

Reg. No. C. 1073.

Vol, XV. No. 1. ]

[ May, 1932

१८५४ शकीये वैशाखे

१५श-वर्षेस्व १म-संख्या

# संस्कृतसाहित्यपरिषत्

संस्कृत-साहित्य-परिषदो मासिकं मुखपत्रम्



आचार्यशिवचन्द्र-चट्टोपाध्याय

सर्व-संस्थापकः—

श्रीउपेन्द्रमोहन-साख्यतारु

मुद्रित-संस्थापक-परिषत्

वाणिज्य-मन्त्रालय

संस्कृत-परिषत्

मुद्रण-शाला, बंगलूरु

Foreign price—

Printed and Published by

D. V. Ramaniyar, Kavya-Sankhya-Parashad, 105210

105210, Sanskrit Sahitya Parishad, Shivambazar, Calcutta

Printed at

Government Printing and Publishing House, 105210, Government Street, Calcutta

कर्कशासीत्यहो चन्दनेऽपि प्रसूनोद्गमः । एतस्य परलोकप्रयागेन वङ्ग-  
भाषाया गरीयसी हानिः सञ्जातेति नैतत् पृथग् वक्तुमावश्यकम् । सर्वथा  
योजयत्तद् भगवान् महापुरुषमिमं समुचितेन पदेनेति संप्राथ्यं विरमामः ।

कस्य वाविदितं मीमांसादर्शनस्य शाबरभाष्यं भारतवर्षीयस्य ।  
अथर्वमिदं फल्गिभाष्यमिव विविधविषयसन्निवेशरमणीयमपि व्याख्यान-  
मन्तरेण सर्वथा दुर्बोधमेव । यद्यपि कुमारिलभट्टादिप्राचीनाचार्य्यप्रणीताः  
काश्चन व्याख्या विद्वत्सु प्रसिद्धास्तथापि तासामप्यतिदुर्बोधतया ता अपि  
व्याख्यान्तरसापेक्षा इति ततो नातीवोपकारः शास्त्रेष्वकृतपरिश्रमाणां  
मीमांसाप्रज्ञाह्वरहस्यं बुभुत्समानानां बालानामिति विद्यार्थिनां सौकर्याय  
कालवशात् प्रनष्टकल्या गोविन्दमुनिप्रणीता टीका महतायासेन सम्पाद्य  
मस्तादस्मादारभ्य प्रकाश्यते । टीकेयमतीव सरला च सुबोधा च हृदय-  
कृमा च सर्वथा निर्मुक्ता च भोजराजोक्तैर्व्याख्यादोषैरिति महत् प्रमोद-  
स्थानमेतदस्ति कानाम् । गोविन्दमुनिना प्रथमाध्यायस्य प्रथमपादस्य  
व्याख्या नैव व्यरचीति प्रामाणिकाः । अतो द्वितीयपादादेवारभ्य  
सम्पाद्यते । प्रथमपादस्य त्वपरा परमसमीचीना टीका समधिगतास्माभिः ;  
एतत् प्रकाशनोत्तरं सापि नेष्यते नयनपदवीं वाचकमहाभागानाम् ।

अस्माभिर्विदितं ग्रन्थसमालोचनं सर्वदा सर्वेभ्यो न रोचते । बहुभि-  
रेव ग्रन्थकृद्भिः स्वपुस्तकानां प्रशस्तिपत्राम्भ्येव मुद्रापणीयानीत्याशयेन  
समालोचनार्थं पुस्तकानि प्रेष्यन्ते । अस्माभिस्तु समालोचकानां धर्म-  
मनुष्यालयद्भिः सर्वथास्मद्गुरुचरणप्रदर्शितामेव शैलीं समवलम्ब्य गुणा इव  
दोष अपि प्रदर्शयन्ते । तथाहि—

“समालोचना नाम न द्वेषो न वासूया, किन्तु प्रेमप्रवणेन मनसा  
समालोचनीयग्रन्थवर्तिनां गुणदोषाणामविष्कारः । यो हि नवीनः शास्त्रीय-  
ग्रन्थो यद्वा नवीनं काव्यं प्रणीयते तस्य समुद्भवलीकरणायैव तद्गता दोषाः  
समालोचयित्वा प्रकाश्यन्ते, न पुनरसूयया नापि वा द्वेषात् । उत्तममपि  
काव्यमस्त्रीयसापि दोषेण दुष्टं मा भवतु जगति चाद्वितीयतां भजतादित्येव

समालोचयितुराशयो भवति । अत एव निःशङ्कं तेन तद्गता दोषाः प्रदर्शयन्ते । समालोचनावसरे च समालोचयितुर्मनो न कथमपि विक्रियते येन स ग्रन्थकर्त्रेऽसूयेत्तं द्विष्यान्निन्देदुपहसेद् वा । प्रत्युत निर्विकारं सप्रेमानन्दं च तदानीं समालोचयितुरन्तःकरणं भवति । स च तथा-विधेनैव चेतसा प्रबन्धवर्त्तिनो गुणान् दोषान् वा यथावत् प्रदर्शयति काम-यते च सत्प्रबन्धप्रणेतुर्यशसोऽभिवृद्धिम् ।

समालोचना हि न गुणमात्राविष्कारः । अपि तु यथा गुणानां तथा दोषाणामपि प्रदर्शनम् । अतः समालोचयित्रो कोपो न युज्यते इति प्रतिभाति । गुणदोषावेव समालोचकेन प्रकाशनीयावित्यभिप्रेत्य तत्तद्-ग्रन्थकृद्भिः समालोचयितुः सकाशे स्वप्रणीताः प्रबन्धाः प्रेष्यन्ते । यद्यपि—

गुणदोषौ बुधो गृह्णन्निन्दुक्ष्वेडाविवेश्वरः ।

शिरसा श्लाघते पूर्वं परं करटे नियच्छति ॥

इति दोषान् निगीर्य गुणमात्रप्रकाशनमेवोचितं तथापि स समालोचकानां धर्म इति न मन्यामहे ।”

## सुभाषितानि

( स्वप्नवासवदत्ते )

१ । एवमविज्ञातानि दैवतान्यवधूयन्ते ।

२ । कालक्रमेण जगतः परिवर्तमाना

चक्रारपङ्क्तिरिव गच्छति भाग्यपङ्क्तिः । १।४ ।

३ । परिहरतु भवान् नृपापवादं न परुषमाश्रमवास्तिष्ठु प्रयोज्यम् ।

नारापरिभवान् विमोक्तुमेते वनमभिगम्य मनस्विनो वसन्ति ॥ ४

- ४। प्रह्वेषां बहुमानो वा सङ्कल्पादुपजायते । १।७ ।  
 ५। त्वोवखासि श्याम अदिविखणस्स सवगेहं ।  
 ६। सुखमर्थो भवेद् दातुं सुखं प्राणाः सुखं तपः ।  
 सुखमन्यद् भवेत् सर्वं दुःखं न्यासस्य रक्षणम् ॥ १।१० ।  
 ७। सर्वजनसाधारणम् आश्रमपदं नाम ।  
 ८। तस्मिन् सर्वमधीनं हि चक्राधीनो नराधिपः । १।१५ ।  
 ९। खणा वासोपेताः सलिलमगाढो मुनिजनः  
 प्रदीप्तोऽग्निर्भाति प्रविचरति धूमो मुनिवनम् ।  
 परिभ्रष्टो दूराद् रविरपि च संक्षिप्तकिरणो  
 रथं व्यावर्त्यादौ प्रविशति शनैरस्तशिखरम् ॥ २।१६ ।  
 १०। सव्वज्जणमणोऽभिरामं खु सोभनं श्याम ।  
 ११। आश्रमं पहासासि सुलहपय्यवत्थायाणि महापुरुसहिअग्गाणि  
 होन्ति ( आगमप्रधानानि सुलभपर्य्यवस्थानानि महापुरुषहृदयानि भवन्ति ) ।  
 १२। सुहं श्याम अपरिभूदं अकलवत्तं अ ( सुखं नामापरिभूतम्  
 अकल्यवत्तं च । )  
 १३। दुःखं त्यक्तुं बसमूलोऽनुरागः  
 स्मृत्वा स्मृत्वा याति दुःखं नवत्वम् ।  
 यात्रा त्वेषा यद् विमुच्येह ब्राह्मं  
 प्राप्तानृष्या याति बुद्धिः प्रसादम् ॥ ४।६ ।  
 १४। सद्दिविखणस्स जणस्स परिअणोवि सद्दिविखणो होदि )  
 ( सदाक्षिण्यस्य जनस्य परिजनोऽपि सदाक्षिण्यो भवति । )  
 १५। सत्कारो हि श्याम सत्कारेण पडिच्छिदो पीदिं उपात्तेनि ।  
 ( सत्कारो हि नाम सत्कारेण प्रतीष्टः प्रीतिमुत्पादयति । )  
 १६। सुखानां च विशालानां सत्काराणां च नित्यशः ।  
 कर्तारः सुखभा लोके विज्ञातारस्तु दुर्लभाः ॥ ४।६ ॥

१७। कलत्रदर्शनार्थं जनं कलत्रदर्शनात् परिहरतीति बहुदोषमुत्पादयति ।

१८। कातरा येऽयशक्ता वा नोत्साहस्तेषु जायते ।  
प्रायेण हि नरेन्द्रश्रीः सोत्साहैरेव भुज्यते ॥ ६।७ ।

१९। कः कं शक्तो रक्षितुं मृत्युकाले  
रज्जुच्छेदे के घटं धारयन्ति ।  
एवं लोकस्तुल्यधर्मा वनानां  
काले काले क्षियते रुह्यते च ॥ ६।१० ।

२०। परस्परगता लोके दृश्यते रूपतुल्यता । ६।१४ ।

२१। साक्षिमन्व्यासो निर्यातयितव्यः ।

### अभिभाषणम् \*

[ निबन्धकः—म०म०श्रीगुरुचरण-तर्कदर्शनतीर्थः ]

युधिष्ठिरादिसमये मगधनाम्ना विख्यात एव जनपदो बौद्धाधिकार-काले बिहाराख्यया ख्यातिमापन्न इदानीमपि तेनैवाभिधानेन परिचितो गङ्गादक्षिणपश्चिमतीरावस्थितो वर्तते । तत्र बौद्धनरपतिभिरधिष्ठितं नगरं पाटलीनामरमयाः पुत्रेण निर्मितत्वात् पाटलीपुत्रनामधेय-मासीत् । तच्च नगरं यवनराजाधिकारसमये पाटनानामकालिका-धिष्ठितत्वात् पाटनानाम्ना प्रसिद्धमिदानीं त्रिदिशाधिकारकालेऽपि तेनैव नाम्ना प्रथितं वर्तते । तत्र नगरे १६३१ ख्रिष्टाब्दीय-डिसेम्बर-मासस्य षड्विंशदिनादारभ्य दिवसत्रयं विविधभूभागवास्तव्यानां दार्शनिकानां सम्मेलनमभूत् । प्रथमदिवसे पाश्चात्यदर्शनमधिकृत्य समालोचनमभवत् ।

\* पाटलीपुत्रनगरे सम-दार्शनिकसम्मेलनावसरे The Seventh Indian Philosophical Congress पठितम् ।



संस्कृत-साहित्य-परिषत्-मुद्रणालये मुद्रितं सद्दयापत्रिकातः पठितम् अस्मामि ।  
 (Srirangam Trichy S. L. R.) श्रीवाणीविलास- ( Srivani-  
 Press) मुद्रणालये मुद्रितं सद्दयापत्रिकातः पठितम् अस्मामि ।  
 काचापि काव्यमिदं पुस्तकाकारेण संमुद्रितम् इति हन्त ! आलस्य-  
 अपरिमेये दक्षिणोत्तरमुद्राशालानां ( Madras ) मद्रासप्रान्तवर्तिनीनाम्  
 इति श्लोच्यते— 'विद्या दैवी गतिरिति ॥' अस्तु नामैतत् ।

नक्रैर्ष्यं वक्रदंष्ट्रौ मां नयत्यतिबलो जले ।  
 करवाणि किमम्बाऽहं कालो हि दुरतिक्रमः ॥”

श्रीमद्भगवत्पादाचार्याणां चरणां प्राहो जग्राह शशि-  
 प्रसूते, ननु तदात्वं एव पद्यम् इदं प्रवृत्ते श्रीशङ्कराभ्युदयमहाकाव्ये । कालः  
 सर्वं कलयति, कालः खल्वयम् अतिक्रमितुमशक्नोति अहो-  
 कालो नाम सर्वाधारः कालः ; अस्वराडस्वरूपा ;  
 सुवादिपरिस्फन्दमात्राधीन एव ; वासर-रात्रि-सप्ताह-पक्ष-मास-संवत्-  
 सप्तदिव्यवहारः सकलः परिकल्पित एवेति आशेरते अन्तर्वाण्यैः ।  
 'कालः सर्वहरश्चाऽहम्' इति श्रीमद्भगवद्गीता उपदिशति । मया  
 आचरितोऽयमत्वाचारो वा सदाचारो वा केनापि कालम् एतावन्तं  
 विहितः इति हि हिक् पृथग्जनोऽभिमन्यते नरो वा नारी वा । मुञ्च-  
 केम् आकलनं माजोर्वचिर्त्तं नयननिर्मलमिव । यतः—सर्वप्राणि-  
 निरुद्ध-कार्यसाक्षिण एते श्रीमद्भारते सङ्कलिताः । तथाहि—

“आदित्य-चन्द्रावन्तिलोऽनलश्च द्यौर्भूमिरापो हृदयं यमश्च ।

अहंश्च सत्रिश्च उमे च सन्ध्ये धर्मश्च जानाति नरस्य वृत्तम् ॥”

कालोऽस्मि लोकक्षयकृत् प्रवृत्तः... इति श्रीमद्भगवद्गीताचार्य  
 काव्ये । 'काल-कालो मुखी सर्वविद् वः' इति श्वेताश्वतराणां  
 अनुमर्थं स्पष्टयति । मां कं शब्देनामानं स्वमेतां प्र-  
 कृतं कालोऽस्मिन् प्रवृत्तकालोऽपरिपाकवन्तं ररत्ताऽयं कदगाऽऽकरो  
 पौराणिकी गथा प्रथते । नन्वत एव

श्रीमद्भालास्यमाहात्म्याभिधे प्रबन्धे, श्रीमत्पतञ्जलिकल्पिते 'नमः शिवाय-  
स्तोत्रे' इत्थं समुपवर्णितम्—

“मृकण्डसुरक्षणावधूत-दण्डपाणये  
सुगण्डमण्डलस्फुरत्प्रभाजितामृतांशवे ।  
अखण्डभोगसम्पदर्थलोकभावितात्मने  
सदा नमः शिवाय ते सदा शिवाय शम्भवे ॥”

श्रीमद्गस्त्यकृते प्रातःस्मरणेऽपि—

“कालकण्ठं कलामूर्तिं कालाग्निं कालनाशनम् ।

नमामि शिरसा देवं किं नो मृत्युः करिष्यति ॥”

‘स कालहृदोऽवतु मां द्वाग्नेर्वात्यादिभीतेरखिलाञ्च ताकात् ॥’  
इति श्रीशिवकवचमपि परमेश्वरस्य सर्वदेवतात्मकत्वं विशदयति ।  
अष्टमूर्त्तः, विराड्रूपिणो विष्णोश्च चन्द्रसूर्यौ नेत्रतया निरूपितौ काल-  
भिव्यञ्जकौ । तथाहि—

‘भूः पादौ यस्य नाभिर्वियदसुरनिलश्चन्द्रसूर्यौ च नेत्रे ।

कर्णावाशाः शिरो द्यौर्मुखमपि दहनो यस्य वास्तेयमग्निः ॥’

‘अष्टानां लोकपालानां मन्त्राभिर्निर्मितो नृपः ॥’

‘द्विभ्रशृण्वन्दांशिविभूतिरीशिता ।’

‘गुरुभिरभिनिविष्टं लोकपालानुभावैः ।’

‘सुरेन्द्रमात्राश्रितगर्भगौरवात्

प्रयत्नमुक्तासंनया तथा पुनः ।’

इत्याद्यभियुक्तोक्त्या सर्वदेवानुभावशालिनो महीपालस्य कालः  
किं कारणम् ? आहोस्वित् महीक्षिदेव कालकारणम् ? इति विशदयति—  
द्विगोश्वरप्रतापभास्वरो नरेश्वर एव कालकारणम् इति श्रीमन्महाभास्ते  
खण्डान्तितं परिदृश्यते—

‘कालो वा कारणं राज्ञो राजा वा कालकारणम् ।’

इति तौ संशयो मा भूद् राजा कालस्य कारणम् ॥’



कावाचार्थवर्ष-विषयमेवाधर्मिक्यजकं मूलमात्रं बहोः कालात्पूर्वं श्रीरङ्गस्थ-  
(Srirangam Trichy S. L. R.) श्रीवाणीविलास- ( Srivani-  
Press) मुद्रणालये मुद्रितं सहृदयापत्रिकातः पठितम् अस्माभिः ।  
वाचापि काव्यमिदं पुस्तकाकारेण संमुद्रितम् इति हन्त ! आलस्य-  
कारिणो वाङ्मयात्यमुद्राशालानां ( Madras ) मद्रासप्रान्तवर्तिनीनाम  
इति श्लोच्यते— 'चिवा दैवी गतिरिति ॥' अस्तु नामैतत् ।

'नक्षत्रैर्वैकदंष्ट्रौ मां नयत्यतिबलो जले ।'

कावाशि किमम्बाऽहं कालो हि दुरतिक्रमः ॥''

यथा तु खलु श्रीमद्भगवत्पादाचार्याणां चरणां प्राहो जग्राह शशि-  
स्त, ननु तदात्व एव पद्यम् इदं प्रवचते श्रीशङ्कराभ्युदयमहाकाव्ये । कालः  
खलु कलयति, कालः खल्वयम् अतिक्रमितुमशक्नोति अहो-  
काव्ये कालो नाम सर्वाधारः कालः ; अखण्डस्वरूपा ;  
सुखादिसिद्धिमादायिनी एव ; वासर-रान्नि-सताह-पद्म-मास-संवत्-  
सदादिव्यवहारः सकलः परिकल्पित एवेति आशेरते अन्तर्वाण्यः ।  
'कालः सर्वहरश्चाऽहम्' इति श्रीमद्भगवद्गीता उपदिशति । मया  
आचरितोऽवमत्याचारो वा सदाचारो वा केनापि कालम् एतावन्तं  
विदितः इति हि हिक् पृथग्जनोऽभिमन्यते नरो वा नारी वा । मुखै-  
केण् आकलनं मात्राखचितं नयननिर्मलमिव । यतः—सर्वप्राणि-  
निक्रय-कार्यसाक्षिण एते श्रीमद्भारते सङ्कलिताः । तथाहि—

'आदित्य-चन्द्रावनिलोऽनलश्च द्यौर्भूमिरापो हृदयं यमश्च ।

सर्वेषु खडिगेषु उभे च सन्ध्ये धर्मश्च जानाति नरस्य वृत्तम् ॥''

कालोऽस्मि लोकत्रयकृत् प्रवृत्तः... इति श्रीमद्भगवद्गीताचार्य  
काल-कालो मुनी सर्वविद् यः इति श्वेताश्वतराणां  
अमुमर्थं स्वहस्तयति । मां कण्डेयनामो न स्वर्भक्तोऽप्र-  
रक्षायं कण्डेयनामो न स्वर्भक्तोऽप्र-  
पौराणिकी गथा प्रथते । नन्वत एव

श्रीमद्भालास्यमाहात्माभिधे प्रबन्धे, श्रीमत्पतञ्जलिकलिते 'नमः शिवाय-  
स्तोत्रे' इत्थं समुपवर्णितम्—

“मृकगडुसुनुरत्तणावधूत-दगडपाणये  
सुगण्डमगडलस्फुरत्प्रभाजितामृतांशवे ।  
अखण्डभोगसम्पदर्थलोकभावितात्मने  
सदा नमः शिवाय ते सदा शिवाय शम्भवे ॥”

..... स्त्यकृते प्रातःस्मरणोऽपि—

“कालकण्ठं कलामूर्तिं कालार्द्रिं कालनाशनम् ।

नमामि शिरसा देवं किं नो मृत्युः करिष्यति ॥”

‘स कालरुद्रोऽवतु मां द्वाप्नो र्व्वात्वादिभीतेरखिलाच्च ताकतु ॥’  
इति श्रीशिवकवचमपि परमेश्वरस्य सर्वदेवतात्मकत्वं विशदयति ।  
अष्टमूर्त्तैः, विराडरूपिणो विष्णोश्च चन्द्रसूर्यौ नेत्रतया निरूपितौ काल-  
भिव्यञ्जकौ । तथाहि—

‘भूः पादौ यस्य नाभिविषयदसुरनिलंश्चन्द्रसूर्यौ च नेत्रे ।

कर्णावाशाः शिरो द्यौर्मुखमपि बहूना यस्य वास्तेयमग्धिः ॥’

‘अष्टानां लोकपालानां मांलाभिर्निर्मितो

‘द्विगीशवृन्दांशिविभूतिरीशिता ।’

‘गुरुभिरभिनिविष्टं लोकपालानुभावैः ।’

‘सुरेन्द्रमात्नाश्रितगर्भगौरवात्

प्रयत्नमुक्तासनया तथा पुनः ।’

इत्याद्यभियुक्तोक्त्यां सर्वदेवानुभावशालिनो महीपालस्य कालः  
किं कारणम् ? आहोस्वित् महीक्षिदेव कालकारणम् ? इति विश्वे—  
द्विगीश्वरप्रतापभास्वरो नरेश्वर एव कालकारणम् इति श्रीमन्महाभारते  
खड्गान्तितं परिदृश्यते—

कालो वा कारणं राज्ञो राजा वा कालकारणम् ॥

इति ते संशयो मा भूद् राजा कालस्य कारणम् ॥”

संस्कृत-साहित्य-परिचय-संस्कृत-मूलमात्रं बहोः कालात्पूर्वं श्रीरङ्गस्थ-  
(Srirangam Trichy S. I. R.) श्रीवाणीविलास- (Srivani-  
Vilas Press) मुद्रणालये मुद्रितं सहृदयापत्रिकातः पठितम् अस्मामि ।  
आद्यापि काव्यमिदं पुस्तकाकारेण समुद्रितम् इति हन्त ! आलस्य-  
जनप्रिये वैदिकसाहित्यमुद्राशाखानां ( Madras ) मद्रासुप्रान्तवर्तिनीनाम्  
इति श्लोच्यते— 'विधा दैवी गतिरिति ॥ अस्तु नामैतत् ।

‘कालस्य वैकल्पं मां नयत्यतिबलो जले ।’

‘कस्वाणि किमब्बाऽहं कालो हि दुरतिक्रमः ॥’

नूः खलु श्रीमद्भगवत्पादाचार्याणां चरणौ प्राहो जग्राह शशि-  
प्रस्तनः, ननु तदात्व एव पद्यम् इदं प्रवृत्ते श्रीशङ्कराभ्युदयमहाकाव्ये । कालः  
सर्वं कल्पयति, कालः खल्वयम् अतिक्रमितुमशक्यः ; अहो-  
कालोऽहं कालो नाम सर्वाचारः कालः ; अखण्डस्वरूपः ;  
कालादिपरिस्फन्दमात्राधीन एव ; वासर-रात्रि-सप्ताह-पक्ष-मास-संवत्-  
सरादिव्यवहारः सकलः परिकल्पित एवेति आशेरते अन्तर्वाण्यः ।  
‘कालः सर्वहरश्चाऽहम्’ इति श्रीमद्भगवद्गीता उपदिशति । मया  
आचरितोऽयमत्याचारो वा सदाचारो वा केनापि कालम् एतावन्तं  
विदितः इति हि हिक्कं पृथग्जनोऽभिमन्यते नरो वा नारी वा । मुधै-  
वेदम् आकलनं माजसंखितं न्यननैर्मल्लभिव । यतः—सर्वप्राणि-  
निर्णय-कार्यसाक्षिण एते श्रीमद्भारते सङ्कलिताः । तथाहि—

‘आदित्य-चन्द्रावनिलोऽनलश्च द्यौर्भूमिरापो हृदयं यमश्च ।

‘अथ सविश्च उमे च सन्ध्ये धर्मश्च जानाति नरस्य वृत्तम् ॥’

लोकायकृत् प्रवृत्तः...’ इति श्रीमद्भगवद्गीताचार्य  
‘कालः कालो गुणी सर्वविद् वः’ इति श्वेताश्वतरेणां  
‘अमुमयं स्वहस्तयति । मांकं लडेयनामानं स्वभक्त्याप्र-  
‘रक्षाऽयं करुणाऽऽकरो  
‘पौराणिकी गाथा प्रथते । नन्वत् ।

श्रीमद्बालास्यमाहात्माभिधे प्रबन्धे, श्रीमत्पतञ्जलिकलिते 'नमः शिवाय-  
स्तोत्रे' इत्थं समुपवर्णितम्—

“मृकण्डसुनुरक्षणावधूत-दण्डपाणये  
सुगण्डमण्डलस्फुरत्प्रभाजितामृतांशवे ।  
अखण्डभोगसम्पदर्थलोकभावितात्मने  
सदा नमः शिवाय ते सदा शिवाय शम्भवे ॥”

श्रीमद्गस्त्यकृते प्रातःस्मरणेऽपि—

“कालकण्ठं कलामूर्तिं कालाग्निं कालनाशनम् ।

नमामि शिरसा देवं किं नो मृत्युः करिष्यति ॥”

‘स कालरुद्रोऽवतु मां द्वाग्नेर्वात्यादिभीतेरखिलाच्च तांशत् ॥’

इति श्रीशिवकवचमपि परमेश्वरस्य सर्वदेवतात्मकत्वं विशदयति ।  
अष्टमूर्त्तैः, विराड्रूपिणो विष्णोश्च चन्द्रसूर्यौ नेत्रतया निरूपितौ काल-  
भिव्यञ्जकौ । तथाहि—

‘भूः पादौ यस्य नाभिर्विद्यदसुरनिलश्चन्द्रसूर्यौ च नेत्रे ।

कर्णावाशाः शिरो द्यौर्मुखमपि दहनो यस्य वांस्तेयमग्निः ॥’

‘अष्टानां लोकपालानां माताभिर्निर्मितो नृपः ॥’

‘द्विगीशचन्द्रांशविभूतिरीशिता ।’

‘गुरुभिरभिनिविष्टं लोकपालानुभावैः ।’

‘सुरेन्द्रमात्राश्रितगर्भगौरवात्

प्रयत्नमुक्तासनया तथा पुनः ।’

इत्याद्यभियुक्तोक्तया सर्वदेवानुभावशालिनो महीपालस्य कालः  
किं कारणम् ? आहोस्वित् महीन्द्रिदेव कालकारणम् ? इति विश्वे—  
द्विगीश्वरप्रतापभास्वरो नरेश्वर एव कालकारणम् इति श्रीमन्महाभारते  
खड्गान्तितं परिदृश्यते—

‘कालो वा कारणं राज्ञो राजा वा कालकारणम् ।’

इति ते संशयो मा भूद् राजा कालस्य कारणम् ॥’

काव्यकार्यकर्तृ-वित्तवर्षे-सवाद्यभिव्यञ्जकं मूलमात्रं बहोः कालात्पूर्वं श्रीरङ्गस्थ-  
 (Sritangam Trichy S. I. R.) श्रीव्याणीविलास- ( Srivani-  
 Press) मुद्रणालये मुद्रितं सहृदयापत्रिकातः पठितम् अस्माभिः ।  
 काद्यापि काव्यमिदं पुस्तकाकारेण संमुद्रितम् इति हन्त ! आलस्य-  
 अपरिमेये दक्षिणात्यमुद्राशालानां ( Madras ) मद्रासप्रान्तवार्तिनीनाम्  
 इति शोच्यते— 'चित्रा दैवी गतिरिति ॥' अस्तु नामैतत् ।

“नकोऽयं वक्रदंष्ट्रो मां नयत्यतिबलो जले ।”

करवाणि किमन्वाऽहं कालो हि दुरतिक्रमः ॥”

तु खलु श्रीमद्भगवत्पादाचार्याणां चरणां प्राहो जग्राह शाप-  
 प्रस्त, ननु तदात्वं एव पद्यम् इदं प्रवृत्ते श्रीशङ्कराभ्युदयमहाकाव्ये । कालः  
 सर्वं कलयति, कालः खल्वयम् अतिक्रमितुमशक्नोति । अहो-  
 कालोऽस्मीति कालो नाम सर्वाधारः कालः ; अखण्डस्वरूपः ;  
 सुखादिवारस्वन्दमात्राद्येन एव ; वासर-रात्रि-सप्ताह-पक्ष-मास-संवत्-  
 सपादिव्यवहारः सकलः परिकल्पित एवेति आशरते अन्तर्वाण्यः ।  
 'कालः सर्वहरश्चाऽहम्' इति श्रीमद्भगवद्गीता उपदिशति । मया  
 आचरितोऽयमत्याचारो वा सदाचारो वा केनापि कालम् एतावन्तं  
 विदित इति हि हिक् पृथग्जनोऽभिमन्यते नरो वा नारी वा । मुञ्च-  
 केम् आकलनं मात्रारिखचितं नयननिर्मलमपि । यतः—सर्वप्राणि-  
 निक्रय-कार्यसाक्षिण एते श्रीमद्भारते सङ्कलिताः । तथाहि—

“आदित्य-चन्द्रावनिलोऽनलश्च द्यौर्भूमिरापो हृदयं यमश्च ।

सर्वेषां प्राणेश्वरश्च उमे च सन्ध्ये धर्मश्च जानाति नरस्य वृत्तम् ॥”

श्रीमद्भगवद्गीता च लोकात्प्रकृतं प्रवृत्तः इति श्रीमद्भगवद्गीता चमर्य  
 कालोऽस्मीति । 'काल-कालो मुष्णि सर्वविद् यः' इति श्वेताश्वतराणां  
 अमुमर्थं स्वहस्तयति । मां कण्ठेयनाम्नं स्वमेकाग्र-  
 ररक्षाऽयं कर्हणाऽऽकरो  
 कान्तवदेवाव दूयन्तकमिति पौराणिकी गाथा प्रथते ।

श्रीमद्भालास्यमाहात्मामिधे प्रबन्धे, श्रीमत्पतञ्जलिकलिते 'नमः शिवाय-  
स्तोत्रे' इत्थं समुपवर्णितम्—

“मृकण्डसुनुरक्षणावधूत-दण्डपाणये  
सुगण्डमण्डलस्फुरत्प्रभाजितामृतांशवे ।  
अखण्डभोगसम्पदर्थलोकभावितात्मने  
सदा नमः शिवाय ते सदा शिवाय शम्भवे ॥”

त्यक्तै प्रातःस्मरणेऽपि—

“कालकण्ठं कलामूर्तिं कालाग्निं कालनाशनम् ।

नमामि शिरसा देवं किं नो मृत्युः करिष्यति ॥”

‘स कालरुद्रोऽवतु मां द्वाग्नेर्वात्यादिभीतेरखिलाच्च तापात् ॥’  
इति श्रीशिवकवचमपि परमेश्वरस्य सर्वदेवतात्मकत्वं विशदयति ।  
अष्टमूर्त्तः, विराड्रूपिणो विष्णोश्च चन्द्रसूर्यौ नेत्रतया निरूपितौ काला-  
भिव्यञ्जकौ । तथाहि—

‘भूः पादौ यस्य नाभिर्वियदसुरनिलेश्चन्द्रसूर्यौ च नेत्रे ।

कर्णावाशाः शिरो द्यौर्मुखमपि दहनो यस्य वांस्तेयमग्धिः ॥’

‘अष्टानां लोकपालानां मांत्वाभिर्निर्मितो नृपः ॥’

‘दिगीशवृन्दांशिविभूतिरीशिता ।’

‘गुरुभिरभिनिविष्टं लोकपालानुभावैः ।’

‘सुरेन्द्रमात्नाश्रितगर्भगौरवात्

प्रयत्नमुक्तासनया तथा पुनः ।’

इत्याद्यभियुक्तोक्त्या सर्वदेवानुभावशालिनो महीपालस्य कालः  
किं कारणम् ? आहोस्वित् महीन्द्रिदेव कालकारणम् ? इति विशये—  
दिगीश्वरप्रतापभास्वरो नरेश्वर एव कालकारणम् इति श्रीमन्महाभास्ते  
खड्गान्तितं परिदृश्यते—

‘कालो वा कारणं राज्ञो राजा वा कालकारणम् ।’

इति ते संशयो मा भूद् राजा कालस्य कारणम् ॥’

इति पद्यैकदेशं परिगृह्य कविसार्वभौमो विक्रमोर्वशीये स्वाशयं  
प्राचीकशत् । रघुवंशेऽपि—

‘शशाम वृथ्यापि विना द्वाग्निरासीद् विशेषा फलपुष्प-वृद्धिः ।  
ऊनं न सत्वेव्यधिको बबाधे तस्मिन् वनं गोप्तरी गाहमाने ॥’

इति सूक्त्या राजर्षेः सर्वशक्तिमत्त्वमगदत् ।

‘राजा सत्यं च धर्मश्च राजा कुलवर्ता कुलम् ।

राजा माता पिता चैव राजा हितकरो नृणाम् ॥’

( अयो० ६८ स० ५४ श्लो० )

इति श्रीमदादिकाव्यस्थं सुभाषितरत्नमपि राज्ञः स्वीयप्रजानां निग्रहा-  
नुग्रहविषयकं स्वातन्त्र्यं साधु प्रबोधयति ।

‘राजा राष्ट्रकुलं पापं राजपापं पुरोहितः ।’

‘स किंसखा साधु न शास्ति योऽधिपं

हितान्न यः संश्रुणुते सं किंप्रभुः ।’

‘प्रजाः प्रजाः स्वा इव तन्वयित्वा

निषेवते क्लान्तमना विविक्तम् ।’

‘प्रजानां विनयाधानाद् रक्षणान्तरणादपि ।

स पिता पितरस्तासां केवलं जन्महेतवः ॥’

‘रामो रामो राम इति प्रजानामभवन् कथाः ।

रामभूतं जगद्भूद् रामे राज्यं प्रशासति ॥’

( युद्ध १३२ स० ३८ श्लो० )

इत्यादि महाकविसूक्तिषु सुवर्चितासु सतीषु, करतलामलकवादिदं  
विश्वीभवेद् यत्—सन्दिग्धे विवादे धीसचिवसाहाय्येन विवादतत्त्वम्  
अकान्छेत, मन्विणां हितोपदेशान् सादरं गृह्णीयात्, राष्ट्रीयवृत्त-  
परिज्ञानाय चारचतुः सदा प्रचारयेत्, प्रजामनःप्रवृत्तेरात्मानं निदानम्  
आकलयेत, यद्यपि ‘मरुत्’ प्रकृतिः शरीरिणां तथापि, राजापराध-

मन्तरेण प्रजानाम् अपमृत्युश्च इतयश्च न कदाप्युद्भवेयुरिति शम्बुकवृत्तपरि-  
शीलनेन एतन्निवारणेऽवहितमात्मानं कुर्यात्, प्रकृतिरञ्जन-बद्धपरिकरः  
स्यात्, प्रजानामैव भूत्यर्थं बलिम् एताभ्य आददीत, रञ्जयतीति राजेति—  
आत्मानम् अन्वर्थनामधेयभाजनम् आतनुयात्, इत्यादि । ईदृशस्य  
ईशाणिमैश्वर्यशालिनो नृपस्य प्रेयश्च श्रेयश्च संप्रार्थयामहे इति मङ्गलम् ॥

## ऐन्द्रजालिकः

प्रथमः परिच्छेदः

“भगवन् ! मा खल्वतः परं प्रहर ।”

जनस्यास्य वयो न खलु षष्ठितो नितान्तं न्यूनं स्यात् । कृतं कपोलयो-  
वत्या पदम् तथा केशेषु श्मश्रुणि च पलितेन । यष्टिमवलम्ब्य दरावनतं  
पथि चलति । शरीरस्य वर्णः पूर्वमतीव गौर आसीत्, इदानीं मालिन्य-  
मापन्नः, अन्तरान्तरा च वैवर्ण्यं सञ्जातम्, तथापीदानीमपि प्रादुर्भूते क्रोधे  
गण्डयोर्ललाटाच्च विनिःसरति ताम्रप्रभा । नेत्रे विशाले, श्वेतभागस्तु  
धूसरः संबृत्तः । एकदासौ सुपुरुषेषु परिगणित आसीत् इत्यत्र नास्ति  
संशयलेशोऽपि ।

नाम तावदस्य श्रीरामरतनवसुरथवा अध्यापकः वीसः । अभिजनस्तु  
वरिशालप्रदेशः । अस्य रङ्गपुरमागतस्य सप्ताष्टानि दिनानि व्यतीतानि ।  
अन्नत्यां नगरशालां भाटकित्वा प्रतिदिनं सायमिन्द्रजालविद्या प्रदर्शयति-  
ऽनेन । आपणस्थं त्रमुच्छदिः प्रकोष्ठद्वितीयमपि भाटकितम् । तयोरेकस्मिन्  
पाकादिकं निष्पाद्यते, अपरस्य पुनरेकस्मिन् भागे स तस्य सहकारी च  
युवा भाग्निनेयः कुलदाचरणः शयाते । अन्यस्मिन् भागे अपरस्या पर्थ्यङ्कि-  
काया उपरि तस्य इन्द्रजालसामग्री स्तूपीकृता विलसति । तस्यैव प्रान्तभगे



शून्ये स्थाने भृत्यो हरिदासः कुण्डलीभूय कथञ्चिन्निशां नयति । मञ्चक-  
द्वितयं जराजीर्णं कीटाकीर्णं च तथापि तयोः कृते पृथक् भाटकं प्रदीयते ।

अपराहः कालः । मासोऽयं फाल्गुनः, तथापीदानीमपि रङ्गपुरे  
शीतस्य बाहुल्यं वर्त्तते । दिवास्वापादुत्थाय ग्रीष्मास्तरेण समान्छादित-  
शरीरो वसुजमहोदयो धूममुद्गरिति, चिन्तयति च । अलिन्दे समुपविष्टो  
हरिदासः सशब्दं हरिद्रादिकं कुट्टति, पाचकमहोदयोऽपि शाकादिकं कुट्टति ।

कुलद्राचरणः प्रकटनपत्राणां प्रचारणाय प्रस्थितः । तृतीयश्रेणीयं  
घोटकशकटमेकं भाटकित्वा स प्रतिदिनं दिवा द्विवादनतः पञ्चवादनकाल-  
पर्यन्तं “अद्यतनमद्भुतमिन्द्रजालम्” इत्यस्य प्रकटनपत्राणि वितरन्  
विचरति, शकटस्योपरि पुनराङ्गलानां वाद्यं वाद्यते ।

रामरतनवसुस्ताम्रकूटेन चिन्तामासेवते, चिन्तासागरस्य पारं तु  
नोफलभते । गृहे तस्य द्वितीया पत्नी अनूढं च दुहितृद्वितयम् । कन्ययो-  
र्विवाहकालः समुत्तीर्णः, तथापि द्रव्याभावान्न प्रभवति ते पात्रसात्कर्तुम् ।  
ज्येष्ठा तूपवैशाखमवश्यमेव प्रदेया । तदर्थं चान्ततो गत्वा सहस्रं  
मुद्रा अपेक्ष्यन्ते, परन्तु तस्यार्थिकी परिस्थितिरतीव शोचनीया ।

रामरतनः किल यौवने गृहात् पलाय्य प्रसिद्धैन्द्रजालिकभ्रात्रो-  
भूरेण्णाँचाँदखाँसमाख्ययोः शिष्यत्वं परिगृह्य समधिगतवान् इन्द्रजाल-  
विद्याम् । ततश्च प्रत्यावृत्य गृहं निर्वाचितवान् दारक्रियाविधिम् । पैतृकं  
किञ्चिद् भूसम्पत् आसीत् तद्वलेनैव निर्वाहितवान् संसारयात्राम् ।

तस्य तु प्राथमिकी पत्नी पत्ये क्रमेण कन्यकात्रितयमुपायनीकृतवती ।  
तासां विवाहार्थं सर्वा भूसम्पन्निःशेषिता, अधिकन्तु किञ्चिद्गणमपि  
संवृत्तम् । ऋणभारेण निपीडितोऽसौ विक्रीय पत्न्या अलङ्कारान् कलि-  
कातात् इन्द्रजालसामग्रीं क्रीत्वा स्वदेशं प्रत्यावृत्तः । ततः प्रभृत्यन्तरा-  
रान्तरं स्वयमिन्द्रजालविद्यानैपुण्यं प्रदर्शयितुं देशान्तरं गच्छति ।  
अनेनैवोपायेन ऋणभारान्मोचयामासात्मानम् ।

आदौ त्रिचतुरान् मासान् इन्द्रजालविद्यां प्रदर्श्य संवत्सरस्य खाद्यं संग्रहीतुमलं बभूव । इदानीं तु पञ्चषाणि वर्षाणि थावदिन्द्रजालविद्यायां शिथिलीभूतो जनानामाग्रहः । न खलु त इन्द्रजालं द्रष्टुं कामयन्ते साम्प्रतम्, नाटकादीनामभिनयं वा पशुक्रीडनं बावलोकयितुं वाञ्छन्ति । अत एवेदानीं प्रत्यब्दं मासषट्कतोऽप्यधिकं कालं देशान्तरे विचरणमावश्यकीभूतम् । परं वयस्तु प्रतिदिनमेव न हसति प्रत्युत वर्द्धत एव । न खल्विदानीं वर्त्तते सा शक्तिः, तद्वा सामर्थ्यम्, देशाद्देशान्तरपर्यटन-क्षमत्वमप्युपक्षीणम् । किन्तु विषयान्तरभ्रमणं त्ववश्यमपेक्षितम् ।

रङ्गपुरागमनोत्तरं प्रथमत आयो मध्यमः संवृत्तः । दिनद्वितयेन परःशतमुद्रासम्मितानि प्रदर्शनपत्राणि विक्रीतानि । पल्लीतो व्यवहारादि-निर्वाहार्थं ये तावत् कर्षकश्रेणीया नगरमागच्छन्ति, तत्रत्यैर्भद्रमुखैर्ये खलु “वाग” इत्याख्यायन्ते, तेषामनेक एवैकद्वानि दिनान्याणकचतुष्टय-मूल्यानि प्रदर्शनपत्राणि परिगृह्य “तम्सां” द्रष्टुमागताः । परं क्रीडा-प्रदर्शनेऽस्मिन् पात्रेषु नारीणामसद्भावात् समुद्दीपितोऽभीषाममर्षः । ऊचश्च परस्परम्—“न वा काचन बाला, न वा किमपि, वृथैवार्थः प्रदास्यते ! ह !” व्यतीते पौषमासे समागतात् काचन पशुक्रीडनप्रदर्शनसमितिः । पाटल-कञ्जुकं परिदधानानां तरुणीनां व्यायामलीलां विलोकयन्तो हर्षस्य परां काष्ठामधिरूढा इमे ग्रामीणाः । इदानीं पुनर्लोलचर्मणो वृद्धस्य वाचो-युक्तयो धौर्त्यं च नैवारोचन्तामीभ्यः ।

प्रतिदिनं गृहशुल्कम्, मञ्चशुल्कम्, जनचतुष्टयस्याहारव्ययः, प्रकटन-पत्रमुद्रणव्ययः, तद्वितरणार्थं च शकटशुल्कम्, वाद्यकराणां वेतनं, नागरिक-शालाया भाटकम्, आलोकार्थव्ययः—व्ययस्तु तुच्छो न भवति । लोकाश्चेश समागच्छेयुः कति वा दिनानि एवं प्रचलेयुः । व्यादादीनां निर्वाहानन्तरं प्रतिदिनम् अधिकविंशा मुद्राश्चोद्घर्त्तरन् तर्हि वैशाखे कन्यकोद्वाहाशा मरीचिकायामेव पर्यवस्येत् । एवमेव विचिन्तयतो वृद्धस्य मानसं नितरा-मवासीदत्, दीर्घं निश्वस्य प्रोवाच—भगवन् मा खल्वित ऊर्द्धं पीडय ।

## द्वितीयः परिच्छेदः

आदौ वादित्रस्य ततश्च शकटचक्रस्य घर्घररावः समापतितः श्रवण-  
सरस्विम् । कुलदा प्रत्यावर्तते ।

शकटादवतीर्यासौ शाकटिकाय वादकेभ्यश्च शुल्कादीन् प्रदाय परेद्यवि  
द्विवादनकाले एव तेषां पुनराविर्भावं प्रार्थयामास । ततश्च गृहं प्रविष्ट-  
मात्र एव तस्मिन् रामरतनोऽपृच्छत्, “विद्यालयेषु कथं वा संबृत्तम् ?”  
इति ।

कुलदा ओष्ठावाकुञ्च्य प्रोवाच—न खलु सम्यक् इति ।

“कं कं विद्यालयं गतोऽसि ?”

“प्रादेशिकं विद्यालयं नगरविद्यालयं कैलासरञ्जनञ्च—विद्यालय-  
वित्तयमेव गतवान् । केवलं द्वापञ्चाशत् प्रदर्शनपत्राणि विक्रीतानि ।”

“त्रिष्वेतेषु विद्यालयेष्ववरतश्चात्राणां दशैकादशशतानि बर्त्तन्ते ।  
तत्र केवलं द्वापञ्चाशतः प्रदर्शनपत्राणां विक्रयः । मन्ये सर्वाण्येव चतु-  
राशकमूल्यानि ?”

कुलदावदत्, “न हि, आणकचतुष्टयसम्मितान्यपि बर्त्तन्ते, आणका-  
ष्टकसम्मितान्यपि” एवं ब्रुवता तेन कञ्चुककोषे पाणिं निधाय ततः कति-  
चिद्रूप्यकान् रूप्यकार्धान् रूप्यपादांश्च समाकृष्य पर्यङ्किकोपरि स्थापितम् ।

रामरतनस्तान् गणयितुमुपचक्रमे । कुलदावदत्, छात्रैरुच्यते—किं  
वा इन्द्रजालदर्शनेन ? वयमपि तावत् तत् प्रदर्शयितुं प्रभवामः ।

रामरतनेनोक्तम्—अहो वः सामर्थ्यम् ! क्रियतां तावद् वटुक्राः,  
एष्येम वः शक्तिम् । बालका अपीदानीं धृष्टाः संबृत्ताः । स्मरामि तावत्  
कदा क्वं विद्यालयेऽधीयाना आस्म तदा इन्द्रजालत्रिद्या प्रदर्श्यते इति  
अन्यथात्रैशैव उन्मत्ता समभवाम, सर्वथा हिताहितज्ञानविकला एव ।  
मातुः पेटिकां भङ्क्त्वा मुद्रामादाय तद्दर्शनाय अधावास । अद्यत्वे पुन-

वर्तुका लपन्ति किं तावदिन्द्रजालदर्शनेन ? अहो कलिकालः । एव-  
मुक्त्वा स शून्यदृष्ट्या राजपथं विलोकितवान् ।

कुलदाचरणोऽपि विषरणवदनः पर्यङ्किकायाः कोणे निषण्णोऽतिष्ठत् ।  
अतिगतायां च कियत्यांचित् कालकलायामुवाच, अङ्ग मातुल, किमिति  
विद्यालयबालकानां कृतेऽर्धमूल्यं न क्रियते ?

रामरतनेनोक्तम्, अप्यागमिष्यन्ति ते ? आधिक्येन चेदागच्छेयु-  
स्ताहिं हाप्प्राइसेऽपि नास्ति कापि विप्रतिपत्तिः ।

कुलदावदत्, अर्धमूल्ये जाते बहवो बालका आगमिष्यन्तीति  
सम्भावयामि ।

“भवतु । श्व आरभ्य तथैव क्रियताम् । प्रातः शय्योत्थाय  
प्रकटनपत्रं मुद्रणार्थं मुद्रणशालां प्रापय ।”

कुलदाचरणेन किञ्चिदिव विचार्योक्तम्, मुद्रणाशया अधिकविंशा  
मुद्रा अनिर्यातिता वर्तन्ते । तैरुक्तं न खल्वित ऊर्ध्वं पुनरस्माभिरन्तरेण  
मूल्यप्राप्तिं किमपि मुद्रयिष्यते इति । श्वस्तावदन्ततो गत्वादूरपञ्चादश-  
मुद्रास्तेभ्य प्रदेयाः ।

“द्रष्टव्यं तावदद्य कथमिव भवेत्” इत्युक्त्वा वृद्धस्तूर्णानि स्थितः ।

परेद्यवि विद्यालयबालकानां कृते प्रदर्शनपत्राणां मूल्यं न्यूनीकृतम्  
परं तावतापि किमपि फलं न दृष्टम् ।

ततः परस्मिन् दिवसे विधोषितम्, अद्य तावदन्तिमा रजनी ! अन्तिमा  
रजनी !! अन्तिमा रजनी !!! सर्वे समागच्छन्तु, पश्यन्तु, विस्मयञ्चाधि-  
गच्छन्तु !!! एतावता दिनान्तरापेक्षया केवलं पञ्चषा रूप्यका आधिक्येन  
लब्धाः ।

अन्येद्युः पुनरपि प्रकटनपत्राणि वितीर्णानि “बहूनां विशिष्टानां  
महाशयानां निर्बन्धेनाभ्यापकवसुमहोदयेनाद्य यात्रा न कृता । अद्य  
रजन्यां नवनवाः क्रीडा, नवनवा विषयाः, अदृष्टपूर्वाः, अश्रुतपूर्वाः,

स्वप्नेऽप्यनाकलितपूर्वाः । इदमेवान्तिमं प्रदर्शनम्, अन्तिमं प्रदर्शनम्, अन्तिमं प्रदर्शनम् ।” परं रङ्गपुरस्था द्रष्टार एतावतापि न मोहिताः ।

तत्स्वां रात्रौ प्रदर्शनतः प्रत्यावृत्तेन रामरतनेन पत्रमेकं लब्धम् । पत्रमिदं तदीवपत्न्या विलिखितम् । पत्रमनुवाच्य वृद्धोऽसौ प्रतिपत्ति-  
मूढः सञ्जातः । पत्न्या लिखितम्, “अद्यैकादशं दिनं कनिष्ठकन्याया  
ज्वरं भुञ्जन्नायाः । चिकित्सकेनोक्तं—विकारस्याप्याशङ्का वर्त्तते ।  
गृहे वराटिकापि नास्ति । प्रतिवासिभ्यः सकाशाद्गणं कृत्वा दिनद्वितयं  
निषज्जे दक्षिणा दत्ता । इदानीं द्रव्याभावाद् भेषजं पथ्यञ्च द्वितयमपि  
रुद्धप्रायं वर्त्तते ।” पुनरपि तथा लिखितं, कतिचिद्दिनान्यत्रागन्तुं  
शक्यते चेत् सम्यक् स्यात् । यदि कथमप्यागमनं न सम्भवेत्, तर्हि  
पत्रवाचनसमनन्तरमेव न्यूनकल्पेन पञ्चविंशतिर्मुद्रा मह्यं प्रेष्यन्ताम् ।  
कथमप्येतस्यान्यथा न करणीयम् ।

हरिदासस्ताम्रकूटं विरचय्यानयत् । रामरतनस्ताम्रकूटाधारं  
हस्ते मूहीत्वा अनासेव्य ताम्रकूटं तूष्णीं स्थितः । कन्येयं तस्यातीव  
प्रियासीत् । तस्या रोगशय्यां पुरत इवासावपश्यत् । कल्पनानेत्रेण प्रिय-  
तनयाया रोगक्लिष्टं मुखपङ्कजं पश्यतोऽस्य वास्तवनयनाभ्याम् आबद्धधारं  
प्रावर्तताञ्चु ।

कुलदा परिदृष्टतैन्द्रजालिकवेषो बहिरलिन्देऽवस्थाय निगूढं ताम्रकूटं  
सेवमान्न आसीत् । अभ्यन्तरं प्रविश्य मातुलस्य समवस्थां वीक्ष्यापृच्छत्,  
माम्, किमिदमापतितम् ?

रामरतनः पत्रं वाचनाय भागिनियाय प्रायच्छत् । दीपालोकेन पत्रं  
वाचयित्वा कुलदावदत्, किं प्रतिपत्स्यते भवान् ।

आज्ञानप्रदर्शनपत्रविकयलब्धमुद्रामिः संहत्य साकल्येन त्रिंशन्मुद्रा  
वर्त्तन्ते । अत्रत्यमृणादिकनिर्यातनायैव सर्वं तत् पर्युपयुक्तं स्यात् ।  
चतुर्विंशत्समाकं गमनव्ययादिकं न सम्पत्स्यते ।

१म-संख्या ]

कुण्डलीविचारः

१६

रामरतनेनोक्तम्—श्वः प्रातरुत्थायैव पत्रप्रापणकार्य्यालयं गत्वा  
मणिग्रहर्द्योगेण पञ्चविंशति मुद्राः प्रेषय ।

कुलदाचरणेनोक्तम्, “प्रेषणार्थमपि सपादरूपकः शुक्रव्ययः । तत  
ऊर्ध्वं का गतिः ?”

रामरतन ऊर्ध्वं मंगुल्या निर्दिदेश ।

## कुण्डलीविचारः

१८३५।१।५।१६।७।१५

र ३ श ५	बु ३ शु १	मं ६२ रा २६
लं के १३		ब २१ च १०

सिंहलग्नातस्य जातकस्य दशमराशौ शुक्रक्षेत्रे लग्नाधिपतेरवस्थित्या  
तदधिपस्य शुक्रस्य च भाग्यक्षेत्रेऽवस्थानाज्जन्मना देहभाग्यवान्, दैहिककर्मसु  
दृष्टनिष्ठः, तत्र रोगाधिपस्य शनैश्चरस्यापि स्थित्या शिरोरोगेण कातरः  
स्यात्, गनिरव्योर्दशायां पितृस्वास्थ्यहानिः, रविदशायां पत्नीबाधा.

तद्दशशलाधिपेन सह नीचगशशिनः पूर्णादष्टिसम्बन्धवशाच्छनिदशायां पितृस्थानीयानां मानसिकी व्यथा चानुमेया भवति ।

कर्मक्षेत्रे रविशनिश्चरयोश्चन्द्रदृष्टयोरवस्थानाच्छनिदशामुखे पितृव्य-पुत्रादिस्वजनानां हानिः सूचिता, दशावसानकाले नवमे वर्षे दशमसन्धौ वा तत्सम्पर्कायाणाञ्च दुःखविशेषः सूचितः । भवति च धनराशौ तादृशशनिश्चरस्य चारवशात् सम्बन्धे समुपस्थिते धनाधिपदशान्तरे वा धनाधिकारसूचना । एवमपि रविशनिश्चरयोः साहजिकशत्रुभावात् पितृसम्बन्धो हिताय न भवति, भवति च जन्मतः प्रभृति पितृस्वास्थ्यहानिः क्रमशः, पित्रोर्दूरतः स्थितिर्वा बाल्ये कल्पयते ।

धनकर्माधिपयोर्बुधशुक्रयोर्भाग्यक्षेत्रे कुजगृहेऽवस्थानात् तथा तादृश-शुक्रस्याङ्गारकवर्गबाहुल्यात् परदारतां धनसम्बन्धः सूचितः, भवति च यौवने पारदारिकः, तथा तद्व्ययराशौ कुजराहोरेकक्षेत्रे मीनराशौ स्थित्या भ्रातृवञ्चकश्च भवति जातकः, तत्र च वादमूलतो बहुधा सञ्चितधनहानिः सूचिता । एवमपि भ्रातृव्ययकृत् ।

विक्रमाधिपस्य शुक्रस्य भाग्यक्षेत्रे चरराशौ विरुद्धतारायां स्थित्या तदधिपस्य कुजस्य च निधनराशौ गुरोः क्षेत्रे राहुणा सहितस्यावस्थानात्, न भवति जातकः स्थिरभाग्यः, अपि च भ्रातृभाग्यव्ययहेतुकत्वेन बन्धु-भाग्यहानिकरत्वेन चात्मनोऽपि न्यूनभाग्यता चलभाग्यता वा प्रतिपादिता । किञ्च भाग्यक्षेत्रे बुधशुक्रयोरवस्थानेन कुलधर्मानुरागे सत्यपि तादृशभाग्य-राशोः कुजक्षेत्रस्य पार्श्वद्वये पापचतुष्टयस्य युग्मरूपेणावस्थानात् तादृश-धर्मानुरागवैफल्यं भवति । विशेषतस्तु अर्थाज्जनसम्बन्धे समुपस्थिते धर्महानिः समधिका सञ्जायेत ।

निधनक्षेत्रे कुजराहोः स्थित्या तथा भाग्यराशोः पार्श्वद्वये ग्रहसाम्यवशात् तेषां ग्रहाणां पापबाहुल्याच्च राजतो बादो बन्धनयोगश्च । तथा लग्ना-धिपस्य कर्मक्षेत्रसम्बन्धेन तदधिपस्य धनाधिपबुधेन सह भाग्यक्षेत्रे स्थित्या विशेषतया बुधदशायां शुक्रान्तरे धनाज्जनाय कर्मक्षेत्रसम्बन्धो भविता ।

सुखाधिपस्य तथा भाग्याधिपस्य कुजस्याष्टमर्त्तं समवस्थानात् तत्र राहोः सम्बन्धवशाच्च भ्रातृजन्मतो भाग्यसुखहानिः, मातृपत्ततो वा सुखहानिः सूचिता । व्ययाधिपस्य शशिनो नीचराशौ सुखस्थानेऽवस्थानात् सुखाल्पता सूचिता । तत्र शनिरविराहणां पूर्णोत्तणतोऽल्पे एव वयसि मातृसुखहानिः स्थानच्युतिर्वा मातृकुलदुःखं मातृर्वा दुःखविशेष-  
श्चिन्तनीयः । एवं तादृशसुखराशौ वृश्चिकर्त्तं शनिराहोश्चारवशादुत्सवे व्ययः, सहजावैधव्यतः पितृसहजाया वा तादृशकर्ममूलतः सुखं दुःखञ्च चिन्त्यं भवेत् ।

पञ्चमे स्वर्त्तं गुरोः स्थित्या तद्दशायां विद्याजनिता ख्यातिः, विंश-  
वर्षतो द्वाविंशे वर्षे विवाहोत्सवः, पञ्चविंशे प्रथमपुत्रोत्पत्तिर्भविता । ततः पूर्वमतिसारादिपीडामूलतः कायक्लेशः स्वस्य स्वजनानां वा कल्पो भवति, भवति च जातकस्य पुत्राल्पता ।

रिपुस्थानाधिपस्य शनेः कर्मर्त्तस्थित्या कर्मक्षेत्रे रिपुबाहुल्यं भवति, परन्तु ततो दुःखविशेषो नैव भविता, स्वयमेव च जातको रिपूणामुत्-  
खातको भविष्यति ।

सप्तमाधिपस्य शनेः शुक्रर्त्तं लग्नाधिपरविणा सहावस्थानात् पत्नी-  
लाभतो भाग्योदयः सूच्यते, पत्नीपत्नानुगतो वा भविता जातकः । न हि पत्न्यां सुखविशेषः—तयोर्लग्नपत्नीस्थानाधिपयोः स्वाभाविकशत्रुतावशात्, न च दम्पत्योर्मानसिकं सौख्यम् ।

निधनर्त्तं मीनराशौ गुरोः क्षेत्रे कुजराहोरवस्थानादाकस्मिन्की  
विपज्जन्मतः साहजिकी संसारे चिन्तनीया, पश्चाद् विंशतिवर्षमच्येऽष्टा-  
दशतस्तथा गुरुकुजयोरन्तर्दशासम्बन्धे समुपस्थिते, तथा मीनराशौ  
गुरुचारवशाच्छुनिचारवशाद्ग्राह्युचारवशाच्च व्याधिभीतिस्ततश्च दुःख-  
विशेषः कल्प्यः । एवं वृश्चिके तथा धनुर्मीनराशयोस्तादृशशनेराहोर्वा चारे  
स्वस्य स्वजनानां वा दुःखव्याध्यादिभीश्चिन्त्या । यदि पुनस्तादृशशनिराहु-



रूपसर्गायोः” इति वचनाद् वकाशनरूपेण परिणतात् Vacation शब्दस्योत्पत्तिर्यथैव । पुटकशब्दाद्वर्णविपर्ययेण ( यत् खलु Metathesis इत्युच्यते आङ्ग्लैः ) Pocket शब्दस्य सम्भवः । गुडोऽतिमात्रं मधुरः, यच्च सत्तदेव मधुरं भवति एवं गुडशब्दात् Good शब्दो निष्पन्नः । हरिणस्य शृङ्गमेव प्रथमतः समावर्जयति मानसं द्रष्टरत एव हरिणशब्दाच्छृङ्गाची Hornशब्दः सम्भूतः । शृङ्गशब्दात् पुनः Syringe-शब्दो निष्पन्नः । स्वामीति पदं पत्युरर्द्धाङ्गत्वात् सामिरूपेण विपरिणतं ततश्च ग्रीक्भाषायां Semiपदं सञ्जातम् । Cap शब्दः कपमिति पदात् समुद्भूतं कं शिरः पातीति ।

नद्यादितटमतिमात्रं शीतलं भवतीति तीरवाचकात् कूलशब्दात् शीतलामिधायि Cool शब्दस्योत्पत्तिः । वायसस्य स्वर एव सर्वथा तस्य परिचायकः, अत एव लक्षणया स्वरबोधकाद् वायसशब्दात् Voice-शब्दस्य निष्पत्तिः । पायसमतिमात्रं मधुरं मनोहरञ्च, उपयुज्यते च प्रायेण देवतोपस्थानादिषु, तेन पायसशब्दात् पवित्रबोधकं pious शब्दो निष्पन्नः ।

सङ्गीतशब्दस्य प्राथमिकं भागमुपादाय Songशब्दस्य गीतवाचकत्वम् । एवं किंराजनशब्दस्यादिमं भागं गृहीत्वा King शब्दस्य नृपतिवाचकत्वम् । जम्बुकशब्दाज्जकारं शृगालशब्दाच्च गालं गृहीत्वा Jackalशब्दो व्युत्पादितः । एतस्य विपरीतापि प्रक्रिया कुत्रचिदुपलभ्यते । एकस्मादेव गृहम् शब्दादिरेजीभाषायाम् Home शब्दस्य वङ्गभाषायां च ‘घर’ शब्दस्य समुत्पत्तिः कस्य वाविदिता ।

न खलु मयात्र स्वकपोलकल्पितं किमप्युक्तम् । सर्वमेतद् यास्क-प्रभृतीनां महर्षिप्रवराणामनुमतमेव । तत्तु कालान्तरे स्तुटीकरिष्यते । अथ तावदत्रैव विरामोऽस्तु । इति ।

# कालसिद्धान्तदर्शिनी

( पूर्वानुवृत्ता )

[ निबन्धकः—श्रीहाराणचन्द्रशास्त्री ]

प्रकृतिगुणसाम्यावस्था, सा च परिणामिनी \* । ब्राह्मणक्षत्रियवैश्व-  
शुद्राणां क्रमैणोत्पन्नं प्राथमिकं मिथुनचतुष्टयम् । एषामथानां समष्टिः  
पुरुष इत्युच्यते † । पुरुषश्चापरिणामी सन्निधानमात्रेण कारणम् ‡ ।  
उक्तानां प्रकृतिकालपुरुषाणां कार्याणां भेदेन भूतिशक्तित्रिधा भिद्यते—

“ \* \* \* \* भूतिः सा च त्रिधा मता ।

अव्यक्तकालपुंभावात् \* \* \* \* ॥” ( ३ अ० २८-२९ )

कारणीभूताया भूतिशक्तेर्ब्रह्मविभ्याच्छब्देतरा सृष्टिरपि त्रिविधा  
प्रतिपादिता—

“पुरुषश्चैव कालश्च गुणाश्चेति त्रिधोच्यते ।

भूतिः शुद्धेतरा विष्णोः \* \* \* ॥” ( ६ अ० ८ )

अत्र गुणपदेन गुणमयी प्रकृतिरभिधीयते ।

कालस्य द्वे स्वरूपे नियतिः कालश्च । नियतेः सूक्ष्मरूपत्वात्सूक्ष्म-  
शब्देन प्रतिपादनं कृतम् । तत्र प्रथमतः प्रद्युम्नाग्निगतिकालगुणानां  
प्रकृतिभूतः कश्चनावस्थाशब्दवाच्य उत्पद्यते—

\* अहिर्बुध्नसंहिता ७ अ० १ ; ६ अ० १६ ।

“पयोमृदादिवच्चत प्रकृतिः परिणामिनी” । ( ७ अ० ५ )

† समष्टिर्था मनूनां सा पुरुषो द्विचतुर्भयः । ( ६ अ० ११ )

अहिर्बुध्नसंहिता ७ अ० २ ।

‡ “पुमानपरिणामी सन् सन्निधानेन कारणम् ।” ( ७ अ० ६ )

§ यत्तद्गुणमयं रूपं शक्तिः पूर्वं समीरितम् ।

सीपानक्रमतः कालात्तद्गौणं व्यज्यते वपुः ॥ ( ६ अ० ५१-५२ )

केचन श्रीसम्प्रदायाचार्या उभयविभूतौ कालस्यैकत्वेन नित्यत्व-  
प्रभुप्राप्त्यादित्यगत्यादिभिरुपाधिभिरवच्छिन्नस्य, तस्य, क्षणलवादिव्यव-  
हारविषयतामुररीकुर्वन्ति स्म । एतन्मतमेव श्रीमत्कृष्णपादैस्तत्त्वत्रय-  
विस्तरे प्रधानतया निरूपितम् । श्रीलोकाचार्याणामपि हृदयाभिप्राय-  
स्तत्रैवेति उक्तमधस्तात् ।

सर्वमेतत् श्रीलोकाचार्यरचिते तत्त्वत्रये तद्भाष्ये च श्रीवरवरमुनि-  
प्रणीते स्पष्टम् ।

श्रीनिवाकाचार्यमतानुयायिनस्तु चिदचिन्मायामेदेन तत्त्वत्रितय-  
मभ्युपयन्ति । तत्र माया सत्त्वरजस्तमोगुणमयी । ज्ञातृत्वकर्तृत्वादि-

[ श्रीनिवाक सम्प्रदायि-  
मतम् ]

धर्मकोऽणुपरिमाणो जीवः । प्रतिशरीरं भिन्न-  
श्चित्पदार्थः । अचित्पदार्थस्तु त्रिधा भिद्यते—

प्राकृतमप्राकृतं कालश्चेति । गुणत्रयत्मक-

मायाश्रयभूतं द्रव्यं प्राकृतं, तच्च नित्यं परिणामि च । एतदेव महदादि-  
ब्रह्माहङ्गान्त-जगद् रूपेण परिणामते । अस्य कार्यमनित्यम् । अप्राकृतं  
वस्तु माया-प्रकृति-कालेभ्योऽत्यभिन्नमचेतनं विष्णुपद-परमपद-ब्रह्म-  
लौकादि-शब्दवाच्यम्, अनेकरूपमपि कालातीततया परिणामाद्विकार-  
वर्जितम् ।

एताभ्यां प्राकृताप्राकृताभ्यां भिन्नोऽचेतनद्रव्यविशेषः कालः । स च  
नित्यो विभुर्भूतभविष्यद्वर्तमानादिव्यवहारसन्धारणहेतुः सृष्ट्यादौ  
सहकारिकारणम् ।

‘ब सौऽस्ति प्रत्ययो लोके यत्र कालो न भासते’ इति स्मृत्या ज्ञानमात्रे  
कालो विशेषणतया विषयः ।

चिदचित्तोर्भिन्नस्वरूपयोरपि ब्रह्मायत्तस्थितिप्रवृत्तिमत्त्वेन ब्रह्मभिन्नत्वा-  
च्चिदचिदभिन्नाभिन्नं ब्रह्म, स एव श्रीकृष्णपदाभिधेयस्तत्रैव सर्ववेदानां  
समन्वयः ।

सर्वमिदं श्रीनिवासकर्मतानुसारिश्रीनिवासाचार्य्यविरचिते वेदान्त-  
सौरभाष्ये ब्रह्मसूत्रभाष्ये जिज्ञासासूत्रे ( १।१।१ ) व्यक्तम् ।

श्रीब्रह्मभाचार्य्यप्रवृत्तिसिद्धान्तानुसारिणस्तु—“परमार्थत एवात्मा

[ श्रीब्रह्मसमप्रदायि-  
मतम् ]

प्रपञ्चरूपेण स्वेच्छया परिणमतीति” मन्यन्ते \* ।

उक्तं चाण्डभाष्ये जन्मादिसूत्रे † ;—

“उत्पत्तिस्थितिनाशानां जगतः कर्त्तृ वै बृहत् ।

वेदेन बोधितं तद्धि नान्यथा भवितुं क्षमम् ॥

न हि श्रुतिविरोधोऽस्ति कल्पोऽपि न विरुध्यते ।

सर्वभावसमर्थत्वादचिन्त्यशक्ति वै बृहत् ॥”

“कल्पः = पद्मः” इति श्रीमुरलीधरकृता व्याख्या । ‘सर्वभावसमर्थ-  
त्वाद्दि’ति भाष्यं व्याख्यातं वेदान्तचन्द्रिकायाम्—

“भवनं भावः सर्वत्वेन भावः सर्वभावः । स्वस्यैव सर्वभावे समर्थत्वा-  
दभिन्ननिमित्तोपादानरूपतयाऽचिन्त्यैश्वर्य्यबद्ध ब्रह्मेति नासङ्गश्रुति-  
विरोधः ।” इति ।

पतन्मते ब्रह्मणोऽचिन्त्यानन्तशक्तिमत्त्वादेव सर्वोपपत्तौ न क्वापि  
विरोधच्छेदः ;—श्रुतिमायत्तार्थे प्रमाणयन्ति ते—

“न तस्य कार्य्यं करणं च विद्यते

न तत्समश्चाभ्यधिकश्च दृश्यते ।

पराऽस्य शक्तिर्विविधैव श्रूयते

स्वाभाविकी ज्ञानबलक्रिया च ॥” इति

( श्वेताश्व० उ० ६।८ )

सच्चिदानन्दरूपे ब्रह्मण्यस्त्यंशत्रयं स्वरूपभूतं “सत्यं ज्ञानमनन्तं  
ब्रह्म” [ तै० उ० २।१ ] “विज्ञानमानन्दं ब्रह्म” [ वृ० उ० ३।६;२८ ] इति

\* शास्त्रदीपिका १।१।३

† अन्येषां मते ‘जन्माद्यस्य यतः’ ‘शास्त्रयोनित्वाद्’ इति सूत्रद्वयम् श्रीब्रह्मभाचार्य्यं मते तु एक-  
मेवेदं सूत्रम् ।

केचन श्रीसम्मदायाचार्या उभयविभूतौ कालस्यैकत्वेन नित्यत्व-  
प्रभुत्वमत्यादित्यमत्यादिभिरुपाधिभिरवच्छिन्नस्य तस्य जगत्कालादिव्यव-  
हारविषयतामुररीकुर्वन्ति स्म । एतन्मतमेव श्रीमत्कृष्णपादैस्तत्त्वत्रय-  
विवरणे प्रधानतया निरूपितम् । श्रीलोकाचार्याणामपि हृदयाभिप्राय-  
स्तत्रैवेति उक्तमधस्तात् ।

सर्वमेतत् श्रीलोकाचार्य्यरचिते तत्त्वत्रये तद्भाष्ये च श्रीवरवरमुनि-  
प्रणीते स्पष्टम् ।

श्रीनिवाकाचार्य्यमतानुयायिनस्तु चिदचिन्मायाभेदेन तत्त्वत्रितय-  
मभ्युपयन्ति । तत्र माया सत्त्वरजस्तमोगुणमयी । ज्ञातृत्वकर्तृत्वादि-  
धर्मकोऽणुपरिमाणो जीवः । प्रतिशरीरं भिन्न-  
[ श्रीनिवाकं सम्मदायि- धर्मकोऽणुपरिमाणो जीवः । प्रतिशरीरं भिन्न-  
मतम् ] श्रित्पदार्थः । अचित्पदार्थस्तु त्रिधा भिद्यते—  
प्राकृतमप्राकृतं कालश्चेति । गुणत्रयमत्मक-  
मायाश्रयभूतं द्रव्यं प्राकृतं, तच्च नित्यं परिणामि च । एतदेव महदादि-  
ब्रह्मावदान्त-जगद् रूपेण परिणमते । अस्य कार्य्यमनित्यम् । अप्राकृतं  
वस्तु माया-प्रकृति-कालेभ्योऽत्यभिन्नमचेतनं विष्णुपद-परमपद-ब्रह्म-  
लोकादि-शब्दवाच्यम्, अनेकरूपमपि कालातीततया परिणामाद्विकार-  
वर्जितम् ।

एताभ्यां प्राकृताप्राकृताभ्यां भिन्नोऽचेतनद्रव्यविशेषः कालः । स च  
नित्यो विभुर्भूतभविष्यद्वर्त्तमानादिव्यवहारसन्धारणहेतुः सृष्ट्यादौ  
सहकारिकारणम् ।

‘न सोऽस्ति प्रत्ययो लोके यत्र कालो न भासते’ इति स्मृत्या ज्ञानमात्रे  
कालो विशेषणतया विषयः ।

चिदचित्तोभिन्नस्वरूपयोरपि ब्रह्मायत्तस्थितिप्रवृत्तिमत्त्वेन ब्रह्मभिन्नत्वा-  
च्चिदचिद्भिन्नाभिन्नं ब्रह्म, स एव श्रीकृष्णपदाभिधेयस्तत्रैव सर्ववेदानां  
समन्वयः ।

प्रकृतिः पूर्वपूर्वकाला एवात्तरोत्तरकालोपादानमि”त्यमन्यन्तं । तदे-  
तन्मतं माध्वसिद्धान्तसारे खण्डितं युक्तिबलेन । प्रलयेऽपि कालसृष्टि-  
रस्ति । अत एव श्रीभागवते—

“सोऽन्तः शरीरेऽर्पितभूतसूक्ष्मः

कालात्मिकां शक्तिमुदीरयाणः ।”

इत्युक्तं तृतीये स्कन्धे [ १११ ] । “उदीरयाणो जनयन्नित्यर्थः ।  
ननु कृत्स्नायाः प्रकृतेः कालोपादानत्वे प्रकृतेस्तत्रैवोपयुक्तत्वेन महदावि-  
सृष्टिः कथं स्यादिति चेन्न । “सर्वत्र व्यातानां कतिपयप्रकृतिसूक्ष्माणां  
कालोपादानत्वं, कतिपयानां महदाद्युपादानत्वं, कतिपयानां च मूलरूपे-  
खावस्थानमित्यङ्गीकारात् ।” नचाल्पानां प्रकृतिसूक्ष्माणां कालोपादानत्वे  
तत्कार्ष्वस्व कालस्य परिद्विषत्वेन तस्य सर्वव्यापित्वं स्वसिद्धान्तसम्मतं \*  
भज्येतेति वाच्यम्, अल्पानामेव महाकार्यात्मना परिणामसम्भवात् ।  
कालात्कालोपादानस्यावित्यशक्तिप्रभावेण सर्वनिर्वाहसम्भवेन शङ्काया निर-  
वकाशत्वात् । “इदानीं प्रातःकाल” इत्यादिप्रतीतिबलेन कालस्य  
साधारत्वं सिद्धम् । “इदानीं घट” इत्याद्यनुभवेन तस्य सर्वाधारत्वम् ।  
कालस्तु प्रबहुरूपेण नित्यः ; तन्नित्यत्वप्रतिपादकश्रुतिस्मृत्याद्यधैव-  
मेव संगच्छन्ते । स चायं कालः सर्वकार्योत्पत्तिहेतुः । श्रीमाध्वसिद्धान्ते  
सर्वे पदार्थाः सात्त्विकविषयाः, तत्रातीन्द्रियाः पदार्था ज्ञाततयाऽज्ञाततया  
वा सात्त्विकविषयाः, आत्ममनःकालादयः साक्षादेव सात्त्विको विषयाः,  
शब्दादयस्तु बहिरिन्द्रियद्वारा \* । एवंचैतन्मते कालः सात्त्विकविषयः ।

\* पदार्थमेवह ।

“प्रतीकं व्याप्तः”---पदार्थमेवह ।

+ संसारावस्थायामपि सात्त्विकरूपेन्द्रियसाक्षात् मनस्तद्वर्थाः सुखदुःखादयोऽविषया कालोऽ-  
व्याकृताकाशाश्च साक्षादेव विषयाः । बाह्येन्द्रियद्वारा शब्दादयोऽपि सात्त्विकविषयाः । ज्ञात-  
तयाऽज्ञाततया सर्वेऽप्यतीन्द्रियाः सात्त्विकविषयाः ।---पदार्थमेवह ।---इन्द्रियप्रकरणम् ।

## आम्नायस्य क्रियार्थत्वादानर्थक्यमतदर्शानां तस्मादनित्यमुच्यते ॥ १ ॥

“सोऽरोदीद् यदरोदीत्सद् रुद्रस्य रुद्रत्वम्” [तै० सं० २।१।१] “प्रजापति-  
रात्मनो वपामुदक्खिद्वत्” [तै० सं० २।१।१] “देवा वै देवयजनमध्यवसाय  
दिशो न प्राजानन्” [तै० सं० ६।१।५] इत्येवमादीनि समाह्वानात्तारः समामनन्ति  
वाक्यानि । तानि किं कश्चिद्धर्मं प्रमिमते, उत नेति भवति विचारणा ॥

तदभिधीयते, क्रिया कथमनुष्ठेयेति तां वदितुं समाह्वानात्तारो वाक्यानि  
समामनन्ति । तद् यानि वाक्यानि क्रियां नावगमयन्ति, क्रियासम्बद्धं  
वा किञ्चित् ; एवमेव भूतमर्थमन्वाचक्षते—रुद्रितवान् रुद्रः, वपामुद्वि-  
खेद् प्रजापतिः, देवा वै दिशो न प्रजङ्गिरे, इत्येवंजातीयकानि ; तानि कं धर्मं  
प्रमिमीरन् ? अथोच्येत—अभ्याहारेण वा विपरिणामेन वा व्यवहितकल्पनया  
वा व्यवधारणकल्पनया वा गुणकल्पनया वा कश्चिद्धर्मः कल्पयिष्यते—इति,  
स कल्प्यमानः कः कल्पयेत्—रुद्रः किल रुद्रोद्, अतोऽन्येनापि रोदितव्यम् ?  
उद्विखेदात्मवपां प्रजापतिः, अतोऽन्योऽप्युद्विखेदात्मनो वपाम् ? देवा वै  
देवयजनकाले दिशो न प्रज्ञातवन्तः, अतोऽन्योऽपि दिशो न प्राजानीयादिति ?

तच्चाशक्यम् ; इद्वियोगेनाभिघातेन वा अद् बाष्पमोचनं तद्रोदनमित्युच्यते ।  
न च तद्विच्छातो भवति । न च कश्चिदात्मनो वपामुद्विखेद् तामग्नौ प्रहृत्य  
तत् उद्विखेतेन तूपरेण पशुना यष्टुं शक्नुयात् । न च देवयजनाध्यवसानकाले  
केचिद् दिशो मुञ्च्युः । अत एषामानर्थक्यम् । तस्मादेवंजातीयकानि वाक्या-  
न्यनित्यानीत्युच्यन्ते—अद्यपि च नित्यानि, तथापि न नित्यमर्थं कुर्वन्तीति ॥

स एष वाक्यैकदेशस्याक्षेपः, न कृत्स्नस्य वाक्यस्य । नन्वेकदेशाद्विना

साकाङ्क्षः पदसमूहो न पर्याप्तः स्वस्मै प्रयोजनाय ; अस्त आक्षिप्त एवेति ।  
 नैवम् ; भवति हि कश्चित् पदसमूहो योऽर्थव्यादेभ्यो विनापि विदधाति  
 कश्चिदर्थम् । यानि **कुमुदः सङ्घः संशुद्धाद्यन्तरे** वर्तन्ते तान्येकदेशा-  
 क्षेपेणाक्षिप्यन्ते ॥ १ ॥

अथ गोविन्दमुनिविरचिता टीका ।

वक्ष्यते किञ्चित् यत् न च अत्र लिखीयते ।

तत् स्वतः सच्चिदानन्दं ब्रह्मस्यम्; परं ब्रह्मः ॥

प्रथमामि गणेशानं देवीं वाचं तथा गुरुन् ।

यत्कृपाश्रीकलादेव ज्ञानी मे शुद्धतन्मगात् ॥

श्रीकृपाश्रीकलादेव ज्ञानी मे शुद्धतन्मगात् ॥

कुमुदः सङ्घः संशुद्धाद्यन्तरे वर्तन्ते तान्येकदेशा-

पर्याप्तः पदसमूहो न पर्याप्तः स्वस्मै प्रयोजनाय । अस्त आक्षिप्त एवेति ।  
 नैवम् ; भवति हि कश्चित् पदसमूहो योऽर्थव्यादेभ्यो विनापि विदधाति  
 कश्चिदर्थम् । यानि **कुमुदः सङ्घः संशुद्धाद्यन्तरे** वर्तन्ते तान्येकदेशा-  
 क्षेपेणाक्षिप्यन्ते ॥ १ ॥

वेदविरचयत्पर्यन्तितु—चोदनानां प्रामाण्ये पदपदार्थसम्बन्धीत्पत्तिकत्वादिभिः प्रति-  
 कर्तव्यैरनुसंधानिकरूपे न त्रैदशैषेषतया तदवधवानां तासां पौदघयेत्याश्रयप्रामाण्यमाश्रय  
 तदनुसंधानिकरूपे चोदनानामपि तदनुसंधानिकरूपे चोदनानामपि तदनुसंधानिकरूपे चोदनानामपि  
 तदनुसंधानिकरूपे चोदनानामपि तदनुसंधानिकरूपे चोदनानामपि तदनुसंधानिकरूपे चोदनानामपि

चोदनानामपि तदनुसंधानिकरूपे चोदनानामपि तदनुसंधानिकरूपे चोदनानामपि तदनुसंधानिकरूपे  
 चोदनानामपि तदनुसंधानिकरूपे चोदनानामपि तदनुसंधानिकरूपे चोदनानामपि तदनुसंधानिकरूपे  
 चोदनानामपि तदनुसंधानिकरूपे चोदनानामपि तदनुसंधानिकरूपे चोदनानामपि तदनुसंधानिकरूपे



सूत्रव्यतिरेकं प्रतिपत्त्यां विवेकस्योपेक्षादानां कालविवेकानामविनाप्रतिपत्त्यर्थं त्वमाणांश्च द्रव्यविशेषः प्रतिपत्त्यन्तरे ।

न केन सतार्थवादमाप्तीदाहरणसम्भवः समान्यविविनियोगप्रतिपादनदशायां मन्वानान्वयेययो-  
रुपलक्षणत्वात्, विवेकविविनियोगप्रतिपादनाभिप्रायेण च तावन्मात्त्रेदाहरणम् ; मन्वापेक्षया च  
प्रवृत्त्याङ्गत्वेन पदैककालत्वेन चार्थवादानां विधिसन्निधानादर्थवादविपर्ययप्रथमं चिन्ता-  
( न्य )-प्रयोजनं त्वर्थवादानां धर्ममितिप्रयोगितयाः प्रामाण्यसिद्धिरिति अध्ययनविधिपरिग्रहात्  
अक्रियार्थत्वकालसंकेतमाह—**त्वार्थमिति—कालविवेकित्तिः** । यथायुक्तमव्यतिपादितं स्वार्थार्थ-  
वसानानुपपत्तिकल्पितचोदनाप्रमाणकं वा स्वसन्निधिपठितविधिप्रमाणकं वेत्तव्यं ॥ धर्म-  
मित्ताधर्मस्याप्युपलक्षणम् । तत् तस्यां विचारणायामभिधीयते पूर्वपक्षः । अक्रियार्थत्वेना-  
नर्थक्यं साधनार्थं हेतोरन्यथासिद्धिनिरासाय सूत्रकृता "आद्यायस्य क्रियार्थत्वादि"तुक्ताम् ।  
तस्यासिद्धिं परिहरन् पूर्वपक्षमाह—**क्रियेत्यादिना** ।

क्रिया प्रवृत्तिनिवृत्तिलक्षणार्थभावना सा कथं केन प्रकाश्यानुष्ठेयतापेक्षायां तत्प्रतिपत्ति-  
कारेण तद्वर्तमानप्रसङ्गत्वप्रतिपत्त्यैः वाक्यानि समानन्तार्थः । क्रियाबोधनव्यापारेण  
वेदस्य धर्मधर्मयोः प्रामाण्यमिति प्रतिपादितं चोदनालक्षणो धर्म इत्यादिनैतादृशः । ततः  
किमित्यपेक्षायां स्वस्वभावगतधर्मप्रामाण्यं तावन्न सम्भवतीत्यानर्थक्यमेतदर्थानामिति सूत्रांशं  
योजयन्माह—**तद् यानीति** । तत् तथा सतेऽवजातीयकानि यानि क्रिया नावगमयन्ति  
तानि न कश्चिद्धर्मं प्रसिद्धीकरोति ।

ननु क्रियाप्रतिपादकत्वमित्येवमित्यस्य सत्यस्यैवैतिकास्यत्वप्रतिपादकत्वानां प्रामाण्यं  
तद्वत् किं न स्यात् । अत आह—**नियतिरिति—प्रामाण्यमिति** । किं तर्हि तावन्मन्वानान्वयेययो-  
रुपलक्षणं आह—**एवमिति** । एवमित्युक्तेः—**यद्येति—यद्येति—प्रामाण्यमिति** ॥

एकमर्थवाददानां युक्त्या क्रियार्थत्वान्मन्वेन धर्मप्रामाण्ये निरन्ते-उत्पन्नत्वमभिव्यक्तः क्रियार्थत्वं  
योजयति—**यद्येति** । कश्चित् क्रियास्य साक्षात् क्रियार्थत्वान्मन्वेनानर्थक्यकल्पनत्वं  
कथञ्चन क्रियार्थत्वेन धर्मधर्मप्रामाण्यकल्पनां वरम्, अन्यथायथावन्निवृत्तिविकीर्णवदिति भावः ।  
उत्पन्नत्वस्यास्यत्वान्मन्वेनाध्याहारमन्वमाभिव्यक्तः समान्यत्वे—**यद्येति—यद्येति—प्रामाण्यमिति** ।

यद्यप्युपलक्षणवदुपलक्षणाया अपि प्रमाणाफलत्वेनाध्ययनविवेकविषयतयाऽप्युपपत्तेर्न विधि-  
कल्पकत्वम्, तद्यप्यनुपपत्तिसम्भवात् इति सूचयितुं कल्पमान इत्युक्तम् । अतीतिं सद्रतोदनादौ  
प्रमाणात्तरप्रमाणां...सत्त्वान्मन्वेनात् तद्वद्वारेणामि न विधिकल्पनेति कथं तस्यितुं किल... ।  
**विशेषो न प्रामाण्यमिति** दिङ्मात्र आसन् । **विशेषो न प्रामाण्यमिति** दिङ् सुखेदिति  
यावत् ।



सूत्रव्यतिरेकं प्रतिपाद्यं विवेकतरेष्वध्यायानां कर्तव्यत्वमन्वयानुसृत्यैव लभ्यते इति इतिप्रशेषः प्रतिपाद्यते ।

न चैवं सतार्थवादमाहोदाहरणसम्भवः समान्यविनियोगप्रतिपादनदशायां मन्वानामध्यायानु-  
सृत्यैव विवेकविनियोगप्रतिपादनमिच्छेत् च तावन्माहोदाहरणम् ; मन्वापेक्षया च  
प्रवृत्त्यां लोकेन पदैकवचनत्वेन चार्थवादानां विधिसन्निधानादर्थवादाधिकारप्रपञ्चस्य चिन्ता-  
( न्य )-प्रयोजनं लर्थवादानां धर्ममितिपययोगितया प्राप्तस्यसिद्धिरिति अध्ययनविधिपरिग्रहान्  
अत्रिमर्थत्वस्य संशयमाह—**तदर्थमिति—कस्मिन्निति** । यथायुक्तस्यप्रतिपादितं स्वार्थवर्ध-  
वसानानुपपत्तिकल्पितचोदनाप्रमाणकं वा स्वसन्निधिपठितविधिप्रमाणकं वेत्तव्यं ; धर्म-  
मित्यर्थमस्याप्युपलक्षणम् । तन् तस्यां विचारणायामभिधीयते पूर्वपक्षः । अक्रियार्थत्वेना-  
नर्थक्यं साधनैरेव हेतोरन्यथासिद्धिनिरासाय सूत्रकृता “आन्वयस्य क्रियार्थत्वादि”तुल्यम् ।  
तस्यासिद्धिं परिहरन् पूर्वपक्षमाह—**क्रियेत्यादिना** ।

क्रियाः प्रवृत्तिनिवृत्तिलक्षणार्थभावना सा कथं केन प्रकल्पितामुच्येत्यपेक्षायां तत्प्रतिपत्ति-  
द्वारेण तद्वर्तमानस्य साधनत्वप्रतिपत्तये वाक्यानि समामनन्तीत्यर्थः । क्रियाबोधनव्यापारेण  
वेदस्य धर्मधर्मयोः प्रामाण्यमिति प्रतिपादितं चोदनालक्षणो धर्म इत्यादिनैतत्प्रशयः । ततः  
किमित्यपेक्षायां स्वशक्तवगतधर्मप्रमाणं तावन्न सम्भवतीत्यानर्थक्यमेतदर्थानामिति सूत्रार्थं  
योजयन्नाह—**तद् यानीति** । तन् तथा सतेऽवजातीयकानि यानि क्रिया नावगमयन्ति  
तानि न कस्मिन्नर्थे प्रणिमौख्यतावत्यः ।

ननु क्रियाप्रतिपादकत्वमन्वयस्यैव सन्ध्याव्यतिरेककार्यताप्रतिपादकत्वानां प्रामाण्यं  
तद्वत् किं न स्यात् । अत आह—**नियमितेनान्यमिति** । किं तर्हि तावन्मन्वानुसृत्यैव  
आह—**एवमिति** । एवमित्युक्तं—**येतिप्रतिपादितेति** ।

एकमर्थ-वादप्रमाणं युक्तम् क्रियार्थत्वमन्वयेन धर्मप्रामाण्ये निरन्तरे उपलब्धत्वमन्वयितम् क्रियार्थत्वं  
योजयन्ति—**अथेति** । क्रियन् क्रियाकारणं साक्षात् क्रियार्थत्वमन्वयेनानर्थक्यकल्पनम्  
वार्थस्वित् क्रियार्थत्वेन धर्मधर्मप्रामाण्यकल्पनां करन् अन्यथाध्ययनविधिरिति धर्मदिति मन्वयः ।  
इत्यन्तरेणान्यतन्मन्वयमन्वयानुसृत्यैव साक्षात्कारपक्षमाहिति समाप्तये—**सः साह यजन्** इति ।

यद्यप्युपलब्धत्वमन्वयस्यैव साक्षात्कारपक्षमाहिति समाप्तये—**सः साह यजन्** इति ।  
कल्पकत्वम्, तथायुक्तमन्वयत्वम् इति सूचयितुं कल्पमन्वय इत्युक्तम् । अन्वये सत्त्वोदनादौ  
प्रामाण्यान्तरस्यात्...सत्त्वमन्वयस्यात् तद्वद्विचारानि न विधिकल्पनेति व्येत्यितुं किलकल्पः ।  
**विश्वे नः प्रजन्तस्वित्** दिव्युः आसन् । **विश्वे नः प्रजन्तस्वित्** दिव्युः मुच्येदिति  
यावत् ।

द्विष्टिः कर्मणोर्नामं कृष्टे न धूमः" [ तै० ब्रा० २।३।१२-१० ] इति । अत्र  
लोकादुत्कम्याग्निरादित्यं गतो रात्रावाहित्यस्तम्" इत्येतदुपपत्ति-  
मिदम् । उभयमपि दृष्टविरुद्धमुच्यते । तस्मान्नैषावधारणा सिध्यतीति ।

अपरो दृष्टविरोधः—“न चैतद्विशो वयं ब्राह्मणा वा स्मोऽब्राह्मण-  
वा” इति [ तै० सं० १।३।११ ] ।

अक्रियार्थत्वादनर्थकम् । अध्यायमर्थो नैवैतज्ज्ञायते, किं वा ब्राह्मणा  
वयमुत्तब्राह्मणा वेति प्रत्यक्षविरुद्धमप्रमणम् ।

अत्रः शास्त्रद्वये विरोधः । “को हि तद्वेद तयमुष्मिहोर्नैऽस्ति  
न वेत्ति” [ तै० सं० ३।३।१२ ] । यदि प्रश्नोऽयम्, अक्रियार्थत्वान्नर्थकः ।  
अथात्रकृत्यैः, शास्त्रद्वयेन विरोधः । अतः प्रत्यक्षविरुद्धमप्रमणम् ॥ २ ॥

ननु तत्राद्यादिवारिणा क्रियार्थत्वं कल्पनामित्याशङ्क्यै तत्सम्मतशास्त्रविरोधं व्याचष्टे—  
विपरिणामेति । वासनसर्गोः प्राधान्यादितरेन्द्रिग्रोरपि तच्चरितमनुवर्तितव्यम् इति वाक्यार्थः  
स्यात् । तत्र निषेधशास्त्रविरोध इत्याह—**तच्छेत्ति** । ननु पक्षिकावाचसभवदपि नात्र-  
नवाधः विकल्पोपपत्तेः । न च त्रिविधेष्वपि कथयत्वा निषेधस्य च सामान्यविषयत्वात्तुल्यत्वत्वेन  
विकल्पान्तरम् इति वाच्यम् । यथाकथञ्चिद्विधिशास्त्रार्थवत्त्वेन विकल्पशब्देन अभिहितत्वात्  
इत्यत्र आह—**न चेत्ति** । विधिशास्त्रस्य कल्पात्वात् क्लृप्तं निषेधशास्त्रं विधिविषयमप्या-  
स्तद्वत्तत्कल्पनामेव निरुच्छेद्वीति विध्यनवकाश एवेताभिरेत्याह—**द्वेषम्यहदिस्ति** । तद-  
याह—**पक्व इति** ।

अत्रो निषेधः प्रत्यक्षः क्लृप्तः । स्वकारिणो हि सिद्धान्तः खेन मन इत्यादावभिहितस्य  
शास्त्रविरोधस्य “अप्राप्ता चानुपपत्तिः” इत्यादिना कर्तव्यतापरत्वेन गुणवादत्वेन च परिहारमुक्त्वा  
नुबवादनिमित्तं च “रूपात् प्रायात्” इति दर्शयित्वा पुनस्तस्योदाहरणान्तरेऽप्यासिमाशङ्क्य “दूर-  
भूयस्तात्” इत्यनेन परिहरिष्यते । तदनुसारेण दृष्टविरोधात् इत्यावयवं व्याख्यातमुदाहरति—  
**दृष्टविरोध** इति । उदाहरणमतच्छब्दार्थमाह—**अस्मादिस्ति** । यस्मिन्निर्वाणिरादित्यं  
नश्चति तथादेव “धूम एवाग्निर्वा ददृशे नाचिः”, यस्माच्च रात्रावादित्योऽग्निं तथादेव “अचि-  
रेवाग्निं तददृशे न धूमः” इत्यादि पतदुपपादयितुं यद्वैतशास्त्रं तदिहोदाहरणमित्यर्थः ।  
तदुपपादनं इत्यर्थे (१) स अर्वादिषतावधसन्निवानम् । उपपादनौचित्यं स्वयितुं तावदि-  
तरात् (२) ।

सामान्यकर्मोक्तम्—**तदिति** । ददृशे इति लक्ष्यं लिट्प्रसङ्गेन दू. पू. एव अस्मि-  
रेवेति क्लमपि दृष्टविरुद्धं रात्रिन्दिवं धूमाचिं चो दर्शनादित्याहः । तत्र यः यदनेन वाकोन

प्रतिष्ठापयति द्विजाभिप्रादित्यसमुत्पत्तिश्च, पात्रावभिरादित्यप्रभिति लक्ष्यन्वत्परस्य न किञ्चित्तीव्राह्—  
 त्वत्प्रतिष्ठापयति । ननु भूम्यादभ्युत्थानाभावाद्द्विजा वही दर्शनाभावात्प्रतिष्ठानेऽप्यभावेऽपि  
 त्वत्प्रतिष्ठापयति “अत्राप्रवृत्तम्” इत्यादि सूत्रं तदनुसारेणोदाहरणान्तरमाह—**अपर इति ।**

अत्राप्यभ्यववृत्तानुसन्ध्यादिप्रतिष्ठापयति इत्यपि तदनुसृत्य त्वत्प्रतिष्ठाने न किञ्चित्त्वेन  
 प्रासादप्रतिष्ठापयति इत्यत्र योजयति—**अत्रितीति ।** ननु आभूत् क्रियार्थत्वेनैतत्त्वं  
 स्वतन्त्राज्ञायाज्ञानप्रतिष्ठापनेनैवास्ति मन्वानशेदयति—**अथेति ।** प्रवृत्त्याद्यन्वयोत्पादक-

सत्त्वत्प्रवृत्त्याप्युदाहरणेऽपि त्वत्प्रतिष्ठापयति इत्यपि तदनुसृत्य त्वत्प्रतिष्ठाने न किञ्चित्त्वेन  
 दूषयति—**अथेति ।** न च प्रवृत्त्याज्ञायाज्ञानवचनस्य विकल्पः, ज्ञानस्वरूपत्वेन विकल्प-  
 विषयत्वमिति भावः । अत्र क्रियार्थत्वेनाप्यर्थसिद्धं क्लृप्तम् । अतथाज्ञानमप्रमाथमित्याह—

**अत इति ।** प्रवृत्तवचनेनामुष्णिकफलवचनस्य दृढप्रतिप्रतिष्ठापयति इत्यपि त्वत्प्रतिष्ठापयति इत्यपि तदनुसृत्य त्वत्प्रतिष्ठाने न किञ्चित्त्वेन  
 सूचितं यदि तत्राज्ञायादेर्दुःज्ञानत्वाद्ज्ञानवचनं तर्हि परलोकादौ तदभ्यासज्ञानवचनस्यैवपत्ति-  
 माशङ्क्य “आकाशिकेसा” इति सूत्रं तदनुसारेणोदाहरणान्तरमाह—**शास्त्रेति ।**

अत्राप्युदाहरणे प्रथमं तावदाद्यसूत्रं योजयति—**यदि हीति ।** प्रवृत्त्यानादिसूक्ततया  
 त्वत्प्रतिष्ठापयति इत्यपि त्वत्प्रतिष्ठापयति इत्यपि तदनुसृत्य त्वत्प्रतिष्ठाने न किञ्चित्त्वेन  
 त्वत्प्रतिष्ठापयति इत्यपि त्वत्प्रतिष्ठापयति इत्यपि तदनुसृत्य त्वत्प्रतिष्ठाने न किञ्चित्त्वेन

इत्यादीं अस्मद्विपरिचयं प्रवृत्तपूर्वकं दर्शयति—**अथेत्यादिना ।** अनवकृत्यतिरिचययो-  
 ऽज्ञानम् । निश्चितवैश्राम्येणामुष्णिकफलस्य ज्ञानादेव ज्ञायमानत्वाच्छास्त्रद्वयविरोधः—  
 शास्त्रजनितेनामुष्णिकफलदर्शनेन विरोध इत्यर्थः ॥ २ ॥

**तथा फलाभावात् ॥ ३ ॥**

अस्मद्विपरिचयवत्त्वं अकृत्योच्यते—**“शोभतेऽस्त्रं सुखं य एवं वेदे”** इति ।  
 यदि भूतानुवादः, अन्वयः । अत्राप्यन्यनामुवादः, ततोऽस्मदनुवादः ।  
 अत्राप्यन्ये कर्तुं भविष्यतीति चेत्, न ह्यत्र प्रमाणमस्ति । विधिः स्यादिति  
 चेत्, नैष विधिपरः । “द्रव्यसंस्कारकर्मसु”---[ जै० ४।३।२ ] इति  
 चिन्तयिष्यत्येतदुपरिष्ठापयति, किं फलविधिस्तार्थत्वाद् इति । इह तु किं  
 भूतानुवादः, क्रियार्थो वेति । तेन न फलविधित्वाच्चिराकृतस्येहानर्थक्ये-  
 ऽर्थत्वाच्चिन्तार इति । “आस्य प्रजायां वाजी जायते य एवं वेद” इति  
 बोधोदाहरणम् ॥ ३ ॥

अत्राप्यन्ये कर्तुं भविष्यतीति चेत्, न ह्यत्र प्रमाणमस्ति—**तथेति ।**

“अस्मिन् शोभतेऽस्त्रं सुखं य एवं वेद” इत्येवमुदाहरणं नयाम्बुजे अन्वयार्थं दर्शयितुं

गर्गन्निरातब्राह्मणं प्रकृत्येत्युक्तम् । अहीनविशेषविधायि ब्राह्मणं प्रकृतम् इत्यर्थः । अप्राप्त्याद्यत्नं योजयति—यदीति । यदि नाम गर्गन्निरातब्राह्मणज्ञानकाले विद्यमानाया एव मुखशीभायाः सहीचनं तथाप्यक्रियार्थं त्वादानर्थकमित्यर्थः, इदानीं भूतानुवादत्वमेवात्र नास्तीति दृष्टं किमु परपचमनुवदति—अप्येति । अध्ययनस्वार्थावबोधपर्यन्तस्य फलं मुखशीभेनेना-  
नूद्यते चेदित्यर्थः । तद्व्ययनानन्तरमादिन्वा मुख्याया मुखशीभाया अनुपलभ्यादसदनुवाद इति फलाभावादिति सूत्रावयवयोजनया दूषयति—तत्र इति । कालान्तरफलत्वेन बोध्यानुपलब्धिविरोधपरिहारं शङ्कते—कालान्तरेति । “शोभतेऽस्य मुखम्” इति फलस्थानन्वयवचान्—मैवमिति । तथैतावयवेन दूषयति—न हीति । तदन्तेन यथाभूतं मुख-  
शीभादिफलत्वेन कौतंतिं तथाभूतस्वाभावादानर्थक्यमिति सूत्रं योजितम् । शोभतेऽस्येति फल-  
विधिबलादेव फलस्य कालान्तरभाषित्वावगमाद् वर्त्तमानापदेश एवायं न भवतीति शङ्कते  
—विधिः स्यादिति ।

अधिकरत्नान्तरविरोधेन दूषयति—जैषेति । तत्र हेतुः—संस्कारिति । तत्र हि—“यस्य परमं यो ब्रह्मं भवति न स पापं श्लोकं शब्दोति” “तीर्थं स्नाति तीर्थं मेव हि सजातानां भवति” “कर्म वा एतद् यत्रस्य क्रियते यत् प्रयाजानुयाजाविव्यक्ते वरं यजमानस्य भ्राह्मव्याभिभूतौ” इत्यादीनि द्रव्यसंस्कारकर्मविषयाणि वाक्यानुवादोक्त्या किमेते फलविषया उतार्थं वादा इति संशय परं त्वान्तरप्रसङ्गेनावश्यविषयस्य फलाकाङ्क्षायां साक्षात्पुरुषार्थं रूपानुवदत्वान्वयसम्भवे पारस्पर्यपुरुषार्थं रूपरूपकाराख्यफलकल्पनार्यागात् फलविधिलमेविति पूर्वपक्षधिया यथाकथ-  
ञ्चिद् पुरुषार्थं रूपफलत्वेन विध्यनुपपत्तिशान्तिं विपरिणामकल्पनानुपपत्तेः । यथानुवर्तमान-  
फलत्वकौतंतिनस्य चानुपलब्धिविरोधात् फलविधिलमिति सिद्धान्तयिष्यते । तथेहापि विद्यायाः कर्मनुष्ठानयोग्यरूपपक्षकारणात् संस्कारत्वेन निराकाङ्क्षत्वान्न शोभत इत्यादेः फलविधिलं कदापि वादत्वमेवेति भावः । मौनरुक्तात् तद्वन्न न विचारयितव्यमत्र आह—इह त्विति । इति निमित्त इति विपरिणामस्यानुषङ्गः । भूतानुवादः विद्यमानसिद्धानुवादः । अर्थवाङ्कः असदनुवादः । उदाहरणान्तरमाह—आस्येति । वेदानुमन्त्रज्ञानवती राजवत् पुत्रवत्स-  
सहीचनस्यक्रियार्थं त्वेनासदर्थत्वेन चाप्रामाण्योपपत्तेरित्यर्थः । विषयान्तरं तु स्वाथं परत्वे दोषान्तरमप्याह—अप्येति । तदाप्यायं सूत्रं तत्पुद्गलपूर्वं योजयति—यदीति । सर्वकामावाप्तिसर्वलोकाभिजयस्युत्तरणादीनां क्रिया तच्छेषत्वाभावात् तद्विषयं वाक्य-  
मनर्थकमित्यर्थः । यद्यपि फलविधिलमेषां पूर्वसूत्रेणैव निरस्तप्रायं तथाप्यनुपपेता दोषान्तरं वक्तुं सुकामयति—अप्येति । अवाग्यानर्थक्यत्वं योजयन्नुक्तमाह—अन्येषामिति । तत्र कश्चिन्नविध्यनुवदाय पुरुषोद्भवादिवाक्यानामेवाप्रामाण्यमिति भावः । आनर्थक्यमेव

# संस्कृतसाहित्यपरिषत्

इयं संस्कृत-साहित्य-परिषत् प्रतिभा रवेः ।

भावालोकोर्मनःपद्मं प्रकाशयतु धीमताम् ॥

June, 1932.	} १८५४ शक्ये ज्यैष्ठे १५श-वर्षस्य २य-संख्या	} Vol. XV. No. 2.
----------------	--	----------------------

शकुन्तलीपाख्यानम्

[ महाभारतीयम् ]

अष्टप्रष्टितमोऽध्यायः

जनमेजय उवाच

त्वत्तः श्रुतमिदं ब्रह्मन् देवदानवरक्षसाम् ।

अंशावतरणं सम्यग् गन्धर्वाप्सरसां तथा ॥१॥

इमन्तु भूय इच्छामि कुरूणां वंशमादितः ।

कथ्यमानं त्वया विप्र विप्रर्षिगणसन्निधौ ॥२॥

वैशम्पायन उवाच

पौरवाणां वंशकरो दुःषन्तो नाम वीर्यवान् ।

पृथिव्याश्चतुरन्ताया गोप्ता भरतसत्तम ॥३॥

चतुर्भागं भुवः कृत्स्नं यो भुङ्क्ते मनुजेश्वरः ।

समुद्रावरणांश्चापि देशान् स समितिञ्जयः ॥४॥

आन्तेच्छावधिकान् सर्वान् स भुङ्क्ते रिपुमर्दनः ।

रत्नाकरसमुद्रान्तांश्चातुर्वर्ष्यजनावृतान् ॥५॥

न वर्णसङ्करकरो नाकृथाकरकृज्जनः ।

न पापकृत् कश्चिदासीत्तस्मिन् राजनि शासति ॥६॥

न कृथाकरकृत् । कृषिकृत् न, भुवोऽकृष्टपच्यत्वात्, आकारः सुवर्णादिधातुत्पत्तिस्थानं  
तत्रापि यत्र न करोति, पृथिव्या रत्नैर्घातुमिच्छ प्रूर्णत्वात् ॥६॥

सुदूरमनुजग्मु स्तं पौरजानपदास्तदा ॥  
 न्यवर्तन्त ततः पश्चादनुज्ञाता नृपेण ह ॥१०॥  
 सुपर्णप्रतिमेनाथ रथेन वसुधाधिपः ।  
 महीमापूरयामास घोषेण त्रिदिवं तथा ॥११॥  
 स गच्छन् ददृशे\* धीमान् नन्दनप्रतिमं वनम् ।  
 बिस्वार्कखदिराकीर्णं कपित्थधवसङ्कुलम् ॥१२॥  
 विषमं पर्वतप्रस्थैरश्मभिश्च समावृतम् ।  
 निर्जलं निर्मनुष्यञ्च बहुयोजनमायतम् ॥१३॥  
 ऋगसिंहैर्दृत्तं घोरैरन्यैश्चापि वनेचरैः ।  
 तद्वनं मनुजव्याघ्रः सभृत्यबलवाहनः ।  
 लोडयामास दुःषन्तः सूदयन् विविधान् ऋगान् ॥१४॥  
 बाणगोचरसम्प्राप्तांस्तत्र व्याघ्रगणान् बहून् ।  
 पातयामास दुःषन्तो निर्बिभेद च सायकैः ॥१५॥  
 दूरस्थान् सायकैः कांश्चिदभिनत् स नराधिपः ।  
 अभ्यासमागतांश्चान्यान् खड्गेन निरकृन्तत ॥१६॥  
 कांश्चिदेणान् समाजघ्ने \* शक्त्या शक्तिमतां वरः ।  
 गदामखलतत्त्वज्ञश्चचारामितविक्रमः ॥१७॥  
 तोमरैरसिभिश्चापि गदामुसलकम्पनैः ।  
 चचार स विनिघ्नन् वै वन्यांस्तत्र ऋगद्विजान् ॥१८॥  
 राज्ञा चाङ्गुतवीर्येण योधैश्च समरप्रियैः ।  
 लोड्यमानं महारण्यं तत्पुत्रञ्च ऋगाधिपाः ॥१९॥  
 तत्र विद्रुतयूथानि हतयूथपतीनि च ।  
 ऋगयूथान्यथीत्सुक्याच्छब्दं चक्रुस्ततस्ततः ॥२०॥  
 शुष्काश्चापि नदीर्गत्वा जलनैराश्रकृषिताः ।  
 व्यायामल्लान्तहृदयाः पतन्ति स्म विचेतसः ॥२१॥



क्षुत्पिपासापरोताश्च आन्ताश्च पतिता भुवि ।  
 केचित्तत्र नरव्याघ्रैरभक्ष्यन्त बुभुक्षितैः ॥२२॥  
 केचिद्ग्निसथोत्पाद्य समिध्य \* च वनेचराः ।  
 भक्षयन्ति स्म मांसानि प्रकृष्य विधिवत्तदा ॥२३॥  
 तत्र केचिद् गजा मत्ता बलिनः शस्त्रविद्धताः ।  
 सङ्कीच्याग्रकरान् भीताः<sup>†</sup> प्रद्रवन्ति स्म वेगिताः ॥२४॥  
 शकुन्तमूत्रं सृजन्तश्च क्षरन्तुः शोणितं बहु ।  
 वन्था गजवरास्तत्र ममृदुर्मनुजान् बहून् ॥२५॥  
 तद्वनं बलमेधेन शरधारेण संवृतम् ।  
 व्यरोचत मृगाकीर्णं राज्ञा हतमृगाधिपम् ॥२६॥

### सप्ततितमोऽध्यायः

वैशम्पायन उवाच

ततो मृगसहस्राणि हत्वा विपुलवाहनः ।  
 राजा मृगप्रसङ्गेन वनमन्यद्विवेश ह ॥१॥  
 एक एवोत्तमबलः क्षुत्पिपासाश्चमान्वितः ।  
 स वनस्यान्तमासाद्य † महच्छून्यं समासदत् ॥२॥  
 तच्चाप्यतीत्य नृपतिरुत्तमाश्चमसंयुतम् ।  
 मनःप्रह्लादजननं दृष्टिकान्तमतीव च ॥३॥  
 शीतमारुतसंयुक्तं जगामान्यन्महहृदयम् ।  
 पुष्पितैः पादपैः कीर्णमतीव सुखशाङ्कलम् ॥४॥  
 त्रिपुलं मधुरारारवैर्नादितं विहगैस्तथा ।  
 प्रवृद्धविटपैर्वृक्षैः सुखच्छायैः समावृतम् ।  
 षट्पदाचूर्णितलतं लक्ष्म्या परमया युतम् ॥५॥

\* 'संसाध्य' इति नौलकण्ठीयः पाठः । पाकादिना संस्क्रय इति तदुपाख्यानम् ।

† 'महदौरिणसासदत्' इति पाठान्तरम् ।

नापुष्पः पादपः कश्चिन्नाफलो नापि कण्टकी ।  
 षट्पटैर्नाप्यपाकीर्णस्तस्मिन् वै काननेऽभवत् ॥६॥  
 विहगैर्नादितं पुष्पैरलङ्कृतमतीव च ।  
 सर्वकुसुमैर्बुधैः सुखच्छायैः समावृतम् ।  
 मनोरमं महेष्वासो विवेश वनमुत्तमम् ॥७॥  
 मारुतान्दोलितास्तत्र द्रुमाः कुसुमशालिनः ।  
 पुष्पवृष्टिं विचित्रां तु व्यसृजंस्ते पुनः पुनः ॥८॥  
 दिवरपुत्रोऽथ सङ्घुष्टाः पद्मिभिर्मधुरस्वनैः ।  
 विरेजुः पादपास्तत्र विचित्रकुसुमाम्बराः ॥९॥  
 तेषां तत्र प्रवालेषु पुष्पभारावनामिषु ।  
 रुवन्ति रावं विहगाः षट्पटैः सहिता नृदु ॥१०॥  
 तत्र प्रदेशाश्च बहून् कुसुमोत्करमण्डितान् ।  
 लतागृहपरिचिन्तान् मनसः प्रीतिवर्धनान् ।  
 सम्पश्यन् स महातेजा बभूव मुदितस्तदा ॥११॥  
 परस्परान्निष्ठशाखैः पादपैः कुसुमाचितैः ।  
 अशोभत वनं तत्तु महेन्द्रध्वजसन्निभैः ॥१२॥  
 सिद्धचारणसङ्घैश्च गन्धर्वास्तरसां गणैः ।  
 सेवितं वनमत्यर्थं मत्तवारणकिन्नरम् ॥१३॥  
 सुखः शीतः सुगन्धो च पुष्परेण्वहोऽनिलः ।  
 परिक्रामन् वने वृक्षानुपैतीव रिरंसया ॥१४॥  
 एवंगुणसमायुक्तं ददर्श स वनं नृपः ।  
 नदीकच्छोद्भवं कान्तमुच्छ्रितध्वजसन्निभम् ॥१५॥  
 प्रेक्षमाणो वनं तत्तु सुप्रहृष्टविहङ्गमम् ।  
 आश्रमप्रवरं रम्यं ददर्श च मनोरमम् ॥१६॥  
 नानावृक्षसमाकीर्णं सम्प्रज्वलितपावकम् ।  
 यतिभिर्वालखिल्यैश्च वृतं मुनिगणान्वितम् ॥१७॥

अग्न्यागारैश्च बहुभिः पुष्पसंस्तरसंस्तृम् ।  
 महाकच्छैर्हृद्भिश्च विभ्राजितमतीव च ॥१८॥  
 मालिनीमभितो राजन् नदीं पुण्यां सुखोदकाम् ।  
 नैकपक्षिगणाकीर्णां तपोधनमनोरमाम् ।  
 तत्र व्यालसृगान् सौम्यान् पश्यन् प्रीतिमवाप सः ॥१९॥  
 तच्चाप्रतिरथः श्रीमानाश्रमं प्रत्यपद्यत ।  
 देवलोकप्रतीकाशं सर्वतः सुमनोहरम् ॥२०॥  
 नदीच्चाश्रमसंस्लिष्टां पुण्यतोयां ददर्श सः ।  
 सर्वप्राणभृतां तत्र जननीमिव \* धिष्ठिताम् ॥२१॥  
 सचक्रवाकपुलिनां पुष्पफेनप्रवाहिनीम् ।  
 सकिन्नरगणावासां वानरर्क्षं निषेविताम् ॥२२॥  
 पुण्यस्त्राध्यायसङ्घुष्टां पुलिनैरुपशोभिताम् ।  
 मत्तवारणशार्दूलभुजगेन्द्रनिषेविताम् ॥२३॥  
 तस्यास्तीरे भगवतः काश्यपस्य महात्मनः ।  
 आश्रमप्रवरं रम्यं महर्षिगणसेवितम् ॥ २४॥  
 नदीमाश्रमसम्बद्धं दृष्ट्वाश्रमपदं तथा ।  
 चकाराभिप्रवेशाय मतिं स नृपतिस्तदा ॥२५॥  
 अलङ्कृतं हीपवत्या मालिन्या रम्यतीरया ।  
 नरनारायणस्थानं गङ्गयेवोपशोभितम् ॥२६॥  
 मत्तवर्हिणसङ्घुष्टं प्रविवेश महद्दनम् ।  
 तत् स चैत्ररथप्रस्थं समुपेत्य नरर्षभः ॥२७॥  
 अतीव गुणसम्पन्नमनिर्देश्यञ्च वर्चसा ।  
 महर्षिं काश्यपं द्रष्टुमथ कखं तपोधनम् ॥२८॥  
 ध्वजिनीमंश्वसम्बाधां पदातिगजसङ्घुलाम् ।  
 अवस्थाप्य वनद्वारि सेनामिदमुवाच सः ॥२९॥

\* अधिष्ठिताम् । 'विष्ठिताम्' इति पाठान्तरम् ।

सा तं दृष्ट्वैव राजानं दुःप्रन्तमसितेक्षणा ।  
 स्वागतं त इति क्षिप्रमुवाच प्रतिपूज्य च ॥४॥  
 आसनेनाचैयित्वा च पाद्येनार्घ्येण चैव हि ।  
 प्रच्छानामयं राजन् कुशलं च नराधिपम् ॥५॥  
 यथावदर्चयित्वाथ पृष्ट्वा चानामयं तदा ।  
 उवाच स्मयमानेव किं कार्यं क्रियतामिति ॥६॥  
 तामब्रवीत्ततो राजा कन्यां मधुरभाषिणीम् ।  
 दृष्ट्वा सर्वानवद्याङ्गीं यथावत् प्रतिपूजितः ॥७॥  
 आगतोऽहं महाभागमृषिं कण्वमुपासितुम् ।  
 क्व गतो भगवान् भद्रे तन्ममाचक्ष्व शोभने ॥८॥

शकुन्तलोवाच

गतः पिता मे भगवान् फलान्याहर्तुमाश्रमात् ।  
 मुद्गत्तं संप्रतीक्षस्व द्रव्यस्थेनमुपागतम् ॥९॥

वैशम्पायन उवाच

अपश्यमानस्तमृषिं तथा चीकृत्स्तया च सः ।  
 तां दृष्ट्वा च वरारोहं श्रीमतीं चारुहासिनीम् ॥१०॥  
 विभ्राजमानां वपुषा तपसा च दमेन च ।  
 रूपयौवनसम्पन्नामित्युवाच महीपतिः ॥११॥  
 का त्वं कस्वासि सुश्रीणि किमर्थञ्चागता वनम् ।  
 एवरूपगुणोपेता कुतस्त्वमसि शोभने ॥१२॥  
 दर्शनादेव हि श्रमे त्वया मेऽपहृतं मनः ।  
 इच्छामि त्वामहं ज्ञातुं तन्ममाचक्ष्व शोभने ॥१३॥  
 एवमुक्त्वा तु सा कन्या तेन राज्ञा तदाश्रमे ।  
 उवाच हसती\* वाक्यमिदं सुमधुराक्षरम् ॥१४॥

\* हसन्ती ।

कण्वस्याहं भगवतो दुःषन्त दुहिता मता ।  
तपस्विनो धृतिमतो धर्मज्ञस्य महात्मनः ॥१५॥

दुःषन्त उवाच

जर्घ्वं रेता महाभागे भगवाह्नो कपूजितः ।  
चलेद्धि वृत्ताद्धर्मीऽपि न चलेत् संशितव्रतः ॥१६॥  
कथं त्वं तस्य दुहिता सम्भूता वरवर्णिनी ।  
संशयो मे महानत्र तन्मे छिन्तुमिहार्हसि ॥१७॥

शकुन्तलोवाच

यथायमागमो मह्यं यथा चेदमभूत् पुरा ।  
शृणु राजन् यथातत्त्वं यथास्मि दुहिता मुनेः ॥१८॥  
ऋषिः कश्चिदिहागम्य मम जन्माभ्यचोदयत् ।  
तस्मै प्रोवाच भगवान् यथा तच्छृणु पार्थिव ॥१९॥

कण्व उवाच

तप्यमानः किल पुरा विश्वामित्रो महत् तपः ।  
सुभृशं तापयामास शक्रं सुरगणेश्वरम् ॥२०॥  
तपसा दीप्तवीर्योऽयं स्थानान्नां चावयेदिति ।  
भीतः पुरन्दरस्तस्मान्मे नकामिदमब्रवीत् ॥२१॥  
गुणैर्दिव्यै रप्सरसां मेनके त्वं विशिष्यसे ।  
श्रेयो मे कुरु कल्याणि यत्त्वां वक्ष्यामि तच्छृणु ॥२२॥  
असावादित्यसङ्काशो विश्वामित्रो महातपाः ।  
तप्यमानस्तपो घोरं मम \* कम्पयते मनः ॥२३॥  
मेनके तव भारोऽयं विश्वामित्रः सुमध्यमे ।  
संशितात्मा सुदुर्द्धर्ष उग्रे तपसि वर्त्तते ॥२४॥  
स मां न चावयेत् स्थानात् तं वै गत्वा प्रलोभय ।  
चर तस्य तपोविघ्नं कुरु मेऽविघ्नमुत्तमम् ॥२५॥

अभिवाद्य ततः सा तं प्राक्नीडदृषिसन्निधौ ।  
 अघोवाह च वासोऽस्या मारुतः शशिसन्निभम् ॥३॥  
 सागच्छत् त्वरिता भूमिं वासस्तदभिलिप्सती\* ।  
 स्नायमानिव सन्नीडं मारुतं वरवर्णिनी ॥४॥  
 पश्यतस्तत्र तस्यर्षेरप्यग्निसमतेजसः ।  
 विश्वामित्रस्ततस्तान् विप्रमस्थामनिन्दिताम् ॥५॥  
 गृह्णां वाससि सभ्रान्तां मेनकां मुनिसत्तमः ।  
 अनिर्देश्यवयोरूपामपश्यद् विष्टतां तदा ॥६॥  
 तस्या रूपगुणान् दृष्ट्वा स तु विप्रर्षभस्तदा ।  
 चकार भावं संसर्गे तथा कामवशं गतः ॥७॥  
 न्यमन्त्रयत चाप्येनां सा चाप्यैच्छदनिन्दिता ।  
 तौ तत्र सुचिरं कालं वने व्यहरतामुभौ ॥८॥  
 रममाणौ यथाकामं यथैकदिवसं तथा ।  
 जनयामास स मुनिर्मेनकायां शकुन्तलाम् ॥९॥  
 प्रस्ये हिमवतो रम्ये मालिनीमभितो नदीम् ।  
 जातमुत्सृज्य तं गर्भं मेनका मालिनीमनु ॥१०॥  
 कृतकार्यं ततस्तूर्णमगच्छच्छक्रसंसदम् ।  
 तं वने विजने गर्भं सिंहव्याघ्रसमाकुले ॥११॥  
 दृष्ट्वा शयानं शकुनाः समन्तात् पथ्यवारयन् ।  
 नेमां हिंस्युर्वने बालां क्रव्यादा मांसगृह्णिनः ॥१२॥  
 †पर्यरचन्त तां तत्र शकुन्ता मेनकात्मजाम् ।  
 उपस्पृष्टुं गतश्चाहमपश्यं शयितामिमाम् ॥१३॥  
 निर्जने विपिने रम्ये शकुन्तैः परिवारिताम् ।  
 ‡आनयित्वा ततश्चैनां दुहितृत्वे न्यवेशयम् ॥१४॥

\* अभिलिप्समना

† पर्यरचन् ।

‡ आवाप्य ।

शरीरकृत् प्राणदाता यस्य चान्त्रानि भुञ्जते ।  
 क्रमेणैते त्रयोऽपुत्रताः पितरो धर्मशासने ॥१५॥  
 निर्जने तु वने यस्माच्छकुन्तैः परिवारिता ।  
 शकुन्तलीति नामास्याः कृतञ्चापि ततो मया ॥१६॥  
 एवं दुहितरं विद्धि मम विप्र शकुन्तलाम् ।  
 शकुन्तला च पितरं मन्यते मामनिन्दिता ॥१७॥

शकुन्तलोवाच

एतदाचष्ट पृष्टः सन् मम जन्म महर्षये ।  
 सुतां कण्वस्य मामिवं विद्धि त्वं मनुजाधिप ॥१८॥  
 कण्वं हि पितरं मन्ये पितरं स्वमजानती ।  
 इति ते कथितं राजन् यथावृत्तं श्रुतं मया ॥१९॥

द्विसप्ततितमोऽध्यायः

राजोवाच

सुव्यक्तं राजपुत्रि त्वं यथा कल्याणि भाषसे ।  
 भार्या मे भव सुश्रोणि ब्रूहि किं करवाणि ते ॥१॥  
 सुवर्णमालां वासांसि कुण्डले परिहाटके ।  
 नानापत्तनजे शुभ्रे मणिरत्ने च शोभने ॥२॥  
 आहरामि तवाद्याहं निष्कादीन्यजिनानि च ।  
 सर्वं राज्यं तवाद्यास्तु भार्या मे भव शोभने ॥३॥  
 गान्धर्वेण च मां भीरु विवाहेनैहि\* सुन्दरि ।  
 विवाहानां हि रम्भोरु गान्धर्वः श्रेष्ठ उच्यते ॥४॥

\* विवाहेनैहि ।

## शकुन्तलोवाच

फलाहारो गतो राजन् पिता मे इत आश्रमात् ।  
मुहूर्त्तं सम्यतीक्षस्व स मां तुभ्यं प्रदास्यति\* ॥५॥

## दुःषन्त उवाच

इच्छामि त्वां वरारोहे भजमानामनिन्दिते ।  
त्वदर्थं मां स्थितं विद्धि त्वद्गतं हि मनो मम ॥६॥  
आत्मनो बन्धुरात्मैव गतिरात्मैव चात्मनः ॥  
आत्मनैवात्मनो दानं कर्तुमर्हसि धर्म्मतः ॥७॥  
अष्टावैव समासेन विवाहा धर्म्मतः स्मृताः ।  
ब्राह्मो देवस्तथैवार्षः प्राजापत्यस्तथासुरः ॥८॥  
गात्रवर्षी राज्ञसश्चैव पेशाचञ्चाष्टमः स्मृतः ।  
तेषां धर्म्मान् यथापूर्वं मनुः स्वायम्भुवोऽब्रवीत् ॥९॥  
प्रशस्तांश्चतुरः पूर्वान् ब्राह्मणस्योपधारय ।  
षडानुपूर्व्यां चत्वारस्य विद्धि धर्म्माननिन्दिते ॥१०॥

\* पिता हि मे प्रसुर्नित्यं दैवतं परमं मम ।  
यस्य मां दास्यति पिता स मे भर्त्ता भविष्यति ॥  
पिता रक्षति कौमारं भर्त्ता रक्षति धीवने ।  
पुत्रस्य स्थविरं भावे न स्त्री स्वातन्त्र्यमर्हति ॥  
भ्रमन्वमाना राजेन्द्र पितरं मे तपस्विनम् ।  
असर्मेण हि सर्मितं कथं वरमुपास्यहे ॥

## दुःषन्तः

मा मैवं वद सृष्टीणि तपोराशिं दयात्मकम् ।  
मन्युप्रहरणा विप्रा न विप्राः शस्त्रपाणयः ॥  
अधिदहति तेजोभिः सूर्यो दहति रश्मिभिः ।  
राजा दहति दण्डेन ब्राह्मणो मन्युना दहति ॥  
श्रीशितो मन्युना हन्ति वज्रपाणिरिवासुरान् ।  
जानामि भद्रे तद्यधि तस्य मन्युर्न विद्यते ॥

इत्यधिकं पुस्तकान्तरे ।



राज्ञान्तु राक्षसोऽपुत्रो विट्शूद्रेष्वासुरः स्मृतः ।  
 पञ्चानान्तु त्रयो धर्म्या इवधर्म्यो स्मृताविह ॥११॥  
 पैशाचश्चासुरश्चैव न कर्त्तव्यौ कदाचन ।  
 अनेन विधिना कार्यो धर्मस्त्वैषा गतिः स्मृता ॥१२॥  
 गान्धर्वराक्षसौ क्षत्रे धर्म्यौ तौ मा\* विशङ्कियाः ।  
 पृथग् वा यदि वा मिश्रौ कर्त्तव्यौ नात्र संशयः ॥१३॥  
 सा त्वं मम सकामस्य सकामा वरवर्णिनि ।  
 गान्धवण विवाहेन भार्या भवितुमर्हसि ॥१४॥

#### शकुन्तलोवाच

यदि धर्मपथस्त्वेष यदि चात्मा प्रभुर्मम ।  
 प्रदाने पौरवश्रेष्ठ शृणु मे समयं प्रभो ॥१५॥  
 सत्यं मे प्रतिजानीहि† यथा वक्ष्याम्यहं रहः ।  
 मयि जायेत यः पुत्रः स भवेत् त्वदनन्तरः ॥१६॥  
 युवराजो महाराज सत्यमेतद् ब्रवीमि ते ।  
 यद्येतदेवं दुःषन्त अस्तु मे सङ्गमस्त्वया ॥१७॥

#### वैशम्पायन उवाच

एवमस्त्वितिःतां राजा प्रत्युवाचाविचारयन् ।  
 अपि च त्वां हि नेष्यामि नगरं स्वं शुचिस्मिते ॥१८ ‡  
 यथा त्वमर्हा सुश्रीणि सत्यमेतद् ब्रवीमि ते ।  
 एवमुक्त्वा स राजर्षिस्तामनिन्दितगामिनीम् ॥१९॥

\* विशङ्कियाः । † प्रतिजानीष्व ।

‡ अन्वयात् त्वां न नेष्यामि स्तनिवेशमसत्कृताम् ।

सर्दमङ्गलसत्कारैरहं सत्यं ब्रवीमि ते ॥

वैशम्पायनः

एवमुक्त्वा स राजर्षिस्तामनिन्दितगामिनीम् ।

परिष्वज्य च बाह्व्या क्तितपूर्वमुदैच्छ ॥

जग्राह विधिवत् पाणावुवास च तया सह ।  
 त्रिखास्य चैनां स प्रायादन्नवीञ्च पुनः पुनः ॥२०॥  
 प्रेषयिष्ये तवार्थाय वाहिनीं चतुरङ्गिणीम् ।  
 तथा त्वामानयिष्यामि \* निवासं स्वं शुचिस्मिते ॥२१॥  
 वैशम्पायन उवाच

इति तस्याः प्रतिश्रुत्य स नृपो जनमेजय ।  
 मनसा चिन्तयन् प्रायात् काश्यपं प्रति पार्थिवः ॥२२॥  
 भगवांस्तपसा युक्तः श्रुत्वा किं नु करिष्यति ।  
 एवं स चिन्तयन्नेव प्रविवेश स्वकं पुरम् ॥२३॥  
 मुहूर्त्तयाते तस्मिंस्तु कण्ठोऽप्याश्रममागमत् ।  
 शकुन्तला च पितरं ह्रिया नोपजगाम तम् ॥२४॥  
 विज्ञायाथ च तां कण्ठो दिव्यज्ञानो महातपाः ।  
 उवाच भगवान् प्रीतः पश्यन् दिव्येन चक्षुषा ॥२५॥  
 त्वयाद्य भद्रे रहसि मामनादृत्य यः कृतः ।  
 पुंसा सह समायोगो न स धर्मीपघातकः ॥२६॥  
 क्षत्रियस्य हि गान्धर्वी विवाहः श्रेष्ठ उच्यते ।  
 सकामायाः सकामिन निर्मन्त्रो रहसि स्मृतः ॥२७॥  
 धर्मात्मा च महात्मा च दुःषन्तः पुरुषोत्तमः ।  
 अभ्यगच्छः पतिं यं त्वं भजमानं शकुन्तले ॥२८॥  
 महात्मा जनिता लोके पुत्रस्तव महाबलः ।  
 य इमां सागारापाङ्गां कृत्स्नां भोक्ष्यति मेदिनीम् ॥

प्रदक्षिणीकृतां देवीं पुनस्तां परिषस्वजे ।

शकुन्तला साश्वमुखी पपात वृषपादयोः ।

तां देवीं पुनरुत्थाप्य सा श्रुवेति पुनः पुनः ।

शपेयं मुक्ततेनैव प्रापयिष्ये नृपात्मजे ॥

इत्यधिकं पुस्तकान्तरे ।

\* आनाययिष्यामि ।

परं चाभिप्रयातस्य चक्रं तस्य महात्मनः ।  
 भविष्यत्यप्रतिहतं सततं चक्रवर्त्तिनः ॥३०॥  
 ततः प्रक्षाल्य पादौ सा विश्रान्तं मुनिमब्रवीत् ।  
 विनिधाय ततो भारं सन्निधाय फलानि च ॥३१॥

शकुन्तलोवाच

मया पतिर्वृत्तो राजा दुःषन्तः पुरुषोत्तमः ।  
 तस्मै ससचिवाय त्वं प्रसादं कर्तुमर्हसि ॥३२॥

कण्व उवाच

प्रसन्न एव तस्याहं त्वत्कृते वरवर्णिनि ।  
 गृह्णाण च वरं मत्तस्त्वं शुभे यदभीप्सितम् ॥३३॥

वैशम्पायन उवाच

ततो धर्मिष्ठतां वने राज्यस्यास्त्वलनं तथा ।  
 शकुन्तला पौरवाणां दुःषन्तहितकाम्यया ॥३४॥ \*

### चतुःसप्ततितमोऽध्यायः

वैशम्पायन उवाच

प्रतिज्ञाय च दुःषन्ते प्रतियाते शकुन्तला ।  
 गर्भं सुषाव वामोरुः कुमारमभिद्वीजसम् ॥१॥

\* एवमस्त्विति ता प्राह कण्वो धर्मिष्ठतां वरः ।

पस्यर्शं चापि पाणिभ्या सुतां श्रीमिव रूपिणीम् ॥

कण्वः

अद्य प्रभृति देवि त्वं दुःषन्तस्य महात्मनः ।

पतिव्रतानां यद्वृत्तिलां हृत्तिमनुपालय ॥

वैशम्पायनः

इत्येवमुक्त्वा धर्मात्मा ता विश्वद्वार्थमस्मृशत् ।

स्यृष्टमादि शरीरे तु परं हर्षमवाप सा ॥

त्रिषु वर्षेषु पूर्णेषु दीप्तानलसमद्युतिम् ।  
 रूपीदार्यगुणोपेतं दौःषन्तिं जनमेजय ॥२॥  
 जातकर्मादिसंस्कारं कण्वः पुण्यकृतां वरः ।  
 विधिवत् कारयामास वर्धमानस्य घीमतः ॥३॥  
 दन्तेः श्लोः शिखरिभिः सिंहसंहननो महान् ।  
 चक्राङ्कितकरः श्रीमान् महामूर्धा महाबलः ।  
 कुमारो देवगर्भाभः स तत्राशु व्यवर्धत ॥४॥  
 षड्वर्ष एव बालः स कणाश्रमपदं प्रति ।  
 सिंहव्याघ्रान् वराहांश्च महिषांश्च गजांस्तथा ।  
 बबन्ध वृक्षे बलवानाश्रमस्य समीपतः ॥६॥  
 आरोहन् दमयंश्च व क्रौडंश्च परिधावति ।  
 ततोऽस्य नाम चक्रुस्ते कण्वाश्रमनिवासिनः ॥७॥  
 अस्त्वयं सर्वदमनः सर्वं हि दमयत्यसौ ।  
 स सर्वदमनो नाम कुमारः समपद्यत ॥८॥  
 विक्रमेणौजसा चैव बलेन च समन्वितः ।  
 तं कुमारमृषिट्टं द्वा कर्म चास्यातिमानुषम् ॥९॥  
 समयो यौवराज्यायेत्यब्रवीच्च शकुन्तलाम् ।  
 तस्य तद्वलमात्राय कण्वः शिष्यानुवाच ह ॥१०॥  
 शकुन्तलामिमां शीघ्रं सहपुत्रामितो गृह्णात् ।  
 भर्तुः प्रापयतागारं सर्वलक्षणपूजितम् ॥११॥  
 नारीणां चिरवासो हि बान्धवेषु न रोचते ।  
 कीर्त्तिचारित्रधर्मघ्नस्तस्मान्नयत मा चिरम् ॥१२॥  
 तथेत्युक्त्वा तु ते सर्वे प्रातिष्ठन्त महौजसः ।  
 शकुन्तलां पुरस्कृत्य सपुत्रां गजसाह्वयम् ॥१३॥  
 गृहीत्वामरगर्भाभं पुत्रं कमललोचनम् ।  
 आजगाम ततः सुभ्रुदुःषन्तं विदितादनात् ॥१४॥

अभिसृत्य च राजानं विदिता च प्रवेशिता ।  
 सह तेनैव पुत्रेण बालार्कसमतेजसा ॥१५॥  
 \* निवेदयित्वा ते सर्वं आश्रमं पुनरागताः ।  
 पूजयित्वा यथान्यायमब्रवीच्च शकुन्तला ॥१६॥  
 अयं पुत्रस्त्वया राजन् यौवराज्येऽभिषिच्यताम् ।  
 त्वया ह्ययं सुतो राजन् समुत्पन्नः सुरोपमः ॥१७॥  
 यथासमयमेतस्मिन्-वर्त्तस्व पुरुषोत्तम ।  
 यथा मत्सङ्गमे पूर्वं यः कृतः समयस्तथा ॥१८॥  
 तं † स्मरस्व महाभाग कखाश्रमपदं प्रति ॥  
 सोऽथ श्रुत्वैव तद्वाक्यं तस्या राजा स्मरन्नपि ।  
 अब्रवीन्न स्मरामीति कस्य त्वं दुष्टतापसि ॥१९॥  
 धर्मकामार्थसम्बन्धं न स्मरामि त्वया सह ।  
 गच्छ वा तिष्ठ वा कामं यद्वापीच्छसि तत् कुरु ॥२०॥  
 सैवमुक्त्वा वरारोहा व्रीडितेव तपस्विनी ।  
 निःसंज्ञेव च दुःखेन तस्थी स्थूणेव निश्चला ॥२१॥  
 संरन्ध्रमर्षतास्त्राक्षी ‡ स्फुरमाणोऽष्टसम्पुटा ।  
 कटाक्षैर्निर्दहन्तीव तिर्यग्जाजानमैक्षत ॥२२॥  
 आकारं गूहमाना च मन्युना च समीरिता ।  
 तपसा सन्धृतं तेजो धारयामास वै तदा ॥२३॥  
 सा मुहूर्त्तमिव ध्यात्वा दुःखामर्षसमन्विता ।  
 भर्तारमभिसम्येक्ष्य क्रुद्धा राजानमब्रवीत् ॥२४॥  
 जानन्नपि महाराज कस्मादेवं प्रभाषसे ।  
 न जानामीति निःशङ्कं यथान्यः प्राकृतस्तथा ॥२५॥  
 अत्र ते हृदयं वेद सत्यस्यैवानृतस्य च ।  
 कल्याणं वद साध्येण मात्मानवमन्यथाः ॥२६॥

योऽन्यथा सन्तमात्मानमन्यथा प्रतिपद्यते ।  
 किं तेन न कृतं पापं चीरेणात्मापहारिणा ॥२७॥  
 एकोऽहमस्मीति च मन्यसे त्वं  
 न हृच्छ्रयं वेत्सि मुनिं पुराणम् ।  
 यो वेदिता कर्मणः पापकस्य  
 तस्यान्तिके त्वं वृजिनं करोषि ॥२८॥  
 मन्यते पापकं कृत्वा न कश्चिद्देत्ति मामिति ।  
 विदन्ति चैनं देवाश्च यश्चैवान्तरपूरुषः ॥२९॥  
 आदित्यचन्द्रावनिलानलौ च  
 द्यौर्भूमिरापो हृदयं यमश्च ।  
 अहश्च रात्रिश्च उभे च सन्ध्ये  
 धर्मश्च जानाति नरस्य वृत्तम् ॥३०॥  
 यमो वैवस्वतस्तस्य निर्यातयति दुष्कृतम् ।  
 हृदि स्थितः कर्मसाक्षी क्षेत्रज्ञो यस्य तुष्यति ॥३१॥  
 न तु तुष्यति यस्यैष पुरुषस्य दुरात्मनः ।  
 तं यमः पापकर्माणं विघातयति दुष्कृतम् ॥३२॥  
 योऽवमन्यात्मनात्मानमन्यथा प्रतिपद्यते ।  
 न तस्य देवाः श्रेयांसो यस्यात्मापि न कारणम् ॥३३॥  
 स्वयं प्राप्तेति मामेवं भावमंस्थाः पतिव्रताम् ।  
 अर्चां नार्चयसि मां स्वयं भार्यामुपस्थिताम् ॥३४॥  
 किमर्थं मां प्राकृतवदुपप्रेक्षसि \* संसदि ।  
 न खल्वहमिदं शून्ये रौमि किं न-शृणोषि मे ॥३५॥  
 यदि मे याचमानाया वचनं न करिष्यसि ।  
 दुःषन्त शतधा मूर्धा ततस्तेऽद्य स्फुटिष्यति ॥३६॥

भार्या पतिः संप्रविश्य स यस्माज्जायते पुनः ।  
 जायायास्तद्धि जायात्व' पीराणाः कवयो विदुः ॥६७॥  
 यदागमवतः पुंसस्तदपत्यं प्रजायते ।  
 तत् तारयतिःसन्तत्या पूर्वप्रेतान् पितामहान् ॥६८॥  
 पुत्रान्नो नरकाद् यस्मात् पितरं त्रायते सुतः ।  
 तस्मात् पुत्र इति प्रोक्तः स्वयमेव स्वयम्भुवा ॥६९॥  
 सा भार्या या गृहे दत्ता सा भार्या या प्रजावती ।  
 सा भार्या या पतिप्राणा सा भार्या या पतिव्रता ॥७०॥  
 अर्धं भार्या मनुष्यस्य भार्या श्रेष्ठतमः सखा ।  
 भार्या मूलं त्रिवर्गस्य भार्या मित्रं तरिष्यतः ॥७१॥  
 भार्यावन्तः क्रियावन्तः सभार्या गृहमेधिनः ।  
 भार्यावन्तः प्रमोदन्ते भार्यावन्तः श्रियान्विताः ॥७२॥  
 सखायः प्रविविक्तेषु भवन्त्येताः प्रियंवदाः ।  
 पितरो धर्मकार्येषु भवन्त्यार्तस्य मातरः ॥७३॥  
 कान्तारिष्वपि विश्रामो जनस्याध्वनिकस्य \* वै ।  
 यः सदारः स विश्वास्यस्तस्माद्दाराः परा गतिः ॥७४॥  
 संसरन्तमपि प्रेतं विषमेष्वेकपातिनम् ।  
 भार्यैवान्वेति भर्तारं सततं या पतिव्रता ॥७५॥  
 प्रथमं संस्थिता भार्या पतिं प्रेत्य प्रतीक्षते ।  
 पूर्वं नृपञ्च भर्तारं पश्चात् साध्वनुगच्छति ॥७६॥  
 एतस्मात् कारणाद्वाजन् पाणिग्रहणमिष्यते ।  
 यदाप्नोति पतिर्भार्यामिह लोके परत्र च ॥७७॥  
 आत्मात्मनैव जनितः पुत्र इत्युच्यते बुधैः ।  
 तस्माद् भार्यां नरः पश्येन्नाटवत् पुत्रमातरम् ॥७८॥

भार्यायां जनितं पुत्रमादर्शं स्वमिवाननम् ।  
 ह्लादते जनिता प्रेक्ष्य स्वर्गं प्राप्येव पुण्यकृत् ॥५०॥  
 दह्यमाना मनोदुःखैर्व्याधिभिश्चातुरा नराः ।  
 ह्लादन्ते खेषु दारेषु घर्मात्ताः सलिलेष्विव ॥५१॥  
 सुसंख्योऽपि रामाणां न कुर्यादप्रियं नरः ।  
 रतिं प्रीतिञ्च धर्मञ्च तास्त्रायत्तमवेक्ष्य हि ॥५२॥  
 आत्मनो जन्मनः चेदं पुण्यं रामाः सनातनम् ।  
 ऋषीणामपि का शक्तिः स्रष्टुं रामाभृते प्रजाः ॥५३॥  
 परिपत्य यदा सूनुर्धरणीरेणुगुण्ठितः ।  
 पितुराश्लिष्यति \* ऽङ्गानि किमस्त्यभ्यधिकं ततः ॥५४॥  
 स त्वं स्वयमनुप्राप्तं साभिलाषमिमं सुतम् ।  
 प्रेक्षमाणं कटाक्षेण किमर्थमवमन्यसे ॥५५॥  
 अङ्गानि विभ्रति खानि न भिन्दन्ति पिपौलिकाः ।  
 न भरेयाः कथं नु त्वं धर्मज्ञः सन् स्वमात्मजम् ॥५६॥  
 न वाससां न रामाणां नापां स्पर्शस्तथाविधः ।  
 शिशोरालिङ्ग्यमानस्य स्पर्शः सूनोर्यथा सुखः ॥५७॥  
 ब्राह्मणो ह्यपदां श्रेष्ठो गौर्वरिष्ठा चतुष्पदाम् ।  
 गुरुर्गरीयसां श्रेष्ठः पुत्रः स्पर्शवतां वरः ॥५८॥  
 स्पृशतु त्वां समाश्लिष्य पुत्रोऽयं प्रियदर्शनः ।  
 पुत्रस्पर्शात् सुखतरः स्पर्शी लोके न विद्यते ॥५९॥  
 त्रिषु वर्षेषु पूर्वेषु प्रजाताहमरिन्दम ।  
 इमं कुमारं राजेन्द्र तव शोकविनाशनम् ॥६०॥  
 आहर्ता वाजिमिधस्य शतसङ्घस्य पौरव ।  
 इति वागन्तरिक्षे मां सूतकेऽभ्यवदत् पुरा ॥६१॥

\* आश्लिष्यति ।



ननु नामाङ्गमारोप्य स्नेहाद् ग्रामान्तरं गताः ।  
 मूर्ध्नि पुत्रानुपाप्नाय प्रतिनन्दन्ति मानवाः ॥६२॥  
 वेदेष्वपि वदन्तीमं मन्त्रग्रामं द्विजातयः ।  
 जातकर्मणि पुत्राणां तवापि विदितं तथा । ६३॥  
 अङ्गादङ्गात् सश्ववसि हृदयादभिजायसे ।  
 आत्मा वैपुत्रनामासि स जीव शरदः शतम् ॥६४॥  
 जीवितं त्वदधीनं मे सन्तानमपि चाक्षयम् ।  
 तस्मात् त्वं जीव मे वत्स सुसुखी शरदां शतम् ॥६५॥  
 त्वदङ्गेभ्यः प्रसूतोऽयं पुरुषात् पुरुषोऽपरः ।  
 सरसीवामलेऽत्मानं \* द्वितीयं पश्य वै सुतम् ॥६६॥  
 यथा ह्याहवनीयोऽग्निर्गार्हपत्यात् प्रणीयते ।  
 तथा त्वत्तः प्रसूतोऽयं त्वमेकः सन् द्विधाकृतः ॥६७॥  
 सृगावकृष्टेन पुरा सृगयां परिधावता ।  
 अहमासादिता राजन् कुमारो पितुराश्रमे ॥६८॥  
 उर्व्वशी पूर्वाचिन्तिश्च सहजन्त्या च मेनका ।  
 विश्वाची च घृताची च षडैवाप्सरसां वराः ॥६९॥  
 तासां मां मेनका नाम ब्रह्मयोनिर्वराप्सरा ।  
 दिवः सम्प्राप्य जगतां विश्वामित्रादजीजनत् ॥७०॥  
 सा मां हिमवतः प्रस्थे सुषुवे मेनकाप्सराः ।  
 अवकीर्य च मां याता परात्मजमिवासती ॥७१॥  
 किं नु कर्माशुभं पूर्वं कृतवत्यन्यजन्मनि ।  
 यदहं बान्धवैस्त्यक्त्वा बाल्ये सम्प्रति च त्वया ॥७२॥  
 कामं त्वया परित्यक्त्वा गमिष्याम्यहमाश्रमम् ।  
 इमं तु बालं सन्त्यक्तुं नार्हस्यात्मजमात्मनः ॥७३॥

दुःप्रन्त उवाच

न पुत्रमभिजानामि त्वयि जातं शकुन्तले ।  
 असत्यवचना नार्यैः कस्ते अद्वास्यते वचः ॥७४  
 मेनका निरनुक्रोशा बन्धकी जननी तव ।  
 यया हिमवतः पृष्ठे निर्माल्यमिव चोज्झिता ॥७५  
 स चापि निरनुक्रोशः क्षत्रयोनिः पिता तव ।  
 विश्वामित्रो ब्राह्मणत्वे लुब्धः कामवशं गतः ॥७६॥  
 मेनकाप्सरसां श्रेष्ठा महर्षीणां पिता च ते ।  
 तयोरपत्यं कस्मात्त्वं पुंश्चलीव प्रभाषसे ॥७७॥ \*  
 अश्वेयमिदं वाक्यं कथयन्ती न लज्जसे ।  
 विशेषतो मत्सकाशे दुष्टतापसि गम्यताम् ॥७८॥  
 क्व महर्षिः सदैवोद्यः माप्सरा क्व च मेनका ।  
 क्व च त्वमेवं क्लपणा तापसीवेशधारिणी ॥७९॥  
 अतिकायश्च ते पुत्रो बालोऽपि बलवानयम् ।  
 कथमल्पेन कालेन शालस्कन्ध इवोद्गतः ॥८०॥  
 सुनिकृष्टा च ते योनिः पुंश्चलीव प्रभाषसे ।  
 यदृच्छ्या कामरागाज्जाता मेनकया ह्यसि ॥८१॥  
 सर्वमेतत् परोक्षं मे यत्त्वं वदसि तापसि ।  
 नाहं त्वामभिजानामि यद्येष्टं गम्यतां त्वया ॥८२॥

\* जातिश्चापि निकृष्टा ते कुलीनेव विजल्पसे ।

जनयित्वा त्वमुत्कृष्टा कीकिलेव परैर्भूता ॥

परिष्टं रिच दुर्बुद्धिः कस्त्रो वर्धयिता पिता ।

अश्वेयमिदं वाक्यं यत्त्वं जल्पसि तापसि ॥

शुवनौ राजसान्निध्ये गम्यता यत्र चेच्छसि ।

सुवर्णमणिमुक्तानि वस्त्राण्याभरणानि च ।

यदिच्छसि भोगार्थं तापसि प्रतिगृह्यताम् ॥

इत्यधिकं पुस्तकान्तरे ।

## चतुःसप्ततितमोऽध्यायः

शकुन्तलोवाच

राजन् सर्षपमात्राणि परच्छिद्राणि पश्यसि ।  
आत्मनो बिल्वमात्राणि पश्यन्नपि न पश्यसि ॥१॥  
मेनका त्रिदशेष्वेव त्रिदशश्चानु मेनकाम् ।  
ममैवोद्दिश्यते जन्म दुःप्रन्त तव जन्मतः ॥२॥  
क्षितावटसि राजस्त्वमन्तरिक्षे चराम्यहम् ।  
भावयोरन्तरं पश्य मेरुसर्षपयोरिव ॥३॥  
महेन्द्रस्य कुबेरस्य यमस्य वरुणस्य च ।  
भवनान्यनुसंयामि प्रभावं पश्य मे नृप ॥४॥  
सत्यश्चापि प्रवादोऽयं यं प्रवक्ष्यामि तेऽनघ ।  
निदर्शनार्थं न हेषाच्छ्रुत्वा तं क्षन्तुमर्हसि ॥५॥  
विरूपो यावदादर्शे नात्मनः \* पश्यते मुखम् ।  
मन्यते तावदात्मानमन्येभ्यो रूपवत्तरम् ॥६॥  
यदा स्वमुखमादर्शे विह्वतं सोऽभिवीक्षते ।  
तदान्तरं † विजानीते आत्मानश्चेतरं जनम् ॥७॥  
अतीव रूपसम्पन्नो न कश्चिदवमन्यते !  
अतीव जल्पन् दुर्वाचो भवतीह विहेठकः ॥८॥  
मूर्खी हि जल्पतां पुंसां श्रुत्वा वाचः शुभाशुभाः ।  
अशुभं वाक्यमादत्ते पुरीषमिव सूकरः ॥९॥  
प्राज्ञस्तु जल्पतां पुंसां श्रुत्वा वाचः शुभाशुभाः ।  
गुणवद्वाक्यमादत्ते हंसः क्षीरमिवाश्वसः ॥१०॥

\* पश्यति † विजानाति

अन्यान् परिवदन् माधुर्यथाहि परितप्यते ।  
 तथा परिवदन्नन्यांस्तुष्टो भवति दुर्जनः ॥११॥  
 अभिवाद्य यथा वृद्धान् सन्तो गच्छन्ति निर्वृतिम् ।  
 एवं सज्जनमाक्रुश्य मूर्खी भवति निर्वृतः ॥१२॥  
 सुखं जोवन्यदोषज्ञा मूर्खा दोषानुदर्शिनः ।  
 यत्र वाचाः परैः सन्तः परानाहुस्तथाविधान् ॥१३॥  
 अतो हास्यतरं लोके किञ्चिदन्यन्न विद्यते ।  
 यत्र दुर्जन इत्याह दुर्जनः सज्जनं परम् ॥१४॥  
 सत्यधर्मच्युतात् पुंसः क्रुद्धादाशीविषादिव ।  
 अनास्तिकोऽपुनरिजते जनः किं पुनरास्तिकः ॥१५॥  
 स्वयमुत्पाद्य वै पुत्रं सद्दृशं यो न मन्यते ।  
 तस्य देवाः प्रियं भ्रन्ति न च लोकानुपाश्रुते ॥१६॥  
 कुलवंशप्रतिष्ठां हि पितरः पुत्रमब्रुवन् ।  
 उत्तमं सर्वधर्माणां तस्मात् पुत्रं न सन्त्यजेत् ॥१७॥  
 स्वपत्नीप्रभवान् पञ्च लब्धान् क्रीतान् विवर्धितान् ।  
 कृतानन्यासु चोत्पन्नान् पुत्रान् वै भगुरब्रवीत् ॥१८॥  
 धर्मकीर्त्यावहा नृणां मनसः प्रीतिवर्धनाः ।  
 द्वायन्ते नरकाज्जाताः पुत्रा धर्मप्लवाः पितॄन् ॥१९॥  
 स त्वं नृपतिगार्हूलं पुत्रं न त्यक्तुमर्हसि ।  
 आत्मानं सत्यधर्मौ च पालयन् पृथिवीपते ।  
 नरेन्द्रसिंह कपटं न वोढुं त्वमिहार्हसि ॥२०॥  
 वरं कूपशताहापी वरं वापीशतात् क्रतुः ।  
 वरं क्रतुशतात् पुत्रः सत्यं पुत्रशताहरम् ॥२१॥  
 अश्वमेधसहस्रञ्च सत्यञ्च तुलया धृतम् ।  
 अश्वमेधसहस्राच्च सत्यमेव विशिष्यते ॥२२॥

सर्ववेदाधिगमनं सर्वतीर्थावगाहनम् ।  
 सत्यञ्च वचनं राजन् समं वा स्यान्न वा समम् ॥२३॥  
 नास्ति सत्यसमो धर्मी न सत्याद्विद्यते परम् ।  
 न हि तीव्रतरं क्लिष्टिदन्तादिह विद्यते ॥२४॥  
 राजन् सत्यं परं ब्रह्म सत्यञ्च समयः परः ।  
 मा त्याक्षीः समयं राजन् सत्यं सङ्गतमसु ते ॥२५॥  
 अनृते चेत् प्रसङ्गस्ते अद्भधासि न चेत् स्वयम् ।  
 आत्मना हन्त गच्छामि त्वाद्दृशि नास्ति सङ्गतम् ॥२६॥  
 त्वामृतेऽपि हि दुःषन्त शैलराजाधतंसकाम् ।  
 चतुरन्तामिमामुर्वी<sup>१</sup> पुत्रो मे पालयिष्यति ॥२७॥

वैशम्पायन उवाच

एतावदुक्त्वा राजानं प्रातिष्ठत शकुन्तला ।  
 अथान्तरिक्षाद्दुःषन्तं वागुवाचाशरीरिणी ।  
 ऋत्विक्पुरोहिताचार्य्यैर्मन्त्रिभिश्च वृतं तदा ॥२८॥  
 भस्त्रा माता पितुः पुत्रो येन जातः स एवं सः ।  
 भरस्व पुत्रं दुःषन्त मावमंस्थाः शकुन्तलाम् ॥२९॥  
 रेतोधाः पुत्र उन्नयति नरदेव यमक्षयात् ।  
 त्वञ्चास्य धाता गर्भस्य सतप्रमाह शकुन्तला ॥३०॥  
 जाया \* जनयते पुत्रमात्मनोऽङ्गं द्विधाकृतम् ।  
 तस्माद् भरस्व दुःषन्त पुत्रं शाकुन्तलं नृप ॥३१॥  
 अभूतिरेषा यत्प्रज्ञा जीवेज्जीवन्तमात्मजम् ।  
 शाकुन्तलं महात्मानं दौःषन्तिं भर पीरव ॥३२॥  
 भर्त्सव्योऽयं त्वया यस्मादस्माकं वचनादपि ।  
 तस्माद्भवत्वयं नाम्ना भरतो नाम ते सुतः ॥३३॥

तच्छ्रुत्वा पौरवो राजा व्याहृतं त्रिदिवीकसाम् ।  
 पुरोहितममात्यांश्च सम्यङ्दृष्टोऽब्रवीदिदम् ॥३४॥  
 शृण्वन्वेतद् भवन्तोऽस्य देवदूतस्य भाषितम् ।  
 अहञ्चापेप्रवमेवैनं जानामि स्वयमात्मजम् ॥३५॥  
 यद्यहं वचनादेव गृह्णीयामिममात्मजम् ।  
 भवेहि शङ्करो लोकस्य नैव शुद्धो भवेदयम् ॥३६॥

वैशम्पायन उवाच

तं विशोभ्य तदा राजा देवदूतेन भारत ।  
 हृष्टः प्रसुदितश्चापि प्रतिजग्राह तं सुतम् ॥३७॥  
 ततस्तस्य तदा राजा पितृकर्माणि सर्वशः ।  
 कारयामास सुदितः प्रीतिमानात्मजस्य ह ॥३८॥  
 सूभिर् चैनमुपाग्राय सस्त्रेहं परिषस्वजे ।  
 सभाज्यमानो विप्रैश्च स्तूयमानश्च बन्दिभिः ।  
 स सुदं परमां लेभे पुत्रसंस्पर्शजां नृपः ॥३९॥  
 ताञ्चैव भार्थ्यां धर्मज्ञः पूजयामास धर्मतः ।  
 अब्रवीच्चैव तां राजा सान्वपूर्वमिदं वचः ॥४०॥  
 कृतो लोकपरोक्षोऽयं सम्बन्धोऽयं त्वया सह ।  
 तस्मादेतन्मया देवि त्वच्छुद्ध्यर्थं विचारितम् ॥४१॥  
 मन्यते चैव लोकस्ते स्त्रीभावात्प्रिये सङ्गतम् ।  
 पुत्रश्चायं हृतो राज्ये मया तस्माद् विचारितम् ॥४२॥  
 यच्च कोपितयात्यर्थं त्वयोक्तोऽस्मत्प्रियं प्रिये ।  
 प्रणयिन्या विशालाक्षि तत् क्षान्तं ते मया शुभे ॥४३॥  
 तामेवसुक्ता राजर्षिर्दुःप्रन्तो महिषीं प्रियाम् ।  
 वासोभिरन्नपानैश्च पूजयामास भारत ॥४४॥  
 दुःप्रन्तश्च ततो राजा पुत्रं शाकुन्तलं तदा ।  
 भरतं नामतः कृत्वा यौवराज्येऽभ्यषेचयत् ॥४५॥

तस्य तत् प्रथितं चक्रं प्रावर्त्तत महात्मनः ।  
 भास्वरं दिव्यमजितं लोकसन्नादनं महत् ॥४६॥  
 स विजित्य महीपालांश्चकार वशवर्तिनः ।  
 चचार च सतां धर्मं प्राप चानुत्तमं यशः ॥४७॥  
 स राजा चक्रवर्त्यासीत् सार्वभौमः प्रतापवान् ।  
 ईजे च बहुभिर्यज्ञैर्यथा शक्रो मरुत्पतिः ॥४८॥  
 याजयामास तं कण्वो विधिवद्भूरिदक्षिणम् ।  
 श्रीमान् गोविततं नाम वाजिमधमवाप सः ॥  
 यस्मिन् सहस्रं पद्मानां कण्वाय भरतो ददौ ॥४९॥  
 भरताद्भारती कीर्त्तिर्येनेदं भारतं कुलम् ।  
 अपरे ये च पूर्वे च भारता इति विश्रुताः ॥५०॥  
 भरतस्यान्ववाये हि देवकल्पा महीजसः ।  
 बभूवुर्ब्रह्मकल्पाश्च बहवो राजसत्तमाः ॥५१॥  
 येषामपरिमेयाणि नामधेयानि सर्वशः ।  
 तेषान्तु ते यथामुख्यं कीर्त्तयिष्यामि भारत ।  
 महाभागान् देवसन्धान् सत्यार्जवपरायणान् ॥५२॥

इत्यादिपर्वणि शकुन्तलोपाख्यानम् ।

# शकुन्तलोपाख्यानम्

[ पद्मपुराणीयम् ]

स्वर्गखण्डे प्रथमोऽध्यायः

सूत उवाच

शेषभाषितमाकर्ण्य तथा भूगोलवर्णनम् ।  
पिता मे पुनरापृच्छत् प्रणतो वादरायणम् ॥१॥

रोमहर्षण उवाच

स निश्चयं तु भूगोलं मुनिर्वात्स्यायनः पुनः ।  
किमपृच्छच्छेषनागं तद्भवान् वक्तुमर्हति ॥२॥

व्यास उवाच

भुवो मानं निश्चयाथ कृताञ्जलिपुटो मुनिः ।  
भूधरं देवमापृच्छन्नत्वाःवात्स्यायनः पुनः ॥३॥

वात्स्यायन उवाच

श्रुतं मे भगवन् भूमिः संस्थानं वर्णितं त्वया ।  
दिवो मण्डलमानं च श्रोतुमिच्छामि भूधर ॥४॥  
नक्षत्राणि ग्रहांश्चैव संस्थानं चन्द्रसूर्ययोः ।  
ज्योतिषां च तथान्येषां श्रोतुमिच्छामि विस्तरम् ॥५॥  
ये लोकाः स्वर्गसंस्थाश्च नभःसंस्थाश्च ये प्रभो ।  
संस्थानं परिमाणञ्च ब्रूहि तेषां महीधर ॥६॥  
ये यस्मिन् कृतवासा हि देवगन्धर्वकिन्नराः ।  
तत् सर्वं विस्तरेणैव शेष ब्रूहि कृपान्वितः ॥७॥

व्यास उवाच

इति तत्प्रश्नमाकर्ण्य सर्पाणामधिपो हसन् ।  
मुनिं प्राह महातेजा विष्णुशक्तिं परां स्मरन् ॥८॥



शेष उवाच

विष्णोरितद्विराड् रूपं ब्रह्माण्डमिति कथ्यते ।  
 तस्य विज्ञानमात्रेण मुक्तो भवति मानवः ॥८॥  
 अत्रेतिहासं वक्ष्यामि शृणु वात्स्यायन द्विज ।  
 संवादं विष्णुदूतेन राजर्षेर्भरतस्य च ॥१०॥  
 विश्वामित्रसुतायां यो जातायां मेनकोदरात् ।  
 दुःषन्ताञ्जनुरापेदे महाभागवतो नृपः ॥११॥  
 स चकार क्रतून् सर्वानश्वमेधादिकान् नृपः ।  
 नाकृतस्तेन यज्ञोऽस्ति न धर्मस्तदसेवितः ।  
 नाप्राप्यस्तस्य लोकेषु कोऽपि स्वर्गादिकेष्वपि ॥१२॥  
 भगवानपि गोविन्दस्तपसा परितोषितः ।  
 यन्नाम्ना भारतो वंशस्त्रिषु लोकेषु विश्रुतः ॥१३॥

वात्स्यायन उवाच

स्मारितोऽयं महाप्रश्नस्तव वाक्येन भूधर ।  
 चिरं यो मनसा ध्यातः संशयं जनयेन्नम ॥१४॥  
 विश्वामित्रसुता देव मेनकायामभूत् कथम् ।  
 दुःषन्तेन कथं लब्धा सा कन्या वरवर्णिनी ॥१५॥  
 भरतोऽभूत् सुतो यस्याः सर्वधर्मविशारदः ।  
 येनायं भारतो वंशः ख्यापितः पृथिवीतले ॥  
 तत् सर्वं विस्तरेणैव भगवन् ब्रूहि साम्प्रतम् ॥१६॥

शेष उवाच

दुःषन्तो नाम राजर्षिश्चन्द्रवंशविभूषणः ।  
 पीरवः सुमहातेजा वेदवेदाङ्गपारगः ॥१७॥  
 धनुर्विद्यासु निपुणः सर्वराजगुणान्वितः ।  
 कन्दर्प इव सौन्दर्यं धैर्यं च तुङ्गिनाचलः ॥१८॥  
 समुद्र इव गम्भीरः कुबेर इव ऋद्धिमान् ।  
 प्रतापे वासवसमस्तेजस्वी भानुमानिव ॥१९॥

सत्सु स्निग्धो यथा चन्द्रो धर्मतन्त्रे यथा मनुः ।  
 स प्रजाः पालयमास नृपः पुत्रानिवीरसान् ॥२०॥  
 कदाचिन्मृगयां राजा स जगाम बलेर्षुतः ।  
 रम्यं स्यन्दनमारुह्य नानामणिंगथाचितम् ॥२१॥  
 अथारस्ये ददर्शासौ मृगमत्यन्तमूर्जितम् ।  
 तमन्वधावद्राजर्षिर्भृगमात्तशरासनः ॥२२॥  
 मृगोऽपि बलवांस्तस्मिन्नुत्प्लवेन महीयसा ।  
 धावत्येव ततो राजा बद्धामर्षीऽनुधावति ॥२३॥  
 ततः कखाश्रमाभ्यासे मृगं प्रति महाबलः ।  
 सन्दधे शरमत्युद्यं शब्दमेदिनमाशु वै ॥२४॥  
 तं तथा संहितशरं कण्वशिष्याः सुदूरतः ।  
 अब्रुवन्नाश्रममृगो न हन्तव्यो महीपते ॥२५॥  
 तदाश्रममृगेत्येवं कर्णाङ्गिमागते स्वरैः ।  
 संजहार महाबाणं पौरवः पीरुषान्वितः ॥२६॥  
 प्रत्याख्यातसमुद्योगस्तृषार्त्तः स महीपतिः ।  
 तोयमन्वेषयन् कन्या ददर्शाप्सरसां समाः ॥२७॥  
 स्वानुरूपघटैः कच्चविन्यस्तैः सरसः पयः ।  
 आहृत्य सिञ्चतीर्वाला वन्यानाश्रमपादपान् ॥२८॥  
 तासां मध्येऽतिरम्याङ्गी कन्या नाम्ना शकुन्तला ।  
 राजानं प्रेक्ष्य सुस्निग्धमुवाच वचनं द्विज ॥२९॥  
 त्वमद्यातिथिरायातः सत्कृतो यास्यसि ध्रुवम् ।  
 इदमासनमेतत्ते पादमर्घ्यञ्च गृह्यताम् ॥३०॥  
 तद्वागमृतसन्तुष्टो गृहीत्वातिथिसत्क्रियाम् ।  
 मदनाश्रुगसम्पातकिञ्चित्सृष्टमनोरथः ॥३१॥  
 उवाच राजा दुःषन्तः कासि कस्यासि भामिनि ।  
 पश्यामि त्वां वरारोहे देवौमिव दिवश्च प्रताम् ॥३२॥

राजन्योऽहं पुरुकुले दुःषन्तो नाम भूपतिः ।  
तच्छ्रुत्वा सा सर्षी प्राह\* कथयस्व ममोद्भवम् ॥३३॥

सख्युवाच

राजन्योपाधितनयो विश्वामित्रो महामनाः ।  
वशिष्टेन जितो युद्धे ब्रह्मख्येन बलीयसा ॥३४॥  
गर्हयन् क्षत्रियत्रयं ब्रह्मख्यं बहुमानयन् ।  
ब्रह्मख्यार्थी तपस्तेपे बहुवर्षसहस्रकम् ॥३५॥  
तद्दृष्ट्वा भयमापन्नः शक्रः संमन्त्र्य दैवतैः ।  
मेनकां प्रेषयामास तपोविघ्नाय पार्थिव ॥३६॥  
सागत्य पुरतस्तस्य स्वर्गाभरणभूषिता ।  
प्रलोभयामास मुनिं विश्वामित्रं स्वविभ्रमैः ॥३७॥  
जितेन्द्रियोऽपि कामेन तदपाङ्गधनुश्चुरतैः ।  
कटाक्षबाणै राजेन्द्र विव्यथे गाधिनन्दनः ॥३८॥  
धैर्य्यच्युतोऽथ बाहुभ्यामाश्लिषन्मेनकां मुहुः ।  
रेमे च मदनाविष्टः क्षणात् संज्ञामवाप सः ॥३९॥  
श्रीडितस्तां विसृज्याथ वनेऽस्मिन् प्रययौ द्रुतम् ।  
मेनकापि च तं गर्भं विमुच्य गहने वने ।  
शक्रलोकं समापेदे न प्रैक्षत पुनर्नृप ॥४०॥  
शकुन्तैरथ गर्भोऽसौ ररक्षेऽपृथिवीपते ।  
अतः शकुन्तला नाम नृपेयं वरवर्णिनी ॥४१॥  
कण्वस्तु सुमहातेजाः कन्यां वीक्ष्य वने स्थिताम् ।  
अनुकम्प्य स्वसृतात्वे कल्पयामास सुन्दरीम् ॥४२॥  
मुनिना संभृता कन्या तं तातं मन्यते सदा ।  
सुतां कण्वस्य विद्वीमां मुनिवर्यस्य भूपते ॥४३॥

दुःषन्त उवाच

सुव्यक्तं राजपुत्रीयं यथा कल्याणि भाषसे ।  
 अन्यथा पौरवाणां हि मनो नैवानुरज्यति ॥४४॥  
 भार्या भवतु सुस्रोणी ममेयं नृगलोचना ।  
 सुवर्णमालां वासांसि कुण्डले परिहाटके ॥४५॥  
 नानापत्तनजे शुभ्रे मणिरत्ने च शोभने ।  
 आहरामि महाभागेःनिष्कादीन्यतुलानि च ॥४६॥  
 सर्व्वं राज्यं प्रदास्यामि भार्या भवतु ते सखी ।  
 गाम्भर्व्वेण च मां भौरु विवाहेन वृणोतु च ॥  
 विवाहानां हि रभोरु गाम्भर्व्वः श्रेष्ठ उच्यते ॥४७॥

शकुन्तलोवाच

फलाहारो गतो राजन् पिता म इत आश्रमात् ।  
 सुहृत्तं तु प्रतीक्षस्व स मां तुभ्यं प्रदास्यति ॥४८॥

राजोवाच

इच्छामि त्वां वरारोहे भजमानामनिन्दिते ।  
 त्वदर्थं मां स्थितं विद्धि त्वदगतं हि मनो मम ॥४९॥  
 आत्मनो बन्धुरात्मेव गतिरात्मेव चात्मनः ।  
 आत्मनैवात्मनो दानं कर्त्तुमर्हसि सुव्रते ॥५०॥  
 अष्टावेव महाभागे विवाहा वेदसम्भवाः ।  
 ब्राह्मो देवस्तथार्धश्च प्राजापत्यस्तथासुरः ॥५१॥  
 गाम्भर्व्वी राक्षसश्चैव पैशाचश्चाष्टमः स्मृतः ।  
 मनुः स्वायम्भुवोऽधर्मान् पूर्व्वपूर्व्वान् पुराब्रवीत् ॥५२॥  
 प्रशस्तांश्चतुरः पूर्व्वान् ब्राह्मणस्योपधारय ।  
 षडानुपूर्व्यां क्षत्राणां विद्धि धर्म्यानिन्दिते ॥५३॥

राज्ञान्तु राक्षसोऽप्युक्तो विट्शुद्रस्यासुरः स्मृतः ।  
 पञ्चानां तु त्रयो धर्म्या द्वावधर्म्यौ स्मृताविह ॥५४  
 एशाचश्चासुरश्चैव न कर्त्तव्यौ कदाचन ।  
 गान्धर्व्वराक्षसौ क्षत्रे धर्म्यौ तौ मा विशङ्किथाः ।  
 मिश्री वापि पृथग् वापि कर्त्तव्यौ द्वौ महीभुजाम् ॥५५  
 सा त्वं मम सकामस्य सकामा वरवर्णिनी ।  
 गान्धर्व्वेणैव धर्मेण भार्या भवितुमर्हसि ॥५६

### शकुन्तलोवाच

यदि धर्मपथस्त्वेष यदि चात्मा प्रभुर्मम ।  
 प्रदाने पौरवश्रेष्ठ शृणु मे समयं प्रभो ।  
 \*प्रतिजानीहि सत्यं मे यथा वक्ष्यामि तेऽनघ ॥५७॥  
 मम जायेत यः पुत्रः स भवेत्त्वदनन्तरः ।  
 युवराजो महाराज सत्यमेतद् ब्रवीमि ते ॥५८  
 अभिज्ञानञ्च राजेन्द्र देहि स्वमङ्गुरीयकम् ।  
 यद्येतदेवं राजेन्द्र असु मे सङ्गमस्त्वया ॥५९

### शेष उवाच

एवमस्त्विति तां राजा प्रत्युवाचाविचारयन् ।  
 अयि च त्वां हि नेष्यामि नगरं स्वं शुचिस्मिते ॥६०  
 तथा त्वमर्हा सुश्रीणि सत्यमेतद् ब्रवीमि ते ।  
 एवमुक्त्वा स राजर्षिस्तामनिन्दितविग्रहाम् ॥६१  
 जग्राह विधिवत् पाणानुवास च तया सह ।  
 विश्वाख्य चैनां स प्रायादब्रवीच्च पुनः पुनः ॥६२  
 प्रेषयिष्ये च नेतुं त्वां वाहिनीं मन्त्रिभिः सह ।  
 विभूत्या परयोपेतां नाययिष्यामि सुव्रते ॥६३

\* प्रतिजानीव ।

इति तस्याः प्रतिज्ञाय स नृपो मुनिसत्तम ।  
 मनसा चिन्तयन् प्रायाद् दत्त्वा चाप्यङ्कुरीयकम् ॥६४  
 काश्यपस्तपसा युक्तः श्रुत्वा किं नु करिष्यति ।  
 एवं विचिन्तयन्नेव प्राविशन्नगरं नृपः ॥६५

## द्वितीयोऽध्यायः

### शेष उवाच

एतस्मिन्नन्तरे विप्र कण्ठोऽप्याश्रममाश्रयत् ।  
 शकुन्तला तु पितरं ऋष्या नोपजगाम तम् ॥१  
 विज्ञायाथ च तां कखी दिव्यज्ञानिन मारिष ।  
 उवाच भगवान् प्रीतो\* ब्रीडमानां शकुन्तलाम् ॥२  
 त्वयाद्य भद्रे रहसि मामनाभाथ यः कृतः ।  
 पुंसा सह समयोगो न स धर्मीपघातकः ॥३  
 क्षत्रियस्य हि गान्धर्वी विवाहः श्रेष्ठ उच्यते ।  
 सकामायां सकामस्य निर्मन्त्रो रहसि स्मृतः ॥४  
 महात्मासौ महाराजः पुरुवंशप्रदीपनः ।  
 यं पतिं प्रतिपन्ना त्वं भजमानं शकुन्तले ॥५  
 ममापि चिन्ता हृद्यासीस्वत्प्रदानाय सुन्दरि ।  
 ययाहं नियतं दग्धो दावेनेव महाद्रुमः ॥६॥  
 वरं त्वत्सदृशं लोके नान्यमालोकयामि ते ।  
 तेनार्यं निश्चितो राजा मयापि सदृशो वरः ॥७॥  
 स यदि स्त्रयमागत्य त्वामष्टह्लात् करे नृपः ।  
 अभ्यर्धनार्थं लघुता न ममाभूद् गरीयसी ॥८॥

महात्मा भविता पुत्रस्तव सुभ्रु महाबलः ।  
 य इमां भोक्ष्यते क्वत्क्षां भूमिं सागरमेखलाम् ॥८॥  
 स्नानान्ना ख्यातिमप्यत्र वंशे संजनयिष्यति ।  
 परं चाभिगतस्यास्य चक्रं नाम महात्मनः ॥  
 भविष्यत्यप्रतिहतं नियतं चक्रवर्त्तिनः ॥९॥

शेष उवाच

ततः प्रक्षाल्य पादौ सा सन्निधाय फलानि च ।  
 उपविष्टं गतश्रान्तिमब्रवीत्तं शुचिस्मिता ॥११॥  
 यो मयासौ वृतो राजा धीरवः पुरुषोत्तमः ।  
 स त्वयानुमतो यस्मात् कृतार्थास्मि पितः प्रभो ।  
 प्रसादं कुरु तस्यापि सामात्यस्य महीपतेः ॥१२॥

कण्व उवाच

प्रसन्न एव तस्याहं पूर्वमेव शुचिस्मिते ।  
 ब्रह्मण्यः पौरवो राजा धर्मात्मा च विशेषतः ।  
 कां ददामि वरं तस्मै ब्रूहि कल्याणि मा चिरम् ॥१३॥

शेष उवाच

ततो धर्मिष्ठतां वव्रे राज्याच्चास्त्रखलनं तथा  
 शकुन्तला पौरवाणां दुःषन्तहितकाम्यया ॥१४॥  
 परेऽहनि मुनौ याति विरहेण शकुन्तला ।  
 न लेभे मनसः शान्तिं चिन्तयन्ती महीपतिम् ।  
 क्षणं निश्वासबहुला सुष्वाप धरणीतले ।  
 लिखेत् च नखेन क्ष्मां नाललाप सखीजनैः ॥१६॥  
 क्षणं विलोकयामास दिगन्ताङ्गो ललोचना ।  
 ध्यायन्ती जगतीनाथं क्षणं प्राप्तमनोरथा ॥  
 आस्ते स्म धरणीपृष्ठे ध्यानस्मितलोचना ॥१७॥

एतस्मिन्नन्तरे विप्र दुर्व्यासास्तपसा ज्वलन् ।  
 आजगामाश्रमपदं कण्वस्य द्विजसत्तम ॥१८॥  
 दूरादुच्चैर्बभाषेऽथ केयं पर्णोत्तजे स्थिता ।  
 विलोकयतु मां प्राप्तमतिथिं भोजनार्थिनम् ॥१९॥  
 इत्युच्चैर्मुहुःप्राभाथ न प्राप्यातिथिसत्क्रियाम् ।  
 तपोधनश्चुकोपाशु शशप क्रोधनो मुनिः ॥२०॥  
 यं त्वं \*चिन्तयसे बाले मनसानन्यवृत्तिना ।  
 विस्मरिष्यति स त्वां वा अतिथौ मौनशालिनीम् ॥२१॥  
 इत्येवमुक्ते वचने क्रोधाद्दुर्व्याससा तदा ।  
 सखी प्रियंवदा नाम शुश्राव क्रोधभाषितम् ॥२२॥  
 त्वरयाथ समागम्य पाद्यादिकृतसञ्चया ।  
 प्रसादयामास मुनिं मूर्ध्ना तच्चरणं गता ॥२३॥

### प्रियंवदोवाच

पौरवस्य इयं राज्ञी दुःषन्तस्य महोभृतः ।  
 विश्वामित्रात्मजा बाला मेनकाप्सरसः सुता ॥२४॥  
 कण्वस्य दुहिता चैयं पालनात् सुपतिव्रता ।  
 चिन्तयन्ती पतिं सुग्धा विरहेण सुविह्वला ॥२५॥  
 न किञ्चिदभिजानाति न भवांस्तेन सत्कृतः ।  
 नावज्ञानान्न गर्व्याच्च तद्भवान् क्षन्तुमर्हति ॥२६॥  
 यथा न विश्वरेद्राजा शापान्तं कुरु तापस ।  
 ततः प्रसन्नो दुर्व्यासाः प्राह शापान्तकारणम् ॥२७॥  
 विश्वामित्रस्य राजर्षेस्तावदेव भविष्यति ।  
 प्रियंवदे नृपो यावदभिज्ञानं न पश्यति ॥२८॥

\* चिन्तयति ।



इति क्त्वा स शापान्तं गृहीत्वा सत्क्रियां ययौ ।  
 अथ तस्यास्तदा गर्भे राजर्षेस्तेजसा भृतः ॥२८॥  
 शशौव विशदे पक्षे वर्द्धते स्म दिने दिने ।  
 कखोऽपि भगवान् दृष्ट्वा दोहदं समुपस्थितम् ॥३०॥  
 मुदा परमया युक्तः पृष्ट्वाभिलषितं हितम् ।  
 सम्भावयति वन्यानि मूलानि च फलानि च ॥३१॥  
 अथ तां सप्तमे मासि गर्भे स्फूर्तिमुपेयुषि ।  
 उवाच भगवान् कखो मुनिमण्डलमध्यगाम् ॥३२॥  
 कन्या पितृगृहे नैव सुचिरं वासमर्हति ।  
 लोकापवादः सुमहाञ्जायते पितृवेश्मनि ॥३३॥  
 नार्याः पतिर्गतिर्भर्ता तपश्च परमं पतिः ।  
 दैवतं गुरुकार्यश्च पतिः स्त्रीणां परं पदम् ॥३४॥  
 यं \*प्रसोष्यसि देवि त्वं भविता स महाबलः ।  
 राजपुत्रो वने स्थास्यत्ययं नापुत्रचितो विधिः ॥३५॥  
 अतस्त्वां प्रेषयिष्यामि निकटं तस्य भूभृतः ।  
 पत्युः प्रेम हि नारीणां परं सौभाग्यमुच्यते ॥३६॥

शकुन्तलीवाच

पितस्ते ऽनुगृहीतास्मि पतिदर्शनवार्त्तया ।  
 नानुज्ञां प्रार्थये तुभ्यं स्नेहभङ्गभयात्तव ॥३७॥  
 न जाने को मया गर्भे धृतोऽयं पुरुषोत्तमः ।  
 यत्तेजसा न शक्नोमि स्थातुमेकत्र मारिष ॥३८॥  
 तदद्यैव गमिष्यामि राजर्षेस्तस्य चान्तिकम् ।  
 अनुज्ञां देहि मे तात कृपया तापसोत्तम ॥३९॥  
 तच्छ्रुत्वा भगवान् कखः स्नेहप्रसरविप्लुतः ।  
 अनुज्ञाप्य मुनीनन्यान् निपत्नीश्च सुव्रताः ॥४०॥

\* प्रसोष्यसे ।

उवाच परया प्रीत्या प्रेषयामि शकुन्तलाम् ।  
 भर्तुर्मेहाय कल्याणः कल्याणं कुरुत ध्रुवम् ॥४१॥  
 ताञ्च वाक्यं मुनिः श्रुत्वा प्रेमाशुक्लिनलोचनाः ।  
 आशीर्भिरनुकूलाभिः प्रायुञ्जन्त शकुन्तलाम् ॥४२॥  
 विचित्रैरप्याभरणैः केशवन्धादिभिस्तथा ।  
 मातृोद्वर्तनसंमार्ष्टिहरिद्रातैलसङ्गतैः ।  
 भूषयाभासुरव्यभ्रां मुनिपत्नयः शकुन्तलाम् ॥४३॥  
 शुशुभे सा महाभागा विश्वामित्रसुता सतो ।  
 नितरां गर्भिणी बाला चन्द्रलेखिव विच्युता ॥४४॥  
 अथ सुस्मलतावृक्षान् हरिणान् हरिणाङ्गनाः ।  
 उवाच कण्वः प्रेमाद्रीं मुञ्चन्नशुकला मुहुः ॥४५॥  
 युष्माकं परमप्रेम्णा वासितियं सुता मम ।  
 सर्व्वे कुरुत कल्याणं सुखं यातु शकुन्तला ॥४६॥  
 इति सर्व्वाननुज्ञाप्य कण्वो मतिमतां वरः ।  
 आह्वय गौतमीं वृक्षां सखीं चास्याः प्रियंवदाम् ।  
 उवाच श्लक्ष्णाया वाचा शिथी चापि महान्रती ॥४७॥  
 यात यूयं महीभर्तुर्दुःपन्तस्य पुत्रं प्रति ।  
 इमां शकुन्तलां रात्रे समर्प्य पुनरेष्यथ ॥४८॥  
 इति तस्त्र वचः श्रुत्वा गौतमी च प्रियंवदा ।  
 मुनिः सङ्गिवरः शिष्यस्तथा शारदतो मुनिः ॥४९॥  
 तथेति प्रतिगृह्णाथ मुनेराज्ञां स्वमूर्धसु ।  
 शकुन्तलां पुरस्कृत्य पन्थानं प्रतिपेदिरे ॥५०॥  
 अथ दक्षिणतस्तस्याः शिवा घोरं ववाशिरि ।  
 मृगाश्च चेलुः सव्येन वाता वान्ति स्म धूसराः ॥५१॥

तदालोष्व समुद्दिग्ना पथि यान्ती शकुन्तला ।  
 नितम्बिनी गर्भसत्त्वा न शेके चलितुं द्रुतम् ॥५३॥  
 अथ मध्याह्नसमये प्राप्य प्राचीं सरस्वतीम् ।  
 मुनेः शिष्यी च मध्याह्नक्रियां चक्रतुरेव तौ ॥५४॥  
 प्रियंवदा गौतमी च सलिलं तज्जगाहृतः । \*  
 शकुन्तलापि तत्रैव स्नानार्थमुपचक्रमे ॥५५॥  
 प्रियंवदाकरे न्यस्य अभिज्ञानाङ्गुरीयकम् ।  
 स्नातुं सरस्वतीतीयमगाहत सुलोचना ॥  
 प्रियंवदा तु तद् † गृह्य वसनाञ्चलमध्यतः ।  
 यावद्यस्तवती तावत् पपात सलिले द्विज ॥५६॥  
 प्रियंवदा भिया तस्यै वृत्तान्तं न न्यवेदयत् ।  
 शकुन्तलापि तत् सख्यै पप्रच्छापि न विस्मृता ॥५७॥  
 ततः स्नात्वा च ते सर्वं समाप्य विधिवत् क्रियाम् ।  
 दुःप्रन्तपुरमापेदु ‡ स्नास्त्रियस्तौ च तापसौ ॥५८॥

### तृतीयोऽध्यायः

श्रेष्ठ उवाच

राजद्वारं समासाद्य कण्वशिष्यी महामते ।  
 जचतुस्तौ प्रतीद्वारं तूर्णं रान्ने निवेदय ॥१॥  
 काश्यपस्य निदेशेन राजद्वारमिहागतौ ।  
 शिष्यी तस्य सङ्गिवर-शारदतसमाह्वयौ ॥२॥

\* तज्जगाहृते ;

† गृह्येत्वा

‡ मापिदरे ।

उवाच परया प्रीत्या प्रेषयामि शकुन्तलाम् ।  
 भर्तुर्भेदाय कल्याणः कल्याणं कुरुत ध्रुवम् ॥४१॥  
 ताश्च वाक्यं मुनिः श्रुत्वा प्रेमाशुक्लिनलोचनाः ।  
 आशीर्भिरनुकूलाभिः \*प्रायुञ्जन्त शकुन्तलाम् ॥४२॥  
 विचित्रैरप्याभरणैः केशवन्धादिभिस्तथा ।  
 मातृोद्वर्तनसंमार्ष्टिहरिद्रातैलसङ्गतैः ।  
 भूषयामासुरव्यथां मुनिपत्न्यः शकुन्तलाम् ॥४३॥  
 शुक्रे सा महाभागा विश्वामित्रसुता सती ।  
 नितरां गर्भिणी बाला चन्द्रलेखेव विच्युता ॥४४॥  
 अथ मुक्तालतावृक्षान् हरिणान् हरिणाङ्गनाः ।  
 उवाच कण्ठः प्रेमाद्रीं मुञ्चन्नशुकला मुहुः ॥४५॥  
 युष्माकं परमप्रेम्णा वासितेयं सुता मम ।  
 सर्व्वे कुरुत कल्याणं सुखं यातु शकुन्तला ॥४६॥  
 इति सर्व्वाननुज्ञाप्य कण्ठो मतिमतां वरः ।  
 आह्वय गौतमीं वृद्धां सखीं चास्याः प्रियंवदाम् ।  
 उवाच श्लक्ष्णया वाचा शिथ्यौ चापि महाव्रती ॥४७॥  
 यात यूयं महीभर्तुर्दुःपन्तस्य पुत्रं प्रति ।  
 इमां शकुन्तलां राज्ञे समर्प्य पुनरेष्यथ ॥४८॥  
 इति तस्य वचः श्रुत्वा गौतमी च प्रियंवदा ।  
 मुनिः सङ्गिवरः शिथ्यस्तथा शारदतो मुनिः ॥४९॥  
 तथेति प्रतिगृह्णाथ मुनेराज्ञां स्वमूर्धसु ।  
 शकुन्तलां पुरस्कृत्य पत्न्यां प्रतिपेदिरे ॥५०॥  
 अथ दक्षिणतस्तस्याः शिवा घोरं ववाशिरे ।  
 सृगाश्च चेतुः सव्येन वाता वान्ति स्म धूसराः ॥५१॥

\* प्रायोजयन् ।

तदालोक्य समुद्दिग्ना पथि यान्ती शकुन्तला ।  
 नितम्बिनी गर्भसत्त्वा न श्रेके चलितुं द्रुतम् ॥५३॥  
 अथ मध्याह्नसमये प्राप्य प्राचीं सरस्वतीम् ।  
 मुनेः शिष्यी च मध्याह्नक्रियां चक्रतुरेव तौ ॥५४॥  
 प्रियंवदा गौतमी च सलिलं तज्जगाहृतुः । \*  
 शकुन्तलापि तत्रैव स्नानार्थमुपचक्रमे ॥५५॥  
 प्रियंवदाकरे न्यस्य अभिज्ञानाङ्गुरीयकम् ।  
 स्नातुं सरस्वतीतोयमगाहत सुलोचना ॥  
 प्रियंवदा तु तद् † गृह्य वसनाञ्चलमध्यतः ।  
 यावन्न्यस्तवती तावत् पपात सलिले द्विज ॥५६॥  
 प्रियंवदा भिया तस्यै वृत्तान्तं न न्यवेदयत् ।  
 शकुन्तलापि तत् सख्यै पप्रच्छापि न विस्मृता ॥५७॥  
 ततः स्नात्वा च ते सर्वे समाप्य विधिवत् क्रियाम् ।  
 दुःघ्नतपुरमापेदु ‡ स्नास्त्रियस्ती च तापसी ॥५८॥

## तृतीयोऽध्यायः

शेष उवाच

राजहारं समासाद्य कण्वशिष्यौ महामते ।  
 जचतुस्ती प्रतीहारं तूर्णं राज्ञे निवेदय ॥१॥  
 काश्यपस्य निदेशेन राजहारमिहागतौ ।  
 शिष्यौ तस्य सङ्गिवर-शारद्वतसमाह्वयौ ॥२॥

\* तज्जगाहति ।

† गृह्णीत्वा

‡ मापेदिरे ।

सुता तस्य च कल्याणी हे अन्ये च द्विजस्त्रियौ ।  
प्रतीहारस्ततो गत्वा राज्ञे सर्व्वं न्यवेदयत् ॥३॥  
राजा पुरोधसं प्राह गीतमं हृदि चिन्तयन् ।  
कथमेतौ मुनेः शिष्यौ स्त्रीभिरैताभिरावृतौ ॥४॥  
आगताविह संग्राप्तौ भवानिव हि पृच्छतु ।  
किं कथस्याश्रमे कश्चिद्राक्षसः कुरुतेऽनयम् ॥५॥  
न जानाति हि दुष्टात्मा दुःषन्तं राक्षसान्तकम् ।  
किं वने पशवस्त्यक्त्वा नियमं मुनिना कृतम् ॥६॥  
बाधन्ते व्याघ्रसिंहाद्याः स्त्रियो बालाञ्च जरायुतान् ।  
मृगयापि मया तावन्न कृता पुरवासिना ॥७॥  
किं वा वन्यफलान्यद्य प्रभवन्ति न कानने ।  
तेनाहारविनाभावाद्दुःखितास्ते तपोधनाः ॥८॥  
यदद्य पतितं घोरं मुनीनां दुःखकारणम् ।  
विधुनोमि तदद्यैव याहि पृच्छ तपोधनौ ॥९॥  
पाद्यादीनि पुरस्कृत्य विधायातिथिसत्क्रियाम् ।  
वासयस्व मुनौ विप्र स्वगृहे ताः स्त्रियस्तथा ॥१०॥  
चेद्द्विशेषविवक्षापि तयोरस्ति विबुध्य तत् ।  
विज्ञापयिष्यसि पुनस्तद्विचार्यं करोम्यहम् ॥११॥

शेष उवाच

इति तद्वाक्यमादाय पुरोधः स तपोधनः ।  
पाद्यादीनि पुरस्कृत्य द्वारमागतवान् द्विज ॥१२॥  
राज्ञोक्तं सर्व्वमाचष्टे ददर्श च शकुन्तलाम् ।  
अन्तःसखां महाभागां शिरः प्रच्छाद्य वाससा ॥१३॥  
अधोमुखीं चन्द्रकलामिव दीप्तिमतीं पुरः ।  
पप्रच्छ च मुनौ केयं सुन्दरी जगदद्भुता ।  
अन्तःसखेव कल्याणी लज्जयाधोमुखी स्थिता ॥१४॥

## शिष्यावचतुः

विश्वामित्रसुता चेयं मेनकागर्भसंभवा ।  
 कण्वेन पालिता राज्ञी दुःषन्तस्य महीपतेः ॥१५॥  
 सेयं संप्रेषिता ब्रह्मन् कण्वेन नृपमन्दिरम् ।  
 अस्यैव भूपतेस्तेजो विभ्रती मृगलोचना ॥१६॥  
 राज्ञे निवेदयत्वथ तद्भवांस्स्वरया द्विज ।  
 नेयं राज्ञी द्वारदेशे स्थातुमर्हा महीपतेः ॥१७॥

## शेष उवाच

पुरोधस्तदुपाकर्ण्य संभ्रमेण महीपतिम् ।  
 गत्वा निवेदयामास वृत्तान्तं मुनिभाषितम् ॥१८॥  
 दुःषन्तस्तदुपश्रुत्य विस्मृतिं परमां गतः ।  
 उवाच ब्राह्मणं ब्रह्मन् वचसा कटुना नृपः ॥१९॥  
 नैवं स्मरति मञ्चेतः कुत्र का मे विवाहिता ।  
 गणिका कापि विप्रेन्द्रच्छलेन समुपागता ॥२०॥

## गौतम उवाच

न तथा दृश्यते राजन्नन्तःसत्त्वा वरानना ।  
 अनुजानीहि राजेन्द्र त्वदन्तिकमुपानये ॥२१॥  
 विलोक्य परं रूपं यदि ते स्मृतिरुद्भवेत् ।  
 प्रवेशनीया शुद्धान्ते नारी श्रीरिव रूपिणी ॥२२॥  
 स्थातुमर्हा न च द्वारि द्योतयन्ती दिशस्त्रिषा ।  
 यदि नापि स्मृतिस्ते स्यात् तद्रूपं तु तथापि ते ।  
 विलोक्य भविता नान्यरूपदर्शनलालसा ॥२३॥  
 इति राजानुनीतेनाभ्यनुज्ञातो द्विजोत्तमः ।  
 आनाययामास मुनी ताः स्त्रियश्च सुलक्षणाः ॥२४॥

आशीर्भिरनु योज्याथ कखशिथौ महामती ।

जचतुः कखसन्देशं निषखी जगतीपतिम् ॥२५॥

शिथ्यावूचतुः

त्वामाशिषा वर्द्धयित्वा प्राह त्वामावयोगुं रुः ।

तच्छृणुष्व \* महाराजानन्तरं कर्त्तुं महंसि ॥२६॥

इयं शकुन्तला नाम विश्वामित्रसुतानघ ।

मेनकासङ्गमाज्जाता पालिता दुहिता मम ॥२७॥

मृगयाचारिणारण्ये गान्धर्वेण महीपते ।

विधिना यद् गृह्णीताभून्ममानुज्जां विनापि हि ॥२८॥

तत् साधुरिति तं मन्ये क्षत्रियाणामयं विधिः ।

तव सा बिभ्रती तेजो वस्तुं नार्हीटजे मम ॥२९॥

महिषी राजराजस्य साक्षात् श्रीरिव रूपिणी ।

सेयं प्रगृह्यतां राजन् कल्याणी महिषी तव ॥३०॥

जनयिष्यति यं पुत्रमियं राज्ञी शकुन्तला ।

चक्रवर्ती राजराजो महात्मा स भविष्यति ॥३१॥

इत्याशिषा † नियुज्य त्वां गुरुराह महातपाः ।

इयं प्रियंवदा नाम सखी चास्या मुनेः सुता ॥३२॥

इयञ्च ब्राह्मणी वृद्धा राजन् गौतमवंशजा ।

राजन् वयमिहायाता अनया गुरुवाक्यतः ॥३३॥

राज्ञोवाच

कति सन्तीह गणिका भ्रमन्ति कामसेवया ।

राजराजस्य महिषी का नो भवितुमिच्छति ॥३४॥

ब्राह्मणा विविधाः सन्ति तापसाश्छद्मरूपिणः ।

तासामनुग्रहेणैव समं ताभिर्भ्रमन्ति च ।

भुञ्जते विपुलान् भोगान् गणिकाभिरुपार्जितान् ॥३५॥

\* वच्छृणु ।

† वियोज्य ।



निशम्य नृपतेर्वाक्यं शिथ्यौ कण्वस्य तापसौ ।  
 श्रेपतुर्विरहेणास्याः पश्चात्तापमवाप्सरसि ॥३६॥  
 इत्युक्त्वा तौ गतौ वृद्धौ तापसौ ब्रह्मवादिनौ ।  
 गीतमस्तौ प्रसाद्याथावासयत् स्वे च वेश्मनि ॥३७॥  
 अथ सा गीतमो वृद्धा जगाद जगतीपतिम् ।  
 नैवमर्हसि भो राजन् विश्वामित्रसुतां प्रति ॥३८॥  
 एवं लावण्यमापन्ना क्व वृद्धा गणिका त्वया ।  
 अन्तःसत्त्वा महाभागा त्वया राजन् विवाहिता ॥३९॥  
 समाहितेन मनसा स्मर पश्य च सुन्दरीम् ।  
 इत्युक्त्वा भोचयामास शिरश्छादनमम्बरम् ॥४०॥

## राजोवाच

पौरवाणां कुले जाताः सतां मार्गे कृतासनाः ।  
 न वयं रूपमात्रेण गणिकानां \* भ्रमामहे ॥४१॥  
 एवं वदति भूपाले व्रोडितेव तपस्विनी ।  
 निःसंज्ञेवः च दुःखेन तस्थौ स्थूषेव निश्चला ॥४२॥  
 संरम्भामर्षतास्त्राक्षी † स्फुरमाणौष्ठसम्पुटा ।  
 कटाक्षैर्निर्दहन्तीव तिर्यग्गजानमैक्षत ॥४३॥  
 आकारं गूहमाना च मन्युनाभिसमीरितम् ।  
 तपसा संभृतं तेजो धारयामास वै तदा ॥४४॥  
 सा सुहृत्तमिव ध्यात्वा दुःखामर्षसमन्विता ।  
 भर्तारमभिसंप्रेक्ष्य क्रुद्धा राजानमब्रवीत् ॥४५॥  
 कथं न स्मरसे ‡ राजन् नृगयामधिगच्छता ।  
 गान्धर्व्येण गृहीतो यत् पाणिर्मे विधिना नृप ॥४६॥  
 इति श्रुत्वा तु वचनं शापिनास्तमितस्मृतिः ।  
 अब्रवीन्न स्मरामि त्वां कस्य त्वं दुष्टतापसि ॥४७॥

\* भ्रमामः ।

† स्फुरदीष्ट ।

‡ स्मरसि ।

धर्मकामार्थसम्बन्धं न स्मरामि त्वया सह ।  
गच्छ वा तिष्ठ वा कामं यद्वापीच्छसि तत् कुरु ॥४८॥

शकुन्तलोवाच

कुतः प्रियंवदे साध्वि अभिज्ञानमिहानय ।  
धूर्त्तमेनं सभामध्ये क्लेपयामि नराधिपम् ॥४९॥  
इत्युक्त्वा पाणिमान्निप्य भूयो भूयः प्रियंवदाम् ।  
उवाच देहि देहीति क्लेपयामि नराधिपम् ॥५०॥  
प्रियंवदा तु नीचैस्तां जगाद ऋगलोचनाम् ।  
कर्णान्तिके समासाद्य पतितं ते तदम्भसि ॥५१॥  
तदुपश्रुत्य कल्याणी रम्भे व मरुताहता ।  
पपात भूमौ निश्चेष्टा हा हतास्त्रीति वादिनी ॥५२॥  
अथ तां गीतमी वृद्धा बाहुभ्यां ऋगलोचनाम् ।  
आश्लिष्य सान्त्वयामास लेभे संज्ञां ततः पुनः ॥५३॥  
अथ क्रुद्धा महाभागा सख्यै राज्ञे च भामिनी ।  
उवाचाश्रूणि सम्मार्ज्यं स्मरन्ती पितरं मुनिम् ॥५४॥  
जानन्नपि महाराज कस्मादेवं प्रभाषसे ।  
न जानामीति निःशङ्कं यथान्यः प्राक्ततो जनः ॥५५॥  
अत्र ते हृदयं वेद सत्यस्यैवानृतस्य वा ।  
कल्याणं वदं साध्येण मात्मानमवमन्यथाः ॥५६॥  
योऽन्यथा सन्तमात्मानमन्यथा प्रतिपद्यते ।  
किं तेन न कृतं पापं चैरिणात्मापहारिणा ॥५७॥  
एकोऽहमस्मीति च मन्यसे त्वं न हृच्छक्यं वेत्सि मुनिं पुराणम् ।  
यो वेदिता कर्मणः पापकस्य तस्यान्तिके त्वं वृजिनं करोषि ॥५८॥  
मन्यते पातकं कृत्वा न कश्चिद्वेत्ति मामिति ।  
विदन्ति चैनं देवाश्च स्वस्यैवान्तरपूरुषः ॥५९॥

आदित्यचन्द्रावनिलोऽनलश्च द्यौर्भूमिरापो हृदयं यमश्च ।  
 अहश्च रात्रिश्च उमे च सन्धेः धर्मोऽपि जानाति नरस्य वृत्तम् ॥  
 यमो वैवस्वतस्तस्य निर्यातयति दुष्कृतम् ।  
 हृदि स्थितः कर्मसाक्षी क्षेत्रज्ञो यस्य तुष्यति ॥६१॥  
 न तु तुष्यति यस्यैष पुरुषस्य दुरात्मनः ।  
 तं यमः पापकर्माणं निर्यातयति दुष्कृतम् ॥६२॥  
 योऽवमन्यात्मनात्मानमन्यथा प्रतिपद्यते ।  
 न तस्य देवाः श्रेयांसो यस्यात्मापि न कारणम् ॥६३॥  
 स्वयं प्राप्तेति मामेवं भावसंस्थाः पतिव्रताम् ।  
 अर्चां नार्चयसि मां स्वयं भार्यासुपस्थिताम् ॥६४॥  
 किमर्थं मां प्राकृतवदुपप्रेक्षसि \* रुंसदि ।  
 न खल्वरण्ये रुदितमस्तु मे शृणु भाषितम् ॥६५॥  
 यदि मे याचमानाया वचनं न करिष्यसि ।  
 कण्वशापिन ते मूर्धा शतधैव भविष्यति ॥६६॥  
 भार्यां पतिः समाविश्य यज्जायेत नराधिप ।  
 जायायास्तद्धि जायात्वं पौराणाः कवयो विदुः ॥६७॥  
 यदागमवतः पुंसस्तदपत्यं प्रजायते ।  
 तत्तारयति सन्तत्या पूर्वप्रेतान् पितामहान् ॥६८॥  
 पुत्रान्नो नरकाद् यस्मात् पितरं त्वायते सुतः ।  
 तस्मात् पुत्र इति प्रोक्तः स्वयमेव स्वयम्भुवा ॥६९॥  
 मुनिनाभिहिता चाहं तव पुत्रो भविष्यति ।  
 राजराजश्चक्रवर्ती न तन्मिथ्या भविष्यति ॥७०॥  
 सा भार्या या गृहे दक्षा सा भार्या या प्रजावती ।  
 सा भार्या या पतिप्राणा सा भार्या या पतिव्रता ॥७१॥

अर्द्धं भार्या मनुष्यस्य भार्या श्रेष्ठतमः सखा ।  
 भार्या मूलं त्रिवर्गस्य भार्या मूलञ्च सन्ततेः ॥७२॥  
 भार्यावन्तः क्रियावन्तः सभार्या गृहमेधिनः ।  
 भार्यावन्तः प्रमोदन्ते भार्यावन्तः श्रियान्विताः ॥७३॥  
 सखायः प्रविविक्तेषु भवन्त्येताः प्रियंवदाः ।  
 पितरौ धर्मकार्येषु भवन्त्यार्तस्य मातरः ॥७४॥  
 कान्तारिष्वपि विश्रामो जनस्याध्वनिकस्य वै ।  
 यः सदारः स विश्रान्तस्तस्माद्दाराः परा गतिः ॥७५॥  
 संसरन्तमभिप्रेतं विषमेष्ववपातिनम् ।  
 भार्यैवान्वेति भर्तारं सन्ततं या पतिव्रता ॥७६॥  
 प्रथमं संस्थिता भार्या पतिं प्रेत्य समीक्षते ।  
 पूर्वं सृतं च भर्तारं पश्चात् साध्वग्रनुगच्छति ॥७७॥  
 एतस्मात् कारणाद् भूप पाणिग्रहणमिष्यते ।  
 यदाप्नोति पतिर्भार्यामिह लोके परत्र च ॥७८॥  
 आत्मात्मनैव जनितः पुत्र इत्युच्यते बुधैः ।  
 तस्माद् भार्यां नरः पश्येन्मातृवत् पुत्रमातरम् ॥७९॥  
 भार्यायां जनितं पुत्रमादर्शेष्विव चाननम् ।  
 ह्यादते जनिता प्रेक्ष्य स्वर्गं प्रापेयव पुण्यकृत् ॥८०॥  
 दह्यमाना मनोदुःखैर्व्याधिभिश्चातुरा नराः ।  
 ह्यादन्ते स्वेषु दारेषु घर्षार्त्ताः सलिलेष्विव ॥८१॥  
 सुसंरम्भोऽपि रामार्था न कुर्यादप्रियं नरः ।  
 रतिं प्रीतिं च धर्मञ्च तास्त्रायत्तमवेक्ष्य हि ॥८२॥  
 आत्मनो जन्मनः क्षेत्रं पुण्यं रामाः सनातनम् ।  
 ऋषीणामपि का शक्तिः स्रष्टुं रामासृते प्रजाः ॥८३॥

परिपत्य यथा सूनुर्धरणीरेणुलुण्ठितः ।  
 पितुराश्लिष्यति \* ऽङ्गानि-किमस्त्यभ्यधिकं ततः ॥८४॥  
 वरं प्रसूय पुत्रं ते विधाय च सुखं तव ।  
 गमिष्यामि महाराज कखस्य पितुराश्रमम् ॥८५॥  
 अण्डानि त्रिभ्रति स्वानि न भिन्दन्ति पिपीलिकाः ।  
 न भरेथाः कथं नु त्वं धर्मज्ञः सन् स्वमात्मजम् ॥८६॥  
 न वाससां न रामाणां नापां स्पर्शस्तथाविधः ।  
 शिशोरालिङ्गप्रमानस्य स्पर्शः सूनोर्यथा सुखः ॥८७॥  
 ब्राह्मणो द्विपदां श्रेष्ठो गौर्वरिष्ठश्चतुष्पदाम् ।  
 गुरुर्गरीयसां श्रेष्ठः पुत्रः स्पर्शवतां वरः ॥८८॥  
 सृशतु त्वां समाश्लिष्य पुत्रो मे प्रियदर्शनः ।  
 पञ्चादहं गमिष्यामि पितुरेवाश्रमं प्रति ॥८९॥  
 आहृता वाजिमेधस्य शतसंख्यस्य पौरव ।  
 भविता तनयस्तेऽयमित्याह मां गुरुर्मुनिः ॥९०॥  
 मृगावक्त्रेण हि ते मृगयां परिधावता ।  
 अहमासादिता राजन् कुमारो पितुराश्रमे ॥९१॥  
 उर्व्वशी पूर्व्वचित्तिश्च सहजन्या च मेनका ।  
 विश्वाची च घृताची च षडेवाप्सरसां वराः ॥९२॥  
 तासां मां मेनका नाम ब्रह्मयोनिर्व्वराप्सराः ।  
 दिवः संप्राप्य जगतीं विश्वामित्रादजीजनत् ॥९३॥  
 सा मां हिमवतः प्रस्थे सुषुवे मेनकाप्सराः ।  
 अवकीर्यं च मां याता परात्मजमिवासती ॥९४॥  
 किं नु कश्चाशुभं पूर्व्वं कृतवत्यस्मि जन्मनि ।  
 यदहं बान्धवैस्त्यक्ता बान्ध्वे संप्रति च त्वया ॥९५॥

\* आश्लिष्यति ।

दुःषन्त उवाच

न गर्भमभिजानामि त्वयि मत्तेजसार्जितम् ।  
 असत्यवचना नार्यः कस्ते अद्वास्यते वचः ॥८६॥  
 मेनका निरनुक्रोशा बन्धकी जननी तव ।  
 ययाऽसि हिमवत्प्रस्थे निर्भ्राण्यमिव चोज्झिता ॥८७॥  
 स चापि निरनुक्रोशः क्षत्रयोनिः पिता तव ।  
 विश्वामित्रो ब्राह्मणत्वलुब्धः कामवशं गतः ॥८८॥  
 मेनकाप्सरसां श्रेष्ठा महर्षीणां पिता च ते ।  
 तयोरपत्यं कन्या त्वं पुंश्चलीव प्रभाषसे ॥८९॥  
 अश्वेयमिदं वाक्यं कथयन्ती न लज्जसे ।  
 विशेषतो मत्सकाशे दुष्टतापसि गम्यताम ॥९०॥  
 क्व महर्षिः स चैवोग्रः क्वाप्सराः सा च मेनका ।  
 क्व च त्वमेवं क्लृपणा तापसीवेशघारिणी ॥९१॥  
 सुनिक्लृष्टा च ते योनिः पुंश्चलीव प्रभाषसे ।  
 बटच्छ्रया कामरागात् कयाचित् जनिता ह्यसि ॥९२॥  
 सर्वमेतत् परोक्षं मे यत्त्वं वदसि तापसि ।  
 नाहं त्वामभिजानामि यथेच्छं गम्यतां त्वया ॥९३॥

चतुर्थोऽध्यायः

शकुन्तलोवाच

राजन् सर्षपमात्राणि परच्छिद्राणि पश्यसि ।  
 आत्मनो बिल्वमात्राणि पश्यन्नपि न पश्यसि ॥१॥  
 मेनका त्रिदशेष्वेव त्रिदशाश्चानु मेनकाम् ।  
 समैवोद्दिच्यते जन्म राजेन्द्र तव जन्मतः ॥२॥

क्षितावटसि राजेन्द्र अन्तरीक्षे चराम्यहम् ।  
 आवयोरन्तरं पश्य मेरुसर्षपयोरिव ॥३॥  
 महेन्द्रस्य कुबेरस्य यमस्य वरुणस्य च ।  
 भवनान्यनुसंयामि प्रभावं पश्य मे नृप ॥४॥  
 सत्यञ्च जनवादोऽयं तं प्रवक्ष्यामि ते नृप ।  
 निदर्शनं ब्रवीमीति न कोपं कर्तुमर्हसि ॥५॥  
 विरूपो यावदादर्शं स्वमुखं नैव पश्यति ।  
 मन्यते तावदात्मानमन्येभ्यो रूपवत्तरम् ॥६॥  
 यदा तु सुखमादर्शं विकृतं \* पश्यतेत्मनः ।  
 तदेतरं विजानाति स्वमेव नेतरं नरः ॥ ७॥  
 यस्तु स्याद्रूपसम्पन्नो न स निन्दति कञ्चन ।  
 अतीव जल्पन् दुर्वाचो भवतीह विकल्पिनः ॥८॥  
 मूर्खो हि जल्पतां नृणां श्रुत्वा वाचः शुभाशुभाः ।  
 अशुभं वाक्यमादत्ते पुरीषमिव शूकरः ॥९॥  
 प्राज्ञस्तु जल्पतां पुंसां श्रुत्वा वाचः शुभाशुभाः ।  
 गुणवद् वाक्यमादत्ते हंसः क्षीरमिवाश्वसः ॥१०॥  
 अन्यान् परिवदन् साधुर्यथाहि परितप्र्यते ।  
 तथा परिवदन्नन्यान् हृष्टो भवति दुर्जनः ॥ ११॥  
 अभिवाद्य यथा वृद्धान् सन्तो गच्छन्ति निर्हृतिम् ।  
 एवं सज्जनमाक्रम्य मूर्खो भवति निर्हृतः ॥१२॥  
 सुखं जीवन्त्वदोषज्ञा मूर्खा दोषानुदर्शिनः ।  
 यत्र वाचाः परैः सन्तः परानाहुस्तथाविधान् ॥१३॥  
 अतो हास्यतरं लोके किञ्चिदन्यन्न विद्यते ।  
 यत्र दुर्जन इत्याह दुर्जनः सज्जनं स्वयम् ॥१४॥

\* पश्यत्यात्मनः ।

सत्यधर्मैच्युतात् पुंसः क्रुद्धादाशीविषादिव ।  
 अनास्तिकोऽप्युद्विजते जनः किं पुनरास्तिकः ॥१५॥  
 स्वयमुत्पाद्य वै गर्भं न ममेति वदत्यहो ।  
 तस्य देवाः श्रियं घ्नन्ति नःस लोकानुपाश्रुते ॥१६॥  
 पुत्रस्ते भविता राजन्नपुत्रस्य महागुणः ।  
 चक्रवर्ती राजराज उत्तमः सर्वधन्विनाम् ॥१७॥  
 स त्वं नृपतिशार्दूल न पुत्रं त्यक्तुमर्हसि ।  
 आत्मानं सत्यधर्मौ च पालयन् पृथिवीपते ॥१८॥  
 वरं कूपशताद्वापी वरं वापीशतात् क्रतुः ।  
 वरं क्रतुशतात् पुत्रः सत्यं पुत्रशताद् वरम् ॥१९॥  
 अश्वमेधसहस्रञ्च सत्यञ्च तुलया धृतम् ।  
 अश्वमेधसहस्राद्धि सत्यमेवातिरिचरते ॥२०॥  
 राजन् सत्यं परं ब्रह्म सत्यञ्च समयः परम् ।  
 मा त्याजीः समयं राजन् सत्यं सङ्गतमस्तु ते ॥२१॥  
 अनृते चेत् प्रसङ्गस्ते श्रद्धासि न चेत् स्वयम् ।  
 कण्वस्यैवाश्रमं गच्छ त्वाष्ट्ये नास्ति सङ्गतम् ॥२२॥  
 ऋतेऽपि त्वां महाराज शैलराजावतंसकाम् ।  
 चतुर्वर्णामिमामुर्वीं पुत्रो मे पालयिष्यति ।  
 सुनेः कण्वस्य वै वाक्यं भविता कथमन्यथा ॥२३॥

### राजोवाच

किं नालपन्ति पुंश्चल्य एवमेव सुदुर्वचः ।  
 याहि त्वं गच्छ वाचाटे दूषयिष्यन्ति मां जनाः ॥२४॥

### पुरोहित उवाच

अत्र वक्ष्यामि ते मन्त्रं शृणु राजन् महामते ।  
 यावत्प्रसवमत्रैव नारी तिष्ठतु ते गृहे ॥२५॥



यदि ते सदृशं पुत्रं कामिन्धेष्वा प्रसोष्यति \* ।  
 ततस्तवैव भार्येति वेत्स्यामस्तदनन्तरम् ।  
 शालिबीजाद्विजायित न कदाचिद् यवाङ्कुरः ॥२६॥

राजोवाच

नैषा शुद्धान्तमध्येऽपि मम वासमिहार्हति ।  
 संसर्गादपि पंश्वल्यो दूषयन्ति कुलस्त्रियः ॥२७॥

पुरोहित उवाच

अदृष्टतनयास्योऽसिःराजराजोऽपि भूतले ।  
 अतस्ते सन्तती अद्वा राजन् मे जायतेऽधिका ॥२८॥  
 इयं साध्वी वरारोहा कखेन परिपालिता ।  
 व्यभिचारमती राजन्नाहं मन्ये मनागपि ॥२९॥  
 यावत्प्रसवमेतान्तु वासयेऽहं निजालये ।  
 प्रसवे सति कल्याणीं स्वयमेव ग्रहीष्यसि ॥३०॥  
 इतुयङ्क्ता गौतमो ब्रह्मन् सान्त्वयित्वा शकुन्तलाम् ।  
 खग्यहायैव तां नेतुं \* विमनामुपचक्रमे ॥३१॥  
 सा चापि मुक्तकण्ठं वै रुदती मृगलोचना ।  
 शनैः शनैर्गौतमं तमनुगन्तुं प्रचक्रमे ॥३२॥  
 एतस्मिन्नन्तरे विप्र मेनकाप्सरसां वरा ।  
 तेजोरूपा व्योममध्यान्तडित्पातं पपात सा ॥३३॥  
 किमिदं किमिदं चित्रमिति जल्पत्सु सर्वतः ।  
 सभास्थेषु च सर्वेषु तेजसा धर्षितेषु च ॥३४॥

आलोकनेऽप्यशक्तेषु दुःषन्ते भयविह्वले ।  
 शकुन्तलां समादाय अङ्गमारोप्य सत्वरम् ॥  
 अम्बरं विजगाहे सा तत् केनापि न लक्षितम् ॥३५॥  
 एवं गते तु दुःषन्तः खेदमाप ततो भृशम् ।  
 देवेन रचितां मायाममन्यत तदा नृपः ॥३६॥

### पञ्चमोऽध्यायः

शेष उवाच

एकदा स महीपालो मन्त्रिभिर्ब्राह्मणैः सह ।  
 प्रजानां वेदितुं वृत्तं बभ्राम नगरे द्विज ॥१॥  
 तत्र राजभटः कश्चिद्दृढमाबध्य धीवरम् ।  
 दण्डेन ताडयन् प्रैर्वचोभिः समतर्जयत् ॥२॥  
 राजाभरणमेतद्वै यत्तथा चोरितं क्लृप्तात् ।  
 अतो बद्धत्वमापन्नं त्वां नयामि नृपान्तिके ॥३॥  
 इतुप्रज्ञा तं करे \* गृह्य ताडयन् बहु मूर्धनि ।  
 राजान्तिकमुपानीय राजानमिदमब्रवीत् ॥४॥  
 एष धीवरकां राजञ्चौरयित्वाङ्गुरीयकम् ।  
 त्वन्नामचिह्नितं लोके विदितं रत्ननिर्म्मतम् ।  
 विक्रोतुमुद्यतः पापो मया दृष्टो महीपते ॥५॥  
 राजा त्वं प्राह दाशेदं कुतो लब्धमिदं त्वया ।  
 कथयाभयमेतत्ते दत्तं जानीहि साम्प्रतम् ॥६॥

\* गृहीत्वा ।

## धीवर उवाच

जात्याहं धीवरो राजन् मत्स्यमात्रोपजीवकः ।  
 चौरिकां नैव जानामि न च सूनां न धूर्त्तताम् ॥  
 जालेन मत्स्यान् बध्नामि सरस्वत्या हि रोधसि ॥७॥  
 एकदा जालमातत्य सरस्वत्यामहं नृप ।  
 स्थितः प्रत्याश्रया तत्र तोरस्थं तरुमाश्रितः ॥८॥  
 रोहितः कोऽपि बलवान् जाले बध्नी बभूव ह ।  
 ततोऽहं जालमुत्तार्य दृष्ट्वा रोहितमुद्धतम् ॥९॥  
 खड्गेन क्लृप्तवान् सद्यः परमानन्दनिर्वृतः ।  
 ततस्तदुदरे लब्धमेतद्भूपाङ्गुरीयकम् ॥१०॥  
 कस्येति न विजानामि तदहं नगरे तव ।  
 विक्रेतुमागतो बध्नी भटनानेन भूमिप ॥११॥

## राजोवाच

देहि पश्यामि कस्येतत् किं रूपमङ्गुरीयकम् ।  
 त्वमेतन्मूल्यमागृह्य सुखेनैव ब्रजालयम् ॥१२॥  
 इतुप्रक्ता पाणिनादाय यावद्राजा स पश्यति ।  
 निपतन्ति स्म नेत्राभ्यां तावदेवाशुविन्दवः ॥१३॥  
 प्रेयसीं तामनुस्मृत्य तथा गान्धर्वकर्म च ।  
 गर्भाधानञ्च सर्व्वं तन्मूर्च्छितो निपपात ह ॥१४॥  
 तदा पुरोहितामात्या भृशमुद्दिग्नेचेतसः ।  
 उत्याप्य तं महीपालं निवेश्य च वरासने ॥  
 लब्धसंज्ञं शनैर्ब्रह्मन् पप्रच्छुः किमिदं तव ॥१५॥  
 दुःषन्तोऽपि समाश्वस्य प्रेयसीं तामनुस्मरन् ।  
 निश्वस्य दीर्घमुष्णञ्च अश्रुमिश्रमभाषत ॥१६॥  
 प्रत्याख्याता वरारोहा मन्दभाग्येन यन्मया ।  
 तदद्य मां दुनोत्येवमङ्गुरीयस्य दर्शनात् ॥१७॥

तथा यदुक्तं मां प्राप्य मम तेजो दधानया ।  
 नानृतं तन्न वै किञ्चिन्मयेवानृतकं कृतम् ॥१८॥  
 मृगयाचारिणारण्ये सैव कखाश्रमे मया ।  
 गान्धर्वैश्चैव धर्मैश्च निर्वन्धेन विवाहिता ॥१९॥  
 उषितञ्च तथा सार्धं प्रतिज्ञातञ्च सर्व्वथा ।  
 बलेन चतुरङ्गेण नयिष्ये \* नगरं प्रति ॥२०॥  
 अभिज्ञानञ्च मे दत्तमेतद्भ्रातृरुयकम् ।  
 केनापि देवयोगेन सर्व्वं तद्विस्मृतं मया ॥२१॥  
 हन्त पापं कृतं भूरि मया निष्करुणात्मना ।  
 आसन्नप्रसवा भार्या त्यक्त्वा देवसुतोपमा ॥२२॥  
 अनुकूलो न मे धाता नरकान्न च निष्कृतिः ।  
 प्रतिज्ञापूर्य्यकं पाणिगृहीता यद्विवर्जिता ॥२३॥  
 श्रीरूपिणी समागत्य स्वयमेव क्लृपान्विता ।  
 अर्पयन्ती महारत्नं यथा केनापि वर्ज्यते ॥२४॥  
 तथा मया पुत्रफला परा साध्वी पतिव्रता ।  
 याचमाना सर्व्वैयग्रं दूरादेव विवर्जिता ॥२५॥  
 मेनकास्मरसो जाता विश्वामित्रसुता सती ।  
 कल्पेन पालिता कन्या चारुशीला तपस्विनी ॥२६॥  
 चिन्तामणिरिवायाता काममर्पयितुं स्वयम् ।  
 मया निराकृता बाला अन्तःसत्त्वा सुलोचना ॥२७॥  
 कल्पवल्लीव कामानां सम्प्रदानेऽभ्युपस्थिता ।  
 उन्मूलिता मया तन्वी † प्रसोष्यन्ती नरोत्तमम् ॥२८॥  
 संरक्षारुणनेत्रायाः स्मरचापायितभ्रुवः ।  
 वचांसि गूढगर्व्वीणि विदुन्वन्ति स्मृतानि माम् ॥२९॥

\* नैष्यति ।

† प्रसोष्यमाणा ।

एवं \* विलपमानं तं राजानं गीतमोऽब्रवीत् ।  
 तद्गतं † नानुशोचस्व समाश्वस परन्तप ॥३०॥  
 कथितञ्च मया तत्र दृष्ट्वा तस्याः सुलक्षणम् ।  
 तद्रूपशालिनी बाला राज्ञी भवितुमर्हति ॥३१॥  
 सा हि मेनकया जाता चारुरूपा तपस्विनी ।  
 देवीव नावमानार्हा त्वया राजन् विवाहिता ॥३२॥  
 यद्भूतं महदार्श्वयं प्रत्याख्यातवति त्वयि ।  
 तद्दृष्ट्वा के न शोचन्ति वदन्तस्त्वां हतश्रियम् ॥३३॥  
 भद्रं वाप्यथवाभद्रं प्रियमप्रियमेव वा ।  
 यद्गतं तद्गतं राजन् नानुशोचन्ति पण्डिताः ॥३४॥

शेष उवाच

विमृषत्स्वेव तेष्वेव देशान्तरचरश्चरः ।  
 राज्ञे निवेद्यामास यद्दृष्टं सागरान्भसि ॥३५॥

चर उवाच

राजन् सांयात्रिको नम्रो धनवृद्धिर्महाबलः ।  
 विपन्नः सागरे सप्त वाहयन् सभृतास्तरौः ॥३६॥  
 स चानपत्यस्तस्येष्टा नावो रत्नेन पूरिताः ।  
 तवैव कोषमर्हन्ति गृह्यतामचिरेण ताः ॥३७॥

राजोवाच

यान्तु मे मन्त्रिणः सम्यग् जानन्तु तत्परिग्रहान् ।  
 यदि काचिद्भवेद्भार्या गर्भिणी वणिजः क्वचित् ॥  
 सैव तद्धन ‡ मादद्यान्नाधिकारी तदा नृपः ॥३८॥

तच्छ्रुत्वा मन्त्रिणो गत्वा विज्ञाय च विशेषतः ।  
 राज्ञे निवेदयामासुर्वृत्तान्तं ब्राह्मणर्षभ ॥३८॥  
 अत्रैव नगरे राजन् भार्या तस्य विलासिनी ।  
 अन्तःसत्त्वा वणिकपुत्रो वर्त्तते च पतिव्रता ॥४०॥  
 राजा ग्राह्य तरोस्थानि यानि यानि धनानि च ।  
 तानि तस्यै ददत्वद्य भटा मे यान्तु सत्वराः ॥४१॥  
 इति प्रस्थाप्य राजन्त्री भटांस्तद्वनरक्षणे ।  
 द्विगुणैनेव शोकेन दह्यते स्म ततोऽब्रवीत् ॥४२॥  
 ममाप्यन्त एवमेव मम राज्यस्य दुर्गतिः ।  
 कं यास्यति महीयं हि धार्मिकं वाप्यधार्मिकम् ॥४३॥  
 अन्तःसत्त्वा महाभागा या सा भार्याप्युपस्थिता ।  
 उपेक्षिता प्रमादेन मन्दभाग्येन सा मया ॥४४॥  
 अत ऊर्ध्वं मया दत्तं पानीयं विधिनापि च ।  
 पास्यन्ति पितरः कोष्ठा निश्वासेन मलीमसम् ।  
 पिण्डविच्छेददुःखार्ताः पिण्डानि च तथैव हि ॥४५॥  
 क्व लभ्यन्ते सा ललना साक्षाच्छीरिव रूपिणी ।  
 न मन्दभाग्यं पापिष्ठं ज्ञात्वा मां पुनरेष्यति ॥४६॥  
 नैर्वविधस्य दुष्टस्य दारुणस्य दुरात्मनः ।  
 तथाविधा वरारोहा भार्या भवितुमर्हति ॥४७॥  
 एवं विलपमानस्य दुःप्रन्तस्य महीपतेः ।  
 व्यतीयुस्त्रीणि वर्षाणि शोचतोऽहर्निशं द्विज ॥४८॥  
 अथासौ देवराजेन समाहृतो ययौ दिवम् ।  
 त्रिदिवेशैरवधानां निधनाय सुरद्विषाम् ॥४९॥  
 निर्वाह्य देवताकर्मै रथं मातलिसारथिम् ।  
 आरुह्य भुवमायास्यन् मारीचाश्रममभ्ययात् ॥५०॥

तत्र काचिज्जरा नारी ब्राह्मणी बालमद्भुतम् ।  
 लालयन्ती नृपं वीक्ष्य ददावासनमन्तिके ॥५१॥  
 बालसु तावद्देगेन प्रविश्य गहनं वनम् ।  
 निबध्य पञ्च पञ्चास्यान् लताभिः समुपानयत् ॥५२॥  
 उवाच ब्रह्ममतेषां कति दन्ताः समुन्नताः ।  
 निम्ना वा कति मध्या वा गणयित्वा वदाशु मे ॥५३॥  
 दुःघ्नन्तसु तदालक्ष्य बालस्याद्भुतविक्रमम् ।  
 चिन्तयामास मेधावी भार्य्याविरहकातरः ॥५४॥  
 पौरवादप्यहो बालो धत्तेऽधिकपराक्रमम् ।  
 सर्व्वराजश्रिया युक्तो न विप्रस्तदयं भवेत् ॥५५॥  
 चेतो मे वहते स्नेहं दृष्ट्वा बालं दुरासदम् ।  
 कारणं तत्र पश्यामि यन्ममेयमपुत्रता ॥ ५६ ॥  
 इति चिन्तापरे रात्रिं सिंहःकोऽपि स्वबन्धनम् ।  
 कृत्वा नखेन दुर्व्वार्यो गन्तुं प्राक्रमत द्विज ॥५७॥  
 दूरादुत्प्लुत्य तं बालो निगृह्य पुनरेव तम् ।  
 उवाच किं रे पञ्चास्य प्राप्तोऽसि ब्रह्मबालकम् ॥५८॥  
 पौरवोऽस्मि न जानासि क्षत्रियो रणकोविदः ।  
 तदुपश्रुत्य राजर्षेः किञ्चिदुच्छ्वसितं मनः ॥५९॥  
 बालभाषितमित्येव सम्यक् श्रद्धापि नाभवत् ।  
 अथागमत् काश्यपोऽपि वनात् कुशसमिद्धरः ।  
 विलोक्य तत्र राजानं दुःघ्नन्तं मुमुदे भृशम् ॥६०॥  
 आशीर्भिस्तमथाभ्यर्च्य विधायातिथिसत्क्रियाम् ।  
 पप्रच्छ कुशलं राज्ये देवानाञ्च तपोधनः ॥६१॥  
 राजा तत् सर्व्वमाचष्टे मुनिवाचा गतश्रमः ।  
 अथोवाच विहस्येषत् कोऽयं बालस्तपोधन ।  
 महाबलो महाबाहुः पौरवोऽहमिति ब्रुवन् ॥ ६२ ॥

कश्यप उवाच

तवैव तनयो राजन् यमसूत शकुन्तला ।  
 दमनः सर्व्वसत्त्वानां सिंहादीनां महाबलः ॥६३॥  
 तत् सर्व्वदमनो नाम मयैवास्य निरूपितम् ।  
 भरस्वेति च वच्मि त्वां ततोऽसौ भरतो भवेत् ॥६४॥  
 दुर्व्वीससो हि श्रापेन त्वया या विस्मृता पुरा ।  
 त्यक्त्वा मेनकयानीय मयि न्यस्ता मनस्विनी ॥६५॥  
 सा ते शकुन्तला राज्ञी सुषाविमं कुमारकम् ।  
 महाबलो महाप्राणी दुर्द्धर्षः सर्व्वभूभुजाम् ।  
 वद्वैः क्रीडति पञ्चास्यैः प्रबिभेत्यपि नान्तकात् ॥ ६६ ॥  
 मया विमृष्टं दुर्हान्तः शिशुरेष ममाश्रये ।  
 वसुं नार्हति बाह्याङ्घ्रि कदा किं नु समाचरेत् ॥६७॥  
 अत एनं महीभर्तुः सुतं तं प्रापयाम्यहम् ।  
 त्वमथो देवकार्यार्थं गतः स्वर्गं ततो मया ॥६८॥  
 कृतो विलम्बो राजषे श्रापान्तेऽपि तव प्रभो ।  
 एष ते गृह्यतां पुत्रश्चक्रवर्त्ती भविष्यति ॥६९॥  
 आहर्त्ता सर्व्वयज्ञानां महाभागवतो नृप ।  
 इत्युक्त्वा ब्राह्मणीं प्राह वृद्धां देवगुरुर्मुनिः ॥७०॥  
 शकुन्तलामिहानीय समर्पय महीपतौ ।  
 इत्युक्त्वा ब्राह्मणी गत्वा समाह्वय शकुन्तलाम् ॥७१॥  
 राज्ञे समर्पयामास राजा च सुमुदे नृशम् ।  
 अथानुज्ञाप्य मारीचं सभार्य्यः ससुतो नृपः ॥७२॥  
 हृष्टः स्वपुरमागच्छद्देवयानेन मारिष ।  
 स एव भरतो नाम दुःषन्ततनयो महान् ।  
 वदधे तत्र विप्रेन्द्र शुक्लपक्षे यथा शशी ॥७३॥



# शकुन्तलोपाख्यानम्

[ श्रीमद्भागवतीयम् ]

( नवमस्कन्धे विंशोऽध्यायः )

दुःषन्तो ऋगयां यातः कखाञ्चमपदं गतः ।  
तत्रासीनां स्त्रप्रभया मण्डयन्तीं रमामिव ॥८॥  
विलोक्य सद्यो सुमुहे देवमायामिव स्त्रियम् ।  
वभाषे तां वरारोहं भटैः कतिपयैर्हृतः ॥९॥  
तद्दर्शनप्रमुदितः सन्निलत्तपरिञ्चमः ।  
पप्रच्छ कामसन्तप्तः प्रहसञ् श्लक्ष्णया गिरा ॥१०॥  
का त्वं कमलपत्राक्षि कस्यासि हृदयङ्गमे ।  
किं स्त्रिचिकीर्षितं तत्र भवत्या निर्जने वने ॥११॥  
व्यक्तं राजन्यतनयां वेद्म्यहं त्वां सुमध्यमे ।  
न हि चेतः पौरवाणामधर्मं रमते क्वचित् ॥१२॥

श्रीशकुन्तलोवाच

विश्वामित्रात्मजैवाहं त्यक्त्वा मेनकया वने ।  
वेदैतद्भगवान् कखो वीर किं करवाम ते ॥१३॥  
आस्यतां ह्यारविन्दाच्च गृह्यतामर्हणञ्च नः ।  
भुज्यतां सन्ति नौवारा उष्यतां यदि रोचते ॥१४॥

श्रीदुःषन्त उवाच

उपपन्नमिदं सुभ्रु जातायाः कुशिकान्वये ।  
स्वयं हि वृणते राज्ञां कन्यकाः सदृशं वरम् ॥१५॥

श्रीमित्युक्ते यथाधर्ममुपयेमि शकुन्तलाम् ।  
 गान्धर्वविधिना राजा देशकालविधानवित् ॥१६॥  
 अमोघवीर्यो राजर्षिर्महिष्यां वीर्यमादधे ।  
 श्लोभूते स्वपुरं यातः कालीनासूत सा सुतम् ॥१७॥  
 कण्वः कुमारस्य वने चक्रे समुचिताः क्रियाः ।  
 बह्वा सृगेन्द्रं तरसा क्रीडति स्म स बालकः ॥१८॥  
 तं दुरत्ययविक्रान्तमादाय प्रमदोत्तमा ।  
 हरेरंशांशसम्भूतं भर्तुरन्तिकमागमत् ॥१९॥  
 यदा न जगृहे राजा भार्यापुत्रावनिन्दितौ ।  
 शृण्वतां सर्वभूतानां खे वागाहाशरीरिणी ॥२०॥  
 माता भस्त्रा \* पितुः पुत्रो येन जातः स एव सः ।  
 भरस्व पुत्रं दुःघन्त मावमंस्थाः शकुन्तलाम् ॥२१॥  
 रेतोघाः † पुत्रो नयति नरदेव यमक्षयात् ।  
 त्वञ्चास्य धाता गर्भस्य सत्यमाह शकुन्तला ॥२२॥

\* भस्त्रा चर्मपात्रं तद्वन्माता आघारमात्रम् । पितुरेव पुत्रः । तत्र हेतुर्धेनेति । भरस्व पुत्राय अनेन भरतनाम निरुक्तम् । ततश्च भार्यापुत्रो स्वीकृतवानिति ज्ञेयम् ।

† किञ्च रेतोघाः रेतःसिक्ता वंशकृत् पुत्रो यमक्षयाद् यमभवनात् पितरं नयति तारयति तथा च अमृतिः—

पुत्रास्वी नरकाद् यथात् व्रायते पितरं सुतः ।

तथात् पुत्र इति ग्रीकः स्वयमेव स्वयम्भुवा ॥ इति ।

# संस्कृतसाहित्यपरिषत्

इयं संस्कृत-साहित्य-परिषत् प्रतिभा रवेः ।  
भावालोकैर्मनःपद्मं प्रकाशयतु धीमताम् ॥

July, 1932.	१८५४ शकीये आषाढे १५श-वर्षस्य ३य-संख्या	Vol. XV. No 3.
----------------	---	-------------------

## उपनिषत्कथा ।

( ऋग्वेदोपनिषत्कथा )

[ निबन्धकः—महामहोपाध्यायः श्रीदुर्गाचरणसांख्यवेदान्ततीर्थः ]

विदितमेवैतत् सहृदयानां पाठकानां, यत् परापरभेदेन द्विरूपं हि ब्रह्म प्रायेणोपनिषत्सु लिलक्षयिषितम् । तद्विज्ञानापयिषया च तत्र तत्र यथायथमनेकरूपा उपासना अपि प्रस्तुताः । तास्तु सर्वा एव विद्या-पदेनाभिधीयन्त उपनिषत्सु । तत्राप्यपरब्रह्मविद्या द्वारीभवति परब्रह्म-विज्ञाने नितरामित्यपि सुप्रतीतमेव सुधियाम् । इयञ्चोपकोसलविद्या परब्रह्मविज्ञानोपायतया समुपन्यस्तेति न विस्मर्त्तव्यम् ।

स्वत एव शिष्यसौहित्यसाधनपरे महेश्वरे गुरावखण्डितां भक्तिमनु-पालयतां लोकहितरते दैवते च निरुपधि परिचरणवतां पूतचेतसां ब्रह्म-चारिणां ब्रह्मविद्याधिगमे खलु देवा अपि द्वारीभवन्तीति विदर्शयिषुः श्रुतिः पुनरप्याख्यायिकाद्वारेण स्वाभिप्रायं प्रकटयन्त्याह—

“उपकोसलो ह वै कामलायनः ( कमलस्यापत्यं पुमान् ) सत्यकामे जाबाले ( गुरौ ) ब्रह्मचर्य्यम् उवास ।” उपकोसलश्च ब्रह्मचर्य्यमालम्बमानो यथाशास्त्रमाचार्य्यसपर्य्यादिकभावश्यककृत्यसमुदायमनुपालयन् गुरोरनुज्ञां च वेदवादमिव सदा शिरसि धारयन्, महोदकमप्रतर्क्य गुरूपदेशं च नियतमवधारयन् श्रद्धया गुरोरग्नीन् परिचचार । एवमन्यदपि ब्रह्मचारिकरणीयतया विहितं कृत्यजातमखेदमन्ववर्ततेत्यकथितमपि सुतरामनुमीयत एव । एवमनुदिनमनुशासनं गुरोरनुपालयतस्तस्य द्वादश वर्षाणि व्यतीयुः । गुरुस्तु तस्य सत्त्वोत्कर्षप्रकर्षमनुदिनमुपचीयमानमन्वीक्षमाणो महते हि फलाय पर्य्याप्तोऽयमिति कृत्वा मन्दमती-नितरान् “अन्तेवासिनः समावर्तयन्नपि तं नैव समावर्तयति स्म ।” उपकोसलस्तु हितैषिणोऽपि गुरोर्महोदारमाशयमनाकलयन्नसमावर्त्तित-मात्मानमकृतार्थमिव कलयन् मनसि महान्तं खेदमवाप, सन्तापञ्चाधि-जगाम ।

अथ तस्य तादृशीं मनोगतां तापसन्ततिमाकृतिविशेषेण नितरा-माकलयन्ती गुरुपत्नी तु करुणापरवशा सती सविनयं पतिमभ्युवाच— भगवन् ! “तत्रो ब्रह्मचारी कुशलं [यथा स्यात्, तथा] अग्नीन् परिचचारीत् [ परिचरितवान् इत्यर्थः ] प्रब्रूहास्म इति ।”

एवं हि शिष्यसन्तोषं कामयमानया जायया सादरमनुरुद्धोऽपि कार्य्यदर्शी महर्षिर्जाबालः प्रश्नाचक्षुषा सर्वमन्तरालोच्य फल्गुनह इव सरसान्तरोऽपि बहिर्विरसमिवात्मानं दर्शयन् जायोपरोधमशृण्वन्निव शिष्यचित्तमनवगच्छन्निव बधिरवत् सर्वमनाकर्णयन्निव च “तस्मै हा-प्रोच्यैव प्रवासाञ्चक्रे ।” शिष्यमनुपदिश्यैव यथाभिमतं देशमभिप्रतस्थे । शिष्य उपकोसलस्त्वनुपदिश्यैव गुरौ प्रवसति सति परमखेदपदमभजत । एवमकृतार्थमिवात्मानमालक्षयन्ननुदिनं खिद्यन् महता व्याधिना समधि-चक्रे । स च “व्याधिनाऽनशितुं दध्ने” गुरुणोपेक्षितस्याकृतार्थस्य मरण-मेवेति निश्चित्य जीवनं जिहासन्निवानशनव्रतं समाललम्बे ।

अथैवं कृतनिश्चयस्य व्याधिना निपीड्यमानस्य नित्यमनश्चतः प्रति-  
 दिनमधिकाधिकमवसीदत् उपकोसलस्य कष्टां तादृशीं दशां सोढु-  
 मपारयन्ती आचार्य्यपत्नी कृपया तदन्तिकमुपेत्य सस्नेहमिदमुवाच—  
 “व्रतचारिन् ! अशान ; किञ्च नाश्नासीति ।” एवमाभाष्यमाणः शिष्यः  
 “स होवाच—बहवोऽस्मिन् पुरुषे कामा नानात्ययाः,—व्याधिभिः प्रति-  
 पूर्णोऽस्मि, नाशिष्यामीति ।” इदमत्राकृतम्—भो भगवति ! ब्रह्मचर्य्यं  
 वर्त्तमानस्य मम मनसि किलावश्यकर्त्तव्यतया बहवः कामाः प्रादुरासन् ।  
 सम्प्रति हि परमकारुणिकस्यापि गुरोरनुग्रहमलभमानस्याकृतार्थतयाति-  
 तरामनुत्तप्तस्य मे त एव कामा नितरां प्रतिहन्यमाना हृदयशूलमिव  
 सुदुःसहां वेदनामुपजनयन्तः कामं व्याधय इव संवृत्ताः । तैरेव व्याधिभि-  
 रुपतप्तस्य मे अशनाया-पिपासे दूरनिरस्ते ; अत एवाहमिदानीं नाशितु-  
 मिच्छामीति । एवमन्तरुपतप्तः कल्याणुषक्तः परमगुरुभक्तः पुरुषः समी-  
 हितार्थप्राप्तौ कदाचिदपि न विप्रलभ्यते फलेन, सर्वेषामन्तश्चरः करुणाकरः  
 परमेश्वरोऽपि यथाकालं तमनुगृह्णाति ; देवा अपि तच्चित्तमनुगच्छन्ति ।  
 इयमेव हि साध्वीयसी मर्यादा लोकस्थितये भगवतः । सा चोपको-  
 सलेऽपि नान्यथा बभूव । तामैव शाश्वतीं मर्यादामनुसरन्तः सकल-  
 लोकवृत्तं साक्षात्कुर्वन्तो दक्षिणाग्निगार्हपत्याहवनीयाख्याख्योऽग्नयस्तत्-  
 सेवासमधिगततुष्टयस्तदानीं तस्मिन्ननुग्रहमाविष्कुर्वन्तः सन्तः—“अथ  
 हाग्नयः समूदिरे ततो ब्रह्मचारी कुशलं न पर्य्यवारीत् । हन्तास्मै  
 प्रब्रवामेति”, कठोरतरब्रह्मचर्य्यपरिपालनपरः श्रद्धासहचरः सुष्टुगुरूपासन-  
 कुशल उपकोसलोऽयम् एतावतः कालान् भक्तिपुरःसरमस्मान् समा-  
 रराध, अन्तस्तापञ्चेदानीं परमुपगतो गुरुप्रसादं विना ; तदस्य मनो-  
 वेदनापनयसमर्था अपि वयं किमित्यकृतज्ञा इव उदासीना वर्त्तामहे ;  
 हन्तास्मै प्रशान्तचेतसे श्रद्धाभक्तिपूतमतये ब्रह्मचारिणे शान्ति सन्तति सुखां  
 परानन्दसन्दोहप्रदां तामेव ब्रह्मविद्यां प्रब्रवामेति—अग्नयः सम्भूयान्योन्यं  
 कथयामासुः । एवं कृताभ्यवसाया दयार्जितसदाशयास्ते खल्वग्नयस्तस्मै

विक्रितभक्तये हितव्रतायोपकोसलाय ब्रह्मविद्यां तद्भिलषितामुपदेष्टु-  
मुपचक्रमिरे ।

अथैवं दक्षाशिषो गार्हपत्यान्वाहार्य्यपचनाहवनीयाभिधानास्त्रयोऽग्नयः  
प्रथमं सम्भूय प्रधानतया प्रसिद्धां ब्रह्मविद्यामभिदधिरे, समनन्तरञ्च  
तद्ब्रह्मविद्या अपि यथायथमेकैकशः समवोचन्, तत्फलानि च सममेव  
समुपादिशन्, येन तदनुबद्धबुद्धिः स्वत एव विद्यासु प्रवर्त्तत । अथाय-  
मृजुमतिरूपकोसलो यदि नामास्मदुपदेशमधिगत्यैव स्वात्मानं कृतार्थ-  
माकलयन्नाचार्य्योपदेशं नापेक्षेत, ततश्च स्वार्थात् प्रतिहन्येतानर्थञ्चाधि-  
गच्छेत्, इत्थमन्तरालोचयन्तः कृपापरवशास्ते खल्वग्नय उपकोसलमामन्वद्य  
समवोचन्,—भो ब्रह्मचारिन् ! नैतावतैवात्मा कृतार्थो मन्तव्यः, अस्ति  
खल्वन्यदपि ते विज्ञेयम्, तन्नाचार्य्यत एवाधिगन्तव्यमिति विज्ञापयन्तः  
“आचार्य्यस्तु ते गतिं वक्ता” इत्युक्ता तूष्णीम्बभूवुः ।

उपकोसलोऽपि करुणाकृष्टचेतसामेषामग्नीनामनाशंसितं प्रसादमधिगम्य  
तदुदितां विद्यामनिशमनुचिन्तयन् परिशुद्धमानस आत्मन्यानन्दसन्दोह-  
समुद्बोधेन सुखेन दिनानि यापयितुमारेभे । उपासने तीव्रायासवशेनान्त-  
रूपजायमानोऽपि परमानन्दो बहिरप्यङ्गानि प्रसादबहुलतया सर्व्वतो  
भास्वराणीवाकरोत् । एवमेव गच्छत्सु द्विवसेष्वाचार्य्यः सत्यकामः  
प्रवासात् प्रत्याजगाम । अन्तेवासिनश्च दीर्घप्रवासात् परं प्रत्यागत-  
माचार्य्यमुपाकर्ण्य सर्व्वं सम्भूय तदन्तिकमुपाजग्मुः, उपकोसलोऽपि शिष्टा-  
चारपद्धतिं प्रतिपालयन् गुरुपसदनं कृतवान् । अथैवमाचार्य्यः सर्व्वानन्ते-  
वासिनोऽन्तिकागतानालक्ष्य तानेकैकशः कुशलमापृच्छ्य यावत् तमुप-  
कोसलमवालोफयत्, तावदेव केनचिदचिन्त्यप्रसरेणानन्दप्रवाहेणान्तरूपप्लुतः  
सस्मितं तमाह—वत्सोपकोसल ! “ब्रह्मविद इव सोम्य ते मुखं भाति,  
को नु त्वाऽनुशशास इति ।”

एवमाभाष्यमाण उपकोसलस्तु “को नु मानुशिष्याद् भो इतीहापेव  
निहृते ।” गुरोः प्रकोपभीत्या बाष्पावहृद्भ्रुकण्ठ इव नितरां प्रस्खलद्भ्रवनः

भगवन् ! उपदेशरि गुरौ भवति प्रवसति सति को नु खलु मामधन्यं  
ब्रह्मविद्यामुपदिशेत् ? इत्येवं काकुव्याजेन वृत्तमपह्नुते इव, न तु गुरुसमीपे  
आत्मवृत्तापह्नवमेव चक्रे । प्रकृतार्थमावेदयन्नङ्गुल्या विनिर्दिशन्  
“नूनमीदृशाः” इत्यग्नीनुदाजहार ।

गुरुस्तु स्नेहप्रवणहृदयतया परमानन्दमास्वादयन् तश्चाभिनन्द्य,  
तदधिगतविद्यायाः स्वरूपमवजिगमिषुरूपकोसलं सस्मितमपृच्छत्—  
“किं नु सोम्य, किल तेऽवोचन्”—ते खलु करुणापरवशा अग्रयः  
क्रियदवसानं विद्यायाः प्रावोचन् इति । (क्रमशः)

## श्रीदामबन्धलीलाप्रकरणे यत्किञ्चित्

[ निबन्धकः—श्रीगोविन्दविजय गोस्वामी वि-ए ]

तं मत्वात्मजमव्यक्तं मर्त्यलिङ्गमधोक्षजम् ।  
गोपिकोलूखले दाह्ना बबन्ध प्राकृतं यथा ॥  
तदाम बध्यमानस्य स्वार्भकस्य कृतागसः ।  
द्व्यङ्गुलोनमभूत्तेन सन्दधेऽन्यच्च गोपिका ॥  
यदासीत्तदपि न्यूनं तेनान्यदपि सन्दधे ।  
तदपि द्व्यङ्गुलं न्यूनं यद् यदादत्त बन्धनम् ॥  
एवं स्वगेहदामानि यशोदा सन्दधत्यपि ।  
गोपीनां सुस्मयन्तीनां स्मयन्ती विस्मिताभवत् ॥  
स्वमातुः स्विन्नगात्राया विस्रस्तकबरस्रजः ।  
दृष्ट्वा परिभ्रमं कृष्णः रूपयासीत् स्वबन्धने ॥  
एवं सन्दर्शिता ह्यङ्ग हरिणा भक्तवन्धता ।  
स्ववशेनापि कृष्णेन यस्येदं सेश्वरं वशे ॥

नेमं विरिञ्चो न भवो न श्रीरप्यङ्गसंश्रया ।  
 प्रसादं लेभिरे गोपी यत्तत् प्राप विमुक्तिदात् ॥  
 नायं सुखापो भगवान् देहिनां गोपिकासुतः ।  
 ज्ञानिनां चात्मभूतानां यथा भक्तिमतामिह ॥

निद्रोत्थितस्यार्भकस्य मातृदर्शनादेव स्तन्यकामता, बिलम्बासहिष्णु-  
 त्वम्, अतृप्तौ क्रोधः, क्रोधेनाधरदंशनं, दधिमत्रकभङ्गः ह्यैयङ्ग्वीनचौर्य्यं  
 शिचिस्थितस्य मर्कभ्यो दानं, ततस्ततो विशङ्कतो निलीयावस्थानं,  
 हितैषिण्या मातुर्द्विनीतस्यापचयपरस्यातिचपलस्य विवेकहीनस्य स्वसु  
 तस्य शिञ्चार्यम् अवश्यदण्ड्यत्वमननादात्तयष्ट्याः शनैस्तत्पश्चादागमनं  
 तां दृष्ट्वा सत्वरं भीतवत् पलायनपरस्य तथाऽनुधाव्य परामर्षः, भीतिं  
 विज्ञाय वत्सलत्वाद् यष्टित्यागः, चापलं स्मृत्वा कृतागसो दुर्वृत्तस्य  
 स्वार्भकस्य वानरप्रियस्य गभीरवनप्रदेशेषु पलायनमाशङ्क्य च तद्दवीर्य्य-  
 कोविदाया मातुस्तद्बन्धनेच्छा, ततो गोपिकया दाम्नोलूखले प्राकृतवदा-  
 त्मजस्य बन्ध इति बन्धनान्त-सपरिकर-लीला-समार्तिं वर्णयित्वा  
 तहामबध्यमानस्येत्यादिभिः 'सेश्वरं वशे' इत्यन्तैः श्रीशुकदेवेन,  
 "एवं वदन्ति राजर्षे" इत्यादिप्रकरणवत्, परमतस्यान्तर्विरोधं  
 व्यञ्जयित्वाऽक्षेपार्थमुपन्यासः कृतः । तद्वयथा, कृष्णः कृपयासीत् स्वबन्धन  
 इति परसिद्धान्तः किं सत्यो भवति, न हि न हि, यतः स्वार्भकस्येति  
 स्वमातुरिति च कृष्णस्यार्भकहृदि गोपिकायाः स्वमातृत्वनिश्चयस्य  
 प्रकृतत्वाद् विघाताशङ्क्यत्वात् तस्यां तस्य कृपा वक्तुमनुचितेत्यभिप्रायः ।  
 'एवं सन्दर्शिताह्यङ्ग हरिणा भक्तबन्धते'ति भक्तबन्धतामात्रं प्रकरणस्य  
 तात्पर्य्यं किमिति श्रीशुकप्रश्नेन, कृष्णेन स्वमातुर्भक्तत्वं न मन्यते, इति  
 चोत्थते । वस्तुतस्तु 'नायं सुखाप' इत्यादिना गोपिकासुतत्वेनैव तं  
 भजमानानां नान्येषां केषामपि तत्प्राप्तिकथनाद् गोपिकायाः स्वयं तादृशत्वे-  
 नैव तद्भजनासम्भवात् तदीयेशित्वज्ञः परैस्तस्या गोपिकात्वमात्मननाद्  
 भक्तत्वमात्रनिश्चयस्यापहासास्पदत्वं सिद्धान्तितम् । किञ्च, 'यस्येदं सेश्वरं'



वशे' तस्य श्रीकृष्णस्य विरिञ्चिभवश्रयादिषु प्रसाद एव उचितः. गोपी तु यत् तदिति प्रसादशब्देन वक्तुमयोग्यं लब्धात्यन्तप्रसादैरप्यलभ्यं कमपि भाव- विशेषं लेभ इति तु श्रीशुकसिद्धान्तेन बन्धनस्य कृपाजातत्वात् कृपात्ववादः स्पष्टतः खण्डित एव ; वशीभूतेस्यश्वरस्य श्रीकृष्णस्य मातृस्थाने तु पराम्ब एव प्रकरणतात्पर्यम् । "तं मत्वात्मजमि"त्यादिनाऽऽत्मजत्वमननेनैवार्थात् शुद्धवात्सल्येनैव बबन्ध, प्राकृतं यथेत्यत्र लोकवन्मातृत्वापत्यत्वयोः पूर्णावयवत्वं मन्तव्यम् अत एव बन्धने भक्तपरिश्रम-भगवत्कृपयोरपेक्ष्यत्व- सूचिका दाह्नां द्व्यङ्गुलोनता यद् मन्यते तत् परमतं मन्तव्यम्, प्रागेव बन्धनस्य प्राकृतसाद्भ्यसमाप्त्योः प्रस्तुत्वात् प्रकरणेऽत्र कृपाप्रसादादिशब्दवाच्य- भावस्यासङ्गतत्वाच्च । यद्वा, कथञ्चित् कौतुकत्वेनैव श्रद्धधनीया, तद्गयथा ब्रजवधूलाल्यस्य श्रीकृष्णस्य बालस्वभावसुलभबन्धनानिच्छातोऽवसरं प्राप्य योगमायानामिनी तत्कर्मकारिणी हि तन्मनोऽनुसारिणी तस्य विभुता- शक्तिर्द्व्यङ्गुलोनतां निष्पाद्य क्षणकालमात्रमुचितां सेवां कृत्वा कांश्चिज्जनान् कौतुकविशेषं प्रदृश्य भयेनैवाचिरेण माता पुत्रालक्षितमेवापससारेति यावत् । माता तु प्रथमडोरिकाद्वयमात्रसम्बन्धेन बालकस्य बद्धगात्रत्वेऽपि उर्वरि- तानां दाह्नां द्व्यङ्गुलोनताप्रतीतिरियं भ्रम एवेति विस्मयं प्राप । अतएव कृष्णः कृपयासीत् स्वबन्धने इति स्वमातुः परिश्रमं दृष्ट्वा स्वार्भकस्य कृतागसः कृपापूर्वकबन्धनाङ्गीकारवादोऽयुक्त एवेत्यभिब्यञ्ज्य श्रीशुक- देवेन भङ्ग्या जिज्ञासा कृता ।

पूर्वाध्याये श्रीपरीक्षितः श्रीयशोदाया मातृत्वघटककारणविषयक- प्रश्नस्योत्तरे श्रीशुकदेवेन कारणाभासरूपं द्रोणधरयोरुपाख्यानमुपन्यस्तम् पश्चात् श्रीयशोदाया मातृत्वस्य ब्रह्मवरघटितत्व-श्रीकृष्णकृपाजनित- त्वादीनां बाधकत्वेनैव तस्यास्तत्वस्य तत् तद् विरोधि-नित्यत्व- स्वाभाविकत्व-निष्कारणत्व-पूर्णावयवत्वादि-धर्मान्तराणां स्थापनार्थमेव वात्सल्यविलासहेतुक-तर्जनताडनबन्धनादिवर्णनमयैकदा गृहदासीष्वित्या- द्यध्यायप्रवृत्तिः, अतएवास्मिन् प्रकरणे तत्तत्स्थापननिरसनपूर्वकान्

“नायं सुखाप” इति वाक्यशेषात् श्रीशुकसिद्धान्तो ज्ञेयः । अयं श्रीकृष्णः स्वरूपत एव गोपिकासुतस्तस्मिंस्तत्तया भक्तिमतामेव तत्प्राप्तिस्तल्लीला-तत्त्वाभिज्ञता रसबोधश्च नान्यथेति यावत् । रसबोधश्च पुरुषार्थ-शिरोमणिः प्रेमैव तस्य हेतुः, ब्रजवासिन एव प्रेम्णः परमाश्रयाः, यदानु-गत्येनैवास्मदादीनां तल्लाभस्तेषां नित्यत्वे सिद्ध एव श्रीभागवतसाफल्य-मिति श्रीश्रीदामोदराय नमः ।

प्रवञ्चेत्तत्र द्रोणधरयोरुपाख्यानप्रसङ्गस्य किं सार्थकत्वम् ? सत्यम् तत्रोच्यते, ननु प्रकटलीलायां नन्दयशोदयोरन्तस्तदंशयोर्द्रोणधरयोः प्रवेशनात् तन्नन्दनेऽपि विष्णवाद्यंशानां प्रवेश इति बोधनार्थं दास्य बद्धोल्-खलस्यापि शनकैर्बाहुभ्यां गच्छतोऽपि सार्व्वेश्य-मोचकत्वादि विष्णुधर्म-वर्णनमयाध्यायान्तरप्रवृत्तिः । नारदानुग्रहवशाद् ब्रजे वृत्ततां प्रापिताभ्यां यमलाज्जुनाभ्यां नारदसंकल्पानुरूपभक्तिदानलीला श्रीगोपालान्तर्भूततदंश-सार्व्वेश्यविष्णुद्वारा साधिता मन्तव्या । श्रीगोपाले दामोदरे तु मधुरनर-लीलावेशमये सार्व्वेश्याद्यैश्वर्य्यस्पर्शीऽशोभनीयः शुद्धरसविघातको न घटते । इति तत्रांशानां प्रवेशेऽप्यप्रसक्तिर्मन्तव्या । इत्यापाततस्तद्-विरोधप्रतीतिजनकवचनवृन्दं क्रमशो विचार्य्य, निजवय-आदिमधुरिष्णः सफलीकुर्व्वतः कलयतो ब्रजे विहारं, श्रीगोपालस्य लीलामाधुर्य्यं प्रदर्शयि-ष्यामीति शम् ।

## ऐन्द्रजालिकः

( पूर्वाह्नः )

तृतीयः परिच्छेदः

मातुलस्योन्मत्ता

परेद्यवि प्रातर्नवमघटिकायां कुलदा द्रविणं तडिद्वार्त्ताविहेन संप्रेष्य पत्रप्रापणाकार्य्यालयात् प्रत्यावृत्तोऽपश्यत्, मातुलः पर्य्यङ्किकायां निषण्ण-स्तदेकतानमनाः किमपि लिखतीति । समीपमुपसृत्य ददर्श तद्विषयीय-प्रकटनपत्रविरचनायामेव व्यापृतोऽसाविति ।

परिसमाप्तायां प्रकटनपत्ररचनायां पत्रं भागिनेयाय समर्प्यावोचद् रामरतनः, गच्छ मुद्रणालयम् । स्वयमेव तत्रावस्थायात्तराणि संप्रथय्य सहस्रद्वितयस्य मुद्रापणयादिश । यथा द्विवादनात् पूर्वमेव लभेय तथा विधातव्यम् ।

पत्रं वाचयता कुलदाचरणोक्तम्, अद्य तावद्दूरदशानां रूप्यकाणां प्रदानं पूर्वमेव तेभ्यः प्रतिश्रुतं मया । अथ मुद्रणेऽसम्मता भवेयुः ?

रामरतनोऽवदद्, ब्रूहि तान् श्वः प्रातस्तेषां सर्वं प्राप्त्यं निर्यातयिष्यामि, न खलु काकिन्यप्यवशिष्येत ।

कुलदा पुनरपि प्रकटनपत्रस्यानुलिपिं प्रति निक्षिप्य नयनयुगली-मवदत्, भवता तावद् विलिखितं परं परिणामः कीदृशो भविष्यति न खल्ववबोद्धं प्रभवामि । अपि नाम वृथैव बलानं स्यादस्माकम् ।

मातुलस्तु क्रोधस्य परां कोटिमधिरूढः प्रोवाच, त्व—त्वं तावत् मुद्राप्यानय । कथं भविष्यति न वा भविष्यति तदानीमेव ज्ञास्यसि । गच्छ, मा विलम्बस्व ।

कुलदा सविमर्षवदनः प्रातिष्ठत् । तस्य चिन्ताया बीजमेतदेव—

अद्यान्तिमतमायां—सर्वथैवान्तिमतमायां रजन्यां यस्य नूतनेन्द्रजालप्रदर्शनस्य वृत्तान्तः प्रकटनपत्रे समुपवर्णितस्तद्धि न केवलं दर्शकजनानां कुलदाया अपि सर्वथाश्रुतचरमेव । मातुलेनेतः पूर्वमिदमिन्द्रजालं कुत्रापि नोप-प्रदर्शितम्, किं बहुना कथाप्रसङ्गेनापि तेन कदाप्येतस्य समुल्लेखो नैव विहितः । अपरेण केनाप्येन्द्रजालिकेनैतत् प्रदर्शयितुं शक्यते इत्यपि कुलदाया कदापि न श्रुतम् । सोऽचिन्तयत्, किमिति मातुलेनेदृशं प्रकटनपत्रं प्रकाशयते । ह्यो हि सर्वरात्रं तेन विनिद्रेणैवावस्थितम्, केवलं शय्यायाम् इतस्ततो विपरिवर्तितम्, अन्तरान्तरा चोत्थाय प्रज्वल्य प्रदीपिकां ताम्रकूटधूमो निषेवितः । अपि नाम दुश्चिन्तया तस्य मानसो विकारः समापतितः ! कुलदा किमपि नावबोद्धुं प्राभवत् । एवं प्रकटन-पत्राणि प्रचार्य जनान् एकत्रीकृत्यान्ते चेदतिसन्धीयते तर्हि तस्य फलं किं वोपनमैन्न ज्ञायते । रङ्गपुरस्य छात्रा अतीव दुर्दान्तास्तेऽस्मासु प्रहरेयुरपि ।

यथा तथा वा भवतु कुलदाचरणो मातुलस्यादेशपालनाय प्रस्थितः ।

मुद्रणालयस्याभ्यन्तस्तदापि न समागतः । अक्षरप्रथका विज्ञापनस्या-नुलिपिं वाचयित्वा कुलदां परिवृत्य पुनः पुनरपृच्छन्न, भद्रमुख, अपि नाम सत्यमेतत् ?

कुलदा धीरमुक्तवान्, न खलु सत्यम्, इन्द्रजालमेव ।

“भवतु तद् भवतामिन्द्रजालं वा चन्द्रजालं वा—अत्र यद् यद् विलिखितं वर्त्तते, अपि नाम तत् सर्वं प्रत्यक्षीकर्तुं प्रभवेम वयम् ?

“अवश्यमेव प्रभवेयुर्भवन्तः ?”

एवञ्चेत् तर्ह्यवश्यमेवास्मभ्यं विनैव मूल्यं दर्शनपत्रं दातुमर्हसि । वयं 'त्रयोऽक्षरप्रथकाः, मुद्रणालयरत्नकः, अभ्यक्षोऽप्यवश्यं गन्तुमेषिष्यति—पतेषां पञ्चानां कृते दर्शनपत्रं विलिख्य दातुमर्हसि ।

तत्तु दीयते, परं प्रकटनपत्रं द्विवादनतः पूर्वमवश्यमपेक्ष्यते ।

द्विवादनमिति किमुच्यते, एकवादनतः पूर्वमेव मुद्रितानि प्रकटन-  
पत्राणि वयं भवतां गृहं नेष्यामः । प्रदर्शनपत्रं तावद्विलिख्यताम् ।

प्रकटनपत्रे तावदेवं विलिखितमासीत्—

अन्तिमा रजनी ! अन्तिमा रजनी !!

अद्य सर्वथैवान्तिमा रजनी !!!

विपरीतो व्यापारः ! लोमहर्षणो वृत्तान्तः !

अद्य सर्वेषामेव समक्षम् अध्यापक-  
वसुमहोदयो जीवन्तं मानवं भक्तयित्वा  
इन्द्रजालविद्याप्रभावेण सर्वेषामेव पुरतः  
पुनरपि तं प्रत्युज्जीवयिष्यति इत्यादि ।

निर्वर्त्य भोजनादिव्यापारं कुलदा प्रकटनपत्राणि गृहीत्वा शकटेन  
प्रस्थितः । रामरतनो वादकानवदत्, अद्य यथाशक्ति गुष्माभिर्वादित्राणि  
ताडयितव्यानि । श्वो वयं गमिष्यामः, गमनकाले गुष्मभ्यं मनोरमं  
पारितोषिकं दास्याम इति ।

द्विवादनत आरभ्य पञ्चवादनं यावत् नगरं परितः सर्वत्रैव प्रकटन-  
पत्राणि वितीर्णानि ।

तेषां पाठेन समग्रे नगरे कोलाहलेन कृतं पदम् । दिनान्तरेष्वि-  
वाद्यापि सायं सार्द्धसप्तवादनकाल एव क्रीडाप्रदर्शनस्य आरम्भः ।  
परं षड्वादनकाल एव रामरतनो गृहेऽवस्थित एवाज्ञासीन्नगरशालाया  
प्राङ्गणे इतः पूर्वमेव जना मिलितुमारब्धा इति । उवाच च भागिनेयम्,  
ब्रूहि पाचकं शीघ्रमेव सन्नहतामिति, यदि किमप्यवशिष्यते तर्हीदानीं  
तिष्ठतु तत्, प्रत्यावर्त्तनत ऊर्ध्वं भविष्यतीति ।

क्रीडनकाले प्रदर्शनपत्राणां विक्रयस्य भारोऽस्यैव पाचकस्योपरि  
विन्यस्तः । हरिदासकुलदाचरणौ द्वारेऽवस्थाय प्रदर्शनपत्राणि दृष्ट्वा  
दर्शकानां स्थानादिकं निर्दिशतः ।

रामरतनो हरिदासमुवाच, अस्माकं फास्टो केलासो ( प्रथमा श्रेणी )  
रूप्यकद्वितीयसम्मितान्यासनानि एका पङ्क्तिरेव ननु ?

“अथ किम् ।”

“रूप्यकैकसमितसेकण्डक्लास् अपि पङ्क्तित्रितयम् ?”

“अथ किम् ।”

“भवतु । रज्जुमपनीय पङ्क्तिचतुष्टयमेवाद्य फास्टो केलास् विधीय-  
ताम् । शेषाणाम् अर्धं सेकेण्डक्लास् ततश्च थार्डक्लास् फोर्थक्लासश्च—  
तत्र केवलं काष्ठासनानां ( Bench ) द्वित्राः पङ्क्तयो रक्ष्यन्ताम् ।”

कुलदावदत्, तावता आनकचतुष्टयमूल्यप्रदर्शनपत्राणि नितान्तत एव  
न्यूनीभविष्यन्ति ।

“भवतु नाम । स्थानसम्मितान्येव प्रदर्शनपत्राणि गृहीत्वावतिष्ठस्व ।  
एकस्याः श्रेण्याः पत्रेषु विक्रीतेषु तदूर्द्ध्वं श्रेणीपत्राणि विक्रोतव्यानि ।”

सत्वरं कृतसन्नाहः ससम्भारः सभृत्यवर्गश्च रामरतनः प्रस्थितः ।  
नगरशालां सम्प्राप्यापश्यत्, न खलूपलब्धो वृत्तान्तो वितथ इति । अङ्गने  
बहवो जनाः प्रदर्शनपत्राणां कृते दण्डायमानास्तिष्ठन्ति । पाचको द्वार-  
सन्निधिं गत्वा प्रदर्शनपत्राणि विक्रेतुमुपचक्रमै, कुलदा हरिदासश्च द्वारे  
समुपविष्टौ । रामरतनो रङ्गोपरि यवनिकाया अन्तराल इन्द्रजालसम्भारान्  
सज्जीकर्तुमारभे ।

चतुर्थः परिच्छेदः

नतुषा-भोजनम्

सार्द्धसप्तवादनकाले पटीक्षेपत ऊर्ध्वं रामरतनोऽपश्यत्, नगरशाला  
सर्वथा पूर्णैव—तत्र न स्थानं तिलधारणम्, प्रथमश्रेणीयानि रूप्यद्वितय-  
मूल्यान्यासनानि सर्वाण्येव विक्रीतानि, स्वयं रत्नवर्गाध्यक्षः सपत्नीकः  
प्रथमायाः पङ्क्तेर्मध्ये समुपविष्टः । इतरश्रेणीयान्यपि सर्वाण्येवासनानि

पूर्णानि—उभयतश्च कुड्ययोः समीपे बहवो जना दण्डायमाना अतिष्ठन् । रामरतनो रङ्गमञ्चतः पूर्वकार्यं प्रसार्याविनमय्य च रत्नाधिकारिणं तत्सहधर्मिणीं सभक्तिभरं प्रणनाम ।

क्रीडा प्रारब्धा । प्रथमतस्तावत् क्रीडापत्र- ( Card )-कौतुकम् । रङ्गमञ्चतोऽवेतीर्य्य प्राथमिकपङ्क्तेर्दर्शकानां समक्षं तत इतो गत्वा रामरतनः क्रीडापत्रकौतुकं प्रादर्शयत् । तत ऊर्द्धं भौतिकपुष्पपाद-निर्माणम्, दर्शकस्य घटीयन्त्रस्य चूर्णीकरणम्, अन्ततश्च पुनरप्यन्ततस्य तस्य प्रत्यर्पणम्, पट्या अभ्यन्तरेऽङ्गुलीप्रवेशः, कुलदाचरणं सम्मोहा चक्षुषी च बद्धा तेन दर्शकप्रश्नानां यथायथमुत्तरप्रदानम् इत्येवमादीनां प्रात्यहिकीनां क्रीडानां समाप्तौ नववादनकालः संवृत्तः ।

अन्ततश्च रामरतनोऽब्रवीत्, भद्रमुखाः, इदानीं तावद्भिनवा काचन क्रीडा भवतां पुरतो मया प्रदर्शयिष्यते—सा च जीवतो मनुजस्य भक्षणमेव । अयं हातीव विस्मयकरो व्यापारः । औरङ्गजेवसाहस्य साम्राज्ये केनचन माहम्मदीयेन फकिरेण प्रथमं प्रदर्शितमासीत् क्रीडनमिदम् । अत्यद्भुतेयं क्रीडा भारतीयप्रतिभाया एवाक्षयं निदर्शनम् । न खलु विदितेयं प्रतीच्यानामैन्द्रजालिकानाम्, सर्वथा भारतीयैवेयम् । महतायासेन मया गुरोरियं शिक्षिता । भवतां पुरतो नरमेकं क्रमशः सम्पूर्णतया भक्षयिष्यामि ततश्च तमेवाक्षतदेहं भवतां पुरस्तादुपस्थापयिष्यामि । दर्शकेषु यस्तावद् भक्ष्यमाणमात्मानमिच्छेत् सोऽत्र कृपयागच्छतु ।

रामरतनः प्रेक्षकाणामुपरि सप्रतीक्षां दृष्टिं संस्थाप्य दण्डायमान-स्तस्थौ । सभातो गुञ्जनध्वनिः समुद्भूत् । एको निर्मेषो व्यतीतो निर्मेषद्वयं व्यतीतं निर्मेषत्रितयं व्यतीतं परं कोऽप्यात्मानं तेन भक्षयितुं न प्रासरत् ।

तदा रामरतनेनोक्तम्, भद्रमुखाः अपि नाम भीता भवन्तः ? न भेतव्यम्, न भेतव्यम् । भक्षयित्वाहं पुरुषं पुनरपि प्रत्युज्जीवयिष्यामि ।

ततो भवन्तः सर्व एव द्रक्ष्यन्ति तस्य शरीर आघातचिह्नमपि नास्तीति ।  
को वागच्छेत्, आगच्छतु ।

रामरतनः पूर्णं निमेषद्वितयं प्रतीक्षाञ्चक्रे । सभाप्रदेशे बहूनां जना-  
नामनुच्चभाषितस्यानुच्चहसितस्य च विरावः श्रुतः, परं कोऽप्यात्मानं तेन  
स्वादयितुं लेशतोऽप्याग्रहं न प्रकटितवान् ।

अन्ततश्च रामरतनोऽवदत्, अपि नाम विशङ्कन्ति भवन्तः कदाचिद्दहं  
नैव प्रभवेयं प्रत्युज्जीवयितुमिति । मा शङ्किष्वं भद्रमुखाः, सर्व्वथा दोष-  
लेशशून्यं नमैवैतत् । अहञ्चेद् भक्तयित्वा नालं भवेयं सज्जीवयितुं तर्हि  
नरघाती एव स्याम्, नरहत्यापराधेन लिप्येय । स्वयं धर्मावतारो  
नगररक्षाधिकारी, प्रधानं नगररक्षिणाम्, अत्रत्यानां च प्राड्विवाकानां  
बहव एव कृपया पद्मरजःप्रदानेन स्थानमिदं पवित्रीकृतवन्तः इति पश्यामि  
अहञ्चेज्जनं पुनरपि न प्रत्युज्जीवयितुं प्रभवेयमैते मां निरुह्य निःसंशयं  
प्राणान् एव दण्डयेयुः । परं तत्सु न घटिष्यते । नास्त्यत्र लेशतोऽपि  
शङ्का । आगच्छतु क आगच्छेत् ।

तृतीयश्रेण्याः कस्मिंश्चित् फलके केचनच्छात्रा समुपविष्टा महान्तं  
कौलाहलं हासपरिहासादिकं च कुर्वन्त आसन् । ते हि सञ्चाल्य बालक-  
मैकमुत्थापितवन्तः । तस्मिन्नुत्थाय रङ्गमञ्चाभिमुखे गतमात्र एव सध्वं  
प्रेक्षका अनिमेषं तं दृष्टुः ।

क्रमेण बालोऽसौ रङ्गमञ्चस्य पाददेशमनुप्राप्य स्थितः । रामरतनोऽ-  
वदत्, “उपर्यागच्छ वत्स उपर्यागच्छ । मा भैषीः ।”

बालकस्य वयस्तावत् पञ्चदशषोडशानि वर्षाणि । रङ्गपुरकारु-  
विद्यालयेऽधीतेऽसौ, साहसीति सतीर्थेषु तस्य प्रसिद्धिरस्ति । तथापि  
रङ्गभूमिमारोहतस्तस्य पादाववेपेताम् ।

रामरतनो बालकं प्रावारोन्मोचनायादिदेश, पूर्व्वकायमनावृतं विधाया-  
वतस्थेऽसौ बालः । साध्वसेन दुरवुरायते स्म तस्य हृदयं मुखञ्च  
म्लानिमापन्नम् ।



रामरतनो -- दर्शकानामुपरि पातयित्वा दृष्टिमवोचत्, पश्यत भद्रमुखाः, बालकमिमं भक्त्यामि । ततश्च बालकोपरि विनिवेश्य विलोचन-युगलं बलितग्रीवमवोचत्, हन्त हन्त अतिरमणीयं पीनं शरीरम् ! चिराय खलु न भुक्तो मानुषो मया, कोमलं मांसमतीव स्वादिष्यते मे । एवमुक्त्वा जिह्वां प्रसार्य स्वोष्ठौ लिहन्नासीत् ।

शालायां समवेताः सर्वे एव जनाः सर्वथा स्तिमिततामनुप्राप्ताः । सूचीपतनस्यापि शब्दः श्रूयेत । एकदा “अपसरेयम्” इतीच्छा बालकस्य मनसि प्रादुर्भूता, परमपत्रपया नैव प्रबभूव तथाचरितुम् । निमील्य नयनयुगलं कथमपि स्तब्धोऽतिष्ठत् ।

सपदि रामरतनो बालकस्य स्कन्धे महता संरम्भेण विहितवान् दर्शनम् ।

“हा तात ! हा मातः ! उद्बुद्बु !” इत्येवं बालकस्यार्चरेवेण भग्ना सा गभीरनिस्तब्धता । सामाजिकेषु केचन दण्डायमाना भूत्वा क्रुद्धस्वरेणावदन्, किमिदं भोः ! किमिति दृष्टवानस्येतम् ? इति ।

रामरतनोऽब्रवीत्, न चेद्दृश्यं कथं नाम भक्तयेयम् ? न खल्वेतत्-प्रमाणं नरं गबिति संगिल्य भक्तयितुं शक्यते, क्रमश एव भक्तणीयोऽयं मया । सर्व्वमैव भक्तयेयं भक्तयित्वा चेन्द्रजालप्रभावेण पुनरपि प्रत्पुञ्जीवयेयम् ।

श्रुत्वैवैतद्बालको रङ्गभूमित उत्प्लुत्योद्घाटितद्वारे दण्डायमानं प्रहरिणं दूरे निक्षिप्य सोर्द्धश्वासं पलायितः ।

ततश्च शालाभ्यन्तरे महान् कलकलः प्रादुर्भूतः । केचिदुच्चैरवोचन्, किमिदं भोः । अपि नामातिसन्धानमिदम् । इन्द्रजालप्रभावेण भक्तयिष्यसि चेत् किमिति दत्तं दर्शनम् ? सर्व्वमैव कैतवं ननु ।

रामरतनोऽपश्यत्, शालीयाः सर्वे एवातिमात्रमुद्दीपितामर्षाः सज्जाताः केवलं रक्षाधिकारी युरोपीयस्तदीया पत्नी च मृदु विहसन्तौ स्थितौ ।

सोऽवदत्, किमिति भद्रमुख, कुत्र वा मे कैतवम् ? प्रकटनपत्रं तावद्

अभविष्यः, टर्हि नगररक्षाविभागे मया दृं न्ययोजयिष्यः। इडानीं गच्छ गृहान्। श्वः प्राटरेव द्या रङ्गपुरं परिश्यज्व गण्टव्यम्” इति। तस्य पत्न्यपि विहसन्त्यासीत्।

रक्षाधिकारिण आदेशात् तत्रत्यं रक्षित्वं रामरतनं स्वस्थानं प्रापयामास।

परेद्यव्युत्तमर्णानामृणं निःशेषं निर्धात्य समवशिष्टमुद्राराशिं वस्त्राञ्चले विनिबध्य रामरतनो रङ्गपुरं पर्यत्यजत्। भवनं च सम्प्राप्यापश्यत् भगवतः कारुण्येन कन्याया व्याधिरुपशान्तप्राप्य एवेति।

## कुण्डलीविचारः

१८३०५११६५०१११२२

		श २६
रा ६		०
अष्टीचरी बृ—१४।०७	ल०	०
बृ १० शु १०	स १२	बु १५
र १३		च २१ के १९
		०
		विंशीचरी रवि—५।९।२०

कर्कटलग्ने जाताया बालिकाया लग्नाधिपस्य चन्द्रस्य केतुना सह षष्ठे समवस्थानाच्चतुर्दशे वर्षे, १५।२० वर्षादौ च चन्द्रदशाया अवसानात् पूर्वमुद्रामयादिका पीडा भविता, प्रथमतो जातायाः कन्यायाश्च हानिः। प्रथमकन्यायाः पतिस्थानन्तु विशेषतोऽशुभं तस्याश्चाष्टादशवर्षे वैधव्य-

मधि सम्भाव्यते । पूर्वोक्तसन्तानजन्मनः फलेन बाल्य एव सूतिकारोगे-  
ष्वाक्रान्तिरस्लरोगेण बाधा वा कल्पनीया । चन्द्रदशावसानकाले मातुः  
स्वास्थ्यमतीव कष्टकरं स्यात् । चन्द्रदशायाञ्चान्तरान्तरा मातुरुदरामयादि-  
पीडा सूच्यते ।

धनस्थाने सुखभाग्याधिपयोगुरुशुक्रयोः संयोगात्, सप्तमाधिपस्य  
च शनैश्चरस्य भाग्यस्थाने गुरुगृहे समवस्थानात् काले इयं पत्युर्धनभाग्य-  
विवर्धिन्येव स्यात्, अस्याश्च यावज्जीवं पतिकुले प्रतिदिनमेव अन्नदानादि-  
सत्कार्यं जातं महोत्सवादयश्च सम्पद्येरन्, पत्युश्च धनमानयोर्विवर्धनं  
स्यात् । परं प्रोक्तपूर्वस्य गुरोः षष्ठाधिपतित्वात् षष्ठस्थानस्थित-  
लम्नाधिपं प्रति च पूर्णदृष्टिवशात् श्वश्रूप्रभृतिगुरुजनैः साकं विगतमर्चृक-  
ननान्द्रप्रभृतिभिर्वा साकं वैमनस्यात् षोडशसंवत्सरपर्यन्तं बालाया  
अस्व मनःक्लेशो भविता । तत ऊर्द्धम् अशान्तेरस्याः कथञ्चिन्निवृत्तिः  
स्यात् । गृहव्ययादिकर्तृत्वं विंशादृषात् पूर्वमेव लभ्यापि नासौ यथायथं  
दाक्षिण्येन सर्वांस्तोषयितुं प्रभवेत् ।

सुखाधिपस्य शुक्रस्य धनस्थानेऽवस्थित्या धनाधिपस्य च  
कर्माधिपेन कुजेन साकं विक्रमराशाववस्थानात् षोडशवर्षतः कतिचि-  
द्वर्षाणि ( मङ्गलदशायां राहोश्च दशांशे ) गृहे कर्तृत्वं कीर्त्तिसुखादिकं च  
भविता । परं यावती सुखवार्त्ता बहिः प्रचारिता भवेत्, मनसि ततो  
न्यूनमेव सुखं स्यात्, अत्र च गुरुजनानामप्रीतिरेव निदानम् ।

भ्रातृस्थाने रविकुजयोरवस्थानाच्छनेश्च पूर्णदृष्ट्या भ्रातृगतं दुःखं  
विवाहादनन्तरं च भ्रातृश्वशुरदेवरादीनां पुत्रदुहित्रादिगतं दुःखं सूच्यते ।  
तृतीये शनैश्चरसन्दृष्टस्य रवेः पञ्चमदशमाधिपेन कुजेन साकमवस्थानात्,  
अस्याः सन्तानसंख्या त्रित्वं नातिवर्त्तत, पुत्राश्चास्या धनिनः प्रभाव-  
वन्तश्च भवेयुः । पितैव पुत्ररूपेण जन्म परिग्रहीष्यति, परं राहुदशायां  
पितृसम्पदो हानिः सूच्यते । राहुदशायां पुत्रप्रसवावसरे प्रसवसम्बन्धिन्या

पीडया स्वानिष्ठापातसम्भवः । राहुदशा च २३—४१ वर्षव्यापिनी, अतः ३६—४० मध्ये एव सन्तानसम्पर्कतः स्वीया विपत् कल्पनीया । राहु-दशायां निर्विघ्नं व्यतीतायां विंशोत्तर्यां शुक्रदशायां पुत्रपौत्रदौहित्रादि-परिवृताया अस्याः सुखेनैव संसारयात्रानिर्वाहः । षड्विंशत ऊर्ध्वम् अष्टोत्तर्यां शुक्रदशायामापतितायां पत्युर्यानवाहनादिसम्पद्विवृद्धिः, कन्या-जामातृदौहित्रादितश्च क्रमशः सुखसौभाग्यवृद्धिर्भविष्यति । अष्टोत्तरीमतेन राहुदशावसाने विंशोत्तरीमतेन च राहोः प्रारम्भे पतिगृहे वादमूलतो राजद्वारेऽर्थनाशः, गृहविभागादिश्चाप्रियघटनापरम्परापातः सूच्यते । गृहे अर्थाभावस्य वार्त्ताप्यस्याः कदापि न श्रूयते, यानवाहनादि सर्वदैव तिष्ठेत, उत्तरकाले वृद्धिमपि गच्छेत् । दीर्घायुर्योगः पुनरस्याः सबाध एव । पुत्राश्चास्या राजकीयकर्माधिकारमधिगमिष्यन्ति, पतिरपि प्रथम एव वयसि कार्यक्षेत्रं सम्प्रविश्य समुन्नतिं समवाप्स्यति । बालाया अल्प एव वयसि स्वास्थ्यहानिसम्भावनैव नितरां दुःखकरी । अत्रत्यमपरं सर्वं शुभमेव । प्रथमत एव पुत्रस्य जन्म, पुत्रविषये च चिन्ताकारणं वर्त्तते । मङ्गल-दशायामुपर्युपरि पुत्रद्वययोगो वर्त्तते । तृतीयपुत्रविषये दुःखयोगः परिलक्ष्यते । प्रथमत एव चन्द्रदशावसाने कन्याजन्म चेत् तर्हि चतुर्थ-सन्तानसम्भवसमये दुःखयोगः । राहुदशायां गर्भनिवृत्तिः प्रतीयते ।

## इन्द्रायुधम्

[ निबन्धकः—के० ए० रामलिङ्ग शास्त्री ]

इन्द्रायुधस्य सौन्दर्यं कवीन्द्रैरपि दुर्मणम् ।

सर्वैः संविदितं त्वेतत्त्वमद्य विमृश्यते ॥ १ ॥

नात्र 'इन्द्रायुध'-पदेन वज्रायुधं परिगृह्यते । किं तर्हि ? इन्द्रस्य धनुः  
इन्द्रस्य आयुधम् इन्द्रायुधम् ; शक्रधनुः, ऋजु, रोहितम्, आखण्डल-  
धनुःखण्डम्, सुर-पति-धनुः, त्रिदश-चापः, अमर-चाप इत्याद्यैः पद-  
जालैरिन्द्रमिदमायुधं धनुरूपम् अभिलप्यते । तथाहि—'इन्द्रायुधं  
शक्र-धनुस्तदेव ऋजु रोहितम्' इत्यमरसिंह आह ।

'पूर्वजन्म-धनुषा समागतः सोऽतिमात्र-लघुदर्शनेऽभवत् ।

केवलोऽपि सुभगो नवाशुदः किं पुनस्त्रिदशचाप-लाञ्छितः ॥' ५० ॥

रघु, सर्ग-११ ॥ इत्येकं सूक्तम् ।

रत्न-च्छाया-व्यतिकर इव प्रेक्ष्यमेतत् पुरस्ताद्

वल्मीकाप्रात् प्रभवति धनुः-खण्डमाखण्डलस्य ।

येन श्यामं वपुरतितरां कान्तिमापत्स्यते ते

बर्हेणेव स्फुरित-रुचिना गोपवेषस्य विष्णोः ॥'

'तत्राऽगारं धन-पतिगृहानुत्तरेणाऽस्मदीयं

दूराल्लक्ष्यं त्वदमर-धनुश्चारुणा तोरणेन ।

क्षाम-च्छायं भवनमधुना मद्वियोगेन नूनं

सूर्यापाये न खलु कमलं पुष्यति स्वामभिख्याम् ॥'

इति च मैत्रदूते आयोजितसूक्तद्वितयम् । 'इन्द्रायुधघोतिततोरणाङ्गम्'

इति चान्यत्र । अत्राऽयमभिसन्धिः—

यथा किल वाणिज्य-तन्त्रनिष्णातैः सकलैर्वैदेशिकैः स्वोपज्ञस्य यस्य

कस्यापि भैषज्यस्य वा भोज्यस्य वा भूमण्डले निखिलेऽपि प्रचारणार्थं वर्ण-सङ्करकारकैः प्रतिबिम्बोद्ग्राहिणि काकले कमनीये ( Photo-Art Papers ) महता समारोहेण नूतनमुद्रणरचनाविशेषेण मुद्रापितै-र्विज्ञापन-निबन्धैर्न केवलं भारतवर्षीयाणां, स्वेषां सर्वेषामपि मनांसि सुतरामावर्ज्यन्ते, नन्वेवमेव वैमानिकाग्रगण्येष्वन्यतमो मान्यतमश्च उदन्वदाकाश-मही-महीधर-सञ्चरिष्णुं प्रावृषेण्यं पयोवाहं वाहनवर्ष्यम् अधिरूढ आखण्डलोऽपि—स्व-वाहनालञ्चिकीर्षयेव स्फुरत्प्रभामण्डल-मण्डितम्, नवविधरत्नानां चित्रवर्णमिव प्रेक्षकान्तरङ्गावर्जकं धनुः-प्रकाण्डं कुथेन पेरवतमिव, अवतंसयति—इति । स्यादेतत् ।

‘वल्मीकाग्रात् प्रभवति धनुःखण्डमाखण्डलस्य’ ।

इत्येतत् कुत इति चेदनुयुज्यते,—व्याख्यातृणामाशयः प्रथमतस्तावदा-ल्लिख्यते—वल्मीकान्तर्वसन्ति खलु बहूय-महानीलादिदिव्यमणिवर्ष्यरञ्जित-फणामण्डलजावह्यमानवैद्युतप्रदीपप्रभाभास्वरभवनोद्ग्राः काकोद्ग्राः । ननु अमीषामैव वतंसमणीनां छविविशेषा नवजीमूततल्लजमण्डलानां मण्डनी-भवन्ति । करतलामलकवद् विशदयतितमां प्रस्तुतं तत्त्वं वराहमिहि-राचार्यविरचिता महायात्रा—

‘चापमैन्द्रमनुलोममखण्डं प्रोज्ज्वलं बहलमायतमिष्टम् ।’

इति सूक्तेनानेन ।

‘रत्नच्छाये’ति—पद्ये—‘कस्यचिद् राज्ञः प्रस्थानारम्भे कुतश्चित् पुरुषा-द्वनर्धरत्नाभरणोपहारप्राप्तिसमाधिरनुसन्धेयः । इन्द्रधनुषो दर्शनस्य यात्रायां मङ्गलत्वमुक्तं ग्रन्थान्तरे ।

रसायनतन्त्रपारावारपरीणास्तु विचक्षणानां अभिप्रयन्ति इत्थम्— नभोविभागे वर्षणायत्नेन तडित्वता तोयदेन सहस्रकिरणे, किञ्चिद्वच्छेदेन आवृते किञ्चिद्वच्छेदेन चानावृते सति, अदसीयाः कियन्तश्चिदंशवः ( Rays ) पयोदान्तःस्थपयःप्रणालिकाद्वारा प्रतिफलन्ति अन्तिकस्थे अम्बरैकदेशे, अथवा उपत्यकायामचलस्य यदा, तदा रत्नच्छायाव्यतिकर

## इन्द्रायुधम्

[ निबन्धकः—के० ए० रामलिङ्ग शास्त्री ]

इन्द्रायुधस्य सौन्दर्यं कवीन्द्रैरपि दुर्मणम् ।

सर्वैः संविदितं त्वेतत्तत्त्वमद्य विमृश्यते ॥ १ ॥

नात्र 'इन्द्रायुध'-पदेन वज्रायुधं परिगृह्यते । किं तर्हि ? इन्द्रस्य धनुः ।

इन्द्रस्य आयुधम् इन्द्रायुधम् ; शक्रधनुः, ऋजु, रोहितम्, आखण्डल-  
धनुःखण्डम्, सुर-पति-धनुः, त्रिदश-चापः, अमर-चाप इत्याद्यैः पद-  
जालैरिन्द्रमिदमायुधं धनूरूपम् अभिलप्यते । तथाहि—'इन्द्रायुधं  
शक्र-धनुस्तदेव ऋजु रोहितम्' इत्यमरसिंह आह ।

'पूर्वजन्म-धनुषा समागतः सोऽतिमात्र-लघुदर्शनोऽभवत् ।

केवलोऽपि सुभगो नवाग्बुधः किं पुनस्त्रिदशचाप-लाञ्छितः ॥' ८० ॥

रघु, सर्ग-११ ॥ इत्येकं सूक्तम् ।

रत्न-च्छाया-व्यतिकर इव प्रेक्ष्यमेतत् पुरस्ताद्

वल्मीकाप्रात् प्रभवति धनुः-खण्डमाखण्डलस्य ।

येन श्यामं वपुरतितरां कान्तिमापत्स्यते ते

बर्हेणेव स्फुरित-रुचिना गोपवेषस्य विष्णोः ॥'

'तत्राऽगारं धन-पतिगृहानुत्तरेणाऽस्मदीयं

दूराल्लक्ष्यं त्वदमर-धनुश्चारुणा तोरणेन ।

क्षाम-च्छायं भवनमधुना मद्वियोगेन नूनं

सूर्यापाये न खलु कमलं पुष्यति स्वामभिख्याम् ॥'

इति च मेघदूते आयोजितसूक्तद्वितयम् । 'इन्द्रायुधघोतिततोरणाङ्गम्'

इति चान्यत्र । अत्राऽयमभिसन्धिः—

यथा किल वाणिज्य-तन्त्रनिष्णातैः सकलैर्वैदेशिकैः स्वोपज्ञस्य यस्य

कस्यापि भैषज्यस्य वा भोज्यस्य वा भूमण्डले निखिलेऽपि प्रचारणार्थं वर्ण-सङ्करकारकैः प्रतिबिम्बोद्ग्राहिणि काकले कमनीये ( Photo Art Papers ) महता समारोहेण नूतनमुद्रणरचनाविशेषेण मुद्रापितै-  
विज्ञापन-निबन्धैर्न केवलं भारतवर्षीयाणां, स्वेषां सर्वेषामपि मनांसि सुतरामावर्ज्यन्ते, नन्वेवमेव वैमानिकाग्रगण्येष्वन्यत्तमो मान्यतमश्च उदन्वदाकाश-मही-महीधर-सञ्चरिष्णुं प्रावृषेण्यं पयोवाहं वाहनवर्ष्यम् अधिरूढ आखण्डलोऽपि—स्व-वाहनालञ्चिकीर्षयेव स्फुरत्प्रभामण्डल-  
मण्डितम्, नवविधरत्नानां चित्रवर्णमिव प्रेक्षकान्तरङ्गावर्जकं धनुः-  
प्रकाण्डं कुथेन ऐरावतमिव, अवतंसयति—इति । स्यादेतत् ।

‘बल्मीकाप्रात् प्रभवति धनुःखण्डमाखण्डलस्य’ ।

इत्येतत् कुत इति चेदनुयुज्यते,—व्याख्यातृणामाशयः प्रथमतस्तावदा-  
लिख्यते—बल्मीकान्तर्वसन्ति खलु बहून्-महानीलादिदिव्यमणिवर्ष्यरञ्जित-  
फणामण्डलजाज्वल्यमानवैद्युत्प्रदीपप्रभाभास्वरभवनोद्गराः काकोद्गराः । ननु  
अमीषामैव वतंसमणीनां छविविशेषा नवजीमूततल्लजमण्डलानां मण्डनी-  
भवन्ति । करतलामलकवद् विशदयतितमां प्रस्तुतं तत्त्वं वराहमिहि-  
राचार्यविरचिता महायात्रा—

‘चापमैन्द्रमनुलोममखण्डं प्रोज्ज्वलं बहलमायतमिष्टम् ।’

इति सूक्तेनानेन ।

‘रत्नच्छाये’ति—पद्ये—‘कस्यचिद् राज्ञः प्रस्थानारम्भे कुतश्चित् पुरुषा-  
दनर्घरत्नाभरणोपहारप्राप्तिसमाधिरनुसन्धेयः । इन्द्रधनुषो दर्शनस्य  
यात्रायां मङ्गलत्वमुक्तं ग्रन्थान्तरे ।

रसायनतन्त्रपारावारपरीणास्तु विचक्षणानां अभिप्रयन्ति इत्थम्—  
नभोविभागे वर्षणायत्तन तडित्वता तोथदेन सहस्रकिरणे, किञ्चिद्वचच्छेदेन  
आवृते किञ्चिद्वचच्छेदेन चानावृते सति, अदसीयाः कियन्तश्चिदंशवः  
( Rays ) पयोदान्तःस्थपयःप्रणालिकाद्वारा प्रतिफलन्ति अन्तिकस्थे  
अम्बरैकदेशे, अथवा उपत्यकायामचलस्य यदा, तदा रत्नच्छायाव्यतिकरं



इव नानावर्णमनोहरो महेन्द्रचाप-प्रसरः प्रेक्षकाणामक्ष्णोः पुरस्ताद्  
गोचरीभवति । तदात्वे भासमाना असमाना सुषमा भणितिमनसो-  
रपि अलक्ष्यानुभावा इति हेतोः सकलकलाकुशलाः सकलभाषाकोविदाश्च  
स्वीयकाव्यमणिमयमञ्जूषासु निवेशयन्ति सुरपतिचापप्रभावमिति ।

‘यत्कीर्तिस्तिलकायते सुरवधूसङ्गीतगोष्ठीमुखे

येनाऽऽद्यः पितृमान् पुमान् वसुमती येनैव राजन्वती ।

इन्द्रः सङ्गरसङ्कटेषु विजहौ वीरस्य यस्योन्मुख-

प्रेङ्खत्स्यन्दन-केतनाम्बरदशा-सन्दर्शनाद्दृशाम् ॥’

इति जनकपुरोधःश्लाघितः संक्रन्दनेन विहितासनसंविभागो मधुमन्मधु-  
मन्मथसन्निभः अप्रतिरथः पंक्तिरथः ।

‘परिचयं चललक्ष्यनिपातने

भयरुषोश्च तदिङ्गितबोधनम् ।

श्रमजयात् प्रगुणां च करोत्यसौ

तनुमतोऽनुमतः सचिवैर्यथौ ॥ रघु-८म सर्ग ॥

‘मैदश्लेदकशोदरं लघु भवत्युत्थानयोग्यं वपुः

सत्वानामपि लक्ष्यते विकृतिमच्चित्तं भयक्रोधयोः ।

उत्कर्षः स च धन्विनां यदिषवः सिध्यन्ति लक्ष्ये चले,

मिथ्या हि व्यसनं वदन्ति मृगयामीदृग्विनोदः कुतः ॥

इति वरिष्ठतरित्या नहूपयोगायै मृगयायै अखिलमृगशरण्यमरण्यं  
प्रस्थितः ।

‘अथ नभस्य इव त्रिदशायुधम् कनकापिङ्गतडिङ्गुण-संयुतम् ।’

धनुरधिज्यमनाधिरुपाददे नरवरोरवरोषितकेसरी ॥५४॥ (रघु-६-स०)

भाद्रपदमासः सुन्दरं सुरेन्द्रचापमिव सज्यं धनुः सज्जं चकारेति  
कविकुलतिलको रघुवंशे वर्णयामास । कविसार्वभौमीये काव्यत्रितये  
यो यो विषयोऽन्विष्यते सकुतुकं स स विमर्शकमनोरथानुगुणो नूतन-  
नूतन अन्मिषतीति मोदामहे ।

रघुवंशे चतुर्थसर्गे—

‘पुरुहूतध्वजस्येव तस्योन्नयनपंक्तयः ।

नवाभ्युत्थानदर्शिन्यो ननन्दुः सप्रजाः प्रजाः ॥’

इत्यस्य सूक्तस्य व्याख्यानावसरे मल्लिनाथमखीन्द्रः इत्थम्—पुरुहूतध्वज  
इन्द्रध्वजः ; स किल वृष्ट्यर्थं पूज्यते इति । उक्तं भविष्योत्तरे—

‘एवं यः कुर्वते यात्रामिन्द्रकेतोर्युधिष्ठिर ।

पर्जन्यः काम-वर्षां स्यात् तस्य राज्ये न संशयः ॥’

‘चतुरस्रं ध्वजाकारं (?) राज-द्वारे प्रतिष्ठितम् ।

आहुः शक्रध्वजं नाम पौरलोकसुखावहम् ॥

कोऽयम् इन्द्रध्वजो नाम ? यस्य देवस्य यो यो वाहनभावापन्नः, स  
स एव ध्वजोऽस्ति विनिवेश्यते स्यन्दन-तोरणाद्यध्वभागे निजचिह्नतयेति  
सर्वविदित एवायं संप्रदायः । महेन्द्रस्य वाहनं च वारिवाह एव ‘तुराषाड्  
मैघ-वाहनः’ इति अमरसिंहोक्तेः ।

शिवक्षेत्रे शिवा-क्षेत्रे वा, विष्णुक्षेत्रे विरिञ्चिक्षेत्रे वा आगम-  
शास्त्रानुसारेण ध्वजस्तम्भः कोऽप्युन्नतः प्रतिष्ठापितः सन्दृश्यते महोत्सव-  
समये, देवताचिह्नध्वजपटोच्छ्रयणार्थम् ऋषभ-सिंह-गरुड-हंसमयो  
यथा, तथा मघवतः पत्रं पयोदश्च राजद्वारे चतुरस्रध्वजाकारेण रञ्जित  
उद्धव-लक्षणतयोच्छ्रीयते ; अत इन्द्रध्वजलक्षणनिरूपणार्थं प्रवृत्ते  
भविष्योत्तरपुराणीयपद्ये—

“चतुरस्रं ‘घनाकारं’ राजद्वारे प्रतिष्ठितम् ।

आहुः शक्रध्वजं नाम पौरलोकसुखावहम् ॥

इति पाठः स्याद्वेति सम्भावयामः । यथा तथा वा भवतु, अधुना  
इन्द्रोत्सवः सर्वत्र भारतवर्षेऽनुष्ठीयमानतया न सन्दृश्यते—

‘वार्षिकं सञ्जहारेन्द्रो धनुर्जैत्रं रघुर्वधौ ।

परार्थसाधने तौ हि पर्यायोद्यतकामुक्तौ ॥

‘पर्यायोद्यम-विश्रमौ ॥’ (इति पाठान्तरम् )

दुदोह गां स यज्ञाय सस्याय मधवा दिवम् ।

सम्पद्भिर्निप्रयेनोभौ दधतुर्भुवनद्वयम् ॥

कल्पेऽस्मिन् साकल्येन कलधौतमिव इन्दनीलरत्नमिव तामरसमिव च चक्रासत् स्फुरत्प्रभामण्डलमभ्यवर्ति व्योमचरं चराचराह्लादकं च सञ्जीवनं च संवननं च नवीनं किमपि वाङ्मनसागोचरवर्चुलाकारं रामणीयकाधिष्ठानं सुरपतिधनुश्चारु अक्षणोः पुरत आविरासीद् असीममहिमहिमकरकरस्रोत इव आप्यायकम् ; विस्मयोत्फुल्ललोचनः प्रतिमुद्गरहं वियदाभोगप्रसारितापाङ्गोऽन्तरङ्गस्यामृतपारणामिव अन्वभूवम् ; आंग्लकविपुङ्गवाः किल विशेषत एनदिन्द्रधनुः स्वीयप्रबन्धेषु उपश्लोकयन्ति च प्रेरयन्ति च प्रेक्षाग्रगण्यान् असकृद्दसीयसुषमावर्जितान्तःकरणा 'नश्वरमिदं चराचरमिन्द्रधनुरिव' इति च ईरयन्तीति संश्रृणुमहे । बहोः समयात् प्रभृति एतद्धिकृत्य प्रबन्धरचने मानसं कुतुकायते स्माऽस्मदीयम् ; अधुना यत् किमपि प्रियपाठकेभ्य उपहरणीयमिति मनीषया आखण्डलधनुःखण्डस्य अखण्डेन सुषमातिशयेन परवशीकृतचेता अहमस्मिन् कृत्ये प्रावर्तिषि । 'मिन्नरुचिलोक' इति नीत्या यस्य यस्य वाचकस्य यादृशं हृदयं, तत्तदनुसारेणैकैः लेखकेन अभीष्टपरिपूरणमशक्यम्, अतः सारवद्वा न वा मदीयं प्रबन्धनिर्माणम्, नैव जाने पार्वतीजाने ! परमकृपया अनुगृह्णन्तु प्रियपाठककण्ठीरवा इति सदा सम्प्रार्थये इति शम् ॥

## कालसिद्धान्तदर्शिनी

[ निबन्धकः—श्रीहाराणचन्द्रशास्त्री ]

( पूर्वतोऽनुवृत्ता )

कालादीनां ग्राहकः साक्षी किंस्वरूप इति विचारणायां परमेश्वरलक्ष्मी-  
सर्वजीवानां स्वरूपभूतः तत्त्वभूतज्ञानेन्द्रियकर्म्मैन्द्रियसमष्टिरूप इति  
निर्णयः । तथाहि,—माध्वमते ज्ञानेन्द्रियकर्म्मैन्द्रियभेदेन द्विविधानी-  
न्द्रियाणि ; तानि पुनर्द्विधा भिद्यन्ते,—तत्त्वभूतानि तत्त्वभिन्नानि चेति ।  
सर्वाणि पुनरिन्द्रियाणि नित्यानि अनित्यानि च । तत्र तत्त्वभिन्नानि  
यानीन्द्रियाणि नित्यानि, तान्येव परमेश्वरलक्ष्मीसर्वजीवानां स्वरूप-  
भूतानि साक्षिपदवाच्यानि । साक्ष्यनङ्गीकारे ग्राहकप्रमाणाभावेन काला-  
काशादीनां सिद्धिरेव न स्यात् ।

अत्रोक्ताः सर्वे विषयाः पदार्थसंग्रहे माध्वसिद्धान्तसारे च निरूपिताः ।

चार्वाकाः खलु प्रत्यक्षातिरिक्तं प्रमाणं नाङ्गीकुर्वन्ति । अत एवाका-  
शस्याप्रत्यक्षतया सत्तानभ्युपगमेन चत्वार्य्येव भूतानीति बर्णयन्ति—

‘अथ चत्वारि भूतानि भूमिवाय्वर्य्यनिलानलाः ।’

[ सर्वदर्शनसंग्रह—लोकायतदर्शने ]

लोकायतमतम् ]

[ भास्करोदया—मङ्गलवादे ]

तन्मते “इदानीं घटः” इत्यादिप्रत्यक्षबलेनैव कालसत्ता व्यवस्थापनीया,  
कालानङ्गीकारे “इदानीं घटः” इत्यादिव्यवहाराणां निरालम्बनतया विलोप-  
प्रसङ्गात् । स च कालः किंस्वरूप इति जिज्ञासायामेतन्मते तत्तद्वस्तुना-  
मवस्थाविशेषः प्रत्यक्षसिद्धः काल इत्यङ्गीक्रियताम् । न चैतन्मतेऽतिरिक्तः  
कालपदार्थोऽभ्युपगन्तुं शक्यः, तुल्ययुक्त्याऽऽकाशस्याप्यतिरिक्तस्य सिद्धि-  
प्रसङ्गात् ।

कालविषये लोकायतसिद्धान्तः क्वचिदपि स्पष्टतया व्युत्पादितोऽद्या-  
वधि नास्मद्दृष्टिगोचरतां गत इति नैतद्विषयेऽस्माभिर्विशेष उपपादयितुं  
शक्यते ।

बौद्धमतानुयायिनश्चतुर्धा भिद्यन्ते—सौत्रान्तिका वैभाषिका योगाचारा  
माध्यमिकाश्चेति ।

बौद्धमतम् ]

सौत्रान्तिकास्तावत्सन्ति बाह्यार्थास्ते च न प्रत्यक्ष-  
गोचराः किन्तु विज्ञानवैचित्र्येणानुमीयन्ते—

इति मन्यन्ते ।

वैभाषिकास्तु बाह्यपदार्थसत्त्वमभ्युपगत्यापि सर्वेषामनुमानगम्यत्वं  
न सङ्गन्ते किन्तु यथाप्रमाणं केचन परमाणवादयोऽनुमेया अपरे घटादयश्च  
प्रत्यक्षविषया इति वर्णयन्ति (१) ।

“सौत्रान्तिकवैभाषिकयोः परोक्षापरोक्षत्वाभ्यां बाह्यार्थवैलक्षण्ये  
सत्यपि बाह्यार्थाभ्युपगन्तृत्वेन” (२) तुल्यत्वं विद्यते ।

सौत्रान्तिका वैभाषिकाश्चोभयेऽपि पुञ्जवादिनः । “परमाणव एव  
द्रव्यप्लुक्कादिभूतभौतिकपर्यन्तं बाह्यसमुदायरूपेण संहन्यन्ते नावयविन-  
स्मरन्ते ।” (३) “यथा तार्किकमते परमाण्वादिभिर्द्वैचणुकादिक्रमेण कार्य-  
मारभ्यते, नैवं बौद्धमते, अपितु, परमाणुसमुदाय एव गिरिनद्यादिकं सर्वम् ।”

(४) ननु घटादीनां परमाणुसमुदायरूपत्वे प्रत्येकं परमाणुषु महत्त्वाभावेन  
तत्र स्थौल्यापरपर्यायं महत्त्वं कथं प्रतीयत इति नाशङ्कनीयं, यत्र “प्रति-  
भासदशापन्नानां तेषां भविष्यति बहुत्वादिवत् सांवृतं स्थौल्यम् ।” (५)

“नन्वाद्भ्यस्समुदायस्याद्भ्यस्त्वानियमः अप्रयोजकत्वात् । एकैकस्य  
तन्त्रेः स्फन्दनाकर्षणशक्त्यभावेऽपि तत्समुदायस्य तदाकर्षणशक्तिव-  
देकैकस्य परमाणोरद्भ्यस्त्वेऽपि तत्समुदायस्य द्भ्यस्त्वोपपत्तेः । यदाहुः—

(१) श्वेदिकदर्शनसंग्रहे ( श्रीवाणीविलासयन्त्रालयमुद्रिते ) २ पृष्ठे ।

(२) ब्रह्मविद्याभरणे ( Advaitamaryary Series ) २।२।१८ ।

(३) द्विवाक्यमण्डिपिका २।२।१७ ।

(४) ब्रह्मविद्याभरणम् २।२।१८ ।

(५) भागवती २।२।२८ ।

( ५ ) संख्यायां बुद्ध्या कृतं संवृतम् । “विशकलितपरमाणुतत्त्वाच्छादकत्वात् संवृति-  
र्बुद्धिः ।”—वेदान्तकल्पतरुः २।२।२८ )

प्रत्येकं दृष्ट्ययोग्यत्वेऽप्यणूनां दृश्यता भवेत् ।

सामग्र्ये सति तन्तूनां नौकाद्याकर्षशक्तिवत् ॥' इति" (१)

योगाचारास्तु बाह्यार्थसद्भावेऽस्वारस्यं मन्यमाना विज्ञानमात्रमेव विश्वं न ततोऽन्यदस्तीति प्रतिपन्नाः (२) । अत एव विज्ञानवादिन इत्युच्यन्ते ।

एतेषां मते घटादयः सर्वे बुद्धेरैवाकारविशेषाः । तदुक्तम्—

“सहोपलम्भनियमादभेदो नीलतद्धियोः ।

भेदस्तु भ्रान्तिविज्ञाने दृश्येतेन्दाविवाद्भये ॥” (३)

“अविभागोऽपि बुद्ध्यात्मा विपर्ययांसितदर्शनैः ।

प्राह्यप्राहकसंविच्छिभेदवानिव लक्ष्यते ॥” इति (४)

विज्ञानाकाराणामैव घटपटादीनां दोषवशेन बाह्यत्वेनाध्यवसानम्—

“यदन्तर्ज्ञेयरूपं तद् बहिर्वदवभासते ।” (५)

माध्यमिकाः खलु विज्ञानवादेऽप्यस्वारस्यं मन्यमानाः शून्यमेव तत्त्वमिति सिद्धान्तमातिष्ठन्ते । अत एव ते शून्यवादिन इति व्यपदेशं भजन्ते । तेषां सिद्धान्ते घटादयो विज्ञानान्ताः सर्वे पदार्थाः कल्पितास्तेषां सांख्यव्यवहारिकं सत्त्वमाश्रित्य सर्वे व्यवहारा निर्वहन्ति (६) । संगृहीतं चैतदीयं मतं कारिकाभ्याम्—

“नेष्टं तदपि धीराणां विज्ञानं पारमार्थिकम् ।

एकानेकस्वभावेन विरोधाद्वियदञ्जवत् ॥

न सन्नासन्न सदसन्न वाप्यनुभयात्मकम् ।

चतुष्कोटिविनिर्मुक्तं तत्त्वं माध्यमिका विदुः ॥” इति (७)

(१) शिवाकं मण्डीपिका २।२।१८

(२) अद्वैतिकदर्शनसंग्रहे ११ पृष्ठे ।

(३) शिवाकं मण्डीपिका २।२।२७ । उत्तरार्द्धे “भेदश्च भ्रान्तिविज्ञानेर्दृश्येतेन्दाविवाद्भये” इति पाठान्तरं भामतीसर्वदर्शनसंग्रहयोः ।

(४) शिवाकं मण्डीपिका २।२।२७ ; द्वितीयपादे “विपर्ययांसितदर्शनैः” इति पाठान्तरं सांख्यप्रवचनभाष्ये १।२० । (५) शाङ्करभाष्यम् २।२।२८ । (६) अद्वैतिकदर्शनसंग्रहे १५ ।

(७) अद्वैतिकदर्शनसंग्रहे १८ ।

निरंशकस्वभावत्वात् पौर्वापर्याद्यसंभवः ।

तयोः संबन्धिभेदाच्चदेवं तौ निष्फलो ननु ॥”

( तत्त्वसंग्रहः ६२६—६३० )

अत्र कमलशीलकृतायां पञ्जिकायामभिहितम्—

“विशिष्टसमयः = पौर्वापर्यादिनोत्पन्नेष्वेवार्थेषु पूर्वापरादिसंकेतः,  
तदुद्गतो मनस्कारः = आभोगः स निबन्धनमस्येति तथोक्तम् ।” इति

एवं चानयोः कारिकयोरयमर्थः पर्यवसितः —

क्रमेणोत्पन्नेषु स्थितेषु वा वस्तुषु लोकानामयं पूर्वोऽयं परः इति  
यः सङ्कोतस्तेन बोद्धव्यां मनसस्तदेकप्रवणता भवति । सैवाभोगशब्देन  
व्यवहियते । तथाऽऽभोगसंज्ञया ‘अयं पूर्वः’ ‘अयं परः’ इत्यादिसङ्कोत-  
ज्ञानजनितसंस्कारविशेषरूपया जनानां वस्तुषु “अयं पूर्वः’ ‘अयं परः’  
इत्येवं विज्ञानमुत्पद्यते ; एवं च परापरविज्ञानस्य कालदिग्भ्यां  
विनैवोपपत्तेः कालो दिक् च नैवाङ्गीक्रियेते । किंच कालदिशोर्निरवयवत्वेन  
तयोः स्वतः पौर्वापर्यं न सम्भवतः । यदि दिक्कालसम्बन्धिनो ये  
बाह्याभ्यात्मिका भावाः प्रदीपशरीरादयो वर्तन्ते, तेषां पौर्वापर्यं आदाय  
कालदिशोः पौर्वापर्यं भविष्यत इत्युच्येत तदा तैः प्रदीपशरीरादिभिरेव  
पौर्वापर्यव्यवहारनिर्वाहसम्भवेन तन्निर्वाहाय कालदिशोः कल्पना-  
पार्थिका इति ।

तथाच सौगतसमये कश्चित् कालो नामातिरिक्तः पदार्थो नास्तीति  
सिद्धम् ।

जैानां सिद्धान्ते खलु जीवाजीवभेदेन द्रव्यं द्विविधम् (१) । तत्राजीवः  
“पुद्गल-धर्मा-धर्मा-काश-काल-भेदेन पञ्चधा” भिद्यते । (२) पतेषु

(१) नेमिचन्द्रमुनिवृत्ते द्रव्यसंग्रहे १ गाथायाम् । उमास्त्रासिद्धते तत्त्वार्थ सूत्रे पञ्चमाध्याये  
१, २, ३, ३६ सूत्रेषु ; (२) द्रव्यसंग्रहे १५ ; द्रव्यसंग्रहवृत्तौ च ।

जीवादयः पञ्च “अस्तिकाय”-शब्देन व्यवहियन्ते । कालस्यास्तित्वे सत्यपि प्रदेशाभावात् कायत्वाभावेनास्तिकाय”-शब्दव्यवहार्यता नास्ति । (१)

कालश्च द्विविधः, व्यवहारकालो निश्चयकालश्चेति । व्यवहारकालश्च “परिणाम-क्रिया-परत्वापरत्वेन लक्ष्यते ।” (२) तदुक्तम्—

“व्यावहारिककालस्य परिणामस्तथा क्रिया ।

परत्वं चापरत्वं च लिङ्गान्याहुर्महर्षयः ॥” इति

( तत्त्वार्थसारे ३।४५ )

“जीवपुद्गलयोः (३) परिवर्त्तो नवजीर्णपर्यायस्तस्य या समय-घटिकादिरूपा स्थितिः स्वरूपं यस्य, स भवति द्रव्यपर्यायरूपो व्यवहार-कालः ।”

“स्वकीयोपादानरूपेण स्वयमेव परिणममानानां पदार्थानां कुम्भकार-चक्रस्याघस्तनशिलावत्, शीतकालेऽभ्ययनेऽग्निवत्, पदार्थपरिणतेर्यत् सह-कारित्वं सा वर्तना भण्यते ; सैव लक्षणं यस्य स वर्त्तनालक्षणः कालाणु-द्रव्यरूपो निश्चयकालः ।” “योऽसावनाद्यनिधनस्तथैवामूर्त्तौ नित्यः समयाद्युपादानकारणभूतोऽपि समयादिविकल्परहितः कालाणुद्रव्यरूपः स निश्चयकालः । यस्तु सादिसान्तसमयघटिकाप्रहरादिविवक्षितव्यवहार-विकल्परूपस्तस्यैव द्रव्यकालस्य पर्यायभूतः स व्यवहारकालः ।” “यथाऽऽकाशद्रव्यमशेषाणां द्रव्याणामाधारः स्वस्यापि, तथा कालद्रव्य-मपि परेषां परिणतिसहकारिकारणं, स्वस्यापि ।” “कालस्य घटिका-दिवसादिकार्यं प्रत्यक्षेण दृश्यते ।” ( द्रव्यसंग्रहवृत्तौ—२१-२२ )

अत्रेदं तत्त्वम्, निश्चयकालोऽणुद्रव्यरूपो नित्योऽमूर्त्तः ; स च पदार्थ-परिणतौ सहकारिभूतोऽमूर्त्तत्वादेव निष्क्रियः घटिकादिवसादिरूपस्य

(१) द्रव्यसंग्रहे २३।२४ ; (२) द्रव्यसंग्रहे २१, द्रव्यसंग्रहवृत्तौ च ।

(३) पूर्णान्ते गलनीति पुद्गलाः परमाणुसंघाः काथाः ( रत्नप्रभा २।२।३३ )।



स्थूलकालस्योपादानकारणरूपः ; स च स्वीयेन कार्य्येण व्यावहारिक-  
कालेनानुमेयः । व्यावहारिककालस्तु अणुरूपस्य निश्चयकालस्य कार्य्य-  
भूतो घटिकासुहृत्तयामाहोरात्रादिरूपः समयशब्दवाच्यः प्रत्यक्षेण गृह्यते ।

जैनानां मते लोकाकाशोऽलोकाकाशश्चेति द्विविध आकाशः (१) ।  
धर्माधर्मौ कालः पुद्गला जीवाश्च लोकाकाशमध्ये वर्तन्ते । मोक्षा-  
वस्थायां जीवोऽलोकाकाशं प्रविष्टः सततमूर्द्धगामी भवति । कालस्याणवः  
खलु लोकाकाश (२) एव विद्यन्ते ;—

“एकैकवृत्त्या प्रत्येकमणवस्तस्य (=कालस्य) निष्क्रियाः ।

लोकाकाशप्रदेशेषु रत्नराशिरिव स्थितः ।

( तत्त्वार्थसारे ३।४४ )

कालपदार्थश्च सर्वेषां जैनदार्शनिकानां न सम्मत इति प्रतिभाति ।  
तथाहि,—श्रीशङ्करभगवत्पादैर्जैनमतप्रदर्शनाय “एकस्मिन्नसंभवादि”ति  
( २।२।३३ ) सूत्रे प्रत्यपादि—

“संक्षेपतस्तु द्वावेव पदार्थौ जीवाजीवाख्यौ । यथायोगं तयोरेवेतरान्त-  
र्भावादिति मन्यन्ते । तयोरिममपरं प्रपञ्चमाचक्षते पञ्चास्तिकाया नाम,  
जीवास्तिकायः पुद्गलास्तिकायो धर्मास्तिकायोऽधर्मास्तिकाय आकाशा-  
स्तिकायश्चेति ।”

अत्र जीवाजीवौ द्वौ पदार्थौ प्रदर्श्य तेषामैव प्रकारान्तरेण पञ्चास्ति-  
कारूपेण प्रतिपादनं कृतम् । कालश्च पञ्चास्तिकायेभ्यो भिन्नः पृथक्-  
प्रतिपादनाहोऽपि न प्रतिपादितः । “यथायोगं तयोरेवेतरान्तर्भावादि”-  
त्युक्त्यैतेभ्योऽन्ये पदार्था न सन्तीति सूचितम् ।

कुण्डकुण्डाचार्य्यप्रणीते “पञ्चास्तिकायसमयसारे” २४ गाथायां

(१) “आकाशास्तिकायो द्विविधः,—लोकाकाशः सांसारिकः, अलोकाकाशी  
मुक्ताश्रयः ।—रत्नप्रभा—२।२।३३

(२) द्रव्यसंग्रहे २२ ।

निश्चयकालं प्रतिपाद्य २५ गाथायां समयापरपर्यायं व्यावहारिककालं च  
निरूप्य २६ गाथायां कालस्य पुद्गलद्रव्येऽन्तर्भाव उपपादितः —

गत्य चिरं वा खिप्यं मत्तारहिदं तु सा वि खलु मत्ता ।

पुद्गलद्रव्येण विणा तस्मा कालो पडुच्च भवो ॥

अस्याः संस्कृतम् ;—

नास्ति चिरं वा क्षिप्रं मात्रारहितं तु साऽपि खलु मात्रा ।

पुद्गलद्रव्येण विना तस्मात्कालः प्रतीत्यभवः ॥

विराचिरव्यवहारौ मात्रया = परिणत्या रहितौ न भवतः । सा च  
परिणतिरूपा मात्रा पुद्गलद्रव्येण रहिता न वर्तते, तस्मात् स्वपरिणामं  
प्रति पुद्गलद्रव्यस्यैकस्यैव कारणत्वसम्भवात्तदतिरिक्तस्य कालस्य  
प्रतीत्यभावेन नास्ति कालनामा कश्चित् पृथक् पदार्थ इत्यभिप्रायः (१) ।

द्रव्यसंग्रहवृत्तौ गाथाव्याख्यानावसर इममेव पक्षं पूर्वपक्षत्वेनोप-  
न्यस्यानन्तरं तत्खण्डनं कृतम् । तत्रायं पूर्वपक्षः—

“अथ मतम् यथा कालद्रव्यं स्वस्योपादानकारणं परिणतेः सहकारि-  
कारणं च भवति तथा सर्वद्रव्याणि, कालद्रव्येण किं प्रयोजनमिति ।”

द्रव्यसंग्रहे खलु कालपदार्थस्याङ्गीकरणादित उत्तरं द्रव्यसंग्रहवृत्ता-  
वस्य खण्डनमेव वृत्तम् । परन्तु केषांचिज्जैनानां मते कालपदार्थो नास्ती-  
त्यनेनापि पूर्वपक्षग्रन्थेन सूच्यत एव ।

(१) नायमञ्जयाम् [ १४६ पृष्ठे ] उक्तमेतत् ;

“न तावद् गृह्यते कालः प्रतारक्षेण घटादिवत् ।

चिरचिप्रादिबीषोऽपि कार्यमात्रावलम्बनः ॥

न चायुर्नैव लिङ्गिन कालस्य परिकल्पना ।

प्रतिबन्धो हि दृष्टोऽन न घूमज्वलनादिवत् ॥” इति ।

# संस्कृतसाहित्यपरिषत्

इयं संस्कृत-साहित्य-परिषत् प्रतिभा रवेः ।  
भावालोकेमैःपद्मं प्रकाशयतु धीमताम् ॥

August, 1932.	१८५४ शकौये आवणे १५३३-वर्षस्य ४थं संख्या	Vol. XV. No 4.
------------------	--	-------------------

## सुभाषितानि

( भासस्य )

- १ । कन्यापितुर्हि सततं बहु चिन्तनीयम् ।
- २ । विवाहा नाम बहुशः समीच्य कर्त्तव्या भवन्ति । कुतः  
जामातृसम्पत्तिमचिन्तयित्वा  
पित्वा तु दत्ता स्वमनोऽभिलाषात् ।  
कुलद्वयं हन्ति मदेन नारी  
कुलद्वयं क्षुब्धजला नदीव ॥१।३॥
- ३ । भोः कष्टममात्यत्वं नाम । कुतः,  
प्रसिद्धी कार्याणां प्रवदति जनः पार्थिवबलं  
विपत्तौ विस्मष्टं सचिवमतिदोषं जनयति ।  
अमात्या इत्युक्ताः श्रुतिसुखमुदारं नृपतिभिः  
सुसूक्ष्मं दण्डान्ते मतिबलविदग्धाः कुपुरुषाः ॥१।५॥

- ४ । अथवा कः शक्तः सूर्यं हस्तेनाच्छादयितुम् । इह हि  
 छन्ना भवन्ति भुवि सत्पुरुषाः कथञ्चित्  
 स्वैः कारणैर्गुरुजनैश्च नियम्यमानाः ।  
 भूयः परव्यसनमेत्य विमोक्तुकामा  
 विस्मृत्य पूर्वनियमं विवृता भवन्ति ॥१६॥
- ५ । स्वामिन्, द्रुतशतान्यागतान्यागमिष्यन्ति च,  
 न तत्र कर्त्तव्यमिहास्ति लोके  
 कन्यापितृत्वं बहुवन्दनीयम् ।  
 सर्वे नरेन्द्रा हि नरेन्द्रकन्यां  
 मत्नाः पताकामिव तर्कयन्ति ॥१७॥
- ६ । न मृत्युदूषणीया राजानः । स्वामिनो हि स्वाम्यमात्यानाम् ।
- ७ । अहो कार्यमेवापेक्षते बुद्धिरमात्यानां न स्नेहम् ।
- ८ । अहो महान् भारो राज्यं नाम । कुतः  
 धर्मः प्रागेव चिन्तयः सचिवमतिगतिः प्रेक्षितव्या स्वबुद्ध्या  
 प्रच्छाद्यौ रागरोषौ मृदुपुरुषगुणौ कालयोगेन कार्थ्यौ ।  
 ज्ञेयं लोकानुवृत्तं परचरनयनैर्मण्डलं प्रेक्षितव्यं  
 रक्ष्यो यत्नादिहात्मा रणशिरसि पुनः सोऽपि नावेक्षितव्यः ॥११२
- ९ । सच्चो हि लोअप्पवादो सङ्गचारिणोऽनर्था इति । ( सत्यो  
 हि लोकप्रवादः सङ्गचारिणोऽनर्था इति ) ।
- १० । अयुक्तमष्टित्वं पुरुषाणाम् । सङ्कल्प्यमानो हि विजृम्भते  
 मदनः ।
- ११ । कस्तावदौषधमुपलभ्य मन्दीभवत्यातुरः ।
- १२ । हस्त्यिहत्यचञ्चलाणि पुरुसभग्गाणि ह्यन्ति । ( हस्तिहस्त-  
 चञ्चलानि पुरुषभाग्याणि भवन्ति ) ।
- १३ । अरे सर्वं अलङ्कारो होदि सुरूवाणं । ( सर्वमलङ्कारो  
 भवति सुरूपाणाम् ) ।

- १४ । एकः परगृहं गच्छेद् द्वितोयेन तु मन्त्रयेत् ।  
बहुभिः समरं कुर्यादित्ययं शास्त्रनिर्णयः ॥ २।१०॥
- १५ । भोः कष्टं तारुखं नाम । कुतः,  
रागं विजृम्भयांत संश्रयते प्रमादं  
दोषान्न चिन् यति साहसमभ्युपैति ।  
स्वच्छन्दतो व्रजति नेच्छति नीनिमागं  
बुद्धिं शुभां सुविदुषामवशौकरोति ॥ २। ॥
- १६ । अहो बलवान् हि भगवान् प्रजापतिः । कुतः,  
यत्ने क्लने यदि न सिध्यति कोऽत्र दोषः ।  
का वा न सिध्यति ममेति करोति कार्य्यं ।  
यत्ने शुभैः पुरुषता भवतौह नृणां  
दैवं विधानमनुगच्छति कार्य्यसिद्धिः ॥३।१२॥
- १७ । \* संसक्तनालगतकण्टकभीतचेता—  
स्त्रुणादितः क इह पुष्करिणीं जहाति ॥३।१५॥
- १८ । विलासिनी—आइदौ एव भट्टिदारिद्र्या अलङ्कारोक्ति  
भणामि । ( आकृतिरेव भट्टिदारिकाया अलङ्कार इति भणामि । )  
मागधिका—णु पुष्पं पि वासीअदि । ( ननु पुष्पमपि  
वास्यते । )  
विलासिनी—सदिसं एदं । सभावरमणीयाणि मण्डिताणि  
अदिरमणीयाणि होन्ति । ( सट्टशमेतत् । स्वभावरमणीयानि  
मण्डितान्यतिरमणीयानि भवन्ति ) ।
- १९ । सच्चो खु लोअप्पवादो—बहुविग्धाणि सुहाणित्ति ।  
( सत्यः खलु लोकप्रवादः बहुविघ्नानि शुभानीति । )

\* अरि अर्थं कान्यापुरासादः । एष तु काष्ठकर्मवङ्कलतया समासन्नजालत्वाच्च सुखमा-  
रोदुम्, अथवा दुरागोदृष्टेः, कान्तसमीपसुपगस्य मनोऽभिलाषाद्वर्षाघरीदृष्टमते मम का  
विशङ्का इति शेषः ।

२०। विद्याधरः—पुष्पितानां नगानां षड्भागग्रहणमस्माकं धर्मः।

२१। अच्छलं मित्रत्वं नाम।

२२। एते खलु लोके सुखिनो भवन्ति—

सम्यक् चरन्ति गगने वनितासहायाः

क्रीडन्ति पर्वततटेषु कृतोपदेशाः।

सर्वं विदन्यपि च मन्दकतैः प्रभावे-

रन्तर्हिंताश्च विद्वताश्च सुखं भ्रमन्ति ॥४।१३॥

२३। न तथा रत्नमासाद्य सुजनः परितुष्यति।

यथा तत् तद्गताकाङ्क्षे पात्रे दत्त्वा प्रहृष्यति ॥४।१४॥

२४। को शकदि उच्छिष्टं ए करन्तो भुञ्जिदुं ( कः शक्तोऽच्छिष्टमकुर्वन् भोक्तुम् )।

२५। अलमुत्प्रहसितेन ; अच्छलो हि स्नेहो नाम।

न तेन बुद्धिमम दूषणीया

येन प्रकामं भवितास्मि हास्यः।

प्राज्ञस्य मूर्खस्य च कार्ययोगे

समत्वमभ्येति तनुर्न बुद्धिः ॥५।५॥

२६। इदमाग्रन्तुअस्य भोग्रणदाणं ( इष्टमाग्रन्तुकस्य भोजन-दानम् )।

२७। ए हि घिदवअणेण पित्तं एस्सदि। ( न हि घृतवचनेन पित्तं नश्यति )।

२८। अहो विसमसीला संवच्छरिआ णाम, अत्तणो एक्खत्त-विसेसं एव्व चिन्तअन्ति कम्मगौरवं न जाणन्ति। ( अहो विषम-शीला सांवत्सरिका नाम, आत्मनो नक्षत्रविशेषमेव चिन्तयन्ति, कर्मगौरवं न जानन्ति )।

२९। अहो अल्पमूल्यत्वं महतां चानर्थस्य।

## विद्याप्रस्थानम्

( पूर्वतोऽनुवृत्तम् )

\* [ निबन्धकः—कालीघट्टवास्तव्यः श्रीगुरुपदशर्मा हालदारः । ]

कर्मब्रह्मविषयभेदेन मीमांसाऽपि द्विविधा—कर्मणामपूर्वादि-  
निरूपिका या पूर्वमीमांसात्वेन प्रसिद्धा, भगवतः स्वरूपादिनिरू-  
पिका योत्तरमीमांसात्वेन प्रसिद्धा चेति । तद्वदं सुविदितमस्ति  
षड्दर्शनीमरखानीमवगाहमानानां कोविदपञ्चानानां यच्चा-  
र्वाकादिवेदबाह्यमतप्रभावेण नास्तिव्यस्रोतसि जनानां प्लवमान-  
त्वात् त्रिविधदुःखोत्थितधूमेनाधिकृते वैहायसस्थाने, विरलतामुप-  
गतायाञ्च च धर्मचर्चायां धर्माख्यं विषयं वक्तुं मीमांसायाः प्रयोजन-  
मिति विचिन्त्य धर्मादिप्रतिपादनपरा द्वादशलक्षणी पूर्वमीमांसा  
नाम सूत्रात्मकं शास्त्रं जैमिनिमुनिपादैः कर्मणो गहनं गतिं निखिल-  
श्रुतितात्पर्यञ्च दिव्येन चक्षुषा प्रत्यक्षीकुर्व्याणैरपूर्वस्य फलदाहत्वं  
दुष्प्रवेशञ्च वेदार्थञ्च बुभुत्सुन् जनाननुग्रहीतुमभ्यधायीति ।

अथातिक्रामति दीर्घकाले 'ज्ञासदर्शनतो ज्ञासः सम्यदायस्य  
मीयतामि'ति न्यायेन भारतीयानां धर्मानुरागादिभिः सह मन्दत्व-  
मुपेयुषि बुद्धिवैभवे, तमःसमुल्लासात् पदार्थप्रतिबिम्बग्रहात्मने प्रतिभा-  
दर्पणे, बौद्धादिमतप्राबल्येन तिरोभवत्यष्टवादे च परमकारुणिकैः  
शबरतीतातिकुमारिलप्रभाकरपादादिभिर्मीमांसकैः सूत्राणां भाष्य-  
वार्त्तिकारूपेण भूयांसो ग्रन्थाः कालोपयोगिनः कृताः ।

ततश्च कालान्तरे दुर्दैवतो नवागतानां वैदेशिकानां देशिकवत्  
प्रभावेण सर्वतो रूपान्तरं प्रतिपन्नायां कर्मभूमौ भारतभुवि, विलुप्त-  
प्रायायाञ्च यागादिश्रौतक्रियायां भाष्यवार्त्तिकादिभ्योऽपि दुर्बोधतया

पराङ्मुखान् मन्दधिषणान् जनानवलोक्य सुविचक्षणैरर्वाचीनैः  
पार्थसारथिशालिकनाथमाधवाचार्य्यप्रमुखैरपरे बहवो निबन्धग्रन्थाः  
प्रणीताः । तत्र बुक्करान्यसमयवर्तिना विद्यारण्यविरुद्वता ब्रह्म-  
स्यतिकल्पेन माधवाचार्य्येण संग्रथितो न्यायमालाविस्तरः सरलसरण्या  
निखिलमीमांसारहस्यनिरूपणपरतया सर्वानपि कालोपयोगिनी  
मीमांसाग्रन्थानतिशेते । वस्तुनोऽपि नास्ति मीमांसारहस्यं प्रवि-  
विचूषां जनानामेवंविधं उपकारकः कश्चिदन्यो ग्रन्थविशेषः ।

ततः प्रभृति प्रभृतायां वेदचर्चायां कृष्णयज्वापदेवलौगाक्षि-  
भास्करादिभिर्मौमांसकाचार्य्यैः केचित् प्रकरणग्रन्थाः कृता यदन्तरेण  
वेदार्थज्ञानं नाधुना सुशकं भवतीति । ये हि मीमांसाज्ञानशून्या  
वेदिकग्रन्थाः स्वबुद्धिबलेनैव वेदार्थं मीमांसन्ते, ते खलु न केवलं  
प्रेक्षावतानुपहासास्पदतां भजन्ते, परं तु पातयन्ति स्वात्मानमपि  
निरयनिमित्ते सङ्कटावटे । तदेव कलौ रजोदूषिततया पदार्थप्रति-  
बिम्बग्रहाक्षमा वेदार्थमधिजिगांसवो लोकोपहासं निरयपातञ्च  
परिजिहोषया प्रागेव यावदर्थपरिचायकाः सम्प्रतितनाः प्रकरणग्रन्था  
मीमांसाधिगमस्य जीवातुभूता अध्येतव्या इति न परोक्षमध्ये-  
टवर्गाणामध्यापकानाञ्च ।

मीमांसाशास्त्रं द्वादशाध्यायरूपं भवति । तदुक्तम्—मीमांसा  
द्वादशलक्ष्णोति । तत्र प्रथमाध्याये विध्यादिरूपं धर्मं प्रमाणं निरू-  
पितम् । तत्रापि प्रथमे पादे विधेः ग्रामाख्यं विचारितं द्वितीये  
मन्वार्थवाद्योस्तृतीये स्मृत्याचारथोश्चतुर्थे उल्लिखित्वादिनामधेयाना-  
मिति विशेषः । तदुक्तम्—

विध्यर्थवादस्मृतयो नाम चेति चतुर्विधम् ।

प्रथमाध्यायगैः पादैश्चतुर्भिर्मानमौरितम् ॥ इति ॥

द्वितीयाध्याये कर्मभेद उक्तः । स च चतुर्विध उत्पाद्यत्व-  
प्राप्यत्वविकार्यत्वसंस्कार्यत्वभेदात् । तत्र कटं करोतीत्यत्र कट-



स्योत्पाद्यत्वम् । ग्रामं गच्छतीत्यत्र ग्रामस्य गमनेन प्राप्यत्वं न तु जन्मत्वमेव । ओदनं पचतीत्यत्र ओदनस्य विकार्यत्वं न तु तस्य प्राप्यत्वमुत्पाद्यत्वं वा । स्रुचं विमलीकरोतीत्यत्र स्रुचः संस्कार-कर्मत्वं न तु पाकत ओदनस्येव विकार्यत्वं न च गमनेन ग्रामस्येव प्राप्यत्वं, नापि कटस्येव करणत उत्पाद्यत्वमपि ।

द्वितीयाध्यायस्य प्रथमे पादे कर्मभेदचिन्तोपयुक्त उपोद्घातो वर्णितः, द्वितीये धातुभेदपुनरुक्त्यादिभिः कर्मभेदविशेषः, तृतीये रथन्तरादीनां कर्मभेदप्रामाण्यापवादः चतुर्थे नित्यकामयोः प्रयोगभेद इति विशेषः । तदुक्तम्—

उपोद्घातः कर्मभेदमानं तस्यापवादगोः ।

प्रयोगभेद इत्येते द्वितीयाध्यायपादगाः ॥ इति ।

द्वितीयाध्याये शेषशेषिभावो निरूपितः । तत्रापि प्रथमे पादे शेषत्वबोधकानां श्रुतिलिङ्गादीनां मध्ये श्रुतिर्विचारिता, द्वितीये लिङ्गम्, तृतीये वाक्यप्रकरणस्थानसमाख्यारूपं प्रमाणचतुष्टयम्, चतुर्थं श्रुति-स्मृत्यादीनां परस्परविरोधे विध्यर्थवादत्वनिरूपणम्, पञ्चमे प्रतिपत्ति-कर्माणि\*, षष्ठेऽनारभ्याधीतानि, सप्तमे बहुप्रधानोपकारकप्रयाजादि-कर्माणि, शेषतोऽष्टमे यजमानानीति विशेषः । तदुक्तम्—

श्रुतिलिङ्गञ्च वाक्यादिविरोधप्रतिपत्तयः ।

अनारभ्योक्तिबह्वथस्वाम्यर्था अष्टपादगाः ॥ इति ।

चतुर्थाध्याये क्रत्वथपुरुषार्थत्वभेदेन प्रयुक्तिविशेषः । तत्रापि प्रथमे पादे प्रधानभूतामिच्छा दध्यानयनस्य प्रयाजिकेत्यादिप्रधान-प्रयोक्तृत्वं विचारितम्, द्वितीये त्वप्रधानं वत्सापाकरणशाखाच्छेदे प्रयोजकमित्याद्यप्रधानप्रयोक्तृत्वम्, तृतीये जुह्वपर्यमयोत्वादेरपाप-श्लोकश्रवणादिफलभावचिन्तनम्, चतुष्ट राजसूयगतगाणाङ्गाक्षयूतादि-चिन्तनमिति विशेषः । तदुक्तम्—

\* प्रातिपत्तिरूपयुक्तद्रव्यस्य विनिर्योगः ।

प्रधानस्य प्रयोक्तृत्वमप्रधानप्रयोक्तृता ।

फलचिन्ता जघन्याङ्गचिन्तित्येते चतुर्थगाः ॥ इति ।

पञ्चमाध्यायि कस्य कर्मणोऽनन्तरं क्रिमित्यादिधर्मगतक्रमविशेष-  
विषयादिनिर्णयः । तत्रापि प्रथमे पादे श्रुत्यादिपठनक्रमो निरूपितः,  
द्वितीये वाजपेयगतक्रमविशेषः, तृतीये वृद्धिवृद्धप्रभावौ, चतुर्थे श्रुत्या-  
दिषु पूर्वपूर्वस्य प्राबल्यमुत्तरोत्तरस्य दौर्बल्यमित्यादिविचार इति  
विशेषः । तदुक्तम्—

श्रुत्यादिभिः क्रमस्तस्य विशेषो वृद्धप्रवृद्धेने ।

श्रुत्यादेर्बलिता चेति पञ्चमाध्यायपादगाः ॥ इति ।

षष्ठाध्याये कस्मिन् धर्मे कोऽधिकारी कोऽनधिकारीत्यादिकर्त-  
विकारविचारः । तत्रापि प्रथमे पादे चक्षुषतः कर्माधिकारी  
नान्धादेरित्येवमादिविचारः, द्वितीयेऽधिकारिधर्मविचारः, तृतीये  
सुख्याभावे प्रतिनिधिविचारः, चतुर्थे पदार्थलोपनविचारः, पञ्चमे काला-  
दिवैगुण्ये प्रायश्चित्तनिरूपणम्, षष्ठे सत्राधिकारिविषयनिरूपणम्,  
सप्तमे देयविशेषविचारः, श्लेषतोऽष्टमे वङ्गनिरूपणमिति विशेषः ।  
तदुक्तम्—

अधिकारी तस्य धर्माः प्रतिनिध्यर्थलोपने ।

दौक्षासत्रं देयवङ्गी षष्ठे पादेऽस्वमी स्थिताः ॥ इति ।

सप्तमाध्याये प्रकृतिगतस्य धर्मस्य विज्ञतावतिदेशः सामान्यतो  
निर्णीतः । तत्रापि प्रथमे पादे प्रत्यक्षवचनातिदेशो विचारितः,  
द्वितीये तस्य श्लेषः, तृतीये वङ्गिहोत्रनान्नातिदेशः, चतुर्थे लिङ्गातिदेश  
इति विशेषः । तदुक्तम्—

प्रत्यक्षोक्त्यतिदेशोऽस्य श्लेषः सामनिरूपणम् ।

नामलिङ्गातिदेशौ द्वौ सप्तमाध्यायपादगाः ॥ इति ।

अष्टमाध्याये विशेषातिदेश उक्तः । तत्रापि प्रथमे पादे प्रत्यक्ष-  
वचनाभावे स्पष्टैर्लिङ्गैरतिदेशः, द्वितीयेऽस्पष्टैर्लिङ्गैरतिदेशः, तृतीये

प्रबलेन लिङ्गेनातिदेशः, चतुर्थे दार्विहोमेष्वतिदेशापवाद इति विशेषः । तदुक्तम्—

स्रष्टलिङ्गादथास्रष्टात् प्रबलादपवादतः ।

अतिदेशविशेषाः स्युरष्टमाध्यायपादगाः ॥ इति ।

नवमाध्याय जह्वविचारः । जह्वश्च मन्त्रस्थितानां देवता-  
लिङ्गादिवाचकशब्दानां प्रयोगविशेषे तत्तद्देवतालिङ्गाद्यनुसारेण  
परिवर्त्तनम् । तत्रापि प्रथमे पादे जह्वविचारारम्भो द्वितीये सपरि-  
कारः सामोहः, तृतीये मन्त्रोहः, चतुर्थे मन्त्रोहप्रसङ्गापतितो विचारः  
इति विशेषः । तदुक्तम्—

जहारम्भोऽथ मामोहो मन्त्रोहस्तत्प्रसङ्गतः ।

नवमाध्यायपादेषु चतुर्थेति प्रकीर्त्तिताः ॥ इति ।

दशमध्याये बाधो निर्णोतः । तत्रापि प्रथमे पादे बाधहेतुर्द्वार-  
लोपो निरूपितः, द्वितीये संक्षेपत उक्तस्य द्वारलोपस्य बहुभिरुदा-  
हरणैर्विस्तारः, तृतीये बाधकारणं कार्यैकत्वम्, चतुर्थे बाधकारणाभावे  
समुच्चय उक्तः, पञ्चमे बाधप्रसङ्गतो ग्रहादिविचारः, षष्ठे बाधप्रसङ्गेन  
सामविचारः, सप्तमे बाधप्रसङ्गत इतरसामान्यविचारः, शेषतोऽष्टमे  
बाधोपयुक्तो नजर्थविचार इति विशेषः । तदुक्तम्—

द्वारलोपस्य विस्तारः कार्यैकत्वं समुच्चयः ।

ग्रहसामप्रकीर्णानि नजर्थश्चाष्टपादगाः ॥ इति ।

एकादशाध्याये तन्त्रावापविचारः । तन्त्रेति विस्तार्यते बहूनाम्  
उपकारो येन तत्तन्त्रम् । भवति च तदनुवादिनो शास्त्रोक्तिरनेकम्  
उद्दिश्य सक्तत् प्रवृत्तिस्तन्वर्तति । यथा बहूनां मध्ये स्थापितो  
दीपः । यद्वा सक्तदासनशुद्धौ बहुदेवानां पूजासिद्धिः । यस्त्वावृत्त्या  
बहून् उपकरोति स आवापः, यथा बहूनां भोजनम् । एकादशा-  
ध्यायस्य प्रथमे पादे तन्त्रस्थोपोद्घातः, द्वितीये तन्त्रावापौ, तृतीये  
तन्त्रोदाहरणप्रपञ्चः, चतुर्थे आवापप्रपञ्च इति विशेषः । तदुक्तम्—

उपोद्घातस्तथा तन्वावापौ तन्त्रस्य विस्तृतिः ।

आवापविस्तृतिश्चैकादशाध्यायस्य पादगाः ॥ इति ।

द्वादशाध्याये प्रसङ्गः । अन्योद्देशेऽन्यसिद्धिः प्रसङ्गः । तत्रापि प्रथमे पादे प्रसङ्गविचारः, द्वितीये तन्निष्ठां निर्णयः, तृतीये समुच्चयः, चतुर्थे विकल्प इति विशेषः । तदुक्तमध्यायविषयानधिकृत्य 'प्रसङ्ग-स्तन्निष्ठांतिः समुच्चयविकल्पने' इति । एवं द्वादशाध्यायगतेषु षष्टिसंख्यकेषु पादेषु प्रतिपाद्या अर्थाः संगृहीता नवशताधिका अधिकरणापरपर्याया विचारविशेषाश्च सूक्तताः ।

'स्वाध्यायोऽध्येतव्य' इत्यध्ययनवाक्ये विचार्येति पदस्य विना-  
ऽध्याहारं तद् वाक्यं न निराकाङ्क्षमिति 'स्वाध्यायोऽध्येतव्य' इत्यत्र  
विचारबोधकपदस्य विद्यमानत्वादध्ययनविचारयोरेकमूलकत्वं  
समुपपन्नं भवति । एवं च गुरुगृहे स्थित्वा धर्मविचारोऽपि कर्तव्य  
इति सिद्धम् । इममेवार्थं मनसि निधाय जैमिनिगुरुरादौ सूत्रया-  
मास—'अथातो धर्मजिज्ञासे'ति । इहाथशब्दो वेदाध्ययनानन्तर्य-  
वचनः । अतः शब्दो हि वेदाध्ययनस्य दृष्टार्थत्वं सूचयति । तदेव  
वेदाध्ययनानन्तरम् अध्ययनस्य अर्थज्ञानफलकत्वेनाध्ययनवद् वेदाध्य-  
विचारस्यापि वैधत्वाद् धर्मजिज्ञासा-वेदार्थविचारो विधेय इति  
शास्त्रारम्भसूत्रार्थः । अस्य सूत्रस्य जिज्ञासाधिकरणमिति नाम ।

अधिकरणं पञ्चावयवसमन्वितं भवति । तल्लक्षणञ्च—

विषयो विशयश्चैव पूर्वपक्षस्तथोत्तरम् ।

†सङ्गतिश्चेति पञ्चाङ्गं शास्त्रेऽधिकरणं स्मृतम् ॥ इति ।

तत्र यत्किञ्चन वेदवाक्यमेव सर्वेषामधिकरणानां विषयः,  
तत्तदवाक्यं कस्यार्थस्य बोधकमिति सन्देहो विशयः । वादिप्रति-  
पादितं मतं पूर्वपक्षः । उत्तरं सामान्यतश्चतुर्विधम् ।

\* विशयी विकल्प सन्देहो वा ।

† निर्णय इति पाठान्तरम् । सामान्यतो निर्णयः पुनरनुभूतार्थकषणम् ।

सत्यं मिथ्योत्तरं चैव प्रत्यवस्कन्दनं तथा ।

पूर्वन्यायविशिष्टैवमुत्तरं स्याच्चतुर्विधम् ॥ इति ।

इह पुनरुत्तरं सिद्धान्तो य एव पूर्वपक्षकोटिनिरासपूर्वक-  
स्वीकरणीयकोटिनिर्देशो भवति । सङ्गतिरपि सामान्यतः षोढा ।

सप्रसङ्ग उपोद्घातो हेतुतावसरस्तथा ।

निर्व्वाहकैक्य-कार्यक्ये षोढा सङ्गतिरिष्यते ॥ इत्युक्तेः ।

मीमांसाशास्त्रे तु सङ्गतिस्त्रिविधा—शास्त्रसङ्गतिरध्यायसङ्गतिः  
पादसङ्गतिश्चेति । 'शास्त्रे ऽध्याये तथा पादे न्यायसङ्गतयस्त्रिधे'त्युक्तेः ।  
असदुत्तरेणापि पूर्वपक्षकोटिनिरासो भवतीत्यतः सङ्गतिरुत्तरा-  
पेक्षया पार्थक्येन ग्रहणम् । अतएव भट्टपादैः सङ्गतिरधिकारणाङ्गत्वेन  
नीक्ता ।

अधिकरणोदाहरणं प्रदीयते । जिज्ञासाधिकरणे 'स्वाध्यायो-  
ऽध्येतव्य इति वेदवाक्य' विचाराङ्गत्वेन विषयः । तेन वेदवाक्येन  
अध्ययनमन्त्रग्रहणमात्रमुतार्थग्रहणपर्यन्ताध्ययनं विधीयते इति  
विशयः । तत्र अन्त्रग्रहणमात्रम् अध्ययनमिति पूर्वपक्षः । अर्थ-  
ग्रहणादृते सुस्थिरं न धर्मज्ञानम् न च धर्मज्ञानादृते अन्त्रग्रहणसाफल्य-  
मिति अर्थज्ञानसहितान्त्रग्रहणमिति सिद्धान्तः । तेन विधिवाक्यस्य  
साथंवेदाध्ययनमेव फलितोऽर्थ इति शास्त्रसङ्गतिः । एवं धर्मप्रमाण-  
विचारस्यात्र प्रतिज्ञानाद् अध्यायसङ्गतिः । पादसङ्गतिरप्येवमेव ।  
अतो हि धर्मविचारो गुरुगृहे स्थित्वा कर्तव्य इति युक्तमेव ।

अत्र धर्मविचारः कर्तव्यः । किन्तु कः पुनः स धर्मः किं  
वा तस्य लक्षणमिति चेत् ? तदेव जैमिनिमुनिरथातो धर्म-  
जिज्ञासे'ति प्रथमसूत्रेण प्रारिम्भितस्य शास्त्रस्य श्रोतृप्रवृत्तिसिद्धये  
धर्मप्रतिज्ञानम् अवगमयति । स च धर्मः कथंलक्षणक इत्यभि-  
प्रायेणापि प्राह—'चोदनालक्षणोऽर्थो धर्म' इति । यो धर्मः स  
चोदनालक्षणचोदनैव तस्य लक्षणमिति भावः । एवं यश्चोदना-

लक्षणः स धर्मा नातल्लक्षणश्चैत्यवन्दनादिरिति स्वरूपविधावर्थात् प्रमाणसिद्धिर्वेदितव्या । 'मानाधोना मेयसिद्धिर्मानसिद्धिश्च लक्षणाद्' इत्युक्तः । अतो ङि चोदनाशब्दस्य वेदमात्रपरत्वाद् वेदबोधित-विधिविभाव्यप्रयोजनोद्देश्यकृतिविषयो धर्म इति सुष्ठूक्तिः ।

ततः शब्दनित्यत्वमाचरितम् । तत्र हैरण्यगर्भादयो मन्यन्ते वर्षौघश्रवणानन्तरं पदप्रत्ययो मानसप्रत्यक्षेण समुद्गतो भवति । तस्य च प्रत्ययस्य वर्षव्यतिरिक्तः कश्चित् स्फोटनामकपदार्थो विषयः । स एव नित्यो न तु वर्षः । सौमांसका एतन्न सहन्ते । त एवमाहुः— पुरुषोच्चारिते कस्मिंश्चित् पदे तद्गता एवेमे वर्षा इति काचिदबाधितप्रत्यभिज्ञा जायते । तद्वलान्नित्या वर्षाः । एवं सति न साधीयसी हैरण्यगर्भादौनां स्फोटकल्पना, न चापि नित्येषु शब्देषु कारणदोषाभावाद् अप्रामाण्यमिति । यदुक्तम्—

विध्यादिरूपो यः शब्दः सोऽनित्योऽथाविनश्वरः ।

अनित्यो वर्षरूपत्वाद् वर्षं जन्मोपलभनात् ॥

अबाधितप्रत्यभिज्ञाबलाद् वर्षस्य नित्यता ।

उच्चारणप्रयत्नेन व्यज्यतेऽसौ न जन्यते ॥ इति ।

( क्रमशः )

## कुण्डलीविचारः

१८३८।१।२०।४८।३४

लृ३ र४ के७ शु५	म३ बु३	लं
श८		
		रा२० च१७

मौनलग्ने जातस्य जातकस्य गुरो रविणा सहावस्थानेन तथा लग्नाधिपस्य वृषराशौ षष्ठाधिपसम्बन्धेनाष्टोत्तय्यां गुरुदशायां व्याधि-  
पीडितः क्षीणाङ्गश्च भवितायं जातकः, पञ्चाङ्गदशायां पुनः स्थौल्यं  
शैशवे तु क्षीणता भवति । भवति चाविचारमतिर्मानहानिशङ्कया  
सदा क्रुद्धः । कदाचिद्वा दुष्टदृष्टा । गुरुदशायां राजतो भौतिः । रवि-  
दशायां व्याधिबाहुल्यम् । रविगुर्वोरन्तदंशासम्बन्धे भ्रातृदुःखं भ्रातृ-  
हानिर्वा । तथा पितुरपि दुःखं कमक्षेत्रे अस्वास्थ्यम् असाफल्यं वा  
भवति । तत्र गुरोर्दशायां पितृगतानि फलानि, रविदशायान्वात्स-  
गतानि, रविगुर्वोश्चारवशाच्च पितरि भ्रातर्यात्मनि च कदाचिद्ग्राहितः  
कदाचिद्वा कर्मगाणि फलानि कल्पयानि ।

मेघे कुजर्क्षे धनभाग्याधिपस्य कुजस्य सुखसप्तमाधिपेन बुधेनैकर्क्षे  
प्रत्यरितारायामत्रस्थित्या बुधदशायां ज्ञातिवादमुलतो भ्रातृवाद-  
मूलतो वा गृहे धनसुखहानिः । पत्नीधनलाभयोर्यौगपद्यं पत्नी-

लाभात् प्राग् वा धनाधिकारः । पत्न्यनुगता धनसुखकामना भ्रातृभि-  
र्विवादाय भविष्यति । सञ्चितधने वञ्चनासम्बन्धश्च कल्पनीयः ।  
विक्रमर्क्षे रविगुर्वारवस्थित्या भाग्यगतस्य पञ्चमाधिपस्य पूर्णशशिन-  
स्तत्र पूर्णदृष्ट्या गुरुदशायां विद्यार्जनं कर्मक्षेत्रे ख्यातिविशेषोऽर्थ-  
प्राप्तिर्वा भवति । रविदशायां राजद्वारे प्रतिष्ठा, तथा चन्द्रदशाया-  
मपि, किन्तु रवौ सहजावैधव्यं भवति, चन्द्रदशायां कन्यापक्षतो  
दुःखविशेषः । गुरुदशावसाने पितुः कार्यहानिस्तन्मूलतो राजद्वारे  
व्ययबाहुल्यम् ।

सुखराशौ तृतीयाष्टमाधिपस्य केतुसहायस्य शुक्रस्यावस्थित्या  
चतुर्विंशवर्षाद्दृष्ट्वा द्वात्रिंशवर्षमध्ये केतुदशायां सहजादुःखमाकस्मिकम्,  
अष्टाविंशे च वर्षे स्वस्यापि दुःखविशेषश्चिन्त्यः । एवं गुरुदशायां  
शुक्रान्तरे सहजाविवाहकृतो व्ययः, उत्सवंसमुद्भूतो वा ।

पञ्चमे लाभव्ययाधिपशनेश्वरस्यावस्थित्या तदधिपस्य शशिनो  
नौचर्क्षे भाग्यराशावस्थित्या तत्र च कर्माधिपगुरोर्दृष्ट्या स्नेच्छ-  
विद्यायां पटुत्वं तन्मूलतश्च राजद्वारे दास्यं भवति । एवं गुरु-  
दशायामष्टोत्तरीयां राहोरन्तरे पितुः कर्ममूलिका प्रतिष्ठा । किन्त्वव-  
सानकाले कर्माधिपतिनासौहार्द्यं चन्द्रान्तरे विद्यामूलतोऽर्थलाभः,  
कुजबुधयोर्विवाहमूलतो धनसम्बन्धः । कुजान्तरे कर्मक्षेत्रप्रवेश-  
सूचना, शन्यन्तरे कर्मक्षेत्रप्रवेशः, बुधान्तरेऽपि भवितुमर्हति ।  
एवमपि गुरुदशायां पितुः स्थावरसम्पद् रविबुधयोरन्तरे पितृ-  
व्यादिभिर्वादः, तन्मूलतः पितृसम्पद्धानिश्च ।

कर्मर्क्षे राहोः स्थित्या कर्माधिपस्य च विक्रमर्क्षे स्थिरराशौ  
स्थित्या, तत्र च षष्ठाधिपस्यावस्थानाज्जातकस्य कर्मप्रतिष्ठा पितृवत्,  
पत्नीलाभात् परत एव कर्मणि प्रतिपत्तिः । भवति च प्रभुत्वं  
कर्मक्षेत्रे बहूनां च पालकत्वम् । धनुराशौ राहुगुर्वीश्वारसम्बन्धेनै-  
कस्य दृष्टिसम्बन्धेन च मानहानिः पितृसम्पन्मूलको वादश्च । मेषर्क्षे



शनिराहुकुजानां पार्थक्येन यौगपद्येन वा सम्बन्धाद् व्याधिमूलिका  
वादंमूलिका पत्नौमूलिका वा धनहानिः, स्वजनवियोगादिदुःखञ्च ।  
दुश्चिकर्त्तं शनिराहोश्चारसम्बन्ध आत्मनो व्याधिभौतिः ।

### “मनो हि जन्मान्तरसङ्गतिज्ञम्”

[ निबन्धकः—के. ए. रामलिङ्गशास्त्री ]

जन्मान्तरसङ्गतिस्तावत् कौटुम्भी ? इति चर्चयाम्, अस्माभि  
विस्मरणशीलेर्वर्तमाने जनने यादृशी वासना समनुभूयते नूनं  
तादृश्येव जन्मन्यतोत्तऽपीत्यनुमातुम् अर्थावसातुं वा शक्यते ;  
जन्मान्तरसङ्गतिरेवेयम् प्राक्तनसंस्कार इत्याख्यायते । अनुभूतो  
विषयः प्रतिक्षणं संस्कारात्मना परिणमते । निशम्य रम्याणि वस्तूनि,  
निशम्य च मनोहराच्छब्दान्, यतः सततमयं जन्तुः सर्वोऽपि उन्मनो-  
भवति, नन्वत एव वयम् अनुमिममीमहे—भावस्विराणि जननान्तर-  
सौहृदान्येव चेतनोऽयम् अबोधपूर्वं चेतसा संस्मरति ध्रुवम् इति ।  
तथाहि—

‘रम्याणि वीक्ष्य मधुरांश्च निशम्य शब्दान्

पर्युत्सुको भवति यत् सुखितोऽपि जन्तुः ।

तच्चेतसा स्मरति नूनमबोधपूर्वं

भावस्विराणि जननान्तरसौहृदानि ॥’

‘मिषालोके भवति सुखिनोऽप्यन्यथाहृत्ति चेतः ।’

‘तस्य संवृत-मन्त्रस्य गूढाकारेङ्गितस्य च ।

फलानुमेयाः प्रारम्भाः संस्काराः प्राक्तना इव ॥’

‘बह्विनि मे व्यतीतानि जन्मानि तत्र चार्जुन ।

तान्यहं वेद सर्वाणि न त्वं वेत्य परन्तप ॥'

'तं विद्या-कर्मणो समन्वारभेते पूर्वप्रज्ञा च ॥'

जननान्तरसङ्गतिरेव उपनिषदि—'पूर्वप्रज्ञा' इत्यभिधीयते ; इदानीमपि जातिस्मराणां माणवकानां बहूनाम् उपन्यासान् निर्याण-कालिकान् वार्तापत्रिकाभ्यः पदे पदे उपलभामहे ; चित्तीयामहे च । गैर्वाणीपरिचितिशालिनो हि वयं गौर्वाणभाषामयान् प्रबन्धान् वा पत्रिका वा यावता कुतूहलेन पश्यामो न तावता कौतुकेनेतर-भाषामयाणि पुस्तकानि पत्राणि वेत्यनुभवसिद्धमिदम् अस्मदा-दीनाम् ; तत् कस्य हेतोः ?

त्रिमूर्तिष्वन्यतमां कामपि मूर्तिं कश्चिद् भजति ; मूर्ति-त्रितयमपि समं भजति कश्चित् ।

'शैवा वयं न खलु तत्र विचारणोयं

पञ्चाक्षरीजपपरा नितरां तथापि ।

चेतो मदीयमतसीकुसुभावभासं

स्मोराननं स्मरति गोपवधूकिशोरम् ॥'

इति सूक्त्या श्रीलौलाशुकमुनिः—भगवति गोपालबालके एव चेतः प्रसज्यते—इति वर्णयामास ; तत् कुतो हेतोः ?

जातमात्रः किल शिशुः स्वयमेव स्तन्यपाने प्रवर्तते खलु । तत् केन हेतुना ?

अतोऽवश्यम् अभ्युपगन्तव्यं मनीषिणा—सकलं प्राणिजालं स्वस्व-जन्मान्तरीयकर्मानुसारं तेषु तेषु भोगसाधनेषु व्याप्रियत इति ।

इयमेव च जन्मान्तरीयवासना 'प्रकृतिः' इति च व्यपदिश्यते ।

'प्रकृतेः क्रियमाणानि गुणैः कर्माणि सर्वशः ।

इन्द्रियार्थान् विमूढात्मा कर्ताऽहमिति मन्यते ॥'

'कुर्वते कर्म भोगाय कर्म कर्तुञ्च भुञ्जते ।

नद्यां कीटा इवाऽऽवर्तादावर्तान्तरमाशु ते ॥

ब्रजन्तो जन्मनो जन्म लभन्ते नैव निर्वृतिम् ॥  
 सत्कर्मपरिपाकात् ते ऋणानिधिनोद्धृताः ।  
 प्राप्य तीरतरुच्छायां विश्राम्यन्ति यथासुखम् ॥'  
 'जन्मान्तरकृतं हि कर्म फलमुपनयति पुरुषस्येह जन्मनि ।'  
 'पूर्वजन्मसुकृत-व्ययलब्धाः सम्पदो विपद एव विमृष्टाः ।  
 पात्रपाणिकमत्तार्पणमासां'

'न हि कल्याणकृत् कश्चिद् दुर्गतिं तात गच्छति ।'  
 पुण्यपापमिश्रकर्मफलानुभवार्यमेवेदं वर्ष्मास्माभिरासादितम् ।  
 यद्यपि वादिनः केचिद् जन्मान्तरं नाङ्गीकुर्वन्ति, तथापि, आस्तिको-  
 त्तमैर्नैतदपलपितुं पार्यन्ते । क्मान्तोपदेशसन्मितमुपदेशम् उपदिशन्तो  
 महाकवयोऽस्माकं प्रमाणम्—

"यदेव पूर्वं जनने शरीरं सा दक्षरोषात् सुदती ससर्ज ।"

'भूयो यथा मे जननान्तरेऽपि त्वमेव भर्ता न च विप्रयोगः ।'

'ममैव जन्मान्तरपातकानां विपाकविस्फूर्जंशुरप्रसङ्गः ।'

जन्मान्तरीयसुकृतपरिपाक एवायम्—देवं दिष्टं भागधेयं भाग्यं  
 स्त्री नियतिविधिः—इति पद्यार्धेन ओमदमरसिंहेन क्रीडीक्रियते ।

'हीपादन्यस्मादपि मध्यादपि जलनिधेर्दिशोऽप्यन्तात् ।

आनीय भ्रूटिति घटयति विधिरभिमतमभिमुखीभूतः ॥'

'क्षिप्रं हि मानुषे लोके सिद्धिर्भवति कर्मजा ।'

'न कर्मणामनारम्भान्नेष्कस्यं पुरुषोऽश्रुते ।

न च सत्र्यसनादेव सिद्धिं समधिगच्छति ॥'

सत्कर्मनुष्ठानेन मनसि प्रसन्ने—

'उपदेक्ष्यन्ति ते ज्ञानं ज्ञानिनस्तत्त्वदर्शिनः',

'उपदेशमवाप्यैवमाचार्यात्तत्त्वदर्शिनः ।

पञ्चकोशविवेकेन लभन्ते निर्वृतिं पराम् ।'

'आनन्दरूपास्तिष्ठन्ति'; 'अपरिष्कृतमनोवाचाम् अगोचरं ब्रह्म' ;

‘दृश्यते त्वग्रया बुद्ध्या सूक्ष्मया सूक्ष्मदर्शिभिः’ ; ‘मनसैवेदमाप्तव्यं नेह नानाऽस्ति किञ्चन’ यथा किल विमलम् आदर्शतलं मुखविंबग्रहण-निपुणं भवति, नन्वेवमेव अमलम् अन्तःकरणाख्यं मनः विद्या-कर्म-वासनानुगुणं फलं निर्वाणाभिधम् आत्मस्वरूपाभिव्यञ्जनेन दत्त्वा आनन्दयतीति शम् ॥

## साहित्यसौन्दर्यम्

[ निबन्धकः—महेशानन्द-न्यायसांख्ययोगशास्त्री ]

अथशेषशेषमुषीजुषो विद्याभ्यासविलासानन्दितमानसा महानुभावा महात्मानः, नाविदितमस्यत्रभवतां भवतां सुरसरस्वती-प्रणयप्रियाणाम्, यत्संस्कृतसाहित्यसौरभसमुद्भवं सकलसांसारिक-साहित्यसौन्दर्यं ज्ञानञ्चेति । संस्कृतसाहित्यसौन्दर्यसौन्दर्योऽस्ति कश्चिदपरः संसारे न वेत्यद्यापि साहित्यसुधासारसपिपासनां विदुषां विचारास्पदमेवेति निश्चितं प्रतिजानी । तमेवाद्यान्विष्याहं स्तोकां विवक्षुः सर्वशास्त्रपारावारपारीणानाम् अनवद्यनैकविधविद्यागोष्ठी-जनितसुखरसिकानामादरणीयचरितानां श्रीमतां संमुखे सुलभ-बालकदोषैरेव बाधितः समुपस्थितोऽस्मि । आशासे श्रीमन्तः “ननु वक्तृविशेषनिःस्पृहा गुणगृह्या वचने विपश्चित” इतीमां नौतिमनु-सरन्तो मदीयं निवेदनं श्रुतिकट्टपि बालालपितमिदमित्याकलयन्तः कर्षं करिष्यन्तीति ।

माननीयाः पारिषद्याः, विचित्रपरिवर्तनसहजज्ञेऽप्यस्मिन्न-पारे जगतीतलेऽनेकानि वस्तुजातानि क्षणविध्वंसोन्मपि नयनानन्द-

जनकानि चेतोहराणि सुमधुराणि प्राकृताप्राकृतान्यपि कमनीय-  
तमान्युपलभ्यन्ते । सर्वेषामपि च कमनीयतमानां पदार्थानाम्मध्ये  
साहित्यमतिमुन्दरमित्याहुः साहित्यविदः सन्तः । साहित्यञ्चोभय-  
विधमार्याणामस्माकं लौकिकालौकिकभेदात् । केचनाधुनिकाः  
साहित्यशब्देनालंकारशास्त्रस्यैवोपादानं कुर्वन्ति रुढ्या, किन्त्वियं  
तेषां संकीर्णा बुद्धिरेवाभाति मह्यम् । हिन्दुसाहित्यशब्दालोचनेन  
यथा प्राकृतोऽपि जनः समस्तस्यैव हिन्दीवाङ्मयस्याध्यवसानमध्य-  
वस्यति न केवलं रसगुणरीत्यलंकारपूर्णस्यैव काव्यस्य, तथैव  
मम साहित्यसौन्दर्यान्तर्गतमपि सकलसुरसरस्वतीसाहित्यसौन्दर्य-  
मायात्वापाततः । एवञ्च हितेन सहेति सहितं सहितस्यैव भावः  
साहित्यमिति व्युत्पत्त्यर्थलब्धानि यानि कानि वेदाः दर्शनानि धर्म-  
विवेकानि सूत्राणि गणितेतिहासचिकित्साभूगोलकाव्यनाट-  
काख्यायिकादीनि सर्वाण्यपि साक्षात् पारम्पर्येण धर्मार्थकाम-  
मोक्षफलप्रदानि शास्त्राणि साहित्यशब्देन गृह्यन्ते । एवञ्चांगल-  
भाषायाः लिटरेचरसमकक्षोऽयमस्माकं साहित्यशब्दः । साहित्य-  
शब्दस्य मर्मज्ञैः पुरुषैः साहित्यशब्दतुलना परब्रह्मणा सह “शब्द-  
ब्रह्मातिवर्तते” इत्यभवत् कृता । संस्कृतसाहित्याकाशे वेदाश्चन्द्रमा  
इवान्यानि दर्शनाद्यनेकविज्ञानसम्भारभास्वराणि नक्षत्राणीव  
साहित्यपदभाञ्जि स्फुटं दरीदृश्यन्ते ।

साहित्यस्य मानवीयेन जीवनेन सह प्रतीयतेऽनर्थः कश्चित्सम्बन्धः ।  
मनुष्योन्नत्याऽऽवनत्या वा परिवर्तते एव साहित्यम् । यत्किमपि  
मानवीयवंशे वैचित्र्यं जायते, तदेवाक्यते समस्तोऽपि भूमण्डलवर्ति-  
न्यपारे साहित्यप्रत्यादर्शं । किन्तु मानववंशस्य जात्या वाऽऽवन-  
त्यावश्यं साहित्यस्याप्यवनत्या साहित्यस्यापि विध्वंसेन भाव्यमिति  
नास्ति कस्या अपि जातेः साहित्यस्याच्छेदो नियमः । सर्व-  
संहारकारिण्यन्तकाकारमहाकालकराले जगतीतलेऽद्य यावद्

भूयसीनां द्रष्टीयसीनाञ्च जातीनां चयमुपगमितेऽपि ब्रह्माण्डभाण्डोदरे  
तासां जातीनां साहित्यमद्यापि प्राप्यत एवान्वेषणं कुर्वन्निर्जनैः ।

जातीनां धर्मः, जातीनां सत्यता, जातीनां प्राकृतसौन्द-  
र्याभिरुचिरेतत्सर्वमालोकयितुं क्षमा भवन्ति अन्यजातीयपुरुषाः  
परजातीयसाहित्ये सरोवरे । दर्पणाकारे भारतीयप्राचीनतमे  
संस्कृतसाहित्यसौन्दर्याकरेऽपि हैन्दवानां धर्मस्य, सभ्यतायाः,  
विज्ञानस्य, ऐतिह्यस्य ज्योतिषाद्यनवद्यविद्याचातुर्यस्य, व्यायामाद्य-  
नेकविधस्य क्रीडनस्य, राजनीतेः, चापचक्रचर्मशक्तितोमराद्यनेक-  
प्रकारायुधविषयकविज्ञानस्य, वीणाद्यनेकविधनारदीयादिकृत-  
सूक्ष्मभेदस्य संगीतशास्त्रस्य हस्तकलाकौशलादिषड्विधव्यापारभूत-  
स्यातिसुन्दरं प्रतिबिम्बं प्रतिफलितमिवाभाति ।

गुणैकपक्षपातिना देशीयपक्षपातरहितेन प्रोफेसरमोक्षमूलर-  
नामधेयेन जर्मणदेशवास्तव्येन संस्कृतसाहित्यरत्नाकरनीकर्णधारिणा-  
लेखि स्वकीयाऽतिशयपांडित्यप्रदर्शनपरे निबन्धे—यथा हि वयं  
हिमाच्छन्नस्य हिमवत उच्चतां तस्य सानुश्रेणीदर्शनेनानुमिमामीह,  
एवमेव प्राचीनस्य भारतस्य संस्कृतेः सभ्यतायाः धर्मस्य कलाकौश-  
लादीनाञ्चानुमानं वेदनिर्मातुरीश्वरस्य, उपनिषद् ऋषाणां वेदान्त-  
सांख्यादिबहुप्रकाराविष्कारकाराणामतिप्राचीनानां ज्ञानेन शक्यते  
कर्तुंम् । संस्कृतस्यान्वर्थतामुपादेयताञ्च दर्शयता संस्कृतसाहित्य-  
सौन्दर्यामन्दानन्दमोहितमानसेन जर्मणदेशस्यातिविदुषा श्लेगेल  
इत्याख्ये नोक्तमासीत्—साहित्यं हि जातिविचारस्य जीवन-  
सम्बन्धिन उदन्तस्य च प्रत्यक्षं दीप एव । या जातिः  
पूर्वमुन्नतिशिखरे स्वपादप्रक्षेपं विन्यस्यन्ती सती दैवादृ यद्यव-  
नतिमायाति तदा सा स्वं साहित्यमहिमानमनुभवन्ती पुनरपि  
उन्नतिमार्गमारोढुं शक्नोति । स्वकीयसाहित्यं पथिप्रदर्शकं कृत्वा  
सुगमतयोन्नतिं विदधाति जातिः ।

भारतीयानां संस्कृतसाहित्यं दर्पण एव, यस्मिन् भारतीयानां प्राचीनतमानामतितमां दीप्यते संस्कृतिः सभ्यता चेति । विज्ञानस्य धर्मव्यवस्थाया राजनीतेश्च मूलभूतं तथा सर्वेषामिव ग्रीकलाटिन-मिश्रादीनां साहित्यानां सौन्दर्योत्पादकं संस्कृतसाहित्यमेव प्रामाणिकत्वेनाङ्गीचकार तत्रभवान् मोक्षमूलरः ।

कर्णल टाड्-महोदयः स्वीये राजस्थाननाम्नि पुस्तके फ्रांस-जर्मणौटलीखीडेनादिष्वनेकेषु राष्ट्रेषु भारतीयसंस्कृतसाहित्यस्य सुन्दरतमां कथां कथयामास ।

पाश्चात्यदेशवास्तुर्जनैः सहास्राकं यः कोऽपि सम्बन्धोऽस्ति सोऽस्माकं साहित्यसौन्दर्यकारणक एवेति तथ्यं विदांकुर्वन्तु महाशयाः । सुरसरस्वत्याः प्राचीनत्वावाचीनत्वविषये न विवदामहे वयं किन्त्वस्या भाषाया रूपमलौकिकमेव । इयं च भाषा सर्वभाषाप्रसविनी, अप्सरेव सर्वसुरासुरसांसारिकमनोहरा सती ग्रीकभाषाया सकाशादपि अधिक-पूर्णा, लाटिनभाषाया अपि विस्तृता विशुद्धा चेति तु सहर्षं व्याहरामः । इति मतं सरवीलियम जीनुसमहोदयस्य ।

संस्कृतसाहित्यं हि जगति किमप्यमूल्यं रत्नम् । आत्मानं धन्यं मन्यामहे वयं यद् भारत एव वर्षे समुत्पन्नाः स्मः । येषामस्माकं साहित्यं कालकवलितेषु बहुषु साहित्येषु, शत्रूणामाक्रमणेन भस्मसाद्भूतेषु पुस्तकेषु, नद्यां प्रवहत्सु हस्तरचितेषु ग्रन्थेषु, साहित्यसौन्दर्यगोपनपरेषु पंडितप्रकाण्डेषु कालाकाण्डताण्डवकारणमोहितेषु दिवं यातेषु सत्स्वपि दुर्विलसितात् पुस्तकाकारसौन्दर्यमात्रावशिष्टेषु स्मरणीयमात्रचरितेषु ऋषिप्रवरेषु संस्कृतसाहित्यसौन्दर्यन्नविप्लावितं सदद्यापि महत्यामुन्नत्यामुपलभ्यत एव ।

अत्याद्रियत एवास्माकं साहित्यं विदेशेषु । मोशिये लियोन डल्बोजेनेत्याख्ये न महापण्डितेन अष्टादशोत्तरचतुरशीतितमे ख्रिस्तीयब्दे पारिस. इत्याख्ये जनपदे निवृत्तायां साहित्यगोष्ठ्याम-

वादि वेदसुन्दरता निरूपमेयेति । मान्याः, अन्वेषणीयमत्र भवद्भि-  
र्विद्वद्भिः किमत्र कारणं यत् संस्कृतसाहित्यं संसारिकाणां सर्वेषा-  
मतिकठोरचेतसामपि चेतांसि रञ्जयितुमद्यापि समर्थमेव ।  
सूक्ष्मेच्छिकया विचार्य व्याचक्षतां स्पष्टं यत् संस्कृतसाहित्यसौन्दर्यं  
संस्कृतसाहित्यविज्ञानं संस्कृतप्रकृत्योत्कर्षं एवात्र निदानं वरीवर्ति  
येन सर्वेऽपि भावुकाः मधुकरा इवास्त्रपञ्जवमिदमत्याद्रियन्ते ।

संस्कृतेऽस्मिन् साहित्ये प्राधान्येन धर्मोऽवर्णितः । संस्कृतसाहित्य-  
नाम धर्मस्य प्राणाः । भावुकाः, इह संसारे धर्मार्थकाममोक्षा-  
श्चत्वारः पुरुषार्थाः पुरुषैरवश्यं प्राप्तव्या इत्येषा सरणिर्विद्यत  
आर्याणामिति को न जानात्यत्रभवत्सु । अर्थकामयोः पुरुषस्य  
स्वतः प्रवृत्तिनिमित्तत्वात् तथा साहित्यस्यापेक्षा नास्तीति क्त्वा  
ततो विरमामो वयम् । धर्मात्तु प्राकृता जनाः पराङ्मुखा विशेषतश्च  
मोक्षात् । तमेवोपदिशत् संस्कृतसाहित्यं सफलं सत् रञ्जयितुमीष्टे  
सहृदयहृदयानि ।

अहरहः सन्ध्यामुपासीत, यावज्जीवमग्निहोत्रं जुहुयात्, इत्येवं-  
विधानि नक्षत्राणि वर्तन्ते प्रतिपदं संस्कृतसाहित्याकाशि । इदं त्विदानीं  
चिन्त्यमानमानन्दयति मम मानसं मराल इव मानसं, यत् परदेश-  
भवेरपि जनैः स्तूयमानो विज्ञानभांडारसमलङ्कृतकोषाकरेणालङ्कृतः  
धर्मान्तरेभ्यश्च बहुगुणयुक्तोऽयं वेदोक्तधर्मः । संस्कृतसाहित्यमहिम्ने  
संस्कृतसाहित्यसुन्दरताये संस्कृतसाहित्यान्तर्गतविज्ञानातिशयाय  
वेदेभ्यः के न स्पृहयन्ति । संस्कृतसाहित्ये वर्त्तमानानि, आत्मबुद्धि-  
तत्त्वादिप्रतिपादनपराणि दर्शनानि केभ्यो न रोचन्ते । वैदिकं  
धर्मं स्मारं स्मारं दार्शनिकं तत्त्वं पाठं पाठं नाटकादेर्दृश्यं दर्शं दर्शं  
के नोच्चैः स्तुवन्ति संस्कृतसाहित्यसौन्दर्यम् ।

संस्कृतसाहित्यसौन्दर्यसरोवरात् प्रवहन्ति सर्वा भाषाः । भाषायाः  
साहित्यस्य च भवति नित्यः सम्बन्धः । साहित्यसौन्दर्यानुभवा-



नन्दोपभोगं कर्तुं भावुका एव प्रभविष्णवः । साहित्यसौन्दर्य-  
सरोवरे निमज्जितान्तःकरणानां ज्ञानमपि सरोवरान्तर्गतातिनिर्मल-  
सलिलमनुकरोत्याश्चर्यम् । किन्त्वेतद् विभावनैर्यं साहित्यसुन्दरतां  
विरला एव भावुका विदन्ति । तदेवाह तत्रभवानाहंकारिक  
आनन्दवर्धनाचार्यः—

शब्दाद्यंशासनज्ञानमात्रेणैव न विद्यते ।

विद्यते स हि काव्यार्थस्तत्त्वज्ञैरेव केवलम् ॥ इति वेदेऽपि शृणुमः  
तावत्—उत त्वः पश्यन्न ददर्श वाचम् उत त्वः शृण्वन् न शृणोत्येना-  
मिति । साहित्यसुन्दरतान्तर्बुडितान्तःकरणाः सुकरणाः कारुण्य-  
निलया ऐहिकं सुखमनुभवन्तः सुगमेन सुपथा पारिसंसारं सरन्त  
इमाम् हिन्दीसाहित्यशिरोमणेः कविवर्यस्य विहारैरुक्तिं सफलयन्ति  
एव—तंतिनादसरसकवित्वसरसरागरतिरंग, अनबूडे बूडे तरजे बूडे  
सब अंग ।

भारतीयस्य साहित्यस्य सर्वप्राथम्यात् सर्वसाहित्यापेक्षया  
सौन्दर्यातिशयाद् धर्म-राजनैति-गाहंस्थप्रजीवनादिव्यवस्थायाः प्राकृत-  
सौन्दर्यद्योतनाच्च सर्वोत्कृष्टतमं सौन्दर्यम् ।

यस्यामापः परिचराः समानी अहोरात्रे अप्रमादं चरन्ति । सा नो  
भूमिभूरिधारा उच्चतु नो वर्चसा ॥ एतादृशं प्राकृतसौन्दर्यवर्णनम् ।

आ ब्रह्मन् ब्राह्मणो ब्रह्मवर्चसी जायतामाराङ्गे राजन्यः शूर  
इषव्योऽतिव्याधो महारथो जायतां दोग्ध्री धेनुर्वीऽनड्डानाशुः सप्तिः  
पुरन्धिर्योषा जिष्णुरथेष्टाः समियो युवास्य यजमानस्य वीरो जायतां  
निकामि निकामि नः पर्जन्यो वर्षतु फलवत्यो न ओषधयः पच्यन्तां  
योगक्षेमो नः कल्पताम् । अस्यैव विहितो हिन्द्यनुवादोऽनूद्यते श्रीह-  
गणमनोरंजनाय—

हे जगदीश दयाल ब्रह्म प्रभु ! सुनिये विनय हमारी । हों  
ब्राह्मण उत्पन्न देशमें धर्मकाम व्रतधारी । क्षत्रिय हों रणवीर

महारथ धनुर्वेद अधिकारी । धेनु दूधवाली हों सुन्दर वृषभ तुंग-  
बलधारी । हों तुरंगगति चपल अंगना हों स्वरूप गुणवाली ।  
विजयी रथीपुत्र जनपदके रत्नतेजबलशाली । जबही जङ्ग जग  
करे काम जलधर जलवरषावें । फले पके बडे सुखद वनस्पति  
योग क्षेम सब पावें ।

एतादृशी लोककल्याणानुग्रहकाञ्छिणी प्रार्थना । तत्त्वमसीति  
महावाक्येभ्योऽन्वेषां सर्वेषामपि सुखे सुखं दुःखे दुःखमनुभवनीय-  
मिति साम्यवादमाविशकार मम साहित्यम् । समानो मंत्रः समितिः  
समानो समानं मनः सहचित्तमेषाम् । समानमंत्रमभिमन्त्रये वः  
समानेन वो हविषा जुहोमि ।

‘इहैव तैर्जितः सर्गो येषां साम्ये स्थितं मनः’ इत्यादीन्यति-  
मनोहराणि स्थलानि लौकिकालौकिके संस्कृतसाहित्ये प्रतिपदं  
सन्ति । वेदेषु वर्णितं विज्ञानं दर्शनेषु वर्णितस्य आत्मनः परब्रह्मणः  
प्रकृतैः ज्योतिषे विद्यमानातीन्द्रियज्ञानबोधकविज्ञानसौन्दर्यं कन्न  
सचेतसमाकर्षति ।

पूर्वे भारतीयः प्रकृतिसौन्दर्यगुणगुम्फिताः सन्तो वस्तुत एहिकं  
सुखं न कामयामासुः । मध्येः फलैः वृत्तिं समाचरन्तश्चिरं तपो-  
भूमावास्त्रयवात्सुः । भारतीयसाहित्येऽस्मिन्नाध्यात्मिकभावना  
प्रतिकर्तव्येषु वर्णिता वर्तते । सैवातिनिर्मला भावना संस्कृत-  
साहित्यस्य सौन्दर्योत्पादिका कालेनेह जाता । येन चित्तं  
प्रसौदति तस्य वर्णनेनास्य सौन्दर्यं गौरवायैव सम्पन्नं लोके । मैत्री-  
करुणामुदितोपेक्षायां सुखदुःखपुण्यापुण्यविषयाणां भावनात-  
श्चित्तप्रसादनम् । एवमस्य भावयतः शुद्धो धर्म उपजायते । इति  
योगभावनयाऽवश्यं चित्तं प्रसौदति । बृहदारण्यके-मैत्रेयीति हो-  
वाच याज्ञवल्करः, उद्यास्यन् वारोऽयमस्मात् स्थानादस्मि हन्त ते-  
ऽनया काल्यायन्याऽन्तं करवाणीति । सा होवाच मैत्रेयी, यन्नु म इयं

भगोः सर्वा पृथिवी वित्तेन पूर्णा स्यात् कथं तेनामृता स्यामिति, नेति  
 होवाच याज्ञवल्क्यः—यथैवोपकरणवतां जीवितं तथैव ते जीवितं  
 ब्राह्मणत्वस्य तु नाशस्ति वित्तेनेति । सा होवाच मैत्रेयी येनाहं नामृता  
 स्यां किमहं तेन कुर्याम् । अयमतिचारुप्रश्न आर्यजातेश्चारुसंवाद-  
 शास्त्रिणैव संस्कृतसाहित्ये वर्तमानः किन्न सौन्दर्याभिव्यञ्जकः शिञ्चा-  
 दश्च भवति लोके ? नश्च जगति यद्विनश्वरं वस्तु तस्यैवान्तेषु  
 वेदधत् साहित्यमिदं सौन्दर्यभाग् भवति । यो वै भूमा तत्सुखं  
 नात्थे सुखमस्तीति सोऽन्वेष्ट्यः स विजिज्ञासितव्यः । अयमेवास्ति  
 संस्कृतसाहित्यस्य सन्देशो लोकाय संस्कृतसाहित्यसौन्दर्यहिमालयो-  
 पत्यकायाः पार्श्वत् प्रवहति । मूलमुद्गमस्थानन्वस्ये मास्तपोभूमय  
 एवाभूवन् ॥

भारतवर्षस्यातिप्रख्यातपुरुषेण श्रीरवोन्द्रनाथटागोरेणाप्युक्तम्  
 भारतीयसभ्यतायाः साहित्यस्य चोद्गमः पूर्वं तपोवनैष्वभूदिति ।

आर्यजातिः संस्कृतसाहित्यावलम्बनं कृत्वा संसाराय चैतन्यात्मकं  
 ज्ञानं ददौ । जले स्थले, ओषधिषु वनस्पतिषु सर्वत्रैवैश्वर-  
 प्रतिमाऽस्ति, सा साक्षात्करणीयेति महत्त्वमेवास्ति संस्कृत-  
 साहित्यस्य ।

“यदिदं किञ्च जगत्सर्वं प्राण एजति निःसृतम्” ।

“इह चेद्वेदोदय सत्यमस्ति ।

न चेदिहावेदोन्महतौ विनष्टिः ।

भूतेषु भूतेषु विचिन्त्य धीराः

प्रेत्यास्मात्लोकादमृता भवन्ति ॥”

भारतेऽस्मिन्नार्याणामात्मनो जिज्ञासा एव प्रबला आसीत् ।  
 एतावता न खल्वेवं ज्ञातव्यं भवद्भिर्यत् संस्कृतसाहित्ये केवलं  
 प्रकृतेः सत्यभूतस्यैव च पदार्थस्य वर्णितत्वात् पूर्वं भारतीयः  
 साहित्यकारा लौकिकत्वानभिज्ञाः सन्तः सांसारिकाणां किमप्य-

कारं नाकार्षः। नास्ति भारतीयसाहित्ये ब्रह्मज्ञानेन सह  
संसारिकाणामपि पदार्थानां सौन्दर्याभिव्यञ्जकं वर्णनमिति।

भासकालिदासशूद्रकबाणभट्टादिभिर्महानुभावैः स्त्रीयस्त्रीय-  
निबन्धेषु व्यावहारिकं ज्ञानमतिमुन्दरमवर्णि। पतिगृहं प्रति  
गच्छन्तीं शकुन्तलां प्रति कण्वोक्तोरियम्—

शुश्रूषस्व गुरुन कुरु प्रियसखोवृत्तिं सपत्नीजने  
भर्तृविप्रकृतापि रोषणतया मास्म प्रतीपं गमः।  
भूयिष्ठं भव दक्षिणा परिजने भाग्येष्वनुत्सेकिनौ  
यान्धेवं गृहिणीपदं युवतयो वामाः कुलस्याधयः ॥

व्यवहारस्य पदप्रदर्शिका विद्यते।

संस्कृतसाहित्यमेवास्मान् सार्वदेशिकं ज्ञानं शिक्षयितुं क्षमम्।  
संस्कृतमेवाध्येतुं श्रीकदेशाद् बहवो महानुभावा भारते समाजग्मुः।

## सामुद्रिकशास्त्रम्

निखिलेषु लक्षणशास्त्रेषु सामुद्रिकशास्त्रं श्रेष्ठतया वरीवर्ति,  
यतोऽस्योपयोगित्वे विचार्यमाणे “सल्लक्षणो वरो लक्षणवर्ती  
कन्यामुपयच्छेत,

अविष्णु तन्नल्लक्षर्यो लक्षणार्थो स्त्रियमुद्वहेत्,

एतैरेव गुणैर्युक्तः सवर्णः श्रोत्रियो वरः”

इत्यादिवचनैः स्त्रीपुंसयोः सामुद्रिकलक्षणानां विवाहोपयोगात्,

“लाञ्छनैर्विधिधाकारैर्लोच्छ्रितं यच्च दृश्यते।

चक्राद्धि तं हरेषापि शालग्रामस्य लक्षणम्।

यथायोग्यं विचार्यैव ग्रहोतव्यं प्रयत्नतः ॥”

इत्यादिवचनैः शालग्रामपूजादाबुपयोगात्, दोषवर्जितसलक्षण-  
गजाश्वदानेन महाफलोपयोगात्,

“सर्वलक्षणसंपन्नो यो भवेद् गज उत्तमः ।

संग्रामादिषु कार्येषु पार्थिवस्तं समावहेत् ॥”

सर्वलक्षणसंपूर्णंमारुहेद् वाजिनं नृपः ।”

इत्यादिव नैर्गजाश्वादिलक्षणानां राजकार्येऽभ्युपयोगात् ।  
हस्तरेखादिसूचनेन भाविशुभाशुभावगतेषु, सामुद्रिकशास्त्रस्यातो-  
वोपयोगित्वं सिध्यति ।

क्रियन्ति लक्षणानि स्त्रीपुंसयोः, कीदृग्लक्षणा हस्त्यश्वादयो  
भूपालै रक्षणीयाः, आयुःपरीक्षा, हस्तादिरेखाश्च, इत्यादि बहवो  
विषया विवेचनीयाः सन्ति ।

लक्षणकाण्डनामके ग्रन्थे सविस्तरं सप्रमाणमुपयुक्ता विषया  
निरूपिताः सन्ति, ते च क्रमशोऽन्यतोऽपि विविधशास्त्रेभ्यो यथा-  
समं प्रयत्नतो विविच्य सुदृष्टार्थं प्रेषयिष्यन्ते ।

---

१। एष ग्रन्थोऽमुद्रितोऽवल्य-योषपुरीषप्राचीनराजकौशिकपुस्तकप्रकाशनात् पुस्तकालये  
विद्यते, परञ्चापूर्वोऽस्ति, केवलं २६५ पत्रात्मकमेव पुस्तकं वर्तते । एतत् कुत्रापि प्राचीन-  
पुस्तकालयेषु विद्वद्गृहेषु वा भवेत् चेत्तर्हि सचनीयमिति प्रार्थ्यते ।

## समन्वयः

[ निबन्धकः—श्रीभूतनाथवेदान्तशास्त्री ]

यं शैवाः समुपासते शिव इति ब्रह्मेति वेदान्तिनो  
बौद्धा बुद्ध इति प्रमाणपटवः कर्त्तन्ति नैयायिकाः ।  
अर्हन्नित्यथ जैनशासनरताः कर्म्मन्ति मीमांसकाः  
सोऽयं वो विदधातु वाञ्छितफलं त्रैलोक्यनाथो हरिः ॥”

आहुः केचन विद्वांसो निर्व्वर्णापोपायं ज्ञानमेव, अपरे प्रकृतिपुरुषयो-  
र्विवेकख्यातिरेव मुक्तिरिति, केचन वा ईश्वरे परमानुरक्तिरेव मुक्ति-  
दायिनीति, अन्ये कर्त्तुरेवास्य जगतः परमेश्वरस्य निमित्तरूपिणो ज्ञाना-  
देव, क्लेशकर्म्मविपाकाशयैरपरानृष्टः पुरुषविशेष ईश्वरस्तत्प्रणिधानात्  
तज्जपात् तदर्थचिन्तनाद्वा द्रष्टुः पुरुषस्य स्वरूपावस्थितिरिति योग-  
तत्त्वादिविदां राद्धान्तः । एवं परस्परविरोधवतां शास्त्राणां विभिन्न-  
राद्धान्तानाकार्थं लोकैः संदिह्यते कथमप्रतिहतज्ञानता महर्षीणा-  
मिति, परमेतदेव शुभलक्षणं यत् प्रायशः सर्व्वेषामार्षतन्त्राणां कैवल्य-  
मेकं लक्ष्यमित्यस्मिन् नास्ति कश्चन सन्देहलेशावसरः । किन्तु भवति  
खल्वस्मद्विधानामल्पमतीनां सदायं संशयो यत् कथमप्रतिहतज्ञान-  
सम्पदम् अध्यात्मनिरतानां, समधिगतेश्वरतत्त्वानां भगवतां कपिलाक्ष-  
चरण-द्वैपायन-जमिनि-कणभुजादीनामेतन्मतवैषम्यम् । कथं वा  
सुसुक्ष्महितैषणाप्रणोदितधियोऽपि ते तदर्थं मार्गभेदं प्रदर्शितवन्तः ।  
किं तर्हि आत्मविदो नास्मार्कं हितचिन्तका आसन्, परं केवल-  
मस्मार्कं बुद्धिमोहनायैव विभिन्नमतवादान् लोकेषु प्रचारितवन्तः ?  
यदाह भगवान् वादरायणः—“ईक्षतेर्नाशब्दमिति” । भाष्यकृद्भिः  
श्रीमद्भिः शङ्कराचार्य्यपादैश्च व्याख्यातम्—“यदुक्तं चेतनं प्रधानं जगत्-

कारणमिति कापिलं मतं तदशाब्दम् । “तदैक्षत” इत्यादिश्रुतिभ्य ईक्षितत्वश्रवणात्, ईक्षणपूर्विकेयं सृष्टिः । तदीक्षणन्तु चेतनधर्मा नाचेतनस्य प्रधानस्य तत् सम्भवति । अतः प्रसिद्धं ब्रह्मैव जगत्कारणं न वेदासम्मतमचेतनं प्रधानं जगतः कारणत्वेनाङ्गीकर्त्तव्यम्” ।

भगवान् जैमिनि “आम्नायस्य क्रियार्थत्वादानयंक्यमतदर्शानाम्” इति सूत्रयित्वा सर्वेषां वेदानां क्रियापरत्वं दर्शयति । क्रियाफलन्तु स्वर्गः । स्वर्ग एव चरमपुरुषार्थो जीवानाम् ; तथाच “यन्न दुःखेन संभिन्नं न च अस्तमनन्तरम्” इत्यादिवचनबलात् स्वर्ग एव परमपुरुषार्थ इति भगवतो जैमिनेर्मतम् ।

सांख्याचार्यास्तु—

दृष्टवदानुश्रविकः स ह्यविशुद्धिश्चयातिशययुक्तः ।

तद्विपरौतः श्रेयान् व्यक्ताव्यक्तज्ञविज्ञानात् ॥

इत्यत्र आनुश्रविकं कर्म लौकिककर्मवत् सुखदुःखात्मकं क्षयशीलं हिंसाद्यात्मकतया अविशुद्धश्चेति व्याचक्षते, शास्त्रान्तरे च दृश्यते कर्मफलभुजां सुरलोकनिवासिनां पुनरावर्त्तनं “क्षीणे पुण्ये मर्त्तलोकं विशन्ति” इति स्मृतेः, “कर्मचिंतो लोकः क्षीयते” इत्यादि-श्रुतेश्च । अपि चास्य क्षयित्वं प्रतिपादयति श्रुतिरपरत—

यथा—

प्लवा ह्येते अट्टा यन्नरूपा अष्टादशोक्तमवरं येषु कर्म ।

एतच्छ्रेयो येऽभिनन्दन्ति मूढा जरासृत्यं ते पुनरेवापियन्ति ॥

“दुःख-जन्म-प्रवृत्ति-दोष-मिथ्याज्ञानानामुत्तरोत्तरापाये तदनन्तरा-पायादपवर्गं” इत्युवाच भगवान् गौतमः ।

कौलास्तु वीरदिव्यपशुभावं कल्पयन्तः कौलाचारैरेव कैवल्य-मिति ब्रुवन्ति ।

गौडीया वैष्णवास्तु—“गौराङ्गी भगवद्भक्तो न च पूर्णो न

चांशकः” इत्यस्य गौराङ्गो भगवती भक्तो न, अंशः कोऽपि न, पूर्ण एव इत्येवं श्लाख्याय तदुपासनासक्ता भवन्ति ।

पाञ्चरात्रा भागवता मन्यन्ते, भगवानेको वासुदेवो जगदुपादानं निमित्तञ्च । तत्समाराधनध्यानज्ञानैर्भवबन्धनोच्छेदः । तस्माद् वासुदेवात् संकर्षणाख्यो जीवः । जीवात् प्रद्यम्नाख्यं मनः, मनसश्चानिरुहाख्यो दुरहङ्कारः, त एते वासुदेवादेयश्चत्वारो व्युहाः सर्वात्मका इति ।

श्लोकगठाचार्येण शैवं दर्शनं प्रणयता शैवी मुक्तिविहिता ।

वङ्गीयदर्शनिकाः सुधियस्तु द्वैपायनविरचितेषु ब्रह्मसूत्रेषु शाक्तं भावमारोप्य तत्र शाक्तं मतं प्रतिष्ठापितवन्तः । एवं तत्त्वमार्गेषु दृश्यन्ते बहवो विभिन्नमतवादाः । एष खलु महान् व्यतिकरस्तत्त्वमधिजिगमिष्णां मन्यते, भवति च भ्रष्टिति स्वतन्त्रमतस्त्रेषु तत्त्वभ्रान्त्या सरलमतोनां जिज्ञासूनाम् । तत् किमत्र प्रतिविधेयम् ?

एकस्मिन्नेव दर्शने एवं व्याख्याभेदस्तु मतिप्रकर्षं सूचयति बाहुल्येन भारतीयानामाचार्यवर्याणाम्, गौर्व्याणवाणो कामधुमित्यपि च सूचयति, नात्र काचिद् विप्रतिपत्तिः । परमेषु मतिप्रकर्षेण केषांचिन् मति-भ्रान्ति-करो भवेत्, तर्हि स न वा समाजस्य न वा सामाजिकानां न वा प्रवर्तयितुं गार्ह्यस्य हिताय । अत एव सर्वज्ञ-करणेन मतिप्रकर्षेण किम्, यो हि मतिप्रकर्षः सर्वत्राशुभसुत्पादयति ।

पुरा भारतीयभूमिपनयो धर्मतत्त्वजिज्ञासवो लोकहितार्थं प्रायशो महतीं पण्डितगोष्ठौ समाह्वय धर्मतत्त्वसमालोचनेनात्मनो प्रजानाञ्च मञ्जीपकृतिं साधयामासुः । तत्र वादमाश्रित्य पूर्वसूरिभिरीश्वरतत्त्वं निरूपितम् ।

लोकेषु तस्मत् बाहुल्येन प्रकटितञ्चासीत् । एवं लोका धर्मतत्त्वं निर्वाहोपायं वा समधिगत्य तस्मार्गानुसरणे कृतप्रयत्ना आसन् ।



परं "ते हि नो दिवसा गताः ।" निदानीं तादृशा भूमिपालका न वा तादृशो पण्डितगोष्ठौ । विध्वंसिणी यदृच्छाचारिणोऽधुना भूपालाः कथं वैदिकधर्मप्रवर्तने तद्रक्षणे वा यतेरन् । प्रजा अपि पाश्चात्य-मतानुवर्तिन्यो धर्मेषु उदासीना जायन्ते । कतिचित् पण्डिता अपि वैदिकं धर्मं विहाय प्रायशो लोकाकल्पितेषु मार्गेषु प्रवर्तन्ते, प्रवर्तयन्ति चान्यानपि, व्याचक्षते च समाचरन्ति च बह्वन्यवैदिकानि मतानि । तदस्यां महापदि सत्यमाग्निरूपणं महत्कष्टं मन्ये ।

पुरा अद्वैदिकं मतं प्रवर्तयन्तः प्रचारयन्तो वा जना राजदण्डेन दण्डिता भवेयुरित्येवं शास्त्रमाश्रित्य राजानः प्रजाः पालयामासुः । एवं राजभिः परिपालितेषु कथं देशेषु धर्मविप्लवा धर्मेषु कदर्थ-जातानि, साम्प्रदायिकेषु भण्डता धर्मध्वजिता च यदृच्छाचारिता च सामाजिकेषु वा जायेरन् ।

यत्तु अदेयमपेयमग्राह्यं श्रुतिस्मृतिविगर्हितं मद्यं तद् यदि मुक्तिदायकं साधनासाधनं वा भवेत्, इन्त तद्दि क्व शास्त्राणां शास्यित्वं क्व च ब्राह्मणानां वा ब्राह्मण्यम्, अलं वा श्रौतेन स्मार्त्तना-ध्ययनेनाध्यापनेन च, सर्वै निमज्जतु महाकालाम्बुधौ । चिरं स्मार्त्तन-मतेन दीक्षिता अपि पुरुषप्रवराः समाचरन्ति कलुषं कर्म एतदेवा-स्माकं समधिकल्लेशकरं सञ्जातम् ।

केचन गौडोया दैष्णवनामधारिणो यथाविहितं धर्मध्वजा-मवलम्ब्य उद्धरन्ति पतितकुलम्, तेषामकपट कारुण्येन सारल्येन प्रेम्णा च वङ्गवासिनः सुप्लाविताः । कथयन्ति ते—

हरेर्नाम हरेर्नाम हरेर्नामेव केवलम् ।

कलौ नास्त्येव नास्त्येव नास्त्येव गतिरन्यथा ॥

सुष्ठु खलूक्तम्, साधुरेषु उपायः । किन्तु हरेर्नामग्रहणमात्रेण सन्ध्यादिसर्वं कर्तव्यं त्यक्तव्यं चिरन्तनो वेदिको क्रियापि हिया इत्येवं स्वेच्छाचारिता न न्याय्या ।

नामसंकीर्तनं तच्छ्रवणादिकन्तु महोपकारसाधनं कलिकल्मष-  
ग्रस्तानां जीवानां परं सदाचारोऽपि न परिहातव्योऽयमेवास्माक-  
माश्रयः ।

अत्र श्रौतं स्मार्त्तञ्च मतानुसरणं सदाचारः । आधुनिकाचार्याणां  
मतञ्चेच्छ्रुतिस्मृत्योरविरोधि भवेत्तदा तदनुसरणे न कापि हानिः ।  
परं यत्र तद्विपरीतमाधुनिकानां मतं तत्र तद् यद्वाहातव्यम् ।  
यदाह भगवान् मनुः —

“वेदोऽखिलो धर्ममूलं स्मृतिशीले च तद्विदाम् ।

आचारश्चैव साधूनामात्मनस्तुष्टिरेव च ॥”

अपरञ्च—श्रुतिस्मृत्युदितं धर्ममनुतिष्ठन् हि मानवः ।

इह शान्तिमवाप्नोति प्रेत्य चानुत्तमां गतिम् ॥

अपि च—योऽवमन्येत ते मूले हेतुशास्त्राश्रयाद्भिजः ।

स साधुभिर्बहिष्कार्यो नास्तिको वेदनिन्दकः ॥

एवञ्च—वेदः स्मृतिः सदाचारः स्वस्य च प्रियमात्मनः ।

एतच्चतुर्विधं प्राहुः साक्षाद्धर्मस्य लक्षणम् ॥

इत्यादिमानवीयवचनात् श्रुतिस्मृतिविरुद्धे मार्गे धर्मबुद्ध्या  
प्रवर्त्तमानानां भ्रवं पतनमिति निश्चयते । धर्मो हि—

यतोऽभ्युदयनिःश्रेयसयोः सिद्धिः स एव ।

अत एव प्रमादाकुलितेषु लोकप्रणीतेषु न मतिर्नैतव्या । भ्रान्ता  
हि लोकबुद्धयः । तत आप्तवचनं सदैव अनुसरणीयम् । आप्तत्वेनैव  
श्रुति-स्मृत्योः प्रामाण्यम् । आप्तवचनानुसारिणो न प्रमादं प्राप्नुवन्ति,  
परन्तु भ्रुवं श्रेयोऽधिगच्छन्ति । यथाधुनिकविज्ञानविदां (सायन्सविदां)  
मतं नित्यं परिवर्त्तनशीलं दृश्यते । ते वदन्ति विज्ञानं क्रमशः  
परमुत्कर्षमधिगच्छति, नित्यमनुसन्धानादस्य अभिनवसिद्धान्त  
आविर्भवति, प्राचीनश्च सिद्धान्तः सङ्कोचमुपैति इति । इन्त मानवबुद्धि-  
प्रणोदितसिद्धान्तस्य कदापि न स्थिरता जायते, एष एवास्य दोषः ।

यदद्य स्थिरतया प्रतिभाति श्वस्तदेव भ्रान्तिपूर्णं भविष्यति । एवं क्रमेण ते नाधिगच्छन्ति स्थिरं सिद्धान्तम् । ऋषयस्त्वलौकिकशक्तिमन्तस्त्रिकांल-  
दर्शिनोऽध्यात्मविदश्चासन् । ज्ञानेत्तिकया सर्व्वं सर्व्वदा ते पश्यन्ति स्म ।  
आसन् केचन तेषु युक्तयोगिनः केचन वा युञ्जानाः । योगमहिम्ना  
सत्त्वात्मकतया च तानावरणात्मिका भ्रान्तिर्न समाश्रयितुं प्रबभूव । न  
चेत् कथमद्यापि तेषां मतानां चलत्वं नावलोक्यते । यस्य द्रव्यस्य यो  
गुणो या च शक्तिर्यश्च प्रभावो यद्वा वीर्य्यम् तत् सर्व्वमप्रतिहतधियो  
महर्षयः प्राक् सम्यक् प्रोचन्नाद्यापि तस्यापलापो दृश्यते । अध्यात्म-  
तत्त्वानामपि ऋषिप्रणीतानामेवं सर्व्वत्रास्वलितः सिद्धान्तः । गणितेष्वपि  
प्रत्यङ्गीभवन्ति याथार्थ्यमृषिवाक्याणाम् । तत्र जडविज्ञानमधिष्ठत्याह  
भगवान् मनुः—

“अन्तःसंज्ञा भवन्त्येते सुखदुःखसमन्विताः” इति ।

एते वृत्तादयोऽन्तःसंज्ञा भवन्ति, चित्सत्ता तु न व्यक्ता वृत्तादीना-  
मपि तु अव्यक्तचेतनास्ते सुखदुःखे समनुभवन्ति ।

अस्माभिः सममेव जीवधर्मत्वमैतेषां विद्यत एव ।

यथा वा मानवानां देहे पञ्चकोषावस्थितिः । एवमप्येतेषां, परन्तु  
स्थावरत्वमैषां वैशिष्ट्यम् । एवं सन्ति बहूनि जडविज्ञानानि श्रुतिस्मृति-  
पुराणादिषु । दिङ्मात्रं प्रदर्शितम् ।

न खलु ते महर्षयो जडविज्ञानं नाधिचक्रुरिति वाच्यं, परन्तु कथं  
चैतन्यविज्ञानपारदर्शिनो जडेषु जडा इव भवतिष्ठेरन् । यद्विज्ञानेन  
सर्व्वमेतत् सुविज्ञातं भवति तदर्थमेव यतितव्यम् । यदाह श्रुतिः—

“उत तमादेशमप्राक्ष्यः । येनाश्रुतं श्रुतं भवत्यमतं मतमविज्ञातं  
विज्ञातं भवति । कथं नु भगवः स आदेशो भवति । यथा सौम्यैकेन  
मृतपिण्डेन ज्ञातेन सर्व्वं मृन्मयं सुविज्ञातं स्यात् वाचारम्भणं विकारो  
नामधेयं मृत्तिकेत्येव सत्यम् । एवं सौम्य स आदेशो भवति ।” इत्यादि-  
श्रुतेर्जगत्कारणस्य तस्य परमात्मनो ज्ञानेन तद्व्यस्तं सर्व्वं सुविज्ञातं

भवति । यथा कारणरूपाया मृदो विज्ञानेन सर्व्वं कार्य्यरूपि घटादिकं ज्ञातं स्यादेवं जगत्कारणस्य ज्ञानेन तत्-कार्य्य-जातं सर्व्वं सुविदितं भवतीति भावः । परन्तु महर्षयः प्राक् जडतत्त्वं सर्व्वमनादृत्य जडा-जडयोर्भूलं सच्चिदानन्दरूपिणं तमेव भान्तं सर्व्वज्ञं शरणं ययुः ।

अत एव सुष्टूक्तं न लोकप्रणीतेषु मार्गेषु मतिर्नतव्या, अप्रतिहतेष्वार्षेषु सिद्धान्तेषु चलतां ध्रुवं श्रेय इति । यतः परोक्षेष्वानुवचनमेव बलवत्तरम् ।

न च तर्हि—

“ये यथा मां प्रपद्यन्ते तांस्तथैव भजाम्यहम् ।

मम वर्त्मानुवर्त्तन्ते मनुष्याः पार्थ सर्व्वशः ॥”

इत्यादिभगवद्वाक्यस्य का गतिरिति वाच्यम्, तत्र हि विभिन्नार्थेषु मतेषु अन्यतरत् समाश्रयञ्छ्रेयोऽधिगच्छति न तद्विपरीतं समाश्रित्य यदृच्छाचारेण वा । अन्यथा नास्तिकानामपि मुक्तिः प्रसज्येत । तत्रापि भगवता श्रीकृष्णेन—

यान्ति देवव्रता देवान् पितॄन् यान्ति पितृव्रताः ।

भूतानि यान्ति भूतेज्या यान्ति मद्भयाजिनोऽपि माम् ॥

इत्यादिवचनादुपासनाया वैशिष्ट्यं प्रदर्शितम् । एवं गतिवैशिष्ट्यं लोककल्पितं बहुसाम्प्रदायिकत्वञ्चालोक्य परोक्षेषु शास्त्रमवश्य-माश्रयणीयम् ।

ननु लुप्तानि खलु बहूनि वेदशास्त्राणि—अतो यन्मतं साम्प्रत-मवैदिकमिव प्रतिभाति नैतद्वास्तवम्, लुप्तशास्त्राण्येव तस्य मूलमिति केचन ब्रुवन्ति । एवं सति यानि कान्यपि स्वकल्पितानि मतानि वैदिकानि भवेयुः पुनस्तानि समाचरन्तो लोका उत्सीदियुरेवं महाननर्थः प्रस-ज्येत, बाहुल्येन यदृच्छाचारोऽपि जायेत सामाजिकेषु । अतः सर्व्वत्र लुप्तशास्त्राणां शरणता न प्रशस्ता । यत्तु मतं विरप्रसिद्धमपि नाधुना वेदे दृश्यते, किन्तु भूरिशः स्मृत्यादौ शास्त्रे दृश्यते तत्र प्रत्यक्षश्रुतेरभावात्

श्रुतिरनुमातव्या न तु येषां केषाञ्चिन्मतानां लोककल्पितानामपि रक्षणाय श्रुतिरनुमेया ।

भवतु लोकप्रणीतानि मतान्यवैदिकानि न तत्र मतिर्नैतव्या परं महर्षीणामपि सिद्धान्तानां नैकमत्यमिति प्रागुक्तं तदत्र किं करणीयम् ?

अत्र कथ्यते—पुरा स्वाध्यायाभ्ययनेन लोका निरता आसन् परं तस्यातिदुर्बोधतया लोकहितार्थं मन्वाद्यो नेतारः संहिताशास्त्राणि, लोकहितानि बहूनि शास्त्राणि च अपरे महर्षयः प्रणिन्युः । द्वैपायनोऽपि स्वल्पबुद्धीनां लोकानामनायासेन सर्व्वतत्त्वावगत्यर्थं वेदानुन्मथ्य पुराणानि प्रणयन् परं हितं साधयामास । अत एव श्रुतिराह “पुराणं पञ्चमो वेद” इति । तथा—तस्य निःश्वसितमेव ऋग्वेद-यजुर्व्वेद-साम-त्रेदोऽथर्व्ववेदा इतिहासः पुराणमिति । तेष्वपि पुराणेषु शैव-वैष्णव-शाकादिभेदेनापाततोऽनैक्यं प्रतिभासते । अस्य कारणन्तु सृष्टिवैचित्र्यं सृष्टिवैचित्र्यान्मानवानां रुचिवैचित्र्यं तदेव शास्त्रानैक्ये हेतुः । यदुक्तं “भिन्नरुचिर्हि लोकः” । अत एव शिवमहिम्नःस्तोत्रे पुष्पदन्तेनोक्तं “रुचीनां वैचित्र्याद्ब्रह्मकुटिलनानापथलुषां नृणामैको गम्यस्त्वमसि पयसामर्णव इव ।” साधकानां हितार्थाय ब्रह्मणो रूपकल्पनमिदमपि रुचिवैचित्र्यं सूचयति उपासकानाम् । दृश्यते हि लोकेषु च, केचन मांसप्रियाः केचन भस्म-सात्म्या अपरे मधुरप्रियाः केचन वा तिकेनाप्यायन्ते केभ्यश्चिद्वा कटुकं स्वदतेतराम् । एवं सात्विक-राजसिक-तामसिक-भेदेनापि रुचिर्भिद्यते । तेन रुचिभेदादुपासनानामपि भेदः कल्पनीयः । एवं दर्शनशास्त्रेषु दृश्यते महद्नैक्यम्, वस्तुतस्तु न यथार्थतोऽनैक्यमस्ति दर्शनकृन्मतानाम्, अनैक्या-भासोऽयम्, यतो नानधिगतन्यायस्य बुद्धिः स्फुरति सम्यक् शास्त्रान्तरेषु न वा न्यायशास्त्राद्भूते सदसद्विचारणा जायते, न हि सदसद्विचरहितः शास्त्रमधिकर्तुमुत्सहते । अत एव बुद्धेः परां काष्ठामधिविकीर्षद्भिस्तत्त्वान्वेषिभिर्न्यायोऽभ्येतव्यः । यत “आधीतव्याकरणकाव्यकोषोऽनधिगत-न्यायशास्त्रो बालः” इत्यत्र बालत्वापनोदनार्थं व्यास्योपयोभेदित्वमस्त्येव ।

न्यायपरिमाजितधियः सर्वशास्त्रेषु स्वेच्छाचारिणो भवन्ति । न्याय-  
विद्विद्योगः समाश्रयणीयः । योगे समधिगते सांख्यं समायत्तं स्यात्  
ततः परं प्रान्तभूमिर्वेदान्तः । एभिरेव दर्शनैश्चेतसि परिशुद्धे द्वाग्वेदान्त-  
सिद्धान्तः परिस्फुरति । तत्रादिभूमिमीमांसादर्शनं ( जैमिनेः ) गौतमीयं  
सूत्रं काणादतन्त्रञ्च द्वितीयभूमिस्तृतीयभूमिः सांख्ययोगौ तुरीयभूमि-  
र्वेदान्तः । यथा—“शान्तं शिवमद्वैतं तुरीयं मन्यन्ते” इत्यादिश्रुतेः ।

एवमरुन्धतीदर्शनन्यायेन मुक्तिरिति मुक्तिविदां परामर्शः । अत एव  
सर्वान्तर्यामिना परमेश्वरेण रुचीनामधिकारिणाञ्च सहजभेदं प्रकुर्वता  
परमर्षीणामन्तः प्रविश्यैवं मार्गभेदः प्रदर्शितः । नात्रास्माभिर्विचलितव्य-  
मिति ।

न खल्वेकस्मिन्नेव जन्मनि सर्वेषां तुरीयभूमिप्राप्तिः सम्भवति ।  
यथा—“बहूनां जन्मनामन्ते ज्ञानवान् मां प्रपद्यते” इति गीता । नवा सर्वे  
तुरीयभूमिप्राप्तौ साग्रहा भवन्ति । यथा च—

मनुष्याणां सहस्रेषु कश्चिद् यतति सिद्धये ।

यततामपि सिद्धानां कश्चिन्मां वेत्ति तत्त्वतः ॥

येषां तु नित्यानित्यवस्तु-विवेकादि-साधनं विद्यते स एवास्य तुरीय-  
भूमिप्राप्तेऽधिकारी ।

वेदादिसम्मताश्चत्वार आश्रमाः सुप्रसिद्धाः । तेषु ये च धर्मा  
निरूपितास्ते सर्वेषामेव ब्राह्मणानाम् एकरूपास्तत्र नास्ति काचित्  
साम्प्रदायिकता । नवा नैयायिक-चतुर्थाश्रमिणामेवं विधेयम्, सांख्य-  
विदां चतुर्थाश्रमिणामेवं विधेयम् इति प्रकारभेदः । सर्वैर्यतिभि-  
र्ब्रह्मात्मगत्यर्थं यतितव्यमिति धर्मशास्त्राणां निष्कर्षः । तद्वयथा—  
विष्णुः—

आध्यात्मिकं ब्रह्म जपन् प्राणायामांस्तथा चरन् ।

विमुक्तः सर्वसङ्गेषु योगी नित्यं चरेन्महीम् ॥

समन्वयः

आत्मनिष्ठः स्वयं युक्तस्त्यक्तसर्वपरिग्रहः ।

चतुर्थोऽयं महानेषां ध्यान-भित्तुरुदाहृतः ॥

विष्णुस्मृतौ चतुर्थाध्यायः ।

शङ्खोऽपि यतीनामपरं कृत्यं निरूप्य मुक्तयर्थं ब्रह्मावगतिमपेक्षते ।

यथा—

अणोरणीयान् महतो महीयान् आत्मास्य जन्तोर्निहितो गुहायाम् ।

तेजोमयं पश्यति वीतशोको धातुः प्रसादान्महिमानमात्मनः ॥

यं तु ज्ञात्वा विमुच्यन्ते ये जनाः साधुवृत्तयः ।

तदिदं परमं गुह्यमैतदक्षरमुत्तमम् ॥

अशब्दरसमस्पर्शमरूपं गन्धवर्जितम् ।

निर्द्वन्द्वमसुखं शुद्धं तद्विष्णोः परमं पदम् ॥

अज्ञं निरञ्जनं शान्तमव्यक्तं ध्रुवमक्षरम् ।

अनादिनिधनं ब्रह्म तद्विष्णोः परमं पदम् ॥

शङ्खस्मृतौ ७मः अध्यायः ।

आत्मा वारे द्रष्टव्यः श्रोतव्यो मन्तव्यो निदिध्यासितव्यो मुमुक्षुभि-  
र्यतिभिः ।

मनुनापि भगवता प्रोक्तमेवमेव । यथा—

प्रियेषु स्वेषु सुकृतमप्रियेषु च दुष्कृतम् ।

विसृज्य ध्यानयोगेन ब्रह्माभ्येति सनातनम् ॥

अनेन विधिना सर्वास्त्यक्त्वा सङ्गाञ्छनैः शनैः ।

सर्वद्वन्द्वविनिर्मुक्तो ब्रह्मण्येवावतिष्ठते ॥

अपिच—ध्यानिकं सर्वमेवैतत् तदेतदभिश्चितम् ।

न हानध्यात्मवित् कश्चित् क्रियाफलमुपाश्रुते ॥

अधियज्ञं ब्रह्म जपेदाधिदैविकमेव च ।

आध्यात्मिकञ्च सततं वेदान्ताभिहितञ्च यत् ॥

इदं शरणमज्ञानामिदमेव विजानताम् ।

इदमन्विच्छतां स्वर्गमिदमानन्त्यमिच्छताम् ॥

अनेन क्रमयोगेण परित्रजति यो द्विजः ।

स विधूयेह पाप्मानं परं ब्रह्माधिगच्छति ॥

पुनश्च—दशलक्षणकं धर्ममनुतिष्ठन् समाहितः ।

वेदान्तं विधिवच्छ्र त्वा सन्नयसेदन्तुणो द्विजः ॥

इति मानवे धर्मशास्त्रे भृगुप्रोक्तायां संहितायां षष्ठाध्यायेऽन्वेष्टव्याः  
यतिधर्मनिरूपणप्रसङ्गे मनुना वेदान्तानुसरणेन आत्मान्वेष्टव्य इति  
स्पष्टमुक्तम् ।

“नावेदविद् मनुते तं महान्तम्” इत्यादिश्रुतेश्च, तुर्यांश्चमिष  
वेदान्तानुसरणं विधेयमित्यखिलधर्मशास्त्राणामैकमस्यम् ।

भोगैश्वर्य्यप्रसक्तचेतसां मनुजानां भ्रष्टिति वेदान्ततत्त्वोपलब्धे  
रसम्भवाद्वापि क्रमः कल्पनीयः । क्रमस्तु चतसृणां भूमीनां व्याख्याने  
प्राक् प्रदर्शितः । अपिच पूर्वोच्यार्यास्तु तदवगत्यै अधिकारिणमपेक्षन्ते  
न खलु सर्वे सर्वमधिकर्तुं समर्थास्तदर्शमभ्यात्मशास्त्राणामयमादेशं  
कथयन्ति—

वेदान्ते परमं गुह्यं पुराकल्पे प्रचोदितम् ।

नाप्रशान्ताय दातव्यं नापुत्रायाशिष्याय वा पुनः ॥

यस्य देवे परा भक्तिर्यथा देवे तथा गुरौ ।

तस्यैते कथिता ह्यर्थाः प्रकाशन्ते महात्मनः ॥

। श्वेताश्वतरोपनिषत् । अपिच शान्त-दान्तोपरत-तितित्तुसमाहिता-  
नामैवाधिकारोऽत्र । यथाह श्रुतिः—

तस्मै स विद्यानुप्रसन्नाय सम्यक् प्रशान्तचित्ताय श्रमान्विताय ।

येनाक्षरं पुरुषं वेद् सत्यं प्रोवाच तं तत्त्वतो ब्रह्मविद्याम् ॥

अत एवोक्तं साधनचतुष्टयसम्पन्नः प्रमाता एवास्या अज्ञात्मविद्याया  
अधिकारी नान्य एति ।



तद् यथा—अथातो ब्रह्मजिज्ञासा इत्यत्र शङ्कराचार्य्यपादैरुक्तम्  
 नित्यानित्यवस्तुविवेकैहामुत्रफलभोगविरागः शमदमादिसम्पन्मुमुक्षत्वञ्च ।  
 यस्यैतत् साधनचतुष्टयं विद्यते तस्यैवाधिकृतिः परासु विद्यासु । अत्र  
 कश्चिदाह कलौ न कमण्डलुविधारणमिति, परन्तु “यद्दहरेव विरजेत्तद्दह-  
 रेव प्रवजेद् गृहाद्वा वनाद्वा” इत्याद्युक्त्या सर्वस्मिन्नेव काले प्रवज्याया  
 विधानसामर्थ्यात् तत् समीचीनं न वेति सुधीभिर्विचार्य्यम् ।

न मया पक्षपातिनैवमुक्तं निरपेक्षाणां सर्वेषामपि दार्शनिकानामेतन्मत-  
 मनुमोदितव्यम् । का वा हानिरस्माकं ब्राह्मणानां वेदगौरवकथने ।  
 वेद एव विजयतामित्यस्माकमाशयः । अथवा अलङ्कृतिरियम् वेदपक्ष-  
 पातिता विप्राणामस्माकम् । अलमतिविस्तरेण ।

## सर्वप्रत्ययमाला

[ शङ्करार्य्यविरचिता ]

पूर्वाह्वरा

अष्टमोऽध्यायः ॥ ८ ॥

स्त्रीप्रत्ययान्तशब्दानां रूपमर्थं च वच्म्यहम् ।  
 स्त्रीवाचकाः स्त्रियामेव शाला-मालादयोऽपि ये ॥ १ ॥  
 टाबन्ताः स्युः स्त्रियां नित्यम् षडका चटका तथा ।  
 जाया-भार्याऽम्बिका-वृद्धा-स्थविरा-मूषिकादयः ॥ २ ॥  
 प्रथमे बयसि स्त्रीणां भवेन्डीप्प्रत्ययो यथा ।  
 कुमारी तरुणी गौरी सुन्दरीत्येवमादयः ॥ ३ ॥  
 नकारान्ता यथा शब्दा दन्तिनी वेद्वादिनी । \*  
 भवती गोमती यान्ती द्दती द्धती त्विति ॥ ४ ॥  
 वञ्चन्तात् स्यात् प्रातिपदिकाद् धीवरी पीवरी तथा ।  
 इत्वरी गत्वरी स्वर्गं द्रुश्वरी पारदृश्वरी ॥ ५ ॥

\* अत्र किञ्चित् पतितमिति प्रतिभाति ।

पत्नी स्याद्द्वयज्ञसंयोगे ङीषन्तास्तेऽपि केचन ।

शर्व-रुद्र-मृडाचार्य-भवेन्द्र-वरुणेषु च ॥ ६ ॥

ङीष्प्रत्ययः स्यात् पुंयोगे भवत्यत्राऽऽनुगागमः ।

मृडानी वरुणान्याचार्यानीन्द्राणी भवान्यपि ॥ ७ ॥

हिमारण्यमहस्त्वे च हिमानी हिमसंहतिः ।

तथैव स्यादरण्यानी भवत्यत्राऽऽनुगागमः ॥ ८ ॥

ऊङन्तो भद्रबाहूः स्यान्मनुष्यार्थे विवक्षिते ।

ऊरूत्तरपदादूङ् स्यादौपम्येऽर्थे विवक्षिते ॥ ९ ॥

तथैव नागनासोरुरेवमाद्यवगम्यताम् ।

ङीनन्ताः शार्ङ्गव्याद्यास्तिनन्तो युवतिस्त्विति ॥ १० ॥

इति श्रीशङ्करार्यविरचितायां सर्वप्रत्ययमालायां स्त्रीप्रत्ययान्तकथनं

नामाष्टमोऽध्यायः ॥ ८ ॥

नवमोऽध्यायः ॥ ९ ॥

अष्टादश तिङ्स्तत्र परस्मैपदसंज्ञकाः ।

पूर्वं नव नवानि स्युरात्मनेपदसंज्ञकाः ॥ १ ॥

त्वं युवां यूयमित्यर्थे मध्यमस्तैर्युतो न वा ।

अहमावां वयं चेति त्रयस्यार्थे तथोत्तमः ॥ २ ॥

अन्यत्र प्रथमो ज्ञेयो युष्मदस्मद्विवर्जिते ।

लकारार्थाभिधायिन्यो धातुस्थास्तिङ्विभक्तयः ।

कर्ता कर्म च भावश्च लकारार्थास्त्रयो मताः ॥ ३ ॥

कर्तर्येव भवेदत्र परस्मैपदसंज्ञकाः ।

कर्तारं कर्म भावं वा त्रयं वक्तव्यात्मनेपदम् ॥ ४ ॥

क्रियां कुर्वन् भवेत् कर्ता कुर्वन्तं कारयन्नपि ।

भावः क्रिया स्याद्भात्वर्थः कर्म स्यात् क्रियया कृतम् ॥ ५ ॥

( क्रमशः )

# संस्कृतसाहित्यपरिषत्

इयं संस्कृत-साहित्य-परिषत् प्रतिभा रवेः ।  
भावालोकेर्मनःपद्मं प्रकाशयतु धीमताम् ॥

September, 1932.	1958 शकीये भाद्रे 1958-वर्षस्य ५म-संख्या	Vol. XV. No 5.
---------------------	---	-------------------

## संस्कृताभ्यासशैली

[ निबन्धकः—श्रीविधुशेखर-शर्मशास्त्री ]

नात्र स्तोकोऽप्यवसरः संशयस्य यत् स्मरणपथमप्यतिक्रान्तात् कालात् प्रवर्तते भारते संस्कृतम् । सन्ति च भूयांसस्तद्विद्वांसो येषां न विद्यन्ते प्रतिस्पर्धिनः । तथापि मन्ये मनाक् संस्कारमर्हति नः पाठशैली । तत्र दिङ्मात्रमुदाह्रियते । पृच्छ्यतां कश्चिदतिनिपुणोऽपि वैयाकरणो दृशे-र्धातोर्वर्तमाने प्रथमपुरुषस्यैकवचने रूपम् ।

पश्यतीति स तत्क्षणमेव प्रतिवक्ष्यति । अपि नामेदं युक्तम् । कथं तु खलु दृशेर्दकारः पकारः स्यात् । नैतज्जातु सहस्रमपि नैरुक्तानां प्रतिपादयितुमीष्टे । इदं तु तत्त्वं यत् पश्यतीति न दृशेर्धातो रूपम्, अपि तु दर्शनार्थकस्यैव स्पशेः, यस्मात् स्पश इति स्पष्टमिति पस्पशेति च त्रीणि रूपाणि सुप्रतीतानि लौकिके संस्कृते । पस्पशे पस्पशान इत्यादीनि च वैदिके । सकारलोपो विस्तरमिया नेह व्याख्यायते । दृश्यतां तावत् स्पर्थेः पस्पर्थे इति रूपम् ।

नाम चन्द्रो हिमांशुः । मीयते हि तेन काल इति । प्रत्यक्षाभ्यामुदयास्त-  
मयनाभ्यां चन्द्रस्य सुकरो निर्णयः कालस्येति चन्द्रो मा इति प्राचीनैरुक्तम् ।  
एवं चादौ चन्द्रमा उज्ज्वलश्चन्द्र इत्येवासीदर्थः । पश्चात्तु केवलं चन्द्र  
इत्येव । माश्चन्द्रः, तत्सम्बन्धाच्चैत्रादिर्मासो मासः ।

वैयाकरणाः पठन्ति इष्टादिषु प्रत्ययेषु श्रेष्ठः प्रशस्यात्, ज्येष्ठः प्रश-  
स्याद् वृद्धाच्च, कनिष्ठो यूनोऽल्पाच्च, स्वविष्टः स्थूलात्, द्विविष्टो दूरात्,  
त्रोविष्टः क्षुद्रात्, प्रेष्ठः प्रियात्, स्थेष्ठः स्थिरात् । एवमन्यदपि ।  
सत्यायसान्ये कथं तु खलु प्रशस्य-वृद्ध-युवादयः श्र-ज्य-कनाद्याकारान्  
प्राप्नुयुः । कथं वा स्थूल-दूर-क्षुद्र-प्रियादय-स्तांस्तानाकारान् । वस्तु-  
तस्तु इष्टादयो न तद्धिताः प्रत्ययाः, अपि तु कृत एव । न चैते प्रशस्या-  
दिभ्यः प्रातिपदिकेभ्यः प्रयुज्यन्ते, अपि तु श्रि-प्रभृतिभ्यो धातुभ्य एव ।  
तथाहि श्रेष्ठ इति श्रयतेः, ज्येष्ठ इति जिनातेः ( न ज्या ) कनिष्ठ इति  
कनेः ( अस्मादेव धातोः कन्येति ), स्वविष्टः गत्यर्थस्य स्थू-धातोः  
( अस्मादेव स्थविरादयः ), द्विविष्टो द्वतेः ( अस्मादेव दूनो दूरम् ),  
त्रोविष्टः क्षुदेः, प्रेष्ठः प्रीणातेर्वा प्रीयतेर्वा स्थेष्ठश्च तिष्ठतेः ।

उच्च-नीचं प्रसिद्धम् । तत्राहुर्नो नैरुक्ताः । उच्चम् “उच्चिनोतेः  
( ‘अन्येभ्योऽपि दृश्यते’ इति ड-प्रत्ययः ) उच्चैस्त्वमस्त्यत्र वा ( ‘अर्शं  
आदिभ्योऽच्’ ) । नीचं पुनरेवं ते व्युत्पादयन्ति—“निकृष्टाम् ईं लक्ष्मीं  
चिनोति ।” किमत्रोच्यताम् !

अस्त्यवचमिति पदम्, यथा उच्चावच-शब्दे । अवचं नीचमित्य-  
नर्थान्तरम् । का पुनर्निरुक्तिरवचशब्दस्य । अवाग् अघो वा अश्चतीति ।  
अत्र अच्चेः ( अचेः ) वा अकारलोपः । अत्र कारणमुपरिष्ठान् मनाग् वक्ष्यते ।  
अत्र तावन्मन्यतां यदीदृशेषु स्थानेष्वकारो लुग्यत इति । अथ यथा अव-  
पूर्वकाद् अश्चतेरचतेर्वा अवचम्, ( स्मर्यताम् अवाक् अवाची दिक् ) एवं  
उत्पूर्वकात् तस्मादेव धातोः प्रथमं उच्चम् ( स्मर्यताम्—उच्च्, उच्च्  
उदीची दिक् ) । अथ पूर्ववद् धातोरकारलोपाद् उच्चम् इति । नि-पूर्वका-

दञ्चतेर्न्यक् प्रसिद्धम् । अ-प्रत्यये तु अवचमिव नीचम् । अयमत्र क्रमः । नि-अचम् इति स्थिते पूर्ववद् धातोरकारो लुप्यते, तेन निचम् इति जायते । इकारस्य दीर्घत्वं त्वित्थम् । नि-अचम् इति प्रथमा-वस्थायां तिल्लो मात्राः । अचस्याद्याकारलोपे तु तन्मात्रापि सुतरां लुप्यते । अत इकास्य दीर्घीकरणेन लुप्तापि सा मात्रा केनाप्युपायेन रक्ष्यते (Compensatory lengthening) । एवं नीचमिति सिध्यति । उच्चशब्दे तु संयोगपूर्वो गुरुरिति उकारस्यात्र गुरुत्वेन तस्य लुप्तस्य अकारस्य सा खल्वेका मात्रा रक्ष्यत एवेति नास्योकारस्य दीर्घीकरणम् । उपमीयताम्—द्वीपम् ( द्वि-अपम् ), प्रतीपम् ( प्रति-अपम् ), अनूपम् ( अनु-अपम् ), प्रतीचा ( प्रति-अचा ) । एवमन्यत्रापि ।

अस्ति, स्तः, सन्ति । अस्तेर्धातोरेतानि पदानि । अत्रान्तिमयोः पदयोस्तेरलोपो दृश्यते, न त्वादिमस्य । अयं हेतुर्यदुदात्तः स्वरो बलीयाननुदात्तात् । बलीयानेव वर्तते प्रभवति च सर्वत्र । दुर्बलस्तु तत्समीपावस्थितः पराभूयते, पराभूतश्चाभिभूयते । प्रकृते अस्तीत्यत्र अकार उदात्तः । अतो बलीयान् परस्मात् स्वराद् इकारात् । स्त इत्यत्र तु प्रत्ययस्वरः अकार उदात्तः । धातुस्वरः अस्तेरकारस्तु अनुदात्त इति दुर्बलः । दौर्बल्याच्च लुप्यते । धातोः सकारः पुनस्तकार इव प्रत्ययस्वरमैवाश्रितः । न हि स्वरं विना गतिरस्ति व्यञ्जनस्य । प्रायेण ह्येकस्मिन् पद एक एव स्वर उदात्तो भवतीति स्मर्तव्यम् । सन्ति इत्यत्रापि अन्तीति प्रत्ययस्याकार उदात्तः । अतः स एव प्रबलः । दुर्बलस्तु धातुस्वरोऽकाररीत्येव स्थातुमशको नश्यति । एवं सन्तीति पदं सिध्यति । एवमेव एतस्यैवास्तेर्धातोः शतृ-प्रत्यये सदिति पदम् । प्रत्ययस्वरस्याकारस्य बलीयस्त्वाद् दुर्बलो धातुस्वरोऽकारोऽसमर्थोऽवस्थातुम् ।

हन्तीत्यत्र धातुस्वर उदात्तः प्रबलः ; अत एवाविकलः । मन्तीत्यत्र तु अन्तीति प्रत्ययस्याकार एवोदात्तः । ततश्च प्रबलः । धातुस्वरोऽकारस्तु दुर्बल इति पूर्ववल्लुप्यते । ततो हकार आत्मन आदिमेन रूपेण

घकारेण प्रकाशमानो नकारेण युज्यते । हन्तेर्धातोर्हकारो मूलतो यद्  
घकार आसीत् ( घन्-हन् ) तदस्य जघानेत्यादिपदैः सुस्पष्टं प्रतीयेत ।

यथा घ्रन्तीत्यत्र स्वरहेतुको हनेरकारलोपः, एवं जघ्नतुः, जग्मतुरित्या-  
दिष्वपि । अत्रापि अतुस्-प्रत्ययस्याकार उदात्तः । एवमेव तृतीयैकवचने  
राजन्-आ, नामन्-आ इत्यादिभ्यो राज्ञा नाम्नेत्यादीनि पदानि । अत्राद्य  
आकार उदात्त उपमीयताम् मन्मथः ( मनमथः ), कुमुद्वती ( कुमुदवती ),  
शाद्वलं ( शाद्वलम् ), नड्वलं ( नडवलम् ) इति ।

चित्तेर्धातोः चेततीति, तुदेस्तु तुदतीति । आद्ये गुणः, अन्त्ये तु  
तदभावः । किमत्र कारणम् ? इदमत्र कारणं यद् भ्वादिगणे धातुस्वर  
उदात्तः, तुदादौ तु विकरणस्वर इति ।

वच इति, उक्तम् इति चोभयमपि वर्चेर्धातोः पदम् । आद्ये वका-  
रोऽविकल एव, अन्त्ये तु तस्य सम्प्रसारणम्—वकार उकारत्वमापन्नः ।  
अत्रापि स एव हेतुर्यद् आद्ये धातुस्वरः, अन्त्ये तु प्रत्ययस्वर उदात्त इति  
तस्य बलीयस्त्वाद् दुर्बलो धातुस्वरोऽवस्थान्तरमापन्नः ।

एवं देवी-शब्दस्य प्रथमैकवचने देवी । ईकारान्तं पदम् । अस्यान्त्यः  
स्वर उदात्तः । सम्बुद्धौ तु समानेऽपि प्रथमान्तत्वे देवि । इकारान्तं  
पदम् । अत्र प्रथमः स्वर उदात्तः । अत एव प्रबलः । प्रबलेन च तेनाभि-  
भूयमानो द्वितीयः स्वरः प्राग् दीर्घोऽपि पश्चाद् ह्रस्वः संवृत्तः ।

कृतमतिविस्तरेण । मन्ये स्पष्टमेतावतैव यत् तत्त्वेनावगमाय संस्कृ-  
तस्य कीदृशं व्याकरणमपेक्ष्यते । न पुनरेतत् कृतमद्यापि केनचित् ।

किञ्च । साम्प्रतं किल संस्कृतपाठशालासु प्राकृतमत्यन्तमुपेक्ष्यते ।  
न त्वेतत् कथमपि युज्यते । माधुर्यं तावत्प्राकृतं संस्कृतादतितरा-  
मुत्कृष्यते । सचेतसामनुभव एवात्र परमं प्रमाणम् । राजशेखर आह—  
संस्कृतबन्धः परुषः । प्राकृतबन्धस्तु सुकुमारः । तावच्चैनयोरन्तरं  
यावत्पुरुषमहिलयोः । वाक्पतिरभिप्रैनि—नवमर्थदर्शनं, सन्निवेशशिशिरा  
बन्धार्थय इत्येदखिलम् आ सृष्टिकालादविरलं प्राकृत एव । आस्तामेतद् यच्च

यादृक् च । नैतदर्थं प्राकृतमध्येयमित्युच्यतेऽद्य । नापि वा जैनबौद्ध-  
शास्त्रतत्त्वावबोधार्थमध्येयं तदितीदानीं वक्तुमिष्यते । अस्त्येवैतत्सर्व-  
मित्यत्र न स्तोकोऽपि संशयः । अस्ति त्वपरं किमपि प्रयोजनं येन  
नार्हति प्राकृतमुपेक्षाम् । तच्चैतद् यदन्तरेण प्राकृतं बहुषु स्थानेषु संस्कृतं  
न शक्यतेऽवगन्तुं याथातथ्येन । स्तोकां किञ्चित् प्रदर्शयते—

उदाहृतोऽधस्तात् पञ्च-शब्दः । इहापि प्रथमं स एव चिन्त्यते । पुच्छो  
लाङ्गूलमिति सर्वे विदन्ति । छन्दस्यपि प्रसिद्धोऽयं शब्दः । का पुनरस्य  
निरुक्तिः । वैयाकुलीव दृश्यतेऽत्र नैरुक्तानाम् । तत्त्वन्त्विदं यत् प्रागुक्तात्  
पञ्च-शब्दादेवैष उत्पन्नः प्राकृतप्रभावात् । श्च-कारस्य च्छ-कारत्व-  
प्रतिपत्तेः । यथा संस्कृते आश्चर्यं प्राकृते अच्छरियं, यथा वा संस्कृते  
पश्चिमं, प्राकृते पच्छिमं । “पुच्छः पश्चात्प्रदेशः स्यात् लाङ्गूले पुच्छ-  
मिष्यते” इति कोशः । स्पष्टमितो ज्ञायते यत् तथोत्पन्नः पुच्छः प्रथमतः  
पश्चात्प्रदेशे ततः क्रमेण पश्चात्प्रदेशस्थे लाङ्गूलेऽपि प्रवृत्त इति । स्यादेतत् ।  
पश्चै पकारोत्तरमकारः पुच्छे तु पकारोत्तरमुकारः । किमेष भेदः । कथ-  
मेतत् सङ्गच्छतामिति । इत्थम् । पकार ओष्ठ्यः । अकारस्तु कण्ठ्यो-  
ऽपि तत्स्थितस्तेनाभिभूयमान ओष्ठ्यत्वमापद्यते । तादृशश्चोकारो जायते ।  
यथा समानोऽपि ऋवर्णो मुमूर्षा, पूर्णमित्यादिषु ओष्ठ्यस्य वर्णस्य सन्नि-  
कर्षादुवर्णः, चिकीर्षत्यादिषु च तालव्यवर्णयोगादिवर्णो जायते ।

अस्ति संस्कृते पिच्छं शिखण्डार्थं । न त्वेतत् संस्कृतम् अपि तु  
प्राकृतम् । पक्षाद् होतदुत्पन्नम् । चकारः प्राकृते बहुधा परिवर्तते ।  
भवत्येष क्वचित् ख (क्ख)-कारः, क्वचित् छ (च्छ)-कारः, क्वचिद्वा  
फ (फफ)-कारः । यथा सं० दक्षः, प्रा० दक्खो ; सं० कुन्निः, प्रा० कुच्छि ;  
सं० ज्ञायं, प्रा० ज्ञायं । प्रकृते पक्षस्य द्वे रूपे प्राकृते । प्रथमं पच्छ इति  
द्वितीयं तु पक्ख इति । ततः क्रमेण प्रथमतः पिच्छम् । छकारस्य  
तालव्यतया आद्यस्य अकारस्येकारत्वम् । द्वितीयस्मात्तु पुच्छ (पुच्छे वा) ।  
पक्षारस्य ओष्ठ्यत्वात् तत्स्थितस्याकारस्याप्योष्ठ्यत्वम् । ततश्च स

उकारो जायते । क्वचित्पूर्वेण परं, क्वचिद्वा परेण पूर्वमभिभूयते इति तथा परिवृत्तिः स्वरस्य । अयं पुङ्गुशब्दः सायकमूलबद्धे विहङ्गपत्ते प्रसिद्धः । स्मर्यताम्—

सक्ताङ्गुलिः सायकपुङ्गु एव  
चित्रार्पितारम्भ इवावतस्थे ॥

इति कालिदासः ( रघु, २-३१ ) । चिन्त्यतां चेदानीमर्थः पुङ्गानुपुङ्ग-  
शब्दस्य । प्रयुक्तोऽयं श्रीमद्भागवते । प्रायः संयुक्तवर्णयोरेकस्य लोपे,  
क्वचिदलोप एव वा, पूर्वः स्वरः सानुनासिकः सानुस्वारो वा भवतीत्यस्ति  
काचित् प्रकृतिः प्राकृतेऽपि, संस्कृतेऽपि, अन्यत्रापि च । यथा कर्तकात्  
कण्टकम् । प्रथमं तावदत्र कर्तकं प्राकृते कट्टकं । तत एकस्य टकारस्य  
लोपे पूर्वनियमैर्न कण्टकम् । तदेतत् प्राकृतमपि प्रयुज्यते संस्कृते । एवं  
पूर्वत्रापि पक्षः पक्खो भवति । ततः ककारलोपेन पुङ्गुम् । एवमेव  
लाञ्छनं लक्षणात् । सं० लक्षणं, प्रा० लच्छणं, च-लोपे लाञ्छनं । एवमेव  
गञ्जनं गर्जनात् । गञ्जिर्नाम नापरो धातुः । गर्जिरेव सः । अतो गञ्जन-  
मिदं प्राकृतमपि प्रयुज्यते संस्कृते । दृश्यतां चान्यदपि । ऋत्तशब्दो  
भल्लूकार्थः प्रसिद्धः । अस्ति च तदर्थाक एव अच्छोऽपि । अयमच्छशब्दः  
पूर्ववदेव ऋत्तशब्दस्यैव प्राकृतं रूपम् । एवं नदीकच्छादिषु कच्छशब्दः  
कत्तशब्दस्यैव प्राकृतं रूपम् ।

न कश्चित् सन्दिग्धे यद् विकृतमेव विकटम् । नान्यत् किञ्चिद् विकटं  
नाम । तच्च मूर्धन्यस्य ऋकारस्य संसर्गेण तकारस्य टकारत्वप्राप्तेः ।  
यथा संस्कृते कैवर्त्तः प्राकृते केवट्टो । अत्र मूर्धन्यस्य रकारस्य  
संसर्गात् तकारश्चकारो भूतः । एवं च प्राकृतमपि विकटं निगूढमिच्च  
कुन्द आरभ्य प्रयुज्यते संस्कृते । एतस्य तु तत्त्वस्यानवबोधाद्  
विकट-प्रकटादिपदसिद्धये कटतिर्नाम कश्चिन्नूतन एव धातु-  
श्चिन्तितः । एवं भटो वस्तुतो भूत एव उद्भटश्च उद्भूतः । स्पष्टैव  
चेह प्रकृतिः प्राकृतस्य । सत्यप्येवं तदनवगमात् तत्सिद्धये भटधातु-



रुद्धावितः । पततिरेव प्राकृतशक्त्या पटतिर्भवति । अत उत्पातयति  
उत्पाटयति चेत्येते अभिन्ने । तत्र पटतिः पततेर्वस्तुतः पृथगिति व्यर्थं  
कल्पना । पिण्डेः पिष्टम् । पिष्टं प्राकृते पिडुं । ततः क्रमेण पीडमिति ।  
तदेव नामधातुतां प्राप्तं पीडयतीत्यादिना रूपेण प्रकाशते । अलमति-  
बहुना । एकमेवेदमन्यत् किञ्चिच्चिन्त्यते । सुविदितः सर्वेषां मनोरथ-  
शब्दः । का पुनरस्य निरुक्तिः । शाब्दिकास्तावन्न एवमाहुः “मन एव  
रथोऽत्र । मनसो रथ इव वा ।” शब्द एवेह केवलं चिन्तितस्तत्र-  
भवद्भिः सर्वथा समुत्सृज्यार्थम् । दुरबोधोऽभिप्रायोऽस्य निर्वचनस्य ।  
तत्त्वं त्विदं यन्मूलतोऽयं शब्दो मनोऽर्थः । स एव रकारोत्तरं स्वरयोगान्-  
मनोरथ इति । चिन्त्यतामत्र वैदिकी लौकिकी च स्वरभक्तिः । प्राकृते  
भाषायां च द्रिसणादि द्रशनादि च पदम् । गृहार्थकं गेहं प्रसिद्धं  
ङ्गदस्यपि । न त्वेतत् संस्कृतम्, अपि तु प्राकृतम् । \* ग्रेहं गेहम् इति  
हास्योत्पत्तिक्रमः । ऋकारो हि कचिद् रेकारत्वेनोच्चार्यते । शिन्नयन्ति  
च यजुर्वेदीया कृष्णोऽसीति क्रेष्णोऽसीति पाठ्यमिति । प्राकृते पदादौ  
संयुक्तयोर्वर्णयोरन्यतरलोपः प्रसिद्धः ।

दत्तमित्यभ्यस्ताद्ददातेः त-प्रत्यये रूपम् । तस्यैव आ-पूर्वकस्य  
आदत्तम् आतं चेति । अत्र द्वितीयस्य साधनाय शाब्दिकाः पठन्ति यत्  
स्वरान्तादुपसर्गाद् दा इत्यस्य धातोः तकारादेशो भवतीति ( ‘अव उप-  
सर्गात् तः’ पा० ३-४-४३ ) । प्रक्रियेयं काचिच्छब्दमात्रनिष्पत्तये ।  
न त्वियं तत्वमावेदयति । तत्पुनरेतत् । प्राकृतेऽनादौ वर्तमानानां क-  
ग-च-त्-त-द्-प्रभृतीनां प्रायो लोपो भवतीति सुप्रसिद्धमैतत् । अत्रापि  
तेनैव नियमैर्न आदत्तमित्यस्य दकारलोपे प्रथमम् आअत्तं, तत आकास्य  
अकारस्य च सन्धेः आत्तमिति । एवमेव प्रदत्तं प्रत्तम्, अवदत्तं अवत्त-  
मित्वादि । उपमायतां वैदिकं प्रउगं, यत् खलु मूलतः प्रयुगम् ।

अस्ति संस्कृतेऽधीनार्थकम् आयत्तमिति पदम् । आयतते स्मेति  
वदन्तो वैयाकरणा यतेर्धातुत् इदं व्युत्पादयितुमीहन्ते । वस्तुतस्तु

प्रागुक्तम् आदत्तमेव आयत्तम् । प्राकृतमिदं न संस्कृतम् । आदत्तं पूर्व-  
वद् दकारलोपे प्रथमत आअत्तं । ततः अकारो यश्चुतिर्भवति । यथा वदनं  
प्राकृते वध्रणं वयणं च । उपमीयतां संस्कृते कः आस्ते इत्यत्र क  
आस्ते कयास्ते इत्यादि । ईदृशेष्वयं यकारो लघुतरेण प्रयत्नेनोच्चार्य इति  
शाकटायन आचार्यो मन्यते । नायं पूर्णो यकारः, अपि त्वपूर्णस्तत्सदृशो  
वा । अत एव प्रातिशाख्यकारा एनं य-लेश इत्याहुः । यलेशो नाम  
यकारस्य लेशो लवः कण इति । प्राकृतविदस्तु यश्चुतिरिति वर्णयन्ति ।  
स खलु यकार इव श्रूयते, न तु वस्तुतो यकारः । पाणिनेस्तु समये  
पूर्ण एव यकारोऽश्रूयत इति प्रतीयते । यथा वास्तु इदं पुनः स्पष्टं यदी-  
दृशेषु स्थानेषु द्वयोः स्वरयोर्मध्ये यकारः श्रूयते । सुकरं हि तेनोच्चारणं  
भवति । एतेनैव च नियमैर्न बहूनां पदानामुत्पत्तिः शक्यते व्याख्यातु-  
मनायासेन । यथा देवशब्दस्य षष्ठी-सप्तमीद्विवचने देवयोः । अत्र देव-  
ओस् इति स्थिते मध्ये यश्चुतिर्भवतीति देवयोरिति सिध्यति । एवं  
गायति, लतायामित्यादिष्वपि यकारागमो व्याख्येयः ।

दृश्यन्ते कदन्नम्, कदर्थः, कदुष्णम् इत्यादीन्यनेकानीदृशानि पदानि ।  
वैयाकरणा आहुरत्र कु-शब्दस्य कदादेशो भवतीति । उक्तिमात्रमेतत् । न  
त्विह किमपि प्रमाणमस्ति । एवं कापुरुषः कापथ इत्यत्रापि कु-शब्दस्यैव  
कादेश इति मन्यन्ते । न चेहाप्यस्ति किमपि साधकम् । यथा यद्, तद्,  
एतद्, अन्यद् ( तुलः-अन्यदीयम् ) मद्, त्वद् इत्यादीनि दकारान्तानि सर्व-  
नामपदानि तथा किंशब्दस्याप्यपरं रूपं कद् इति । यथा दकारान्तानामपि  
यदादिशब्दानां नपुंसके प्रथमां विनान्यासु विभक्तिषु लुप्तदकारमेव पदं  
( यथा यः यौ ये, इत्यादि ) एवं किंशब्दस्यापि केवलं नपुंसके प्रथ-  
मायामेव किम् इति इमन्तं रूपम्, अन्यत्र तु कप्रकृतिकं रूपम् । कदर्थ-  
दिषु तु कत्प्रकृतिः स्पष्टा । कदन्नमित्यादिषु किंसखेत्यादिष्विव क्षेपो  
गम्यते । ततश्च न दुर्लभः कुत्सितार्थोऽपि । कापुरुष इत्यत्र प्रथमतः  
कत्पुरुषः । ततः प्राकृतप्रकृत्या कत्पुरुषः । ततश्चैकस्य पकारस्य

रुद्रावितः । पततिरेव प्राकृतशक्त्या पटतिर्भवति । अत उत्पातयति  
 उत्पाटयति चेत्येते अभिन्ने । तत्र पटतिः पततेर्वस्तुतः पृथगिति व्यर्थं  
 कल्पना । पिनष्टेः पिष्टम् । पिष्टं प्राकृते पिट्टं । ततः क्रमेण पीडमिति ।  
 तदेव नामधातुतां प्राप्तं पीडयतीत्यादिना रूपेण प्रकाशते । अलमति-  
 बहुना । एकमेवेदमन्यत् किञ्चिच्चिन्त्यते । सुविदितः सर्वेषां मनोरथ-  
 शब्दः । का पुनरस्य निरुक्तिः । शाब्दिकास्तावन्न एवमाहुः “मन एव  
 रथोऽन्न । मनसो रथ इव वा ।” शब्द एवेह केवलं चिन्तितस्तत्र-  
 भवद्भिः सर्वथा समुत्सृज्यार्थम् । दुरबोधोऽभिप्रायोऽस्य निर्वचनस्य ।  
 तत्त्वं त्विदं यन्मूलतोऽयं शब्दो मनोऽर्थः । स एव रकारोत्तरं स्वरयोगान्-  
 मनोरथ इति । चिन्त्यतामत्र वैदिकी लौकिकी च स्वरभक्तिः । प्राकृते  
 भाषायां च दरिसणादि दर्शनादि च पदम् । गृहार्थकं गेहं प्रसिद्धं  
 छन्दस्यपि । न त्वेतत् संस्कृतम्, अपि तु प्राकृतम् । \* ग्रेहं गेहम् इति  
 हास्योत्पत्तिक्रमः । ऋकारो हि क्वचिद् रेकारत्वेनोच्चार्यते । शिञ्जयन्ति  
 च यत्तुर्वेदीया कृष्णोऽसीति क्रेष्णोऽसीति पाठ्यमिति । प्राकृते पदादौ  
 संयुक्तयोर्वर्णयोरन्यतरलोपः प्रसिद्धः ।

दत्तमित्यभ्यस्ताद्दृदातेः त-प्रत्यये रूपम् । तस्यैव आ-पूर्वकस्य  
 आदत्तम् आतं चेति । अत्र द्वितीयस्य साधनाय शाब्दिकाः पठन्ति यत्  
 स्वरान्तादुपसर्गाद् दा इत्यस्य धातोः तकारदेशो भवतीति ( ‘अच उप-  
 सर्गात् तः’ पा० ३-४-४३ ) । प्रक्रियेयं काचिच्छब्दमात्रनिष्पत्तये ।  
 न त्वियं तत्त्वमावेदयति । तत्पुनरेतत् । प्राकृतेऽनादौ वर्तमानानां क-  
 ग-च-त्त-त-द्-प्रभृतीनां प्रायो लोपो भवतीति सुप्रसिद्धमैतत् । अत्रापि  
 तेनैव नियमैर्न आदत्तमित्यस्य दकारलोपे प्रथमम् आग्रत्तं, तत आकास्य  
 अकारस्य च सन्धेः आत्तमिति । एवमेव प्रदत्तं प्रत्तम्, अवदत्तं अवत्त-  
 मित्वादि । उपमीयतां वैदिकं प्रउगं, यत् खलु मूलतः प्रयुगम् ।

अस्ति संस्कृतेऽधीनार्थकम् आयत्तमिति पदम् । आयतते स्मेति  
 वदन्तो वैयाकरणा अतेर्धातुत इदं व्युत्पादयितुमीहन्ते । वस्तुतस्तु

प्रागुक्तम् आदत्तमेव आयत्तम् । प्राकृतमिदं न संस्कृतम् । आदत्तं पूर्व-  
वद् दकारलोपे प्रथमत आदत्तं । ततः अकारो यश्चुतिर्भवति । यथा वदन्  
प्राकृते वञ्चणं वयणं च । उपमीयतां संस्कृते कः आस्ते इत्यत्र क  
आस्ते कयास्ते इत्यादि । ईद्वशेष्वयं यकारो लघुतरेण प्रयत्नेनोच्चार्य इति  
शाकटायन आचार्यो मन्यते । नार्यं पूर्णो यकारः, अपि त्वपूर्णस्तत्सदृशो  
वा । अत एव प्रातिशाख्यकारा एनं ध-लेश इत्याहुः । यलेशो नाम  
यकारस्य लेशो लवः कण इति । प्राकृतविदस्तु यश्चुतिरिति वर्णयन्ति ।  
स खलु यकार इव श्रूयते, न तु वस्तुतो यकारः । पाणिनेस्तुं समये  
पूर्ण एव यकारोऽश्रूयत इति प्रतीयते । यथा वास्तु इदं पुनः स्पष्टं यदी-  
दृशेषु स्थानेषु द्वयोः स्वरयोर्मध्ये यकारः श्रूयते । सुकरं हि तेनोच्चारणं  
भवति । एतेनैव च नियमेन बहूनां पदानामुत्पत्तिः शक्यते व्याख्यातु-  
मनायासेन । यथा देवशब्दस्य षष्ठी-सप्तमीद्विवचने देवयोः । अत्र देव-  
ओस् इति स्थिते मध्ये यश्चुतिर्भवतीति देवयोरिति सिध्यति । एवं  
गायति, लतायामित्यादिष्वपि यकारागमो व्याख्येयः ।

दृश्यन्ते कदन्नम्, कदर्थः, कदुष्णम् इत्यादीन्यनेकानीदृशानि पदानि ।  
वैयाकरणा आहुरत्र कु-शब्दस्य कदादेशो भवतीति । उक्तिमात्रमेतत् । न  
त्विह किमपि प्रमाणमस्ति । एवं कापुरुषः कापथ इत्यत्रापि कु-शब्दस्यैव  
कादेश इति मन्यन्ते । न चेहाप्यस्ति किमपि साधकम् । यथा यद्, तद्,  
एतद्, अन्यद् ( तुलः-अन्यदीयम् ) मद्, त्वद् इत्यादीनि दकारान्तानि सर्व्व-  
नामपदानि तथा किंशब्दस्याप्यपरं रूपं कद् इति । यथा दकारान्तानामपि  
यदादिशब्दानां नपुंसके प्रथमां विनान्यास्तु विभक्तिषु लुप्तदकारमेव पदं  
( यथा यः यौ ये, इत्यादि ) एवं किंशब्दस्यापि केवलं नपुंसके प्रथ-  
मायामेव किम् इति इमन्तं रूपम्, अन्यत्र तु कप्रकृतिकं रूपम् । कदर्या-  
दिषु तु कत्प्रकृतिः स्पष्टा । कदन्नमित्यादिषु किंसखेत्यादिष्विव क्षेपो  
गम्यते । ततश्च न दुर्लभः कुत्सितार्थोऽपि । कापुरुष इत्यत्र प्रथमतः  
कत्पुरुषः । ततः प्राकृतप्रकृत्या कप्पुरुषः । ततश्चैकस्य पकारस्य

लोपेन हेतुना पूर्वस्वरस्य दीर्घाभावात् (उपमीयतां गुह—गूढ) कापुरुषः ।  
एवं कापथः । कत्पथः—कप्पथः—कापथः । कृतमतिविस्तरेण ।

इदमन्यत् किञ्चिच्चिन्तनीयं संस्कृतानुशीलनकामैः । एकस्मिन्  
बाङ्मये बाङ्मयान्तरादादीयन्ते शब्दाः । तदेतत् संस्कृतेऽपि नान्यथा ।  
संस्कृतमात्ररसिकानां तु प्रायेणेदं वृत्तं नारोहति चित्तम् । सर्वमेव हि ते  
संस्कृतमेव पश्यन्ति । अतः समर्थं सलिलाञ्जलिं वस्तुतत्वाय प्रसह्य  
यथाकथञ्चिन्निरुक्तिमेव शब्दानामाविष्कृतुं यतन्ते, न त्वर्थं किञ्चिद्  
विचारयन्ति । दिङ्मात्रं प्रदर्शयते । तत्र ज्योतिषशास्त्रे यवनानां  
भाषातो होरादिशब्दानामागमः प्रसिद्धः । आह कालिदासः—

हित्वा हालामभिमतस्तां रेवतीलोचनाङ्गां

बन्धुस्नेहात् समरविमुखो लाङ्गली याः सिषेवे । इति ।

इह हाला सुरा । किमियं पुनर्हाला । हलिति । अत्राहास्माकीन एव  
कश्चिन्नैरुक्तः “हलत्यङ्गं । हल विलेखने । ज्वलादित्वान् णः । हल्य-  
तेऽनया वेति ।” केनचिन्नैरुक्तानुचरेण पुनस्तदेवेत्यं परिष्कृतम्—  
“हाला । हल्यते कृष्यत इव चित्तमनयेति ।” वस्तुतस्तु हालेति देशी-  
पदम् । स्पष्टमुक्तं वामनेन (अलङ्कारसूत्रम्, ५-१-१२)—“अतिप्रयुक्तं  
देशभाषापदम् । अतीव प्रयुक्तं देशभाषापदं प्रयोज्यम् । यथा “योषि-  
दित्यभिललाष न हालाम्” (माघे १०-२१) इत्यत्र हालेति देशभाषा-  
पदम् । एवं कुटी, कुणिः (कुकरः), कुण्डं, कूलं, केयूरं, कोट्टं, खट्वा,  
घोटकः, चम्पकं, नीरं, पल्ली, मीनः, बलयं, बल्लु चेत्यादीनि पदानि  
द्राविडकमूलानीत्याहुः ।

संस्कृतं सम्यग्धिगन्तुकामा नाहन्त्युपेक्षित्तुम् अत्रेस्तेति प्रसिद्धां  
पारसीकवाचमपि । सेयं पारसीकवाक् संस्कृतेन, विशेषेण तु वैदिक-  
संस्कृतेन तथातिगाढं सम्बद्धं यथा संस्कृतं प्राकृतेन । चित्त-  
चमत्कारमातनोत्येष सम्बन्धः सचेतसाम् । अनुपदमेव चैतन्मनाग्  
व्यक्तीभविष्यति । अत एवैनयोर्वाचोरन्यतरस्याम् अधिगतायाम् अन्य-

तरा सुतरां सुगमा । अन्योन्यं चोपकुरुत पते । दिङ्मात्रमुदाह्रियते ।  
अस्त्यस्मच्छब्दस्य चतुर्थ्यकवचने मह्यम् इति रूपं संस्कृते । अवेस्तायां  
तु मह्यो । ( अवेस्तायां भकारो नास्ति । तत्स्थाने बकारो भवति ।  
अन्यथात्र मह्यो इत्यभविष्यत् । ) एतेनावगम्यते संस्कृते मूलतो  
\* मभ्यम् इत्येवासीत् । यथा तुभ्यम् ( अवेस्तायां तइभ्यो इति ) इति युष्म-  
च्छब्दस्य । अथ कालेन भकारस्य हकारभावाद् ( यथा ग्रभिर्घातुर्भकारस्य  
हकारभावाद् ग्रहिर्जायते ) मह्यं जातम् ।

अशक्यमिह वक्तुं विस्तरशः । केवलं काचिद् गाथा प्रदर्शयते । दीयते  
च तस्याः संस्कृतम् । तेनैव स्पष्टं प्रतीयेत यद् ध्वनितत्वनियमेन प्रायः  
सर्व्व एव शब्दास्तथोर्द्धयोर्वाचोरन्यतरस्यामवतारयितुं शक्यन्ते । यथा—

अवेस्ता

तेम् अमवन्तेम् यजन्तेम्  
सूरेम् दामोहु सेविश्तेम्  
मिथ्रेम् यर्जं जञ्रोथ्राभ्यो ।

तं शक्तिमन्तं यजनीयं शूरं जीवानां परमोपकारकं मित्रं हविर्मिर्यज्ञै  
इति सुगमोऽर्थः । इदम् अस्या गाथायाः प्रत्यक्षरं

संस्कृतम्

तम् अमवन्तं यजतम्  
शूरं धामसु शविष्ठम्  
मित्रं यज्ञे होत्राभ्यः ॥

अथानुमन्यते भवद्भिर्ब्रूयां यद्भवन्मे कदाचित् । दृश्यते, वत्सरनामानि  
हि वस्तुतः ऋतुनामान्येवेति । अपो ददादीति अद्दो मेघः । तत्सम्बन्धाद्  
वर्षर्तुः सूच्यते । ततश्चायमब्दशब्दो वत्सरवाचकः । वर्षं वृष्टिर्वर्षणम् ।  
तत्सम्बन्धादेव वर्षाः । ततश्च वर्षशब्दोऽपि वत्सरं बोधयति । शरच्छब्दः  
शरदृतुवाचकः स्पष्टः । सोऽपि प्रयुज्यते वत्सरार्थे ( “जीवेम शरदः  
शतम्” ) । एवं हिमर्तुबोधको हिमशब्दोऽपि वत्सरार्थे दृश्यते त्रेदे

(“शतं हिमाः”) । एवं ग्रीष्मर्तुवाचकोऽपि स्यादेव कश्चिच्छब्दो यो वत्सरं बोधयेत् । अतितीव्रो निदाघो भारते । तन्नूनं तत्सूचकं वत्सर-  
नाम भवेदेव किञ्चित् । एवं चिन्तयतोऽपि मे दीर्घरात्रं न किञ्चित्  
प्रत्यभासत चेतसि । अथैकदा यदृच्छया कस्यचिद्वेस्तापुस्तकस्य  
पत्राण्यावर्तयतो मैऽतर्कितमेव तत्र नेत्रपथमापतितो ह्रम-शब्दः । स च  
तस्यां वाचि ग्रीष्मर्तौ प्रवृत्तः । तत्क्षणमेव मे प्रत्यभाद् यत् स खलु  
मयान्विष्यमाणः संस्कृतशब्दः समा इति ( “जिजीविषेच्छतं समाः” ) ।  
संस्कृते सम एव अवेस्तायां ह्रम इति । सकारस्य हकारभावात् । यथा  
सं० सोमः, अ० हओमो । एवमनेकम् । अलमतिबहुना ।

यदुक्तमधस्तात् तेन प्रतीयेत यद्वेस्ता-प्राकृतादिकं चावश्यमभ्येतव्यं  
संस्कृतविद्यार्थिभिरिति । उपाधिपरीक्षामुत्तितीर्षणामवश्यपाठ्येषु विषयेषु  
तत्सर्वमपि किञ्चिद् युज्यते नियन्तुम् । सुकरं चैतत् तत्परीक्षाधिकारिभिः ।  
विरच्यतां तादृक् किमपि मध्यमाकारं पुस्तकं यत्र पालिः प्राकृतं बौद्ध-  
संस्कृतम् अवेस्ता चेत्येतेषामनतिबहुला अपि व्युत्पादनक्षमाः केचन पाठाः  
संगृह्येरन् । प्राकृतं त्वत्र शक्यतेऽपि त्यक्तुम् । संस्कृतद्वयकान्येष्वेव तस्य  
भावात् । सम्भवति च तावतोऽप्यवधानेनाध्ययनात् समीहितसिद्धिरिति ।

अन्यच्च । त्रयश्चेन्न प्रतिषिध्यते, क्षीणो वा न पुनः पूर्यते का प्रत्याशा  
वृद्धेः । मन्ये संस्कृतविद्यार्थिनामनेकैरेव न विज्ञायते यत् कियतां  
संस्कृतग्रन्थानां साम्प्रतं नामापि नोपलभ्यते संस्कृते । अनेकानि सहस्रा-  
प्येते । नैषां संस्कृतमूलानि लभ्यन्ते । सन्ति तु ते सम्प्रत्यपि भोटवाचि  
चीनवाचि च । केचित्सु मङ्गोलानामपि वाचि । यथा वा तथा वा भवतु,  
बौद्धपुस्तकानि भारतात्प्रायोऽन्तर्हितानि । अतिबहून्येतानि, गम्भीरार्थानि  
च, विशेषेण तु यानि दर्शनविषयकाणि तर्कविषयकाणि च । नैषां ज्ञान-  
मन्तरेण सम्यग् ज्ञायते भारतम् । नूनं प्रसीदेश्चित्तं भूयसामिदमाकर्ण्य  
यत् काव्यालङ्कारेषु जीवानन्द-नागानन्द-मैघदूत-बुद्धचरित-काव्यादर्शादीनि  
व्याकरणेषु च चान्द्र-कातन्त्र-सारस्वत-पाणिनीयादीनि, अन्येषु च विषयेषु

पतादृशान्यनेकानि सुविदितानि पुस्तकानि भोटभाषायामवतारितानि । एवं चीनभाषायामप्यतिबहूनि । येषां संस्कृतं मूलमुपलभ्यते तेषामपि सुपरिशोधनाय भोटचीनपाठा आवश्यकः, परीक्षितं होतद्वहुशः । यं खलु मूलपाठं बहुभिरपि पुस्तकैर्निपुणोऽपि संस्कारको न शक्नोति संस्कर्तुम्, एकेनापि तु भोटपाठेन लीलयैव स तथा कर्तुं शक्यते । सत्यप्युपाये न चेत्ते नष्टा ग्रन्थाः पुनरुद्भियन्ते का नाम समुन्नतिः संस्कृतस्य । के वा कुर्युरेतत् । के वा प्रकृष्यन्तेतरामत्र विना भारतीयेभ्यः । एते ते भारतीया एव विद्वांसो ये तेषु तेषु कालेषु तथातिदुर्गमैरपि मार्गैः समुल्लङ्घ्यापि महाशैलान् समुत्तीर्यापि च महाम्बोधीन् भोटान्श्च चीनांश्चोपसृत्य भूत्वा च निष्णातास्तयोर्वाचोः सह तत्रत्यैस्तांस्तान् संस्कृतग्रन्थान् तयोर्वाचो-रवातारयन् । न च न तत्रत्या अपि स्वयं तत्कृत्यमकुर्वन्तित्यवश्यं मनसि कर्तव्यम् । एवं च तदानीं चेत् तदभवत् किमिदानीं न भवेत् ।

चीनवाक् प्रायेण मूलस्य संस्कृतस्य भावार्थं मनुसरति, भोटवाक् तु प्राधान्येनाक्षरमेव । अत एवास्माकं नष्टोद्धरणकर्मणि चीनपाठाद् भोटपाठ एव श्रेयान् । मनागुदाह्रियते । स्मर्यतां पूर्वं मया मनोरथ-शब्दार्थो विचारितः । प्रदर्शितं च यदस्मदीयानां नैरुक्तानां मते तन्निरुक्तिर्मनसो रथ इति । भोटवतारकास्तु\* तस्य युकायुक्तत्वमविचार्यैव यथादृष्ट-मैवावातारयन्—यिद् क्वि षिङ् र्त । अत्रायमर्थः । यिद् = मनः । क्वि = षष्ठी विभक्तिः । अत एव यिद् क्वि = मनसः । षिङ् र्त = रथः । यिद् क्वि षिङ् र्त = मनसो रथः, समासे मनोरथः ।† एवमन्यत्रापि । अत एव यः पुरुषः संस्कृते भोटवाचि च सम्यग् व्युत्पन्नो निष्णातश्चानु-शीलनीये विषये सुकरस्तेन भोटपाठतः पुनरुद्धारः संस्कृतस्य । चीनपाठो-

\* संस्कृतग्रन्थस्य भोटवाचवतारणं हाफ्याम् अक्रियत । तत्रैको भारतीयः, अपरस्तु तवत् एव ।

† षिङ् = काष्ठं, र्त = अश्वः, षिङ् र्त = काष्ठमयीऽश्वः इति योगार्थः । स च रथे रुटः । ततश्च ज्ञायते रथो नाम भोटपुरुषाणां मते काष्ठमयीऽश्व इति ।



ऽप्यत्र बहूपकरोतीति कृतं कथनेन । आरब्धमेवैतत् कृत्यं भारते । तत्त्वतिशनेः । तदप्यल्पकैरेव । प्रवृत्त्यतामत्र विद्यार्थिभिः । कर्तव्यमेतत् ।

आसीत् किल स कालो यत्र अत्रत्यं वा तत्रत्यं वा सर्वमपि ज्ञेयं तत्त्वं संस्कृत एवोपनिबद्धम् । ततश्चाधीतसंस्कृतः कामयमानः प्राभवत्तदधिगन्तुम् । संस्कृतग्रन्थविरचनादुत्तरं तु प्रभूतानि तत्त्वानि प्रादुर्भूतानि । न च तान्यनवगच्छतः पुरुषस्य लोके स्थितिः सुखाय सम्पद्यते । अवश्यं तु स्थातव्यं जीवितव्यं च तेन । संस्कृतं च साम्प्रतं न केवलं भारतीयैरधीयते । अमारीयेष्वपि राष्ट्रेषु प्रचरत्येतत् प्रकामम् ( प्रचरतादेतत् कामम् ) । न च तत्र तत्र तेषां तेषां पुरुषाणां तानि तानि मतान्युपेक्ष्यैव युक्तमवस्थातुम् । अवश्यमुपादेयं यद् युक्तमुपादातु, हेयं च यद् युक्तं हातुम् । अन्यथा न सिद्धिः समीहितस्य । तदेन्मनसि निधाय क्रियतां यत्कर्तव्यम् । अन्विष्यतां पन्थाः । प्रस्थीयतां तेन । लभ्यतां च फलमविकलं संस्कृताध्ययनस्य । \*

## उपनिषत्कथा

[ निबन्धकः—म०म० श्रीदुर्गाचरण-सांख्यवेदान्ततीर्थः ]

( छान्दोग्ये उपकोसलविद्या )

अथैवं कार्यदर्शी महर्षिर्जाबालः शिष्यस्य सौभाग्यसोपानमवगम्य समुच्छ्वसदानन्दनिर्भरमानसः शनैरिदमब्रवीत्—“लोकान् वाव किल सोम्य, तेऽवोचन्, अहं तु ते तद्वक्ष्यामि—यथा पुष्करपलाशे आपो न श्लिष्यन्ते, एवमेवंविदि पापं कर्म न श्लिष्यत इति” ।

अयमाशयः—हे सोम्य उपकोसल ! प्रत्यक्षदैवता अग्नयो द्यापरवशाः सन्तस्तुभ्यं यत् प्रावोचन्, त्वमपि ब्रह्मविद्येति कृत्वा यद्ग्रहीः, तत् किल सुदुर्लभमपि न सम्यक्तया गृहाण ; प्रतीकमेतत् खलु त्वदीप्सिताया ब्रह्मविद्यायाः । पृथिव्यादीन् लोकानेवाधिकृत्य ब्रह्मतत्त्वमग्निभिस्तुभ्य-

\* संस्कृतसाहित्यपरिषदो मासिकाधिवेशने पठितोऽयं सनौचौनतमो निबन्धः । अन्नाम्नाकं यदि शेषतो वक्तव्यं तत्रापान्तरे वच्यते ।—स, सा, प, स० ।

मुक्तम्, न तु साक्षात् साकल्येन वा । अतः साम्प्रतमधिगताधिकारं शुद्धसत्त्वं त्वां त्वदभिवाञ्छितमेव तद् ब्रह्मतत्त्वमुपदिशामि, यस्याधिगमाद् मानवो मुक्तमोहः कृतकृत्यो भवेत् । यथा खलु पुष्करपलाशं पयसि विवर्द्धमानमपि पयसा न श्लिष्यते—नैवाद्गीक्रियते, तथैव खलु मयोच्यमान-ब्रह्मविद् पुरुषोऽपि यथेष्टमनुष्ठितेनापि पापकर्मणा नैव सम्बध्यते, नैव तत्कर्मफलभाग् भवति । तत्रभवान् भगवान् श्रीकृष्णोऽपि “ज्ञानाग्निः सर्व्व-कर्मणि भस्मसात् कुरुतेऽऽर्जुन” इत्यादिभिर्वचनजातैरात्मज्ञानस्य परं महिमानमाह । अन्येऽपि विदिताखिलतत्त्वाः प्रख्यातमाहात्म्या महर्षयः सहर्षमेवमैवैतदावेदयन्ति । हे सौम्य, तदिममनन्यसामान्यं ज्ञानमहिमान-मनुस्मरन् मै वितोर्णकर्णमुपदेशवर्णमाकर्णय । एवमाभाष्य कृताभिमुख्याय “ब्रवीतु मै भगवानिति” दत्तावधानाय तस्मै स परमात्मतत्त्वं प्रवक्तु-मुपचक्रमे ।

हे सौम्य, बहुशः कृतायासैरासेवितगुरुचरणैरावृत्ताखिलकरणै-र्ब्रह्मचर्यादिसाधनशरणैः प्रशान्तमानसैर्विवेकिभिः “य एषोऽक्षिणि पुरुषो दृश्यते, एष आत्मैति होवाच, एतदमृतमभयमैतद् ब्रह्मेति ।”

अयमभिसन्धिः—मनुष्याणां यदिदमक्षिस्थानं, तद्वि स्वतः स्वचकृतया निर्लेपतया च स्वत एव परमं पवित्रम्, कश्चित् ‘यद्यप्यस्मिन् ( अक्षिणि ) सर्पिर्वोदकं वा सिञ्चति, वर्त्मनी एव गच्छति ।’ कदाचित् सिच्यमान-मपि घृतं वा जलं वा अक्षिणि स्थितिपदं नैव लभते, ततो हि प्रस्खलत्-प्रायं सत् अक्षिकोणमैवाश्रयते, ततस्तस्य निराबाधा शुद्धिरवगम्यते । विमले सलिले चन्द्रमरीचय इव विधूतरजोमले हि भाजने विकासमापद्यन्ते परमात्मप्रतिबिम्बानि ; ततश्च समुचितमैतदक्षिस्थानं परमात्मप्रका-शस्य । अस्मिंश्च चक्षुषि यः पुरुषो दृश्यते विवेकिभिः, एष आत्मैति मन्तव्यम् । नचैष च्छायापुरुषो नापि प्रतिबिम्बमात्रम्, अपि तु एतदेव मरणरहिततया अमृतम्, अमृतत्वाच्च सर्व्वभयविनिर्मुक्तमभयं ब्रह्मेति वेदितव्यम्, यदधिगमात् संसारिणो जीवा दुरपनेयं मायापाशमपास्य जन्मजरामरणदुःखद्वण्णात् संसारादुत्तीर्णाः परं निर्वाणमापन्नाः कृतकृत्या भवन्ति, न पुनरावर्तन्ते इति ।

## सुबन्धुकृतवासवदत्ताकथासारः

[ निबन्धकः—श्रीउपेन्द्रनाथ-विद्याभूषणशास्त्री ]

अभूत् पुरा सर्वस्वामिगुणोपेतो भूपतिः कश्चन चिन्तामणिर्नाम ।  
तस्य च नरनाथस्य पारिजात इव आश्रितनन्दनो नानागुणग्रामः पुत्रो बभूव  
कन्दर्पकेतुर्नाम विविधविदशेषलावण्यमयश्च । अथ कदाचित् असौ  
कुमारः अवसन्नायां यामवत्याम् अष्टादशवर्षदेशीयां कन्यकां काञ्चन  
निधानमिव कौतुकस्य, विजयपताकामिव मकरध्वजस्य, सङ्केतभूमि-  
मिव लावण्यस्य, विहारस्थलीमिव सौन्दर्यस्य, प्रभवस्थानमिव कान्तेः,  
अदर्शत् स्वप्ने । अथ तां प्रीतिविस्तारितेन चक्षुषा पिबन् जनितेर्ष्येव  
निद्रया चिरसेवितया स मुमुचे । ततः प्रबुद्धो युवराजो विषसरसीव  
दुर्जनवचसीव निमग्नमात्मानमवधारयितुं न शशाक । तत्रैव  
शय्यातले निलीनो निषिद्धाशेषपरिजनो दत्तकवाटः परिहृत-ताम्बूलादि-  
सकलोपभोगो दिवसम् अनयत् तम् । तथैव निशामपि स्वप्नसमागमै-  
च्छया कथमपि निनाय ।

अथ मकरन्दो नाम कुमारस्य प्रियवयस्यः कथमपि लब्धप्रवेशदर्शनः  
कन्दर्पसायकप्रहारपरवशं कन्दर्पकेतुमवोचत् । “सखे, किम् इदम्  
असाम्प्रतम् असाधुजनोचितमाश्रितोऽसि मार्गम् ? तवैतच्चरितम्  
आलोक्य वितर्कदोलासु निवसन्ति सन्तः । खलाः पुनराचरन्ति त्वदनु-  
चितमनिष्टाचारम् । अनिष्टोद्भावनरसोत्तरं हि भवति खलहृदयम् ।  
को नामास्य तत्त्वनिरूपणे समर्थः ? अबीजाद् एव जायन्ते, अकाण्डाद् एव  
प्ररोहन्ति खलव्यसनाङ्कुराः । असतां हृदि प्रविष्टो दोषलवः करालायते ।  
सतां तु हृदयं न प्रविशत्येव । यदि कथमपि प्रविशति तदा पारद  
इव क्षणमपि न तिष्ठति । मृगा इव विनोदबिन्दोर्वशगा न भवन्ति  
साधवः । सुखं जना हि भवादृशाः शरत्-समया इव हरन्ति मित्त-

मण्डलस्य । न च सचेतना उपदिशन्ति विसदृशम् । तद् इदम्  
 असाभ्रतमाचरितम् । गृहाण साधुजनोचितमभ्वानम् । साधवो हि  
 दिङ्-मोहाद् उत्पथ-प्रवृत्ता अपि पुनर्गृहीतसत्पथा भवन्ति ।” इत्यादि  
 वदति तस्मिन् प्रियसखे मकरन्दे कथमपि स्मर-शरप्रहारपरवशः  
 कुमारः कन्दर्पकेतुस्वाच परिमिताक्षरम् । “वयस्य, नायमुपदेश-  
 कालः । पच्यन्त इव मैऽङ्गानि । कथ्यन्त इव इन्द्रियाणि । मिथ्यन्त इव  
 मर्माणि । निःसरन्तीव प्राणाः । उन्मूल्यन्त इव विवेकाः । नष्टेव स्मृतिः ।  
 तदलमधुना कथयाऽनया । यदि त्वं सहपांसुक्तीडा-समदुःख-सुखोऽसि  
 तत् समं मयागम्यतामित्युक्त्वा परिजनालक्षित एव तेन सहैव निर्जगाम  
 पुरात् ।

ततो गत्वा बहुनल्वमानम् अभ्वानं क्रमशो विन्ध्यगिरिमुपेत्य तद्-  
 ट्वीमध्ये कस्यचन जम्बूतरोः पादच्छायायां विशश्रमतुः कुमारौ । अत्रान्तरे  
 चरमाचलशिखरमारुहो भगवान् मरीचिमाली । ततो मकरन्दः  
 फलमूलान्यादाय कथमपि तमभिनन्दिताहारम् अकार्षात्, स्वयम्  
 अपि तदुपभुक्तशेषमकरोद् अशनम् । अथ तामेव प्रियतमां हृदय-  
 फलके सङ्कल्पतूलिकया लिखिताम् इव निरूपयन् निस्पन्दकरणप्राप्तः  
 कुमारः कन्दर्पकेतुः सख्या विरचिते पल्लवशयने सुष्वाप । अथ याम-  
 मात्रावखण्डितायां यामवत्यां जम्बूतरुशिखरे मिथः कलहायमानयोः शुक-  
 शारिकयोः कलकलमाकर्ष्य वयस्यं मकरन्दमुवाच कुमारः कन्दर्प-  
 केतुः—“सखे, शृणुवस्तावद् आलापमनयोः” इति । ततो जम्बू-  
 निकुञ्जस्थिता काचित् शारिका चिराद् आगतं शुकं प्रकोपतरलाक्षरम्  
 उवाच—“कितव, शारिकान्तरम् अन्विष्यागतोऽसि । कथमन्यथा  
 रात्रिरियती तव” इति । अथ शुकोऽवादीत् ताम्—“भद्रे, मुञ्च  
 कोपम् । अपूर्वा श्रुता मया बृहत्-कथा, प्रत्यक्षीकृता च, तेनायं कालाति-  
 पातः” इति । अथ समुपजातकुतूहलया शारिकया असकृत्, अनुबध्य-  
 मानः स शुकः कथयितुमारेभे कथाम् ।

अस्ति भागीरथीतीरे कुसुमपुरं नाम नगरम् । तत्र धर्मात्मा महा-  
वीरो बानागुणशेखरः शृङ्गारशेखरो नाम राजा प्रतिवसति । तस्य च  
राज्ञो महिषी पार्वतीव सुकुमारा चन्दनलेखालंकृता अनङ्गवती नाम ।  
तयोश्च मध्यमोपान्ते वयसि वर्त्तमानयोः कथमपि दैवधशाज् जाता  
त्रिभुवनलोभनीयाकृतिः कन्या वासवदत्ता नाम । अथ सा त्रिभुवनैक-  
सुन्दरी राजकुमारी पवन इव सुमनोहरे परिणाममुपयात्यापि यौवने  
परिणयपराङ्मुखी तस्थौ । तत एकदा समायाते वसन्ते महीपतिः  
स्वसुतायाः जगन्मोहिन्याः स्वयंवराथम् अशेषधरणीधरकुमारारणामकरोन्  
मैलनम् । ततः सुमनोऽलंकृतं मञ्चमारूढा कुमारी ज्ञणेन समवलोक्य  
तान् राजकुमारान् अनेकशो विरक्तहृदया तस्मात् कर्णीरथाद् अवततार ।

अथ तस्यामेव रजन्याम् अदर्शत् स्वप्ने कुमारी कञ्चित् कुमारम्  
आदिकन्दं शृङ्गारपादपस्य, प्रथमबीजं विद्यालतानाम्, मूलगृहं शील-  
सम्पदः, त्रिभुवनरमणीयाकृतिं युवानम् । 'स च चिन्तामणिनामधेयस्य  
राजर्षेरात्मजः कन्दर्पकेतुर्नाम पुरुषशिरोमणिरिति स्वप्न एव विदितवती  
कुमारी तत्परिचयम् । अनन्तरम्—“अहो प्रजापते रूपनिर्माण-  
कौशलम् । मन्ये स्वस्यैव नैपुण्यस्य एकत्र दर्शनोत्सुकमनसा वेधसा  
जम्बव्यसमवायिरूपपरमाणून् आदाय विरचितोऽयम् इति, अन्यथा  
कथम् इवास्य कान्तिविशेष ईदृशो भवति । वृथैव दमयन्ती नलस्य कृते  
वनवासवैशसम्वाप । मुधैव दुष्यन्तस्य कृते दुर्वाससः शापम् अनु-  
कम्बुव शकुन्तला । निरर्थकम् एव मदनमञ्जरी नरवाहनदत्तं चक्रे ।  
निष्प्रयोजनम् एव ऋद्धिः गन्धर्व-यक्षेषु कुबेरभाससाद् । अहेतुकम्  
एव बुलोम-तनया देवेन्द्रासक्तचित्ता बभूव ।” इति बहुविधं चिन्तयन्ती  
कन्दनदावाग्निशिखाकवलितेव वसन्तकालाग्निगृहीतेव उन्मादपातालगृहं  
प्रविष्टेव शून्यकरणधामेव वर्त्तमाना हृदये विलिखितम् इव, उत्कीर्णम् इव,  
उत्सम् इव, मर्मान्तरस्थितम् इव, प्राणपरीतम् इव, अन्तरात्मानम् अधि-  
ष्ठितम् इव, रुधिराशये द्रवीभूतम् इव, पललसंविभक्तम् इव, कन्दर्पकेतुं

मन्यमाना, उन्मत्तेव, अन्धेव, बधिरेव, मूकेव, निरस्तेन्द्रियग्रामैव, मूर्च्छा-  
 गृहीतेव, ग्रहग्रस्तेव, यौवनसागरतरलतरङ्गपरम्परापरिगतेव, कन्दर्प-  
 कुसुमबाणैः क्रीलितेव, शृङ्गारभावनाविषरसधूर्णितेव मलयानिलापहत-  
 जीवितेव भवन्ती, “हा प्रियसखि अनङ्गलेखे, वितर हृदये मे पाणिपद्मम्,  
 दुःसहो विरह-सन्तापः । मुग्धे मदनमञ्जरि, सिञ्च चन्दनवारिणा इमानि  
 अङ्गानि । सरले वसन्तसेने, संवृणु केशपाशम् । तरले तरङ्गवति,  
 विकिर कैतकधूलिम् अङ्गेषु । वामे मदनमालिनि, कलय वलयं शैवाल-  
 कलापेन । चपले चित्रलेखे, विलिख चित्रपटे चित्तचोरं जनम् । भामिनि  
 विलासवति, विक्षिप मुक्ताचूर्ण-निकरम् अवयवेषु । सुकान्ते कान्तिमति,  
 मन्दं मन्दम् अपनय बाष्पविन्दून् । यूथिकालंकृते यूथिके, नलिनीदल-  
 तालवृन्तेन सञ्चारय आर्द्रवातान् । एहि, भगवति निद्रे, अनुगृहाण माम् ।  
 धिगिन्द्रियाण्यपराणि, किम् इति लोचनमयान्येव न कृतानि विधिना  
 अङ्गानि । भगवन् कुसुमायुध, अयं मे तवाञ्जलिः, अनुकूलो भव भाववति  
 मादृशे जने । मलयानिल सुरतमहोत्सवदीप्तागुरो, वह यथेशम्, अपगता  
 मम प्राणाः ।” इति बहुविधं भाषमाणा कुमारी वासवदत्ता सखीजनेन  
 समं सम्मुमूर्च्छ ।

अनन्तरं परिजनप्रयत्नोच्छ्वसितजीविता राजनन्दिनी तदीयरूपनाम-  
 धामानि विचिन्तयन्ती दिव्जु विलिखितम् इव, नभसि उत्तकीर्णम् इव,  
 चित्रपटे पुरोदर्शितम् इव, इतस्ततो विलोकयन्ती इव तं, व्यतिष्ठत । ततः  
 प्रियसखीभिः समं समालोच्य तमालिका नाम तस्याः शारिका कन्दर्प-  
 केतुभावम् आकलयितुं प्रेषिता । सापि मया सार्द्धं प्रस्थितागता चात्रैव  
 तरोरधस्तात् तिष्ठति ।” इत्युक्त्वा विरराम स शुकः ।

अथ श्रुत्वा शुक-विवृतिं सहर्षं समुत्थाय कुमारो मकरन्द आहूय तौ  
 तमालिकां विदितवृत्तान्ताम् अकरोत् । सा तु तस्यै कृतप्रणामा तौ  
 पत्रिकाम् उपानयत् । अथ मकरन्द आदाय पत्रिकां विस्रस्य स्वयम् पत्र-  
 ताम् अवाचयत्—

प्रत्यक्षदृष्टभावाप्यस्थिरहृदया हि कामिनी भवति ।

स्वप्नानुभूतभावा द्रढयति न प्रत्ययं युवतिः ॥

तदाकर्ण्य कुमारः कन्दर्पकेतुः सुधासागरनिमग्नम् इव सर्वानन्दानाम् उपरि वर्त्तमानम् इव मन्यमान आत्मानम् उत्थाय मन्दं मन्दं प्रसारित-बाहुयुगल आलिलिङ्ग तमालिकाम् । अथ तयैव च सार्द्धं समासीनः— 'किं करोति, किं वदति, कथम् आस्ते' इत्यादि सकलं वासवदत्तावृत्तान्तम् अपृच्छत् । तं च दिवसम् अतिवाह्य तत्रैव तस्मात् प्रदेशात् तथा सह ससुहृत् कन्दर्पकेतुः प्रतस्थे । अत्रान्तरे भगवान् अपि मरीचिमाली वृत्तान्तम् इमं कथयितुम् इव मध्यमं लोकम् अवततार । ततः क्रमेण अस्तं गते भगवति भास्करे समायातायां च रजन्यां दुग्धार्णवनिमग्नम् इव स्फाटिकगृहप्रविष्टम् इव श्वेतद्वीपनिविष्टम् इव जगत् आममुदे । ततः प्रवाति सायन्तने तनीयसि निशानिश्वासनिभे तापहारिणि नभस्वति तमालिकामकरन्दसहायो वासवदत्तानगरमयासीत् कन्दर्पकेतुः । अथ स प्रविश्य कटकैकदेशे विनिर्मितम् अभ्रङ्कुषशिखरेण सुधाधवलेन सालवलयेन परिगतम्, अनिलोल्लासिताभिः पताकाभिः शोभमानम्, काचकलसाकृतिम् उद्ग्रहन्तीभिः शिखण्डिसंहतिभिः उद्भासितैः प्रासादैः शोभितम्, अरण्यम् इव विविधसालोपशोभितम्, कुलगृहम् इव सकलविभ्र-माणाम्, सङ्केतस्थानम् इव सौन्दर्यस्य वासवदत्ताभवनं भवनन्दनप्रभावो ददर्श । ततः शृण्वन् प्रणयपेशला विविधा आलापकथाः प्रमदाजनानां प्रविश्य च तद्भवनम् अकरोत् मनसि कुमारः—“अहो भुवनातिशायि सौन्दर्यम् । अहो शृङ्गारकलाकेलिकौशलम् । असावपि कनकशलाका-विनिर्मितयन्त्रपञ्जरसंयतः क्रीडाशुकः” इत्यादि परिचिन्तयन् गच्छन्, भ्राजमानतनुमभ्याम्, उपनिषदम् इव सदानन्दाम्, अनुपमाम्, अश्वतर-कन्याम् इव मदालसां ददर्श राजकुमारीं वासवदत्ताम् ।

अथ तां विस्फारितेन चक्षुषा पिबतः कन्दर्पकेतोर्जहार चेतनां मूर्च्छां । तमनुपश्यन्ती वासवदत्ता मुमूर्च्छ । अथ मकरन्दसखीजनप्रयत्नात्

प्राप्तसंज्ञौ तौ एकम् आसनम् अलञ्चक्रतुः । ततो वासवदत्तायाः प्राणे-  
भ्योऽपि गरीयसी सर्व्वविस्त्रम्भपात्रं कलावती नाम सखी कुमारम् उवाच  
कन्दर्पकेतुम्—“वयस्य, नायं विस्त्रम्भकथानाम् अवसरः । अतो लघु-  
तरम् एवाभिधीयते । त्वत्कृते यानया यातनानुभूता, सा यदि नभः  
पत्रायते, सागरो मसीपात्रायते, ब्रह्मा लिपिकरायते, भुजगपतिर्वा  
कथकायते, तदा किमपि कथमपि अनेकैर्युगसहस्रैः कथ्यते अभि-  
लिख्यते वा । त्वया च उज्जितं स्वं राज्यम् । किं बहुना—आत्मास्याः  
सङ्कटे समारोपितः, यैषा अस्मत्-स्वामिदुहिता प्रभातायां शर्व्वर्यां पित्रा  
यौवनातिक्रमदोषशङ्किना हठेन विद्याधरचक्रवर्त्तिनो विजयकेतोः पुत्राय  
पुष्पकेतवे पाणिग्रहणेन दातव्या इति निश्चिता । अनया च आर्य्याया  
संमन्त्र्य अस्माभिः सह समालोचितम्—“अद्य यदि तं जनम् आदाय  
नागच्छति तमालिका, अवश्यमेव तदा आश्रयाश आश्रयितव्यः”—इति ।  
सुकृतवशात् समागतो महाभागः । तदत्र यत् साम्प्रतं तत्र भवान्  
एव प्रमाणम् इति कथयित्वा विरराम ।

अथ कन्दर्पकेतुरपि भीतभीत इव प्रणयानन्दामृतसागरलहरीभिः  
आल्लुत इव, संमन्त्र्य वासवदत्तया, मकरन्दं वार्त्तान्वेषणाय तत्रैव नगरे  
नियुज्य, भुजगेनेव सदागत्यभिमुखेन, सरित्पतिनेव शुक्तिशोभितेन,  
वज्रोणेव इन्द्रायुधेन, मनोजवनाम्ना तुरगेण तया सह नगरात् निरगात् ।  
ततः क्रमेण गव्यूतिमात्रमध्वानं गत्वा रौद्रतरेण श्मशानवाटेन निर्गत्य  
निमेषमात्राद् एव अनेकशतयोजनम् अध्वानं गत्वा विन्ध्यादर्वी विवेश ।  
अत्रान्तरे तयोर्निद्राम् आदाय जगाम निशा । ततः क्रमेण सर्व्वरात्र-  
जागरणपरवशाहारशून्यशरीरतया निश्चेतनः कन्दर्पकेतुः अनेकयोजन-  
शताध्वभ्रमणखिन्न एवविधयापि वासवदत्तया सह लतागृहे मन्दमारु-  
तान्दोलित-कुसुमपरिमल-मनोहरे तत्कालसुलभया निद्रया गृहीतो  
निस्पन्दकरणप्राप्तः सुष्वाप ।

अथ उपवासादिना तृषातुरे निद्रापरिश्रान्ते राजकुमारे प्रथमप्रबद्धा



राजनन्दिनी वासवदत्ता फलाद्यन्वेषणाय वने नल्वमात्रम् अगच्छत् । तथा गच्छन्तीं च तां चारकथितोदन्तो दूरात् किरातसेनापतिः सह तरु-गुल्मान्तरितेन स्वबलेन धावति स्म । ततोऽन्योऽपि तादृश एव किरात-नायकस्तथाभूतया सेनया समन्वितो मृगयां गतस्तदाकर्ण्य धावति स्म । अथैकामिषलुब्धयोरिव शकुनयोस्तयोर्भीषणम् अभूत् युद्धम् । ततो विध्वस्तध्वजपटं पतत्पताकं तत् समस्तम् उभयं मिथो जगाम निहननं किरातबलम् । ततश्च यस्याश्रमः, तेन मुनिना कुसुमादिकम् आदाय प्रत्यागतेन योगदृशा प्रतिपन्नवृत्तान्तेन 'त्वत्कृते भग्नो ममायम् आश्रमः' इति रोषाविष्टेन "शिलामयी पुत्रिका भव" इति शप्ता वासवदत्ता । ततः क्षणेन च 'अहो इयं वरांकी बहु दुःखम् अनुभवति' इत्यनुग्रहात् स तापसो याच्यमानः 'पतिहस्तस्पर्शावधिको मे शापः' इत्यवोचत् । ततो मुनिशापाच्छिलामयी जाता वासवदत्ता ।

अथ सर्वाशाप्रसाधके मध्यं नभःस्थलम् आरूढे पतङ्गमण्डले प्रबुद्धः कन्दर्पकेतुः प्रियया विनाकृतम् अवलोक्य लतागृहम्, उत्थाय च इतस्ततो दत्तदृष्टिः क्षणं विटपिषु, क्षणं लतास्तरेषु, क्षणम् अधः कूपेषु, क्षणम् ऊर्ध्वं तरुशिखरेषु, क्षणं शुष्कपर्णराशिषु, क्षणम् आकाशतले, क्षणं दिक्षु क्षणं विदिक्षु च, भ्रमन् अनवरतविरहानल-वह्यमानहृदयो विललाप । "हा प्रिये वासवदत्ते देहि मे दर्शनम् । कृतं परिहासेन । अन्तर्हितासि । त्वत्कृते यानि दुःखान्यनुभूतानि तेषां त्वमेव प्रमाणम् । हा प्रियसख मकरन्द, पश्येदं दैव-दुर्विल-सितम् । किं पूर्वं मया कृतम् अनवदातं कर्म । अहो विपाको नियतेः ! अहो दुःस्वप्नानां दुर्निमित्तानां च फलम् ! सर्वथा न किञ्चित् अगोचरो भवितव्यतानाम् । किं न सम्यक् आगमिता विद्याः । किं यथावत् अनाराधिता गुरवः ? किं न कृतं शरणागतेषु अभयम् ?" इति बहु विलपन् मरणेच्छुः काननं दक्षिणेन निर्गत्य क्रमशो महासागरकच्छो-पान्तेन कतिपयदूरमध्वानं गत्वा जलनिधिमपश्यत् । अचिन्तयन्

च—“अहो मे कृतापकारेणापि विधिना कृता प्रत्युपकृतिः, यद् अयं लोचनगोचरतां गतो वारिधिः । तद् अत्र त्यजामि देहम् । यद्यपि न विहित आत्मत्यागोऽनातुरस्य, तथापि कार्य्यः । न खलु सर्व्वः सर्व्वं कार्य्यमैव करोत्यसारे संसारे । किं नाम कृतं केन ? तथा हि—  
 पुरुरवा ब्राह्मणधनतृष्णया विननाश । नहुषः परकलत्रदोहली भुजङ्ग-  
 ताम् अथासीत् । ययातिः कृतब्राह्मणीपाणिग्रहणः पपात । सुद्युम्नः  
 स्त्रीमय एवाभवत् । पुरुकुत्सः कुत्सित एवाभूत् । कुवलयश्वो जगाम  
 अश्वतरकन्यकाम् अपि । नलः कलिनाभिभूतः । संवरणो मित्र-  
 दुहितरि विक्लवताम् अगात् । युधिष्ठिरः समरशिरसि सत्यम् उत्स-  
 सर्ज्ज । तद् इत्यम् अस्ति न कोऽपि जगति निष्कलङ्कः । तद् अहम् अपि  
 देहम् उत्सृजामि” इत्येवं विचिन्त्य पुलिनतलम् आससाद् । ततः  
 कृतस्नानादिकृत्यो जलनिधिजलम् अवतरितुम् आरेभे शरीरत्यागाय ।  
 अथ समुदचरद् बक्ष्यमाणा सरस्वती गगनतलात्—“आर्य्य कन्दर्पकेतो,  
 पुनरपि तव प्रियया अचिरेण भविष्यति ते सङ्गतिः । तद् विरम मरण-  
 व्यवसायात्” इति । सोऽपि तद् उपश्रुत्य विरराम मरणारम्भात् ।  
 ततः प्रियासमागमाशया शरीरस्थितिहेतुम् अशनं विकीर्षुः कच्छोपान्तवनम्  
 अगमत् । अथ तत इतः परिभ्रमन् फलमूलादिना वने वर्त्तयन् कालम्  
 अनेकं निनाय ।

एकदा तु कतिपयमासापगमै काकलीगायन इव समृद्धनिम्नगानदः,  
 सायन्तनसमय इव नर्त्तितनीलकण्ठः, विन्ध्य इव घनश्यामः, समाजगाम  
 वर्षासमयः । ततो मैघकुम्भसलिलैः पृथिवीनायिकां स्नपयित्वा  
 प्रावृट्-चेटिकायां गतायाम्, स्वच्छम् अम्बरं दर्शयन्ती शरच्चेटिका  
 समाजगाम । अथैकदा विकस्वरकमले बन्धूकवान्धवे शरत्समयारम्भे  
 विजृम्भमाणे कन्दर्पकेतुः इतस्ततः परिभ्रमन् काञ्चित् शिलामयीं पुत्रिकाम्  
 आलोक्य ‘मम प्रियानुकारिणी’ इति करेण पस्पर्शंताम् । अथ सा स्पृष्ट-  
 मातैव शिलाभावम् उत्सृज्य प्रपेदे वासवदत्तास्वरूपम् । ताम् अव-

लोक्य कुमारः कन्दर्पकेतुः सुधासागरमग्न इव सुदृढम् आलिङ्ग्य 'प्रिये वासवदत्ते किमेतत्' इति पप्रच्छ । सा च दीर्घम् उष्णं च निश्वस्य प्रत्युवाच—“आर्य्यपुत्र, अपुण्याया मन्दभाग्याया मम कृते महाभागो भवान् उत्सृष्टराज्य एकाकी परिभ्रमन् प्राकृतजन इव अवाङ्मनसगोचरं दुःखम् अनुभवूव । उपवासादिना तृषातुरे भवति सुतिश्रान्ते प्रथम-प्रब्रुद्धाहं भवतः फलमूलादिकम् आहरिष्यामि इति विचिन्त्य फलाद्यन्वेषणाय वने नल्वमात्रम् अगच्छम् । ततः क्षणेन तरुगुल्मान्तरितं सेनानिवेशम् आलोक्य 'किमयं ममाकर्षणाय समायातस्तातव्यूहः ? आहोस्विद् आर्य्यपुत्रव्यूहः ?' इति चिन्तयन्ती मा चारकथितोदन्तो दूरात् किरातसेनापतिः धावति स्म । ततोऽन्यः किरातनायकस्तादृश एव तथाभूतया सेनया समन्वितो मृगयां गतो दृष्ट्वा मां धावति स्म । अथैकामिषलुब्धयोगुर्धयोरिव तयोर्बभूव युद्धं तुमुलम् । अथ विध्वस्त-ध्वजपटं पतत्-पताकं न्यूहचारिभटकम्पितखड्गधेनुकं तत् समस्तम् उभयं मिथो जगाम हननं सैन्यम् । ततो यस्याश्रमः, तेन मुनिना पुष्पादिकमादाय प्रत्यागतेन योगदृशा प्रतिपन्नवृत्तान्तेन 'त्वत्कृते ममायम् आश्रमो भग्नः' इति कुपितेन 'शिलामयी पुत्रिका भव' इति शप्तासम् अहम् । ततः क्षणेनैव 'इयं वराकी बहु दुःखम् अनुभवति' इति अनुग्रहात् आर्य्यपुत्रकरुणया च स मुनिर्याच्यमानो भवद्भस्तस्पर्शावधिकं शापमकरोत् ।”

अथ कन्दर्पकेतुः श्रुतवृत्तान्तेन समागतेन वयस्येन मकरन्देन तथा प्रियतमया वासवदत्तया च समं स्वपुरं गत्वा हृदयाभिलषितानि सुरलोक-दुर्लभानि सुखानि ताभ्यामनुभवन् कालमनेकं निनाय ।

## अध्यापकमहोदयः

१

भासीदधिकपञ्चाशोभ्यो वर्षेभ्यः पूर्वं वर्द्धमानपुरात् षोडशसु क्रोशेषु पारेदामोदरं नन्दिपुरगोस्वामिगञ्जामिधानमनन्तरवर्त्ति वर्द्धिष्य प्रास-  
द्वितयम् । ग्रामयोश्चानयोः सीमरेखयोस्परि प्राचीनो विशालम्बैको न्यप्रोध-  
पादपो विराजते स्म । नेदानीं ते नगरे नो वा स पादपः परिलक्ष्यते—  
दामोदरस्य जलोच्छ्वासेन सर्व्वं तत् परिल्लावितम् ।

मासोऽयं फाल्गुनः । व्यतीतश्च प्रथमः प्रहरः । गोस्वामिगञ्जस्य  
प्रधानप्रजा ग्रामस्य च रत्नकस्थानीयः कायस्थकुलोद्भवः श्रीमान् हीरालाल-  
दासदत्तमहोदयस्ताम्रकूटलेवनयन्त्रपाणिधूमं पिवन्नासीत् । तस्य च  
प्रातिवेशिकौ भ्यामापद्मुखोपाध्यायः केनाराममल्लिकश्च ( पतावपि  
प्रजासु मुखौ ) समीपौपविष्टावैषमः साधारणान्नपूर्णापूजोत्सवः कया  
रीत्या सगपादनीय इति मन्त्रयमाणौ स्थितौ । भूम्यनन्तरे नन्दिपुरेऽपि  
प्रतिवर्षं सर्वैः सम्भूय द्रविणप्रदानेन महताडम्बरेण अन्नपूर्णापूजानुष्ठीयते ।  
एवं किल जनाः कथयन्ति यद् वर्षेऽस्मिन् पूर्वेषु संवत्सरेष्विष्य यात्राः  
सर्वा एव अनुष्ठास्यन्ते, अधिकन्तु कलिकातायाः कस्यैचित् सङ्गीतज्ञायै  
सत्यङ्कारेऽपि प्रदत्तः । प्रदेशेष्वेषु दृप्सङ्गीतमश्रुतचरमैव । जनवादोऽयं  
यात्रार्थम् अवगाहते चेत् गोस्वामिगञ्जेनापि न केवलं यात्रैवानेया,  
दृप्सङ्गीतज्ञापि सम्मानेया, तैः कस्यै तावत् दृप्सङ्गीतज्ञायै  
सत्यङ्कारः प्रदत्तस्तद्विज्ञानार्थं चारा अपि नियुक्ताः । तस्या नाम्नि पर-  
मार्थत्वं परिहाते कलिकातां गत्वा नतोऽपि प्रथिततरा काचन दृप्सङ्गीतज्ञायै  
अन्वेष्टनीया, तस्यै च प्रख्यात्तयै गायिकायै गानार्थं सत्यङ्कारः प्रदेयः  
तदर्थं यावान् अर्थोऽपेक्षिष्यते तावानेव व्ययीकरिष्यते । यतः कस्मिन्मि-  
विषये पुरुषनितयं यावत् कदापि गोस्वामिगञ्जे नन्दिपुरस्य समिधेः प्रा-  
दामोदरस्य जलोच्छ्वासेन सर्व्वं तत् परिल्लावितम् ।

भवं नाङ्गीचकार नाप्यद्यत्वेऽङ्गीकरिष्यतीत्यत्रैकमत्यमेव सर्वेषां गोस्वामिगञ्जिवासिनाम् । आगामिनीं सम्भूयपूजामधिकृत्यैवं गभीरं निगूढं च मन्त्रयमाणेषु ग्रामीणधुरीणेषु त्रिषु रामचरणमण्डलः कृच्छ्रेण श्वसंस्तत्र सम्प्राप्तः, हस्तस्थं च लगुडं प्रसभं निक्षिप्य धविति भूमाबुपा-विशत् । तस्य चेष्टितादिकं सन्दृश्य हीरुदत्तः सभयमपृच्छत्, भो मण्डल-पोतक ! किमित्येवमुपविष्टं त्वया ? किं तावदापतितम् ?

स्फुटितप्रायेक्षणो रामचरणो महतायासेन श्वासक्रियां सम्पादयन्नुवाच— किं तावदापतितमिति पृच्छति भवान् ? किं वा नापतितम् ? ह-ह-हा किमिति व्यतीते कार्तिके मासि यदाहं ज्वरविकारेण समाक्रान्तस्तदैव न प्रस्थितः प्रेतपुरीम् ? किमित्येतत्प्रदर्शनायैव मम जीवितं परिरक्षितं रे हतविधे !

श्यामापदः केनारामश्च तीव्रतरदुश्चिन्ताभिभूतौ रामचरणं निरीक्ष-माणौ स्थितौ । दत्तजोऽवदत्, किं नाम संवृत्तम् ? किं नाम संवृत्तम् ? सर्व्वं प्रकाशं कथय । कुत इदानीमागम्यते ?

दीर्घश्वासविकृतस्वरेण रामचरणोऽवदत्, नन्दिपुरात् । अहो अहो अन्ते तावत् नन्दिपुरात् पराभव आपतितः । हा धिग् ललाटम् । एव-मुक्त्वा प्रसभं स्वललाटं करेणाज्ज्जे रामचरणः । दत्तजोऽपृच्छत् किमिति ? किमिति ? किं वा कृतं नन्दिपुरवासिभिः ?

“उच्यते । तदर्थमेवागतोऽस्मि । प्रचण्डेऽस्मिन्नातपे क्रोशपरिमितं पन्थानं धावन्नेवागतोऽस्मि । ऊर्ध्वशोषं शुष्कः कण्ठः, न च विनिर्गच्छति वदनकुहरतो वाणी । घटीपरिमितं पानीयम्—”

दत्तजज्ञेयाविलम्बितमेव कलसपूर्णं पानीयं पानपात्रञ्चैकं समानीतम् । रामचरणोऽप्युत्थाय प्राङ्गणस्य प्रान्ते समुपविश्य सलिलेन तेन प्रात्नालयत् पाणिपादवदनं, किञ्चिच्च जलं पपौ । ततश्च प्रोञ्जन् पाणी वदनं च समीपमुपगम्य विषादातिरेकेणावनतवदनः स्थितः ।

हीरुदत्तोऽवदत्—ब्रूहीदानीं किं तावत् संवृत्तम् । मा खल्वतः पर-  
मपि सन्दह्य मारय ।

रामचरणेनोक्तम्, किं संवृत्तमिति ? यदसवत्य तदव संवृत्तम् ।  
यत् खलु विशालेषु नगरेष्वपि न घटते तत् खलु नन्दिपुरे संघटितम्,  
ग्रामेऽस्मिन् यत् खलु केनापि स्वप्नेऽपि न सम्भावितं तदेव संवृत्तम् ।  
तैर्हुस्कुलं प्रतिष्ठापितम् ।

एतदाकर्ण्य त्रिभिरेव युगपत् पृष्ठम्—तत् पुनः किम् ? हुस्कुल इति  
को वा पदार्थः ?

रामचरणोऽवदत् मयैव वा किं पूर्वं परिज्ञातं किं नाम हुस्कुल इति ?  
अद्यैव नु श्रुतं मया इञ्जिरिपाठार्था पाठशाला हुस्कुल् इत्यभिधीयते इति ।

दत्तजेनोक्तम्—आम् ! तैर्विद्यालयः स्थापितो ननु ?

अथ किम् ! अथ किम् ! स एव स्थापितः ! म्याष्टारश्चैकः समा-  
नीतः । इञ्जिरिपाठशालायाः शिक्षकः किल म्याष्टार इति व्यपदिश्यते ।  
दाशुघोषस्यालिन्दे हुस्कुल स्थापितः, तत्र दशैकादशाभ्यां म्याष्टारे-  
णेञ्जिरिं पाठ्यमानाः स्वयमेव प्रत्यक्षीकृता मया ।

हीरुदत्तो दीर्घं विनिश्चस्य कपोलतलन्यस्तहस्तश्चिन्तयन् स्थितः ।  
व्यतीतायां कस्याञ्चन कालकलायामपृच्छत्, अपि नाम श्रुतं त्वया कुत  
आगतो म्याष्टार इति ?

सर्व्वैव प्रवृत्तिरुपलब्धा मया । वर्द्धमानादागतः, जात्या ब्राह्मणः,  
नाम्ना च हाराणचक्रवर्त्ती । पञ्चदश रूपका मासिकी वृत्तिः । वास-  
स्थानमाहाय्यादिकमपि च प्रदेये । सर्व्वैव प्रवृत्तिरुपलब्धा मया ।

अवसरेऽस्मिन् बहिः कश्चन कोलाहलोऽश्रूयत । मुहूर्त्ताच्चोर्ध्वं श्रेणिशो  
जनाः सिंहद्वारेण प्रविशन्तोऽदृश्यन्त । पथागच्छता रामचरणेन नन्दि-  
पुरतो गोस्वामिगञ्जस्याभूतपूर्वा पराभववार्त्ता सर्व्वत्रैव प्रचारिता । सर्व्वैः  
समागत्य तारस्वरेणोच्चावचैर्ध्वनिभिरुक्तम्—हा धिक् हा धिग् नन्दिपुरतः  
ईदृशमवमाननम् । इदानीं केन बोपायेनास्माभिरपि स्कुलं संस्थाप्येत ?

हीरुदत्तस्तत्रालिन्दे दण्डायमानः सञ्चाल्य हस्तावबोचत्—अपि  
मन्यध्वे आतरः पुरुषत्रितयादनन्तरमद्य गोस्वामिगञ्जो नन्दिपुरात् पराभवं  
स्वीकुर्यात् ? न खल्वनपेतेषु प्राणेष्वेतत् सम्भवेत् । अस्माभिरपि स्थापयि-  
ष्यते विद्यालयः । कीदृशो वा विद्यालयोऽमीभिः स्थापितः ? अस्माभिस्तु  
ततोऽप्यतीव रमणीयतरो विद्यालयः स्थापयिष्यते । शान्ताः स्त यूयं गृहं  
च गच्छत । अद्यैव भोजनत ऊर्ध्वं विनिर्गच्छामि । कलिकातागमनार्थं  
लौहचर्म सन्नद्धमिदानीं गमनमतीव सुकरं संवृत्तम् । कलिकातां गत्वा  
ततोऽप्युत्कृष्टतरोऽध्यापको मयानेष्यते । तैः पञ्चदशमुद्रावृत्त्या आनी-  
तोऽध्यापकः, अस्माभिः पञ्चविंशतिमुद्राः प्रदास्यन्ते । मया तथाविधः  
शिक्षक आनेष्यते यस्तेषामध्यापकमप्यध्यापयितुं प्रभवेत् । अद्य प्रभृति  
सप्ताहाभ्यन्तर एव ममास्मिन् मण्डपे विद्यालयं प्रतिष्ठापयिष्यामि—  
प्रतिष्ठापयिष्यामि—प्रतिष्ठापयिष्यामि—त्रिः सत्यं कृतम् । इदानीं गच्छत  
यूयं गृहान्, निर्वर्त्सयत च स्नानाहारादिकम् ।

“जयति गोस्वामिगञ्जः, जयति गोस्वामिगञ्जः, जयति हीरुदत्तः” इति  
सोद्धासं चीतुकुर्वन्तस्तेऽपि जनाः प्रस्थिताः ।

२

कलिकातातोऽध्यापकं नियोज्य हीरुदत्तश्चतुर्थे दिवसे ग्रामं प्रत्यावृत्तः ।  
शिक्षकस्य नाम तावद्भ्रजगोपालमित्रः, वयस्त्रिंशद्वर्षाणि, खर्वो-  
ऽयमकृत्या कृशश्च कायेन, भाषणञ्चास्यातीव मधुरम् । आङ्ग्लभाषायां  
लेखने वाग्मितायां छात्राणां चाध्यापनेऽस्य विलक्षणं सामर्थ्यमित्यपि श्रूयते ।  
तथा खल्वनुशीलितानेनाङ्ग्लभाषा यथा जनैः संलपन्नभ्यन्तरान्तपङ्ग्लशब्दान्  
प्रयुञ्जते अज्ञानाञ्च सौकर्यार्थं पुनरपि तान् अङ्ग्लभाषया बोधयति । एवं  
किल तेनेष्यते, पूर्वं किल पितुर्जीवितकाले कदाचित् कलिकातायां  
भारतीयभाषास्तद्वेषो विद्वानसौ युरोपीयस्य एकः साक्षात्कृतवान् । ततश्च  
प्रवृत्तः तयोः सङ्घातः । तत्र युरोपीयस्तौ तस्य अङ्ग्लभाषास्यार्थं वाचो-

युक्तिं समाकर्ण्य बङ्गाधिपस्य ( लाटसाहेबस्य ) सविधे तदुपवर्णितवान् । बङ्गाधिपोऽपि माष्टारमहोदयमाहूय तस्मै डेपुटी कलेक्टर ( Deputy Collector ) पदं प्रदातुमैच्छत् । परं तदानीं जीवति स्म तस्य पिता, स्वजनानां वृत्तिकल्पनं तद्रायत्तमेवासीत्, अस्य तु लेशतोऽपि तद्रता चिन्ता नासीदिति सप्रश्रयं प्रत्याख्यातं तत् पदं तेन । अद्य तावदर्थोभाव-प्रस्तस्य तस्य पञ्चविंशतिरूपकवृत्तिः श्ववृत्तिरपि स्वीकार्यत्वमापिता । अवितथं किलोच्यते 'पुरुषस्व भाग्यमि'ति । अध्यापकमहोदयस्य बदनार-विन्द्रादीदृशानि वचनान्युपश्रुत्य प्रत्यक्षीकृत्य च तस्य आङ्ग्लोचिता-चारादिकं ग्रामीणाः सर्वे प्रमुग्धा एव संवृत्ताः ।

यथा हीरुदत्तेन प्रतिज्ञातं तथैव परेद्यन्त्रेण विद्यालयः स्थापितः । आसन्नविंशतिश्च क्त्रान् गृहीत्वा शिक्षकमहोदय उपक्रान्तवानध्यापनम् । कलिकातातस्तेन शिलाफलक-लेखनी-मरेमहोदयप्रणीतपाठ्यपुस्तकानि च सुबहूनि ( दस्तजस्यैव व्ययेन ) क्रीत्वानीतानि, क्त्राणामुत्साहसन्धु-क्षणार्थं च तानि तेभ्यो विनैव मूल्यं वितीर्णानि ।

गोस्वामिगङ्गावासिभिः साकं नन्दिपुरनिवासिनां रथ्यायां वा विपण्यां वा यत्र कुत्रचित् साक्षात्कारः समजनि तत्रैव ग्रामयोरुभयोः शिक्षकमधि-कृत्य प्रावर्त्ततालोचनम् । गोस्वामिगङ्गाऽवदत्, वर्द्धमानस्य माष्टारोऽपि माष्टारः ! किं वा जानाति सः ? किमिव वा सोऽध्यापयेत् ? नन्दिपुरो-ऽवदत्, भवतु नामास्माकं शिक्षकस्य वर्द्धमानोऽभिजनः, तेन तु कलिकाताया-मेव विहितं विद्याजंनम् । किमासीत् तेषां पाठकाले वर्द्धमान आङ्ग्ल-विद्यालयः ? तदानीं कलिकातां गत्वैवाङ्ग्लभाषाध्ययनमावश्यकमासीत् ।

यथाकालं ग्रामयोरुभयोः प्रारब्धः पूजोत्सवः । उभावेव ग्रामावु-भयोरेव ग्रामयोरधिवासिनः प्रतिमादर्शनार्थं प्रसादभक्षणार्थं यात्रा-वलोकनार्थं सङ्गीतश्रवणार्थं च निमन्त्रितवन्तौ । प्रसङ्गे चामुष्मिन् शिक्षकयोरुभयोः सञ्जातः साक्षात्कारः, उभौ च पूर्वत एव परस्परं परि-चिन्तार्थित्यपि सभावां प्रकोष्यतां गतम् ।



पूजावसाने च गोस्वामिगञ्जो वात्तामेकामुपश्रुत्य भृशमुद्विजिजे । नन्दिपुरस्य माष्टारेण किलोक्तम्—अहो ! सोऽयं वेजा तेषां माष्टारः सम्पन्नो ननु । न खलु मया परिज्ञातमिदं पूर्वम् । स तावन्महामूर्खः । बाल्ये हि कलिकातायां विद्यालये समश्रेणीभुक्तावेवास्वावाम् । आङ्ग्ल-भाषाया द्वितीय-पुस्तकपठनावसर एव तेन परित्यक्ता पाठशाला । तत ऊर्ध्वं नैवाधीतानेनाङ्ग्लभाषा । कलिकातायां बडबाजारपत्न्यां कस्यचन वणिज आयव्ययादिलेखनकर्मणि नियुक्तोऽयमासीत् । मासिकी वृत्ति-श्चास्य सप्त रूपकाः । व्यतीतेऽपि वर्षे कलिकातायामनेन सह साक्षात्-कारो मे सञ्जातः । तदानीमपि तदेव कर्म कुर्वन्नासीत् ।

गोस्वामिगञ्जवासिनो ब्रजमाष्टारमुपगम्यापृच्छन्—किमिदं शृणुमो वयम् ? इति ।

समाकर्ण्यैव प्रश्नमिममुच्चैरहसद् ब्रजमाष्टारः । अवदञ्च अवितथं खलूच्यते कलिकाल इति । द्वितीयपुस्तकपठनकाले मया परित्यक्ता पाठशालाहोस्विदमुनैव परित्यक्ता ? अपि न ज्ञायते युष्माभिः किं तदानीं संवृत्तमिति ? शिक्षकः श्रेण्यां प्रतिदिनमेव प्रश्नानपृच्छच्छात्रान्, स तु कदापि नैव प्रबभूव तानुत्तरयितुम् । अथैकदाभ्यापकस्तं कोऽचेनम् ( प्रश्नम् ) एकमपृच्छत्, स यथापूर्वं नैवालमासीत् आनसारं कर्तुम् ( उत्तरं प्रदातुम् ) । पृष्टमात्रेणैव मया प्रदत्तं यथार्थं प्रत्युत्तरम् । ततश्च शिक्षकेणाहमेवमुक्तः, कर्णे ताडयैनमिति । मया मर्दित एव कर्णे तस्य मुखमन्निणी च ताप्राणि सञ्जातानि । उक्तञ्च तेन, अहं तावद् ब्राह्मण-तनयः । कायस्थेन नामानेन दत्तो मे कर्णे हस्तः । अहो स्पर्द्धा ! एवमव-मानितेन तेनैव परित्यक्ता पाठशाला । अहं ततः परमपि पञ्चषाणि वर्षाणि तत्रैव विद्यालयेऽधीत्य सर्वथा नायकत्वमुपगतस्ततो विनिर्गतः ।”

ततश्च गोस्वामिगञ्जवासिनो नन्दिपुरेणाभिव्यक्तायाः किंवदन्त्या अस्याः प्रतिसादमकुर्वन् । अन्ततश्च हाराणमाष्टारेणोक्तं—विद्यालये यस्य खलु शिक्षकस्य सविधेऽस्माप्तिरधीतं जीवत्येव तत्रभवानद्यापि । बतो युष्मासु

प्रधानं पुरुषद्वयं मया साकम् आगच्छतु तत्समीपम्, तं च पृष्ट्वा परीक्ष्यताम् कस्य तावद् वचनं सत्यं कस्य चानृतम् इति ।

एतच्छ्रुत्वा ब्रजमाष्टरेणोच्चैर्विहस्योक्तम्, अहो ! स किलैवं वदति ! तत् सर्व्वमामूलं फल्सो—मिथ्या । तस्य किल शिक्तकस्य समीपं नीत्वा स्ववचनस्य याथार्थ्यं प्रतिपादयिष्यति ! स किमद्यापि जीवति ? परारि किल स हेमेन—स्वर्गलोकं प्रस्थितः । तस्य श्राद्धोत्सवे अहम् इन्भाइट्—निमन्वित आसम्, सम्यक् स्मर्य्यते मया । स किल मय्यतिमात्रं स्निह्यति स्म । यत् सत्यं सन्इकोयेल्—पुत्रनिर्विशेषम् । अद्यापि तस्य पुत्राः आर्य्यं वेजो इति शृण्वन्तः इग्नोरेण्ट—अज्ञाना भवन्ति ।

शिक्तकयोर्हमयोः परस्परं प्रति तीव्रापवादप्रयोगस्येदम् एव फलं सम्पन्नं यदुभावेव ग्रामौ स्वस्वशिक्तकस्यानितरसाधारणं पाण्डित्यं प्रति संशयात् सज्जातौ । अन्ततश्चैतदेव निर्णीतं यत् कस्मिन्नपि साधारणं स्थले उभयोर्विद्याविचारो भवतु, द्रष्टव्यं तावत् कोऽवापरं पराजेतुं प्रभवेत् ।

ग्रामद्वयस्य मुख्यैः संमन्त्र्य निर्द्धारितं यद् ग्रामयोः सीमरेखावस्थितो यो न्यग्रोधपादपो वर्त्तते तस्यैवाधस्ताद् विचारसभा भविष्यतीति । परं ग्रामयोर्हमयोरपि जनाः सर्वथा अनभिज्ञा आङ्ग्लभाषायाम् । अतो यथा जयपराजयविषये लेशतोऽपि संशयो न स्यात्तदर्थं कस्यापि सरलाया विचारप्रणाल्या निर्धारणमावश्यकमीभूतम् । उभयोरेव ग्रामयोः सम्मत्या स्थिरीकृतं शिक्तकयोः प्रत्येकमपरं कस्याप्याङ्ग्लशब्दस्यार्थं पृच्छेत्, तेन च तस्यार्थो वक्तव्यः । यदुद्यभावेव प्रभवेयातामर्थं बोधयितुं तर्हि तुल्यावेव तौ । यद्येकोऽपरं पराजयेत तर्हि स एव लभेत विजयपताकाम् ।

विचारदिनं तावदागामिनी वैशाखी पूर्णिमा इति निर्द्धारितम् । स्थानम्—पूर्वोक्तवटवृक्षमूलम् । समयः—सूर्यास्तमथकालः ।

३

निर्द्धारितदिवसे सूर्यास्तगमनात् पूर्वं गोस्वामिगञ्जमुख्या मार्दङ्गिका-  
पाणविकादिविधवाद्यकरैरनुगम्यमाना ब्रजमाद्यरेण साकं तत्पादपा-  
मिमुखं प्रस्थिताः । तेषु चैकेन विशालं वाद्यशृङ्गमेकं गृहीत्वा गतम्—  
भगवतः कारुण्येन तेषां चेज्जयस्तर्हि वाद्यवादनपुरःसरं स्वीयमानन्दं  
प्रकटय्य प्रत्यावर्त्सनीयम् इति । पथि गच्छद्भिश्च ब्रजमाद्यारस्य पार्श्ववर्त्तिभि-  
दक्तम्—“ननु म्याद्यार, कश्चित् प्रभविष्यसि सम्मानमस्माकं  
परिरक्षितुम् ? विशेषतो विचिन्त्यातिमात्रं कठिनं किमपि स्थिरीकुरु यथा  
हारणः कथमपि तस्यार्थं वदितुं नालं स्यात् ।” ब्रजमहोदयेनोक्तम्  
“किमिति चिन्त्यते भवद्भिः । दूश्र्यतां तावत् किं मया विधीयते ।  
तथाविधं कोश्वेन (प्रश्नम्) प्रक्ष्यामि यस्य श्रवणमात्रत एव हारणमाष्टारः  
प्रतिपत्तिमूढः स्यात्—दूरे तावद् वार्त्तावबोधस्य ।” दत्तजोऽवदत् “अङ्ग-  
भ्रातः, अद्य चेदस्माकं सम्मानमक्षुण्णं परिरक्षितुं प्रभवसि तर्हि पञ्चभि-  
र्मूढाभिस्तव वेतनं वर्द्धयिष्यामि” इति । यद्यपि केनापि विस्पष्टं  
नोक्तं, तथापि सुविज्ञातमिदं ब्रजमाष्टारेण यदद्य चेत् तस्य पराजयः  
सङ्घटेत तर्हि श्वोभूतेऽवश्यमेव तेन ग्राममिमं परित्यज्यान्त्यत्र गन्तव्यमिति ।

सवितुरस्तगमन्यत् किञ्चित् पूर्वं गोस्वामिगञ्जीयाः सम्प्राप्ता न्यग्रोध-  
पादपमूलम् । कटकथादीनां बाहकैः पूर्वत एव तत् सर्वं समानीय  
स्त्रग्रामसीमेखासन्निधावास्तीर्णम् । विदूरे शलभश्रेणय इव नन्दिपुर-  
निर्वासिनः समागच्छन्तो दृष्टाः । तैरपि साकं कटकथादीनि मूढ-  
पणवादीनि समागच्छन्ति ।

क्रमेण च नन्दिपुरः समागत्य स्वसीधः समीपे कथादि समास्त्रीर्य  
समुपाविष्टः । ग्रामयोद्धमश्रान्तस्थानीयाः पुरत उपविष्टाः अन्तरा च  
द्वित्रिकफूपरिमिता स्थला ।

इदानीं कस्तावदध्यापकः प्रथममर्थं पृच्छेदित्येव विचारपदवीमवातरत् । उभावेव ग्रामौ प्राथमिकप्रश्नेऽस्माकमेवाधिकारः इति निरबन्धाम् । एकतरोऽपि पक्षः स्वाधिकारं परित्यक्तुं नैच्छत् । अन्ततश्च वृद्धैर्मीमांसितम्, हीरुदत्तमहोदयस्तावद् यष्टिमैकां विधूष्योत्क्षिपत्, यद्ग्रामाभिमुखशिराः सा यष्टिर्निपतेत् तस्यैव ग्रामस्य प्रथमप्रश्नेऽधिकार इति ।

मदीया यष्टिर्गृह्यताम्, मदीया यष्टिर्गृह्यताम्, इत्यहमहमिक्रिया ग्रामयोरुभयोर्बहुभिरेव पुरः प्रधावितम् । या च यष्टिर्हस्ताभ्यासेऽधिगता तामेव गृहीत्वा हीरुदत्तो बलवद्विधूष्योदक्षिपत् ।

क्रमेण च यष्टिरवतीर्य भूमौ न्यपतत् । सर्वैश्च दृष्टम्—तस्य शिरस्तावन्नन्दिपुरामिमुखे वर्त्तत एव ।

तद्दृष्ट्वा नन्दिपुरेणोलासेन सिंहनादः कृतः, गोस्वामिगञ्जीयानां च मुखानि म्लानिमभजन् । सर्व एव साग्रहं विचारफलं प्रतीक्षाञ्चक्रिरे ।

ततश्च नन्दिपुरीयो हाराणाध्यापकः स्फीतवक्त्राः पुरत आगत्य स्थितः । ब्रजमाष्टारोऽप्यासनादुत्थितवान्, तस्य वक्त्रो दुरदुरायते स्म, परं प्रयत्नातिरेकेण संस्ताम्भितवानसौ सर्वां विक्रियाम् ।

तदा हाराणाध्यापकेनोक्तम्, भवतु, उच्यतां तावत् “Horns of a dilemma” इत्यस्य को वार्थः ?

दिष्ट्या तावद् ब्रजशिक्षकस्य विज्ञातमासीत् कूटप्रश्नस्यास्योत्तरम् । स हि वक्त्रः स्फीततरं कृत्वा हासविभूषितोष्टोऽवदत् “उभयतःपाशा रज्जुः ।’ सम्यग् न वा ?”

“अहो पारितं पारितमस्मदीयेनाध्यापकेन पारितम्” इत्युक्ता गोस्वामिगञ्जेन प्रारब्धस्तुमुलः कोलाहलः । दलपतयस्तु कथं कथमपि तान् निवारितवन्तः । अधुना ब्रजमहोदयस्य प्रश्नस्य वारः समागतः ।

ब्रजमहोदयः स्वासनं परित्यज्योत्थायावदत्—श्रूयतां हाराणमहोदय । न खल्वहं विषमं किमपि त्वां प्रष्टुमिच्छामि, प्रत्युतातिमात्रं सरलमेव किञ्चित् पृच्छामि । ज्ञातमेव भवता यत् प्रदेशेऽस्मिन् त्वमहञ्च द्वावेवाङ्गल-

भाषाभिज्ञौ, विषमस्य कस्यचिच्छब्दस्यार्थं पृष्ठा त्वां मूर्खं प्रतिपादयितुं  
नेच्छामि । एतेन कदाचिद् गोस्वामिगञ्जो मह्यं कुप्येत्, तथापि  
स्वयमाङ्गलभाषाभिज्ञो भूत्वापरस्याङ्गलभाषाविदः प्रकाश्यसभायां कथं  
नामावमानं विद्म्याम् । भवतु, ऋजुतमस्यैकस्य शब्दस्यार्थः पृच्छयते,  
सम्यग उच्चैः प्रत्युत्तरं दीयतां यथा ग्रामयोरुभयोः सर्व एव समाकर्णयेयुः ।  
भवतु, उच्यतां तावदस्यार्थः—अवश्यमेव विज्ञायते त्वया—उच्यतां  
तावदेतस्यार्थः—“I do not know इति ।”

हाराणाध्यापकेनोच्चैरुक्तम्—“नाहं जाने” इति । श्रवणसरणिमाप-  
तितमात्र एवास्मिन् वाक्ये विवर्णभावं प्रपेदिरे नन्दिपुरीयाणां सर्वेषां  
मुखानि । तस्मिन्नेव मुहूर्त्ते गोस्वामिगञ्जीया युगपदुत्थाय महता  
वेगेन नृत्यन्त उच्चैरारदितवन्तः—अहो न जानाति, नन्दिपुरो न जानाति,  
पराभूतो नन्दिपुर इति ।

हाराणमाश्रितोऽतीव विपन्न इव किमपि वक्तुं प्रायतत, परं तदात्व एव  
गोस्वामिगञ्जस्य मृदङ्गपटहपणवशृङ्गादीनि युगपज्जगज्जुः । सुदूरं किलापास्ता  
तद्वचनस्य परश्रुतिगोचरत्वसम्भावना ।

गोस्वामिगञ्जनिवासिनः कतिचन बलिष्ठाः सहर्षं नृत्यन्तः पुरत  
आगच्छन् । तेषां चैकेन व्रजशिक्षकं स्कन्धं समारोप्य ग्रामाभिमुखं  
प्रस्थितम् । सर्वे च तं परिवृत्य नृत्यन्तो वाद्यभाण्डैः साकं ग्रामं  
प्रत्यागताः ।

अन्येद्युः श्रुतम्, हाराणमहोदयेन परित्यज्य नन्दिपुरमन्यत्र गतमिति ।  
निरुद्धा च तत्रत्या पाठशाला । गोस्वामिगञ्जीयव्रजशिक्षकश्चाप्रतिहत-  
प्रभावेणाध्यापनं ग्रामस्थानां च सर्वेषामपत्यनिर्विशेषं दुग्धनवनीतादि-  
भोजनं कुर्वन्नास्त ।

## भासस्य सुभाषितानि

( पञ्चरात्रतः )

- १ । शुष्केणैकेन वृक्षेण वनं पुष्पितपादपम् ।  
कुलं चारित्रहीनेन पुरुषेणेव दह्यते ॥ १।१२ ॥
- २ । पते वातोद्धता वंशा दह्यमाना मखाग्निना ।  
भाष्यानीव मनुष्याणामुन्नमन्ति नमन्ति च ॥ १।१३ ॥
- ३ । लतया सक्तया स्कन्धे शुष्कया वेष्टितस्तरुः ।  
निविष्टो दुष्कुले साधुः स्त्रीदोषेणेव दह्यते ॥ १।१४ ॥
- ४ । हन्त सत्पुरुषरोष इव प्रशान्तो भगवान् हुताशनः—  
एतद्ग्रे बलं नष्टमिन्धनानां परित्तयात् ।  
दानशक्तिरिवार्यस्य विभवानां परित्तयात् ॥ १।१७ ॥
- ५ । अतीत्य बन्धूनवलङ्घ्य मित्राण्यचार्यमागच्छति शिष्यदोषः ।  
बोलं ह्यपत्यं गुरवे प्रदातुर्नैवापराधोऽस्ति पितुर्न मातुः ॥१।२१॥
- ६ । बाणाधीना क्षत्रियाणां समृद्धिः पुत्रापेक्षी वञ्चयते तस्मिन्धाता ।  
विप्रोत्सङ्गे वित्तमावर्ज्यं सर्वं राज्ञा देयं चापमात्रं सुतेभ्यः ॥१।२४॥
- ७ । नोत्सहन्ते महात्मानो ह्यात्मानमपस्तोतुम् ।
- ८ । अन्यत् प्रस्तुतम् अन्यदापतितम् ।
- ९ । एष इदानीं मार्गेणारब्धः । सान्तं हि नाम दुर्विनीतानामौषधम् ।
- १० । भेदाः परस्परगता हि महाकुलानां  
धर्माधिकारवचनेषु शमीभवन्ति ॥ १।४१ ॥
- ११ । ऊषरेष्वपि सस्यं स्याद् यत्र राजा युधिष्ठिरः ॥ १।४६ ॥
- १२ । अञ्जलो धर्मः ।
- १३ । कथं पण्डित ! कूलेषु भ्रान्तानां बालचापलम् ।  
नाभिजानन्ति वत्सानां शृङ्गस्थानानि गोवृषाः ॥१।५३॥
- १४ । एकोदकत्वं खलु नाम लोके मनस्विनां कम्पयते मनांसि ॥२।१६॥

- १५ । अकाले स्वस्थवाक्यं मन्युमुत्पादयति ।  
 १६ । ताडितस्य हि योधस्य श्लाघनीयेन कर्मणा ।  
 अकालान्तरिता पूजा नाशयत्येव वेदनाम् ॥ २।२८ ॥  
 १७ । अकारणं रूपमकारणं कुलं महत्सु नीचेषु च कर्म शोभते ॥२।३३  
 १८ । नीचैरप्यभिभाष्यन्ते नामभिः क्षत्रियान्वयाः ।  
 १९ । सहजौ मे प्रहरणं भुजौ पीनांसकोमलौ ।  
 तावाश्रित्य प्रयुध्येयं दुर्बलैर्गृह्यते धनुः ॥ २।५५ ॥  
 २० । मिथ्याप्रशंसा खलु नाम कष्टा येषां तु मिथ्यावचनेषु भक्तिः ।  
 अहं हि युद्धाश्रयमुच्यमानो वाचानुवर्त्ती हृदयेन लज्जे ॥२।६०॥  
 २१ । सति च कुलविरोधे नापराध्यन्ति बालाः ॥ ३।४ ॥  
 २२ । रूपेण स्त्रियः कथ्यन्ते, पराक्रमेण तु पुरुषाः ।  
 २३ । नास्त्यन्ये बलवालोके सर्वमिष्टेषु कथ्यते ॥ ३।१३ ॥

## कुण्डलीविचारः

१८१८।६।६।३।३।३।३।२०

जाताहः			पराहः		
१	४	१८	२	५	१९
१९	३०	१५	२०	३३	१४
३४	२४	२८	५७	५१	३९
२४	१०	२९	७	२	१२
२९	१	१०	२७	३	११

  

गुलिक	ल० च५	रा २३
म ५	होरा	
के १०	र १५	
व ११	श १६ वृद्ध	
कु १२	शु १७	

विक्रमाधिपस्य शशिनस्तुङ्गराशौ लग्ने सिंहनवांशेऽवस्थित्या, तत्र च लग्नाधिपशुकस्य पूर्णक्षणतो जातकोऽयं पराक्रान्तः, अहार्थनिश्चयः,

सरलान्तःकरणश्च । तथा गृहे कर्तृत्वमस्य भविता, सर्वत्रानुगतजन-  
सम्बन्धश्च । यदि किञ्चिद् मनसि लग्नं स्यात् तदा तत् परिहर्तुमशक्य-  
मिव, प्रभुभावश्चास्य साहजिकः, न हि कश्चिदस्य पराक्रमहानिं कर्तुं  
प्रभवेत् । तथा स्वप्रभावेणापि प्राप्तं भाग्यफलं वर्धयितुं क्षमः स्यात् ।

सहजषष्ठाधिपयोः परस्परदृष्ट्या लग्नषष्ठाधिपयोः स्वाभाविकशत्रुता-  
वशाच्च सहोदरामूलतः, तत्पतिमूलतः, भ्रातृमूलतश्च सदा दुःखानि  
चिन्तनीयानि, तथा सहजाधिपस्याष्टमे कुजदृष्ट्या सहजाष्टमे च राहोः  
स्थित्या अष्टोत्तर्यां बुधदशायां विंशोत्तर्यां राहुदशायाञ्च युगपदुप-  
स्थितायां सत्यां पञ्चविंशतिवर्षमध्ये सहजानां बहुशो दुःखं हानिर्वा ।  
सहोदरैका चावशिष्टा इति दृश्यते ।

धनपञ्चमाधिपस्य बुधस्य तुङ्गर्क्षे कन्यायां स्थित्या द्वादशांशकुण्डल्यां  
तत्र लग्नस्थित्या तद्दशमे मिथुने तादृशबुधस्य स्थित्या सहजाधिपस्य  
च तुङ्गराशौ स्थित्या, अष्टोत्तर्यां बुधदशायां सहजधनसम्बन्धः सूचितः  
व्ययहेतुकश्च । एवमपि धने सगुलिकस्य होरालग्नसहितस्य कुजस्य  
स्थित्या तत्र च कर्मस्थराहोः पूर्णदृष्ट्या चारवशात् तत्र राहुसम्बन्धेन  
तथा तत्सम्बन्धिग्रहस्य गुरोर्दशायां व्यवसायद्वारेण वञ्चितो वा स्याद्  
वादमूलतो वा स्यात् सञ्चितधनहानिः । एवमपि तादृशकुजस्य सप्तम-  
व्ययाधिपत्वात् तद्दशावसानकाले शुक्रान्तरे विवाहः सूचितः । लग्नाधिप-  
शुक्रस्य लग्नात् सप्तमे स्थित्या पत्नीं सुखयितुमिच्छन्नपि अशक्यतया-  
न्तरान्तरा मर्माहतो भविता । तथा चत्वारिंशद्वर्षमध्ये बुधदशावसान-  
समये सन्तानमूलतः पत्नीवियोगजं दुःखं चिन्तनीयं भवति स्वस्यापि च  
रक्तपातोदरामयादिका पीडा । भवति चेत् संसारसुखविच्युतिस्तदा  
धर्म्यं कर्मणि वित्तनियोगः सम्भवेत्, अन्यथा तदनन्तरं रूग्णायाः पुनः  
पुनः क्लिष्टायाः साहचर्येण शनिदशायां संसारसुखहानिः सन्ततिजन्म-  
निवृत्तिश्च ।

तादृशकुजस्याष्टमदृष्ट्या तत्र चाष्टमाधिपदृष्ट्या कुजदशावसानकाले



जननीतो दुःखम्, स्वस्यापि रक्तपातादिकं चिन्तनीयम् । एवमपि चारेण धनुषि मिथुने वा राहोः शनैश्चरस्य तथा तथोर्थोङ्गपद्येन वा कुजस्यापि तत्काले एव तादृशि सम्बन्धे समुत्पन्ने मातृतो भ्रातृतश्चानुरूपः क्लेशः सम्भाव्यः । सुखराशौ सिंहे निधनाधिपस्य गुरोः स्थितेस्तस्य केतुसाहचर्याद् राहुद्वष्ट्या च चारेण गुरोः स्थितिद्वष्टिसम्बन्धवशात् सहजाया दुःखम् । एवं राहुचारकाले गुरोः पूर्णद्वष्टिस्थितिसम्बन्धेन तथा जाताया मूलतो जामात्रादिमूलतश्च दुःखं कदापि विशेषेण । एवमपि तदा ज्येष्ठस्यापि भ्रातुर्दुःखम्, तत्सन्ततेर्वा तथा दशमस्थराहोस्तादृशे सिंहे जन्मनि पूर्णद्वष्ट्या चारवशात् पुनः सम्बन्धे पितुज्येष्ठसोदरस्थ वा उदरामयादितो दुःखं चिन्त्यं भवति ।

पञ्चमे बुधस्य तुङ्गराशौ स्थित्या तत्र कुजस्य पूर्णोत्तणतस्तदृशायां विद्याशिखायां बाधा दृश्यते, पश्चाद् बुधदशायामन्यदा च विद्यालोचना-प्रवृत्तिः सार्वकालिकी, एवं विद्वान् इति ख्यातिरपि बुधदशायां भविता । तथा शिल्पविद्यायामर्थनीतौ च योग्यता दृश्यते, भक्तिश्चास्य विशेषेण विष्णुदेवतायाम्, एवं मीमांसक इति ख्यातिर्भवति । पुत्रहेतोः पुनः पुनर्दुःखञ्च भवति जातकस्य, कदाचिद्बुधदशावसाने द्वाचत्वारिंशत् वर्षं यावद् वञ्चनामूलतो धनविशेषनाशः । आकस्मिकी दुःखसन्ततिस्तथा सन्ततिदुःखञ्च सूच्यते । षष्ठे रविशनैश्चरयोरेकत्र स्थित्या कर्मसु दुःखं शनिदशायां कर्मच्युतिश्च, किन्तु चारवशात् शनेरुपस्थित्या पितृधनाधिकारः सूचितः । एवं शनिदशायां संसार-सुखहानिरपि चिन्तनीया भवति । रवेः सुखाधिपत्वात् सुखराशौ केतुगुर्वोरवस्थित्या सांसारिकं सुखं सर्वदा दुःखसंयुक्तमनुभवनीयं भवति । ततश्च ऊनत्रिंशतो वर्षत्रयं यावद् बहुधा दुःखं भविष्यति, एवं रिपौ पापद्वयस्य स्थित्या शत्रूणां विशेषेण हानिः, राजदण्डश्च भवति । तथा लग्नाधिपतेः सप्तमस्थितस्य शुक्रस्य व्यये तयोः स्थित्या पत्नीमूलतः, शत्रुमूलतः, ज्ञातिमूलतश्च व्ययविशेषः कायजदुःखविशेषश्च शुक्रबुधयो

रविबुधयोर्वा दशान्तरे भविता । फलान्येतानि च तुलायां वृश्चिकर्त्तं  
शनिचारवशात् शनिमहादशायां रविशुक्रकुजानामन्तर्भावे च द्रष्टव्यानि ।

सप्तमे कुजर्त्ते शुक्रस्थित्या पत्नी चास्य सुन्दरी सुनयना च, तथा तद-  
धिपस्य कुजस्य धनराशावस्थित्या धनभाग्यहेतुर्भविष्यति । यद्यपि सप्तमे  
लग्नेशस्थित्या पत्नीमनुकूलयितुं चेष्टेत तथापि तृप्तिं जनयितुमशक्तो भवेत् ।

अष्टमे गुरुक्षेत्रे गुरोः पूर्णक्षणतस्तथा कुजशनिभ्यां पूर्णदृष्ट्या च  
विंशोत्तर्यां गुरुदशायां शन्यन्तरे गुरुजनेषु, कुजदशायां शन्यन्तरे भ्रातृ-  
भगिनीमूलतो दुःखम्, स्वस्यापि उदरभङ्गादिकृतं ज्वरादिकृतं दुःखम्,  
शनिदशायां गुरुकुजयोरन्तरे बहुधा दुःखम्, पत्नीमूलतः पुत्रस्थानमूलतश्च  
तत् । तथा गुरुदशायां कुजान्तरे आत्मनो दुःखातिरेको व्याधितोऽपि  
विचिन्त्यः । एवमष्टमे शुभक्षेत्रे गुरुदृष्ट्या ग्रहणीरोगतस्तीर्थभूमौ ज्ञानतो  
देहत्यागो भविष्यति, तथा त्रयाणां मृत्युगृहसम्बन्धवशाद् गुलिकहोराभ्यां  
धनगृहतः कुजस्याष्टमगृहदृष्ट्या च, कुजदशायां धनहेतोर्विषादिमूलत  
आघातमूलतोऽपि दुःखं चिन्त्यं, विशेषेण चिन्त्यं भवति—सुतस्य पतनतो  
दुःखम्, गुरुदशायां कुजान्तरे पत्नीगर्भच्युतिर्वा । सा च अन्यसुतदुःख-  
सहकृता ।

धर्मकर्माधिपशनैश्चरस्य विशेषबलवतो रिपुगृहसम्पर्काद् बहुशः  
पितृशत्रुहानिः पितुः प्रतिष्ठा, अधिकारविशेषश्च सूचितः । स्वस्यापि  
च पितृपुण्यप्रभावेण बहुशत्रूणां ज्ञातीनाञ्च विशेषेण हानिः सूचिता ।  
किन्तु वार्द्धक्ये दुःखं भवति । भाग्याधिपस्य शनेर्बलाधिक्यात्तद्दशायाम्  
अभिनिवेशो भवेत् किन्तु चरराशौ रिपौ स्थित्या असाफल्यमपि विभाव्यम् ।  
कर्मणि मूलत्रिकोणे राहोर्वस्थित्या बहूनां कर्मणामनुश्रातृत्वं कर्मक्षेत्रे  
प्रभुत्वं स्थैर्यञ्च सूच्यते, तथा स्वदेशमपेक्ष्य विदेशे ख्यातिः प्रतिपन्ना,  
कर्मक्षेत्रे म्लेच्छसहकृतत्वञ्च । केतुयुक्तस्य गुरोः कर्मदृष्ट्या तद्दशायां  
केतूनामन्तरे गुरुजनेषु क्लेशः पितृधनस्य हानिः स्वस्याप्युदरामयादिजा  
पीडा, बुद्धिवैपरीत्यम्, अकारणवादमूलतो राजद्वारे व्ययाधिक्यम् । तदानीं

सर्वथा क्लिष्टश्च भविता । व्ययाधिपकुजस्य धनस्थित्या धनान्य-  
धिकृत्य बहूनि दुःखानि चिन्त्यानि, एवं सन्ततिमूलतः पत्नीमूलतश्च क्लिष्टः  
व्यथितश्च भविता, तथा तादृशकुजस्वभावात् धनहेतुको वादो वृथातर्क-  
प्रवणता च भवति । जातकस्य पौर्व्यदेहिकं कर्म चाल द्वादशाधिपाद-  
स्थानतः पत्नीपुत्रभ्रातृषु चिन्तनीयम् ।

अथ कारककुण्डलीफलविचारः

कारकांशे मिथुने शनैश्चरस्थित्या कण्डूत्या स्फोटकादिभ्यश्च काय-  
पीडा तथा शनिदशायां वातपीडादुःखं दीर्घकालिकं भवति । कर्मणि  
तपसि वा द्वाभिनिविष्टत्वं पितृपत्नानुसारिता चास्य भवति । तत्र नवांश-  
कुण्डल्यां लग्ने मेषराशौ केतुग्रहस्थित्या पञ्चविंशतिवर्षमध्ये सहजसुखहानिः  
सूचिता । तथा तत्र पञ्चमे शशिशशिजगुरुणां रविक्षेत्रे एकत्रावस्थानाद्  
बुधगुरुदशायाम्, ग्रन्थलेखकत्वं ततश्च यशोलाभः सुलेखक इति ख्यातिरपि  
भवति । सहजे शनैश्चरस्थित्या तत्र रविद्वष्ट्या शनिदशायां भ्रातृसम्बन्ध-  
शून्यो भविता, तथा तादृशशनिस्पर्केण पञ्चमस्थग्रहाणां प्रभावेण च  
पुत्रालपता भ्रात्रादिषुत्रेण पुत्रिता वा । चरकारकग्रहाणां कुण्डल्याम्  
आत्मकारकात् पञ्चमे राहुकुजयोः स्थित्या तदधिपस्य शुक्रस्य नीचनवांशे  
सुखराशौ स्थित्या पुत्रात् सुखहानिः । लग्नकुण्डल्यां पञ्चमे स्थितं बुधं  
प्रति कुजद्वष्ट्या एवं चन्द्रतः पञ्चमेऽपि तथात्वात् पुनरपि गुरोः पञ्चमे  
तथैव कुजशनैश्चरयोः पुर्णद्वष्ट्या जातपुत्राणां हानिरनुत्पत्तिर्वा भवति  
इति पुत्रभावफलम् ।

पत्नीकारककुजस्य शुक्रर्त्ने राहुसम्बन्धेन तस्य च कुजस्य स्थिरभ्रातृ-  
कारकत्वेन भ्रातृपत्नीहानिः कुजाक्रान्तराशौ शनिचारेण । एवं यदा यदा  
आत्मकारकाश्रितमिथुने शनिचारस्तदा दूरभ्रमणादिकम्, पत्नीकारकाश्रित-  
तुलायां राहुचारेण विवाहसम्बन्धसूचना, शनिचारेण पत्नीदुःखं पुत्रमूलकं  
सहजदुःखमपि । धनुषि शनिचारे पुत्रहानिः ।

भज इत्येष वै धातुः सेवायां परिकीर्तितः ।

तस्मात् सेवा बुधैः प्रोक्ता भक्तिः साधनभूयसी ॥ इति । ]

अथ भज इति वर्णद्वयस्यैव नास्ति पूज्यता सेवार्थत्वं कथमिति नाशङ्कनीयम् ।

भकारं शृणु चार्चङ्गि स्वयं परमकुण्डली ।

महामोक्षप्रदं वर्णं तरुणादित्यसम्प्रभम् ॥

पञ्चप्राणमयं वर्णं पञ्चदेवमयं सदा ॥ इति ।

जकारं परमैशानि या स्वयं मध्यकुण्डली ।

शरच्चन्द्रप्रतीकाशं सदा त्रिगुणसंयुतम् ॥

पञ्चदेवमयं वर्णं पञ्चप्राणमयं सदा ।

त्रिशक्तिसहितं वर्णं त्रिबिन्दुसहितं प्रिये ॥

इति च स्वरूपनिर्णायक-कामधेनुतन्त्रीये देवमयतादिदर्शनादिति ।

भक्तिस्तावद्यमेव ममाराध्य इति विशुद्धाभिसन्धानमिति । विशुद्ध-  
त्वञ्च धर्माधर्मोत्पत्तिविनाशहेतुत्वमिति । तच्चोत्पत्तिघटितत्वेन गुरु-  
त्वात्, विशुद्धत्वं नामादृष्टद्वारकदृष्टफलाभावत्वम्, अभिसन्धिरभि-  
प्रायः । अदृष्टं धर्मो न द्वारं व्यापारो यस्य एवं यद्दृष्टफलं तस्याभावत्व-  
मिति फलितार्थः । अत्रापि विशुद्धलक्षणे अभावघटितत्वेन गरीयस्त्वात्,  
उपास्यत्वेन निश्चयात्मकं ज्ञानमिति भक्तिलक्षणम् । कापिलेये च—

देवानां गुणलिङ्गानामानुश्रविककर्म्मणाम् ।

तत्त्व एवैकमनसो वृत्तिः स्वाभाविकी तु सा ।

अनिमित्ता भागवती भक्तिः सिद्धेर्गरीयसी ॥ इति ।

अत एव नरसिंहपुराणे—

पत्रेषु पुष्पेषु फलेषु तोयेष्वकृतलभ्येषु सदैव सतसु ।

भक्त्यैकलभ्ये पुरुषे पुराणे मुक्तौ किमर्थं क्रियते प्रयत्नः ॥

श्रेयः स्मृतिं भक्तिमुदस्य ते विभो क्लिश्यन्ति ये केवलबोधलभ्ये ।

तेषामसौ क्लेशल एव शिष्यते नान्यद्यथास्थूलतुषावघातिनाम् ॥ इति ।

अयम्भावः—यथाल्पप्रमाणं धान्यं विहाय ये अन्तःकरणहीनान् स्थूल-  
धान्याभासानवग्नन्ति तेषां न किञ्चित् फलं, एवं भक्तिं तुच्छीकृत्य ये  
केवलबोधाय प्रयतन्ते तेषामपि किमपि फलं नाधिर्भवति । अत एव  
गीतोपनिषदि—“अमानित्वमदम्भित्वम्” इत्यादिज्ञानयोगमार्गमुपक्रम्य मध्ये  
“मयि चानन्ययोगेन भक्तिरव्यभिचारिणी” इत्युक्त्वा, प्रान्ते तत्त्वज्ञानार्था-  
दर्शनं समाप्य “एतज्ज्ञानमिति प्रोक्तमज्ञानं यदतोऽन्यथा” इत्युक्तम् ॥

सा च भक्तिरागममतेऽष्टधा—

देवतायाञ्च मन्त्रे च तथा मन्त्रप्रदे गुरौ ।

भक्तिरष्टविधा यस्य तस्य कृष्णः प्रसीदति ॥

इति गौतमीयतन्त्रवचनावलोकनात् । तथा च—

तद्भक्तजनवात्सल्यं पूजायाञ्चानुमोदनम् ।

सुमना अर्चयेन्नित्यं तदर्थं दम्भवर्जनम् ॥

तत्कथाश्रवणे रागस्तदर्थं चाङ्गविक्रिया ।

तदनुस्मरणं नित्यं यस्तन्नाम्नोपजीवति ॥

भक्तिरष्टविधा ह्येषा यस्मिन् गच्छेच्छेऽपि वर्त्तते ।

स मुनिः सत्यवादी च कीर्त्तिमान् स भवेन्नरः ॥ इति ।

श्रीभागवतमते सा नवधा यथा,—

श्रवणं कीर्त्तनं विष्णोः स्मरणं पादसेवनम् ।

अर्चनं वन्दनं दास्यं सख्यमात्मनिवेदनम् ॥

इति पुंसार्पिता विष्णौ भक्तिश्चेन्नवलक्षणा ।

क्रियते भगवत्यद्धा तन्मन्येऽधीतमुत्तमम् ॥

इति । अनया तावन्नवधा भक्त्या नवभक्तानां सिद्धिलाभोऽपि दृश्यते ।

यथा—

श्रीकृष्णश्रवणे परीक्षित्त्वभवद् द्वैपायनिः कीर्त्तने

प्रह्लादः स्मरणे तदङ्घ्रिभजने लक्ष्मीः पृथुः पूजने ।

अक्रूरस्तुतिवन्दने कपिपतिर्दास्येऽथ सख्येऽज्जुनः

सर्वस्वात्मनिवेदने बलिरभूत् कृष्णातिरेषा परा ॥ इति ।

पद्मपुराणमते कार्तिकमाहात्म्ये “श्रवणं कीर्तनं पूजे”त्यादि,  
तत्रैवोत्तरखण्डे शिवपार्वतीसंवादे “आद्यन्तु वैष्णवं प्रोक्तं शङ्खचक्राङ्कनं  
हरे”रित्यादि, “दर्शनं भगवन्मूर्त्तं”रित्यादि च बहुधा भक्तिलक्षणं  
परिलक्ष्यते ।

सा च भक्तिर्द्विधा उत्तमात्यन्तिकीभेदात् । उत्तमा भक्तिश्च—

अन्याभिलाषिताशून्यं ज्ञानकर्म्मार्थनावृतम् ।

आनुकूल्येन कृष्णानुशीलनं भक्तिरुत्तमा इति ॥

आत्यन्तिकी भक्तिश्च तृतीयस्कन्धे—

अहैतुक्यव्यवहिता या भक्तिः पुरुषोत्तमे ।

सालोक्यसार्ष्टिसामीप्यसारूप्यैकत्वमप्युत ॥

दीयमानं न गृह्णन्ति विना मतसेवनं जनाः ।

स एव भक्तियोगाख्य आत्यन्तिक उदाहृतः ॥ इति ।

उत्तमा भक्तिश्च षोढा—क्लेशघ्नी-शुभदा-मोक्षलघुताकृत्-सुदुर्लभा-  
सान्द्रानन्दविशेषात्म-श्रीकृष्णाकर्षणीभेदात् । क्लेशश्च अविद्यास्मि-  
तारामद्वेषाभिनिवेशस्तान् प्रातिलोभ्येन घ्नती भक्तिः क्लेशघ्नीति यावत् ।  
पौराणिकास्तु प्रत्यवायतद्गीजाविद्याभेदात् त्रिधा क्लेशमनूद्यास्मितादीनां  
यथायोभ्यमैतेष्वन्तर्भावमाहुः । शुभदात्वश्च—

शुभानि प्रीणनं सर्वजगतामनुरक्तता ।

सद्गुणाः सुखमित्यादीन्याख्यातानि मनीषिभिः ॥ इति ।

मोक्षलघुताकृत्—समन्ततः पुरुषार्थनिरपेक्षत्वे सति हृद्गतभगवद्र-  
त्तित्वमिति । सुदुर्लभात्वम्—

साधनौघैरनासङ्गैरलभ्या सुचिरादपि ।

हरिणा चाश्वदेयेति द्विधा सा स्यात् सुदुर्लभा ॥ इति ।

सान्द्रानन्द-विशेषात्मत्वम्—

ब्रह्मानन्दो भवेदेष चेत् परार्द्धगुणीकृतः ।

नैति भक्तिसुखाम्भोधेः परमाणुतुलामपि ॥ इति ।

षष्ठ-संख्या ]

उपाख्यानद्वितीयम्

श्रीकृष्णाकर्षणीत्वम्—

कृत्वा हरिं प्रेमभाजं प्रियवर्गसमन्वितम् ।

भक्तिर्वशीकरोतीति श्रीकृष्णाकर्षणी च सा ॥ इति ।

साधन-भाव-प्रेम-भेदादात्यन्तिकी भक्तिरपि त्रिधा । साधन-भक्तिर्यथा—

कृतिसाध्या भवेत् साध्यभावा सा साधनाभिधा ।

नित्यसिद्धस्य भावस्य प्राकट्यं हृदि साध्यतेति ॥ भावभक्तित्वं—

शुद्धसत्त्वविशेषात्मा प्रेमसूर्याशुसाम्यभाक् ।

हृदिभिश्चित्तमासृण्यकृद्सौ भाव उच्यते ॥ इति ।

प्रेमभक्तिश्च—

सम्यङ् मसृणितस्वान्तो ममत्वातिशयाङ्कितः ।

भावः स एव सान्द्रात्मा बुधैः प्रेमा निगद्यते ॥ इति ।

परिशेषतश्चतुर्विधेषु पुरुषार्थेषु मोक्षस्य परमपुरुषार्थत्वान्मोक्षसाधक-  
ज्ञानोदयं प्रति भक्तेस्तु परमोपयोगितया सर्वैरेव वर्णाश्रमिभिर्विशेषतो  
मुमुक्षुभिर्भक्तौ चित्तार्पणं समीचीनमिति शम् ।

उपाख्यानद्वितीयम्

[ निबन्धकः—श्रीउपेन्द्रनाथविद्याभूषणशास्त्री ]

इयावाश्वोपाख्यानम्

आसीत् पुरा रथवीतिनाम राजर्षिः सर्वस्वामिगुणोपेतः । अथैकदा  
यक्ष्यमाणोऽसौ भूपतिर्गर्हर्षिम् अत्रिमभिगम्य प्रसाद्य प्राञ्जलिः स्थित्वा च  
महर्षेस्तनुजम् अर्चनालसं नाम आर्तुं ज्याय भवृणीत । स च महर्षिः

पद्मपुराणमते कार्तिकमाहात्म्ये “श्रवणं कीर्तनं पूजे”त्यादि, तत्रैवोत्तरखण्डे शिवपार्वतीसंवादे “आद्यन्तु वैष्णवं प्रोक्तं शङ्खचक्राङ्कनं हरे”रित्यादि, “दर्शनं भगवन्मूर्त्तिं”रित्यादि च बहुधा भक्तिलक्षणं परिलक्ष्यते ।

सा च भक्तिद्विधा उत्तमात्यन्तिकीभेदात् । उत्तमा भक्तिश्च—

अन्याभिलाषिताशून्यं ज्ञानकर्माद्यनावृतम् ।

आनुकूल्याय कृष्णानुशीलनं भक्तिरुत्तमा इति ॥

आत्यन्तिकी भक्तिश्च तृतीयस्कन्धे—

अहैतुक्यव्यवहिता या भक्तिः पुरुषोत्तमे ।

सालोक्यसार्धिसामीप्यसारूप्यैकत्वमप्युत ॥

दीयमानं न गृह्णन्ति विना मत्सेवनं जनाः ।

स एव भक्तियोगाख्य आत्यन्तिक उदाहृतः ॥ इति ।

उत्तमा भक्तिश्च षोढा—क्लेशघ्नी-शुभदा-मोक्षलघुताकृत्-सुदुर्लभा-सान्द्रानन्दविशेषात्म-श्रीकृष्णाकर्षणीभेदात् । क्लेशाश्च अविद्यास्मितारोगद्वेषाभिनिवेशास्तान् प्रातिलोभ्येन घ्नती भक्तिः क्लेशघ्नीति यावत् । पौराणिकास्तु प्रत्यवायतद्वीजाविद्याभेदात् त्रिधा क्लेशमनुद्यास्मितादीनां यथायोग्यमेतेष्वन्तर्भावमाहुः । शुभदात्वञ्च—

शुभानि प्रीणनं सर्वजगतामनुरक्तता ।

सद्गुणाः सुखमित्यादीन्याख्यातानि मनीषिभिः ॥ इति ।

मोक्षलघुताकृत्त्वं—समन्ततः पुरुषार्थानिरपेक्षत्वे सति हृद्गतभगवद्र-त्तित्वमिति । सुदुर्लभात्वम्—

साधनौघैरनासङ्गैरलभ्या सुचिरादपि ।

हरिणा चाश्वदेयेति द्विधा सा स्यात् सुदुर्लभा ॥ इति ।

सान्द्रानन्द-विशेषात्मत्वम्—

ब्रह्मानन्दो भवेदेष चेत् परार्द्धगुणीकृतः ।

नैति भक्तिसुखाम्भोधेः परमाणुतुलामपि ॥ इति ।



षष्ठ-संख्या ]

उपाख्यानद्वितीयम्

श्रीकृष्णाकर्षणीत्वम्—

कृत्वा हरिं प्रेमभाजं प्रियवर्गसमन्वितम् ।

भक्तिर्वशीकरोतीति श्रीकृष्णाकर्षणी च सा ॥ इति ।

साधन-भाव-प्रेम-भेदादात्यन्तिकी भक्तिरपि त्रिधा । साधन-  
भक्तिर्यथा—

कृतिसाध्या भवेत् साध्यभावा सा साधनाभिधा ।

नित्यसिद्धस्य भावस्य प्राकट्यं हृदि साध्यतेति ॥ भावभक्तित्वं—

शुद्धसत्त्वविशेषात्मा प्रेमसूर्य्यांशुसाम्यभाक् ।

हृदिभिश्चित्तमासृण्यकृदसौ भाव उच्यते ॥ इति ।

प्रेमभक्तिश्च—

सम्यङ् मसृणितस्वान्तो ममत्वातिशयाङ्कितः ।

भावः स एव सान्द्रात्मा बुधैः प्रेमा निगद्यते ॥ इति ।

परिशेषतश्चतुर्विधेषु पुरुषार्थेषु मोक्षस्य परमपुरुषार्थत्वान्मोक्षसाधक-  
ज्ञानोदयं प्रति भक्तेस्तु परमोपयोगितया सर्वैरेव वर्णाश्रमिभिर्विशेषतो  
मुमुक्षुभिर्भक्तौ चित्तार्पणं समीचीनमिति शम् ।

## उपाख्यानद्वितीयम्

[ निबन्धकः—श्रीउपेन्द्रनाथविद्याभूषणशास्त्री ]

### श्यावाश्वोपाख्यानम्

आसीत् पुरा रथवीतिर्नाम राजर्षिः सर्वस्वामिगुणोपेतः । अथैकदा  
यक्ष्यमाणोऽसौ भूपतिर्गर्हर्षिम् अत्रिमभिगम्य प्रसाद्य प्राञ्जलिः स्थित्वा च  
महर्षेस्तनुजम् अर्चनालसं नाम आर्चुं उयाय अवृणीत । स च महर्षिः

सपुत्रस्तं राजानम् अभ्यगच्छत् तस्य यज्ञसिद्धये । श्यावाश्वो नाम महर्षे-  
रर्चनालसः पुत्रो जनकेन साङ्गोपाङ्गान् सर्वान् वेदान् अभ्यापितो नानाक्रिया-  
विधिञ्च बभूव । आसीञ्चासौ यथा सुदर्शनस्तथा नानागुणभूषितश्च ।

अथ वितते यज्ञे स महर्षिर्ददर्श राजनन्दिनीं यशस्विनीम् । आलो-  
क्यैव ताम् अन्वधाङ्गीम् “एषा मे क्षुषा स्यात्” इति तस्याजायत मनसि ।  
श्यावाश्वस्यापि तदा बभूव चित्तं समासक्तं तस्यां वरवर्णिन्याम् । ततो-  
ऽसौ याज्यं राजानम् अबोचत्—“राजन, संयुज्यस्व कुमारौ मम तनुजेन  
सह यौनबन्धनेन” इति । ततः श्यावाश्वाय दित्सुः सुतां नृपः पप्रच्छ  
स्वां महिषीम्—“प्रिये, ददानि कुमारौ श्यावाश्वाय महर्षितनुजाय नाना-  
विद्याविनोदिने प्रार्थिने, तत् कथय किम् अभिमतं ते” इति । महिषी  
प्रत्युक्तवती—“अर्घ्यपुत्र, राजर्षिकुलजाहम् । नास्माकं जामाता कदाचिद्  
अगृषिर्भवेत् । नैष ऋषितनुजः श्यावाश्वो दृष्टवान् मन्वान् । ऋषये प्रदीयतां  
कन्यां यशस्विनी” इति । ततो जायया सह संमन्त्र्य राजा तं प्रत्युवाच  
महर्षिम्—“भगवन्, अगृषिर्नैव नो जामाता भवितुम् अर्हति” इति ।

अथो वृत्ते यज्ञे नृपेण प्रत्याख्यातो न्यवर्त्तत ऋषिः । श्यावाश्वस्य  
तु राजकन्याया नैव न्यवर्त्तत मनः । ततस्तौ पितापुत्रौ अभिजग्मतुः  
पार्थिवौ पुरुमीढं तरन्तं च तरन्तमहिषीं च शशीयसीम् । अथ तौ  
पार्थिवौ तरन्त-पुरुमीढौ स्वयं चक्रतुः पूजां तयोः पितापुत्रयोः । तरन्ता-  
नुमता महिषी शशीयस्यपि प्राददाद् बहु वसु गा अश्वान् च श्यावाश्वाय  
गुणिने ऋषिकुमाराय ।

ततो गत्वा स्वाश्रमपदं तौ पितापुत्रौ अभ्यवाद्येतां दीप्ततेजसं महर्षिम्  
अत्रिम । आसीच्च श्यावाश्वस्य मनसि—“अशो ! वञ्चितोऽहं लाभात्  
सर्वाङ्गशोभनाया राजकुमार्यां मन्त्रस्यादर्शनात् । अप्यहं चेन् मन्त्रदर्शी  
स्याम्, महती भवेन् मे प्रीतिः” इति । एवं चिन्तयतस्तस्य प्रादुरासीद्  
मरुद्गणः । ददर्श चासौ पार्श्वे संस्थितान् स्तुत्यरूपान् समानवयसो  
रुक्मवत्तस्मै मरुतः ।

अथ तांस्तुल्यवयसो देवान् आलोक्य पुरुषविग्रहान् परं विस्मया-  
विष्टोऽसौ श्यावाश्वोऽपृच्छत्—‘के यूयं स्थ इति?’ पश्चाद् असौ तान्  
अबुध्यत रुद्रसूनून् मरुतो देवान् । ऋग्भिश्च तुष्टाव तान् । यन् मरुतो  
दृष्ट्वैव न तुष्टाव, यच्च के यूयम् इति च प्राह, तम् आत्मनो विपुलम्  
अतिक्रमं मेने श्यावाश्वः ।

अथ तथा स्तुत्या प्रीतास्ते मरुतो गच्छन्तो ददुस्तस्मै तच्च श्रेष्ठं हवमम्  
अवमुच्य स्ववक्तोभ्यः । ततः प्रयातेषु मरुत्सु महायशाः श्यावाश्वो  
मनसा अगच्छद् रथवीतिर्दुहितरं तां यशस्विनीम् । स ऋषिरात्मानं  
रथवीतये प्रवक्ष्यन् दौत्ये न्ययोजयद् रात्रिम् । आर्षेण च नेत्रेण संप्रेक्ष्य  
रथवीतिम् अपश्यन्तीं रात्रिम् अब्रवीत्—‘रम्ये हिमवतः पृष्ठे तिष्ठत्येष’  
इति ।

ततो देव्या रात्र्या प्रणोदित ऋषेर्नियोगम् आज्ञाय कन्यामादाय  
रथवीतिरुपेयाय महर्षिम् अर्चनालसम् । उपसंगृह्य च तस्य चरणयुगलं  
कृताञ्जलिभूत्वा “रथवीतिरेष दारभ्यः” इति स्वनाम शशंस । “भगवन्,  
मया सङ्गतिमिच्छन् त्वं यत् पुरा प्रत्याख्यातस्तत् क्षमस्व । नमस्तेऽस्तु  
भगवन्, मास्म मे क्रुध्य । भो भगवन्, ऋषेस्तनुजः स्वयमपि ऋषिः,  
पिता च ऋषेरसि । इमां मे तनुजां स्तुषां प्रतिगृहाण” इति स राजा  
अब्रवीत् । ततः पाद्यार्घ्यमधुपर्कैः स्वयं पूजयित्वा शुल्काश्वशतं दत्त्वा  
प्रतिययौ गृहान् ।

## २ । नागार्जुनाख्यानम्

अस्ति चिरायुर्नाम नगरम् । पुरा तत्र चिरायुर्नाम सर्वसम्पदां केतनं  
कश्चिद् भूपतिः प्रतिवसति स्म । बोधिसत्त्वांशसम्भवो दयालुर्दानशीलो  
विज्ञानसुपण्डितो नागार्जुनो नाम तस्य सचिवो बभूव । स च मन्त्रिमुख्यो  
रसायनविद्याबलेन राजानमात्मानञ्च चिरायुषमकरोत् ।

अथ कदाचित् तस्य सिद्ध-रसायनस्य मन्त्रिप्रवरस्य सर्वेषु तनुजेषु,

प्रेष्यो बालोऽपि पञ्चत्वं गतः । ततः शोकसन्तप्तो मन्त्रिवरो मर्त्यानां मृत्यूपशान्तये रसायनविद्याबलेन जीवग्रामममृतं कर्तुमुद्यच्छत । अथ शिष्टस्य कस्यापि भेषजस्य मेलनाय यावद् असौ कालयोगम् उचितं प्रतीक्षाञ्चक्रे तावद् देवेन्द्रेण निखिलं तच्चिकीर्षितमवगम्य सर्वैः सुरैश्च मन्त्रयित्वा स्वर्वैद्यौ भ्रातरौ दस्रौ समाह्वय कार्याम् उपदिश्य च भूलोके प्रहितौ ।

अथ तौ भुवमवतीर्य नागार्जुनस्य गेहमेत्य तेन च विशिष्टाभ्यर्थना-पूर्वकं पूजितौ दस्रनासत्यौ तं सम्बोध्य देवेश-सन्देशं निवेदयामासतुः—  
‘भो महाभाग रसायनपण्डित, विधातुर्नियममुल्लङ्घ्य मरणधर्मणो नरान् अमरत्वं नेतुमुद्यतः सुहृदनुचितमाचरति भवान् । एवं कृते किं वैलक्षण्यं स्यादुभयोर्देवमानवयोः ? याज्ययाजकयोश्च असद्भावेन विनश्येज्जगत् । तदलमनेनामृतकरणप्रयासेन । नो चेत् कुपिता अमरा अभिशप्स्यन्ति भवन्तम् । यस्य च प्राणाधिकप्रेष्ठस्य तनुजस्य शोकाभिभूतः कर्मण्यस्मिन् प्रवृत्तो भवान्, स खलु भाग्यवान् अनन्त-सुखास्पदं स्वर्लोकं गतः’ इति । एवमुक्त्वा विरतौ दृष्ट्वा अश्विनौ नागार्जुनः सविषादमचिन्तयत्—‘अहो महान् समुपस्थितो मे समस्या-समयः । यद्यहमकरिष्यम् अवज्ञां देववचसि तदा देवभिषजौ महाभिज्ञौ समुपनीतौ अश्विनौ साम्प्रतम् उभावेव मामयोजयिष्यताम् अभिशापेन महता । एतस्माच्च महोद्योगाद् विरतौ मनोरथसिद्धेर्बाधो दारुणः । पुत्रस्तु स्वेन कर्मबलेनैव स्वर्गं गतः । तदलं शोकेन । आस्ताम् एषा तावद् अमृतसिद्धिः ।” इत्यालोच्य कुमारौ प्रत्यवादीत्—“भवतोरदेशेन गृहीतं मे देवेशशासनम् । एषा मया संहता सुधाक्रिया । युवां नागमिष्यतं चेत् तदा पञ्चदहेन सिद्धेऽमृते अकरिष्यत मया अजरामरा कृतस्वा धरा ।” इत्युक्त्वा पश्यतोस्तयोः स निचखान तत्र धरण्यां सिद्धप्रायं तदमृतम् । ततो यथाविधि सत्कृत्य व्यसर्जयत् तौ सुरभिषजौ नागार्जुनः ।

अथ नरपतिना यौवराज्ये ऽभिषिक्तः कुमारो जीवहरामिधानो धन-

परां नाम स्वां जननीमभिवाद्यितुम् अमात् । 'मता च तनुजं प्राप्त-  
यौवराज्यं सहर्षं मालोक्य प्रोवाच—“वत्स, यौवराज्यं लब्धा मा नन्द ।  
कुलक्रमागता ते प्राप्तिरेषा, न तु त्वयोपलब्धा । अनेके ते सोढ्याः  
सुविरमुपभुज्य यौवराज्यं कालप्राप्तं गताः कोऽपि तेषु कदापि नालभत  
राजत्वम् । तद् विडम्बनमेव वो यौवराज्यमिदम् । अतिक्रान्तस्ते  
जनकः साम्प्रतम् अष्टशताब्दीं नागार्जुनविद्याप्रभावेण । अतोऽपि कति  
कालान् जीविष्यति को वदेत् ।” ततो विषण्णं सुतं पुनराह जननी—  
“वत्स, यदि वाञ्छसि राज्यं तत्त्वतः, तदा अवलम्बस्व उपायमिमम् ।  
अमात्यो वो नागार्जुनः प्रत्यहम् आह्निकं समाप्य यदा गच्छति भोजनाय  
तदा यो यत् काङ्क्षति तस्मै तत् समर्प्य उपविशति भोजनाय । तद् यदि  
त्वमस्मिन् समये तत्रोपस्थाय तं भिक्षेथास्तदीयं शिरः, तदासौ सत्य-  
पाशसंयतस्तत्क्षणमेव ते शिरो दत्त्वा त्यक्ष्यति जीवितम् । राज्ञापि  
त्यक्ष्यति प्राणान् तत्प्राणप्रतिममन्त्रिशोकात्, आश्रयिष्यति वा काननं निविडं  
निर्वेदात् । अतः परं त्वमेव अभिषिक्तो भविष्यसि राज्यं” इति ।

ततो युवराजो मातुर्बचनं बहु समाहृत्य राज्यलभेन तादृशे भवावहे  
कार्यं प्रवृत्तो विस्स्मार बन्धुस्नेहमपि । तस्थौ चापरेद्युर्नागार्जुन-  
गृहम् आगत्य प्रतीक्षमाणस्तस्य भोजनवेलात् । अथ समायाते भोजन-  
काले वदान्यवरो नागार्जुनोऽपृच्छत् “कोऽन्नोपस्थितः” इति । युवराजो-  
ऽपि तदैव समागत्य तदन्तिकमभ्यार्थयत् तच्छिरः । सोऽपि कुमारस्य  
तादृशीं प्रार्थनामाकर्ण्य सविस्मयमवादीत्—“किं करिष्यसि त्वं वत्स,  
मांसास्थिकेशमयेनानेन मे शिरसा ? अथवा किं तेन श्रुतेन, यदि  
प्रयोजनं तदा हित्वा गृहाण” इत्युक्त्यं स्वां शिरोधरामुपानयत् स च्छेदाय ।

अथ रसायन-प्रयोग-सुदृढायां शिरोधरायां त्विरं प्रहरतो युवराजस्य  
चूर्णिता बहवः खड्गाः, न तु खण्डितः कण्ठः । क्रमेण वार्त्तामिमाम्  
आकर्ण्य भूपतिस्तत्क्षणमेव मन्त्रिभवनमेत्य न्यवस्यत् कुमारं तस्माद्  
व्यापारात् । नागार्जुनस्तु राजानमब्रवीत्—“देव ! जातिस्मरोऽहम् ।

समतिक्रान्तानि मे जन्मानि नबाधिका नवतिरेवम् अर्थिने ददतः स्वं शिरः ।  
 तद् यास्यति प्रतिष्ठां जन्नेऽस्मिन् शततमे मे शिरोदानव्रतम् । तद् मास्म  
 वोचः किञ्चित् । न कोऽप्यर्थी मत्तो याति विमुखः । तदिदानीम्  
 अर्पयामि स्वशिरो युवराजाय श्रेयोऽर्थिने । त्वन्मुखावलोकनायैव विलम्ब  
 एव विहितो मया । न पुनर्वारयतु मां महाराजः ।” इत्युक्त्वा मही-  
 पतिम् आलिङ्ग्य कोषतश्चूर्णम् आदाय व्यलिम्पत् तेन कृपाणं युवराजस्य,  
 अवदञ्च “प्रहरतु साम्प्रतं मधि कुमारः” इति । तत एकेनैव प्रहारेण  
 चिच्छेद कुमारो महापुरुषस्य शिरः । छिन्ने च नागार्जुनस्य शिरसि  
 महान् अन्तःपुरे उत्थितो रोदनध्वनिः । तदाकर्ण्य ‘हा मन्त्रिन्’ इत्युक्त्वा  
 प्राणांस्त्यक्तुमुद्यते राजनि सहसा प्रावर्त्तत आकाश-सरस्वती—“राजन्,  
 मां कृथा अकार्यम् । अशोच्य एष ते सखा नागार्जुनः, यतोऽयम्  
 अपुनर्जन्मा प्रातो गतिं भगवद्-बुद्धदेवसमाम्” इति । श्रुत्वैतद् राजा  
 विस्मय मरणव्यवसायात् प्राप्य च परं निर्वेदम् आशिष्याय वनम् । तत्र च  
 तपसागमत् परां गतिम् ।

ततो जीवहरः प्रापद् राज्यम् । अथ गच्छति काले नागार्जुनतनयाः  
 पितृघातिनं जीवहरं सिंहासनस्थं प्रेषयामासुर्यमसदनम् । पुत्रं च  
 गतासु विदित्वा तन्माता अत्याक्षीद् मानवीं लीलाम् ।

## पावक-पतङ्गौ

अस्यद्युदशो खलु तन्नभवान् भर्तृहरिर्येनोक्तम्—

अज्ञान् माहात्म्यं पततु शलभस्तीव्रदहने

स मीनेऽप्यज्ञानाद् बडिशयुतमश्रातु पिशितम् ।

विजानन्तोऽप्येतद् वयमिह विपज्जालजटिलान्

न मुञ्चामः कामानहह गहनो मोहमहिमा ॥

।। बुदर्शी च कविकुलचूडामणिः शैक्षपीयरो (Shakespeare)

येनाप्रपश्चाद्दिवेकित्वमेव (looking before and after) मनुजस्य विशिष्टं लक्षणं विहितम् । यतः, पशवः सर्वथैव मनुष्येभ्यो ज्ञानप्रकर्षणातिरिच्यन्त इत्यत्र नास्ति लेशतोऽपि संशयावसरः ।

स्वरवृत्तिं विकुरुते मधौ पुंस्कोकिलस्य कः ।

जन्त्वादयः कुलायादिकरणे केन शिद्धिताः ॥

इति श्रीमद्भर्तृहरिप्रश्नद्वितयस्य 'न कोऽपि' 'न केनापि' इत्युत्तरद्वयम् । पुंस्कोकिला हि समुपागते मधुमासे प्रियापरितोषणाय स्वयमेव स्वरं स्वकीयं मधुरिमातिशयसुभगं सम्पादयन्ति, जन्त्वादयश्च सजातायां सन्तानसम्भावनायां स्वबुद्धैश्च निर्म्ममते नीडानीत्यवश्यमेवाभ्युपगन्तव्यं प्रमाणपरतन्त्रैः । श्रूयतां तावदत्र प्राचीनमिति वृत्तम्—

कश्चिच्छलभः सुचिरं वह्निं प्रदक्षिणीकुर्वन् सहसा विरराम परिक्रमणात्, अचिन्तयच्च, "अहो सुविदितमेवैतन्मम यदनलो बलादनिच्छन्तमपि समाकर्षति शलभम् । अग्नेः खलु पतङ्गविषये कापि सम्मोहनी शक्तिर्वर्तते यया शलभाः सर्वे समाकृष्टस्वान्ता भृशावशात्मानस्तदभिमुखमेव धावन्ति, स्मृतिशेषतां चानुभवन्ति । ममापि मन एतद्दर्शनसमकालमेव समुत्कण्ठतेऽस्य समाश्लेषाय । परं यदि क्षणिकसुखाय समालिङ्गेयं मया कृष्णवर्त्मा, तर्हि तदात्वं एव निःसंशयं शुष्केन्धनदाहं दहोत मे शरीरम्, प्रतिपलमुपवीयमानं यशश्च ग्रीष्मसरिद्विलायं विलीयेत, मदेकशरणा मूर्त्तिमतीं पातिव्रती प्रिया मेऽशरणा विपद्येत, सन्ततयश्च निराश्रया मातापित्रोरेव गतिमनुप्रपद्येरन्, पितरोऽपि प्रजातन्तुव्यवच्छेदादन्तस्तापैर्न दन्दहोरन् । सुचिरं मनसि लालिता दुरधिरोहिण्याशापि फलोन्मुखात्मापन्नैव विनाशमुपगच्छेत् । एवम् अल्पस्य हेतोर्बहु हातुमिच्छन् विचारमूढ एव प्रतिभास्यामि । अत एव सुदूरं परिहर्तव्यो मया पावकः" इत्येवं विचिन्त्याऽसौ सपदि साभिनिवेशं प्रविवेश वह्निंकुण्डम् ।

## कुण्डलीविचारः

१८३८४२६१४०१५५

र—४।२।५५	ल० १६०	ब १ च २	श—३।५।११
च—०।१।६	मा ० के ८ श ८ सु ८		रा—६।३।३०
म—३।१।६	र १२	न १५	के—३।३।३०
बु—५।२५।४३	बु १४ की २७		गुलिक—३।०।४४
क—०।५।१६ (के)			लघ—१।१।४६
ख—३।१।५५			

वृषलक्ष्णे ज्ञातस्य जातकस्य यामार्धाधिपतिदण्डपतिभ्यां वेधाभावात् पञ्चमिभ्यस्तो रिद्धिर्नास्ति, किन्तु तृतीयाधिपचन्द्रस्य निधनाधिपगुरुणा वेधाद् तृतीये वर्षे सहजाया उत्पन्नितो जननीदुःखं लग्नेन सह रवेर्वधात् चतुर्थे वर्षे मित्रदुःखं च चिन्तनीयम् ।

वृषलक्ष्णे ज्ञातस्य जातकस्य लग्नात् सहजर्त्ने शनिकेतुभ्यामन्वितस्य लग्नापतेर्भर्मिचस्यावस्थित्यर्षश्रितयमध्ये चतुर्विंशतिमासमध्ये वा सहजा-जन्म, मर्मसंश्रमश्च । तथा सहजाजन्मतः सहजस्य पितृश्चादौ व्याघ्या-दिभिर्दुःखं पञ्चाद् वर्षत्रयादूर्ध्वं वा पितृर्भाभ्यविशेषोदयः । तथादौ वादे व्ययविशेषः मित्रुः प्रक्षिप्तौ वाथा च, पञ्चाद्वादे जयश्च कल्पनीयः, तादृशलगाधिपस्य षष्ठाधिपत्वात् कर्माधिपसंसर्गात् मान्दिकेतुभिः सह सम्बन्धाच्च । तथा केतुशुक्रशनैश्चरणामेकर्त्तौ वधतारायां सम्बन्धवशात्, मान्दिना सह तेषां सहजगृहसम्बन्धाच्च सप्तद्वैकादशवर्षवयोमध्ये शुक्र-



दशावसानकाले सहजाया उद्वाहाद्युत्सवः, विवाहात् परतस्तत्पतिकुले दुःखञ्च । एवं सहजापतिसम्बन्धवशात् कार्य्यक्षेत्रे समुन्नतिः, अथवा जातकस्य सम्बन्धवशात् सहजापतेः कल्याणं धनार्जनं गौरवञ्च कल्पनीयम् । एवं कस्या अपि सहजाया बालवैधन्यदुःखं भवति, स्वस्य च मातामहश्वशुरादिभ्योऽर्थसिद्धिर्भविता, तन्मूलतो वादश्च । तथा शुक्रदशावसाने मातामहादीनां विपत्तिः । लग्नाधिपस्य विक्रमर्त्ते भाग्याधिपतिना समवस्थानात् स्वप्रयत्नेन भाग्यविशेषोपचयः ।

धनाधिपबुधस्य तुङ्गर्त्ते पञ्चमैऽवस्थित्या तथा तत्र भाग्यकर्माधिपस्य शनैश्चरस्य पूर्णदृष्ट्या भाग्यगस्य राहोः पूर्णदृष्ट्या च जातको विशेषतो धनवान् भविष्यति । तादृशबुधस्य तुङ्गर्त्तेऽवस्थित्या द्वात्रिंशद्वर्षतस्तदूर्ध्वं वा अष्टोत्तर्यां बुधदशायां भाग्योपचयः, स च दैववशात्, आकस्मिको वा । तदा लोकप्रतिपत्तिश्च धनमूला बुद्धिवृत्तेः प्रसारश्च, सपिण्डानां सजातीयानां च प्रतिपालकत्वेन लोकख्यातिश्च ।

सहजर्त्ते शुक्रकेतुशनैश्चराणां वधतारायामवस्थित्या भाग्यकर्मगसंसर्गाच्च सहजाप्यस्य भाग्यवती, तन्मूलतश्चास्य धनभाग्योपचयः, अस्य सम्बन्धात् तस्या वा भाग्यप्राप्तिर्भविता । काचिच्च सहजा पतिदुःखतः क्लिष्टा भविता । तच्च दुःखं सप्तविंशवर्षादूर्ध्वं विंशोत्तर्यां कुजदशायामथवा द्वात्रिंशद्वर्षमध्येऽष्टोत्तर्यां कुजदशायां ज्ञेयम् । तथा तादृशकुजदशाद्वितये जातकस्य सहजैर्वाद्ः स्यात्, अथवा सहजामूलतो वादः स्यात् । एवं भ्रातृभ्यः पृथगन्नता च कल्पनीया । तथा तादृशकुजदशायां पत्नीसहोदराणामपि दुःखविशेषः । सहजाधिपस्य च शशिनो निधनाधिपतिना तथा वक्रिणा गुरुणा सह व्ययराशौ समवस्थानात् तादृशचन्द्रगुर्वोर्दशान्तर्दशायां सहजाया आकस्मिकी विपत्तिर्वियोगो वा भविता । एवं राहन्तर्दशायां तत्रोत्सवः, कुजान्तरेऽप्युत्सवे व्ययः । चन्द्रकुजयोश्चन्द्रगुर्वोर्वान्तरे सहजायास्तत्पतेर्वा अतिसारादिकां पीडा भवति, तथा तत्सुतादीनामपि । चन्द्रदशा हि सहजायास्तत्सुतादीनाञ्च दुःखप्रदा । तृतीये केतुशुक्राभ्या-

मन्विताभ्यां मन्दमान्दिभ्यां गलपृष्ठयोः स्फोटकादिकं भवति, दन्तकर्ण-  
मूलयोश्च । फलकालस्तु शुक्रचन्द्रयोः शनिशशिनोः शशिशनैश्चरयोर्वा  
अन्तर्दशा । तत्र शुक्रदशा कर्णदन्तादिषु दुःखप्रदा, चन्द्रदशा गलपृष्ठो-  
दरेषु । कुजकेतुभिः सहजादुःखमुदरभङ्गातिसारादिभिस्तथा शुक्रकेतुभिः  
स्वस्य, स्वसृजन्ममूलतो जनन्याश्च ।

सुखाधिपस्य रवेः स्वर्त्तं सम्पत्तारयामवस्थित्या अष्टोत्तर्यां रविदशायां  
पितुः सम्पदामुपचयः स च चतुर्थवर्षतः कल्पनीयः । किन्तु जातकस्य  
जन्मतो वर्षत्रितयाभ्यन्तरे पितुः क्लेशविशेषो गौरवहानिरर्थनाशश्च व्यव-  
सायमूलतोऽनागमो वा धनानां व्याधितो व्ययविशेषश्च । यद्यपि विंशोत्तर्यां  
रविदशा सम्पत्प्रतिपत्तिप्रदा, तथापि तत्र शनिशुक्रकेतूनामन्तरा उत्सवादिषु  
व्याधिविशेषेण च जनकस्य व्ययविशेषः, शुक्रान्तरे च कस्यापि व्यवसाय-  
विशेषस्य परीहारो भवति । गुर्वन्तरे पितुर्वा विपत्तिः । एवं सिंहर्त्तं  
शुक्रशनिकेतूनां व्यस्तानां चारतोऽपि, समस्तानां तु चारेण विशेषतः पितु-  
र्धनव्ययो व्याधिमूलतो व्यवसायमूलतश्च । एवमन्यदा स्वाधिकारकाले  
पितृद्रव्याणां हानिः स्वस्य च व्याधिजं दुःखं पश्चात् ततो निष्कृतिः सुखं  
च । तथा बन्धुत्ते रवेरवस्थानाद्राजपुरुषैस्तत्तुल्यैर्धनवद्भिर्वा सौहार्द्यं  
भवति, ततश्च प्रतिपत्तिविशेषोऽपि जायते, भवति च सार्धसप्तदशवर्षमध्ये  
पितृधनेन सुखोपचयः, द्वाशतश्चतुर्दशवर्षाभ्यन्तरेऽपि फलानीमानि  
चिन्तयितुं योग्यानि । एवं शुक्रदशावसाने पितृसपिण्डह्वीणां हानिः ।  
शुक्रशनैश्चरयोर्व्यवसायमूलतः पितृधनोपचयः परं मातृकुलदुःखम्,  
विशेषतो मातामहस्य मातामह्या वा ।

पञ्चमाधिपबुधस्य तुङ्गर्त्तंऽवस्थानेन तत्र शनिराहोः पूर्णादृष्टिसम्बन्धात्  
तथा रविकुजयोर्भव्यवर्तितया च विद्यार्जने बाधा दृश्यते, तथा अष्टोत्तर्यां  
बुधदशायां बहुधा बन्धुदुःखं च ।

रिपौ कुजग्रहस्थित्या रिपूणां प्राणहानिरपि । तथा कुजदशाया-  
मष्टोत्तर्यां चतुर्विंशतितो विंशोत्तर्यामष्टविंशतितः सहजबोदुःखविशेष-

श्चिन्त्यः । तदा भ्रातृविवादमूलकं व्ययबाहुल्यं सहजावैधव्यं वा कल्पनीयम् । एवं दशार्थौगपद्ये विशेषस्त्रिंशतो द्वात्रिंशद्वर्षमध्ये दुःख-विशेषः व्यवसायमूलिका वञ्चितस्य धनहानिरपि भवति । भवति च पत्नीमूलतः स्त्रीजनमूलतो वा मलमूलद्वारसम्बन्धिनी पीडा, पश्चात्ततो विमुक्तिः । रक्तपातो व्याधिमूलत आघातमूलतश्च, शत्रुकृता देहबाधापि चिन्तनीया । मेषकर्कटयो राहुशनैश्चरयोश्चारादपि दुःखबाहुल्यम् । एवं विंशोत्तर्यां राहुदशायां चत्वारिंशद्वर्षसमकाले राहोस्तुलाचारात् “फौज-दारी मकहमा”रूपो राजद्वारे व्यवहारविशेषः, तन्मूलतश्च प्रथमतो विपत्ति-र्भविता, किन्तु पश्चात् ततो निष्कृतिर्भविष्यति । एवञ्च राहुदशावसान-काले तथा कुजराहोर्दशान्तर्दशयोर्नानाविधा विपत्तिर्भविता । एवमपि कुजगृहे व्ययराशिगतयोर्गुरुचन्द्रयोस्तादृशरिपुगृहगतेन कुजेन पूर्णेक्षणतः तथा तादृशस्य शशिनः केन्द्रचतुष्टये शनिबुधराहुभिः समवेतयोस्तयोः स्थित्या मनस्वित्वेन ख्यातिं लभेतायं जातकः, उद्योगो कृतकर्मा च भविष्यति । एवं गुरुचन्द्रयोस्तादृशकुजशनिराहूणां दृष्टिस्थितिसम्बन्धाच्च पञ्चदशवर्षमध्ये मातृदुःखं भविता, तथा षष्ठाष्टमवर्षयोर्मातुः स्वस्य च व्याधिदुःखं भवति । एवं तुलायां राहुचारतस्तथा शनैश्चरचारतः संसारे मातुः सहजानां च व्याध्यादिमूलकं दुःखं वादमूलतो दुःखं भविता, पश्चाच्च निवृत्तं स्यात् । शत्रुजयोऽपि भवति । एवं विंशोत्तर्यां चन्द्रदशायां शनिराहुकुजानामन्तर्दशासु नानाविधान्यशान्तिमूलकानि घटनापरम्परादीनि चिन्तनीयानि । कुजदशायां मानसी व्यथा तथा गुरुजनानां यातना विशेषतः कल्प्या । एवं पत्न्या बाधकादिव्याधिमूलतो दुःखं विंशोत्तरीदशाद्यन्तयोः पत्नीविपत्तिर्वा चिन्तनीया ।

सप्तमाधिपकुजस्य शुक्रर्त्ने रिपौ स्थित्या पत्नी हास्य सदा व्याधि-दुःखिता, सूतिकादिव्याधिभिः क्लिष्टा क्षयरोगेण हीनायुरपि भविता । प्रथमा पत्नी चास्य स्निग्धप्रकृतिका द्वितीया दुःखदायिनी भविता । विंशो-त्तर्यां चन्द्रशुक्रयोस्तथा कुजदशायां शनिशुक्रगुरुणामन्तरा पत्नीदुःखम्,

एवं कर्कटे शनिचारतः, तुलायां राहुचारतस्तथा मेषे तयोश्चारतः दम्पत्योर्दुःखं विशेषतः पत्न्याः। ११।२।२४—एषु वर्षेषु विवाह-सृष्टिश्चिन्तनीया। तत्तद्वर्षाभ्यन्तरे कदाचिद् भ्रातुः कदाचित् सहजायाः कदाचिद्वात्मनो विवाहकालः। चन्द्रगुर्वोर्दशान्तर्दशयोर्विंशोत्तर्यां विवाहस्य विशेषः कालः। अस्य विवाहकाले कस्या अपि सहजाया विवाहाद्युत्सवो भविता, अथवा विवाहकाले बाधाविशेषप्रादुर्भावात् सहसान्यत्र विवाहो भविता। फलभेदं स्वस्मिन् सहजायां वा कल्पनीयम्।

निधनाधिपस्य गुरोर्वक्रतया विक्रमाधिपेन शशिना सह व्ययराशौ कुजर्त्तुऽवस्थित्या चन्द्रवशायां सहजानां विशेषतः सहजापतेर्विपत्तिः, स्वस्यापि पदे पदे प्रयत्नानर्थक्यम्, तीर्थयात्रार्थं विदेशयानम्, सत्कर्मसु व्यवबाहुल्यम्, उत्सवेषु विपत्तिः, विशेषतश्चन्द्रगुर्वोर्दशान्तर्दशायाम्, तथा चतुर्विंशवर्षे षट्त्रिंशे च तथा राहुगुर्वोर्दशान्तर्दशायाम्। चत्वारिंशवर्षसमकालेऽशांतिर्विपुला बहुला च भविता। तदानीं जातायास्तनयाया विपत्तिरथवा सुताजन्मतः पत्नीदुःखं सर्व्वदा भीतत्वं, स्त्रीयातिसाराजीर्णादिका पीडा च कल्पनीया। एवं तादृशगुरुसहितचन्द्रस्य दशायां गुरुशनिरविकेतूनामन्तरा भागधेयोदयश्च सूचितः। कुजस्यान्तरे दम्पत्योर्दुःखम्, क्वचित् कलहादिनिमित्तकं क्वचिद्वा व्याधिमूलकम्। बुधान्तरे ज्ञातिभिर्वादः स्यात्। अस्य तु चन्द्रदशादावन्ते च दुःख-दायिनी, विक्रमहानितश्च चेष्टावैफल्यत्रशात् कल्पनीया। क्रूरप्रकृतिभ्यः स्वजनेभ्यो विशेषतः स्त्रीजनेभ्यो दुःखं हानिश्च कल्पनीये। द्वाविंशवर्षादूर्ध्वम् अष्टोत्तर्यां बुधदशायां विंशोत्तर्यां कुजदशाया अवसानकालतः सार्धचतु-स्त्रिंशवर्षादुपरि राहुदशा विशेषतो भाग्यप्रदा भविष्यति, किन्तु कुजदशाया अवसानकाले प्रारम्भे वा प्रथमायाः पत्न्या विपत्तिश्चिन्तनीया, ततश्च पुनर्भायोदयः स्यात्, विनष्टस्य सांसारिकसुखस्य पुनरुपचयः स्यात्। स्वस्यापि पुनः पुनर्विपत्तिहेतुः कुजदशा विशेषतः कुजचन्द्रयोस्तथा कुज-

गुर्वाः कुजशुक्रयोस्तु कन्याजामात्रादिस्वजनानामपि सहजायास्तथा तत्पतेश्च  
दुःखानि विशेषतश्चिन्तनीयानि ।

भाग्यर्क्षे राहोर्वस्थित्या तथा तत्सप्तमे विक्रमर्क्षे लग्नपभाग्यकर्म-  
पयोरवस्थित्या बाल्ये लग्नाधिपभार्गवदशा पितृभाग्यप्रदा तथा पितृगृहे  
परिजनबाहुल्यम् अविरतोत्सवः भ्रातृभगिनीनां चोपचयो भविता, किन्तु  
दशावसाने द्वादशवर्षमध्ये विशेषतः शुक्रगुर्वोर्दशान्तर्दशायां नानाविधानि  
दुःखानि चिन्तनीयानि । शन्यन्तरा पूर्वप्रवृत्तानां वादानामवसानं तत्र  
जयमूलतः सुखं भाग्योपचयश्च भविता, केत्वन्तरा तु सहजामूलतः स्वीय-  
व्याधिमूलतश्च दुःखं भवेद् जननीमूलतो वा । गलनाल्यां गण्डे वा श्लेष्म-  
मूलकं स्फोटकादिकं दुःखप्रदं भवेत् । तच्च शुक्रदशायां शनिकेतूना-  
मन्तरा, तथा चन्द्रदशायां शनितुकेशुक्राणामन्तरा च । एवं शुक्रान्तरे  
दन्तेषु क्लेशविशेषः ज्वरादिकृता बाधा च कल्प्या । चन्द्रकुजयोः कुजचन्द्रयोर्वा  
मानसिक उद्वेगः, पत्नीविपत्तिमूलकं दुःखं च । सप्तविंशवर्षाद्दुर्द्धं विंशो-  
त्तर्यां कुजदशायां कनिष्ठमूलतो जातकस्य भाग्यवृद्धिः सूचिता, परं शत्रु-  
कृतानि दुःखानि चिन्तनीयानि, शत्रूणां विनाशश्च, तथा पत्न्या विपत्ति-  
मूलिका संसारसुखहानिः, पश्चाद्वाहुदशायां भाग्यविशेषोपचयः ।

कर्माधिपस्य शनेर्लग्नाधिपेन शुक्रेण विक्रमर्क्षे केतुभिश्च सहावस्थानात्  
सर्व्वदा कर्मसु चेष्टाशीलः स्यात् कर्मभिश्च लब्धप्रतिष्ठः स्यात्, तथा  
सहजापतिना सह कर्मक्षेत्रे सम्बन्धो भवति, तस्य सुखाय च भवति,  
कुजराहोर्दशायां सहजायास्तत्पतेर्वा विपत्तिः कल्प्या, शनिकेतुशुक्राणा-  
मन्तरा तु विशेषेण । जातकस्यास्य कर्माणि नीतिपूर्वकाणि भवन्ति ।

व्ययर्क्षे गुरुचन्द्रयोर्योगात् तीर्थयात्राकुशलः सत्कार्येषु च व्ययशीलो  
दाता च भवति ; तयोश्च विक्रमपनिधनाधिपत्वात् क्वचिद् व्यवसाय-  
मुखेन धनहानिश्चेष्टावैफल्यं च, तच्च विशेषतो विंशोत्तर्यां चन्द्रदशायां  
गुरुदशायाञ्च । एवं गुरुदशायां तीर्थे वासः, कर्मणां निवृत्तिश्च । चित्तं  
चास्य निवृत्तिमुखं भवेत्, उदारमपि दूषं स्यात् ततश्च गुरुजनेषु दुःखं

जायते । एवं व्ययाधिपस्य कुजस्य राहोर्दशमे रिपौ स्थित्या तस्य च सप्तमाधिपत्वेन राहुकुजयोः कुजराहोर्वा पत्नीदुःखम्, तथा सहजाया-स्तत्पतेर्वा सहजानां वा विपत्तिर्विशेषेण चिन्त्या । एवं व्यये चन्द्र-गुरुभ्यां व्ययबाहुल्यं भवति, तथा पञ्चदशवर्षे चतुर्विंशे षट्त्रिंशे च देहदुःखमजीर्णादिभिः क्वचिद्दम्पत्योर्दुःखं युगपदेव भविता, एवञ्च विपत्ति-काले दैवानुकूल्यलाभाय देवपितृकृत्यानामनुष्ठानं च भविता, ततश्च कल्याणलाभः । एवं कन्याजन्मकाले क्वचित् पत्नीदुःखं चिन्तनीयं भवेत्, एवं चास्य कुण्डल्यां सागरचतुष्टये ग्रहाणामवस्थानात् तथा धन-पञ्चमाधिपस्य बुधस्य तुङ्गराशौ स्थित्या जातकोऽयं विशेषेण धनभाग्य-भाग बहूनां ज्ञातिकुटुम्बानां प्रतिपालकश्च स्यात् । एवं कुजर्त्ते व्ययराशौ शनिकुजयोः पूर्णदृष्ट्या तथा राहोः कर्मणि व्ययाधिपकुजस्य स्थित्या पापकर्मस्वपि व्ययबाहुल्यं, कुजस्य रिपौ स्थित्या शत्रुभिर्विवादमूलको धनानामपचयश्च स्यात् । विंशोत्तर्यां कुजदशायां विशेषतश्चन्द्रदशायां व्यवसायमूलतः पितृधनानां व्ययस्तथा सहजायाः पतिगृहेऽपि व्यय-बाहुल्यं स्यात् ।

## व्याकरणाधिकरणे गर्जन्तो मीमांसकाः

सहृदयाः, यद्यपि व्याकरणमाद्यविद्यास्थानत्वेन परिगण्यते, यद्यपि व्याकरणस्य षट्स्वङ्गेषु प्राधान्यं सर्वैरेवाभ्युपगम्यते, यद्यपि व्याकरणं मोक्षमाप्नानामजिह्वा राजपद्धतिरिति निर्दिष्टं भर्तृहरिणा, तथापि व्याकरणनियन्त्रणनिरययन्त्रणामनुभवतः कस्य वा कविम्मन्यस्य व्याकरणस्योपरि प्रद्वेषो न दृश्यते कस्य वा प्राकृतनरस्य वैयाकरणानां दोषोद्घाटनेऽमन्द आनन्दसन्दोहो न प्रादुर्भवति ? अत एव कैश्चित् पाणिन्यादीनां सूत्राणां समस्यापूरणान्यारचय्य विशङ्क्यमात्मीयं पाण्डित्यं

प्रकटय्य परमा प्रीतिरनुभूयते, तदितरैः पाणिनेः सूत्रेषु व्याकरणगताः प्रमादाः प्रदर्श्यन्ते, तदन्यैश्च सूत्रवार्त्तिकभाष्यकाराणां परस्परवचनविरोध एव व्याकरणस्य मूले कुठारमर्पयतीति रारुध्यते, तदितरैः पुनर्व्याकरणस्य वेदविरोधित्वं प्रख्याप्यते । बहूनामैतेषां मतानि मीमांसाशास्त्रे पूर्व-पक्षरूपेणोपन्यस्तानि कथञ्चिच्च खण्डितानि । तत्र पार्थसारथिमिश्रपार्द्वैः शास्त्रदीपिकायामुक्तम्—

निर्मूलत्वाद्भिगीतत्वान्नैष्कल्याद् वेदबाधनात् ।

पूर्वापरविरोधाच्च नास्य प्रामाण्यसम्भवः ॥

भट्टाचार्यैरप्युक्तम्—

अतो विगानभूयिष्ठाभिर्मूलाद् वेदबाधनात् ।

पूर्वापरविरोधाच्च नास्य प्रामाण्यसम्भवः ॥

तत्र निर्मूलत्वमधिकृत्य न्यायमञ्जर्यामुक्तम्—शिष्टप्रयोगमूला तर्हि व्याकरणस्मृतिरस्तु वैद्यकस्मृतिरिवान्वयव्यतिरेकमूलेति चेत्, के शिष्टा इति पृष्ठे भवान् वक्तुमर्हति किमभिमतगवादिसाधुशब्दव्यवहारिणो गाव्याद्यपशब्दवादिनो द्वये वा । आद्ये पक्षे दुरुत्तरमितरेतराश्रयत्वम्—शिष्टप्रयोगमूलं व्याकरणम्, व्याकरणविदश्च शिष्टा इति । न हाशित्त-व्याकरणास्तत्संस्कृतशब्दादिकुशला भवन्ति । मध्यमपक्षे गाव्यादि-व्यवहारिणः शाकटिकाः शिष्टाः, तत्प्रयोगमूलं गवादिशब्दसंस्कारकारि व्याहृतमिव लक्ष्यते । तृतीये तु पक्षे गोगाव्यादिशब्दप्रयोगसाङ्ख्य्यात् किंफलं व्याकरणं भवेत् ।

न च पाणिन्यादिमुनिप्रवरा व्याकरणस्य प्रणेतारस्तेन व्याकरणस्य समूलत्वमिति प्रलपितव्यम्, पाणिनेः पूर्वं व्याकरणस्मृतेः समुच्छेदापत्तेः, पाणिन्यादीनां च मुनीनां पुरुषत्वेन भ्रमप्रमादविप्रलिप्साकरणापाटव-रूपदोषंचतुष्टयग्रस्तत्वेन तत्प्रणीतस्मृतेरप्यप्रामाण्यप्रसक्तेः ।

न च तस्माद् ब्राह्मणेन न स्लेच्छितवै, स्लेच्छो ह वा एष यद्पशब्दः, पक्षः शब्दः सम्यक् प्रयुक्तः स्वर्गे लोके कामधुग् भवति, आहिताग्निरप-

शब्दं प्रयुज्य प्रायश्चिस्तीयां सारस्वतीमिष्टिं निर्वपेत्, तस्माद् व्याकृता वागुद्यते इत्यादयः श्रुतयो व्याकरणस्य प्रामाण्यं प्रतिपादयितं प्रभवन्ति, तेषां प्रातिशाख्यादिवैदिकप्रक्रियामात्रविषयत्वात् ।

किञ्च ये तावत् प्रामाणिकधुरन्धरा लोके शिष्टत्वेन प्रसिद्धास्तैरपि बहुशोऽपशब्दाः प्रयुज्यन्ते । तथा चोक्तम्—

कल्पसूत्रस्मृतिग्रन्थमीमांसागृह्यकारिणः ।

शिष्टा ब्रूयाः प्रयुञ्जाना अपशब्दानेकशः ॥

यथा “समानमितरच्छेद्येन” इत्यादितकारान्तप्रथमान्तनपुंसकप्रयोगेषु मशकेन तत्र तत्र प्रयुक्तम्—समानामितरं ज्योतिष्टोमैः । समानमितरं गवैकाहिकेन इति सूत्रकारेणाप्यभिहितम् । “अहीने बहिष्पवमाणैः सदसि स्तुवीरन्” इति कर्त्तृभिप्रायक्रियाफलवर्जितेऽप्युचित्त्विकृत्के स्तवने “यजन्ति याजकाः” इतिवत् परस्मैपदे प्रयोक्तव्ये व्याकरणमनपेक्ष्यात्मनेपदं प्रयुक्तम् । तथाश्वलायनेन “प्रत्यसित्वा प्रायश्चित्तं जुहुयुः” इति समासेऽपि ल्यप् न प्रयुक्तः । तथा शिन्नायां नारदेन “प्रत्यूषे ब्रह्म चिन्तयेत्” \* [२।८।१] इति गाव्यादिशब्दतुल्य एव प्रयुक्तः । तथा मनुनापि “ज्ञातारः सन्ति मैत्युक्त्वा” [मनु ८।५६] इत्यत्र ज्ञातारः सन्ति म इत्युक्त्वा इति वक्तव्ये व्याकरणमनपेक्ष्यैव संहिता कृता । तथा मीमांसायामपि “गव्यस्य च तदादिषु” [जै०सू०१।१।१८] इति गोर्विकारावयवयोग्यसाधुप्रयोगः शब्दोऽन्यत्रैव गवामयने प्रयुक्तः । तथा “द्यावोस्तथेति चेत्” [जै०सू० १।३।१८] इति द्यावापृथिव्योरिति वक्तव्ये लक्षणहीनमेव बहु प्रयुक्तम् । तथा गृह्यकारेण मूर्धन्यभिघ्राणमिति वक्तव्ये मूर्धन्यभिजिघ्राणमित्यविषये जिघ्रादेशः प्रयुक्तः । कात् स्नेचऽपि व्याकरणस्य निरुक्ते हीनलक्षणाः प्रयोगा बहवो यथा “ब्राह्मणो ब्रवणादिति” † [१।६।१] । “संवत्सरं शशयानाः” इत्येतन्मन्त्रगतमण्डूकविषयब्राह्मणशब्दनिर्वचने क्रियमाणे वचनशीलत्व-

\* सुद्धिते पुस्तके उषसि ब्रह्म चिन्तवेदिति पाठः ।

† सुद्धिते निरुक्ते “ब्राह्मणा व्रतचारिणोऽनुवाषा” इति पाठ उपलभ्यते ।



निमित्ततां दर्शयता “ब्रुवो वचिः” [पा. २।४।१३] इति वच्यदेशमकृत्वैव ब्रवणादिति प्रयुक्तम् ।

अन्तो नास्त्यपशब्दानामितिहासपुराणयोः ।

तथोभाभ्यादिरूपाणां हस्तिशिखादिकारिणाम् ॥ ( क्रमशः )

## रसमञ्जरी

एकदा माधवस्य सतीर्थ्या माधवमाहुः, माधव पेषमो वि, ए, Honours परीक्षायाः प्रश्नपत्रे धावकस्य रजकत्वं प्रतिपादितम् । विषय-मिमधिकृत्य स्वं मत्तं विव्रियतां भवता ।

माधवेनोक्तम्, सहस्रशो धन्यवादानर्हन्ति कलिकाता-विश्वविद्यालय-मन्त्रिणः परीक्षकाश्च यत्तैर्विहाय लुण्णं वत्माभिनवमेव तथ्यं समुपस्थापितं छात्राणां पुरतः । प्रायेण हि छात्राश्चाभ्यापकाश्च परीक्षकाश्च गतानुगतिका एव भवन्ति, अत्रत्यास्तु परीक्षका न तादृशा इति महत् खलु गौरव-स्थानमिदमस्माकम् ।

विदितमेवैतत् प्रायेण सर्वेषामेव युष्माकं यदितरदेशा भोगभूमयः, भारतन्तु वर्षं कर्मक्षेत्रमिति । अत्रत्या ह्यापांशुलपाद्ब्राह्मणाः सर्व एव बाल्ये विद्यामधिगच्छन्ति, वमत्कुर्वन्ति य चेतांसि सहृदयानां काव्यादि-विरचनेन । न केवलं काव्येष्वेव प्रादुर्भवति पाण्डित्यप्रकर्षं पतेषां प्राकृत-जनदुरवगाहेषु शास्त्रेष्वनितरसाधारणी व्युत्पत्तिः सदैव प्रत्यक्षीभाव-मुपयाति । चाण्डालपुङ्गवेन शबरस्वामिना प्रणीतं मीमांसासूत्रभाष्यं सबहुमानं शिरसा श्लाघ्यते श्रोत्रियशिरोमणिभिरपि, विरचितं च तत्र वार्त्तिकं वैदिकाग्रे सरैर्ब्राह्मणोत्तंसैः कुमारिलभट्टपादैरित्यन्यतिरोहितमैव प्रेक्षावताम् ।

स्वर्णकारकुलतिलकेनामरुकशीलेन प्रणीतानि पद्यानि कस्य वा साहित्यविदः कण्ठे मुक्ताफलानीव न लग्नानि । अमरुकस्य स्वर्णकारत्वे तद्दीकाकृतः—

“विश्वप्रख्यातनाडिन्धमकुलतिलको विश्वकर्मा द्वितीयः”

इति वचनम् प्रमाणपदवीमवगाहते । इतोऽपि बलवत्तरं प्रमाण-  
ममरुक्विनिर्मितानि पद्यान्येव । तत्रैकः श्लोकः—

प्रासादे सा दिशि दिशि च सा पृष्ठतः सा पुरः सा  
पर्यङ्के सा पथि पथि च सा तद्वियोगातुरस्य ।  
हंहो चेतः प्रकृतिरपरा नास्ति मे कापि सा सा  
सा सा सा सा जगति सकले कोऽयमद्वैतवादः ॥

अत्र सा सा सा सेति भस्त्राध्वनिना बद्धपरिचयं व्योकारमन्तरेण को  
धापर ईदृशं श्लोकमुपनिबध्नीयात् ।

न केवलं स्वर्णकारकुम्भकारमलनिर्णेजकप्रभृतिभिरेव विरचिताः प्रबन्धा  
भारते वर्षे, सौभाग्यातिरेकाद्स्माकमत्रत्यैः खर-भ्रमर-चित्रक-मयूरादिभि-  
रपि संप्रथितानि काव्यानि प्रकटितश्चान्यादृशः प्रतिभाविलासः । पतेषु  
मयूरस्य वृत्तान्तः प्रायेण श्रुतिपथमापतितमेव सर्वेषाम् । अयं हि मयूरः  
पूर्वजन्मनि क्षत्रियावस्थायां विप्रस्वमपजहार, तेन च पापेन जन्माग्तरे  
मयूरजातौ समुद्रभूतो महारोगेण च समाक्रान्तः । तस्य खलु निखिलजन-  
नयनमनोहारीणि चन्द्रकाणि क्षतत्वेन विपरिणतानि न केवलमरुन्तुदां  
षेदनां जनयन्ति तस्य, द्रष्टृनप्यतिमात्रं समुद्वेजयन्ति । भारतभूमि-  
सम्पर्केण तु तस्य विचित्रा कवित्वशक्तिः प्रादुर्भूता, “आरोग्यं भास्करा-  
दिच्छेत्” इति शास्त्रवचनमनुरुधानेन च तेन ललितललितैर्वचनजालै-  
र्ग्रहराजस्य भास्करस्य स्तुतिर्विहिता । तिरश्चो वदनकुहराद् विनिःसरन्तीं  
सौध्वैर्दार्यविशेषशालिनीं सुसंस्कृतां सरस्वतीं समासाद्य करुणारस-  
परवशो भगवान् भानुः स्वप्रभावेण निरामयं व्यधान्मयूरराजम् ।

न केवलं मयूरस्य भ्रमरस्यापि पद्यं सुप्रसिद्धमेव । तद् यथा—

बाष्पश्चक्षुषि लाञ्छनं करतले वक्त्रं न लीलाम्बुजं  
गण्डे पाण्डरिमा न पत्रमकरी श्वासा मुखे न स्मितम् ।  
इत्थं यस्य वियोगयोगविधुरं मुग्धे तवेदं वपु-  
नो जाने कतमः स पुष्पधनुषा नीतः प्रसादश्रियम् ॥

श्लोकेऽस्मिन् रेफबाहुल्याद् द्विरेफ एवास्य विरचयितेत्यकथि तमपि ज्ञायते ।

यत्र मयूरभ्रमरादीनां पाण्डित्यं रसिकजनचेतश्चमत्कारि तत्र निखिल-पशुकुलचक्रवर्त्तिनः सिंहस्य पाण्डित्यं वैदग्ध्यञ्च सकलसहृदयमानस-सन्तर्पकं भवेदित्यत्र किमिवाश्चर्यम् । निखिलभूपालकुलनायके विक्रमा-दित्ये परिपालयति महीं कश्चन सिंहः प्राक्तनसंस्कारवशात्तपोवनस्थगुरु-शिष्यालापाभ् श्रुत्वा व्याकरणतत्रे परमां वुच्यत्पत्तिमधिजगाम । अथ कदाचित् प्रवृत्ते छात्रयोर्वादे सिंहशब्दस्य वुच्यत्पत्तिः कीदृशी इति पूर्व-पत्तिणा पृष्ठे प्रतिवादिनमुचितोत्तरदानेऽसमर्थमुपलभ्य गभीरगर्जनपुरःसरं विचारभूमिं समासाद्य तपोवनश्वापदोऽयमिति विश्रब्धं पश्यतो जनान् पादोत्तोलनपूर्वकमाशिषा संयोज्य—सूर्खाग्रणीरसौ पाणिनिस्तन्मतानुयायिनौ कात्यायनपतञ्जली च यैर्वर्णविपर्ययेण सिंहशब्दो व्युत्पादित इत्युक्त्वा शब्दशास्त्रमधिकृत्य विचारं प्रवर्त्तयामास । सुचिरं प्रवृत्तेऽस्मिन् विचारे सिंहस्यैव जयो निर्धारितः प्राश्निकपद्वीमधिष्ठितैर्विद्वद्भिः । राज्ञा च प्रीति-प्रमुदितेन मनसास्य दैवीं ज्ञानसम्पदं समवलोक्य अमरसिंहेत्यस्य नाम व्यधायि । ततः प्रभृति सिंहोऽसौ भुव्यमरसिंह इति प्रसिद्धिमुपजगाम । ततश्च तेनामरकोषाख्यमभिधानं विरचितम् । “प्रायः समानविद्याः परस्परयशःपुरोभागा” इति न्यायेन असूयापरवशेन पाणिनिनामरकोषस्था-धीनादिशब्दानां व्याकरणानुशासनविरुद्धत्वमुद्घोषितम् । सिंहेनापि “अन्य-दुच्छृङ्खलं सत्त्वमन्यच्छास्त्रनियन्त्रितम्” इति न्यायेन “क्रिया केवलमुत्तरम्” इत्यभियुक्तोक्तिमनुपालयता पाणिनेरस्थीनि मडमडायितानि । अत एवोच्यते प्राचीनैः—

सिंहो व्याकरणास्य कर्तुरहरत् प्राणान् प्रियान् पाणिनेः

इति । न केवलं सचेतनैरेव सिंहमयूर-भ्रमरादिभिः प्रकटितं पाण्डित्यमस्मद्देशे, अवतनत्वेन परिगणितैर्भहोदधिपर्वतादिभिर्माघादिभिश्च मासैर्नवनवाः सूक्तीः प्रकटय्यानुरजितः सचेतसां सार्थः । तथाच महोदधेः श्लोकः—

गतप्राया रात्रिः कृशतनु शशी शीर्यत इव  
 प्रदीपोऽयं निद्रावशमुपगतो घूर्ण्यत इव  
 प्रणामान्तो मानस्त्यजसि न तथापि क्रुधमहो  
 कुचप्रत्यासत्या हृदयमपि ते चण्डि कठिनम् ॥

यद्यपि श्लोकोऽयं शार्ङ्गधरपद्धतौ भट्टबाणीयत्वेनोदाहृतं तथाप्यत्र  
 शशिनो घूर्णनस्य च समुल्लेखात् समुद्रस्य च ताभ्यां परिचयातिशयात्  
 महोदधिरेवास्य विरचयितेत्यत्र नास्ति संशयलेशोऽपि परीक्षकाणाम् ।

पर्वतविरचितं च पद्यमिदं समास्वाद्यतां सहृदयैः—

हर्षाश्रुदूषितविलोचनया मयाद्य  
 किं तस्य तत् सखि निरूपिमङ्गमङ्गम् ।  
 रोमाञ्चकञ्चुकतिरस्कृतदेहया वा  
 ज्ञातानि तानि परिरम्भसुखानि किं वा ॥

स्मर्यतां तावल्लौकिकानामाभाणकः—आत्मवन्मन्यते जगदिति ।  
 कथङ्कारं नाम काठिन्यातिशयोपेतः पर्वतः परिरम्भसुखानि प्रभवेत्  
 परिज्ञातुम् अतस्तद्वर्णने सुतरामप्रभविष्णुरेवंविधां वाचोयुक्तिमाश्रयते ।

माघमासविरचितं शिशुपालवधकाव्यमपि सुप्रसिद्धमेव । माघमासस्य  
 शीतातिरेकाद्गन्तकटकटा जायते तेन तस्य काव्येऽत्यन्तरातरा परुषाणां  
 शब्दानां विन्यासः सन्दृश्यते ।

आषाढेनापि मासेन मैघदूताख्यं मनोहरतमं खण्डकाव्यं व्यरचि ;  
 परन्तु धूर्त्तशिरोमणिना कालिदासेन तदात्मसाकृतम् । माघस्य तु  
 प्रभावातिशयाद् माघकाव्यमपहर्त्तुं कोऽपि न प्रगल्भते ।

अन्ततश्च पुनरपि वितीर्यन्ते सहस्रशो धन्यवादा विश्वविद्यालयाय  
 येन स्वप्नेऽप्यसम्भाविता ईदृशा अभिनववृत्तान्ता गोचरीक्रियन्ते ज्ञातानाम् ।  
 आशास्यते चागामिनि वर्षे क्वात्राः प्रक्ष्यन्ते—

What is the relationship between Aravinda Ghosa  
 and Asvaghosa ? अरविन्दघोषाश्वघोषयोः कीदृशोऽभिसम्बन्ध  
 इति ।

## मीमांसादर्शनम्

[ पूर्वतोऽनुवृत्तम् ]

अन्यानर्थक्यात् ॥ ४ ॥

“पूर्णाहुत्या सर्वान् कामानवाप्नोति,” “पशुबन्धयाजी सर्वाह्लोँ कानभि-  
जयति,” “तरति मृत्युं तरति ब्रह्महत्यां योऽश्वमेधेन यजते य उ चैनमेवं  
वेद” इति । यदि भूतानुवादमात्रम्, अनर्थकम् । अथ फलविधिः,  
\*अन्येषामानर्थक्यम् । न हाकृत्वा पूर्णाहुतिमग्निहोत्रादयः क्रियन्ते, न  
चानिष्टाऽग्नीषोमीयेण सोमेन यजन्ते, न चानधीत्याश्वमेधेन यजन्ते । तद्  
यथा—पथि जातेऽर्के मधूत्सृज्य तेनैव पथा मध्वर्थिनः पर्वतं न गच्छेयु-

विषयान्तरे तु स्वार्थपरत्वे दोषान्तरमप्याह—अन्येति । तत्राप्याद्यं सूत्रं तत्प्रदर्शन-  
पूर्वं योजयति—यदीति । सर्वकामावाप्तिर्सर्वलोकाभिजयमृत्युतरणादीनां क्रिया-तच्छेषत्वा-  
भावात् तद्विषयं वाक्यमनर्थकमित्यर्थः । यद्यपि फलविधित्वमेषां पूर्वसूत्रेणैव निरस्तप्रायं  
तथाप्यभ्युपेत्य दोषान्तरं वक्तुमुत्थापयति—अथेति । अत्रान्यानर्थक्यसूत्रं योजयन्नुत्तरमाह—  
अन्येषामिति । ततश्च क्लृप्तबहुविध्यनुग्रहाय पूर्णाहुत्यादिवाक्यानामेवाप्रामाण्यमिति  
भावः । आनर्थक्यमेव विवृणोति—न हीत्यादिना । अथाग्निहोत्राद्यङ्गभूताग्न्युत्पादका-  
धानाङ्गत्वात् पूर्णाहुतेः प्राग्भावः, अग्नीषोमीयस्य च पशोरौपवसथ्येऽहनि विहितत्वात्  
सोमयागात् प्राग्भावः, अश्वमेधस्य चाक्षातस्यानुष्ठानुमशक्यत्वाज् ज्ञानस्य प्राग्भावः,  
ततश्च तैरेवामिमतफलसिद्धेरन्यानर्थक्यम् इति भावः ।

नन्वल्पपूर्णाहुत्यादेरपि फलसिद्धया महतोऽग्निहोत्रादेरानर्थक्यसम्भवात् किमिति  
पौर्वापर्यनियमादेवानर्थक्यं व्याख्यातमित्याशङ्क्यारूपत्वादि विशेषवतामपि समानफलाणां  
परस्परानपेक्षायां च यथारुच्यनुष्ठानसम्भवान्नान्यानर्थक्यं दृष्टमित्यतः पौर्वापर्यनियमा-  
देवोत्तरानर्थक्यं युक्तमिति मत्वा दृष्टान्तमाह—तद् यथेति । तेनैवेत्यवधारणेन  
पथन्तराभावप्रतिपादकेन पौर्वापर्यनियमः सूचितः । दृष्टान्तनिविष्टमर्थं दार्ष्टान्तिके योजयति

\* मूले इतरेषामितेऽत्र पाठ उपलभ्यते, अत्र टोकानुरोधेन अन्येषामिति पाठः स्वीकृतः ।

स्तादृशं हि तत् । अपि चाहुः—

\*अर्कं चेन्मधु विन्देत किमर्थं पर्वतं व्रजेत् ।

इष्टस्यार्थस्य संसिद्धौ को विद्वान् यत्नमाचरेत् ॥ इति ॥

अभागिप्रतिषेधाच्च ॥ ५ ॥

“न पृथिव्यामग्निश्चे तव्यो नान्तरिक्षे न दिवि” [तै० सं० ५।२।७] इत्य-  
प्रतिषेधभागिनमर्थं प्रतिषेधन्ति । विज्ञायत एवैतदन्तरिक्षे दिवि चाग्निर्न  
चीयते इति । पृथिवीचयनप्रतिषेधार्थं च यद्वाक्यं भवेच्चयनप्रतिषेधार्थ-  
मेव तत् । अथाप्रमाणम्, नैष विरोधो भवति । कथं तत् प्रमाणं

—तादृशं तदिति । उक्तमर्थं विद्वद्ब्रूयन्नेन द्रढयति—अपि चाहुरिति । अर्कं  
समीपे अयत्नलभ्ये फले यत्नाधानं गौरवादयुक्तमिति हेतुमाह—इष्टस्येति ।

स्वार्थपर्यवसानाभ्युपगमे स्वस्यैव निर्विषयत्वप्रसङ्गं वाक्यान्तरे दर्शयति—  
अभागीति । अत्र प्रथमम् अभागिसूत्रं योजयति—अप्रतिषेधभागिनमिति ।  
कथमप्रतिषेधभागित्वं चयनस्येत्याशङ्क्यान्तरिक्षचयनयोरप्रस्तुतत्वेन प्रतिषेधायोग्यत्वं दर्श-  
यति—विज्ञायत इति । पृथिवीचयनस्य तर्हि प्राप्तत्वान्निषेध एवेत्यत आह—  
पृथिवीति । चशब्दः शङ्काघोतकः । “इष्टकाभिरग्निं चिनुते” इत्यादिर्ह्यन्तरिक्षादावसम्भवात्  
पृथिव्यामेव चयनं विधत्ते । “न पृथिव्याम्” इति च तन्निषेधे निराधारचयनासम्भवात्  
विधिबाध इत्यर्थः । एतेन विधिविरोधान्निषेध्याभावाच्च निषेधासम्भवप्रतिपादनेन  
विधिविरोधात् पर्युदासितव्याभावाच्च पर्युदासोऽपि निरस्तो वेदितव्यः । न च  
निषेधपर्युदासयोर्नित्यानुवादत्वमक्रियार्थत्वेनानर्थक्यप्रसङ्गादिति चाद्यसूत्रयोजना द्रष्टव्या ।  
न च “न पृथिव्याम्” इति निषेधस्य चयनविधिना सह विकल्पः, पृथिव्यामेति  
विशेषणोपादानेन तत्परतयावगतस्य प्रतिषेधस्य चयनक्रियायां कल्प्यत्वेन दुर्बलत्वादिति  
भावः ।

ननु दुर्बलेनापि प्रतिषेधेनागत्या पाक्षिकचयनविधिबाधो नातीव दोषमावहतीत्या-  
शङ्क्याह—अथेति । यदि प्रतिषेधोऽप्रमाणं तदापि न विरोध इत्यर्थः । प्रतिषेधा-  
प्रामाण्यसम्भवादगतिरसिद्धेति भावः ।

ननु पूर्णाहुत्यादेरैकस्य कल्प्यस्याग्निहोत्रादिबहुकल्पविधिविरोधाद् युक्तमप्रामाण्यम्,  
इह तूभयोः प्रत्यक्षत्वेनाविशेषात् कथमेकान्ततः प्रतिषेधस्यैवाप्रामाण्यमित्याशङ्क्याह—

\* अर्क इति पाठान्तरम् । गृहकीर्ण इति तद्वर्धः ।

यद्विध्यन्तरमाकुलयेत् स्वयं चाकुलं स्यात् । न चेतव्यं हिरण्यं निधाय चेतव्यमिति ॥ ५ ॥

**अनित्यसंयोगात् ॥ ६ ॥**

अनित्यसंयोगश्च वेदप्रामाण्ये सति “परं तु श्रुतिसामान्यमात्रम्” इति परिहृतः । इदानीं वेदैकदेशानामाक्षिप्तानां पुनरुपोद्बलक उत्तिष्ठति—बवरः प्रावाहणिरकामयत [तै० सं० ७।१।१०] इति ॥ ६ ॥

कथं तदिति । विध्यन्तरम्, “इष्टकामिरग्निं चिनुते” इत्यादि । “हिरण्यं निधाय” इत्यस्य गुणपरत्वाद् “इष्टकामिः” इत्यादिचयनोत्पत्तिवाक्यमनेनोपलक्षितम् । स्वयं व्याकुलतामेव दर्शयति—“न चेतव्यम्” इति । पृथिव्याधारनिषेधायोगाद् “इष्टकामिरग्निम्” इत्यादिना चयनप्राप्तिरङ्गीकार्य्या पुनरनाधारत्वेन चयननिषेधे निषेधस्यैव व्याकुलत्वान्न प्रामाण्यसम्भावेनेति भावः ॥५॥

स्वार्थपरत्वेऽर्थवादानां पौरुषेयत्वमपि स्यादित्याह—अनित्येति । “बवरः प्रावाहणिरकामयत” इत्याद्युदाहरणेऽनित्यसंयोगसूत्रं योजयति—अनित्येति । अनित्यसंयोगश्च स्वार्थपरत्वे प्रसज्येतेति शेषः । पूर्वपक्षे स्वार्थस्यैवाभावेनानित्यसंयोगाभावाद् अन्यानर्थक्याभागिसूत्रयोरपि स्वार्थपरत्वेऽन्यानर्थक्याभागिप्रतिषेधप्रसङ्गादिति योजना द्रष्टव्या । चशब्दादक्रियार्थत्वेनानर्थक्यमित्याद्यसूत्रं योजितम् ।

ननु वेदाधिकरण एव “परं श्रुतिसामान्यम्” इति सूत्रेण बवरादिशब्दानां नित्यसिद्धवाच्याद्यर्थामिधायित्वस्योक्तत्वात् स्वार्थपरत्वेऽपि नानित्यसंयोगप्रसङ्ग इत्याशङ्क्याह—वेदप्रामाण्ये सतीति । तत्र हि समस्तवेदप्रामाण्याभ्युपगमेन नित्यसिद्धवाच्याद्यर्थत्वं प्रतिपादितम् । यदा त्वर्थवादानां क्रिया-तच्छेषार्थत्वाभावेन प्रामाण्यमाक्षिप्तं तदा “वायु वै क्षेपिष्ठा” इत्यादीनामिव नित्यार्थानामप्यप्रामाण्येन स्वार्थपरित्यागकारणाभावात् स्वार्थपरत्वे बवरादिवाक्यानामनित्यसंयोगप्रसङ्गस्योपोद्बलकस्योत्थानं युक्तमित्यर्थः । न चाध्ययनविधिवलात् सर्वस्य पुरुषार्थोपयिकत्वावगतेः कथमर्थवादानामानर्थक्यं शङ्क्यत इत्याशङ्कनीयम्, अदृष्टार्थत्वेऽपि पुरुषार्थत्वोपपत्तेः । अध्ययनविधेरकान्ततोऽर्थपरत्वेनाक्षेपकत्वादिति भाव इति पूर्वपक्षः ॥६॥

यद्यप्यर्थवादाध्ययनस्यादृष्टार्थत्वेनोपेक्षाफलत्वेन च तदध्ययनविधेः पुरुषार्थपर्यवसानं स्यात् तथापि दृष्टे सम्भवत्यदृष्टकल्पनानुपपत्तेः उपेक्षाफलस्य च शब्दप्रमाणस्यादर्शनादर्थप्रकाशनेन चानुष्ठानोपयोगितया विध्यैकवाक्यत्वोपपत्तेः फलवदर्थवबोधपर्यन्ततामापादयन्नध्ययनविधिरर्थवादादीनां सामान्येन धर्मप्रमित्युपयोगं दर्शयति इत्यभिप्रेत्य ।

## विधिना त्वेकवाक्यत्वात् स्तुत्यर्थेन विधीनां स्युः ॥७॥

इदं समाह्वयते “वायव्यं च तमालमेत भूतिकामः । वायुर्वै क्षेपिष्ठा देवता । वायुमेव स्वेन भागधेयेनोपधावति स एवैनं भूतिं गमयति” [तै० सं० २।१।१] इति । “वायुर्वै क्षेपिष्ठा देवते”त्यतो यद्यपि क्रिया नावगम्यते, क्रियासम्बद्धं वा किञ्चित्, तथापि विध्युद्देशेनैकवाक्यत्वात् प्रमाणम् । “भूतिकाम” इत्येवमन्तो विध्युद्देशः । तेनैकवाक्यभूतो “वायुर्वै

यति—विधिना त्वेकवाक्यत्वादिति ।

यद्यपि चात्र यान्युदाहृत्य विशेषविनियोगभावेनानर्थक्यं पूर्वपक्षितं तेष्वेव “सोऽरोदीत्” इत्येवमादिषु सिद्धान्तोऽपि प्रदर्शयितुमुचितः, तथापि तेषां स्वार्थसत्यता-प्रतिपादनेन तद्द्वारा स्तुत्युपयोगितया धर्मप्रमितिहेतुत्वप्रतिपादनात् स्वार्थसत्यानामेव स्तुत्युपयोगमात्रत्वप्रतिपादनेन विधिशेषत्ववर्णनं लघीय इत्यभिप्रेत्योदाहरणान्तरमाह—  
**इदमिति ।**

यद्यपि चार्थवादमात्रमत्रोदाहरणं तथापि विध्यपेक्षितप्राशस्त्यप्रतिपादनेन विध्युपयोगं दर्शयितुं सविधिवान्यमुदाहृतम् । यदुक्तम्—“आम्नायस्य क्रियार्थत्वादानर्थक्यम्” इति । तत्र यत् क्रिया-तत्सम्बन्धनभिषायित्वं तदिष्टमेवेति सौत्रं तुशब्दं व्याकुर्वन्नाह—  
**वायुरिति ।**

न च तावन्मालेपानर्थक्यमिति वदन् “विधिनैकवाक्यत्वात्” इति सूत्रावयवं व्याचष्टे—  
**—तथापीति ।** विधि शब्दभावनाविधिसुद्दिशतीति वा विधिरुद्दिश्यतेऽनेनेति वा विध्युद्देशो विधिबोधकं वचनम् । तेनैकवाक्यत्वाद् “वायुर्वै क्षेपिष्ठे”त्यादीनां न धर्मप्रमित्यनुपयोगित्वलक्षणमप्रामाण्यमित्यर्थः । न चोद्देशपदाधिक्यात् सूत्रार्थविनाशप्रसङ्गः—  
एकवाक्यत्वस्य शब्दधर्मस्य साक्षाद्विध्यर्थेन सहासम्भवाद् द्वारमात्रतयोद्देशप्रवृत्त्यात् ।  
यत्र विधिशब्दस्य शब्दार्थयोः प्रयोगदर्शनात् शब्दपरतया व्याख्यानेऽपि न दोषः ।

अन्वयः—स्वाध्यायाध्ययनविधिना तावत् समस्तस्य वेदराशेः पुरुषार्थपर्यवसान-  
वित्त्वमवगतम्, न चार्थवादाः श्रुत्यैव पुरुषार्थसाधनं कञ्चिदर्थमवगमयन्ति । न च विध्येकवाक्यतामन्तरेण लक्षणा । तेन समभिव्याहारावगतविध्येकवाक्यत्वबलेन लक्ष-  
णयां प्राशस्त्यज्ञानं कुर्वन्तोऽर्थवादाः फलभावनाभाव्यायां विधिभावनायामुपकारिभ्यन्तो नानर्थका भविष्यन्तीति ।

ननु सार्थवादस्यैव विधेरंशत्रयविशिष्टविधिभावनावोधकत्वेन विध्युद्देशत्वात् कथं तेनार्थवादानाम् एकवाक्यत्वमत आह—**भूतिकाम** इति । केवलविधिभावनाविषयः



क्षेपिष्ठा देवते"त्येवमादिः । कथमेकवाक्यभावः ? पदानां साकाङ्क्ष-  
त्वाद्विधेः स्तुतेश्चैकवाक्यत्वं भवति । भूतिकाम आलभेत । कस्माद् ?  
यतो वायुः क्षेपिष्ठेति । नायमभिसम्बन्धो विवक्षितो भूतिकामेनालम्ब्य-

प्रत्ययोऽत्र विध्युद्देश इति भावः । न चैवं प्रत्यय इत्येव वाच्यम्, न भूतिकाम  
इत्येवमन्त इति वक्तव्यम् । अंशत्रयविशिष्टभावनाविषयशब्दप्रतिपत्त्युत्तरकालमेव स्तुत्या-  
काङ्क्षेति सूत्रनार्थत्वादिति द्रष्टव्यम् ।

नवर्थवादानां पुरुषार्थपर्यवसानाकाङ्क्षायामपि विधेः प्रवर्तनारूपत्वेन प्राशस्त्या-  
नपेक्षत्वात् सत्यपि समभिव्याहारे कथमेकवाक्यभाव इति चोदयति—**कथमिति ।**  
विधिविषयस्य धात्वर्थस्यायासरूपत्वेन पुरुषस्य तत्र रुच्यनुत्पत्तौ विधेः प्रतिबद्धशक्तित्वेन  
प्रवर्तकत्वासम्भवात् तदुत्पत्तेश्च प्राशस्त्यज्ञानाधीनत्वाद् युक्तमेकवाक्यत्वमिति परिहरति—  
**पदानामिति ।** विधेः स्तुतेश्च साकाङ्क्षत्वाद्विधिस्तुतिपदानामेकवाक्यत्वमिति सम्बन्धः ।  
विधेः स्तुत्याकाङ्क्षामभिनयति—**भूतीति ।**

ननु विधिभावनया इतिकर्तव्यतापेक्षा कथमित्येवंरूपा स्यादर्धभावनयाश्च तद्  
फलं कस्मादित्याकाङ्क्षा दर्शिता, नैष दोषः । इतिकर्तव्यताविषयैवाकाङ्क्षा यदा  
भावनासम्बन्धितया निरूप्यते, तदा कथमित्येवंरूपा, यदा तु प्रवर्तितन्व्यं भवेति प्रति-  
पुरुषसम्बन्धितया निरूप्यते, तदा कस्मादित्येवंरूपा । तत्राकाङ्क्षायाः पुरुषधर्मत्वेन  
भावनायामुपचरितत्वान्मुख्यामेव पुरुषापेक्षामाश्रित्य कस्मादित्युक्तमिति ।

**यत् इति ।** यस्मात् क्षैप्रगुणकवायुदेवतासाध्यं कर्म क्षिप्रफलदत्वात् प्रशस्त-  
मित्यर्थः ।

ननु यद्यपि विधेः प्रयोजनापेक्षया प्रवर्तकत्वं तथापि न स्तावकापेक्षा, विधेरेव  
प्राशस्त्यज्ञापनद्वारा प्ररोचनायामपि व्यापारोपपत्तेरत आह—**नायमिति ।** भूतिकाम  
आलभेत, कस्माद् ? यतो "वायुर्वै क्षेपिष्ठा देवता" इत्यनेन योऽयं विधिस्तुतिसम्बन्धः  
सार्थवादस्य विध्युद्देशार्थो दर्शितः, नायं भूतिकामेनालम्ब्यमित्यनेन विध्युद्देशमात्रेण  
विवक्षित इति सम्बन्धः ।

**कथं तर्हीति ।** केन तर्हीयं विवक्षित इत्यर्थः । उत्तरम्—**आलभेतेति** मध्य-  
प्रतीकेन समस्तो विध्युद्देशोऽभिमतः । **तत् इति** पूर्ववाक्यप्रकृतवायुपरामर्शः । तेन च  
क्षैप्रगुणयुक्तस्य वायोः क्षिप्रमेव फलप्रापकत्वप्रतिपादकत्वं "स एवैतं भूतिं गमयती"त्येतदन्तं  
वाक्यमुपलक्षितम् । तेनायमर्थः—सार्थवादेन विध्युद्देशेनायमभिसम्बन्धो विवक्षितः,  
न केवलेनेति ।

मिति । कथं तर्हि, आलभेत यतस्ततो भूतिरिति । भिन्नाविमावर्थौ । उभया-  
विधाने वाक्यं भिद्येत ।

किमर्था स्तुतिरिति चेत् । कथं रोचेत\*नोऽनुष्ठीयेतेति । ननु प्राक्  
स्तुतिवचनादनुष्ठानं भूतिकामान्तात् सिद्धम्, स्तुतिवचनमनर्थकम् । न हि,  
यदा स्तुतिपदासन्निधानं तदा पूर्वेणैव विधिः, यदा च स्तुतिपदसम्बन्धो न  
तदा भूतिकामस्यालम्भो विधीयते । यथा पटो भवतीति पट उत्पद्यत

ननु केवलस्यैव विध्युद्देशस्य कर्तव्यतारूपविधौ प्राशस्त्ये च व्यापारः किं न स्यादत  
आह—**भिन्नाविति** । यद्यपि प्रशस्तत्वात् कर्तव्योऽयमालम्भ इति विध्युद्देशेन प्रति-  
पादने न वाक्यभेदोऽर्थकत्वात् तथापि केवलविशेष्यपरत्वसम्भवेऽपि विशिष्टपरत्वकल्पने  
गौरवापरपर्यायवाक्यभेदप्रसङ्गस्तदवस्थ एवेत्यर्थः ।

यद्यपि विधिस्तुतिरूपार्थद्वयप्रतिपादनं विध्युद्देशमात्रेण न क्रियते, तथाप्यर्थ-  
विदानार्थक्यम् । तथाहि—प्रवृत्तिप्रतिबन्धकालस्यादिविरोधिरूपा प्ररोचनैव विधेरिति-  
कर्त्तव्यता न स्तुतिः । तथैव हि स्तुतिराकाङ्क्ष्यते । तत्र च विनैव प्ररोचनां  
विध्यवगतश्रेयःसाधनभावादेव प्रवृत्तिहेतुिच्छोत्पादनेन तद्विरोध्यालस्यादिनिराससिद्धेः  
स्तुत्यानर्थक्यादर्थवादानर्थक्यमिति चोदयति—**किमर्थेति** । परिहरति—**कथमिति** ।  
ननु रुचिरेव कर्मण्यनर्थिका, तत्राह—**तत इति** । विध्यवगतश्रेयःसाधनत्व-  
बलाद्दालस्यनिवृत्तावपि बहुव्ययायासदर्शनाद्द्वेषोत्पत्तेः स्तुतिसाध्यप्ररोचनामन्तरेणानिरासात्  
साप्यनुष्ठानहेतुरिति तद्द्वारार्थवानेवार्थवाद इति भावः । किमर्था स्तुतिरिति  
चोधासिन्धि विवृणोति—**नन्विति** । **भूतिकामान्तादिति** फलसाधनतावगम्यं प्रवृत्ति-  
हेतुं सूचयति । विनैव प्ररोचनां प्रवृत्तिसिद्धौ फलितमाह—**स्तुतीति** । फलसाधनता-  
वगम्यदुःखरूपतावगमप्रतिबन्धप्रवृत्तिकारणेच्छोत्पादकत्वासम्भवात् प्रवृत्त्यङ्गप्ररोचननिमित्ततया  
स्तुतिरास्येयेति । परिहरति—**न हीति** । स्यादेतत् । विधेः प्ररोचकस्तुत्यपेक्षायामपि  
नार्थवादान्वयः विधिबलेनैव प्राशस्त्यस्याक्षेपात् । न च गौरवं दोषाय, “वसन्ताय  
कपिञ्जलानालभेत” इत्यादौ तथा दर्शनादिति, तत्राह—**यदेति** ।

**स्तुतिपदान्त्वर्थवादाः** । **पूर्वेण** विध्युद्देशेनैव विधिः सप्रयोजनः पर्यवस्येदित्यर्थः ।  
तत्र गत्यन्तराभावाद् गौरवमप्याश्रीयत इति भावः । यत्र तु सार्थवादो विध्युद्देशस्तत्र नैव-  
मित्याह—**यदा चेति** । चत्त्वर्थः । आलम्भशब्दस्ताद्विषयसप्ररोचनसमग्रविधिपरः ।  
**विधीयते** प्रतिपाद्यते । पूर्वेणैवेत्यनुषङ्गः । तत्र ह्यर्थवादानामेव स्तुत्या प्ररोचकत्वोपपत्तौ न  
विध्युद्देशस्यैव तदाक्षेपकत्वं, गौरवावहमाश्रयणीयमिति भावः । योग्यपदान्तरानुच्चारणे  
तन्निरपेक्षमेव वाक्यं स्वार्थे पर्यवसितमिति न तदुच्चारणेऽपि तथैव तत्र पर्यवस्यतीत्यत्र

\* 'ततोऽनुष्ठीयेद' इति पाठटीकाकृतः सम्मत इति प्रतिभाति ।

इत्यर्थः । निराकाङ्क्षं च पदद्वयम् । यदा तु तस्मिन्नेव रक्त इत्यपरं श्रूयते तदा रागसम्बन्धो भवतीत्यर्थः । भवति च रक्तं प्रत्याकाङ्क्षा । एवं यदा न स्तुतिपदानि, विधिशब्देनैव तदा प्ररोचना, यदा स्तुतिवचनं तदा स्तवनेन । नन्वेवं सति किं स्तुतिवचनेन, यस्मिन् सत्यविधायकं मा भूत् तत् ; तदभावेऽपि पूर्वविधिर्नैव प्ररोचयिष्यत इति । सत्यम्, विनापि तेन सिध्येत प्ररोचनम् । अस्ति तु तत्, तस्मिन् विद्यमाने योऽर्थो वाक्यस्य सोऽवगम्यते स्तुतिः प्रयोजनं तयोः । तस्मिन्नाविद्यमाने विधिना प्ररोचनमिति ।

दृष्टान्तमाह—यथेति । अवान्तरवाक्यस्य पदान्तरनिरपेक्षतया स्वार्थपर्यवसानप्रदर्शनाय वाक्यार्थकथनं पट उत्पद्यत इति । तत्फलनिरपेक्षत्वमुक्तं—निराकाङ्क्षं चेति । पदान्तरसन्निधाने तस्यैवावान्तरवाक्यस्यार्थान्तरं भवतीत्याह—यदा त्विति । तत् फल-मुक्तम्—भवति चेति । रक्तं तत्पदं प्रतीत्यर्थः । दार्ष्टान्तिके योजयति—यदा नेति । तदा विधिशब्देनैव प्राशस्त्याक्षेपेण प्ररोचनापि क्रियत इत्यर्थः । स्तवनेन प्ररोचनेत्यनुषङ्गः ।

ननु यत्रावान्तरवाक्यस्य महावाक्यार्थे सामर्थ्यं नास्ति तत्र तथास्तु । इह तु महावाक्यार्थेऽवान्तरवाक्यस्य सामर्थ्याभ्युपगमात् किं महावाक्येनेति शङ्कते—नन्विति ।

ननु विध्युद्देशस्यैव सामर्थ्येऽपि श्रूयमाणत्वाद् अर्थवादानां तदर्थत्वस्याप्यभ्युपगमः, तत्राह—यस्मिन्निति । यस्मिन्स्तु वचने अवान्तरवाक्यमविधायकं सप्ररोचनविधि-पर्यवसितं न स्यात्, तत् स्तुतिवचनं मा भूदित्यर्थः ।

स्तुतिपदपरित्यागे लाभान्तरमाह—तदभाव इति । ततश्चातिलाघवमिति भावः । अपौरुषेये वेदे लघुनोपायेन सिद्धे किं गुरुणेति परित्यागपरिचोदनानुपपन्नेति परिहरति—सत्यमिति । तेन स्तुतिवादेन । प्रयोजनम्—स्तुतिसाध्यप्ररोचना । तत् स्तुतिवचनम् । परित्यागानुपपत्तौ फलितमाह—तस्मिन्निति । स्तुतिवचने विद्यमान एव योऽर्थो वाक्यस्य स्तुतिकार्यो प्ररोचना सोऽर्थोऽवगम्यते । अवगतिशब्देन तत्कार्योऽङ्गीकारो लक्ष्यते, तेनाङ्गीक्रियते, अङ्गीकार्य इत्यर्थः । इतरथार्थवादान्नानवैयर्थ्यादिति भावः । कोऽसौ सत्येव स्तुतिवचने विद्यमानोऽर्थस्तत्राह—स्तुतिरिति—स्तुतिद्वारं प्ररोचनम् । तच्च तयोर्विधिस्तुतिपरयोर्द्वयोर्न त्वैकस्य । न च त्वन्मतेऽर्थवादस्यैव स्तुतिरर्थ इति कथं द्विवचनेन विध्युद्देशस्यापि सोऽभिधीयत इत्यभिधातव्यं विधेरेपि स्तुत्यसमर्पणेन स्तुति-हेतुतया तत्फलत्वाद् स्वयमेव स्तावकत्वस्यैवानङ्गीकारादित्यभिसन्धिः । किमिति तर्हि विधेरेव प्ररोचनायामपि सामर्थ्यं क्वचिदङ्गीकृतम्, तत्राह—अर्थवादाभावादगत्या गौरवमङ्गीकृतमित्याशयः ।

ननु सतस्वपि स्तुतिपदेषु पूर्वस्य विधिसरूपत्वाद्विधिरभिप्रेतः स्यात्, न विवक्ष्येत स्तुतिपदसम्बन्धः । आह—स्तुतिपदानि ह्यनर्थकान्यभविष्यन् साकाङ्क्षाणि । भवन्त्वनर्थकानीति चेत् । न गम्यमानेऽर्थेऽविवक्षितार्थानि भवितुमर्हन्ति । योऽसौ विध्युद्देशः, स शक्नोति निरपेक्षोऽर्थं विधातुम्, शक्नोति च स्तुतिपदानां वाक्यशेषीभवितुम् । प्रत्यक्षश्च वाक्यशेषभावः । अतोऽस्माद्विधेः स्तुतिमवगच्छामः । ननु निरपेक्षादपि विधिमवगमिष्यामः । भवत्वैवम् । नैवं

ननु यद्यप्यपौरुषैयत्वाद्देवस्य नार्थवादान्नाने पर्यनुयोगः\* तथापि न तेभ्यः प्ररोचना किन्तु विधेरेव, आनर्थक्यं तु तेषामिष्टमेवेति मन्वानश्चोदयति—ननु सतस्त्विति । पूर्वस्य विध्युद्देशस्य “वसन्ताय कपिञ्जलान्” इत्यादिकेवलविधिसरूपत्वात् तेनैव विधिः सप्ररोचनोऽभिप्रेतः प्रतिपादितः स्यादित्यर्थः । ततः किमत आह—न विवक्ष्येतेति । स्तुतिपदानां विधिपदेन सम्बन्धो विद्यमानोऽपि नाभिप्रेयत इत्यर्थः । तर्हि साकाङ्क्षत्वाच्च स्तुतिपदान्यनर्थकानि स्युरिति यथाश्रुतमादाय परिहरति—नेति । साकाङ्क्षाणीति हेत्वर्थं विशेषणम् । परः स्वामिप्रायं विद्वृणोति—भवन्त्विति । अध्ययनविधिदृष्टार्थवत्त्वं चासम्भवादानादेयमेवेति । परिहरति—न गम्यमानेति । अविवक्षितेति च्छेदः । विध्येकवाक्यतया स्तुतिलक्षणया प्ररोचनमर्थवादानामर्थः । नासावसति बाधकेऽपहेय इत्यर्थः ।

ननु निरपेक्षस्य विधेः क्वचित् पर्यवसानदर्शनं बाधकम्, अत आह—योऽसाविति । विधातुं संप्रयोजनविधौ पर्यवसातुम् । वाक्यशेषीभवितुम्—स्तुत्यप्रतिपादनेन स्तावकवाक्यानां शेषीभवितुम् । अत उभयथासम्भवाच्च निरपेक्षविधिपर्यवसानदर्शनं बाधकमिलमिप्रायः ।

ननुभयथासम्भवात्त्रेण कथं प्रकृते वाक्यशेषभावस्तत्राह—प्रत्यक्षश्चेति । उक्तमेतद् “भूतिकाम आलमेत कस्मादि”त्यादिनेति भावः । उपसंहरति—अत इति । विधेरिति षष्ठी । विधिसम्बन्धिनोऽस्माद् वाक्यशेषादेव स्तुतिमवगच्छामः, न विधेरेवेत्यर्थः । स्यादेतत् । यथार्थवादाथो गम्यमानत्वान्नापहेयस्तथा विधेरपि निरपेक्षस्यैव क्वचित् पर्यवसानदर्शनात् तदपि नापहेयम् । ततश्च सार्थवादेऽपि विधौ निरपेक्षस्यैव पर्यवसानं युक्तमिति चोदयति—नन्विति । विधिं सप्ररोचनमिति यावत् । दूषयति—भवत्त्विति । यद्यपि यथादर्शनं केवलस्य विधेः पर्यवसानमवगम्यते तथापि स्तुतिपदसम्बन्धे सत्यवगम्य-

\* “आम्नायस्य गतिं वक्तुं प्रभवामी न त्वाव्यायं पर्यनुयोक्तुम्” इत्युक्तेः । “यो नाम देस्य कर्त्ता स्यात् स एवं पर्यनुयुञ्जेत्, ‘लघुनोपायेन सिद्धे किं महावाक्यमाश्रयसी’ति । दभावान्न पर्यनुयोगः ॥” इत्येकवाचिं कम् ।

विज्ञायते भवद्भिः । ततो नैयायिकधुरन्धरा बहूनामेवान्तेवासिना-  
मभ्यापनेन महामहोपाध्यायेत्युपाधिमन्वर्थं कुर्वाणाः पार्व्वतीचरणतर्कतीर्थ-  
महाभागा अमरधामातिथित्वं स्वीचक्रुः । एते महात्मानः कांश्चन शास्त्रीय-  
ग्रन्थान् पाटवेन सम्पाद्य विद्वत्समाजस्य सुमहान्तमैवोपकारं संसाध्य  
कामप्यलोकसामान्यां प्रतिष्ठां लेभिरे । ततो देशहितैषिणो वेदव्याकरणादि-  
शास्त्रेषु कृतश्रमा मोक्षदाचरणसामाध्यायिनोऽस्मान् विहाय परलोक-  
प्रयाणं चक्रुः । ततोऽपि हिन्दुविश्वविद्यालयाध्यापकाः काव्यव्याकरण-  
न्यायादिशास्त्रेषु परिनिष्ठितबुद्ध्यो हरिहरशास्त्रिणोऽकाल एव काल-  
कवलतां गताः । एते सर्व्व एव महात्मानः परिषदोऽकृत्त्रिमसुहृदो  
हितैषिणश्चासन्नित्येतेषां वियोगेन परिषत्पत्नीया वयं भृशसन्तप्तास्तेभ्यः  
श्रद्धासन्तर्ति विनिवेदयामः ।

कार्य्यजतेषु तावत् प्रथममेव समुल्लेखमर्हति विगतवर्षीयवार्षिक-  
सभा । एषा खलु सभा विगते वर्षे सौराश्विनस्य षोडशदिवसे  
'युनिभासिटी इन्ष्टिटिउट्' इत्याख्यभवने समपादि । तत्र नैयायिक-  
केशरिणां श्रीमतां कामाख्यानाथतर्कवागीशपादानामाध्यक्ष्यमासीत् ।  
नानाशास्त्रपारदर्शिनो विविधविवुधाः समागत्येमां संसदं शोभयन्ति स्म ।  
तत्रादौ गीते सुकण्ठेन श्रीमता विष्णुपददत्तमहोदयेनोद्बोधनसङ्गीते,  
वाचिते सम्पादकेन श्रीमदमरेश्वरठाकुरेण संस्कृतभाषोपनिबद्धे पञ्चदश-  
वार्षिककार्य्यविवरणे, पठिते चान्यतरसम्पादकेन श्रीमता सत्येन्द्रनाथ-  
वंसुजमहोदयेन वङ्गभाषोपनिबद्धे विगतवर्षीय एव कार्य्यजाते, विवृते च  
परिषच्छात्रेण श्रीमता रोहिणीकुमारकाव्यतीर्थेन छात्रसमितेस्तृतीय-  
वार्षिककार्य्यनिबद्धे वाराणसीशरणानां शिवसायुज्यप्राप्तानाम् ऋषि-  
कल्पानां नैयायिकशिरोमणीनां वामाचरणन्यायाचार्य्यमहाभागानां चित्तो-  
न्मोचनमकारि सभापतिपादैः । चित्रप्रतिष्ठया भारतीयविदुषां स्मृति-  
रत्नाविधानं हि परिषदोऽन्यतमं कार्य्यमिति जानन्त्येव भवन्तः ।  
न्यायाचार्य्यपादानां चित्रं तच्छिष्येण कविराजशिरोमणिश्रीमच्छ्यामादास-

विज्ञायते भवद्भिः । ततो नैयायिकधुरन्धरा बहूनामेवान्तेवासिना-  
मभ्यापनेन महामहोपाध्यायेत्युपाधिमन्वर्थं कुर्वाणाः पार्वतीचरणतर्कतीर्थ-  
महाभागा अमरधामातिथित्वं स्वीचक्रुः । एते महात्मानः कांश्चन शास्त्रीय-  
ग्रन्थान् पादवेन सम्पाद्य विद्वत्समाजस्य सुमहान्तमैवोपकारं संसाध्य  
कामप्यलोकसामान्यां प्रतिष्ठां लेभिरे । ततो देशहितैषिणो वेदव्याकरणादि-  
शास्त्रेषु कृतश्रमा मोक्षदाचरणसामाध्यायिनोऽस्मान् विहाय परलोक-  
प्रयाणं चक्रुः । ततोऽपि हिन्दुविश्वविद्यालयाध्यापकाः काव्यव्याकरण-  
न्यायादिशास्त्रेषु परिनिष्ठितबुद्धयो हरिहरशास्त्रिणोऽकाल एव काल-  
कवलतां गताः । एते सर्व्व एव महात्मानः परिषदोऽकृत्त्रिमसुहृदो  
हितैषिणश्चासन्नित्येतेषां वियोगेन परिषत्पक्षीया वयं भृशसन्तप्तास्तेभ्यः  
श्रद्धासन्तर्ति विनिवेदयामः ।

कार्यजातेषु तावत् प्रथममेव समुल्लेखमर्हति विगतवर्षीयवार्षिक-  
सभा । एषा खलु सभा विगते वर्षे सौराश्विनस्य षोडशदिवसे  
'युनिभासिंटी इन्ष्टिटिउट्' इत्याख्यभवने समपादि । तत्र नैयायिक-  
केशरिणां श्रीमतां कामाख्यानाथतर्कवागीशपादानामाध्यक्ष्यमासीत् ।  
नानाशास्त्रपारदर्शिनो विविधविबुधाः समागत्येमां संसदं शोभयन्ति स्म ।  
तत्रादौ गीते सुकण्ठेन श्रीमता विष्णुपददत्तमहोदयेनोद्बोधनसङ्गीते,  
वाचिते सम्पादकेन श्रीमदमरेश्वरठाकुरेण संस्कृतभाषोपनिबद्धे पञ्चदश-  
वार्षिककार्यविवरणे, पठिते चान्यतरसम्पादकेन श्रीमता सत्येन्द्रनाथ-  
वंसुजमहोदयेन वङ्गभाषोपनिबद्धे विगतवर्षीय एव कार्यजाते, विवृते च  
परिषच्छास्त्रेण श्रीमता रोहिणीकुमारकाव्यतीर्थेन क्वात्रसमितेस्तृतीय-  
वार्षिककार्यनिबन्धे वाराणसीशरणानां शिवसायुज्यप्राप्तानाम् ऋषि-  
कल्पानां नैयायिकशिरोमणीनां वामाचरणन्यायाचार्यमहाभागानां चिन्तो-  
न्मोचनमकारि सभापतिपादैः । चित्रप्रतिष्ठया भारतीयविदुषां स्मृति-  
रक्षाविधानं हि परिषदोऽन्यतमं कार्यमिति जानन्त्येव भवन्तः ।  
न्यायाचार्यपादानां चित्रं तच्छिष्येण कविराजशिरोमणिश्रीमच्छ्यामादास-

वाचस्पतिमहोदयानामात्मजेनोदारमतिना श्रीमता विमलानन्दतर्कतीर्थ-  
महोदयेन प्रदत्तमासीदिति तस्मै हार्दिकान् धन्यवादान् वितरामः ।  
चित्तोद्घाटनावसरे महामहोपाध्यायाः श्रीमन्तः शितिकण्ठवाचस्पतयः  
श्रीमन्तोऽनन्तकृष्णशास्त्रिणः कविराजशिरोमणयः श्रीमन्तः श्यामादास-  
वाचस्पतयस्तथा वर्णाश्रमस्वराज्यसङ्घप्रधानमन्त्रिणः श्रीमन्तो देवनायका-  
चार्य्याश्च देवभूयं गतानां न्यायाचार्य्यपादानाम् औदार्य्यसारल्यधर्मप्राणता-  
दिकान् गुणनिवहान् विस्तरेण व्यवृण्वन् । अन्ते च गौतमकल्पैः सभापति-  
पादैः सामाजिकानां नितरां मनोहारि स्वामिभाषणं वाचितम् । ततः  
परिषत्स्थाधिसभापतिभिः श्रीमहर्गाचरणसांख्यवेदान्ततीर्थमहोदयैः  
सभापतिपादेभ्योऽशेषा धन्यवादा वितीर्णाः । सभाभङ्गवार्त्तायां  
विधोषितायां कैश्चन नाट्यकलाकुशलैः परिषत्सदस्यै रूपकरचनारसिक-  
चूडामणेर्भासस्य बालचरितं नाम भगवतः श्रीकृष्णस्य बाल्यलीलात्मक-  
मतीव रमणीयं नाटकमभिनीतमासीत् । अभिनयं संप्रेक्ष्य सामाजिकाः  
परामेव मुदं प्रकटितवन्तः ।

आलोच्ये वर्षे विशेषाधिवेशनत्रयं परिषदः संवृत्तम् । एकस्मिन्  
खल्वधिवेशने परिषदा विश्वविद्यालयसंस्कृतभाषावश्यपाठ्यत्वनिरोध-  
प्रस्तावस्य प्रतिवादः कृतः । तत्राध्यक्ष्यमासीन्महामहोपाध्यायानां श्रीमतां  
गुरुचरणतर्कदर्शनतीर्थमहोदयानाम् । अपरस्मिन्नधिवेशनद्वये यथाक्रमं  
महामहोपाध्यायानां श्रीमतां दुर्गाचरणसांख्यतीर्थमहोदयानां तथा महा-  
महोपाध्यायश्रीयुक्तकामाख्यानाथतर्कवागीशपादानामाध्यक्ष्येण स्वरारूढयो  
र्महामहोपाध्याययोर्हरप्रसादशास्त्रि पार्वतीचरणतर्कतीर्थमहोदययोः कृते  
शोकप्रकाशः कृतः ।

परिषद् उद्देश्यं तावत् समासतः संस्कृतशिक्षाप्रभावविस्तार एव ।  
एतदुद्देश्यसंसाधनाय परिषदा साधारणसभानुष्ठानं विद्यालयसंरक्षणं  
मासिकपत्रप्रकाशनं मुद्रितानां तथा हस्तलिखितानां ग्रन्थानां संग्रह-  
करणम् अप्रकाशितपुर्व्वार्णां ग्रन्थानां प्रकाशनं रूपकाभिनयश्चोपायत्वेना-

वलम्बिताः। परिषदः साधारणसभासु संस्कृतभाषामयनिबन्धाः पठ्यन्ते संस्कृतेनैव तेषां समालोचनान्यपि क्रियन्ते। विगते वर्षे परिषदो साधारणसभाया नवसंख्याकान्यधिवेशनानि सज्जातानि। तेषु तेष्वधोनिर्दिष्टनामानो निबन्धास्तत्पाश्चोद्दिष्टनामभिः पण्डितवर्यैर्वाचिताः। एषां निबन्धानां प्रायः सर्व्व एव परिषत्पत्रिकायां प्रकाशं गता इति परिज्ञातमेव माननीयानां परिषत्पत्रिकापाठकानां परिषत्सदस्यानाम्।

निबन्धाः

निबन्धारः

- |                                      |                                      |
|--------------------------------------|--------------------------------------|
| १। पद्मञ्जरीकर्त्ता हरदत्तः          | श्रीयुक्त-क्षितीशचन्द्रचट्टोपाध्यायः |
| २। इन्द्रायुधम्                      | „ रामलिङ्गशास्त्री                   |
| ३। प्रयागखानम्                       | „ वेणुधरतर्कतीर्थः                   |
| ४। कुलार्णवतन्त्रस्य सम्प्रदायविशेषः | „ चिन्ताहरणकाव्यतीर्थः               |
| ५। प्राचीनवैयाकरणाः                  | „ क्षितीशचन्द्रचट्टोपाध्यायः         |
| ६। योगर्द्धिः                        | „ चिन्ताहरणकाव्यतीर्थः               |
| ७। कातन्त्रव्याकरणम्                 | „ क्षितीशचन्द्रचट्टोपाध्यायः         |
| ८। वैयाकरणप्रवरः कालिदासः            | „ क्षितीशचन्द्रचट्टोपाध्यायः         |
| ९। लुप्तप्रायाः स्मृतयः              | „ जानकीनाथसाहित्यशास्त्री            |

विगते वर्षे कार्यनिर्वाहकसमितेरधिवेशनान्यप्यष्टावभूवन्। तत्र तत्राधिवेशनेषु बहव एव सदस्याः समागत्य यथायथं कार्यजातं निष्पादयामासुः।

विगते वर्षे परिषद्विद्यालयाध्यापकानां प्रण्डितप्रवराणां श्रीमतां कालीपदतर्काचार्याणां राजकीयसंस्कृतमहाविद्यालयेऽध्यापकत्वेन नियोगः सज्जातः। अतस्तैः परिषदध्यापनं न सुकरमिति विज्ञाप्य स्वपदत्यागः कृतः। तैस्तु महात्मभिरतीव प्रयत्नं स्वीकृत्य भा परिषद्-विद्यालयस्थापनादेतावन्तं कालमध्यापनं कृतम्, अत एतेषां पदत्यागेन वयं नितरामैव दुःखिता इत्यत्र किं ब्रूमः। तथाप्येतेषां कोऽप्यभ्युदय-विशेषः सज्जात इति कृत्वा तानभिनन्दामो वयम्। एतत्तत्राश्वासनं



यद् विद्याविमलचेतसो ब्राह्मण्यावताराः श्रीमन्तः सीतानाथसिद्धान्त-  
वागीशमहोदयास्तत्पदे नियुक्ताः परिषदन्तेवासिनामभ्यापनं कुर्वन्तः  
सर्वेषामैव मोदं विदधते । श्रीमदुपेन्द्रमोहनसांख्यतीर्थमहोदयाः  
पूर्वत एवाभ्यापयन्त आसते इति विदितमेव भवताम् । प्राचीण्यमुप-  
गतानां सिद्धान्तवागीश-सांख्यतीर्थमहोदयानां प्रयत्नविशेषेण परिषद्-  
विद्यालयस्य कोऽप्यभ्युदयोऽचिरमेष भावीति सर्व्वे वयमाशास्महे ।  
विगते वर्षे परिषद्विद्यालये त्रिंशच्छात्रा अधीतवन्तस्तेषु दश नाना-  
विषयपरीक्षासु समवातरन्, षट् च समुत्तीर्णाः सज्जाताः ।

कलिकाताविश्वविद्यालयाध्यापकेन पाण्डित्यमण्डितबुद्धिना श्रीमता  
त्रितीशचन्द्रचट्टोपाध्यायमहोदयेन तथा तत्सहकारिणा सुधीर्वर्येण  
श्रीमता उपेन्द्रमोहनसांख्यतीर्थेन च सम्पाद्यमाना परिषत्पत्रिका क्रमश  
एव किमपि वैशिष्ट्यमर्ज्जयन्ती विदुषां मनःपरितोषं विदधाना वर्त्तते  
इत्यस्माकं महते मोदाय । नानाविघ्नबाहुल्यवशाद् विगतवर्षीयाणां  
कासाञ्चन संख्यानां प्रकाशने स्वल्पो विलम्बो जात इति क्षन्तव्या वयं  
परिषत्पत्रिकाग्राहकानुग्राहकवर्गैः ।

संस्कृतग्रन्थानां संग्रहेण ग्रन्थालयसमृद्धिसाधनं प्रति परिषत् सर्व्वदेव  
कृतावधाना वर्त्तते । इतः प्राक् परिषदि मुद्रितग्रन्थानां संख्या द्व्यधि-  
काष्टशतोत्तरसहस्रत्रयम् ( ३५०२ ) अमुद्रितानाञ्च शताधिकत्रिसहस्रमात्र-  
मासीत् । आलोच्ये वर्षे सा संख्या यथाक्रमं द्व्यधिकशतत्रयेण  
सार्द्धशतेन च वृद्धिमाप्ता । महामहोपाध्यायश्रीमद्गणनाथसेनसरस्वती-  
श्रीमद्भूनाथमल्लिक-श्रीमतसतीशचन्द्रभट्टाचार्य-श्रीमद्-वसन्तकुमार-राय-  
प्रमुखा महात्मानस्तथा माणिकचन्द्रजैनग्रन्थमालाया अधिकारिणः परिषद्-  
ग्रन्थालये कतिचिन्मुद्रितान् ग्रन्थान् श्रीमदुपानन्दगोस्वामिमहोदयाश्च  
बहूनेव हस्तलिखितान् ग्रन्थान् प्रदाय ग्रन्थालयस्य पुष्टिं विद्ध्युरिति ते  
सर्व्वे एवास्माकं धन्यवादार्हाः । माननीयाः सद्स्या एतदहं सगौरवमुद्-  
घोषयामि परिषदि यो मुद्रितग्रन्थसंग्रहो वर्त्तते तत्सुल्यसंग्रहः कोऽपि

वलम्बिताः । परिषद्: साधारणसभालु संस्कृतभाषामयनिबन्धाः पठ्यन्ते संस्कृतेनैव तेषां समालोचनान्यपि क्रियन्ते । विगते वर्षे परिषदो साधारणसभाया नवसंख्याकान्यधिवेशनानि सञ्जातानि । तेषु तेष्वधोनिर्दिष्टनामानो निबन्धास्तत्पार्श्वोद्दिष्टनामभिः पण्डितवर्यैर्वाचिताः । एषां निबन्धानां प्रायः सर्व्व एव परिषत्पत्रिकायां प्रकाशं गता इति परिज्ञातमेव माननीयानां परिषत्पत्रिकापाठकानां परिषत्सदस्यानाम् ।

निबन्धाः

निबन्धारः

- |                                       |                                      |
|---------------------------------------|--------------------------------------|
| १ । पदमञ्जरीकर्त्ता हरदत्तः           | श्रीयुक्त-क्षितीशचन्द्रचट्टोपाध्यायः |
| २ । इन्द्रायुधम्                      | ,, रामलिङ्गशास्त्री                  |
| ३ । प्रयागस्नानम्                     | ,, वेणुधरतर्कतीर्थः                  |
| ४ । कुलार्णवतन्त्रस्य सम्प्रदायविशेषः | ,, चिन्ताहरणकाव्यतीर्थः              |
| ५ । प्राचीनवैयाकरणाः                  | ,, क्षितीशचन्द्रचट्टोपाध्यायः        |
| ६ । योगार्द्धिः                       | ,, चिन्ताहरणकाव्यतीर्थः              |
| ७ । कातन्त्रव्याकरणम्                 | ,, क्षितीशचन्द्रचट्टोपाध्यायः        |
| ८ । वैयाकरणप्रवरः कालिदासः            | ,, क्षितीशचन्द्रचट्टोपाध्यायः        |
| ९ । लुप्तप्रायाः स्मृतयः              | ,, जानकीनाथसाहित्यशास्त्री           |

विगते वर्षे कार्य्यनिर्वाहकसमितेरधिवेशनान्यप्यष्टावभूवन् । तत्र तत्राधिवेशनेषु बहव एव सदस्याः समागत्य यथायथं कार्य्यजातं निष्पादयामासुः ।

विगते वर्षे परिषद्द्विद्यालयाध्यापकानां प्रण्डितप्रवराणां श्रीमतां कालीपदतर्काचार्य्याणां राजकीयसंस्कृतमहाविद्यालयेऽध्यापकत्वेन नियोगः सञ्जातः । अतस्तैः परिषदध्यापनं न सुकरमिति विज्ञाप्य स्वपदत्यागः कृतः । तैस्तु महात्मभिरतीव प्रयत्नं स्वीकृत्य आ परिषद्द्विद्यालयस्थापनादेतावन्तं कालमध्यापनं कृतम्, अत एतेषां पदत्यागेन वयं नितरामेव दुःखिता इत्यत्र किं ब्रूमः । तथाप्येतेषां कोऽप्यभ्युदय-विशेषः सञ्जात इति कृत्वा तानभिनन्दामो वयम् । एतत्तत्राश्वत्सनं

यद् विद्याविमलचेतसो ब्राह्मण्यावताराः श्रीमन्तः सीतानाथसिद्धान्त-  
वागीशमहोदयास्तत्पदे नियुक्ताः परिषदन्तेवासिनामध्यापनं कुर्वन्तः  
सर्वेषामेव मोदं विद्मते । श्रीमदुपेन्द्रमोहनसांख्यतीर्थमहोदयाः  
पूर्वत एवाध्यापयन्त आसते इति विदितमेव भवताम् । प्रावीण्यमुप-  
गतानां सिद्धान्तवागीश-सांख्यतीर्थमहोदयानां प्रयत्नविशेषेण परिषद्-  
विद्यालयस्य कोऽप्यभ्युदयोऽचिरमेष भावीति सर्वं वयमाशास्महे ।  
विगते वर्षे परिषद्विद्यालये त्रिंशच्छात्रा अधीतवन्तस्तेषु दश नाना-  
विषयपरीक्षासु समवातरन्, षट् च समुत्तीर्णाः सज्जाताः ।

कलिकाताविश्वविद्यालयाध्यापकेन पाण्डित्यमण्डितवृद्धिना श्रीमता  
क्षितीशचन्द्रचट्टोपाध्यायमहोदयेन तथा तत्सहकारिणा सुधीर्वर्येण  
श्रीमता उपेन्द्रमोहनसांख्यतीर्थेन च सम्पाद्यमाना परिषत्पत्रिका क्रमश  
एव किमपि वैशिष्ट्यमर्ज्जयन्ती विदुषां मनःपरितोषं विद्धाना वर्त्तते  
इत्यस्माकं महते मोदाय । नानाविघ्नबाहुल्यवशाद् विगतवर्षीयाणां  
कासाञ्चन संख्यानां प्रकाशने स्वल्पो विलम्बो जात इति ज्ञन्तव्या वयं  
परिषत्पत्रिकाग्राहकानुग्राहकवर्गैः ।

संस्कृतग्रन्थानां संग्रहेण ग्रन्थालयसमृद्धिसाधनं प्रति परिषत् सर्वदैव  
कृतावधाना वर्त्तते । इतः प्राक् परिषदि मुद्रितग्रन्थानां संख्या द्व्यधि-  
काष्टशतोत्तरसहस्रत्रयम् ( ३५०२ ) अमुद्रितानाञ्च शताधिकत्रिसहस्रमात्र-  
मासीत् । आलोच्ये वर्षे सा संख्या यथाक्रमं द्व्यधिकशतत्रयेण  
सार्द्धशतेन च वृद्धिमाप्ता । महामहोपाध्यायश्रीमद्गणनाथसेनसरस्वती-  
श्रीमद्भद्रधुनाथमल्लिक-श्रीमत्सतीशचन्द्रभट्टाचार्य-श्रीमद्-वसन्तकुमार-राय-  
प्रमुखा महात्मानस्तथा माणिकचन्द्रजैनग्रन्थमालाया अधिकारिणः परिषद्-  
ग्रन्थालये कतिचिन्मुद्रितान् ग्रन्थान् श्रीमदुपानन्दगोस्वामिमहोदयाश्च  
बहूनेव हस्तलिखितान् ग्रन्थान् प्रदाय ग्रन्थालयस्य पुष्टिं विद्ध्युरिति ते  
सर्व एवास्माकं धन्यवादाहाः । माननीयाः सदस्या एतदहं सगौरवमुद्-  
घोषयामि परिषदि यो मुद्रितग्रन्थसंग्रहो वर्त्तते तत्तुल्यसंग्रहः ।

संस्कृतभाषादेशे नास्त्येव । परिषद्ग्रन्थलयो यथा सर्वेषामैव शाखानु-  
 षाङ्गिणां मुद्रमुपयोगिताञ्चावहेत्तदर्थं सर्वथा प्रयत्नविशेषः प्रकट्यते  
 श्रीमद्भिर्ज्ञानकीनाथसाहित्यशास्त्रिभिरिति ते सर्वेषां परिषद्वित्तेऽसूना-  
 म्मान्तरिकं धन्यवादमर्हन्ति ।

राजकीयसाहाय्यस्य न्यूनीकरणात् परिषदः सुमहदेवार्थकष्टं सञ्जात-  
 मिति बहुशते विज्ञापितमस्माभिः । अप्रकाशितपूर्वाणां ग्रन्थानां प्रकाशने  
 व्यग्रमानसा अपि वयम् अर्थकृच्छ्रप्रतिबद्धचेष्टा आशानुरूपं साफल्य-  
 मर्जयितुं न शक्नुमः । एतन्मात्रं निवेद्यते श्रीमत्कालीपदतर्काचार्य्य-  
 सम्पादितं भाषारत्नं समाप्तिं नीतम् । श्रीमता त्रितीशचन्द्रचट्टोपाध्यायेन  
 सम्पादितं रुद्रदासकविकृतं चन्द्रलेखासङ्कम् आशाधरकविकृतञ्च  
 कोविदानन्दं परिषत्पत्रिकासु मुद्रयमाणतामापद्यते ।

संस्कृतभाषायां प्रीतिसञ्जननं प्राचीनाचारव्यवहारपरिज्ञानञ्च रूपका-  
 भिनयेन यथा सम्पद्यते तथा नान्येन केनाप्युपायेनेति कृत्वा रूपकाभिनयः  
 परिषदुद्देश्यपूरणानुकूल इत्यङ्गीकृत्यान्तरान्तरा रूपकाभिनयो विधीयते  
 परिषत्सदस्यैः । विगते वर्षे अटो ट्राइन इतिनामा कश्चिद् युरोपीयः  
 षण्डितः परिषत्परिदर्शनार्थमायातः । तस्य संवर्धनावसरे परिषदा  
 परिषद्भवने भासविरचितस्य कर्णभारस्याभिनयः कृतः । संश्रुताभिनय-  
 कलाकौशलानां परिषत्सदस्यानां स्थानान्तरेभ्योऽपि क्वचित् क्वचि-  
 त्त्रिमन्त्रणमायाति । विगते वर्षे निखिलवर्णाश्रमस्वराज्यसङ्घस्य पञ्चमाधि-  
 वेशने आहूताः परिषत्सदस्या बालचरितस्याभिनयं प्रायुञ्जत नाना  
 दिग्देशेभ्यः समागतानां धर्माचार्याणामन्येषामपि विशिष्टसामाजिकानां  
 तृप्तिं विधाय चरितार्थम्मन्या बभूवुश्च ।

विगते वर्षे राजकोषतः परिषदा सहस्रमुद्रात्मकं कर्पोरेशनसभातश्च  
 साकल्येन सार्द्धाष्टशतमुद्रात्मकं साहाय्यं लब्धमिति तत्र तत्राधिकारवद्भ्यः  
 पुरुषेभ्य आन्तरिकीं कृतज्ञतां ज्ञापयामः ।

महाभागाः, विगतवर्षीयं परिषत्कार्य्यंजातं समासतो मया विवृतम् ।

भारतीयसभ्यतायाः प्रकारः कीदृशो भवेदित्यस्य निर्द्धारणे दैनन्दिन-धर्माचरणविधौ नैतिकचरित्रादर्शप्रदर्शने जातीयवैशिष्ट्यसंरक्षणे च संस्कृतभाषायास्तथा संस्कृतशास्त्रस्योपयोगित्वमस्माभिरङ्गीक्रियते चेत्तदा संस्कृतस्य प्रभावो यथा न लोपमापद्येत तथैवास्माभिः सर्व्वथा करणीयम् । परिषदैतदर्थं प्रयत्यत इति सुविदितमेव भवताम् । परिषद् भवतामेव सम्पत् एतां सुदृष्टामात्मीयाञ्च कुर्वन्ताऽस्याः संरक्षणविधौ प्रयतन्ता-मित्येवं प्रार्थनं पुनः पुनर्ब्रुवाणोऽहं साञ्जलि सदस्यवर्य्यान् भवतो यथायथ-मामन्त्रय विरमामि ।

## बाल्यलीलामाधुर्यम्

[ निबन्धकः—श्रीगोविन्दविजयगोस्वामी वि, ए ]

तत्त्वतो गोपवेशवेशुकरश्रीविग्रहत्वमेव श्रीकृष्णस्य निखिलभगवत्-स्वरूपविलक्षणमाधुर्योद्भ्राजि स्वाभाविक-पूर्णतम-स्वरूपम् । एतच्छ्री-विग्रहस्य कृपाजातत्व-कृत्रिमत्वादिवादो मन्द एव, श्रीविग्रहस्य तु अचिन्तै-श्वर्य्यत्वान्नित्यत्व-विभुत्व-युगपदनन्तरूपत्वादिधर्मवृन्दं स्वाभाविक-मस्त्येव, तथापि श्रीविग्रहनिष्ठवात्सल्याद्यभिधमेरसवतामसाधारण-माहात्म्यमेवैतद् यदैश्वर्यादिसम्बन्धे तत्तत्प्रकाशकालेऽपि तदकोविदत्वं तेषाम् । अत एव “न वा प्रकरणभेदात्, परोवरीयस्त्वादिवत्” इति न्यायेन रसविशेषेभावनायामनुपादेयत्वात् तद् धर्मवृन्दमनुपसंहार्य्यम् । दृश्यते हि तस्या रोचकत्वममङ्गलादिशङ्काहेतुत्वमपि । जृम्भणकाले तथा मृद्भक्षणलीलायां विदारितास्ये विश्वस्य सहात्मनो ब्रजस्य च दर्शने जाते श्रीमती यशोमती संजातवेपथुर्नेत्रे निमील्य सुविस्मितासीत् । किञ्च, “अवाप शङ्काम् अतएव स्वार्भके” सुदुर्विभाव्यप्रतीतिहेतुभूतमचित्यशक्ति-

वृन्दकं श्रील-नारायणपदं प्रणता बभूव । तृणावर्त्तवधप्रसङ्गे गिरिकूटवद्-  
भारस्यानुभवे विस्मिता सा जगतां महापुरुषमादभ्यौ स्वस्थयनादिरूप-  
तद्वात्सल्यमयकर्मस्वास च । एवं केवलमाधुर्यनिष्ठानां स्वानां  
प्रेमप्रवाहः श्रीविग्रहस्य मृदुत्वाल्पत्व-रुचिरचापल्य-त्रैलोक्यसुभगत्व-  
मोहनवेणुकरत्व-विभङ्गभङ्गिमत्वादिविलक्षणगुणगणानाश्रित्यैव प्रवर्त्तते ।  
तत्र तत्र च श्रीकृष्णस्य तत्तद्धर्मजातानतिरेकाद् गोपालोचितचेष्टाभिमाना-  
दिकस्यान्तरङ्गस्वरूपत्वं ज्ञेयम् अन्येषां धर्माणां स्वाभाविकत्वेऽपि  
आवेशाभावादननुसन्धानादनङ्गीकृतत्वं लीलाशक्त्या समाधानादलक्षितो-  
दयत्वमत एवाप्रसक्तिः । शकटभङ्गे स्तनकामनया रोदनादल्पकप्रवाल-  
मृद्वंश्रित्वस्याविपर्ययात् तृणावर्त्तवधे, 'गरिमाणं शिशोरि'ति 'जहारासीन-  
मर्मकम्' इति, 'उत्स्रष्टं नाशक्नोदद्भुतार्भकमि'ति, 'बालो निवृत्तिं गमित' इति  
च शिशुत्वस्य मुहुरभ्यासात्, भयेन गलेग्रहणरूपबालकचेष्टानतिक्रमाच्च,  
प्रथमविश्वरूपदर्शने, जृम्भणरुचिरस्मिताभ्यां द्वितीये 'अमुष्यैव ममार्भक-  
स्ये'ति 'हरिं सामन्यतात्मजं' इति वात्सल्यरसपोषकार्भकत्वस्यैव दर्शनात्  
प्रस्तुतत्वात् तत्र तत्र कृष्णस्योदारार्भकेहितं कविभिरद्यापि गीयमानमैव  
व्रजवासिनां तत्त्वानां प्रीतिपोषकतन्निजलीलात्वेन ध्येयम् । अत एव  
'व्रजस्योवाह वै हर्षं भगवान् बालचेष्टितैः' इति 'एवं व्रजौकसां प्रीतिं  
यच्छन्तौ बालचेष्टितैरि'ति च उपसंहारवाक्याभ्यां शुद्धमाधुर्यमय-  
बालचेष्टा एव "काय्याखयानादपूर्वम्" इति न्यायेन स्वकीयत्वेन श्रीगोपाले  
वर्त्तयितव्याः । 'तमस्मानं मन्यमान अत्मनो गुरुमत्तया । गले गृहीत  
उत्स्रष्टं नाशक्नोदद्भुतार्भकम् ॥' इति निवृत्तिं गमितस्याप्यर्भकस्य सम्बन्धे  
यद् यद्भुतं तृणावर्त्तौ मन्यमान आसीत् तेन तेन श्रीगोपालस्यास्पर्शरहस्यं  
श्रीशुकेन दृश्यमानं बभूव । अत एव "वेधाद्यर्थभेदात्" इति न्यायेन  
सुमेधोभिरपि तत्तत् तस्माद् बहिः स्थापनीयम् । किञ्च अस्य घोषप्रघोषरुचिरम्  
अग्निगुम्भमनुकृष्य व्रजकर्द्दमेषु रिङ्गणम्, पङ्काङ्गरागरुचिरस्य मुग्धस्मिताल्प-  
दर्शनं श्रीमुखं गृहीतपुच्छैर्बत्सैरितस्ततोऽनुकर्षणं मातृद्वयमनसोरनवस्थां

जनयित्वा क्रीडापरतामतिवलिताञ्च, व्रजस्त्रीणां मोदजनकरचिरकौमार-  
चापलं दधिपयश्चौर्य्याचातुर्य्यादिकं धाष्ट्यानि च स्मृत्वा स्मृत्वा विदित-  
यथार्थश्रीगोपालतत्त्वैः प्रवृद्धस्नेहकलिलहृदयै रसिकैर्नष्टाद्भुतदर्शनस्मृतिभि-  
र्गतशङ्कैश्च वात्सल्यरसमग्नहृदयतया गोपगोकुलनन्दनो नन्दात्मजो गर्गमुनि-  
समादेशात् समाहिततया गोपायितव्य इति किं वक्तव्यम्-तच्चापल्यकोविदा  
तन्माता तु दास्ना तं बन्धुमपीयेष हितैषिणीति । “ये यथा मां प्रपद्यन्ते  
तांस्तथैव भजाम्यहमि”ति स्वयं श्रीकण्ठोच्चारितशब्दात् क्षारबिन्दु-  
वदरोचकैश्वर्य्यज्ञान-लेश-हीन-शुद्धमाधुर्य्याश्रयभक्तिमज्जनवृन्दनेत्रादिगोचरे,  
सेवाकामनया धृतव्रताः समग्रैश्वर्य्यशक्तीरप्यस्वीकुर्वाणश्चिदानन्दमय-  
गुणसागरो रसिकेन्द्रचूडामणिगोपालो निजवयआदितत्तन्मधुरिमणः  
सफलीकरोति कलयन् व्रजे विहारमिति न चात्र विस्मयः कार्य्यस्तद्रस-  
भावुकैर्भुवि रसिकैर्ज्ञाने प्रयासहीनैरन्यथा स्वप्रतिज्ञाहानिर्माधुर्य्य-  
वैफल्यापत्तिरिति ।

## अथ पूतनामोक्षलीलारहस्यम्

“विबुध्य तां बालकमारिकाग्रहं चराचात्मा स निमीलितेक्षणः” इति  
पूतनागमनकाले योऽशेन चराचरात्मा सोऽसौ गोपालो बालकमारिकाग्रहं  
तत्त्वेन जनेषु प्रसिद्धां तां विबुध्य यथाज्ञानं तस्या आगमनप्रतीतिमात्रं  
लब्ध्वा निमीलितेक्षण आसीदिति शेषः । अर्थात् चराचरात्मत्वेन बालक-  
मारिकाग्रहां प्रत्युचितं सार्वज्ञ्यैश्वर्य्यादिमयचेष्टादिकं प्रकटं नाभूत्  
किन्त्वर्भकोचिता निमीलितेक्षणतैव जाता । अर्भकधर्मस्यानतिरेकाच्-  
चराचरात्मत्वपरिचायकधर्मस्याप्राकट्यात् श्रीकृष्णहृदि गोपालाभिमान-  
स्यैव विशुद्धता मन्तव्या । “गाढं कराभ्यां भगवान् प्रपीड्य तत्प्राणैः समं  
रोषसमन्वितोऽपिबद्ध” इत्यत्र प्रपीड्य स्तनस्य पानं बालकचेष्टैव, रोषोऽत्र  
तल्पादादाय अङ्कमारोप्य स्तनदाने कथञ्चिद् विलम्बाज्जातो वा बालकः

निष्कारणोऽननुमेयकारणो वानपत्यायाः पूतनायाः शुष्कस्तने दुग्धाप्रसि-  
हेतुको वा मन्तव्यः । प्राणैः सममित्यस्य कराभ्यामित्यनेन सम्बन्धः,  
रोषवेशात् कराभ्यां प्राणपणचेष्टया प्रपीड्य इत्यर्थः । “सा मुञ्च मुञ्चाल-  
मिति प्रभाषिणी निष्पीड्यमानाखिलजीवमर्मणि” इत्यन्नाखिलजीवमर्मणि  
जीवनाश्रये इति श्रीतोषणी, तत्र तु निष्पीडनं किंकर्तृकम् ? स्तनप्रपीडकस्य  
गोपालस्य तत्कर्तृत्वं श्रीशुकदेवेन नोल्लिखितम् । “बालञ्च तस्या  
उरसि क्रीडन्तमकुतोभयम्” इत्यत्र अत्यन्तार्भकेऽस्मिन् भयादिमनोवृत्तोरनु-  
दयदेव भयराहित्यम् । “अङ्गं यस्याः समाक्रम्य भगवानपिबत् स्तनम्” इति  
“यानुधान्यपि सा स्वर्गमवाप जननीगतिम्” इति च स्तनपान एव  
श्रीगोपालस्य कर्तृत्वमुक्तम् गतिप्रापणे त्वस्य कर्तृत्वं नैव व्यञ्जितम् ।  
अत्रेदं विचारयामः—श्रीगोपालस्य गुणदोषविचारसामर्थ्याभावात्  
“स्तनपानावेशं दृष्ट्वा, योगमायामुपाश्रितः” इत्यत्र तादृशतत्सेवावसरापेक्षया  
निकटस्थतादृशशक्तिरिति श्रीक्रमसन्दर्भानुसारेण तदसंलग्नतयेव तन्निकटे  
तत्पश्चाद् वा सेवावसरं प्रतीक्ष्य वर्त्तमाने तदैश्वर्य्यशक्ति-लीलाशक्ती  
तदान्तरावेशानुकूलसेवाकामनया विचार्य्य तदावेशविषयीभूतायाः पूतनाया-  
स्तत्प्रतिकूलजिघांसारूपमनोवृत्तेर्ध्वंसपूर्वकं तदयोग्यराक्षसीदेहस्यापसार्य्य  
गोष्ठे पातनपूर्वकं धात्र्युचितदेहं सद्यः साधयित्वा भगवद्दधानोरनुरूप-  
प्रकाशविशेषे प्रवेशयामासतुरिति शिशौ तु “बाल्यभावेन सर्व्वभावग्रहणाद्  
मुद्रितनेत्राब्ज” इति अन्यभिचारिबाल्यभावस्य श्रीतोषणीसम्मतत्वात् शिशु-  
भावविघातक-विचारबुद्धिपूर्वक-दयाहेतुक-सद्गतिदानरूपव्यापारस्या-  
स्पर्शभावनैव रसविशेषभावनाचतुराणां सम्मता स्यादिति । अत एव  
“सद्गतिदिव पूतनापि सकुला त्वामैव देवापिता” इति ब्रह्मवाक्ये तवैव  
लीलाशक्तयेति कर्त्तृपदमूहां मन्तव्यम् । “लेभे गतिं धात्र्युचिताम्” इत्यत्रापि  
पूतनाया गतिलाभस्यैव न तु श्रीगोपालकर्त्तृक-तद्दानस्योल्लेखोऽनुसन्धेयः  
सुमेधोभिः । निमीलितेक्षणता-निष्पीडनपूर्वकस्तनपानाकुतोभयतादि-  
कालोचितव्यपारविशेषाणां श्रीगोपालकर्त्तृकत्वं स्पष्टतया वर्णितमस्ति



किन्तु पूतनाया राक्षसीदेहान्त-सद्गतिप्राप्त्यादिवर्णने सर्वत्र तत्तत्-साधककर्तृपदानुल्लेखचातुर्येण श्रीवज्रराजकुमारे तत्तत्कर्मणामस्पर्श-रहस्यजातं विन्तनीयम् । न तु दृष्टान्तभावात् इति न्यायेन शक्तिधर्माः शक्तिगताः स्युः । मधुरनरलीलावेशमये श्रीकृष्णे तद्रसविधातकालौकिक-शक्तिमत्ताभिमानोदयस्यासमञ्जसत्वात् । अस्मिन्नेवार्भके दयादेरारोपपूर्वक-रसविधातनन्तु मन्दमेव । कायमनोवाक्यैरेवाप्रच्युत-श्रीयशोदानन्दना-भिमानतयास्य स्थितिरेव रसस्य प्रतिष्ठेति रसशास्त्रव्यवस्था ।

## कालस्येङ्गितम्

[ निबन्धकः—स्वर्गत-तारकनाथ-स्मृतिरञ्जनः ]

कलेः प्राथमिकस्य कर्मक्षेत्रस्यायोजनविधानार्थं स्वयमेव कलिकाल-देवः स्वीचकार विग्रहवत्त्वं—सोऽपि द्विधाकृतविग्रहः समभवत् । तस्य प्रथमा मूर्त्तिर्दुर्योधनो द्वितीया च कर्णः । आद्यः कामोऽपरश्च क्रोधः । कामक्रोधरूपेणैव कलिः स्वाधिकारं सूचयामास ।

द्यूतसभायां पित्रा धृतराष्ट्रेण पुत्रस्नेहमोहितेन पुत्रस्य शास्त्रविरुद्धस्य लोकविद्विष्टस्य कर्मणो यत् साहायकं विहितं तदेकान्ततः प्रातिकूलिकमेव पितृधर्मस्य । अन्ततश्च तस्यैव प्रेष्टस्य पुत्रस्य समूलनाशं समवलोक्यापि नैव प्रबभूव तस्यान्यथाकरणे । पुत्रस्य प्रायश्चित्तेन पितुरपि प्रायश्चित्त-मभवत् ।

मदमानसमुद्भतेन पुत्रेण पितृपितामहपितृव्यगुरुगुरुरूपस्त्रीज्येष्ठभ्रातृवधू-प्रभृतयः सुभृशमवमानिताः, अधिकारी दयादश्च वञ्चितः स्त्रियाश्चाश्रुतचरं निकारं विधाय समग्रमेव जगद् विस्मयविमूढं सम्पादितम् । निकृताया विपन्नायाः पुष्पवत्याः कुलवध्वा अभिव्यक्तदिवसालोके राजसभायां समक्षमेव श्वशुरादीनां पितुः पुरत एव पुत्रकृतो बह्वापहरणाभिन्वयः

समजनि केनापि च तन्निवारणाय लेशतोऽपि न प्रयतितम्—सर्वमेतत् त्रिलोक्या प्रत्यक्षीकृतम् । भूतभावन लोकेश ! इत ऊर्ध्वमपि कियन्तं कालमस्य महापातकस्य प्रायश्चित्तं विधेयं भारतवर्षेण ? मातर्ब्रह्ममयि मूलप्रकृते, कुपुत्रस्य दुर्योधनस्यापराधेन संलुब्धया भवत्या कालसमरे चण्डमुण्डशिरोमण्डितमुण्डमालाधारणाभिलाषः कुरुक्षेत्रप्राङ्गणे द्वारका-समीपवर्तिनश्च प्रभासस्य सिन्धुतटे पुनरपि पूरितस्तव हुङ्कारघोषेणो-च्छ्वसिताकुलितेन सागरसलिलेन प्रभासक्षेत्रं पुनः पुनर्विधौतम्, कुरुक्षेत्र-मप्यसकृच्छोणितस्रोतसा विप्लावितं सन्दग्धं चाह्वानलेन । किमैताव-तापि न सम्पन्नं प्रायश्चित्तं भारतवर्षस्य । मातः ! किं निरवसानमिदं प्रायश्चित्तम् ?

कलिनोक्तम्, “यदाहं प्रवृद्धो भवेयं प्रभवेयं च स्वप्रभावेण परिचाल-यितुं भुवनजातं तदा पितैव पुत्रस्य कुत्सिते कर्मणि सहायो भविष्यति, पुत्रस्तु तदनुवर्त्ती नैव भवेत्, स्त्रीविषयकं जुगुप्सितमाचरणं गुरुजनाना-मेव पुरतोऽनुष्ठीयेत तत्र सम्बन्धविचारोऽपि नैव वर्तिष्यते, अर्थार्थं च यं कमपि साधुजनविगर्हितं मार्गमवलम्बितुं बलवान्नियन्तापि न सङ्कोच-मनुभवेत् !” गुरुजनगौरवं नाममात्रशेषतामापद्येत, वयोविद्यादिजनितस्य सम्मानस्य वार्त्ताऽप्यस्तमियात्, स्वैराचारस्योपमापि नोपलभ्येत । यद् यद् मनसि समुदियात् तत्तदेव निर्विशङ्कमनुष्ठीयेत, शास्त्रप्रमाणं लेशतोऽपि न परिगण्येत ।

साधुसङ्गप्रभावः—आर्षप्रभावो निष्प्रभतामुपगच्छेत्, नैव प्रभवेन्नियन्तुं कमपि । श्रीमन्नारदव्यासादिब्रह्मर्षिमहर्षिगणादारभ्य स्वयं भगवतो वासु-देवस्यायुपदेशो नैवावलम्बनमासीज्जनानां प्रत्युत प्रवाहसलिलमच्य-पतितं तृणगुच्छमिव दूरमपगतः, पुनरप्यपगामिष्यति । कालस्वभावेन हि दुष्कर्मणः—पूर्वसञ्चितस्य दुरदृष्टस्य फलं दुर्निवारमेव स्यात्, सञ्चितं पुनः सुकृतिः कुण्ठितैव स्यात् फलोन्मुखतामधिगन्तुम् ।

सत्तरथिपरिवृतमभिमन्यं प्रति दुर्योधनस्य नैष्ठर्ष्येण जगद् व्यथिष्यते

परमासन्नेऽपि मृत्योर् स्वकर्माणि संस्मृत्य नैवानुशयीत दुर्योधनः । प्रवृद्ध-  
कलावेवमेव स्यात् ।

चतुर्ध्वेव युगेषु ब्राह्मण एव नियन्ता भवति । गुरुर्द्रोणो मूर्त्तिमतः  
कलेर्दुर्योधनस्य प्रतिरोधे प्रायतत, परं तस्य प्रयत्ना भस्मनि हुतमिवासन् ।  
तथापि नालमासीद्सावुपेक्षितुं दुर्योधनं प्रातिकूल्यं वाचरितुं कालस्य ।  
परं पुत्रेण साकं कालस्य कर्मपरिपाके साहायकमेव व्यधात्, अन्तिमे  
समरेऽधर्मेण युद्धाऽवध्यवधमाचरितवान् ।

युद्धेऽस्मिन्नश्वत्थाम्ना पृथ्प्रशमनं विहितम् इति श्रीमद्भारतवचनम् ।  
पितृवधेन जातामर्षेणाश्वत्थाम्ना शेषैः शात्रववीरैः सार्द्धं विसृज्यप्रसुप्तान्  
यज्ञसेनपुत्रदौहित्रादीन् निहत्य कलेः—दुर्योधनस्य निर्वाणोन्मुखस्य  
जीवनदीपस्य क्षणिकमौज्ज्वल्यं विधाय परं भविष्यत्सद्गशाढान्धकार-  
गहनारण्यान्धभ्यन्तरेऽवमानितस्य हतप्रभस्य भ्रूणहत्याकारिणोऽनुताप-  
दग्धं जीवितं यापयितुमगच्छत्, केवलं व्यासाकृतिर्जन्मजन्मान्तरार्जित-  
स्तपःप्रभावस्तस्यामप्यवस्थायां नैव तं पर्यत्यजत् । अहह, कालानुगत  
ब्राह्मण, अपि नाम सर्वथासमर्थ एवासीद्दुर्योधनप्रभावमतिकमितुम् । त्वया  
तु दुश्चरं तपस्तप्तम्, अन्यथा कथं तवोत्कृष्टब्राह्मणदेहलाभः । शास्त्रे-  
णापि तव वृत्तिर्दर्शिता, तत् किमिति त्वया दुर्योधनस्यान्नं गृहीतम् ?  
प्रथमतस्तावच्छान्तनुन्दनेन देवदत्तेन तत ऊर्ध्वं च धनञ्जयेन स्वकीय-  
धनसम्पदा स्वोपार्जितराज्यसम्पदा च योजित आसीः, किमिति तावत्थैव  
न सञ्जाता ते वृत्तिः ? सा सम्पत् तदीयैव तवैव वीर्येण लब्धा शिष्येण  
च दक्षिणारूपेण प्रतिपादिता एतत् सर्वं विचिन्त्यापि त्वया सन्तोष एव  
स्वीकरणीय आसीत् । तथात्वे हि नैव धर्मराजाय युधिष्ठिराय “अर्थस्य  
पुरुषो दासः” इति निर्लज्जनोचितमुत्तरप्रदानमावश्यकमभविष्यत् ।  
त्वमन्नदासो भूत्वा कलिकालस्वभावायत्तः सञ्जातः । अर्थस्य दासेन  
ब्राह्मणेन कालस्य साहायकं विहितमित्याकल्पमेव जीविष्यति ब्राह्मणजाते-  
रपवादः । त्वया हि जगतां पुरतो ब्राह्मणजातेर्दीनतैव प्रतिपादिता ।

ब्राह्मण, नैव विस्मर्त्तव्यं भवता भगवानेव ते योगक्षेमं वक्ष्यति । एतद्-  
विस्मरणादेव प्रकटितः कालप्रभावः । श्रद्धीयतां भगद्वचनेषु, प्रतिकालमेव  
“युगचतुष्टयं वर्त्तते” इति वचनमप्यचिरादेव स्वयाथार्थ्यं प्रतिपादयेत् ।

अह्नगुरो द्रोणाचार्य, अद्यापि ते तपःप्रभावो विस्मयस्तिमितानेव  
विदधाति जगद्वासिनः । परिज्ञातयज्ञसेनयागसाधनोद्देशेनापि समवगत-  
धृष्टद्युम्नजीवनलक्ष्येणापि भवता स्वयमेव सयत्नं स्वगृहं समानीय  
सर्वास्त्रसम्पन्नोऽसौ विहितो धृष्टद्युम्नः, निष्कपटमस्त्रेषु विनीय योग्य-  
समरे सेनानीपदं च लम्बितः । न खलु मनीषिणः पुत्राद्वा पुत्रनिर्विशे-  
षाच्छिष्याद्वा पराजयमनुप्राप्यापद्यन्तेऽयशोभाजनताम्, प्रत्युत सुखमेव  
निरतिशयमनुविन्दन्ति । शत्रूणामधृष्य एवासीस्त्वं समरे, धृष्टद्युम्न-  
कृतेनपि पराजयेन नैव म्लानिमुपगता ते कीर्त्तिः । अहो धन्यः कालः,  
धन्यः कलिकालः यस्य खलु प्रभावेण ब्राह्मणानां रत्नकः शिष्यः, क्षत्रिय-  
पोत्तमो गृहीत-गुखवधरूपकर्मसूत्र एव समजनि, न खलु तत् कर्मसूत्र-  
मवतीर्णभगवन्नरनारायणसामीप्येनाप्यन्यथा भूतम् ।

दुर्योधनस्यान्नग्रहणस्यानृप्यमुपगम्य कालस्य च कार्यं परिसमाप्य  
सानुशयेन सत्रीडेन च चेतसा परित्यक्तं भवता जगतीतलम्, नश्वरस्य  
शरीरस्य त्यागकालेऽपि पूर्वार्जितनिःसीमतपःप्रभावेण विस्मयविमो-  
हितमेव व्यधास्त्वं त्रिभुवनम् । योगमार्गेण विहाय तुच्छां भौतिकीं  
तनुं स्वतेजसा समुद्रभास्योर्ध्वलोकं विव्यमेव धाम प्रस्थितोऽसि । अतः  
खलु व्यथितान्तरात्मना विलप्यते, भो दैवत, अहो तापस, हंहो ब्रह्म-  
वीर्यसम्पन्न गुरो, किमिति त्वमेव ब्राह्मणजातेः कलङ्कस्य निदानं  
समजबिष्टः ।

भो देवव्रत भीष्मदेव, किमिति त्वयास्य ज्ञायापातस्यावसरेऽवतीर्णम् ।  
त्वयाप्यगतिकतया कालस्वभावप्रकटने विहितं साहायकम् । न खलु  
जीवो लेशतोऽपि प्रभवति प्रतिहन्तुं प्राक्तनकर्मपरिपाकम् । कश्चित्  
त्वया बसुशरीरे पत्न्यनुरोधेन ब्राह्मणहोमधेनुहरणरूपस्य पातकस्य

प्रायश्चित्तमेव विधातुमवतीर्णम् । मन्ये योग्यतमेनाप्यधिकारिणा सता पत्रया निरुपमेन च पितुरैश्वर्येण राज्येन च विद्युक्तेन त्वया परिसमापितं तत् प्रायश्चित्तम् । परं वसुत्वलाभोचिततपःप्रभावः कदापि त्वत्तो नापया-  
यात्, अत एव पूर्वपूर्वजन्मार्जितोत्कृष्टकर्मसंस्कारवशात् त्वयि धर्म-  
ज्ञान नीत्युत्साहबलानामैकतमस्याप्यभावो नासीत्, प्रत्युतैषां प्राचुर्यमेव  
दृश्यते स्म । पितुस्तोषार्थं चिरायैव परित्यज्य सांसारिकं सुखजातं  
रामचन्द्रेणैव त्वयाऽपि कलिकाले पुण्योपचयस्य पन्था विनिर्दिष्टः । त्वदीये  
पितृपरिचर्यातपःपादपे समुत्पन्नमपूर्वं फलत्रितयम् । तद् यथा,  
स्वेच्छामृत्युः, समरेऽजयत्वम्, यावच्च वर्णाश्रमधर्मस्यावस्थितिस्ताव-  
दाशूद्रब्राह्मणसर्वजातीनां श्राद्धपात्ररूपेण पितृपुरुषरूपेण परिगणनं यत्  
खलु प्रकारान्तरमेवामरत्वलाभस्य । एतेन कलेर्निष्पन्नेन जीवेनावबुद्धम्  
पितृसेवा परमो धर्मः, न खलु पितृसेवकः संसारबन्धनेनापि निबध्यते ।

सर्वात्मना प्रयतमानेनापि त्वया नैव प्राभावि प्रोज्जितुं कालस्य  
ङ्गायां राजकुलादपि । कुरुवंशे योग्यसन्तानसमुत्पादार्थं समवतीर्णं  
भगवन्तं कृष्णद्वैपायनं नियोज्य कियती वाशा न पोषिता परं यस्यैव  
कालस्य प्रभावेण कुरुवंशेन नापितो राज्यभारो भारत्तमाय पुत्राय, स्व-  
सुखकामनया मुषितो धार्मिकस्तनयः, तेनापि स्वकृतस्य पापस्य  
प्रायश्चित्तं विधेयम् । पुत्रवञ्चकस्य कुरुराजस्य राजधान्यां दैववशान्मूर्ति-  
मता क्रोधेन कर्णेन विग्रहवता च कापट्येन शकुनिना स्वप्रभावेण  
त्वदीयतपःप्रभावविशेषोऽपि न्यक्कृतः । अतः खलु ब्रवीमि काल एव  
बलीयानिति । मन्ये कालस्यैव जयोऽभिप्रेतो भगवतः । त्वयाऽपि  
तदेवानुभूतम् ।

आजन्मसन्न्यासिना वर्णाश्रमधर्मश्रद्धालुना त्वया स्वधर्मेण धर्म-  
युद्धेन पातितः कलेवरस्तथापि नैव स्वीकृतः सन्न्यासः, अधिकारिणापि  
सता मन्येऽस्माकमेव हिताय नैव परिगृहीतानि यतिलिङ्गानि ।

अत एव ब्रवीमि, कुरुक्षेत्रस्य समराङ्गणे भगवतो वासुदेवस्य श्रीम-

तोऽर्जुनस्य च दिव्यकर्मप्रभावेण निहतेऽपि सर्वशे दुर्योधने कालस्य क्लृयापातः सञ्जातः, भीष्मद्रोणादयः साधवो महात्मानः कालस्यैव प्रभावेण दुर्योधनस्य नेतृत्वं स्वीचक्रुः, दुर्योधनस्य सान्त्वनार्थं पातालतले दानवस्याश्वासवाणी कालसहचरी सती वर्द्धयामास तदीयं प्रभावम् । एतदपि दृष्टं जागतिकेन जीवेन यद् दुर्योधनं कालस्य प्रभावेण बलीयांसं जीवं नियन्त्रयितुं मैत्रेयादयः परमर्षयो भीष्मद्रोणादयश्च विशिष्टा योद्धारोऽपि न चत्तमिरे । केवलं सर्वनियन्त्रा परमेश्वरेणैकान्तत आश्रितेन प्रियशिष्येणाऽर्जुनेन दुर्धर्षो मूर्त् एव कलिरसौ दुर्योधनो विश्वसितः । पित्रादिगुरुजनानाश्रवः कुसन्तानो मृत्योर्वशमापन्नोऽपि नैव भजते नम्रतां परं पुरतोऽवस्थितैः सुखोपकरणजातैः साकं विरायैव जगतो निष्कास्यते । हा दुर्भाग्याः कलिकालजीवाः, दुर्योधनमुपलक्ष्य कालेन यत् कर्मसूत्रं प्रततं तदपि मन्ये दुर्भाग्यतोऽस्माकमन्नयं सञ्जातम्, कथमन्यथा भविष्य-ज्जीवानां प्रकृतौ—अस्माकं प्रकृतौ—पुण्यक्षेत्रे भारतवर्षे समधिगतजन्म-नामयस्माकं प्रकृतौ—तस्य कर्मसूत्रस्य पूर्णः परिचयः प्रादुःष्यात् । किम् आगामिनामपि जीवानामन्तःकरणेषु कालशक्तिर्दुर्योधनस्य प्रकृतिं गृहीत्वा शाश्वतमेव स्वप्रभावं प्रतनिष्यति ।

पुनरपि घोषयामि—फलोन्मुखीभूतप्राक्तनानां दुरदृष्टानां जीवानां पुनरागमनकाले भगवदाश्रित एव कर्मी विजयते । यदा यदा जीवो प्रस्येतावसादेन तदैव श्रीकृष्णाऽर्जुनसंवादः श्रीमद्भगवद्गीताया महतीयसी वाणी स्वात्मानं प्रकटयिष्यति । भगवदाश्रित एव कर्मी विजयते” —एषा सनातनी श्रुतिर्नित्यमेव जगति प्रतिष्ठिता प्रतिष्ठास्यति च ।

[ क्रमशः ]

## संस्कृतसाहित्यपरिषदः षोडशवर्षीयमधिवेशनम्

परिसमाप्तं परिषदः षोडशवर्षीयमधिवेशनमतीते सौराश्विनस्य षष्ठदिवसे । अत्र च भगवदनुकम्पाया अनुपदं प्रथमतस्तेषामेव परिषत्-सदस्यानां महानुत्साहो हेतुतामभ्यास्ते येऽविगण्य्य कायङ्केशम् अप्रमाणीकृत्य समयातिक्रमम् अनवधार्य्य चाशङ्कनीयामवधीरणामनारतमुपस्थाय समनुशीलितैरभिनयैः समनुष्ठितैश्चाधिवेशनकर्मभिर्महोत्सवमिमं सुसम्पादितं व्यद्धुः । अतस्तेभ्यः समं भवद्भिर्दथाकालमिहागत्य महोत्सवं साङ्गं विदधानैर्धन्यवादमादौ वितरामः । विनैव गृहादिशुल्कमधिवेशनस्थानं कल्पयन्तोऽन्ततश्चरद्भूमञ्चाध्यक्षा अपि नः कृतवेदितामर्हन्तीति धन्यास्ते परोपकृतिप्रधानाः संस्कृतसाहित्यानुरागिणः ।

प्रारिप्सिते सभाकर्मणि प्रथमतस्तावद् यथापूर्वं परिषदं प्रति द्यमानेन स्निह्याता भक्तिप्रह्वेण च श्रीमता विष्णुपददत्तमहोदयेन यथारीति प्रबोधन-सङ्गीतकमुपगायावर्जितेषु सभास्तारचेतःसु, परिषदः स्थिरसमापतेः म० म० श्रीयुक्त-दुर्गाचरणसांख्यवेदान्ततीर्थमहोदयस्य प्रस्तावेन, म० म० श्रीयुक्तानन्तकृष्णशास्त्रिमहोदयस्य श्रीयुक्तकालीपदतर्काचार्य्यमहोदयस्य चानुमोदनेन सदस्यसमवायसम्मत्या च—वङ्गदेशीय-सर्वोच्चाधिकरण-प्राङ्ग्विवाकवर्य्यैः श्रीमद्भिः कल्याणाभिनिवेशिभिर्विपिनविहारिघोषजैः सभापतिपदमलमकारि । पाण्डित्याभिजनयोरनुरूपां विनयसम्पदमुपदर्शय-द्भिस्तैरादौ तथाविधायामभिरूपभूयिष्ठ्यायां सभायामात्मनः साभापत्येन जिह्वियद्भिरिव स्वल्पेन वचसा स्वाहङ्कारः पर्य्यहारि ।

ततश्च सम्पादकेन श्रीमता अमरेश्वरठाकुरवेदान्तशास्त्रिणा परिषदः षोडशवर्षीयं कार्य्यविवरणं स्वरचितं संस्कृतभाषामयं वाचितभूत् । तदे-तद्दिङ्गुभिरेरत्सञ्चिकायाः प्रथमांशे द्रष्टव्यम् । ततश्चान्यतमेन सह-सम्पादकेन श्रीमता दीनबन्धुशाहित्यशास्त्रिमहोदयेन वर्त्तमानवर्षीयकार्य्य-

निर्वाहकसमितिसदस्यानां नामानि वाचितानि । अवसरे चास्मिन्नति-  
पातिना कार्यान्तरेण प्रतिबद्धसभासमागमाभ्यां म. म. श्रीयुक्तकमलकृष्ण-  
स्मृतितीर्थेन, कविराजशिरोमणिना श्रीयुक्तश्यामादासवाचस्पतिना च  
प्रेरिता पत्रद्वितयी परिषद् सदाकालमनुगृह्यतोस्तयोरनुपस्थित्या दुःख-  
दुःखितैः सभासद्भिः सबहुमानमश्रावि ।

अस्ति चायं चिराचरितः समुदाचारविशेषः परिषद्—यदत्र वाषिका-  
धिवेशनमहोत्सवे कस्यचन विश्रुतयशसः परासोस्तैलचित्रस्यावरणमपा-  
करणीयमिति । तन्नियमानुगत्या च पूर्वं परिषदा स्थिरीकृतं यदिह  
महोत्सवे महामहोपाध्यायस्य तत्रभवतो लक्ष्मणशास्त्रिणस्तैलचित्रमावृत्य-  
पाकरणेन सर्वाभ्यर्त्नं करणीयमिति प्रसङ्गतः प्रतिपाद्यते ।

प्राप्ते चित्रावरणोन्मोचनावसरे क्षत्रान्वयेन लक्ष्मीनिवासभुवा श्रीमता  
दामोदरदासखान्नामहोदयेन संस्कृतभाषया वाचः प्रपञ्चनं मयासुकर-  
मिति विज्ञाप्य भाषान्तरभाषणतो जिह्वियतेव सभ्यानां क्षमा समभिक्ष्यत ।  
ततश्च तेन स्पष्टस्पष्टया हिन्दीभाषया त्यागैकवृत्तेः पण्डितप्रकाण्डानां  
तत्रभवतां लक्ष्मणशास्त्रिपादानां विवृतमहत्त्वम् उद्घाटितकर्मप्रणालीकम्  
आविष्कृतपाण्डित्यप्रकर्षं, विज्ञापितत्यागमूर्त्तिकत्वं जीवनचरितं तथा  
संश्लेषु प्राकाशयं नीतं यथाविदिततद्भाषा अपि जना रसग्रहपराङ्मुखा  
नाभवन्निति ।

ततश्च महामहोपाध्यायेन श्रीमता अनन्तकृष्णशास्त्रिमहोदयेन स्वसुल-  
भयौजस्विन्या भाषया प्रकटीकृतं यत्,—अस्य महात्मनो गुणा मादृशेन  
शतं समा अपि गीयमाना नैव समाप्तिमेष्यन्तीति विफलप्रयासाद्विराम  
एव श्रेयान् । अजातशत्रुणा तेन महात्मना स्वोपार्जितानि द्रविणानि  
तैस्तैर्जनहितैः कर्मभिर्व्यययता यज्ञोपवीतमात्रं पुत्राय प्रतिपाद्य स्वरा-  
रूढमिति केतः स्तुतिर्मानवानाम् इति ।

ततश्च राजकीयसंस्कृतपाठशालाया न्यायशास्त्राध्यापकेन श्रीमता  
कालीपदतर्काचार्येण स्वैरं सरलया कोमलया च सर्वहृदयप्राहिण्या



संस्कृतया वाण्या तस्यैव महात्मना गुणा अगायिषत । काशीवासिना सन्नद्यासिवरेण कृष्णशास्त्रिणा तथा सुपण्डितेन गाङ्गेयनरोत्तमशास्त्रि-महोदयेन च तत्रभवतस्तांस्तान् गुणानुद्दिश्य महती वाग्मिता प्रकटी-कृता ।

एवमेतैर्गुणानुवादैर्दूरारूढतद्दर्शनकुतूहलायां जनसंसदि तत्रभवता सभापतिना तेषां तेषामलौकिकगुणानां प्रत्यक्षताचिकीर्षयेवावृत्तिमप-कर्षता सर्वाभ्यक्षतामानायि सा मूर्त्तिर्यस्याः ससम्भ्रमदर्शनव्यग्रहृदयैरासन-स्थैरपि सभासद्भिः क्षणं दण्डायमानैरिवाभावीति व्याख्यातमादिपर्व ।

अनन्तरं सभापतेरभिभाषणम्, तच्च लघुकायमिति स्थानान्तरमप्रापय्य तन्व्युक्त्यात्रैव निवेश्यते । आङ्ग्लभाषायामधिगतव्युत्पत्तिना सभापतिना संस्कृतभाषायामात्मनो दारिद्र्यं प्रख्यापयता वङ्गभाषयैव कृतो वागव-तारः । तस्यायं मर्मानुवादः—दुष्काल-कलिकालवशाद्दोषायमाणेष्वपि ब्राह्मणपण्डितानामशेषगुणगणेषु शेषीभवन्नयमेकोऽपि गुणस्तेषां दोषराशि-मपमार्ष्टमलमिति सम्भावयामि—यदेते निर्लोभतया दारिद्र्यमप्रमाणीकृत्य बर्द्धितमपि भावान्तरे कालप्रवाहमनीहंयावगणय्य जनानामवजानतां नेत्रसंकोचनं न्यायप्राप्तमिवावसाय, काषायमवसित्वापि सन्नद्यासं समनु-शीलयन्त इवेदानीमपि शास्त्रारण्ये विचरन्तीति ।

गुरोपीयाः पण्डितास्तावत् स्वर्णगुणेन रूपणीया दृश्यन्ते, यतस्तेऽल्प-मात्रामपि विद्यामधिगम्य प्रतिपादनमहिम्ना बहुत्वेन प्रतिपादयन्ति । यथा स्वर्णगुणा वल्लीव्यायता अपि स्वोपादानभूतं स्वर्णं मात्रयैव विभर्ति । अस्मद्देशीयाः पण्डितास्तु पिण्डीभूतस्वर्णकल्पाः, बहु जानन्ति स्वल्पमेव प्रकटयन्ति, तेन जना अपि तेषां विद्वत्तां पिण्डीभूतस्वर्णपरिमितिमिवा-वधारयितुं नेशते नाम । भवितव्यञ्चास्मद्देशीयैर्वैदेशिकपण्डितैरिव प्रप-ञ्चनचतुरैरिति । एवञ्च यथैते त्रियेरन् तथास्माभिर्यतितव्यमिति ।

अभिभाषणानन्तरं मिषगवरेण 'ब्राह्मणसभा'सम्पादकेन श्रीमता शरच्चन्द्रसांख्यवेदान्ततीर्थमहोदयेन स्वल्पेन वचसा सभापतर्यं धन्यवादः सादरमुपहृतः ।

अनन्तरं परिषत्सदस्यैः—कविवत्सराजविरचिते रुक्मिणीहरणं नामे-हामृगो हास्यचूडामणिर्नाम प्रहसनञ्चाभिनीय समावर्जितानि सभ्य-मनांसीति शम् ।

संस्कृत-साहित्य-परिषदः १३३६ वङ्गाब्दीय-  
कार्यपरिचालकाः

सभापतिः

महामहोपाध्याय-श्रीयुक्त-दुर्गाचरण-सांख्य-वेदान्ततीर्थः

सहकारि-सभापतयः

- १ । महामहोपाध्याय-श्रीयुक्त-अनन्तकृष्ण-शास्त्री
- २ । महामहोपाध्याय-श्रीयुक्त-शितिकण्ठ-वाचस्पतिः
- ३ । पण्डित-श्रीयुक्त-द्वारिकानाथ-न्यायशास्त्री
- ४ । कविराज-शिरोमणि-श्रीयुक्त-श्यामादास-वाचस्पतिश्च

सम्पादकौ

- १ । श्रीयुक्त-अमरेश्वर-ठाकुर-वेदान्तशास्त्री, एम. ए., पि. एच. डि.
- २ । श्रीयुक्त-सत्येन्द्रनाथ-वल्लभः, एम. ए., वि. एल. च.

सहसम्पादकाः

- १ । पण्डित-श्रीयुक्त-दीनबन्धु-साहित्यशास्त्री
- २ । ” ” वामाचरण-काव्यतीर्थः
- ३ । ” ” चिन्ताहरण-चक्रवर्ती काव्यतीर्थः, एम. ए.
- ४ । ” ” रामकृष्ण-चक्रवर्ती, एम. ए.
- ५ । ” ” अशोकनाथ-भट्टाचार्य-वेदान्ततीर्थः, एम. ए. च.

कार्यनिर्वाहकसमितेरन्ये सदस्याः

- १ । पण्डित-श्रीयुक्त-जगदीशचन्द्र-वेदव्यासः
- २ । ” ” जगन्मोहन-ज्योतिर्विनोदः
- ३ । ” ” वामापद-विद्यारत्नः

- ४। ” ” दक्षिणाचरण-भट्टाचार्यः, एम. ए.  
 ५। ” ” कुञ्जविहारीतर्कसिद्धान्तः  
 ६। ” ” जानकीनाथ-साहित्यशास्त्री  
 ७। ” ” कालीपद-तर्काचार्यः  
 ८। ” ” योगेन्द्रमोहन-विद्यारत्नः  
 ९। ” ” श्रीधर-व्याकरणतीर्थः  
 १०। ” ” सीतानाथ-सिद्धान्तवागीशः  
 ११। ” ” दक्षिणाचरण-भट्टाचार्यः  
 १२। कविराज-श्रीयुक्त-वसन्तकुमार-रायविद्यारत्नः  
 १३। श्रीयुक्त-यतीन्द्रनाथ वसुजः, एम. ए., एम. एल. सि.  
 १४। ” कृष्णगोपाल-भट्टाचार्यः एम. ए., एम. बि.  
 १५। पण्डित-श्रीयुक्त-भुवनमोहन-सांख्यतीर्थः  
 १६। श्रीयुक्त-राजेन्द्रनारायण-चन्द्रोपाध्यायः, बि. एल.  
 १७। पण्डित-श्रीयुक्त-दुर्गामोहन-काव्यसांख्यपुराणतीर्थः, एम. ए.  
 १८। ” ” कालीपद-व्याकरणतीर्थः  
 १९। ” ” क्षितीशचन्द्र-चन्द्रोपाध्यायः, एम. ए.  
 २०। ” ” सुनीतिकुमार-चन्द्रोपाध्यायः, एम. ए., डि. लिट.  
 २१। श्रीयुक्त-भूपतिरायचोतुर्धुरीणकाव्यतीर्थः  
 २२। पण्डित-श्रीयुक्त-चिन्तामणिसाहित्याचार्यः  
 २३। ” ” वनमालिवेदान्ततीर्थः, एम. ए.  
 २४। श्रीयुक्त-क्षितीशचन्द्र-चक्रवर्ती, एम. ए., बि. एल.  
 २५। पण्डित-श्रीयुक्त-रसमय-चन्द्रोपाध्यायः, एम. ए.  
 २६। ” ” उपेन्द्रमोहन-सांख्यतीर्थः  
 २७। श्रीयुक्त-ब्रजेन्द्रकिशोर-भट्टाचार्यः ( ब्रह्मसमितिप्रतिनिधिः )  
 २८। पण्डित-श्रीयुक्त-चण्डीचरण-तर्कतीर्थः  
 २९। ” ” सारदाप्रसाद-सप्ततीर्थः

२७०

संस्कृत-साहित्य-परिषत्

- ३०। " " भवविभूति-विद्याभूषणः, एम्. ए.  
३१। श्रीयुक्त-उपेन्द्रनाथ-घोषालः, एम्. ए., पि. एइच. डि.  
३२। " उमेशचन्द्र-भट्टाचार्य्यः, एम्. एइच.  
३३। " शैलेन्द्रनाथ-मित्रजः, एम्. एच.

पत्रिका सम्पादकः

पण्डित-श्रीयुक्त-क्षितीशचन्द्र-चट्टोपाध्यायः, एम्. ए.

पत्रिका-सहसम्पादकः

पण्डित-श्रीयुक्त-उपेन्द्रमोहन-सांख्यतीर्थः

ग्रन्थाध्यक्षः

पण्डित-श्रीयुक्त-जानकीनाथ-साहित्यशास्त्री

आचार्य्यौ

पण्डित-श्रीयुक्त-सीतानाथ-सिद्धान्तवागीशः

" " उपेन्द्रमोहन-सांख्यतीर्थश्च

नाट्यसम्पादकौ

पण्डित-श्रीयुक्त-जगन्मोहन-ज्योतिर्विनोदः

" " वामापद-विद्यारत्नश्च

नाट्य-सहसम्पादकः

श्रीयुक्त-ब्रजेन्द्रकिशोर-भट्टाचार्य्यः

सङ्गीताचार्य्यः

श्रीयुक्त-सतीशचन्द्र-दत्तजः

आय-व्ययलिपिरक्षकः

पण्डित-श्रीयुक्त-रामकृष्ण-चक्रवर्ती, एम्. ए.

आय-व्ययलिपिपरीक्षकः

श्रीयुक्तमलय-कुमार-देवः, बि. एस्. सि., जि. डि. ए.

संस्कृत-साहित्य-परिषदः षोडशवर्षस्य ( १९३८ वङ्गाब्दस्य )

आय-व्यय-निष्कर्षः

( १ ) साधारणकोषः

आयः	
गतवर्षस्य व्ययानुशेषः	
सेर्विस-व्याङ्गगारे ...	११०=१०
हस्ते ...	३४६॥=१५
ध्याम्य ...	१२
वृत्तिरूपेण प्राप्तः	
( अग्रिमादिः ) ...	३०॥-५
( कलकत्तातः )	१७८६॥०
” ( स्थानान्तरात् )	५७०
सामयिक-दानरूपेण	
दातृभ्यः ...	३२८
गवर्णमैण्ट-सकाशात्	
( १९३१-३२ )	१०००
करपोरेशन-सकाशात्	
( १९३०-३१ )	८५०
पुस्तकादि-विक्रयात्	२५३॥=५
प्रावेशिक-रूपेण ...	३
विज्ञापनात् ...	४०
वि. पि. शुल्कपत्रात्	३२॥१५
कुसीदरूपेण ( सेर्विस- व्याङ्गगारात् )	११॥-५
अन्यतः ...	२०=०
ऋणात् ( गृहकोषतः )	१२५
	<hr/>
	५५२४॥=१५

व्ययः	
पत्रिकार्थम् ...	१०६१५
पुस्तकालयार्थम् ...	८६६॥०
पुस्तक-प्रकाशार्थम्	७५॥१०
सभाभिनयाद्यर्थम्	४८२॥=५
शिक्षाविभागार्थम्	१७६५
गृहभाटकाद्यर्थम् ...	८४६॥=१५
वर्तनाद्यर्थम् ...	६२६॥=०
गृहोपकरणाद्यर्थम् ...	१०३१
पाठ्यार्थम् ...	४३-१५
पत्रादिमुद्रणार्थम् ...	६॥=०
पत्रादि-शुल्कपत्रार्थम्	२२॥=१०
सारस्वत-परीक्षार्थम्	३३॥-१५
वि. पि. शुल्कपत्रार्थम्	२०॥-५
विविध-विषयार्थम्	४४-१०
ऋणप्रत्यर्पणार्थम्	७५०
( गृहकोषस्य ) ...	
	<hr/>
	५२२३॥=१५
उद्धृतः	
ध्याम्य ...	१॥-१०
प्राप्यः ( अग्रिमादिः )	२४॥=५
हस्ते ...	१३६१०
सेर्विस-व्याङ्गगारे ...	१३८=१५
	<hr/>
	५५२४॥=१५

## ( २ ) गृहकोषः

( १३३८ वङ्गाब्दे )

गतवर्षस्य व्ययावशेषितः

( १९४५-४६ ) ५%	
गवर्णमैण्ट-लोनपत्रे ...	१०००
क्याश-सार्टिफिकेट-	
पत्र-द्वितये ...	१५००
	<hr/>
	२५००

गवर्णमैण्ट-लोनपत्रस्य	
कुसीदरूपेण प्राप्तः	१२५
साधारण-कोषात्	
ऋण-प्रत्यर्पणावसरे	
प्राप्तम् ...	७५०
	<hr/>
	३३७५

परिषदः साधारण-कोषे	
ऋणरूपेण प्रदत्तः	१२५
उद्धृतः ...	३२५०
उद्धृतस्य विवरणम्	
पूर्वोक्ते गवर्णमैण्ट-लोन-	
पत्रे ...	१०००
क्याश-सार्टिफिकेट-	
पत्रत्रये ...	२२५०
	<hr/>
	३२५०

## ( ३० ) ग्रन्थालय-कोषः

( १३३८ वङ्गाब्दे )

गतवर्षस्य प्रत्यर्पणावशेषितः	२६८
१३३८ वङ्गाब्दे न्यासरूपेण	
प्राप्तः ...	६२
	<hr/>
	३३०
१३३८ वङ्गाब्दे प्रत्यर्पितः	६८
	<hr/>
अतिरिच्यमानः ...	२६२
( चावस-व्याङ्गागारे न्यस्तः )	

१३३८ वङ्गाब्दावसाम्

## परिषदः-साधारण-कोषः

ऋणम्	
१३३३ वङ्गाब्दे गृह-कोषात्	
गृहीतम् ...	७८॥०
१३३४ " " ...	७७५
१३३६ " " ...	१०२५
१३३७ " " ...	१०००
१३३८ " " ...	६२५
	<hr/>
	३००३॥०
१८३८ वङ्गाब्दे ऋण-	
प्रत्यर्पणम् ...	७७५
	<hr/>
	२२२८॥०

भाय-व्यय-लिपिरक्षकः

श्रीरामकृष्ण-चक्रवर्ती

भाय-व्यय-लिपिरक्षकः

श्रीमलयकुमार-देवः

सम्पादकौ

श्रीअमरेश्वर-ठाकुरः

श्रीसत्येन्द्रनाथ-वसुजश्च

## मोमांसादशेनम्

[ पूर्वतोऽनुवृत्तम् ]

सति कश्चिद्विरोधः, किन्त्वशक्यः स्तुतिपदसम्बन्धे सति विध्यर्थो विवर्तितुम् । वाक्यं हि सम्बन्धस्य विधायकम्, द्वौ चेत् सम्बन्धौ विद्ध्यत्—भूतिकाम्\* आलभेत, आलम्भने चैष गुणो भविष्यतीति, भिद्येत तर्ह्येवं सति वाक्यम् । अथ यदुक्तम्—न क्रिया गम्यते, न तत्सम्बद्धं वा किञ्चिदिति । “स्तुत्यर्थेन विधीनां स्युः ।” स्तुतिशब्दाः स्तुवन्तः क्रियां प्ररोचयमाना अनुष्ठातृणामुपकरिष्यन्ति क्रियायाः । एवमिमानि

मानार्थवादाथेपरित्यागप्रसङ्गान्न केवलस्यैव पर्यवसानमित्यर्थः । विध्यर्थः सप्ररोचनः कुतोऽशक्य इत्याशङ्क्य गौरवं नाम दोषान्तरं पूर्वोक्तं स्मारयति—वाक्यं हीति । वाक्यमिति सम्बन्धस्येति चैकत्वनिर्देशादेकं हि वाक्यमेकस्यैवार्थस्य प्रतिपादकमित्युक्तं भवति । सम्बन्धशब्दश्च सम्बन्धिवस्तुस्वरूपपरः, ततः किमत आह—द्वाविति । विद्ध्यत् प्रतिपादयेत् । विध्युद्देश इत्यर्थः । तावेव दर्शयति—भूतीति । आलभेत एष हीति विध्युत्थापितामेव प्ररोचनामभिनयति, न त्वर्थवादोत्थापिताम्, तथा सति प्ररोचनाविशिष्टविधिविषयत्वाद्वाक्यस्य वाक्यभेदोपलक्षितगौरवापत्तिरित्यर्थः ।

एवं तावत् कथमेकवाक्यभाव इत्यादिना अभिमतसाधनतावबोधकस्यापि विधेः प्ररोचनामन्तरेण प्रवर्तकत्वायोगात् प्ररोचनायाश्च प्राज्ञस्त्यज्ञानाधीनत्वात् तस्य च विधितोऽसम्भवादापेक्षत्वाद्विध्येकवाक्यत्वेनार्थवादाः स्तुति लक्ष्यन्तः प्ररोचनाद्वारेण प्रवृत्तुपयोगादर्थवन्त इत्युक्तम् । अधुनेममर्थं सूत्रावयवारूढं कर्तुं पूर्वपक्षोक्तमनुवदति—अथेति । वाक्योपक्रमाथोऽथशब्दः । “वायुवै क्षेपिष्ठा” इत्यादिना क्रिया अर्थभावना तत्सम्बद्धं वा भाव्यादि नावगम्यत इति यदुक्तं तद्यानीत्यादिनेत्यर्थः तत्रेदमुत्तरमिति शेषः । उत्तरत्वेनोपात्तं सूत्रांशं व्याचष्टे—स्तुतीति । स्तुतिशब्दा अनुष्ठातृणामुपकरिष्यन्तीत्यन्वयः । उपकारश्चानुष्ठातर्यतिशयः । स च सामर्थ्यम् । तच्च किंविधुयमित्यत उक्तम्—क्रियाया इति । क्रियाविषयं क्रियार्थमुपकारं करिष्यन्तीति यावत् । तेन क्रियाया

\* “आलभेत । एष हि गुणः” इति टीकाङ्कत्सम्भवः पाठ इति प्रतिभाति ।

† “सम्बन्धशब्दे न चात्र कश्चैव्युत्पत्त्या विशेषणविशेष्यरूपौ सम्बन्धिनावभिन्नौ ।”

सर्वाण्येव पदानि कञ्चिदर्थं स्तुवन्ति विदधति । अतः प्रमाणमेवं-  
जातीयकानि—वायुर्वै क्षेपिष्ठा देवतेति ॥ ७ ॥

तुल्यं च साम्प्रदायिकम् ॥ ८ ॥

अथोच्येत—प्राक् स्तुतिपदेभ्यो निराकाङ्क्षाणि विधायकानि विधि-  
स्वरूपत्वात्, स्तुतिपदानि तु प्रमादपाठ इति\* । तन्न, एवमर्थावगमात् ।

इति तादर्थ्ये षष्ठी । एतेन विधेयभावनातदंशप्रतिपादकत्वेऽपि तदनुष्ठापकानां विधीना-  
मनुष्ठातर्युपकारजननेनाङ्गमर्थवादाः स्थुरिति सूत्रावयवो विवृतः । कथमुपकारिष्यन्तीति  
तन्नह—**प्ररोक्ष्यमाना इति** । अनुष्ठातृभ्य इत्यर्थात् सम्बध्यते । कथमेते रुचि  
जनयन्तीत्यत्र उक्तम्—**स्तुवन्तः क्रियामिति** । तदनेन स्तुतिरेवार्थः स्तुत्यर्थः ।  
विधिना प्ररोचयितुमर्थ्यमानत्वात् तेनोपकारेणैति **स्तुत्यर्थेनेति** सूत्रांशो विवृतः । तस्मात्  
सिद्धमर्थवादानामनुष्ठेयार्थपर्यवसानमिति निगमयति—**एवमिति** । उक्तन्यायेन सर्वाण्यपि  
स्तुतिपदानि कञ्चिद्विधेयं तत्सम्बद्धं वार्थं स्तुवन्ति सन्ति विधौ पर्यवस्यन्तीत्यर्थः । अनेनैव  
न्यायेन निन्दार्थवादानामपि निवृत्तिप्रतिबन्धकरागविरोधिद्वेषोत्पादनेन निषेधवाक्यैकवाक्यतया  
निषेधपर्यवसानमुक्तं वेदितव्यम् । यतोऽर्थवादानामनुष्ठापकविध्यङ्गत्वेनानुष्ठेयार्थपर्यवसानं  
ततो यदुक्तं 'तस्मादेवंजातीयकान्यनित्यानि न नित्यचोदनाकार्यं कुर्वन्ती'ति तन्निरस्तमित्याह—  
**अत इति** । फलोपकारार्थ्यङ्गतया धर्मप्रमितिशेषत्वाद्युक्तं चोदनावत् प्रामाण्यमित्यर्थः ।

ननु "तुल्यं च" इति चशब्देन "विधिना त्वेकवाक्यत्वात्" इत्यनेन यः स्तुत्यर्थत्वमर्थ-  
वादानामुपयोग उक्तस्तलैव युक्तयन्तरं समुच्चीयत इति प्रतीयते । तच्चायुक्तम् । तुल्य-  
साम्प्रदायिकत्वस्य भवितव्यं प्रयोजनेनेत्येतावन्मात्रसाधकतया स्तुत्यर्थत्वासाधकत्वा-  
दित्याशङ्क्य नानेन स्तुत्यर्थत्वे हेत्वन्तरं समुच्चीयते, किन्तु स्तुत्यर्थत्वान्नानुपयोग इति  
अनुपयोगपरिहार उक्तस्तलैव हेत्वन्तरमिति दर्शयितुं तामेवानुपयोगपरिचोदनामनुवदति—  
**अथेति** । स्तुतिप्रतिपादकत्वेनामितेभ्यः प्राग्विधायकानि विधिपदानीति शेषः ।  
तत्र हेतुर्विधिसरूपत्वाद् इति । अर्थवादमनपेक्ष्यैव विधिपर्यवसायिवसन्तादिवाक्यसारूप्या-  
दित्यर्थः । किमर्थानि तर्हि तानीत्यत्र आह—**स्तुतीति** । \* **प्रमादपठितानि**  
अनुद्धिपूर्वाधीतानि अनर्थकानीत्यर्थः । अलेतिरध्याहार्यः । तत्र पूर्वोपपादितो-  
पयोगप्रतीतं परिहारमन्तर्भाव्यं तेन परिहारान्तरसमुच्चये चशब्दं व्याख्यातुं  
पूर्वसूत्रोक्तमनुपयोगपरिहारं स्मारयति—**तन्नेति** । तत्र हेतुः—**एवमिति** । पूर्वोक्त-  
प्रकारेण स्तुत्यर्थतया अर्थवत्त्वावगमादित्यर्थः । न केवलमर्थवत्त्वावगमादनुपयोगासम्भवः

\* "स्तुतिपदानि तु प्रमादपठितानि" इति टीकाङ्कक्षम्यतः पाठ इति प्रतिभाति ।



“तुल्यं च साम्प्रदायिकम् ।” सम्प्रदायः प्रयोजनं येषां धर्माणां\* सर्वे ते विधिपदानाम् अर्थवादपदानां च तुल्याः । अध्यायानध्यायते गुरुमुखात् प्रतिपत्तिः शिष्योपाध्यायता च, सर्वस्मिन्नेवंजातीयकेऽविघ्नार्थं† तुल्यमाद्रियन्ते । स्मरणं च दृढम् । अतो न प्रमादपाठ इति ॥ ८ ॥

साम्प्रदायिकतुल्यत्वाच्चेति सूत्रगतं चशब्दं योजयति—तुल्यं चेति । साम्प्रदायिकपदार्थं दर्शयन् वाक्यार्थमाह—सम्प्रदाय इति । सम्प्रदायोऽध्ययनं प्रयोजनं येषां धर्माणाम्\* अध्यायानध्यायतादीनाम् इत्यर्थः । सम्प्रदायाख्याध्ययनानुग्राहकत्वं च धर्माणां तपोविशेषैर्विधैर्ब्रतैश्च विधिनोदितैः ।

वेदः कृत्वोऽधिगन्तव्यः सरहस्यो द्विजन्मना ॥ [मनु २।१.६५]

इति स्मृत्या विनियोगादवगन्तव्यम् ।

ननु योऽर्थवादानर्थक्यमभ्युपैति तस्य साम्प्रदायिकतुल्यत्वमप्यसिद्धमिति शङ्कं साम्प्रदायिकान् धर्मान् विवृण्वन् परिहरति—अध्यायेत्यादिना । अध्यायानध्याय[ते] परिच्छेदपरिसमाप्त्यादानुत्थानादिः गुरुमुखात् प्रतिपत्तिग्रहणं तन्नियम इति यावत् शिष्योपाध्यायता “अधीहि भोः” इत्याद्युपसदनक्रियायां कर्तृकर्मभावः । चशब्देन भैक्षचरणगुरुशुश्रूषाधःशय्यादयो गृह्यन्ते । ते सर्वे सर्वस्मिन् “वायुर्वै क्षेमिष्ठा” इत्येवंजातीयके “नायव्यं इवेतम्” इत्यादिविधिकाक्यैस्तुल्यमाद्रियन्ते, आदरेणानुग्राहिरनुष्ठीयन्त इत्यर्थः । भवत्वध्ययनानुग्राहकधर्माणामर्थवादेष्वप्यादरस्तापि कथमानर्थव्यपरिहारस्तत्राह—अविघ्नार्थमिति ।

अभावस्या गुणं हन्ति क्षिप्यं हन्ति चतुर्वशी ।

ब्रह्माष्टमीपौर्णमास्यौ तस्मात्ताः परिवर्जयेत् ॥ [मनु ४।१.१४]

इत्यादिस्मृतेस्तावद् विघ्नहेतुपापनिरासेनाक्षरग्रहणं साधयतः सम्प्रदायस्थानध्यावादिनियमजातमनुग्राहकमवगम्यते । न च निष्प्रयोजनस्याविघ्नं किञ्चित् कार्यम्, तत्र केसपरिहाराय विघ्नस्यैव युक्ततरत्वात् । तेनैषां धर्माणां सम्प्रदायाविघ्नार्थमादरेणानुष्ठीयमानत्वात् सप्रयोजनत्वमर्थवादाध्ययनस्यावसीयत इति भावः ।

नन्वादरस्य स्मृतिमूलत्वामिधानात् तस्याश्च मूलरहितत्वात् कथं प्रयोजनवत्त्वाध्यवसायः । तत्राह—स्मरणं चेति । स्मृत्यधिकरणवक्ष्यमाणन्यायेन वेदमूलत्वाद् दृढमिति वेदमूल एवायमादर इत्यर्थः । वेदमूलश्चादरः प्रयोजनवत्त्वाद् वेदावगताद्युते न सम्भवतीति सामान्येन प्रयोजनावगमज्ञानार्थक्यमर्थवादानामित्वाह—अत इति । यस्माच्च प्रमादपाठस्तस्मात् प्रयोजनविशेषाकाङ्क्षायां स्तुत्यर्थेनार्थवत्त्वं भविष्यतीति हेत्वर्थेनेति

\* “भावानाम्” इत्यादौ । † “अविघ्नार्थं” इति मुद्रितेषु पुस्तकेषु पाठः ।

अप्राप्ता चानुपपत्तिः प्रयोगे हि विरोधः स्याच्छब्दार्थ-  
स्त्वप्रयोगभूतस्तस्मादुपपद्यते ॥ ६ ॥

अपि च, यैषानुपपत्तिरुक्ता “शास्त्रदृष्टविरोधात्” [१२।२] इत्येवमाद्या  
सा “सोऽरोदीत्” इत्येवमादिषु न प्राप्नोति । कुतः । प्रयोगे हि स्तेयादीना-  
मुच्यमाने विरोधः स्यात् । शब्दार्थस्त्वप्रयोगभूतस्तस्मादुपपद्यते—“स्तेनं  
मनः” “अनृतवादिनी वाग” इति ॥ ६ ॥

शब्देन दर्शितम् । अथवा साम्प्रदायिकधर्मादरान्यथानुपपत्त्या प्रयोजनवत्त्वमुक्तं वा इदानीं  
यदेवेदं वेदस्य स्मरणं धारणात्मकं पालनापरपर्यायं साम्प्रदायिकं तेनाप्यभ्येत्तुरुरुषवत्ति-  
प्रयोजनवत्त्वमिप्रायानुमानपूर्वकं प्रयोजनवत्त्वप्रतिपादकं वाक्यानुमानान्नानर्थक्यम् इत्यन्यथा  
सूत्रं व्याचष्टे—स्मरणं चेत्यादिना । इति शब्देन पूर्ववद्विशेषपर्यवसानं दर्शितम् ।

एवं सूत्रद्वयेन स्वसिद्धान्तकथनेनानर्थक्यसूत्रोक्तदोषं निरस्योत्तरसूत्रोक्तदोषान्तर-  
परिहारार्थम् अप्राप्ता चेत्यादि सूत्रम् । तत्र न केवलं स्तुत्यर्थत्वेनानर्थक्यपरिहार  
एव, त्वदुक्तदोषान्तरप्राप्तिश्चेति चशब्दं व्याकुर्वन् प्रतिज्ञां व्याचष्टे—अपि चेति ।  
यद्यपि पूर्वं स्तेयादिवाक्यमुदाहृत्य शास्त्रदृष्टविरोधो दर्शितः, तथापि “सोऽरोदीत्”  
इत्यादिष्वपि सोऽविशेषादनुसन्धेय इति वक्तुमाह—सोऽरोदीदिति । प्रश्नपूर्वकं  
“प्रयोगे हि” इत्यादिहेतुं व्याचष्टे—कुत इत्यादिना । प्रयोगोऽनुष्ठानं कर्तव्यमिति  
थावत् । तस्मिन् हि प्रयोगे स्तेयादीनां रोदनवपोत्तखननदिङ्मोहस्तेयानृत-  
षदनादीनाम् उच्यमाने कल्प्यमाने शास्त्रदृष्टविरोधः स्यात् । न चासौ कल्प्यत इत्यर्थः ।

ननु श्रुतस्थार्थस्य प्रयोजनवत्त्वाय विधिः कल्पनीय इत्याशङ्कापाकरणार्थं “शब्दार्थस्त्व-  
प्रयोगभूतः” इतीदं व्याचष्टे—शब्दार्थ इति ।

सूत्रे तुशब्दः शङ्कान्यावर्तकः । वाच्यार्थविषयोऽर्थशब्दः । तेषु “सोऽरोदीत्”  
इत्यादिषु प्रयुज्यतेऽनेन इति व्युत्पत्त्या प्रयोजनं प्रयोगः । विवक्षितश्चार्थः प्रयोजनं  
भवंतीति लक्षणया प्रयोगशब्देन विवक्षितत्वमुक्तम् । प्रयोगमप्राप्तोऽप्रयोगभूतः\*  
अविवक्षित इत्यर्थः ।

एतदुक्तं भवति—विवक्षितार्थस्य हि प्रयोगवत्त्वसिद्धयेऽध्याहारानुष्ठानकल्पना,  
अथ तु न विवक्षितः, तेन कल्पकाभावान्नाध्याहारादिभिर्विधिकल्पनेति । यस्मान्न  
विधिकल्पना तस्मान्न शास्त्रदृष्टविरोधः इत्युपसंहारभागं व्याचष्टे—तस्मादिति ।

\* “अप्रयोगीभूतः” इत्यादर्थः । † “शास्त्रदृष्टविरोधात्” इत्यादर्थः ।

## गुणवादस्तु ॥ १० ॥

यदुक्तं विधेयस्य प्ररोचनार्था स्तुतिरिति, तदिह कथमवकल्प्येत—यत्रान्य-  
द्विधेयमन्यच्च स्तूयते । यथा, वेतसशाखयावकाभिश्चाग्निं विकर्षतीति वेत-  
सावके विधीयेते, आपश्च स्तूयन्ते—“आपो वै शान्ताः” [तै० सं० ५।४।४।३]  
इति । तदुच्यते—“गुणवादस्तु” । गौण एष वादो भवति, यत् सम्बन्धिनि  
स्तोतव्ये सम्बन्ध्यन्तरं स्तूयते । अभिजनो ह्येष वेतसावकयोः, ततस्ते जाते ।  
अभिजनसंस्तवेन चाभिजातः स्तुतो भवति । यथास्माकाभिजनो देवदत्तोऽ-  
स्माकेषु स्तूयमानेषु स्तुतमात्मानं मन्यते, एवमत्रापि द्रष्टव्यम् ॥

स्तेयादिवाक्यं रोदनादिवाक्यस्याप्युपलक्षणम् ।

“गुणवादस्तु” इत्यनेन त्रयोऽर्थाः सूचिताः । तत्र प्रथमं तावच्छब्दार्थस्त्वप्रयोगभूत  
इत्यनेनाविवक्षयार्थभावनानुपयोग उक्ते, कथं नामोपयोग इत्यपेक्षायां गुणस्य वाद इति  
षष्ठीसमासाश्रयणेन स्तुत्यर्थत्वं सिद्धान्तसूत्रोक्तं पूर्वसूत्रनैराकाङ्क्षयायानेन सारितम् । तत्रापि  
स्वार्थासत्यत्वे कथं स्तुतिरित्यपेक्षायां गुणाद्वाद इति पञ्चमीसमासाश्रयणेन स्वार्थसत्यत्वाना-  
दरोऽप्यनेनाभिधीयते, तथा भवतु स्तुत्यर्थत्वम् तथापि कथं क्वचिद् विधेयस्तुतिपरत्वम्  
अविरोधगतायाः स्तुतेभिन्नविषयत्वादित्यपेक्षायां गौण्या वृत्त्याप्यनेनोच्यते ।

तत्र भाष्यकार एषामर्थानां पूर्वसूत्रसङ्गति क्रमञ्चानादृत्त्यनन्तरोक्तेऽर्थे सूत्रं व्याख्यातुं  
वृत्तानुवादपूर्वकं शङ्कामाह—यदुक्तमिति । सिद्धान्तसूत्र इति शेषः । इहेत्युक्तं  
विषयं दर्शयति—यत्रेति । ननु कुलैवं भिन्नविषयत्वं विधिस्तुत्योरत आह—यथेति ।  
सूत्रमुत्तरत्वेनावतारयति—तदुच्यत इति । गुणाद्वाद इति पञ्चमीसमासं दर्शयन्  
व्याचष्टे—गौण इति । एष वाद् इत्येतद् विवृणोति—यदिति । सम्बन्धिनि  
वेतसावकरूपे विकारे स्तोतव्ये सम्बन्ध्यन्तरमश्रूपा प्रकृतिः स्तूयते यत् एष  
स्तुतिवाद्गौण औपचारिक इत्यर्थः ।

प्रकृतिविकारभावमुपपादयति—अभिजन इति । अभिजायतेऽस्मादिति व्युत्-  
पत्त्योत्पत्तिस्थानमभिजनः । एषः अवात्मकोऽर्थः । तत्र हेतुः—तत इति । जायते दृश्यते  
यत इति शेषः । ततः किमत आह—अभिजनेति । एतदेव दृष्टान्तेनोपपादयति—  
यथेति \* अस्माकश्चो जनपदविशेषवचनः । एवमिति । “वेतसशाखयावकाभिश्चाग्निं  
विकर्षत्यापो वै शान्ताः, शान्ताभिरेवास्य शुचं शमयति” इति श्रूयते । तत्र वेतसा-  
वकयोर्विधेयत्वेन स्तुत्यर्थत्वात् तदर्थवापां स्तुतिरिति निश्चयाच्छान्ताभिरिति सहयोग-  
वृत्तीयाश्रयेणाग्निः सहचरितो वेतसावकारूपो विकारः प्रकृतिगुणेन शान्तत्वादस्य यजमानस्य

\* “कश्मीरश्चो” इत्यादर्श ।

अथ “सोऽरोदीत्” इति कस्य विधेः शेषः ? “तस्माद् बर्हिषि रजतं न देयम्” इत्यस्य । कुतः ? साकाङ्क्षत्वात् पदानाम् । “सोऽरोदीत् यदरोदीत्-द्रुद्रस्य रुद्रत्वम्” इत्यत्र स इति प्रकृतापेक्षः । तत्प्रत्ययात् । तस्य यदश्रुशीर्ष्यतेति तस्येति पूर्वप्रकृतापेक्ष एव । उपपत्तिश्चोपरितनस्य “यो बर्हिषि रजतं दद्यात् पुरास्य संवत्सराद् गृहे रोदनं भवतीति” इत्यस्य हेतुत्वेनायं प्रतिनिर्दिश्यते—तस्माद्बर्हिषि रजतं न देयमिति । एवं सर्वाणि साकाङ्क्षाणि कथं विधेरुपकुर्वन्तीति ? गुणवादेन । रोदनप्रभवं रजतं

शुचं दुःखं शमयतीति वेतसावकयोरेवानेन स्तुतिरित्यर्थः ।

एवमन्तिमेऽर्थे सूत्रं योजयित्वादिमध्यमयोरप्यर्थयोः “सोऽरोदीत्” इत्युदाहरणे सूत्रं योजयितुं पृच्छति—अथेति । यद्यविवक्षितस्वार्थाः “सोऽरोदीत्” इत्येवमादयो नार्थभावनाङ्गम्, ततोऽर्थवादा वक्तव्याः । न च विध्येकवाक्यत्वं विनार्थवादत्वमिति वाच्यो विधिशेषभाव इत्यर्थः । यज्ञकर्मणि रजतदाननिषेधशेषत्वेन निन्दार्थवादत्वं समर्थयन् (?) आह—तस्मादिति । शेषशेषिभावे प्रमाणं पृच्छति—कुत इति । उत्तरमाह—साकाङ्क्षत्वादिति । अवान्तरपदवर्गाभिप्रायः पदशब्दः, बहुवचनेन तेषां प्रत्येकं साकाङ्क्षत्वमुक्तम् । अन्यथा हि “पुरास्य संवत्सराद् गृहे रोदनं भवति” इत्येतावतैव नि[षेध]सिद्धेरितरानर्थक्यात् । प्रत्येकं साकाङ्क्षत्वमुपपादयति—‘सोऽरोदीत्’ इत्यादिना । “देवासुराः संयत्ता आसन्, ते देवा विजयमुपयन्तोऽश्रौ वामं वसु संन्यदधतेदमु नो भविष्यति यदि नो जेष्यन्तीति । तदश्निर्वकामयत्, तेनापाक्रामत् । तद्देवा विजित्यावरुत्समाना अन्वायन्, तदस्य सहसादित्सन्त” [तिः सं १।५।१।१] इत्यत्र प्रकृतो योऽश्निस्तदपेक्ष इत्यर्थः । कुतः ? तत्प्रत्ययात् स श्लुक्ते तस्य प्रकृतस्य प्रत्ययात् प्रतीयमानत्वादित्यर्थः । यद्वा स इत्यस्य सर्वनामस्वपाठात्\* कथं प्रकृतापेक्षत्वमित्याशङ्क्याह—तत्प्रत्ययादिति । सर्वनामतच्छब्दादेशेन स इत्यनेन स्थानिनस्तच्छब्दस्य प्रत्ययादित्यर्थः । ततश्च देवासुरादिवाक्येन सह रोदनवाक्यस्यैकवाक्यत्वं सिद्धमिति भावः । तस्येति । तथोत्तरस्मिन्नपि वाक्ये तस्य प्रकृतस्य रुद्रतो रुद्रस्याग्नेर्यदश्रु षतितं तद्रजतमभवदित्यत्र तस्येति शब्दः प्रकृतापेक्षः । ततश्च तस्यापि पूर्वैकवाक्यतेति भावः । सर्वस्यास्य सन्दर्भस्य निन्दावाक्येनैकवाक्यतामाह—उपपत्तिश्चेति । उपरितनस्येयमुक्तेति शेषः । चशब्दो हेतौ, यसादियमुपपत्तिस्तस्मादुपपत्तिकस्योपपाद्येनैकवाक्यता युक्तित्यर्थः । कोऽसावुपरितनो ग्रन्थस्तमाह—यो बर्हिषीति । ननु रजतस्याश्रुकार्यत्वेऽपि रोदनोत्पादकत्वे कारणाभावात् कथमियमुपपत्तिरत आह—हेतुत्वेनेति । अथमिति रोदनप्रभवत्वरूपोऽर्थः कारणानुरूपत्वात्

\* “सर्वनामस्वपाठात्” इत्यादर्थे ।

बर्हिषि ददतो रोदनमापद्यते । तत् प्रतिषेधस्य गुणो यदरोदनमिति । कथं पुनरुदति रोदितिशब्दः\* कथं वानश्रप्रभवे रजतेऽश्रुप्रभवमिति वचनम् । पुरास्य संवत्सरादसति रोदने कथं रोदनं भवतीति तदुच्यते—गुणवाद्स्तु । गौणा एते शब्दाः । रुद्र इति रोदननिमित्तस्य शब्दस्य दर्शनाद् “यदरोदीत्”

कार्याणां रजतस्य च रोदनमूलाश्रुप्रभवत्वात् तद्दानाद्रोदनोत्पत्तिरिति हेतुत्वेन निर्देशादुपपत्तिरेवेयमित्यर्थः । सोपपत्तिकस्य निन्दावाक्यस्य निषेधवाक्यैकवाक्यत्वं दर्शयितुं पुनर्निषेधवाक्यं दर्शयति—तस्मादिति । तच्छब्दः सोपपत्तिकनिन्दापरामर्शकः । साकाङ्क्षत्वेनैकवाक्यत्वमुक्तं निगमयति—एवमिति । ततश्च विध्यैकवाक्यत्वादर्थवादत्वोपपत्तिरिति भावः । साकाङ्क्षत्वमङ्गीकृत्योपकाराभावेन विध्यैकवाक्यत्वमाक्षिपति—कथमिति । यद्यपि निन्दानिषेधयोरेवेह साकाङ्क्षत्वेनोपकारकत्वेन चैकवाक्यत्वं व्युत्पाद्यते तथापि सर्वोदाहरणानामेकवाक्यत्वसाधारणोऽयं ग्रन्थ इति सूचयितुमुपलक्षणार्थं विधिग्रहणम् । आदिमेऽर्थे सूत्रं योजयन्नुत्तरमाह—गुणेति । हिशब्दः प्रसिद्धौ, प्रसिद्धं हि बहुक्षीरादिवाक्यस्य गुणवादेन विधिशेषत्वम् । तद्वदत्रापि रोदनोत्पादकगुणवादेन निन्दाया निषेधशेषत्वमित्यर्थः ।

निन्दामेवोपपादयति—रोदनेति । दोषसंकीर्तनात्मकत्वान्निन्दाया गुणशब्दानुपपत्तिमाशङ्क्याह—तदिति । निवृत्तिफले हि निषेधे निन्दार्थमुच्यमाना दोषा गुणा एव निवृत्त्युपयोगित्वादित्याशयः । निरालम्बननिन्दानुपपत्त्या निषेधशेषत्वमाक्षिपति—कथं पुनरिति । न खल्वग्निररोदीदित्यत्रेदमेव वाक्यं प्रमाणम्—अस्य निषेधशेषत्वान्युपगमात्, प्रमाणान्तराभावाच्च । रोदनमकुर्वति तस्मिन् कथं रोदितिशब्दः रोदनकर्तृत्ववाची शब्द इत्यर्थः । तस्य यदश्रु तद्रजतम् इत्यस्यापि निरालम्बनत्वमाह—कथं वेति । एवमुपपादकवाक्यस्य निरालम्बनत्वमुक्तवोपपाद्यस्यापि तदाह—पुरेति । मध्यमेऽर्थे सूत्रं योजयन्नुत्तरमाह—यदुच्यत इति । गुणादादो गुणवाद इति व्याचष्टे—गौण इति । एषोऽरोदीदित्यादिः । तत्रारोदीदित्यस्य तावदालम्बनमाह—रुद्र इति । रोदनं निमित्तं यस्येति विग्रहः । रुद्रशब्दस्तावदग्नौ प्रसिद्धः । “त्वमग्ने रुद्रो असुरो महो दिवः [ ऋ० सं० २।१।६ ]” “रुद्रो वा एष यदग्निः” ऋग्वेदो [मन्त्र] ब्राह्मणवोः प्रयोगदर्शनात् तत्र च रोदिने रोदनार्थत्वाद् र[क्]प्रत्ययस्य च कर्त्रर्थत्वाद् रोदनकर्तृवाची रुद्रशब्दोऽवगम्यते । तस्मात् सिंहगुण इव देवदत्तः सिंहशब्देन रुद्रशब्देनाग्निविषयीक्रियमाणः ‘अरोदीद्’ इत्युच्यत इत्यर्थः ।

\* सुदितपुस्तकेषु “अरोदीदिति भवति” इति पाठः । † “गौण एष शब्दः” इति टीकाङ्गसम्मतः पाठः । ‡ एष रुद्रः । यदग्निः तै० ब्रा० १।१।६ यो वै रुद्रः सोऽग्निः ऋ० ब्रा० ५।२।१३ ।

इत्युच्यते । वर्णसारूप्याग्निदहनश्रुप्रभवमप्यश्रुप्रभवमित्याह । निन्दशेव च धनत्यागे दुःखदर्शनात् पुरास्य संवत्सराद् गृहे रोदनं भवतीत्याह ।

तथा “यः प्रजाकामः पशुकामो वा स्यात् स पतं प्राजापत्यं तूपरमालभेत” इत्याकाङ्क्षितत्वादस्य विधेः शेषोऽयम्—“य आत्मनो वपामुदक्खिदत्” इति । कथं गुणवादः ? इत्थं नाम--नासन् पशवो यदात्मनो वपामुदक्खिददिति । \*पतञ्च कर्मणः सामर्थ्यं यद्ग्नौ प्रहृतमात्रायां वपायामजस्तूपर उद्गात्, इत्थं बहवः पशवो भवन्तीति । कथं पुनरनुत्खिन्नायां वपायां प्राजापति-रात्मनो वपामुदक्खिददित्याह—उच्यते । असद्गृहान्तान्वाख्यानां स्तुत्यर्थेन

अश्रुप्रभववचनस्यालम्बनमाह—वर्णोति । वर्णसारूप्याच्छुक्त्वादिलक्षणाद्श्रुप्रभव-मित्याह । प्रकृतिविकारयोरेव प्रायः सारूप्यदर्शनात् इह च सारूप्यादुत्प्रेक्षया प्रकृति-विकारभावमाहेत्यर्थः । किमर्थम् ? निन्दन्निन्दाहेतोः निन्दार्थमिति यावत् । पुरास्थेत्यस्यापि सालम्बनतामाह—निन्दन्नििति । लोके हि धनत्यागनिमित्तम् अत्यन्तोदारस्यापि गृहजनः पीड्यते, तेन धनत्यागसामान्याद्रोदनोपन्यासो गौपो न मुख्यः । निन्दार्थत्वेन च मुख्याधामावो न दोष इत्यर्थः । वपोत्खननवाक्येऽपि द्वेषा सत्रं योजयितुं विध्येक-वाक्यत्वं तावदाह—तथेति । रोदनवाक्यस्य निषेधशेषत्वदृष्टान्तार्थस्तथाशब्दः । “स आत्मनः” इत्यादि “तूपरमालभेत” इत्यस्य विधेः शेषस्तेनाकाङ्क्षितत्वादिति योजना ।

ननु कथमस्य विध्यपेक्षितार्थविषयत्वं येन तदाकाङ्क्षितत्वं स्यादिति चोदयति—**कथमिति** । सूत्रेणोत्तरमाह—**गुणवादादिति** (?) । गुणानां वादमुपपादयति—**इत्थं नामेति** । विशिष्टफलत्वादिदं कर्म स्वावयवोत्कर्तृनेनापि कृतम् । तत् कर्तव्यं धनत्यागादिनेति किमु वक्तव्यमित्यर्थः । तामग्नौ प्रागृह्णादिति वाक्योक्तं गुणान्तरमाह—**तच्चेति** । तत् तादृशम् । **प्रहृतमात्रायां** प्रक्षिसमात्रायां ... .. प्रभूतपद्वादिफलत्वमनेनोक्तमिति हृदयम् । इदानीमस्मिन्नुदाहरणेऽन्यथा सूत्रं व्याख्यातुं निरालम्बनस्तुत्यनुपपत्तिं शङ्कते—**कथमिति** । पूर्ववत् प्रमाणाभावाद् **अनुत्खिन्नाया-**मित्यर्थः । उपलक्षणं चैतत्—उत्तरवाक्यानामपि निरालम्बनत्वेन [विध्ये]कवाक्यत्वाभावस्य । यथा “सोऽरोदीत्” इत्यादीनां गौणोऽर्थ आलम्बनं नैवं प्रजापतिवपोत्खननादिवाक्यानां लभ्यते । तेनार्थशून्यत्वाद् स्तुतिलक्षणया प्ररोचनानुपपत्तिरित्यसिसन्धिः । किमिद-मसत्तार्थेन स्तुत्यसम्भवचोर्धं किंवा निरालम्बनान्वाख्यानानुपपत्तिचोर्धम् ? तत्रार्थं परिहरति—

‘तच्च’ इति टीकाङ्कनृचम्भवः पाठः ।

प्रशंसाया गम्यमानत्वात् । इहान्वाख्याने\* वर्त्तमाने द्वयं निष्पद्यते—यच्च वृत्तान्तज्ञानं यच्च कस्मिंश्चित् प्ररोचना द्वेषो वा । 'तत्र वृत्तान्तान्वाख्यानं न प्रवर्तकं न निवर्तकं चेति प्रयोजनाभावादनर्थकमित्यविवक्षितम् । प्ररोचनया तु प्रवर्तते द्वेषाद् निवर्तते इति तयोर्विवक्षा । वृत्तान्तान्वाख्यानेऽपि विधीयमाने, आदिमत्ता दोषो वेदस्य प्रसज्येत । कथं पुनरिदं निरालम्बनमन्वाख्यायत इति । उच्यते—नित्यः कश्चिदर्थः 'प्रजापतिः' स्याद्—वायुराकाश आदित्यो वा, स 'आत्मनो वपामुदक्खिदद्' इति—वृष्टिं वायुं रश्मिं वा, ताम् 'अग्नौ प्रागृह्णात्'—वैद्यते आर्बासे लौकिके वा ।

**असदिति ।** स्तुत्यर्थेनोपयुज्यत इति शेषः । कुत इत्यत आह—**प्रशंसेति ।** यद्यर्थवादावगतस्यार्थस्य प्ररोचनाहेतुत्वं ततोऽर्थाभावेन प्राशस्त्यलक्षणाभावात् सा न स्यात् । शब्द एव त्वान्तरव्यापारीकृतार्थप्रत्ययः प्ररोचयति । ततश्च विनाप्यर्थं तत्प्रत्ययेनैव प्राशस्त्यावगमात् प्ररोचनासिद्धिरित्यमिंसहितम् ।

ननु प्राशस्त्यवदर्थस्यापि गम्यमानत्वात् कथमभावस्तत्राह—**इह त्विति\*** । अर्थवादात्प्रोक्तिः प्ररोचनेतिवृत्तान्तज्ञानजनितप्राशस्त्याप्राशस्त्यज्ञानान्भ्यां प्ररोचनाद्वेषावित्यर्थः । ततः किम् अत आह—**अत्रेति । अविवक्षितं** वृत्तान्तरूपेऽर्थे इति शेषः । नैतद्वृत्तान्तपरमिति यावत् । प्रवृत्त्यादिप्रयोजनत्वात् प्ररोचनादिपरत्वं तु न युक्तमित्याह—**प्ररोचनयेति ।** अर्थपरत्वे दोषान्तरमाह—**वृत्तान्तेति ।** अन्वाख्यायत इति अन्वाख्यानम् । **वृत्तान्तरूपेऽन्वाख्याने विधीयमाने** तात्पर्येण प्रतिपाद्यमाने स्याद् **आदिमत्तादोषः** आदिमतोऽर्थस्य प्रतिपादनादित्यर्थः । अतश्चाविष्यत्त्वैवार्थं तज्ज्ञानादेव प्राशस्त्यसिद्धेः प्ररोचनासिद्धिरिति समुदायार्थः ।

नन्वस्त्वर्थज्ञानमात्रस्य स्तुत्युपयोगित्वं निरालम्बनं तु ज्ञानमन्वाख्यानं वा न सम्भवतीति द्वितीयं शङ्कते—**कथमिति । इदम्** अन्वाख्यानम् **अन्वाख्यायते**, क्रियते इत्यर्थः । निरालम्बनत्वमात्रमेवमपि कथञ्चित् परिहर्तुं शक्यमित्युत्तरमाह—**नित्य इत्यादिना ।** "प्रजापतिर्वा इदमेक आसीत्" इत्यादौ प्रजापतिशब्दः प्रजाः पातीति व्युत्पत्त्या विकल्पेन वाय्वादिवचन इत्यर्थः । "स आत्मनः—" इत्यत्र वपाशब्दस्यालम्बनमाह—**स इत्यादिना ।** वायोः प्रजापतेर्वृष्टिर्वपा मध्यवर्त्तिसारविषयत्वाद् वपाशब्दस्य, वायुमध्यवर्त्तित्वात् तद्धेतुकत्वाच्च वृष्टेः । तथाकाशस्य वायुर्वपा, आकाशाभावे वायोरप्रवृत्तस्तन्मध्यवर्त्तित्वाद् वायुरहितस्यापवरकाकाशस्योष्मदुःखोत्पादकत्वेन तत्सारत्वाच्च, तथादित्यस्य रश्मिर्वपा रश्मेरादित्यावयवत्वेन तन्मध्यवर्त्तित्वाद् रश्म्यायत्तत्वेन प्रकाशस्य सारत्वाच्चैत्यर्थः । तामन्नावित्यस्यालम्बनमाह—**तामन्नावित्यादिना ।**

ततोऽर्ज इत्यन्नं बीजं वीरुद् वा, 'तमालभ्य' त्रमुपयुज्य प्रजाः पशून्  
प्राप्नोतीति गौणाः शब्दाः ॥

“आदित्यः प्रायणीयश्चरुादित्य उदयनीयश्चरुः” [त्रै० सं० ६।१।१।१]  
इत्यस्य विधेः शेषः—“देवा वै देवयजनमध्यवसाय दिशा न प्राजानन्” इति,  
आकाङ्क्षितत्वात् । सर्वव्यामोहानामादित्यश्चरुर्नाशयिता, अपि दिङ्मोह-  
स्येति स्तुतिः । कथमसति दिङ्मोहे दिङ्मोहशब्द इति । उच्यते ।

तत्रापि यथाक्रमं वैद्युतेऽथै वृष्टेर्वपायाः प्रक्षेपकल्पना तस्याविन्धनत्वप्रसिद्धेः । आर्बीसे  
शारीरे जाठरेऽथै वायोनिक्षेपकल्पना आन्तरत्वसामान्यात् लौकिकेऽथै रश्मेर्वपाया  
निक्षेपकल्पना, “आदित्यो वा अस्तं यन्नभिमानुप्रविशति” इति श्रुतेः, स्वरूपेण  
चादित्यस्य स्वर्गस्थस्य भूमिष्ठाग्निप्रवेशासम्भवाद्दक्षिणद्वारा तत्प्रवेशोपपत्तेश्चेत्यर्थः ।  
“ततोऽजस्तूपरः” इत्यस्यालम्बनमाह—तत इति । अजत्वमबादीनां सामान्याकारेण  
द्रष्टव्यम् । तत्र व्रीह्यादिरूपस्यान्नस्य विद्युद्वृष्टिसंयोगाज्जन्म ऊष्मणोदकेन च विना  
तज्जन्मादर्शनादूर्ध्वणश्च तेजोगुणत्वात् विद्युतश्च तेजस्त्वादुपचारात् तज्जन्मामिधानम् ।  
वायुजाठराग्निसंयोगाच्चरमधातुरूपस्य बीजस्य जन्म । जाठराग्निपाचितस्यान्नरसस्य  
व्यानाख्येन वायुना विण्मूत्रादिभ्यो विविक्तीकृतस्य चरमधातुरूपेण परिणामाद् बीज-  
कारणत्वं जाठरादेः । रश्मिलौकिकाग्निसम्बन्धाद्बीरज्जन्म । ऊष्मजन्मत्वेन व्रीह्यादिवद्  
भौमाग्निजन्यत्वात् निदाघकालजन्यत्वेन च वीरुधो रश्मिजन्यत्वावगमात् इत्यर्थः । निग-  
मयति—इत्येवमिति । शब्दाः प्रजापतिशब्दप्रभृतयः । “तं स्वायै देवताया आल-  
भेत, ततो वै स प्रजाः पशून्सृजत” इत्यस्यालम्बनमाह—तमिति । आलभेतेत्यस्य  
व्याख्यानम्—उपयुज्येति प्राप्येत्यर्थः । असृजतेत्यस्यालम्बनमुक्तम् । प्राप्नुवन्तीति  
सर्वप्रजानां व्रीह्यादिपरिणामप्रभवत्वाद् अन्नस्य तद्धेतुत्वं बीजादेस्तु स्पष्टमेव प्रजादिकारण-  
त्वम्, तेनालभेतेत्यादयोऽपि शब्दा गौणा एवेत्यर्थः ।

दिङ्मोहोदाहरणेऽपि सूत्रं योजयितुं विधिशेषत्वं तावदाह—आदित्य  
इति । कर्मसु कौशलेन दीव्यन्तीति देवा ऋत्विजः । देवयजनं यज्ञभूमिः ।  
भवतु विधिशेषत्वं तथापि कथं स्तुतिरित्याशङ्क्य गुणवादादित्याह—सर्वेति ।  
प्रमाणान्तरानिवर्त्योऽपि दिङ्मोह आदित्यचरुणा निवर्त्यते, किमुतान्ये व्यामोहा इति  
व्यामोहनिवर्तकत्वेन स्तुतिरित्यर्थः । निराकाङ्क्षस्य दिङ्मोहपदस्य कथं स्तावकत्व-  
मित्याह—कथमिति । सूत्रेणोत्तरमाह—अप्राकृतस्येति । प्रकृतावनम्यस्तस्यानेकस्य  
कर्मरात्रेर्बुद्धौ सन्नहितत्वाद् कथमेनमविदितं करिष्याम इत्याकुलीभावसम्भवेन लौकिका  
इव कर्तव्यतामूढा ऋत्विजोऽप्याकुलत्वसामान्याद् गौण्या कृत्या दिङ्मूढा इत्युच्यन्त इत्यर्थः ।



अप्राकृतस्य बहोः कर्मसमूहस्योपस्थितत्वाद् गौणो मोहशब्दः, अवधारणा-  
वकाशदानादिभिर्ज्ञापयतीति गौणता ॥ १० ॥

## रूपात् प्रायात् ॥ ११ ॥

“हिरण्यं हस्ते भवत्यथ गृह्णाति” इति साकाङ्क्षत्वादस्य विधेः शेषः—  
“स्तेनं मनोऽनृतवादिनी वाग्” इति । निन्दावचनं हिरण्यस्तुत्यर्थेन यथा  
किमृषिणा, देवदत्त एव भोजयितव्यः । कथं पुनरस्तेनं मनो निन्दितुमपि  
स्तेनशब्देनोच्यते, कथं चाननृतवादिनीमप्यनृतवादिनीति ब्रूयात् ? गुण-

नन्वेवं “दिशो न प्राजानन्” इति दिङ्मोहाभिधानस्य सालम्बनत्वेऽपि “पथ्यां  
स्वस्तितमयजन् प्राचीमेव दिशं प्राजानन्नग्निना दक्षिणां सोमेन प्रतीचीं सवित्वोदीर्चीम-  
दित्वोर्द्ध्वम्” [तै० सं० ६।१।५।१] इति अदितेर्दिग्मेदज्ञापकत्वोक्तः किमालम्बनमत आह—  
**अवधारणेति** । अवधारणार्थमवकाशदानम् **अवधारणावकाशदानम्** । आदिशब्देन  
तत्फलप्रणिधानविचारादुक्तौ । प्रायणीयायां हि दर्शपूर्णमासविक्रान्तौ प्रायः प्राकृतान्यभ्यस्तान्येव  
कर्माप्येव क्रियन्ते । ततश्च तत्समय एव भविष्यत्स्वनभ्यस्तोषु कर्मस्वधारणार्थं  
प्रणिधानादिसम्भवात् प्रायणीयायाश्च “आदित्यः प्रायणीयः” इत्यादित्यचरुविधानाददिति-  
ज्ञापयतीति गौण औपचारिक एष वाद इत्यर्थः ॥ १० ॥

यद्यपि “अप्राप्ता च” इत्यादिना सूत्रद्वयेनार्थभावनाङ्गत्वनिरासेनार्थवादानां  
गुणवादेन शब्दभावनाङ्गत्वमुक्तम्, तथाप्युदाहृतेष्वेव केषुचिद्वाक्येषु गौणतानिमित्त-  
गुणविशेषदर्शनायोत्तरसूत्रसन्दर्भः । तत्र पूर्वोक्तदृष्टविरोधोदाहरणे तावदाह— **रूपात्  
प्रायात्** इति । तत्र स्तेयानृतवादार्थवादस्य साकाङ्क्षत्वेन हिरण्यहस्तधारणपूर्वकग्रहण-  
विधिशेषत्वं तावदाह—**हिरण्यमिति** । ननु स्तेयाद्यर्थवादेन वाङ्मनसयोर्निन्दा  
क्रियते, कथं विधिशेषत्वं तत्राह—**निन्देति** । सर्वक्रियाङ्गत्वेनान्यन्तान्तरङ्गभूतञ्चो-  
रप्यनयोः स्तेयादिधर्मवत्त्वेन दूर एव हिरण्यादूनत्वमिति निन्दावचनं स्तुत्यर्थत्वेन, न  
निषेधार्थतया, सन्निहितविध्याकाङ्क्षितस्तुतिपरत्वेन तदेकवाक्यत्वे सम्भवति निषेधकल्पनामुप-  
पत्तेः । यथा “अनाहुतिर्वै जतिलाश्च गवीधुकाश्च” इत्यस्य सन्निहितपयोहोमस्तुत्यर्थत्वेन  
तदेकवाक्यत्वसम्भवेन निषेधकल्पना तद्ददित्यर्थः । निन्दात्वेन प्रतीयमानमपि न  
तत्परं किन्तु स्तुत्या विधिपरं दृष्टम् इत्युदाहरति—**यथेति** । ननु निन्दितमपि कथमस्तेनं  
मनः स्तेनशब्दो ब्रूयात्, ऋतवादिनी च कथं वाचमनृतवादिनीति ब्रूयात्, निरालम्बनत्वा-  
पत्तेरिति चोदयति—**कथं पुनरिति** । पूर्वसूत्रेणोत्तरमाह—**गुणेति** ।

वादस्तु—रूपात्, यथा स्तेनाः प्रच्छन्नरूपा एवं च मन इति गौणः शब्दः ; प्रायाच्च, अनृतवादिनी वागिति ॥ ११ ॥

दूरभूयस्त्वात् ॥ १२ ॥

दृष्टविरोध उदाहरणं “तस्माद्भूम एवाग्नेर्दिवा ददृशे नार्चिः, तस्माद्-  
चिरेवाग्नेर्नक्तं ददृशे न धूमः” इति । “अग्निज्योतिर्ज्योतिरग्निः  
स्वाहेति सायं जुहोति, सूर्यो ज्योतिर्ज्योतिः सूर्यः स्वाहेति प्रातः”  
इति मिश्रलिङ्गमन्त्रयोविधानस्याकाङ्क्षितत्वाच्छेषः । उभयोर्देवतयोः  
सन्निधाने होम इति स्तुतेरुपपत्तिः । दूरभूयस्त्वाद्भूमस्याग्नेश्चादर्शने  
गौणः शब्दः ॥ १२ ॥

इत्याशङ्क्य यथाक्रममुदाहरणद्वयेऽपि “रूपात्” “प्रायात्” इति च योजयति—यथेति ।  
वागिति—गौण इत्यनुपज्ञः । स्तेनधर्मस्याप्रत्यक्षस्य मनसि भावाद् गौणः स्तेनशब्दः  
प्राथिकत्वेन च वाचोऽनृतवादिनीत्वोक्तिरित्यर्थः ॥ ११ ॥

उक्तगुणवादनिमित्तस्योदाहरणान्तरेऽव्याप्तिमाशङ्क्य परिहरति—दूरेति । उदा-  
हरणान्तरमेवाह—दृष्टेति । अस्मिन्नुदाहरणे निमित्तान्तरं वक्तुं विधिशेषत्वं तावद्  
धूमार्थवादस्य दर्शयति—अग्निरिति । ‘प्रातर्जुहोति’ इति प्रक्रमे सत्यपीति शेषः ।  
अस्य मिश्रलिङ्गमन्त्रविधेः शेषमिदमुदाहरणमिति सम्बन्धः । इदमिहाकृतम्—

“यद्दृश्ये च प्रजापतये च सायं जुहोति, यत् सूर्याय च प्रजापतये च प्रातर्जुहोति इत्यग्नि-  
सूर्ययोः केवलयोर्देवतात्वेन विहितत्वादेव केवलदेवत्यमन्त्रयोर्लिङ्गतोऽपि प्राप्तिः सम्भवान्मिश्र-  
लिङ्गमन्त्रविधिपर्युदस्तप्रतिप्रसवमात्रार्थत्वेन च केवलदेवत्यमन्त्रविधानस्य स्तुत्यनपेक्षत्वा-  
न्मन्त्रलिङ्गविधानस्य “अग्निज्योतिर्ज्योतिः सूर्यः स्वाहेति सायं होतव्यम्, सूर्यो ज्योतिर्ज्योति-  
रग्निः स्वाहेति प्रातः” इत्यस्यापूर्वत्वेन स्तुत्याकाङ्क्षत्वात्सायं विधेः शेषः, शेषत्वं च तस्माद्  
धूम एवेत्यादेः, दिवाग्निरादित्यं गच्छतीत्यादिमिश्रताप्रतिपादनस्योपपत्तित्वेनेति विधिशेषत्व-  
मुक्त्वा गुणवादेन स्तुतित्वमाह—उभयोरिति । द्वयोरपि सन्ध्ययोर्मिश्रदेवतासन्निधानाद्  
यथाथोभ्यामेव मन्त्राभ्यां होम इति स्तुतेरपि सम्भव इत्यर्थः ।

ननु तथापि धूम एवेत्याद्यवधारणा निरालम्बनेत्याशङ्क्य सूत्रं योजयति—दूरेति ।  
धूमस्य दूरभूयस्त्वादग्नेर्दर्शने गौणः शब्दः, अग्नेर्दूरभूयस्त्वाद् धूमस्यादर्शने गौणः शब्द-  
इत्यन्वयः । दृश्यमानधूमगते विषयतया दृशिसम्बन्धे दृशिना लक्षिते दूरभूयस्त्वे धूमे  
विधीयेते अर्चिषि च निषिध्येते, एवमर्चिर्दर्शनलक्षिते अर्चिषि विधीयेते, धूमे च निषिध्येते ।

## स्त्र्यपराधात् कर्तुश्च पुत्रदर्शनम् ॥१३॥

दृष्टविरोध एवोदाहरणम्—“न चैतद्विद्मः” इति । तत्, “प्रवरे प्रत्रियमाणे देवाः पितरः इति ब्रूयात्” इत्याकाङ्क्षितत्वाद्स्य विधेः शेषः । अत्राह्मणोऽपि ब्राह्मणः प्रवरानुमन्त्रणेन स्यादिति स्तुतिः । दुर्ज्ञानत्वाद्दक्षानवचनं गौणम् । स्त्र्यपराधेन कर्तुश्च पुत्रदर्शनेन “अप्रमत्ता रक्षत तन्तुमेतम्” [आप० धर्मसू० २।६।१३।६] इत्यादिना दुर्ज्ञानम् ॥ १३ ॥

## आकालिकेप्सा ॥ १४ ॥

शास्त्रदृष्टविरोध उदाहरणम्—“को हि तद्वेद” इति “दिश्वतीकाशान् करोति” इति साकाङ्क्षितत्वाद्स्य विधेः शेषः । प्रत्यक्षफलत्वेन स्तुतिः ।

एवं च यथा दिवा दूरत्वबाहुल्ये धूमे दृश्येते नैवमचिषि, रात्रौ यथाचिषि नैवं धूम इत्यर्थः ॥ १२ ॥

अस्याप्युदाहरणान्तरेऽव्याप्तिमाशङ्क्य निमित्तान्तरोपन्यासेन परिहरति—**स्त्र्यपराधादिति** । प्रत्रियमाणे यजमानो ब्रूयात् “देवाः पितरः” इत्यादीति पूरणीयम् । प्रवरानुमन्त्रणविधिशेषत्वेऽपि कथं स्तुतिरित्याशङ्क्य गुणवादादित्याह—**अत्राह्मणोऽपीति** । तत्र च प्रसिद्धब्राह्मण्यानां ब्राह्मणत्वलाभो निष्प्रयोजन इति ब्राह्मण्याप्रसिद्धिप्रतिपादनेन स्तुत्युपपादकमेतद् वाक्यमित्यर्थः । तथापि ज्ञायमाने कथमज्ञानवचनमित्याशङ्क्य गुणवादादित्याह—**दुर्ज्ञानत्वादिति** । विदिना तद्व्रतं सौकर्यं लक्षयित्वा नन्वा निषिध्यत इत्यर्थः । दुर्ज्ञानत्वे कारणं सूत्रवाक्येनाह—**स्त्र्यपराधेनेति** । दुर्ज्ञानमिति सम्बन्धः । स्त्रीणां स्वभर्तृव्यतिक्रमलक्षणापराधसम्भवेनेत्यर्थः ।

ननु सत्यपि स्त्र्यपराधे मातुः क्षेत्रिणो वा पुत्रः स्यात्, तयोश्च निश्चितत्वाद् ब्राह्मण्यस्य कथं दुर्ज्ञानं पुत्रस्य ब्राह्मण्यम् अत आह—**कर्तुंश्चेति** । कर्तुंनिषेक्तुर्वै पुत्रो न मातुः क्षेत्रिणो वेत्यस्यार्थस्य “अप्रमत्ता रक्षत तन्तुमेतम्” इत्यनेन वैदिकेन प्रजातन्तु-रक्षणे प्रमादपरिहारविधानरूपेण लिङ्गेन “माता भस्मा षितुः पुत्रो येन जातः स एव सः” [महाभारते २।७३।११०] इति स्मृत्या च प्रदर्शनात् । भर्तृव्यतिक्रमशङ्कायां दुर्ज्ञानमेव पुत्रस्य ब्राह्मण्यमित्यर्थः ॥ १३ ॥

दुर्ज्ञानत्वस्याप्युदाहरणान्तरेऽव्याप्तिपरिहारार्थम्—**आकालिकेप्सा** इति सूत्रम् । तद् व्याख्यातुं को हि तद्वेदेत्यादेर्विधिशेषवत्

अनवकल्मसिचनं विप्रकृष्टकालफलत्वाद् गौणम् ॥ १४ ॥

विद्याप्रशंसा ॥ १५ ॥

“तथा फलाभावात्” इत्यत्रोदाहृतम्—“शोभतेऽस्य मुखम्” इति गर्ग-  
त्रिरात्रविधेराकाङ्क्षितत्वाच्छेषः । वेदानुमन्त्रणस्य च—“आस्य प्रजायां  
वाजी जायते” इति शेषः । मुखशोभा वाजिमत्त्वं च गुणवचन  
त्वाद् गौणः शब्दः—शोभत इव शिष्यैरुद्धीक्ष्यमाणम्, कुले सन्तताभ्ययन  
श्रवणान्मैधावी जायत इति स प्रतिग्रहादन्नं प्राप्नोतीति ॥ १५ ॥

सर्वत्वमाधिकारिकम् ॥ १६ ॥

अन्यानर्थक्यवाक्य उदाहरणम्—“पूर्णाहुत्या सर्वान् कामानवाप्नोति”

प्रवर्ग्यसभये शालाया दिक्षु अतीकाशान् छिद्राणि करोति इत्यस्य विधेः शेष इत्यर्थः ।  
सम्प्रति गुणवादेन स्तुतित्वमाह—प्रत्यक्षेति । अतीकाशकरणं हि धूमापगमहेतुत्वाद्  
दृष्टफलं तेन प्रशस्तमिति स्तूयत इत्यर्थः । तथापि कथं ज्ञायमानवचनेऽज्ञानवचनमित्याशङ्क्य  
सूत्रं योजयति—अनवकल्मसीति । अतीकाशकरणफलं प्रत्यक्षं कर्म, अयन्तु विप्र-  
कृष्टकालत्वात् परोक्षम् । तेन विदिना लक्षितमपरोक्षत्वं को हीत्याक्षिप्य इत्यर्थः ।  
तेन\* पूर्वसूत्रार्थात्रिमित्तार्थां पञ्चमीमाकृष्यैवं सूत्रं योजितम्—तदानीमेवोत्पद्यमानम्  
आकालिकं प्रत्यक्षदृष्टफलं तत्रेसा आमुमिच्छा । साऽज्ञानवचने निमित्तमिति ॥ १४ ॥

फलाभावसूत्रोक्तमनुपलब्धिविरोधं निराकर्तुमाह—विद्येति । सूत्रं व्याख्यातुं  
विधिशेषत्वमाह—तथेत्यादिना । “आस्य प्रजायां वाजी जायते” इति  
वेदानुमन्त्रणस्य शेष इत्यन्वयः । अध्ययनविधिनैवार्थज्ञानफलत्वं दर्शयता ज्ञानस्य  
स्वयमपुरुषार्थत्वात् कैमर्थ्याकाङ्क्षायामनुष्ठानयोग्यपुरुषकरणानुष्ठानार्थत्वं सूचयता  
पारार्थ्यं तस्य दर्शितम् । पारार्थ्यं च सिद्धे फलश्रुतेरर्थवादत्वाद्विद्याप्रशंसया-  
नुष्ठानशेषता सिध्यतीति भावः । स्तुत्यर्थतयापि कथमसतोमुखशोभा-वाजिमत्त्वयो-  
रुक्तिस्तत्राह—मुखेति । गुणाद्वचनं यस्य तत् गुणवचनं गौणमित्यर्थः । एतेन  
गौणस्यैव विद्यार्थस्य प्रशंसार्थत्वेनाभिधानान्नानुपलब्धिविरोध इति सूत्रार्थो दक्षितः ।  
गौणत्वमेवोपपादयति—गौण इति । गुणमाह—शिष्यैरिति । भृशं शोभमाने हि  
वस्तुनि पुनः पुनरुद्धीक्षणं भवति, विद्वद्वदनस्य च शिष्यैरुद्धीक्ष्यमाणत्वात् तत्र

\* गौणवद्वचनेन “रूपात् प्रयात्” इति पञ्चसुपात्तगुणत्वादिनिमित्तत्वमनुलक्ष्य आकालिकेसा  
गुणत्वादिनिमित्तमित्येवं सूत्रं योजितम् ।

इति पूर्णाहुतिं जुहोतीत्याकाङ्क्षितत्वादस्य विधेः शेषः । “य उ चैनमेवं वेद” इति “तरति मृत्युम्” इत्यस्याकाङ्क्षितत्वाच्छेषः । फलवचनं स्तुतिः, सर्वकामफलस्य निमित्ते सर्वकामावाप्तिवचनं गौणम् । अ सर्वेषु सर्ववचन-मधिकृतापेक्षम् ॥ १६ ॥

**फलस्य कर्मनिष्पत्तेस्तेषां लोकवत् परिमाणतः  
फलविशेषः स्यात् ॥ १७ ॥**

शोभते इति व्यपदेशः इत्यर्थः । सम्प्रति वाजिमन्वाभिधानस्य गौणत्वं गुणकथन-पूर्वकमाह—**कुलेति** । **कुले** अस्य विदुषो गृहे यत् सन्ततमध्ययनं तस्य श्रवणाद् अस्य वंशे **मेधावी** पुत्रो जायत इत्यर्थः । यद्वा अस्य कुले वंशे मेधावी जायत इति सम्बन्धः । ततः किम् अत आह—**स इति** । अवाप्नोतीति सम्भावितत्वगुणाद्वाजिमन्वं गौणमिति शेषः ॥ १५ ॥

पूर्णाहुत्यादिवाक्येष्वप्यनुपलब्धिविरोधं परिहरति—**सर्वत्वमिति** । आकाङ्क्षितत्वाच्छेष इत्यतः परं “सर्वोल्लोकान् पशुबन्धयाज्यभिजयति” इति “पशुना यजेत” इत्यस्य विधेः शेष इति पठितव्यम् । वेदेत्यस्य विधेरिति सम्बन्धः । पूर्वसूत्रात् प्रशंसा-पद्मादाय “सर्वत्वम्” इति सूत्रांशं व्याकुर्वन्ननुपलब्धिविरोधं परिहरति—**फलेति** । पूर्णाहुतेरग्निसंस्कारार्थत्वात् पशुबन्धस्य चारादुपकारकर्मत्वात् अश्वमेधज्ञानस्य च पुरुष-संस्कारार्थत्वात् संस्कारकर्मणां च फलश्रुतेरर्थवादत्वात् सर्वकामत्वादिरूपं फलं प्रशंसैवेति नानुपलब्धिविरोध इत्यर्थः । सम्प्रति सर्वकामावासिबन्धः सालम्बनत्वं दर्शयन् सर्वत्वपदादृत्त्या सूत्रवाक्यं योजयति—**सर्वकामैति** । सर्वे कामाः फलं यस्य कर्मणस्तन्निमित्ते संस्कृताग्नौ विषये सर्वकामावासिबन्धनं निमित्ते नैमित्तिकत्वोपचाराद् गौणमित्यर्थः । **सर्वत्वं** सर्वकामत्वम् **आधिकारिकं** फलसम्बन्धेव तन्निमित्तेऽग्नादुपचरितम् इति वदता सूत्रकारेणोक्तम् इत्यर्थः । पशुबन्धवाक्येऽपि “एकस्मै वा अन्ये यज्ञकृतवः कामायाद्रियन्ते, सर्वैरस्मै ज्योतिष्टोमः” इत्यधिकृतस्य ज्योतिष्टोमस्य सर्वकामसाधनत्वात् तदङ्गभूतस्य पशुबन्धस्य तद्द्वारा सर्वलोकसाधनत्वं स्तुत्यर्थमुपचारादुक्तमिति सूत्रं योज्यम् ।

मृत्युतरणोदाहरणे तु पूर्वसूत्रगतविद्यापदानुषङ्गेण विद्याप्याधिकारिकीति विपरिणामं कृत्वा अश्वमेधफलमपि मृत्युतरणादितदुपकारिण्यां विद्यायामश्वमेधस्तुत्यर्थमुपचारेणोक्त-मिति योज्यमित्याशयः ।

अन्वारुह्य वचनमिदं यद्यपि विधिस्तथाप्यर्थवता परिमाणतः सारतो वा फलविशेषात् ॥ १७ ॥

अन्त्ययोर्यथोक्तम् ॥ १८ ॥

अभागिप्रतिषेधात् इत्यादावुदाहृतम्—“न पृथिव्यामग्निश्चेतव्यो नान्तरिक्षे न दिवि” इति । “हिरण्यं निधाय चेतव्यम्” इत्याकाङ्क्षित-त्वात्स्य विधेः शेषः । पृथिव्यादीनां निन्दा हिरण्यस्तुत्यर्था । अस्ति

नन्वग्रथादिद्वारेणापि न सर्वकामनिमित्तत्वमित्याशङ्क्यान्यथा सूत्रं योजयति—**असर्वेष्विति** । यथा लोके सर्वमन्नं भुक्तम् इत्यादौ सर्वशब्दः प्रकृतापेक्षः, तथात्रापि प्रकृताग्निसाध्यफलग्राही भविष्यतीत्यर्थः ॥ १६ ॥

एवमर्थवादत्वेनानुपलब्धिविरोधं परिहरतान्यानर्थक्यदोषो निराकृतः, अधुना फलविधित्वमभ्युपगम्यापि निराकरोति—**फलस्येति** । सूत्रतात्पर्यमाह—**अन्वारुह्येति** । अभ्युपगम्य वादं विवृणोति—**यद्यपीति** । यद्यपि पूर्णाहुत्यादिवाक्ये फलविधिः क्रियते, तथापि नाग्निहोत्रादीनामानर्थक्यं किन्त्वर्थवत्तैव । तत्र हेतुः—**परिमाणत** इति । फलविशेषः स्यादिति सम्बन्धः । यत् इति शेषः । लौकिकचन्दनकर्पूर-कस्तूरिकाग्न्यादिजनितसुखेषु विशेषदर्शनेन वैदिककर्मजनितेषु सुखेष्वपि विशेषानुमानात् कर्मपरिमाणतारतम्यानुसारेण फलतारतम्यसम्भवात् पूर्णाहुत्या स्तोत्रस्तोकफलावाप्तावपि न महतां कर्मणामानर्थक्यमित्यर्थः । तदनेनैवं सूत्रं योजितम् । **फलस्य कर्मभ्यो निष्पत्तेः** श्रुतत्वात् **तेषां कर्मणां परिमाणतः फलविशेषः** फले विशेषः **परिमाण-विशेषः** स्यात्, **लोकवदिति** ।

ननु दक्षिणादौ परिमाणसाम्येऽपि सारासारद्रव्यकृतफलवैषम्येण भवितव्यम्, अन्यथा सारद्रव्यदाने प्रवृत्त्यनुपपत्तेरित्याशङ्क्य परिमाणग्रहणस्योपलक्षणार्थत्वं मत्वाह—**सारतो वेति** ॥ १६ ॥

एवं पूर्णाहुत्यादिवाक्यस्य स्वार्थसत्यत्वादिनान्यानर्थक्यप्रसङ्गं परिहृत्याधुना “न पृथिव्याम्” इत्यादौ नाभागिप्रतिषेधप्रसङ्गः, नापि “ववरः प्रावाहगिः” इत्यादावनित्यसंयोग-प्रसङ्ग इत्याह—**अन्त्ययोरिति** । अभागिप्रतिषेधनिरासार्थं सूत्रं योजयति—**अभागीति** । निन्दायाः कथं विधिशेषत्वमित्याशङ्क्य **यथोक्तमिति** पदं व्याकुर्वन् स्तेयानृतवादन्याय-मतिदिशति—**पृथिव्यादीति** ।

ननु शुद्धपृथिवीचयननिषेधस्य हिरण्यनिधानस्तुत्यर्थत्वेऽपि “नान्तरिक्षे” इत्यादेः कथं

# संस्कृतसाहित्यपरिषत्

इयं संस्कृत-साहित्य-परिषत् प्रतिभा रवेः ।

भावालोकैर्मनःपद्मं प्रकाशयतु धीमताम् ॥

---

December, 1932.	{	१८५४ शकौद्ये अग्रहायणे	{	Vol. XV,
		१५३-वर्षस्य ८-संख्या		No. 8.

---

## वङ्गे षु वेदचर्चा

[ निबन्धकः—श्रीदुर्गाभोहनभट्टाचार्यः काव्यसांख्यपुराणार्तार्थ एम्-ए ]

वङ्गीयविद्यार्थिनां वेदचर्चायां शैथिल्यं समवलोक्य केनचन पण्डितप्रकाण्डेन 'मित्रगोष्ठ्यां' विलिखितम्—न खलु वङ्गानां जल-वायादिकं वेदचर्चाया आनुकूलिकम् इति । तेन हीदानोन्तनीमेव समवस्थां सन्दृश्यैवं परिदेवितम् । परं प्राचीनेऽपि काले वङ्गीयानां मनोषा सम्यक्तया वेदानामनुशीलने विनियुक्ता वा न वेत्यद्यापि नैव निर्णीतम् । वङ्गीयानां विशिष्टप्रतिभाया निदर्शनत्वेन यानि पुस्त-कानि समधिगतान्यस्माभिस्तेषु वैदिकग्रन्थानां संख्याऽल्पीयस्येव । गुणविष्णु-हलायुध-रामनाथ-रामकृष्णप्रभृतयः कतिचन वङ्गीया मनोषिणो गृह्यकर्मसु विनियुक्तानां वैदिकमन्त्राणां भाष्याणि विरचयास्वभूवुः । एषां भाष्यज्ञतां ग्रन्थेषु वेदज्ञानस्य यः परिचय उपलभ्यते, प्राचीनेषु पुस्तकेषु शिलालिपिताम्नशासनादिलेखसमूहेषु च वङ्गमण्डले वेदचर्चाया यानि निदर्शनानि परिलक्ष्यन्ते प्रबन्धेऽस्मिन्

तत्सर्वमालोचयिष्यते, तथा वङ्गीया विपश्चितः प्राचीने समये वेदविद्यायां क्रीटग्रं नैपुण्यं प्रकटयामासुस्तदपि निर्णेष्यते ।

वङ्गेषु वेदाचारस्य प्रथमप्रवृत्तिः

तेषां तेषां वैदिकग्रन्थानामाभ्यन्तरीयप्रमाणपरम्परात एतदेव स्थिरतया सिद्धान्त्यते पुरावृत्तविमर्शकैर्यद् वेदोक्तधर्मसमुदाचारादिकं पञ्चनदीयानां तत्-सन्निहितदेशीयानां च गन्धारकेकयमद्राणां मध्ये तथा मध्यदेशवासिनां कुरूणां पञ्चालानां च मध्ये प्रथमं प्रसारमुपलेभे, ततश्च वेदमार्गावलम्बिन आर्याः शनैः शनैः पश्चिमाया दिशः पूर्वाभिमुखमुपसृत्य नवनवेषु स्वाधिकतेषु प्रदेशेषु वेदोक्तं धर्मं प्रतिष्ठापयामासुरिति (१) । अस्माच्चैतदेवायाति यद् अङ्गवङ्ग-मगधादिषु प्राच्यदेशेष्वर्वाचीन एव काले वैदिकाचारः प्रवृत्त इति ।

आथर्वणे वेदे केनचन ऋषिणा प्रोक्तम्—ज्वररोगमङ्गेषु मगधेषु च प्रेरयामीति ।

मन्वारिभ्यो मूजवङ्गोऽङ्गभ्यो मगधेभ्यः ।

प्रेथन् जनमिव शिवधिं तस्मानं परिदत्तसि ॥

( अथर्वसं ५।२२।१४ )

उक्तिरियमेतदेव प्रमापयति यदङ्गा मगधाश्च विधर्मणामधिकारिऽवस्थिता इत्येव मध्यदेशोद्भवस्य ऋषेस्तेषु विदेषः स्फुटतामुपगतः । वङ्गाञ्चाङ्गेभ्यो मगधेभ्यश्च सुतरां प्राच्यास्तेन तद्देशहितय-

१ । अवाचीनिर्दिष्टाः प्रबन्धा द्रष्टव्याः—

Keith, *Cambridge History of India*, Vol. I, pp. 79-81 ; Hopkins, *Journal of the American Oriental Society*, Vol. XIX, pp. 19-24 ; Pischel and Geldner, *Vedische Studien*, Vol. II, p. 218, Vol. III, p. 152 ; Macdonell and Keith, *Vedic Index*, Vol. I, p. 468 ; Suniti Kumar Chatterji, *Origin and Development of the Bengali Language*, p. 43.



मनतिक्रम्य न खलु वैदिको धर्मा वङ्गेषु प्रवेशमासादयितुः प्रवभूवेति सिध्यति (२) ।

शतपथब्राह्मणे वर्ण्यते—विदेघो माथवो वैदिकविद्याया मूलभूमिः सरस्वतीतटात् प्रस्थाय सदानौरायाः पारि विदेहान् (इदानौन्तनविहार-देशस्योत्तरभागम्) आजगाम (३) । इदमेवाख्यानं वैदिकानामार्याणां प्राच्यदेशाधिकारसूचकत्वेन परिगण्यत इतिहासविद्भिः । ऐतरेयारण्यके च वङ्गवगधचेरपादानां वेदधर्मील्लङ्घकत्वेनैव वर्णनमुपलभ्यते (४) । बौधायनधर्मसूत्रेऽपि कतिपयनिषिद्धदेशानां नामोल्लेखावसरे पुण्ड्रदेशस्य वङ्गदेशस्य च नामनी उपलभ्येते । उत्तरवङ्गानां भागविशिष्यस्य प्राचीनमभिधानं पुण्ड्र इति, साम्प्रतिकपूर्ववङ्गा एव च प्राचीना वङ्गभूमिः । एषु देशेषु कृतपदानां ब्राह्मणानां प्रायश्चित्तं विहितं बौधायनेन (५) । धर्मसूत्रकारोऽयं ख्रिस्तजन्मनः पूर्वं चतुर्थे शतके प्रादुर्भूत इति प्रकृतत्त्व-विशारदाः । तस्मिन्नपि काले वङ्गभूमिर्वेदाचारबहिर्भूतदेशतया परिगणित आसीदिति वक्तुं शक्यते । आदि-

२ । प्राचीनतादेव काष्ठादारभ्य भारतस्य पूर्वभागेऽपि वेदानुयायिब्राह्मणानामाधिपत्यं प्रतिष्ठितम् इत्यपि केचन मन्यन्ते । नद्याच Modern Review-पत्रे श्रीहाराणचन्द्रकाकुलादार-महोदयेनोक्तम्—“अथर्ववेदविरचनकाले हि…… पूर्वभारताधिकारी नूनं सन्पूर्वतामधिगत” इति ।

३ । तर्हि विदेघो माथव आस । सरस्वत्यां स तत एव प्राङ् दहन्नभौवायेमां प्रथिवीम् । तं गीतमस्य राजगण्यो विदेघस्य माथवः पश्चाद्दहन्नमन्वीयतुः । स इमाः सर्वा नदीरतिददाह । सदानौरिख्युत्तराद् गिरेर्निर्षावति । तां नैव नातिददाह । तां ह स तां पुरा ब्राह्मणा न तरन्तानतिद्वर्गाग्निना वैशानरिणेति—( शतपथब्राह्मणम् १।४।१।१४ ) ।

४ । प्रजा ह तिस्रो अत्यायनीशुरिति । स वै ता इमाः प्रजास्तिस्रो अत्यायनीयुस्तानीमानि वयांसि वङ्गा वगधश्चेरपादा—(ऐतरेयारण्यकम् २।१।१।५) । सायणचर्चाम्बु वङ्ग-वगध-चेरपाद-शब्दा अन्यथैव व्याख्याताः ।

५ । आरुहान् कारुकरान् पुण्ड्रान् सौवीरान् वङ्गान् कलिङ्गान् प्रानूनामिति च गत्वा पुनस्त्रोमेन यजेत सर्वपृष्ठया वा—(बौधायनधर्मसूत्रम् १।१।३०) ।

पुराणेऽपि तीर्थयात्रामन्तरेण वङ्गेषु प्रवेशो निषिद्धः । तथाच वीरमित्रोदये संस्कारप्रकाशे ( पृ: ५४६ ) आदिपुराणवचनम् -

अङ्गवङ्गकलिङ्गेषु सौराष्ट्रमगधेषु च ।

विना यात्रां तु यो गच्छेत् पुनः संस्कारमर्हति ॥

उदाहृतपूर्वेषु श्रौतस्मार्तग्रन्थेषु वङ्गानां साधित्पसमुल्लेखादनुमीयते यद् देशोऽसौ पुरा वैदिकाचारास्वीकरणादेव वैदिकाचाराणां विहार-भवनस्य मध्यदेशस्य वर्जनीय आसीदिति । महाभारत-वायुपुराण-मत्स्यपुराणादिषूपवर्णितं यद् राज्ञो बलिः पञ्चानां पुत्राणां नामत एव अङ्ग-वङ्ग-पुण्ड्र-सुह्र-कलिङ्गानां नामानि सञ्जातानोति (६) । वङ्गेषु चासुरप्रभावस्य विविधानि निदर्शनानि विलसन्ति । दिनाजपुरप्रदेशस्य देवीकोटेल्यपराभिधानो बाणगड एवासुरराजस्य राजधान्यासौदित्यनु-मिमत् ऐतिहासिकाः (७) । कदाचिदेतेषामसुराणां प्रत्यवस्थितिरेव प्राचीने काले वङ्गेषु ब्राह्मणधर्मस्य रूढमूलत्वाभावे बीजं स्यात् । ख्रिस्तजन्मतो बहुशतकेभ्यः पूर्वमपि सुह्रेषु पुण्ड्रेषु च ( पश्चिमवङ्गेषु उत्तरवङ्गेषु च ) जैनधर्मः साटोपं प्रससारित्यपि तेभ्यस्तेभ्यो जैन-ग्रन्थेभ्यः स्फुटीभवति (८) । सरित्स्रोतःप्रसारं प्रसरन्नयं जैनधर्माऽ-नन्तरे च मगधराज्ये ऽभ्युदयमुपगतो बौद्धधर्मः—वेदविरोधि धर्मद्वितय-मिदं निःसंशयमेव वङ्गेषु वेदाचारप्रवर्तनस्य प्रातिकूल्यमाचचार । गच्छता च कालेन मन्दभावमुपगतेऽप्यवैदिकधर्माधिकारे न खलु तत्प्रभावः सर्वथा विलुप्तो वङ्गेषु । अतएव तत ऊर्ध्वमपि चिरं देशेऽस्मिन् नालमासीद्देवदिव्याऽऽत्मानं प्रतिष्ठापयितुमिति सुशकामिद-मनुमातुम् ।

६ । महाभारतम्, आदिपर्व १०४ अः । वायुपुराणम् ८९अः । मत्स्यपुराणम् ४८अः ।

७ । D. R. Bhandarkar, *Annals of the Bhandarkar Oriental Research Institute*, Vol. XII, p. 113.

८ । आचाराङ्गवृत्त पृ: ४४, कल्पवृत्त पृ: ७९, जैन-हरिवंशपर्व ६१, ६२ ।

रामायणे महाभारते विष्णु-वायु-मत्स्यपुराणेषु च पुण्ड्र-सुह्र-ताम्र-लिप्त-वङ्गानामुल्लेखो दृश्यते (८) । पुराणेष्वमीषु यस्तावद्भारतवर्षस्य सीमानिर्देश उपलभ्यते तेनैतदेव प्रतीयते यत् किरातदेशं ( त्रिपुराप्रदेशस्य पश्चिमभागं ) यावत् समग्रा वङ्गभूमिर्वेदानुगामिनि भारते वर्षेऽन्तर्भवतीति तन्मतमिति । भारतवर्षस्य प्रदेशान्तरेष्विव पुण्ड्रेषु ( उत्तरवङ्गेषु ) तथा कामरूपेषु सुनयस्तपस्यामासुर्याञ्जिकाश्च जुह्वामासुरिति विष्णुपुराणवचनाद् विज्ञायते (१०) । महाभारते च कर्णपर्वणि विस्मष्टमुक्तम्—पौण्ड्राः कलिङ्गा मगधाश्च शाश्वतधर्माभिन्ना एवासन्निति (११) । अध्यापकस्य श्रीमतो देवदत्त-रामकृष्णभाण्डारकरमहोदयस्य मतेन ख्रिस्तीये तृतीयशतके सम-ग्रायां भारतभूमौ वेदबोधितो धर्मो दृढतरं पदं लेभ इति (१२) ।

“अजादेर्वितीयस्य” ( पा ६।१।२ ) इति पाणिनीयसूत्रस्य “लोक-वङ्गलादिशिषे” इति नवमवार्तिकं व्याचक्षाणेन महर्षिप्रवरिण पतञ्जलिनोक्तम्—“लोक ईश्वर आज्ञापयति ग्रामाद् ग्रामान्मनुष्या

। रामायणम्, अयोध्या १० ; महाभारतम्, आदि ११३, ५३—५५ ; भीष्म ८, ४६ । वायुपुराणम् ४५ अ ; मत्स्यपुराणम् ११४ अ ; विष्णुपुराणम् २अ३, ३अ ।

- १० । पूर्वदेशादिकाश्चैव कामरूपनिवासिनः ।  
पुण्ड्राः कलिङ्गा मगधा दक्षिणात्याश्च सर्वशः ।  
\* \* \*

तपस्तप्यन्ति मुनयो जुह्वते चाल यज्विनः ॥  
( विष्णुपुराणम् २।३।१५, २० )

- ११ । ऊरवः सहपाच्छात्राः सात्रा मात्स्याः सनैमिशाः ।  
कोशलाः काशपौण्ड्राश्च कालिङ्गा मगधास्तथा ॥  
चेदयश्च महाभागा धर्मं जानन्ति शाश्वतम् ।  
महाभारतम्, कर्ण ४८।१४, १५ ।

१२ । *Annals of the Bhandarkar Oriental Research Institute,*  
Vol. XII, p. 11.

आनीयन्तां प्रागङ्गं ग्रामेभ्यो ब्राह्मणा आनीयन्ताम्” इति । उक्तिशैषा-  
ऽनुमापयति—पूर्वप्रदेशे वेदज्ञानां ब्राह्मणानामभावमाकलय्य शुङ्ग-  
वंशसमुद्भवो ब्राह्मणनृपतिः पुष्यमित्रो दूरतरिभ्यः प्रदेशेभ्यो ब्राह्मणा-  
नानाययामासेति । तदेव वृत्तं तत्समकालवर्तिना पतञ्जलिना  
स्वप्नबन्ध उपनिबद्धम् ।

वङ्गेषु प्रचलितेभ्यस्तेभ्यस्तेभ्यः कुलपञ्जिकाग्रन्थेभ्योऽपि विज्ञायते  
गौडाधिपस्यादिशूरस्य सभायां वेदज्ञब्राह्मणानामभाव एवासीदिति ।  
अत एव तेन कान्यकुब्जप्रदेशात् पञ्च वेदविशारदाः साग्निका ब्राह्मणा  
आनीताः । ६५४ शाके ( ७३२ ख्रिस्ताब्दे ) [राष्ट्रीयकुलमञ्जरीमतेन  
६६८ शाके ( ७४६ ख्रिस्ताब्दे ) ] ब्राह्मणा इमे गौडदेशमाजग्मुः ।  
इम एव ब्राह्मणा वङ्गेषु राठीयानां वारेन्द्राणां च ब्राह्मणानामादि-  
पुरुषाः । श्रीमती नगेन्द्रनाथवसुप्राच्यविद्यामहार्णवस्य “वङ्गेर  
जातीय इतिहास”-ग्रन्थस्य राजन्यकाण्डे विभिन्नानां कुलग्रन्थानां  
विवरणान्युद्धृतानि ।

पाश्चात्यवैदिकश्रेणीयब्राह्मणानां कुलपञ्जिकासु विवृतमस्ति—  
गौडाधिपस्य श्यामलवर्मणः शाकुनसत्रसम्पादनाय कान्यकुब्जनिवासिनो  
यशोधरमिश्रप्रभृतयो वेदविद्यानिष्ठाताः पञ्च ब्राह्मणा वङ्गानुपा-  
गच्छन्ति । भूयसामेव कुलग्रन्थानां मतेन १००१ शकाब्दे ( १०७८  
ख्रिस्ताब्दे ) एव यशोधरस्यागमनं संवत्तम् ( १३ ) । श्यामलवर्मणो  
राज्यशासनकाले समागतानाममीषां वेदविदुषां ब्राह्मणानां वंश्या  
अद्यापि “पाश्चात्यवैदिकाः” इति परिचिताः ।

यद्यपि कुलग्रन्थानां वर्णनेषु कुत्रचिदसामञ्जस्यं परिलक्ष्यते तथापि  
वृत्तान्तस्यैतस्य याथार्थ्यं न खलु लेशतोऽपि संशयावकाशः ( १४ ) ।

१३ । श्रीनगेन्द्रनाथवसुमहोदयस्य वङ्गेर जातीय इतिहास, ब्राह्मणकाण्डम्, तृतीयः भागः,  
पृ. ३८ ।

१४ । राखालदासवन्द्योपाध्यायमहोदयस्य ‘वाङ्गालार इतिहास,’ प्रथमो भागः, २४४ पृ. ।

वङ्गेषु काधिकवारान् ब्राह्मणाः प्रदेशान्तरेभ्यः समानीताः इति वृत्तमिदं सत्यमिति प्रतिभाति । तेन च देशेऽस्मिन् वेदबोधितो धर्मो रूढमूलः सञ्जातः, तद्विरोधी च विलोपमधिगतो रूपान्तरं वाऽऽस्थाय वैदिक एव धर्मेऽन्तर्भूतः । परं कुलपुस्तके वर्णिताद् ब्राह्मणागमनात् पूर्वं वङ्गेषु वेदज्ञा ब्राह्मणाः शशविषाणायमाना एवासन्नित्यनुमानं कथमपि न सङ्गच्छते । एतदेवास्माभिः प्राचीनतान्त्रशासनालोचनयो- परिष्ठात् प्रतिपादयिष्यते ।

प्राचीने हि काले वेदविरुद्धसमुदाचारस्वीकरणात् श्रुतिस्मृति-पुराणेषु वङ्गीयाः सुतरां विनिन्दिता इति प्रोक्तपूर्वमेवाऽऽस्माभिः । अर्वाचीनेष्वपि ग्रन्थेषु वङ्गाभिजना विद्वांसो वेदचर्चायां शैथिल्याद्दु-शोऽधिक्षिताः । कुसुमाञ्जलिप्रणेतोदयनाचार्येण कश्चन गौड-मीमांसकः सावन्नं समुल्लिखितः । ख्रिस्तीये दशमे शतके वरदराज-मिश्रः स्वीयकुसुमाञ्जलिबोधिन्यां गौडमीमांसकमिसं पञ्चिकाकारत्वेन निर्दिश्य निखिलानामेव गौड़ानां वेदतत्त्वानवबोधमभिप्रैति स्म (१५) । प्रकरणपञ्चिकाख्यस्य प्रथिततमस्य मीमांसाग्रन्थस्य विरचयिता शालिकनाथः ख्रिस्तीयनवमशतकस्य प्रारम्भ एव वर्तमान आसीत् । इयं चैत्तिरस्कातिवाचोयुक्तिस्तमेवाभिलक्ष्य प्रयुक्ता तर्हि सर्वथा विदेष-मूलवैषेत्यवश्यमभ्युपगन्तव्यम् । ख्रिस्तीये नवमे दशमे वा शतके गौडनिवासिनः सर्वे एवानात्रातवेदगन्धा आसन्निति वचनं साहस-मात्रमेवेत्युपरिष्ठात् स्फुटीकरिष्यते । यथा सत्यपि काव्येषु गौडोय-रीतेरुपयोगित्वे काव्यादर्शादिष्वलङ्कारग्रन्थेषु रीतेरस्याः केवलामेव निन्दामुपलभ्य प्रदेशविशेषपक्षपातमूलिकामवधारयन्ति तां विचारपर-तन्त्राः, वरदराजस्य ग्रन्थे गौडोयानां वेदज्ञानस्याक्षेपोऽपि तथैव

१५। गौडो मीमांसकः पञ्चिकाकारः । गौड़ी हि वेदाध्ययनाभावाद् वेदत्व' न जानातीति गौडमीमांसक इव्युक्तम् ।—कुसुमाञ्जलिबोधिनौ, पृ. १२३ ।

कल्पनीयः (१६) । किञ्चात्रत्यं गौडपदं कदाचिद् वङ्गव्यतिरिक्तानित-  
रानपि देशानवबोधयेद् यतो गौडशब्दस्य मुख्यतो वङ्गदेशप्रतिपादक-  
त्वेऽपि विन्ध्योत्तरवर्तिनश्चत्वारो देशा गौडपदप्रतिपाद्या आसन् (१७) ।  
यथा तथा वा भवतु शालिकनाथस्य प्रादुर्भावसमये गौडेषु कथमपि  
वेदविदुषां विपश्चितामसङ्गावो नासीदित्यत्र भूयांसि प्रमाणान्युपलभ्यन्ते ।

ताम्रशासनेषु शिलालिपिषु प्राचीनपुरुकेषु च बङ्गीयानां यज्ञानुष्ठानस्य वेदचर्चायाश्च

समुल्लेखः

दिनाजपुरप्रदेशान्तर्गते दामोदरपुरग्रामे समुपलब्धस्य ताम्रशासन-  
पञ्चकस्योक्तितो विस्मष्टं प्रतीयते ख्रिस्तीयपञ्चमषष्ठशतकयोर्गुप्त-  
नरपतीनां शासनसमये वङ्गेषु ब्राह्मणा यज्ञाननुतिष्ठन्ति स्मेति (१८) ।  
एको ब्राह्मणोऽग्निहोत्रसम्पादनार्थमपरश्च पञ्चमहायज्ञानुष्ठानार्थं  
पुण्ड्रवर्धनभुक्त्यन्तर्गतस्य कोटिवर्षविषयस्य शासनकर्तुः सकाशाद्-  
भूमिमक्रीणात् (१९) ।

फरिदपुरप्रदेशे समधिगतात् ताम्रशासनत्रितयादप्यवगम्यते  
ख्रिस्तीये षष्ठशतके धर्मादित्य-गोपचन्द्रयो राज्यकाले वङ्गेषु 'वारक-

१६ । Sivaprasad Bhattacharya, Gaudi Riti in Theory and Practice, *Indian Historical Quarterly*, Vol. III, pp. 376-394.

१७ । सारस्वताः कान्यकुब्जा गौडा मैथिलिकीत्कलाः ।

पञ्च गौडा इति ख्याता विन्ध्योत्तरवासिनः ॥ स्कन्दपुराणम् ।

राजतरङ्गिण्यामपि (४।४६७) पञ्चगौडानां समुल्लेखो दृश्यते । गौडदेशस्य सीमानिर्देशो  
यथा—

वङ्गदेशं समारभ्य सुवनेशान्तगं शिवे ।

गौडदेशः समाख्यातः सर्वविद्याविशारदः ॥

शब्दकल्पद्रुमघृतं शक्तिसङ्कमतन्त्रवचनम् ।

१८ । R. G. Basak, Damodarapur Copper-plate Inscriptions.—  
*Epigraphia Indica*, Vol. XV, p. 129.

१९ । तत्रैव पृ: १३०, १३३ ।

मण्डले' ब्राह्मण्यधर्मी वेदाध्ययनञ्च प्रचलिते इति । प्रथमशासनस्य  
ग्रहीता भरद्वाजगोत्रजश्चन्द्रस्वामी यजुर्वेदान्तर्गत-वाजसनेयशाखा-  
वलम्बी षडङ्गाध्यायी ब्राह्मण आसीत् (२०) । द्वितीयतृतीयशासनयोरपि  
ग्रहीतारानुभावपि काण्ववाजसनेयशाखानुगामिनावास्ताम् (२१) ।

सप्तमशतकस्य मध्यभागेऽभिलिखितात् त्रिपुराताम्रशासनाज् ज्ञायते,  
प्रदोषशर्माभिधानो ब्राह्मणो वेदचतुष्टयनिष्ठातानां ( चातुर्विद्यानां )  
परःशतानां ब्राह्मणानां वासार्थं राजानं लोकनाथं भूमिं ययाचे (२२) ।  
प्रदोषशर्मणो मातामहो बुधस्वामी चाह्निताग्निरासीत् (२३) ।

एषां ताम्रशासनानां विवरणेभ्यो विस्पष्टमेव प्रतीयते कुलपुस्तकेषु  
वर्षिताद् ब्राह्मणागमनात् पूर्वमपि वङ्गेषु वेदज्ञा ब्राह्मणा न्यवसन्ति ।

नेपालप्रदेशस्थराजकीयपुस्तकशालायां चतुर्भुजविरचितस्य हरि-  
चरितकाव्यस्यैकं हस्तलिखितं पुस्तकं वर्तते । अन्यस्यास्य पुष्पि-  
कायां चतुर्भुजेनोक्तम्—तत्पूर्वजेन स्वर्णरेखिण गौडेश्वरस्य धर्मपालस्य  
सकाशाद् वरेन्द्रप्रदेशान्तर्गतः करञ्जनामको ग्रामो लब्धः । ग्रामे  
चास्मिन् श्रुति-स्मृति-पुराण-व्याकरण-काव्यशास्त्रपारङ्गमा ब्राह्मणा  
श्रवसन् (२४) । स्वर्णरेखस्य पौत्र आचार्यो दिवाकरस्वयीपरे

२० । Grant of the Time of Dharmaditya, l. 19.—*Indian Antiquary*, 1910, p. 196 ।

२१ । Second Grant of the Time of Dharmaditya ll. 10, 11 ; Grant of the Time of Gopachandra l. 13.—*Indian Antiquary*, 1910, pp. 200, 204.

२२ । Tipparah Copper-plate Grant of Lokanatha, l. 24.—*Epigraphia Indica*, vol. XV, p. 307.

२३ । तत्रैव १८शपङ्क्तिः ।

२४ । ग्रामीचमीऽख्यमलमञ्जुगुणैकपुञ्जः श्रीमान् करञ्ज इति वन्द्यतमी वरेन्द्रात् ।

यत्र श्रुतिस्मृतिपुराणपदप्रवीणाः सञ्ज्ञास्त्रकाव्यनिपुणाः स्य वसन्ति विप्राः ॥

कौर्ण्यः प्रजापतिगुणैः परिपूर्णकामः श्रीस्वर्णरेख इति विप्रवरोऽवतीर्थः ।

तं ग्राममयगणनीयगुणं समयं जयाह शासनवरं नृपधर्मपालात् ॥

आसीत् (२५) । अतः पालवंशसम्भूतस्य धर्मपालस्य राजत्वकाले वरेन्द्रभूमौ श्रुतिविदां ब्राह्मणानां वसतिरासीदिति सिद्धम् ।

दिनाजपुर आविष्कृताया भद्रगुरवमिश्रस्य गरुडस्तम्भ-शिलालिपितो विज्ञायते ख्रिस्तীয়नैवमशतके पालराज-देवपालस्य मन्त्री दर्भपाणिः “विद्याचतुष्टयमुखास्बुरुहान्तलक्ष्मा” आसीत् (२६) । तस्य च पौत्रः केदारमिश्रो बाल्य एव सङ्गदर्शनसम्प्रीतांश्चतुर्विद्या-पयोनिधीनुज्जगार (२७) । वचनेनानेन दर्भपाणि-केदारमिश्रयोर्वेद-मन्त्रकण्ठे करणशक्तिः कटाक्षितेति प्रतीयते । ब्रह्मस्यतिप्रतिक्रतेरस्य केदारमिश्रस्य यज्ञवाटभुपस्थाय महाराजेन शूरपालेनासङ्गच्छान्तिवारि शिरसा प्रतिगृहीतम् । एतदेव प्रमापयति यत् शूरपालदेवस्य शासनकालेऽपि वङ्गेषु यज्ञा अन्वष्टीयन्तेति । केदारमिश्रस्य तनयो भद्रगुरवमिश्रो वेदार्थचिन्तापरायण आसीत्, स्वयञ्च श्रुतिं व्याचख्यौ । शिलास्तम्भ-लिपेरस्या एतदेवागतं यत् ख्रिस्तীয়नवमदशमशतकयोः पालनृपतिषु वङ्गान् शासत्सु गुरवमिश्रस्य पूर्वपुरुषा वंशानुक्रमेण वेदविद्यायां प्रावीण्यमधिगताः स्वयं च गुरवमिश्रो वेदं व्याख्यातवानिति (२८) ।

भागलपुरे समधिगते नारायणपालस्य ताम्रशासनेऽपि गुरव-

*ing to the Durbar Library, Nepal ( Vol. I ) by Mm. Haraprasad Sastri, p. 134.*

२५ । तत्रैव पृ: १३५ ।

वयीपरः काश्यपगीवभास्करस्तत्पुत्र आचार्यवरी दिवाकरः ॥

२६ । अचयकुमारमेवेयः, गौडलीखमाला पृ: ७२ ।

२७ । सङ्गदर्शनसम्प्रीतांश्चतुर्विद्यापयोनिधीन् ।

जहासागस्यसम्पत्तिसुद्धिरन् बाल एव सः ॥

गौडलीखमाला पृ: ७५ ।

२८ । तत्रैव पृ: ८३।८४ ।



मिन्योऽयं “महादक्षिणानां यज्ञानां प्रणेता” “अङ्गैः सार्धं श्रुतिष्वधीती” इति च समुपवर्णितः । तथाच गौडलेखमाला ( पृ: ६२ )—

यः सर्वासु श्रुतिषु परमः सार्धमङ्गैरधीती

यो यज्ञानां समुदितमहादक्षिणानां प्रणेता ॥

इति ।

देवपालदेवस्यैव समये प्रादुर्भूतेन नारायणेन विरचितऋन्दोग-परिशिष्टप्रकाशाख्यो ग्रन्थ उपलब्धस्तस्य च प्रथमांश एशियाटिक सोसाइटीतः प्रकाशितः । ग्रन्थोऽयं कात्यायनकृतस्य ऋन्दोग-परिशिष्टस्य टोकारूपः । यद्यपि टीकेयं स्मृतिशास्त्रमधिकृत्य प्रवृत्ता तथाप्यत्र रचयितुर्वेदज्ञानस्य प्रकृष्टः परिचय उपलभ्यते । नारायणस्य पूर्वजा अपि वेदविद आसन् । तेन तावद्वैकायाः प्रारम्भे पूर्वपुरुषाणां परिचय उपनिबद्धः । ते ह्युत्तरराट्प्रदेशे निवसन्ति स्म । तेषु च परितोषः ‘सोमपीथी’ ‘ऋन्दसां देहबन्ध’ आसीत् । तस्य च धर्माख्य-स्तनयो वैदिकानुष्ठानेषु वुरत्पन्न आसीत् । उक्तं हि नारायणेन—

चरितमहति येषामन्वये सोमपीथी

समजनि परितोषऋन्दसां देहबन्धः ।

अलभत स हि विप्राच्छासनं तालवाटीं

तदिह भजति पूजामुत्तमा येन राटा ॥

( ऋन्दोगपरिशिष्टप्रकाशः श्लो ३, पृ: २ )

श्रीते विधौ सततनिर्मलधौप्रसारः ( श्लो ५, पृ: २ )

ख्रिस्तौये नवमे शतक उत्तरराट्पेषु सोमयागस्यानुष्ठानं वेदविद्या-निपुणानां विप्राणां च सद्भावो विस्मष्टमनेन प्रतीयते ।

ख्रिस्तौयदशमशतके महीपालदेवस्य बाणगडलिप्यां निर्दिष्टेन चवटिग्रामनिवासिना कृष्णादित्येन यजुर्वेदस्य वाजसनेयशाखा सम्य-गधीता (२६) । तदुत्तरवर्तिनि च शतके तृतीयविग्रहपालस्यामगाङ्कि-

शासनस्य ग्रहीता ह्यत्राग्रामनिवासी खोदुल्लदेवशर्मा, मदनपालस्य ताम्रशासनोक्तश्चम्पाहिटिनिवासी वटेश्वरस्वामिशर्मा च सामवेदीय-कौथुमशाखाध्यायिनावस्ताम् (३०) ।

८३६ ख्रिस्तीयाब्दे प्रदत्ते साङ्गलिताम्रशासने वर्णितं यद् राष्ट्र-कूटवंशीयेन चतुर्थं गोविन्देन केशवदीक्षिताख्याय ब्राह्मणाय ग्राम एको दत्तः । पुण्ड्रवर्धननगरादागतेन केशवपित्रा यजुर्वेदस्य वाजसनेय-शाखाऽधीता (३१) । अत एतदेव प्रतीयते यत् ख्रिस्तीयनवमशतक उत्तरवङ्गाभिजनोऽयं वेदाध्यायी ब्राह्मणो देशान्तरं गत्वा वसतिं चक्र इति ।

ख्रिस्तीये द्वादशशतके कामरूपाधीशेन वैद्यदेवेन वरेन्द्र-वासिने सोमनाथाय भूमिर्दत्ता । एतन्नतताम्रशासने च विलिखितम्—

तीर्थेषु भ्रमणाच्छ्रुताध्ययनतो दानात्तथाध्यापनाद्  
यज्ञानां करणाद् ब्रतैकचरणात् सर्वोत्तरः श्रोत्रियः ।  
श्रौतस्मार्त्तरहस्येषु वागीश इव विश्रुतः ।

( गौडलेखमाला पृ: १३४ )

अत्र हि वेदाध्ययन-यज्ञानुष्ठानादिना सोमनाथस्य श्रोत्रियेषूत्तमत्वं प्रतिपाद्यते श्रौतस्मार्त्तविद्यासु च तस्य बृहस्पतिप्रतिमत्वमुपवर्ण्यते ।

उद्धृतेभ्यस्ताम्रशासनवचनेभ्यः ख्रिस्तीयपञ्चमशतके तदुत्तरवर्तिनि च काले वङ्गेषु बहूनां वेदविदामवस्थानं संसिध्यति ।

ख्रिस्तीयपञ्चमशतकस्यान्ते वा षष्ठशतकस्य प्रारम्भे वा राज्ञो भूतिवर्मणः शासनसमये तदानीन्तनकामरूपान्तर्गते साम्प्रतिकोत्तर-

३० । Amgachi Grant of Vighrahapala III, ll. 34—39.—*Epigraphia, Indica*, vol. XV, p. 298.

मनहलिबिभिः, पङ्क्तिः ४३ ।—गौडलेखमाला पृ: १५४ ।

३१ । Sangli Plate of the Rashtrakuta Govinda IV, ll. 46,47.—*Indian Antiquary*, vol. XII, p. 257.

पूर्ववङ्गवर्तिनि कस्मिंश्चिद् ग्रामे बहवो विभिन्नवेदीया ब्राह्मणा न्यूसुरिति  
भास्करवर्मणस्ताम्रशासनादवगच्छामः (३२) । एवञ्चेत्, ख्रिस्तीया-  
ष्टमशताब्दीतः पूर्वं वङ्गेषु ब्राह्मणसमाजस्य गगनकुसुमसब्रह्मचारित्वं  
कथमपि न सङ्गच्छते । शुङ्गनरपतेः पुथमित्यस्य समयादेव प्राच्येषु  
देशेषु ब्राह्मणधर्मप्रचारणप्रयासः प्रारब्ध इति पूर्वमेव प्रतिपादितम् ।  
अनुमीयते ख्रिस्तीयपञ्चमशतकमध्ये एव धर्मोऽयं सभ्रये प्राच्यखण्डे  
प्रसारमलभत, वेदमार्गावलम्बिनश्च ब्राह्मणा वङ्गदेशात् प्राच्यां  
दिश्याकामरूपं वसतिं विस्तारितवन्तः । त एव भास्करवर्मण-  
स्ताम्रशासने समुल्लिखिता विभिन्नवेदीया ब्राह्मणाः । ताम्रशासनेऽ-  
सुषिंस्तत्तद्देवानां तत्तच्छाखावलम्बिनां २०५ ब्राह्मणानां समुल्लेखो  
दृश्यते । एषु च १०५ ब्राह्मणा वाजसनेयिनः, ७४ वाङ्मृच्याः, द्वौ च  
तैत्तिरीयौ इति वर्णितम् (३३) । ख्रिस्तीयस्य पञ्चमशतकस्थान्ते षष्ठस्य  
प्रारम्भे वा भास्करवर्मणो ह्यप्रपितामहेन भूमिवर्मणा ब्राह्मणेभ्य  
एतेभ्यो भूमिर्दत्ता ।

काण्वशाखावलम्बिनाऽध्वर्युणा देवधरभट्टेन यथावद् यागकार्यं  
सम्पादितमित्युक्तं ख्रिस्तीयदशमशतकीयस्य बलवर्मणस्ताम्रशासने  
( अध्वर्युणा येन कृतं विभज्य वैतानिकं कर्म निराकुलेन—  
कामरूपशासनावली पृ: ५८ ) ।

प्रायेण शतवर्षोत्तरकालिकस्य रत्नपालस्य ताम्रशासने कथितं  
यत् त्रयोदशशामविषयान्तःपाति-लावुकुटिचेत्रवासिनो वाजसनेय-  
देवदत्तस्याश्रयेण वेदविद्या कृतार्थम्भन्याऽऽसोदिति । देवदत्तस्य पुत्रः  
सद्गङ्गदत्त आहिताग्निरासोदित्यपि तत एव विज्ञायते ।

पराशरोऽभूद्भुवि देवदत्तः काण्वोऽग्रजो वाजसनेयकाग्रः ।

आसाद्य यं वेदविदां परार्धं त्रय्या कृतार्थायितमेव सम्यक् ॥

३२ । श्रीपद्मनाथभट्टाचार्यः, कामरूपशासनावली पृ: ८ ।

३३ । भास्करवर्मणस्ताम्रशासनम्, पङ्क्तयः ५४-१२६ ।—कामरूपशासनावली पृ: १७-२६ ।

अग्न्याहितस्तस्य बभूव सतुः सदगङ्गदत्तो गुणशीलशाली ।  
यं वीक्ष्य षट्कर्मरतं द्विजेशं भृग्वादिषु प्रत्ययितो जनौघः ॥

( कामरूपशासनावली पृ: ८८ )

ख्रिस्तीये द्वादशशतके सम्पादिते धर्मपालस्य प्रथमताम्रशासने  
आवस्त्याख्यस्य जनपदस्य समुल्लेखो दृश्यते । तत्रत्यकोसञ्जग्राम-  
वास्तव्यानां यान्त्रिकानां होमधूमैरन्वीभवत् कलिकल्मषं न तत्र प्रवेश-  
मलभत । सामविदामग्रणी रामदेवो नाम ब्राह्मणस्तत्र न्यवसत् ।  
तथाच कामरूपशासनावल्याम् ( पृ: १५५ ) —

ग्रामः कोसञ्जनामास्ति आवस्त्यां यत्र यज्वनाम् ।

होमधूमान्धकारान्धं नाविशत् कलिकल्मषम् ॥

तत्सम्भवानां प्रवरो द्विजानामुदारधीः कौथुमशाखमुख्यः ।

रामोपमः सामविदामखण्ड्यः शाण्डिल्यगोत्रोऽजनि रामदेवः ॥

बगुडाप्रदेशे प्राप्तायामिकादशशतकीयशिलालिप्यां आवस्त्यन्तर्गत-  
स्त्कारिग्रामो ब्राह्मणप्रधानस्थानत्वेन निर्दिष्टः । ग्रामे चास्मिन् वेद-  
स्मृत्यनुशीलनपरायणैर्द्विजगणैरसकृच्छीतानां गृह्याणां च कर्मणामनु-  
ष्ठानं व्यधायि । उक्तं हि तत्र ( ३४ )

तेषामार्यजनाभिपूजितकुलं तर्कारिरित्याख्यया

आवस्तिप्रतिबद्धमस्ति विदितं स्थानं पुनर्जन्मनाम् ॥

यस्मिन् वेदस्मृतिपरिचयोद्भिन्नवैतानगाह्यं—

प्राज्याहृत्ताडुतिषु चरतां कौर्त्तिभिर्व्योन्नि शुभ्रे ।

व्यभ्राजन्तोपरिपरिसरद्वोमधूमा द्विजानां

दुग्धाशोधिप्रसृतविलसच्छैवलालीचयाभाः ॥

अत्र च लिप्यां समुल्लिखितस्य सीयम्बकग्रामस्य विप्राः “श्रीतस्मार्तार्थ-

विषयजगत्संशयच्छेदकाः” आसन् । तत्रत्यश्च कार्तिकेयः श्रुतौ  
अद्वालुरासीत् ।

विभिन्नस्थानतः सम्प्राप्ताभ्यां शिलालिपिभ्यामवगतं आवस्थ्याख्यं  
स्थानं वेदविद्यावैशारद्येन सविशेषं सुप्रथितमासीत् । अध्यापक-  
श्रीराधागोविन्दवसाकमहोदयेन शिलिमपुरलिपिं पर्यालोचयता स्थिरी-  
कृतं आवस्तिगौडिष्वेवान्तर्भूत आसीदिति ( ३५ ) । पण्डितव्येण  
श्रीमत्पद्मनाथभट्टाचार्यमहोदयेन कामरूपाधिपतेर्धर्मपालस्य ताम्र-  
शासनमालोचयता सिद्धान्तितम्—प्रोक्तपूर्वं जनपदः कामरूपात्  
प्रत्यक् पौण्ड्रदेशस्य पूर्वसीम्नः सविधे समवस्थित इति ( ३६ ) । मतद्वये-  
नापि आवस्तिदेशे वङ्गेष्वेवान्तर्भवति ।

धर्मपालस्यापरस्मिंस्ताम्रशासने कामरूपान्तर्गतस्य ख्यातिपलि-  
ग्रामस्योल्लेखो दृश्यते । स्थानात्तस्माद् याज्ञिकानुष्ठितानां होमानां  
धूमराजिराक्रामति स्म गगनतलम्, समग्रश्च ग्रामश्चतुर्वेदी'-  
ध्वनिभिर्मुखरित आसीत् ( ३७ ) ।

ख्रिस्तीयद्वादशशतके राज्ञो भोजवर्मणो वैलाव-शासनस्य प्रति-  
ग्रहीता उत्तरराठाभिजनो रामदेवशर्मा बाजसनीयचरणश्रितः काख-  
शाखाध्यायी चासीत् ( ३८ ) ।

हरिवर्मदेवामात्यस्य भवदेवभट्टस्य भुवनेश्वरशिलालिपितो  
विज्ञायते यत् स राठप्रदेशस्य सिद्धलग्रामाभिजने श्रीत्रियवंशे समुत्पन्न

३५ । *Epigraphia Indica*, Vol. XIII, p. 247. एतत् श्रीननीगोपाल-  
मजुमदारमहोदयस्य नैव सक्तम् ( *Indian Antiquary*, Vol. XLVIII, pp. 208-  
211 ) । परं श्रीयोगेन्द्रचन्द्रशेषमहोदयस्थानुमतमेव ( *Indian Antiquary*, Vol.  
LX, pp. 12-11 ).

३६ । कामरूपशासनावली पृ: १६६ ।

३७ । तत्रैव पृ: १७४, १७५ ।

३८ । Belava Coper-plate of Bhojavarman ll. 42-45.—*Inscriptions of Bengal*, Vol III, p. 21.

इति । समग्रे सामवेदे विविधेषु च शास्त्रनिकरिष्वनितरसाधारणं नैपुण्यं समधिगम्य भवदेवेन मीमांसाशास्त्रे धर्मशास्त्रे च प्रबन्धाः प्राणायिषत (३८) । एतद्विरचितं कर्मानुष्ठानपद्धति-प्रायश्चित्तविवेकाख्यं स्मृतिग्रन्थद्वितयं मुद्रितं वर्त्तते ।

विजयसेनस्य वाराकपुरताम्रशासने वर्णितम्—मध्यदेशादागतं कान्तिजोङ्गनिवासिना “आश्वलायनाशाखाषडङ्गाध्यायिना” उदयकर-देवशर्मणा राज्ञा विलासवत्याः “कनकतुलापुरुषदाने” होमोऽनुष्ठितः ( ४० ) ।

बल्लालसेनस्य नैहाटिशसनस्य प्रतिग्रहीता “सामवेद-कौथुमशाखा-चरणानुष्ठायी” वासुदेवशर्मा राजमातुर्विलासवत्या “हेमाश्वमहादाने” आचार्य आसीत् ( ४१ ) ।

महाराजलक्ष्मणसेनस्य सुन्दरवनशासनस्य ग्रहीता गर्गगोत्रजः कृष्णधरदेवशर्मा ऋग्वेदीयाश्वलायनशाखामधिजगे ( ४२ ) ।

लक्ष्मणसेनस्यानुलियाशासनस्य ग्रहीता कौशिकगोत्रसम्भवो रघु-देवशर्मा यजुर्वेदीयकाखशाखाध्याय्यासीत् ( ४३ ) ।

तस्यैव राज्ञो गोविन्दपुरशासनस्य ग्रहीता वात्स्यगोत्रीय उपा-ध्यायो व्यासदेवशर्माऽचिराविष्कृतस्य शक्तिपुरशासनस्य ग्रहीता शाण्डिल्यगोत्रजः कुबेरशर्मा च ‘सामवेदीयकौथुमशाखाचरणम्’ अनु-सस्रतुः ( ४४ ) ।

३९ । Bhuvanesvara Inscription of Bhatta Bhavadeva, ll. 15-17.—*Inscriptions of Bengal*, Vol. III, p. 34.

४० । Barrackpur Copper-plate of Vijayasena, ll. 50-51.—*Ibid.*, p. 63.

४१ । Naihati Copper-plate of Ballalasesa, ll. 50, 51.—*Ibid.*, p. 78.

४२ । *Ibid.*, p. 171.

४३ । Anulia Copper-plate of Lakshmanasena. ll. 42-43.—*Ibid.*, p. 87.

४४ । Govindapur Copper-plate of Lakshmanasena, ll. 43-44.—

“सामवेदीयकौथुमशाखाचरणानुष्ठायी” भरद्वाजगोत्रज ईश्वरदेव-  
शर्मा लक्ष्मणसेनस्य ‘हेमाश्वरथमहादानानुष्ठान आचार्यकृत्यमनुष्ठाय  
दक्षिणारूपेण भूमि’ लेभ इति तपनदीघितास्त्रशासनतोऽव-  
गम्यते ( ४५ ) ।

लक्ष्मणसेनस्य माधाइनगरतास्त्रशासनस्य ग्रहीता कौशिकगोत्र-  
सम्भूतो गोविन्ददेवशर्मा अथर्ववेदीय-‘पैप्पलाटशाखाध्यायी’  
वभूव ( ४६ ) ।

ईश्वरघोषस्य रामगञ्जतास्त्रशासनोक्तो भार्गवगोत्रजो भट्टनिञ्चोक-  
शर्मा यजुर्वेदमधिजगौ ( ४७ ) ।

यद्यपि क्षोदितानामासां लिपीनां वर्णनात् प्राचीनवङ्गेषु चतु-  
र्वेदीयानामेव ब्राह्मणानां सङ्गावः प्रतीयन्ते तथापि वाजसनेयशाखावल-  
म्बिनां यजुर्वेदीयानामेव ब्राह्मणानां बाहुल्यं परिलक्ष्यते । महिदास-  
विरचिते चरणवृहपरिशिष्टभाष्येऽपि वङ्गेषु वाजसनेयवेदः प्रचलित  
इति वर्णितमस्ति । देशविशेषेषु वेदशाखाविशेषस्य प्रचारमुपवर्णयता  
महिदासेन महार्णवात् केचन श्लोकाः समुद्धृताः । तत्र चैकः श्लोकः—

अङ्गवङ्गकलिङ्गश्च कानीनो गुर्जरस्तथा ।

वाजसनेयी शाखा च माध्यन्दिनी प्रतिष्ठिता ॥

( चरणवृहपरिशिष्टम् पृः ३ )

*Inscriptions of Bengal*, Vol. III. p. 96. लक्ष्मणसेनस्य नवाविष्कृत ( शक्तिपुर ),

तामशासनम्, पङ्क्तयः ४१-४३ ।—( वङ्गोय ) साहित्यपरिषत्पत्रिका, ३७श भागः, पृः २१४ ।

४५ । Tapanadighi Copper-plate of Lakshmanasena, ll. 42-44.

—*Inscriptions of Bengal*, Vol. III, p. 102.

४६ । Madhainagar Copper-plate of Lakshmanasena, ll. 46-  
48.—*Ibid.*, p. 112. एतत्तामशासनवचनं ख्रिस्तীয়द्वादशशतके वङ्गेष्वयर्वेदीयब्राह्मणानां  
सङ्गावं प्रमापयति ।

४७ । Ramganj Copper-plate of Isvara Ghosha, ll. 20-31.  
—*Ibid.*, p. 154.

विविधानां ग्रन्थानां शासनानां प्रशस्तीनां च प्रमाणेनावगतम्—  
 ख्रिस्तीयपञ्चमशताब्दीतो द्वादशशताब्दीं यावद् वङ्गेषु वेदचर्चा प्रच-  
 लिताऽऽमीदृति । एषु च प्राचीनलेखजातेषु समुल्लिखिता ब्राह्मणा  
 अधुनातनब्राह्मणा इव गायत्रीमेव केवलामधीत्य वेदाध्यायीति विरुदं  
 लेभिर इति न सम्भवकोटिं प्रविशति । निपुणं खलु विचारयत एतदेव  
 प्रतिभाति यद् ब्राह्मणानामिषां परिचयार्थमुपनिबद्धानि विशेषणानि  
 सविशेषविचारपुरःसरमेव प्रयुक्तानि प्राचीनलेखेष्विति । शासनीकृताया  
 भूमिर्ग्रहीतविशेषस्य वेदाध्ययनगतं विवरणं किमपि नोल्लिखितम् ।  
 केशवसेनस्य इदिलपुरतान्त्रशासने विश्वरूपसेनस्य मदनपाडतान्त्रशासने  
 च ग्रहीत्वोर्गोत्रप्रवराणां परिचयो वर्तते, परं तयोर्वेदाध्ययनविषये  
 किमपि न विलिखितम् (४८) । किञ्च, विश्वरूपसेनस्य साहित्यपरिषत्-  
 तान्त्रशासनस्य ग्रहीता यजुर्वेदोयकाखशाखाया 'एकदेशाध्यायि'त्वेन  
 निरूपितः (४९) । दामोदरस्य चट्टग्रामतान्त्रशासनस्य ग्रहीता यजुर्वेदी  
 आसीदित्येतावन्मात्रं वर्णितम्, तस्य वेदाध्ययनस्योल्लेखो नास्ति (५०) ।  
 एतदपि विशेषतो द्रष्टव्यं यद् गुरवमिश्रेण स्वशिलालिप्यां येषां पूर्वजानां  
 परिचय उपनिबद्धस्तेषु केवलं प्रपितामहस्य पितुश्च वेदविद्यायां  
 नैपुण्यमुपवर्णितम्, पितामहस्येतरिषां वा पूर्वजानां वेदविद्यामधिकृत्य  
 किमपि नोक्तम् (५१) । अतश्च सुशकमेवानुमातुं यद् येन परमार्थतः  
 समग्र एव वेदोऽधीतः स एव तान्त्रशासनेषु वेदाध्यायीति निर्दिष्टः, येन  
 स्वशाखाया अल्पीयानिवांशोऽधीतः स एकदेशाध्यायीति व्यपदिष्टः,  
 यस्य च वेदविद्याया परिचयो नासीत् तस्य गोत्रप्रवरमात्रमुल्लिखितं,  
 यद्देवानुसारेण वा तेन रुंस्कारादिकमनुष्ठितं तस्य वा नाम  
 निर्दिष्टमिति ।

४८ । *Inscriptions of Bengal*, Vol. III, pp. 125, 187.

४९ । *Ibid.*, p. 147.

५० । *Ibid.*, p. 191.

५१ । गौडलेखमाला पृ: ७१-७५ ।



ख्रिस्तীয়द्वादशशतके वङ्गेषु विद्वत्प्रवरेण पुरुषोत्तमेन विरचितायां पाणिनिव्याकरणस्य भाषावृत्तौ वेदिकसूत्राणां परित्यागात् ततः प्रागेव वङ्गेषु वेदचर्चायाः शैथिल्यं प्रादुर्भूतमिति केचन मन्यन्ते । भाषावृत्ते-ष्टौकाकृता सृष्टिधरचक्रवर्तिनोक्तम्—लक्ष्मणसेनस्यादेशेन पुरुषोत्तम-देवेन पाणिनिव्याकरणस्य वेदिकानि सूत्राणि परित्यक्तानोति (५२) । तुष्यतुन्यायेनाभ्युपगतेऽप्यःदेशस्य सत्यत्वे न खलु लक्ष्मणसेनेन वेदेषु प्रवेष्टात् तथाऽऽदिष्टमिति सावधारणं वक्तुं शक्यते । बौद्धपण्डितेन पुरुषोत्तमेन वेदिकव्याकरणविरचनप्रशोभनमेव स्यादित्याकलयैव तेन तथाऽऽदिष्टमिति सम्भाव्यते । लक्ष्मणसेनस्य शासनसमये वङ्गेषु वेदचर्चायाः सङ्गावविषये तास्तास्ताम्नशासनाङ्गीः परिहायापि प्रमाणान्तराख्यपलभ्यन्ते ।

अङ्गुतसागरग्रन्थे लक्ष्मणसेनस्य पिता वल्लालसेनो 'वेदायनैकपथिक' इत्याख्ययाऽभिहितः ( ५३ ) । चतुर्षु ताम्रशासनेष्वपि स "वेदायनै-काध्वग" इति व्यपदिष्टः ( ५४ ) । वल्लालस्य गुरुरनिरुद्धभट्टो हि वरेन्द्र्यां वेदार्थस्योपनिबन्धने स्मृतिव्याख्याने च श्रेष्ठत्वेन प्रथित आसीत् । उक्तं च दानसागरे—

वेदायस्मृतिसंकथादिपुरुषः श्लाघ्यो वरेन्द्रीतले  
निस्तन्द्राञ्ज्वलधीविलासनयनः सारस्वतब्रह्मणि ।

षट्कर्माऽभवदार्यशीलनिलयः प्रख्यातसत्यव्रतो

द्वारारिव गौष्पतिर्नरपतरस्यानिरुद्धो गुरुः ॥ इति ( ५५ ) ।

५२ । श्रीश्रीशचन्द्रचक्रवर्ती, भाषावृत्तेर्भूमिका पृ. ५, २० ।

५३ । सुरलौधरका सत्यादितोऽङ्गुतसागरः पृ. १ ।

५४ । प्रत्युहः कलिसम्पदाननलक्षी वेदायनैकाध्वगः सग्रामः श्रितजङ्गमाङ्कतिरभूदङ्ग-सेनसतः । Anulia, Govindpur and Tapanadighi Copper-plates of Lakshmanasena.—*Inscriptions of Bengal*, Vol. III, pp. २५, २६, १०१. नवाविष्कृतशक्तिपुर-ताम्रशासनम्, (वङ्गीय) साहित्यपरिषत्पत्रिका, ३७३ भागः पृ. २२१ ।

५५ । दानसागरः, श्ल.क. ६.—*Catalogue of Sanskrit Manuscripts of the Library of the India Office*, Vol. III, p. 543.

अनिरुद्धप्रणीतः स्मृतिग्रन्थः पितृदयिता नचिरात् प्रकाशितः ।  
ग्रन्थाच्चास्मादवगम्यते—अनिरुद्धस्यावस्थितिसमये वङ्गेषु साग्निका  
ब्राह्मणाः आङ्गवाटे समुपस्थाय स्वयं कर्म निर्वर्तयामासुरिति, न खलु  
सास्यतमिव तदानीं आङ्गे अग्निहोत्रिणामभाव आसीद् येन कुशमया  
ब्राह्मणा अपिच्येरन् (५६) ।

अनिरुद्धादनन्तरं भट्टगुणविष्णुना छान्दोग्यमन्त्रभाष्यं विरचितम्,  
लक्ष्मणसेनस्य च धर्माध्यक्षेण हलायुधभट्टेन ब्राह्मणसर्वस्वाख्ये ग्रन्थे  
मन्त्रा व्याख्याताः ।

ख्रिस्तीयद्वादशशतकादूर्ध्वं रामनाथकृतं मन्त्रव्याख्यानं वर्जयित्वा  
वङ्गेषु वेदानुशीलनस्य किमपि विशिष्टं निदर्शनं नोपलभ्यते । भक्ति-  
रसस्योन्मादनया वा नव्यन्यायस्योद्दीपनया वाऽन्येन वा केनचित् कारण-  
कलापेन कालेऽस्मिन् वेदविद्याया ज्ञासः समजनि । वङ्गीया बुद्धिमन्त  
इति प्रथिताः । वेदविद्याया अनुशीलनेऽपि वङ्गीय-ब्राह्मणैर्बुद्धित्तिरेव  
समधिकं प्रायोजीति प्रतीयते । एते हि वेदार्थमनुशीलयामासुः,  
परं मन्त्राणामावृत्तौ नाऽभिनिविष्टाः । इतरेषु प्रदेशेषु वेदाः कण्ठे-  
क्रियन्ते स्म (५७) । बहुधाद्यापि ब्राह्मणा वेदमन्त्रान् कण्ठे कुर्वन्ति ।  
नवमशतके वङ्गेष्वपि शूरपालमन्त्री केदारमिश्रश्चतुर्वेदस्योद्धारणेऽलमा-  
सीत्, दशमशतके च कामरूपान्तर्गतस्यातिपलिग्रामश्चतुर्वेदध्वनिभिर्मुख-  
रित आसीदिति पूर्वमेव दृष्टमस्माभिः । परं वङ्गेष्वध्ययनपूर्ववेदार्थाव-

५६ । संस्कृतसाहित्यपरिषदः प्रकाशिता पितृदयिता पृ: २०, २५ ।

५७ । स्वर्गतेन हरप्रसादशास्त्रिमहोदयेन विलिखितम्—

Their mode of study differed widely from that of other  
provinces where they memorized the Vedas or at least the  
Veda which they professed. But they cared very little for the  
meaning. In Bengal, however, the Brahmanas never memorized  
even one of the Vedas. They memorized only such of the  
mantras as were used in their religious performances, but insisted  
on knowing their meaning.—*Journal of the Bihar and Orissa  
Research Society*, Vol. V, p. 172.

बोधशैली नैव बाहुलेन प्रचलितेति सम्भाव्यते । अत एव ख्रिस्तोयद्वादश-  
शतके ब्राह्मणसर्वस्वप्रयोगे हलायुधभट्टेन विलिखितं यद् उक्तलौयाः  
प्रतीच्याश्च प्रथमं वेदमधीयते, राठीवैवरेन्द्रैश्च कर्ममीमांसासाहाय्येन  
यज्ञानुष्ठानस्येतिकर्त्तव्यतावधारणार्थमंशतो वेदार्थमात्रं विचार्यत  
इति (५८) । तेन पुनरप्युक्तम्—न खलु केवलेनार्थज्ञानेन वेदपाठः  
सिध्यति, यथाविध्यध्ययनपूर्वक एवार्थावबोधः सम्पादनीय इति (५९) ।  
एतस्या एव उक्तेर्विज्ञायते यद्दलायुधस्यावस्थितिसमये वङ्गोया ब्राह्मणा  
देशान्तरीया इव आहुतिपूर्वकं वेदं नाधिजगिर इति । हलायुधस्य  
मतेन तादृशमध्ययनमन्तरेण वेदविद्या न साफल्यं व्रजति । वस्तुतो  
वाच्य आहुतिप्रयासमुच्छेदो वङ्गीयानां वेदज्ञानस्याल्पत्व एकं कारणम् ।

देशविशेषे शास्त्रविशेषगतानां हस्तलिखितपुस्तकानामाधिक्य-  
मल्पत्वं वा तत्र तच्छास्त्रस्य पठनपाठनयोराधिक्यमल्पत्वं  
वाऽनुमापयति । यद्यपि वङ्गेषु पुरातनानि हस्तलिखितानि मूलवेद-  
पुस्तकानि नैवोपलभ्यन्ते, तथापि देशेऽस्मिन् वेदस्याध्ययनाध्यापने  
नैवास्तामिति सिद्धान्तयितुं न युज्यते । वङ्गेषु हि जलार्द्र-  
समीरसम्पर्कदोषेण ख्रिस्तोयद्वादशशतकतः प्राचीनानि प्रायेण सर्वाख्येव  
पुस्तकानि प्रनष्टानि । गृहस्थस्यावधानातिशयेन कदाचिदेकहानि  
रक्षितानि । द्वादशशतकत ऊर्ध्वं वङ्गेषु वेदालोचनं शैथिल्य-  
मुपगतमिति पूर्वमेवोक्तम् । उत्तरकाले मूलवैदिकग्रन्थानामध्ययन-  
मुच्छिन्नमेव । अत एव मूलवेदानां हस्तलिखितपुस्तकानामनुपलभ्यो  
द्वादशशतकतः पूर्वं मूलग्रन्थानामालोचानाभावे प्रमाणमिति वक्तुं न  
शक्यते ।

( अवशिष्यते )

५८ । तेजश्चन्द्रविद्यानन्दसम्पादितं ब्राह्मणसर्वस्वम् पृ: ११ ।

५९ । तत्रैव पृ: १२ ।

## सहधर्मिणीचर्या \*

प्रियपाठकमहाभागाः, सम्प्रति किल सर्वत्रैव सावेगं प्रसर्पति दुरितमात्रविपाकिनि कलो सुदुर्लभ एवास्मिन् भारते वर्षे नारीणां प्राचीन आचारः। सम्प्रति हि प्रायेण शालासु प्रयाणं विप्रतीपं केशप्रसाधनं द्वित्रिकाचकङ्कणधारणं चित्रवसनपरिधानं चेत्येवंविधा एव सन्दृश्यन्ते कुलाङ्गनानामाचाराः। न चैतदाश्चर्यम्। एष हि स्वभाव एव चरमस्य युगस्येति प्रागेव चैतत् साक्षात्कृत्य प्रतीच्या दृष्ट्या समुपन्यबध्नन् धूर्त्नोत्सो मुनयः 'वेश्यालानख्यश्रीलेषु स्पृहां कुर्वन्ति योषितः' इति। भवतु नामैतत् केषाञ्चिदाधुनिकानां संस्कृतमन्यानां ब्रह्मरसास्वादाय, प्राचीनाचारपरायणा भारतवर्ष-भ्यै पिणः पुनरेवंविधेनामुना भारतीययोषितामाचारेण मर्मण्युपहन्यमाना दीर्घदीर्घं निःश्वसन्तो 'हा धिग् दैवम्' इत्येव निरन्तरं विलपेयुः। नेदानीं नारीणां गुरुषु बहुमानो न पत्यौ दैवतबुद्धिर्न विनीतत्वं न प्रगाढा प्रीतिर्न चाञ्चल्याभावो नापि वा भारतीय-ललनोचिता आदर्शभूता अपरेऽपि गुणत्रातास्तथोपलभ्यन्ते यथा पूर्वम्। एवं च दुष्टासु नारीषु कथङ्कारं वा सम्पद्यतामभ्युदयो भारतस्य वर्षस्य। दुष्टासु हि नारीषु सङ्करस्ततश्च निरयावपातोऽर्यादधःपात एव लोकानां नियतः। उक्तं चैतद् भगवता—'स्त्रीषु दुष्टासु वार्ष्णेय जायते वर्णसङ्करः। सङ्करो नरकादेव' [गी १।४१] इति। तदिदानीं कौट्टशं वा भार्यात्वमापन्नानां प्राचीननारीणामाचरितम्, कौट्टशी च पत्यौ प्रीतिः, कौट्टग्विधा च गुरुजनादिषु वृत्तिः, किमेतासां कर्म, कियच्चासां

\* योषिद्धर्ममधिकृत्य केचन प्रबन्धाः क्रमशः परिषत्पत्रिकाया प्रकाशयिष्यन्ते। अस्मिन् प्रबन्धे सहधर्मिणीचर्याविषये महर्षिवात्स्यायनप्रणीतानि सूत्राणि, राशिवडकेरीपनामश्रीमदप्याशास्त्रिप्रणीतं सीपोद्धारं तद्गाख्यानं जयमङ्गलविरचिता च टीका सन्निविष्टा। स० सा० प० स०

टाक्षं किंविधं च वैदुष्यमित्यादिकं समासतः प्रदर्शयितुमिच्छामः ।  
कामसूत्रगतं भार्याधिकरणमवलम्ब्यैव विवरीतुमेतदभिलष्यामः ।  
उदाहृत्य चात्र भगवतो वात्स्यायनस्य सूत्रं व्याख्यामुखेन तदेतदुप-  
दर्शयिष्यामः ।

तत्र तावदेतद् भगवतो वात्स्यायनस्यादिमं सूत्रम्—

**भार्यैकचारिणी\* रूढविश्रम्भा देववत्† पतिमनुवर्तेत॥१॥**

जय ॥ भार्या च द्विविधा—एकचारिणी सपत्निका चेति ।  
तत्र प्राधान्येनैकचारिणीवृत्तमुच्यते—भार्यैति । गूढविश्रम्भा ।  
इतरस्याः कपटव्यवहारः । सम्भावितत्वाद्देववत् । “भर्ता तु देवता  
स्त्रीणाम्” इति न्यायात् । आनुकूल्येन चित्तानुविधानेनैव । वर्त्तते-  
त्यन्तर्भावितो ख्यर्थः । शरीरस्थितिविषयमेतत् ॥१॥

शास्त्री ॥ द्विविधाः खलु भार्याः—एकचारिण्यः सपत्नश्चेति ।  
ताः खल्वेकचारिण्यो यासासेकमात्रपरिग्रहो भर्ता, सपत्नः पुनरनेक-  
परिग्रहस्य पुरुषस्य भार्या इति । तत्रैकचारिण्या वृत्तमनुशिश्यते ।  
न चैतत् पुंश्र्वलीनां भवति । तदाह—भार्यैति । यथाविधिक्लृप्त-  
पाणिग्रहसंस्कारा भार्या । सा चैकचारिणी चेदतः परमभिधीय-  
मानमाचारमनुवर्तेत । स चायमाचारे रूढविश्रम्भेत्यादि । पत्याविति  
शेषः । पत्यौ रूढविश्रम्भा सती तं देववदनुवर्तेत पत्यनुकू-  
लमाचारमासेवेति भावः । न ह्यरूढविश्रम्भाया आनुकूल्यं सम्भवति ।  
न चाप्यननुकूलायामैकमत्यम् । नाप्यनैकमत्ये सुखावाप्तिरिति ।  
पतिमालोक्यमेव हि समधिगन्तव्यं नारीणाम् । तच्च न हि विना

\* “गूढविश्रम्भा” इति जयसङ्गतायाः पाठः ।

† तदुक्तं मनुना ( ५।१५४ )—

विशीलः कामवृत्ती वा गुणैर्वा परिवर्जितः ।

उपचर्यः स्त्रिया साध्या सततं देववत् पतिः ॥

विशुद्धपरिचर्यां घटते । विशुद्धा च परिचर्या न हि विनार्ह-  
णीयताबुद्धिम् । सा च परा देवत एवेति । तत उक्तं देववदिति ॥१॥

तन्मतेन कुटुम्बचिन्तामात्मनि सन्निवेशयेत् ॥२॥

जय ॥ वृत्तं सूचयति—तन्मतेनेति । यदा तु नायकेनानुज्ञाता ।  
कुटुम्बचिन्तां गृहचिन्ताम् । बाह्यवस्तुविषयमेतत् । आत्मनि  
सन्निवेशयेत् आत्माधीनां कुर्यात् । वृत्तमुभयमुत्तरत्र यथायोगं  
योज्यम् ॥ २ ॥

शास्त्री ॥ तन्मतेन पत्युरनुज्ञया नैव तु तं विगणय्य 'अक्षमोऽसि  
कुटुम्बचिन्तायाम्' इति । नापि विरुध्य, अपि तु साहाय्यमस्या-  
धातुमानुकूल्यं च सम्पादयितुम् । अवश्यं हि भार्य्याया पत्युः  
साहाय्यमाधेयम् । अर्थं हि तस्येयमिति । तत एव चेयमेव कुटुम्ब-  
चिन्तायामधिक्रियते । आमनन्ति चैवं स्मृतिकाराः—सा भार्य्या  
या गृहे दत्तेति । उपार्जनं तु द्रव्यस्य पुरुषैरनुष्ठीयते । संग्रहे चास्य  
व्ययेऽपि च भार्य्यैवाधिक्रियते । तदप्रुक्तम्—“अर्थस्य संग्रहे चैनां  
व्यये चैव नियोजयेत्” [मनु ८।११] इति । आत्मनि सन्निवेशयेत् इति  
आत्मायत्तां कुर्यादित्यर्थः ॥२॥

वेश्म च शुचि सुसंमृष्टस्थानं विरचितविविधकुसुमं

संस्त्राभूमितलं हृद्यदर्शनं त्रिषवणाचरितबलिकर्म

पूजितदेवायतनं कुर्यात् ॥३॥

जय ॥ तत्र गृहप्रतिबद्धत्वाद् वृत्तस्य गृहचिन्तामाह—  
वेश्म चेति । कुर्यादित्यनेन सम्बन्धः । सुसंमृष्टं सुशोधितम् ।  
स्थानेषु भोग्येषु विरचितानि विप्रकीर्णानि विविधानि  
कुसुमानि यस्य । संस्त्राभूमितलमिति । मृष्टणभूतलम् । हृद्यं  
हृद्यप्रियं दर्शनं यस्य । त्रिषवणं त्रिसन्ध्यम् आचरितं कारितं  
बलिकर्म यत्र । देवायतनं देवगृहं तत् पूजितं यस्मिन् ॥ ३ ॥

शास्त्री ॥ वेष्मैर्विधं कुर्यात् । कीदृशम् ? शुचि निर्मलम् ।  
 अश्रियो हि स्थानानि भवन्ति मलवन्ति गेहानि । रोगाणां च  
 भाजनान्येतानि सम्पद्यन्ते । अपनयन्ति चैतानि प्रसादं हृदयस्येति ।  
 किंच सुसंमृष्टस्थानम् । सुतरां संमृष्टानि कृतमन्मार्जनानि स्थानान्य-  
 वस्थानभूमयोऽस्येति । एवं ह्यारोग्यमुपचीयते । किंच विरचित-  
 विविधकुसुमम् । विरचितानि श्रेणीकृत्य तत्तदाकारिणावस्थापितानि  
 विविधानि कुसुमान्यस्मिन् । एष हि गृहस्थानां मनसः प्रसादनो-  
 पायः । श्लक्ष्णभूमितलमिति स्पष्टम् । हृद्यदर्शनम् हृद्यं हृदयप्रियं  
 दर्शनं यस्येति । तथा किल वेष्म परिमण्डयेद् यथैतद्दृष्टमात्रमेवा-  
 न्तरङ्गमपहरतीति । एतेन तत्तद्दर्शनेभित्तिरञ्जनादिकर्माभिद्योत्यते ।  
 त्रिषवणाचरितबलिकर्मैति । त्रिसव्यं कृतबलिकर्म । पूजित-  
 देवायतनमिति । पूजितं देवगृहं यत्रेति । एवं हि कृते वेष्मनि  
 प्रसीदत्यन्तरङ्गं गृहस्थानाम् । रज्यति चैतदत्रेति ॥३॥

न ह्यतोऽन्यद् गृहस्थानां चित्तग्राहकमस्तीति  
 गोनर्दीयः ॥ ४ ॥

जय ॥ अतोऽन्यदिति । यथोपवर्णितवेष्मनः । चित्तग्राहकं  
 मनोहारि । गोनर्दीय इति पूजार्थमधिकरणेऽधिज्ञातत्वात् ॥ ४ ॥

शास्त्री ॥ तदाह—न हीत्यादि । गोनर्दीयो नामाचार्य  
 एतदपेक्षयान्यन्नास्ति गृहस्थानां चित्तग्राहकमित्यभिप्रैति । एतेन  
 भार्याणां सदनविषयकं कर्तव्यमवबोधितं भवति । कौशलं चैतासां  
 स्फुटीक्रियते । बुद्धिमत्तरत्वं चैतासां विशदीभवति । न हि विना  
 बुद्धिमत्त्वं शक्यं सदनं हृद्यदर्शनं सम्पादयितुमिति ॥ ४ ॥

गुरुषु मन्त्रवशेषु भृत्यवर्गेषु नायकभगिनीषु तत्पतिषु  
 च यथाहं प्रतिपत्तिः ॥५॥

जय ॥ तत्र वृत्तद्वयं दर्शयन्नाह—गुरुष्विति । गुरुषु श्वशुरा-  
दिषु । नायकभगिनीषु ननान्दृषु । तत्पतिषु ननान्दृपतिषु यथाहं प्रति-  
पत्तिरिति यथा चास्यां प्रतिपत्तिर्वाक्कायाभ्यामनुष्ठानम् ॥५॥

शास्त्री ॥ अथिदानीं सदनवर्तिषु वृत्तिमाह—गुरुष्विति । गुरुषु  
श्वशुरप्रभृतिषु । भृत्यवर्गेषु पोष्यजनसङ्घेषु । नायकस्य पत्युः  
भगिनीषु । तासां पतिषु च यथाहं यथायोग्यं प्रतिपत्तिराचारः । एतस्य  
च प्रकारं स्वयमेव वक्ष्यति । अनुपास्यमाना गुरवोऽननुगृह्यमाणा  
भृत्याः अन्नेहभाजनीक्रियमाणाश्च ननान्दारोऽसम्भाविताश्च तत्पतयः  
प्रायेण नायके प्रातिकूल्यं जनयन्तीति ॥ ५ ॥

परिपूतेषु च हरितशाकवप्रानिञ्जुस्तम्बाञ्जीरक-  
सर्षपाजमोदशतपुष्पातमालगुल्मानांश्च कारयेत् ॥ ६ ॥

जय ॥ परिपूतेषु चेति । परिपूतेषु पवित्रेषु । हरितं धान्यकार्द-  
कादि । शाकं पालङ्कादि । एषां वप्रान् केदारान् । इञ्जुस्तम्बान्  
इञ्जुविटपान् । जीरकादीञ्जुतपुष्पापर्यन्तान् कारयेत् । तत्रा-  
जमोदोऽनेनैव नाम्ना प्रतीतः । तमालगुल्मान् तमालविटपान् ॥६॥

शास्त्री ॥ अथ पुनः सदनविषयिणीं व्यवस्थां प्रस्तौति—  
परिपूतेष्विति । परिपूतेषु विशुद्धेषु प्रदेशेष्वित्यर्थः । हरितवर्णानां  
शाकानां वप्रान् क्षेत्राणि । स्पष्टमन्यत् । अभ्यवहार्याणि खल्वेतानि  
शाकादीनि । तत एव चापिच्छते परिपूतस्थानावस्थायित्वमेतदीय-  
वप्राणाम् । अपरिपूतेषु हि स्थानेषु क्रियमाणान्येतानि दुष्टैः  
समीरणादिभिः संसृज्यन्ते । तथाविधानि चास्वाद्यमानानि क्षपयन्त्या-  
रोग्यमिति ॥ ६ ॥

कुजकामलकमल्लिकाजातीकुरगटकनवमालिका-  
तगरनन्द्यावर्तजपागुल्मानन्यांश्च बहुपुष्पान् बालकी-



शीरकपातालिकाश्च वृक्षवाटिकायां च स्थण्डिलानि  
मनोज्ञानि कारयेत् ॥ ७ ॥

जय ॥ कुञ्जकेति । तत्र कुञ्जकादीनां गुल्मान् । तगरः  
पिण्डीतगरः । जपा ओड्रपुष्पम्, बहुपुष्पा ये निर्भरं पुष्पान्ति ।  
बालकोशीरयोः पातालिका केदारः । स्थण्डिलानि अत्रपट्टकानि ॥ ७ ॥

शास्त्री ॥ कुञ्जकेति । कुञ्जकादयो जपान्ताः कुसुमतकविशेषाः,  
तेषां गुल्मान् । बहुपुष्पानिति गुल्मानित्यनुवर्तते । पातालिकाः  
केदाराः । स्थण्डिलानि वेदिकाः । एतेन पूर्वस्मिन् समये प्रतिमदन-  
मुपवनादीनामस्तित्वं द्योत्यते । नारीणां च क्षेत्रकर्मणि पाटवमभि-  
व्यच्यते । कुसुमसंसर्गवशात् सुगन्धिना समीरेण निरन्तरमासेव्य-  
मानतया सदनानामारोग्यवेशिष्यमपि प्रतीयते ॥७॥

मध्ये कूपं वापीं दीर्घिकां वा खानयेत् ॥८॥

जय ॥ मध्य इति । वापीं समचतुरस्रां पुष्करिणीम् । दीर्घि-  
काम् आयतचतुरस्राम् । खानयेद् वासुवशात् ॥ ८ ॥

शास्त्री ॥ उपवनस्य सलिलसेकाद्यर्थं कूपादिखननमाह—मध्य  
इति । मध्ये वृक्षवाटिकायाः 'कूपं' वृत्तं जलगर्तं 'वापीं' समचतुरस्रां  
'दीर्घिकाम्' आयतचतुरस्रां खानयेद् भृत्यादिहारित्यर्थः । एवं हि  
संस्कृते सदने न हि नायकस्य विमनीभावसम्भावना नामास्ति । प्रत्युता-  
वेच्छ भार्याया गृहकर्मणि नैपुण्यातिशयं प्रसीदेदेवायमिति ॥ ८ ॥

भिक्षुकीश्रमणाक्षपणाकुलटाकुहकीक्षणिकाभूल-  
कारिकाभिर्न संसृज्यात् ॥९॥

जय ॥ भिक्षुकी भिक्षणशीला । श्रमणा क्षपणा प्रव्रजिता रक्त-  
पटिका च । कुलटा प्रच्छन्नं खण्डितचारित्रा । कुहका कौतुक-

कारिका । ईक्षिका विप्रश्रिका । मूलकारिका वशीकरणेन  
मूलेन या कर्म करोति । ताभिर्न संसृज्येत । भर्तुर्विकल्पहेतुत्वात् ॥८॥

शास्त्री ॥ एवमपि गृहकर्मणि दक्षा चेत् कुलटादिभिः संसृज्येत  
तदा विशुद्धशीलापि संशयास्यदत्वमापद्येत, स्याच्च नायकस्य प्रहेष-  
भाजनमित्यवश्यं परिवर्जनीयः कुलटादिसंसर्ग इति । तदेतदाचष्टे  
—भिच्छुकीति । भिच्छुकी भिच्छणशीला । न चानया संसृज्येत । एषा  
हि द्रव्योपार्जनाभिलाषिणी स्वीकृत्य कामुकभगो द्रविणं प्रलोभयति  
तैस्त्रैरुपायैः कुलजाः, चारित्राच्च भ्रंशयतीति । अमणान्नपणे  
बौद्धपरिव्राजिकाविशेषी । एतयोश्च विश्रम्भणीयाकारतया क्रियमाणो  
विश्वासः समुन्मूलयति च शीलमपथे च प्रवर्त्तयतीति । प्रायेण  
अमणादयः कुट्टिनौकर्मोपजीविन्यो दृश्यन्ते । यथा मालविकादौ  
कौशिक्यादयः । तत एव च नैताभिः संसृज्येतिति । कुहका ऐन्द्र-  
जालिकी । न चानया संसृज्येत । एषा ह्यन्यथा स्थितमेव वस्तु  
अन्यथा प्रदर्शयितुं प्रभवतीन्द्रजालबलात् । ततश्च संसृज्यमाना  
सेयं पतिविभिन्नमपि पुमांसं पतिवदवभासयेदर्थार्थिनी । रमयेच्च  
तेनाविशङ्कमेवेति । ततश्च शीलभ्रंशः । ईक्षिका विप्रश्रिका ।  
नाप्यनया संसृज्येत । एषा हि पृच्छ्यमाना कदाचित्तथोत्तरयेदपरेण  
कामुकेन वशीकृता यथा पृच्छन्त्याः पत्नी वैराग्यमुत्पद्येत । यथा वा  
सञ्जायेतापरत्र प्रीतिरिति । मूलकारिका वशीकरणोपजीविनी ।  
न चानया संसृज्येत । अनया हि संसृष्टा नायिका नायकस्य संशया-  
स्यदं भवतीति । एतच्च संसर्गवर्जनं शीलरक्षणोपाय इति ।

एवं किल सदनकर्मणि दक्षतमायामसत्संसर्गतो दूरे वर्त्त-  
मानायां नायिकायां स्वयमेव स्निह्यति नायकः । तदेतद् बाह्याङ्गं  
नायकप्रीतिसाधनम् । अथान्तरङ्गमपुत्रपदिशति—

भोजने च रुचितमिदमस्मै द्वेष्यमिदं पथ्यमिद-  
मपथ्यमिदमिति च विद्यात् त्यागोपादानार्थम् ॥१०॥

जय ॥ भोजने चेति । भोजनकाले रुचितादौनि विद्यात् ॥१०॥

शास्त्री ॥ भोजनपदं भोज्यवस्तुनि लाक्षणिकम् । तत्रेदं वस्तु  
नायकाय रुचितं द्वेष्यमिदमेतस्य पथ्यमिदमित्यादि जानीयात् ।  
एवं हि जानती तदेव परिवेषयेद् यदस्मै रुचितं यच्चास्याद्वेष्यं यच्च  
पथ्यं स्यात् । अजानती पुनः परिवेषयन्ती स्वयं स्वादिष्ठतया  
गृह्यमाणं भोज्यं परिवेषयेत् । स्यादपि कदाचिदेतन्नायकस्य  
द्वेष्यमनभीष्टं चापथ्यं च । यदृच्छ्यापि परिवेष्यमाणमिदं नायकस्य  
हृदि संशयं जनयेत् । अप्रीतिं चास्य नायिकायामुत्पादयेदिति ।  
जानत्या पुनः परिवेषितं रुचितादि प्रीतिमस्यां तस्य विनैव प्रयासं  
जनयतीति ॥ १० ॥

स्वरं बहिरुपश्रुत्य भवनमागच्छतः किं कृत्यमिति  
ब्रुवती सज्जा भवनमध्ये तिष्ठेत् ॥ ११ ॥

जय ॥ किं कृत्यमिति । आदिश्यमानकार्यस्यानुष्ठानबुद्ध्या ।  
सज्जा सावधाना । भवनमध्येऽङ्गनके ॥ ११ ॥

शास्त्री ॥ अथान्यदप्याह—स्वरमिति । एवं हि मदेकचित्तेय-  
मित्यवगच्छन् नायकः सविशेषमेवास्यां प्रणयमाचरतीति । सज्जेति—  
नायकादेशानुष्ठान इति शेषः । भवनमध्ये इति न तु द्वारदेशे ।  
द्वारदेशादिषु ह्यवतिष्ठमानां निर्लज्जामिमां सम्भावयेदिति ॥ ११ ॥

परिचारिकामपनुद्य स्वयं पादौ प्रक्षालयेत् ॥१२॥

जय ॥ परिचारिकामिति । पादप्रक्षालनोद्यताम् अपनुद्य  
अपास्य ॥ १२ ॥

शास्त्री ॥ सदनं च प्रविष्टस्य पादप्रक्षालने समुद्यतां दासोमप-  
नुद्य स्वयमेव चरणावस्य प्रक्षालयेत् । एवं हि प्रीतिः स्फुटीभवति ।  
अन्यथा पुनरौदासीन्यम् । तच्च न श्रेयसे सम्पद्यत इति ॥ १२ ॥

नायकस्य च न विमुक्तभूषणं विजने सन्दर्शने  
तिष्ठेत् ॥ १३ ॥

जय ॥ सन्दर्शन इति । अग्रतो न तिष्ठेत् । अकृतशरीरसंस्कारां  
दृष्ट्वा वैराग्यमपि स्यात् ॥ १३ ॥

शास्त्री ॥ किंच, विमुक्तानि भूषणानि यस्मिंस्तद् यथा विजने  
एकान्ते नायकस्य सन्दर्शने न तिष्ठेत् । विजने हि प्रणयः समुच्छ्रलति  
कामयते च नायक इति । भूषणानि च शरीरसौष्ठवातिशयं जनयन्ति  
नायकस्य चित्तापहरणे प्रभवन्तीति । विमुक्तानि पुनरेतानि ऋम-  
यन्ति शोभां शरीरस्य । ऋसितायां चास्यामपरज्यति नायक इति ।  
उदासीनां ह्येवमेनामिष सन्भावयतीति । तत एव न विमुक्तभूषणमस्य  
सन्दर्शने तिष्ठे द्विजने इति ॥ १३ ॥

अतिव्ययमसद्द्वयं वा कुर्वाणं रहसि बोधयेत् ॥ १४ ॥

जय ॥ अतिव्ययमिति । अतिव्ययमुचितव्ययादधिकम् । अस-  
द्द्वयं यदनर्थिजने प्रतिपाद्यते । रहसि बोधयेत् लोकमधेर हि  
लज्जित एव स्यात् ॥ १४ ॥

शास्त्री ॥ अतिरिक्तं वाऽसति वा कर्मण्यसन्तं वा व्ययं कुर्वाणं  
बोधयेत् । तत् पुना रहस्येव न तु प्रकाशे । प्रकाशे हि बोधो  
नायकस्य लज्जां जनयेत्, नायिकायाश्च मदमवबोधयेत् । ततश्च  
नायकस्य प्रीतिर्हीयेतेति । स एव तु रहसि प्रणयपरिप्लुतैः कोमल-  
कोमलैर्हृदयहारिभिः पदैः क्रियमाणो नायकस्य चित्तमावर्जयति,  
विनयमेव च नायिकायाः प्रकाशयति, साधयति चाभीष्टम्, अभिवर्ध-  
यति च नायकस्य प्रेमाणमिति । अत एव कान्तासम्मिततयोपदेशम्  
आलङ्कारिका बहुमन्यन्ते ॥ १४ ॥

आवाहे विवाहे यज्ञे गमनं सखीभिः सह गोष्ठौ  
देवताभिगमनमितानुज्ञाता कुर्यात् ॥ १५ ॥

जय ॥ आवाहे वरगृहे । विवाहे कन्यागृहे । गोष्ठीं सम्भुय  
पानभोजनम् । देवताभिगमनम् द्रष्टुमनुज्ञाता कुर्यात् । अन्यथा  
स्वैरिणीत्याशङ्केत ॥ १५ ॥

शास्त्री ॥ आवाहो वरगृहम्, विवाहो वधृगृहम् : तत्र,  
यज्ञप्रदेशे च गमनम्, नायकेनानुज्ञातेव कुर्यात् । एतानि हि  
कामुकानां कामिनोसंवीक्षणस्थानानि भवन्तीति । तत्र च विनै-  
वानुज्ञां गता नायकस्य मनसि सन्देहं जनयेत् । देवताभिगमनेऽ-  
प्येवम् । सखीभिः सह गोष्ठीं सभां सहावस्थानमिति यावत् ।  
एतदप्यननुज्ञाप्य नायकं क्रियमाणमन्याट्टशीनिवास्व मनसि कटाचित्  
सम्भावनां प्रादुर्भावयतीति । स्वैरिणो हि विना पत्युमनुज्ञां तत्र तत्र  
भ्रमन्तीति ॥१५॥

सर्वक्रोडासु च तदानुलोम्येन प्रवृत्तिः ॥१६॥

जय ॥ सर्वक्रोडासु चेति । यच्चरात्रादिषु लोके प्रवृत्तासु  
तच्चिन्तानुविधानेन प्रवृत्तिः ॥१५॥

शास्त्री ॥ सर्वासु च क्रोडासु नायकस्यानुकूलतयैव प्रवृत्तिः  
कर्तव्या, नैव पुनः प्रतिकूलतया । प्रातिकूल्यं हि नायकस्य न  
नायिकायाः श्रेयसे भवति । तद्धि समूलघातमेव विनिहन्ति  
प्रेमाणमिति ॥१६॥

पश्चात् संवेशनं पूर्वमुत्थानमनवत्रोधनं च सुप्तस्य \* ॥१७॥

जयः ॥ पश्चात् संवेशनं शयितस्य नायकस्य । पूर्वम् उत्थानम्  
अनुत्थितान्नायकाद, अहनि यावन्न प्रतिबुध्येत ॥१७॥

\* तथाचीकम्—

सुप्ते पश्चाच्च या श्रिते पूर्वमेव प्रबुध्यते ।

नायकं कामयते चित्ते सा स्त्री ज्ञेया पतिव्रता ॥

नायकस्य च न विमुक्तभूषणं विजने सन्दर्शने  
तिष्ठेत् ॥ १३ ॥

जय ॥ सन्दर्शन इति । अग्रतो न तिष्ठेत् । अकृतशरीरसंस्कारां  
दृष्ट्वा वैराग्यमपि स्यात् ॥ १३ ॥

शास्त्री ॥ किंच, विमुक्तानि भूषणानि यस्मिंस्तद् यथा विजने  
एकांते नायकस्य सन्दर्शने न तिष्ठेत् । विजने हि प्रणयः समुच्छलति  
कामयते च नायक इति । भूषणानि च शरीरसौष्ठवातिशयं जनयन्ति  
नायकस्य चित्तापहरणे प्रभवन्तीति । विमुक्तानि पुनरेतानि ऋस-  
यन्ति शोभां शरीरस्य । ऋसितायां चास्यामपरञ्चति नायक इति ।  
उदासीनां ह्येवमेनामेष सम्भावयतीति । तत एव न विमुक्तभूषणमस्य  
सन्दर्शने तिष्ठेद्विजने इति ॥ १३ ॥

अतिव्ययमसद्भयं वा कुर्वाणं रहसि बोधयेत् ॥ १४ ॥

जय ॥ अतिव्ययमिति । अतिव्ययमुचितव्ययादधिकम् । अस-  
द्भयं यदनर्थिजने प्रतिपाद्यते । रहसि बोधयेत् लोकमधेर हि  
लज्जित एव स्यात् ॥ १४ ॥

शास्त्री ॥ अतिरिक्तं वाऽसति वा कर्मण्यसन्तं वा व्ययं कुर्वाणं  
बोधयेत् । तत् पुना रहस्येव न तु प्रकाशे । प्रकाशे हि बोधो  
नायकस्य लज्जां जनयेत्, नायिकायाश्च मदमवबोधयेत् । ततश्च  
नायकस्य प्रीतिर्हीयेतेति । स एव तु रहसि प्रणयपरिप्लुतैः कोमल-  
कोमलैर्हृदयहारिभिः पदैः क्रियमाणो नायकस्य चित्तमावर्जयति,  
विनयमेव च नायिकायाः प्रकाशयति, साधयति चाभौष्टम्, अभिवर्ध-  
यति च नायकस्य प्रेमाणमिति । अत एव कान्तासम्मिततयोपदेशम्  
अलङ्कारिका बहुमन्यन्ते ॥ १४ ॥

आवाहे विवाहे यज्ञे गमनं सखीभिः सह गोष्ठौ  
देवताभिगमनमितानुज्ञाता कुर्व्यात् ॥ १५ ॥

जय ॥ आवाहे वरगृहे । विवाहे कन्यागृहे । गोष्ठीं सभ्य  
पानभोजनम् । देवताभिगमनम् द्रष्टुमनुज्ञाता कुर्यात् । अन्यथा  
स्वैरिणीत्याशङ्केत ॥ १५ ॥

शास्त्री ॥ आवाहो वरगृहम्, विवाहो वधृगृहम् ; तत्र,  
यज्ञप्रदेशे च गमनम्, नायकेनानुज्ञातेव कुर्यात् । एतानि हि  
कासुकानां कामिनोसंवीक्षणस्थानानि भवन्तीति । तत्र च विनै-  
वानुज्ञां गता नायकस्य मनसि सन्देहं जनयेत् । देवताभिगमनेऽ-  
प्येवम् । सखीभिः सह गोष्ठीं सभां सहावस्थानमिति यावत् ।  
एतदप्यननुज्ञाप्य नायकं क्रियमाणमन्यादृशीमेवास्य मनसि कदाचिन्  
सम्भावनां प्रादुर्भावयतीति । स्वैरिण्यो हि विना पत्युरनुज्ञां तत्र तत्र  
भ्रमन्तीति ॥१५॥

सर्वक्रोडासु च तदानुलोम्येन प्रवृत्तिः ॥१६॥

जय ॥ सर्वक्रोडासु चेति । यत्तरात्रादिषु लोके प्रवृत्तासु  
तच्चित्तानुविधानेन प्रवृत्तिः ॥१५॥

शास्त्री ॥ सर्वासु च क्रोडासु नायकस्यानुकूलतयैव प्रवृत्तिः  
कर्तव्या, नैव पुनः प्रतिकूलतया । प्रातिकूल्यं हि नायकस्य न  
नायिकायाः श्रेयसे भवति । तच्च समूलघातमेव विनिहन्ति  
प्रेमाणमिति ॥१६॥

पश्चात् संवेशनवंपूमुत्थानमनवव्रीधनं च सुप्तस्य \* ॥१७॥

जयः ॥ पश्चात् संवेशनं शयितस्य नायकस्य । पूर्वम् उत्थानम्  
अनुत्थितान्नायकाद्, अहनि यावन्न प्रतिबुध्यते ॥१७॥

\* तथाचीकम्—

सुप्ते पश्चाच्च या श्रुति पूर्वमेव प्रबुध्यते ।

नायकं कामयते चित्ते सा स्त्री ज्ञेया पतिव्रता ॥

शास्त्री ॥ संवेशनं स्वापः । प्राङ् नायके सुप्ते पश्चात् स्वयं स्वप्यात् । पूर्वं हि सुप्तामुदासीनामेष सन्भावयिष्यति, अपरागं च ग्रहीष्यति । पूर्वम् अस्मादुत्तिष्ठेत् । एवं ह्येष दक्षामिमा-  
मात्मनः सेवायामाकलयेत् प्रीतश्च स्यादिति । पश्चादुत्थितायां पुन-  
स्तदेतद्विपरीतमेव सम्पद्येत । न चापि सुप्तं नायकमवबोधयेत् ।  
सुप्तो हि प्रतिबोध्यमानः प्रभुत्वावलिप्तमिमां सन्भावयेत् । ततश्च  
विरक्ततामङ्गीकुर्व्यादिति ॥ १७ ॥

**महानसं च सुगुप्तं स्याद्दर्शनीयं च ॥१८॥**

जय ॥ महानसं सुगुप्तं स्यात् । यथान्योऽत्र परकीयो न विशेत् ।  
दर्शनीयं चान्धकाराभावात् ॥ १८ ॥

शास्त्री ॥ महानसं पाकशाला । तच्च सुतरां गुप्तं रक्षितं स्याद्  
यथात्र दृष्टानां दृशो न निपतेयुः । दर्शनीयेन चामुना भवितव्यम् ।  
यत् किल दृष्टमात्रमेवापहरेद् द्रष्टुश्चेतः । अवश्यं ह्यपेक्ष्यते प्रसादो  
भुञ्जानानाम् । न चैष कुत्सिते चादर्शनीये च महानसे सम्भवति ।  
तदुक्तं दर्शनीयमिति । नायिकायत्तं चास्य दर्शनीयताद्यापादनम् ।  
तन्नायिकयैतत् सुगुप्तं च दर्शनीयं च कर्त्तव्यमिति । तत एव च  
नायिकायाः कर्त्तव्येषु कर्मणोऽस्य निर्देशः ॥ १८ ॥

**नायकापचारेषु किञ्चित् कलुषिता नात्यर्थं  
निर्वदेत् ॥१९॥**

जय ॥ नायकापचारेष्विति । नायकापराधेषु । किञ्चित् कलु-  
षिता धीरात्वख्यापनार्थम् । निर्वदेत् पुनर्मा कार्षीरिति । तत्रापि  
नात्यर्थं मा भूद् वैलक्ष्यमस्येति ॥ १९ ॥

शास्त्री ॥ अथ चेन्नायकोऽपचरति कथं तदा वर्त्तितव्यम् ?  
तदाह—नायकापचारेष्विति । नायकश्चेदपकुर्व्यात् तदात्यल्पमेव



कालुष्यं स्त्रीकुर्व्यात्, भूयिष्ठं हि तत् स्त्रीक्रियमाणं कलहसुत्पादयेत्,  
भञ्जयेच्च प्रणयमिति । न चाल्प्यर्थं निर्वदेत् नातिमात्रं विवदेत् ।  
अतिमात्रं हि विवदमानाया नैरपेक्ष्यं सम्भाव्येत् । ततश्चास्यां नायकः  
श्रियिलादरो भवतीति ॥ १८ ॥

साधिक्षेपवचनं त्वेनं मित्रजनमध्यस्थमेकाकिनं  
वाप्यपालभेत न च मूलकारिका स्यात् ॥२०॥ \*

जय ॥ मित्रजनमध्यस्थं यदि कार्यवशात् साधिक्षेपवचनम्  
उपालभेत, न च मूलकारिका स्यात् ॥२०॥

शास्त्री ॥ यद्वि नायकः साधिक्षेपं ब्रूयात् तदैव मित्रजनमध्यस्थ-  
मुपालभेत दूषयेत् । सुहृदां हि पुरस्ताद् विव्रियमाणा दोषः न  
वैमनस्यं जनयन्ति प्रत्युत तिरोभवन्ति । समाकर्णयन्तो हि दोषान्  
समुपदिशन्तः सुहृदो वारयन्त्यनुचितात् कर्मण इति । यस्तु मित्र-  
मध्येऽपि दोषप्रकाशनमात्मनो न सहते नैनं तत्रोपालभेत । किं

\* तथाच महाभारते वनपर्वणि द्रौपदीं प्रति सत्यभामावचनम्—

यदैव भर्ता जानीयान्मन्मूलपरां स्त्रियम् ।

उद्विजेत तदैवास्याः सर्पाहंशमगतादिव ॥ १२ ॥

उद्विग्नस्य कुतः शान्तिरशान्तस्य कुतः सुखम् ।

न जातु वशगो भर्ता स्त्रियाः स्यान्मन्मन्कर्मणा ॥ १३ ॥

अनिवप्रहितांश्चापि गदान् परमदारुणान् ।

मूलप्रवादैर्हि विषान् प्रयच्छन्ति जिघांसवः ॥ १४ ॥

जिह्वया यानि पुरुषस्त्वचा वापुःपसेवते ।

तत्र चूर्णानि दत्तानि हनुः क्षिप्रमसशयम् ॥ १५ ॥

जलोदरसमायुक्ताः श्वित्पिषः पक्षितास्तथा ।

अपुमांसः कृताः स्त्रीमिर्जङ्गान्ववधिरास्तथा ॥ १६ ॥

पापालुगास्तु पापास्ताः पतीनुपसृजन्त्युत ।

न जातु विप्रियं भर्तुः स्त्रिया कार्यं कथञ्चन ॥ १७ ॥

तर्हि विजन एवेति । तदुक्तम् एकाकिनमिति । साधिल्लैः पुन-  
र्वचनैरेतस्यापरागं सम्भावयन्ती न वशीकरणादुरपायेषु प्रवर्त्ततेत्याह  
—न मूलकारिका स्यात् । मूलकारिका मूलकर्मणि प्रवृत्ता ।  
मूलकर्म च वशीकरणम् । न च मणिमन्त्रादिभिरेनं वशीकर्त्तुं  
प्रयतेति । एतद्धि नूनमप्रत्ययकारणमत एव चाश्रेयस्कारं  
भवतीति ॥२०॥

तदाह—

न ह्यतोऽन्यदप्रत्ययकारणमस्तीति गोनर्दीयः ॥२१॥

जय ॥ न ह्यत इति । मूलकर्मणः । अप्रत्ययकारणम् अवि-  
श्वासकारणम् । गोनर्दीयमतमनुमतमप्रतिषिद्धत्वात् ॥ २१ ॥

शास्त्री ॥ गोनर्दीयग्रहणं पूजार्थम् । अतो मूलकर्मणोऽन्यत्  
अप्रत्ययकारणम् अविश्वासजनकं नास्तीति ॥२१॥

अन्यदपि वर्ज्यं निर्दिशति—

दुर्व्याहृतं दुर्निरीक्षितमन्यतो मन्त्रणं द्वारदेशा-  
वस्थानं निरीक्षणं वा निष्कुटेषु मन्त्रणं विविक्तोषु चिर-  
मवस्थानमिति वर्जयेत् ॥२२॥ \*

जयः ॥ दुर्व्याहृतं दुर्मन्त्रितम् । दुर्निरीक्षितम् अस्त्रिग्धवीक्षणम् ।  
अन्यतो मन्त्रणं तिर्यङ्मुखं कृत्वा भाषणम् । एतन्नितयं वैराग्यजन-  
कम् । द्वारदेशावस्थानं गृहद्वारस्थितिः निरीक्षणं च तदुभयम् अयत्न-  
साधप्रत्यसूचकम् । निष्कुटेष्विति । गृहवाटिकायां निर्गत्य कयाचित्

\* परविष्मन्त्रिणं सात्र स्यात् कलहकारिणी ।

न च विष्टेद् गृहद्वारि न च राम गवाक्षके ॥

( सिन्धुधर्माचरे १।३४।३० )

सह मन्त्रणम् । विविक्तेषु निर्जनेषु गृहप्रदेशेषु चिरमवस्थानं तदुभय-  
मसद्विकल्पजनकं भवेत् ॥ २२ ॥

शास्त्री ॥ दुर्व्याहृतं दुष्टं भाषितम् । दुर्निरोक्षितं दुष्टम्  
आलोकनं येन पश्यन्त्या दुराशयकलुषितत्वमभिव्यज्येत । अन्यतो  
मन्त्रणं नायकभिन्नेन समं मन्त्रकरणम् । एतच्च त्रितयं नायकस्य  
प्रीतिमपनुदति । द्वारदेशेऽवस्थानं चायत्नसाधत्वं नायिकाया  
अभिव्यञ्जयिष्यतीति । निरोक्षितमप्येवम् । नार्या हि निपुणं  
निरोच्यमाणाः कामिनः स्वस्मिन्निमामनुरक्तामाकलयन्तः साधयितुमेनां  
प्रवर्तन्त इति । निष्कुटा गृहाराभाः । तत्र च मन्त्रणमन्यैर्जनैः  
समं गुप्तपरिभाषणं विजने च चिरमवस्थानं नायिकामन्यथैव सम्भा-  
वयति । अन्यथा च सम्भावयन्नायकोऽपरक्तो भवतीति ॥ २२ ॥

स्वेददन्तपङ्कदुर्गन्धांश्च बुधेयतेति \* विरागकार-  
णम् ॥ २३ ॥

जय ॥ स्वेदेति । स्वेदादीन् बुधेयतापनयनार्थम् । दन्तपङ्को  
दन्तमलः । विरागकारणमिति वैराग्यजनकं भवेद् भर्तुः ॥ २२ ॥

शास्त्री ॥ आत्मनश्च गात्रगतं स्वेदं दन्तपङ्कं दुर्गन्धं चाव-  
बुधेयत । अबबुधमाना च निराकुर्वीयात् । स्वेदादयो हि विरागकारणं  
भवन्तीति । एतैर्हि मलीमसां चानुपगमनीयां चैनां नायकः  
सम्भावयतीति ॥ २३ ॥

बहुभूषणं विविधकुसुमानुलेपनं विविधाङ्गराग-  
समुज्ज्वलं वास इत्याभिगामिको वेषः ॥ २४ ॥ प्रतनु-  
श्चच्छाल्पदुःखता परिमितमाभरणं सुगन्धिता नातुग्लवण-

\* तैत्ति—शास्त्रिधृतः पाठः ।

तर्हि विज्ञान एवेति । तदुक्तम् एकाकिनमिति । साधिज्ञैः पुन-  
र्वचनैरेतस्यापरागं सम्भावयन्ती न वशीकरणादुपपायेषु प्रवर्त्ततेत्याह  
—न मूलकारिका स्यात् । मूलकारिका मूलकर्मणि प्रवृत्ता ।  
मूलकर्म च वशीकरणम् । न च मणिमन्त्रादिभिरनं वशीकर्त्तुं  
प्रयतेति । एतद्धि नूनमप्रत्ययकारणमत एव चाश्रेयस्करं  
भवतीति ॥२०॥

तदाह—

न ह्यतोऽन्यदप्रत्ययकारणमस्तीति गोनर्दीयः ॥२१॥

जय ॥ न ह्यत इति । मूलकर्मणः । अप्रत्ययकारणम् अवि-  
श्वासकारणम् । गोनर्दीयमतमनुमतमप्रतिषिद्धत्वात् ॥ २१ ॥

शास्त्री ॥ गोनर्दीयग्रहणं पूजार्थम् । अतो मूलकर्मणोऽन्यत्  
अप्रत्ययकारणम् अविश्वासजनकं नास्तीति ॥२१॥

अन्यदपि वच्यं निर्दिशति—

दुर्व्याहृतं दुर्निरीक्षितमन्यतो मन्त्रणं द्वारदेशा-  
वस्थानं निरोक्षणं वा निष्कुटेषु मन्त्रणं विविक्तेषु चिर-  
मवस्थानमिति वर्जयेत् ॥२२॥ \*

जयः ॥ दुर्व्याहृतं दुर्मन्त्रितम् । दुर्निरीक्षितम् अस्त्रिभ्रवीक्षणम् ।  
अन्यतो मन्त्रणं तिर्यङ्मुखं कृत्वा भाषणम् । एतच्चित्तयं वैराग्यजन-  
कम् । द्वारदेशावस्थानं गृहद्वारस्थितिः निरोक्षणं च तदुभयम् अयत्न-  
साधनत्वसूचकम् । निष्कुटेष्विति । गृहवाटिकायां निर्गत्य कयाचित्

\* परवेश्मरुचिर्न स्यात् स्यात् कलहकारिणी ।

न च तिष्ठेद् गृहद्वारि न च राम गवाचके ॥

( विष्णुसर्गादौ १।३४।३० )

सह मन्त्रणम् । विविक्तेषु निर्जनेषु गृहप्रदेशेषु चिरमवस्थानं तदुभय-  
मसद्विकल्पजनकं भवेत् ॥ २२ ॥

शास्त्री ॥ दुर्व्याहृतं दुष्टं भाषितम् । दुर्निरोक्षितं दुष्टम्  
आलोकनं येन पश्यन्त्या दुराशयकलुषितत्वमभिव्यज्येत । अन्यतो  
मन्त्रणं नायकभिन्नेन समं मन्त्रकरणम् । एतच्च त्रितयं नायकस्य  
श्रीतिमपनुदति । द्वारदेशेऽवस्थानं चायत्नसाधत्वं नायिकाया  
अभिव्यञ्जयिष्यतीति । निरोक्षितमप्येवम् । नार्या हि निपुणं  
निरोक्ष्यमाणाः कामिनः स्वस्मिन्निमामनुरक्तामाकलयन्तः साधयितुमेनां  
प्रवर्तन्त इति । निष्कुटा गृहाराणाः । तत्र च मन्त्रणमन्यैर्जनैः  
समं गुप्तपरिभाषणं विजने च चिरमवस्थानं नायिकामन्यथैव सम्भा-  
वयति । अन्यथा च सम्भावयन्नायकोऽपरक्तो भवतीति ॥ २२ ॥

स्वेददन्तपङ्कदुर्गन्धांश्च बुधेप्रतेति \* विरागकार-  
णम् ॥ २३ ॥

जय ॥ स्वेदेति । स्वेदादीन् बुधेप्रतापनयनार्थम् । दन्तपङ्को  
दन्तमलः । विरागकारणमिति वैराग्यजनकं भषेद् भर्तुः ॥ २२ ॥

शास्त्री ॥ आत्मनश्च गात्रगतं स्वेदं दन्तपङ्कं दुर्गन्धं चाव-  
बुधेप्रत । अबुधेप्रमाना च निराकुर्व्यात् । स्वेदादयो हि विरागकारणं  
भवन्तीति । एतैर्हि मलीमसां चानुपगमनीयां चैनां नायकः  
सम्भावयतीति ॥ २३ ॥

बहुभूषणं विविधकुसुमानुलेपनं विविधाङ्गराग-  
समुञ्ज्वलं वास इत्याभिगामिको वेषः ॥ २४ ॥ प्रतनु-  
श्चक्ष्णाल्पदुकूलता परिमितमाभरणं सुगन्धिता नातुल्यग-

मनुत्पेनं तथा शुक्लान्यन्यानि पुष्पाणीति वैहारिको  
वेषः ॥२५॥

जय ॥ नानावर्णं कालवशाद् यद् यद् विराजते वर्णतस्तत्त-  
दुपादेयमिति । आभिगामिको नायकाभिगमनप्रयोजनकः । तदा  
हि बहुभूषणादिभिः कालौपयिकेन च रक्तवाससा प्रसाधिता मनो-  
हरति । प्रतनु श्लक्ष्णम् अल्पं सूक्ष्मं यत् संयन्तुं शक्यं वस्त्रम् ।  
परिमितं कर्णयोर्ग्रीवायां च । नातुप्रद्वतं वर्णविन्यासाभ्यां चेति ।  
वैहारिको यात्राक्रीडाविहारप्रयोजनकः ॥२४।२५॥

शास्त्री ॥ आभिगामिको नायकाभिगमनकालिकः । वैहारि-  
कश्च विहारकालिकः । एवंविधो हि कालोचितवेषो नायकस्य  
मनसि प्रीतिमुपजनयतीति । दिङ्मात्रं चेदम् । यथा यथा नायकः  
प्रीयते तथा तथा वेषमासेवेति । न ह्येषोऽस्ति नियमो यदमुनै-  
वामुकः प्रीयेतेति । विलक्षणा हि नायकानां स्वभावाः सन्दृश्यन्ते ।  
तत् तदीयां रुचिमवबुध्यैव वेषं प्रयुञ्जीत । प्रायेण चैष हृदयहारी  
भवतीति निर्दिष्टः ॥२४।२५॥

नायकस्य व्रतमुपवासं च स्वयमपि करणेनानु-  
वर्तेत । वारितायाश्च \* नाहमत्र निर्बन्धनीयेति तद्वचसो  
निवर्तनम् ॥२६॥

जय ॥ व्रतं नियमं स्वयम् अनुकरणेनानुवर्तेत भक्तिस्थ्याप-  
नार्थम् । वारितायां नायकेन व्रतोपवासाभ्याम् । नाहमत्र  
निर्बन्धनीया निषेधनीया इति वाक्येन नायकवचसो निवर्तनं भक्ते-  
र्नाद्वयार्थम् ॥२६॥

शास्त्री ॥ नायककृतानां हि व्रतानामनुवृत्तिरनुकूलयति नायकं

\* 'वारितायाश्च' इति पाठान्तरम् ।

प्रणयं चास्य समेधयति । एवं ह्यात्मैकजीवितामयमिमां  
सम्भावयतीति ॥२६॥

**मृद्धिदलकाष्ठचर्मलोहभाण्डानां काले समर्घ-  
ग्रहणम् ॥२७॥**

जय ॥ मृद्गाण्डं घटादि । विदलभाण्डं पिटकादि । काष्ठ-  
भाण्डं पीठखट्वादि । लोहभाण्डं ताम्बादिमयम् । काले इतुप-  
योगकाले । तत्रापि यत् समर्घं प्राप्यते ॥ २७ ॥

शास्त्री ॥ भाण्डपदं च मृदादिभिः प्रत्येकं सम्बध्यते । इन्दान्ते  
हि श्रूयमाणं पदं प्रत्येकमभिसम्बध्यत इति । विदलं वेखादि ।  
काले ग्रहणोचिते समये न तूपयोगकाले । उपयोगकाले हि मृच्छ-  
माणान्येतानि न हि समर्घतया ग्रहीतुं शक्यानीति । संग्रहकाले  
पुनः संग्रहमाणान्येतानि समर्घतया लभ्यन्ते । स एव चैतेषां  
ग्रहणकालो यदैतानि भूयांस्येव विक्रयार्थं विक्रेतभिरानीयन्ते ।  
तदा च समर्घे यथा तथैतेषां ग्रहणं कुर्यात् ॥२७॥

**तथा लवणस्नेहयोश्च गन्धद्रव्यकटुकभाण्डौषधानां  
च दुर्लभानां भवनेषु प्रच्छन्नं निधानम् ॥२८॥**

जय ॥ लवणम् सैन्धवादि । स्नेहा घृततैलवसामज्जानः ।  
गन्धद्रव्यं तगरादि । कटुकं तुम्ब्रादि । औषधं द्विपञ्चमूलादि ।  
दुर्लभा ये न तत्रत्या अपि तु दुःखेन लभ्यन्ते । प्रच्छन्नं निधानं यत्र  
तानि भवन्ति, न विनश्यन्ति वा ।

शास्त्री ॥ लवणं सैन्धवादि, स्नेहा घृततैलादयः । गन्धद्रव्याणि  
कस्तूर्यादीनि । कटुकभाण्डानि तुम्बीपात्रादीनि । औषधानि  
प्रसिद्धानि । एतेषां भवने प्रच्छन्नम् अप्रकाशं निधानम् । अप्रच्छन्ने  
हि प्रदेशे निहितान्येतानि शीतलसमीरसम्पर्कादिना विक्रियन्ते ।

ततश्चानुपयुक्तानि भवन्तीति । अप्रच्छन्नं च निहिताः कर्पूरादयः स्वयमेव विनश्यन्तीति च सन्दृश्यते । तत उक्तं प्रच्छन्नं निधानमिति ॥

मूलकालुकपालङ्कीदमनकाम्नातकैर्वारुकतपुस-  
वार्त्ताककूष्माण्डालाबुसूरणशुकनासास्त्रयंगुप्तातिलपर्णिका-  
काग्निमन्थलशुनपलाण्डुप्रभृतौनां सर्वौषधीनां च  
बीजग्रहणं काले वापश्च ॥२६॥

जय ॥ मूलकादीनां च बीजग्रहणमिति सम्बन्धः । एर्वारुकः कर्कटिका । अलाबुसुम्बी । सूरणः कन्दः । शुकनासा सर्वतोभद्रा । स्त्रयंगुप्ता कपिकच्छूः । तिलपर्णिका काश्मरी । अग्निमन्थोऽनेनैव नाम्ना प्रथितः । पलाण्डुर्लशुनाकारो लोहितः ॥२६॥

शास्त्री ॥ मूलकादीनां बीजानि काले गृह्णीयात् काले च तानि क्षेत्रे वापयेत् । काले हि संगृह्यमाणानि बीजान्यङ्कुरग्रहणे सम्यक् क्षमन्त इति । काले चोप्तान्येवम् । काल इति काकाक्षिगोलक-  
वदुभयत्र सम्बध्यते ॥२६॥

स्वयं च सारस्य परेभ्योऽनाख्यानं भर्तृमन्त्रित-  
तस्य च ॥३०॥

जय ॥ सारस्य द्रव्यस्य परेभ्यो नाख्यानं “धनायुषी गुप्ततमे कार्ये” इति वचनात् । भर्तृमन्त्रितस्य च नाख्यानं मा ज्ञासोऽङ्गिर-  
रहस्येति ॥ ३० ॥

शास्त्री ॥ आत्मनः सारस्य द्रव्यादेः परेभ्योऽनाख्यानम् । आत्मनः सारं परेभ्य आचक्षीतैतावन्नो द्रव्यमेतावत् सामर्थ्यम् इति । आख्यातं ह्येतद् विद्वेषिणामुपकाराय स्वस्य च हानये प्रकल्पत इति । एवं भर्तुरपि गुप्तं परिभाषणं नान्यस्मै समाचक्षीत । एतद्धि समाख्याय-  
मानं पतुप्रनुरागं निरासयतीति ॥३०॥



समानाश्च स्त्रियः कौशलेनोज्ज्वलतया पाकेन  
मानेन तथोपचारैरतिशयीत ॥३१॥

जय ॥ समानास्तुत्याभिजनाः । कौशलेन कलासु । मानेन  
मनस्वितया । उपचारैः भर्तरि क्रियमाणैरुपचारैरतिशयीतात्मनोऽ-  
धिकत्वख्यापनार्थम् ॥३१॥

शास्त्री । समाना आत्मनस्तुत्याः स्त्रियोऽतिशयीत । ताभ्यः  
सुष्ठुतममात्मानं कुर्यात् । केन केनेत्याह कौशलेनेत्यादि । कौशले-  
नातिशयीत तदपेक्षया समधिकमात्मनः कौशलं प्रकाशयेत् ।  
उज्ज्वलतमं चात्मानं कुर्यात् । यादृशश्च ताभिः पाको निष्पाद्यते  
ततः स्वादिष्ठं स्वयं निष्पादयेत् । मानं च तदपेक्षया भूयिष्ठमात्मनः  
प्रदर्शयेत् । यादृशो वा भर्तरि प्रयुज्यते बहुमान एताभिस्तदपेक्षयाति-  
मात्रमेव स्वयं प्रयुञ्जीत । उपचारानपि भर्तव्यैवमिति । एवं हि  
प्रीतस्य भर्तुर्नान्यत्र मनः संक्रामतीति ॥३१॥

सांवत्सरिकमायं संख्याय तदनुरूपं व्ययं कुर्यात् ॥३२॥

जय ॥ संख्यायेति । आ मुखाद् वर्षेणैतावदुत्पद्यत इति व्ययं  
कुर्यात् । तदनुरूपम् आयानुरूपं कालयापनार्थम् ॥३२ ॥

शास्त्री ॥ एतेन चायव्ययपर्याप्तं नारीणामध्ययनमावश्यकमिति  
प्रतीयते । स्मर्यते चैवं मुनिभिः—“अर्थस्य संग्रहे चैनां नियुञ्जीत  
व्यये तथा” [मनु ८।११] इति । आयानुरूपं च व्ययं कुर्यान्न त्वभ्य-  
धिकम् । स हि नैर्धन्याय कल्पत इति । स्मृतिक्ततोऽप्याहुः—“व्यये  
चामुक्तहस्तया” [मनु ५।१५०] इति । स्त्रिया भाव्यमिति सम्बध्यते ।  
“आयादल्पतरो व्ययः” \* इति चार्थशास्त्रकृतां वचनम् ॥ ३२ ॥

\* सदा प्रहृष्टया भाव्यं गृहकार्येषु दद्यात् ।

सुसंस्कृतीपस्करया व्यये चामुक्तहस्तया ॥

ततश्चानुपयुक्तानि भवन्तीति । अप्रच्छन्नं च निहिताः कर्पूरादयः स्वयमेव विनश्यन्तीति च सन्दृश्यते । तत उक्तं प्रच्छन्नं निधानमिति ॥

मूलकालुकपालङ्कीदमनकाम्रातकैर्वाककवपुस-  
वार्त्ताककूष्माण्डालाबुसूरणशुकनासास्त्रयंगुप्तातिलपर्णि-  
काग्निमन्थलशुनपलाण्डुप्रभृतौनां सर्वौषधीनां च  
बीजग्रहणं काले वापञ्च ॥२६॥

जय ॥ मूलकादीनां च बीजग्रहणमिति सम्बन्धः । एर्वाकः कर्कटिका । अलाबुसुम्बी । सूरणः कन्दः । शुकनासा सर्वतोभद्रा । स्त्रयंगुप्ता कपिकच्छूः । तिलपर्णिका काश्मरी । अग्निमन्थोऽग्निनैव नाम्ना प्रथितः । पलाण्डुर्लशुनाकारो लोहितः ॥२६॥

शास्त्री ॥ मूलकादीनां बीजानि काले गृह्णीयात् काले च तानि क्षेत्रे वापयेत् । काले हि संगृह्यमाणानि बीजान्यङ्कुरग्रहणे सम्यक् क्षमन्त इति । काले चोप्तान्येवम् । काल इति काकाक्षिगोलक-  
वदुभयत्र सम्बध्यते ॥२६॥

स्वयं च सारस्य परेभ्योऽनाख्यानं भर्तृमन्त्रि-  
तस्य च ॥३०॥

जय ॥ सारस्य द्रव्यस्य परेभ्यो नाख्यानं “धनायुषी गुप्ततमे कार्ये” इति वचनात् । भर्तृमन्त्रितस्य च नाख्यानं मा ज्ञासोद्भिन्न-  
रहस्येति ॥ ३० ॥

शास्त्री ॥ आत्मनः सारस्य द्रव्यादेः परेभ्योऽनाख्यानम् । आत्मनः सारं परेभ्य आचक्षीतैतावन्नो द्रव्यमेतावत् सामर्थ्यम् इति । आख्यातं ह्येतद् विद्वेषिणामुपकाराय स्वस्य च हानये प्रकल्पत इति । एवं भर्तुरपि गुप्तं परिभाषणं नान्यस्मै समाचक्षीत । एतद्धि समाख्याय-  
मानं पतुरनुरागं निरासयतीति ॥३०॥

समानाश्च स्त्रियः कौशले नोऽज्वलतया पाप्मेन  
मानेन तथोपचारैरतिशयीत ॥३१॥

जय ॥ समानास्तुल्याभिजनाः । कौशलेन कलासु । मानेन  
मनस्त्रितया । उपचारैः भर्तरि क्रियमाणैरुपचारैरतिशयीतात्मनोऽ-  
धिकत्वख्यापनार्थम् ॥३१॥

शास्त्री । समाना आत्मनस्तुल्याः स्त्रियोऽतिशयीत । ताभ्यः  
सुष्ठुतममात्मानं कुर्यात् । केन केनेत्याह कौशलेनेत्यादि । कौशले-  
नातिशयीत तदपेक्षया समधिकमात्मनः कौशलं प्रकाशयेत् ।  
उज्ज्वलतमं चात्मानं कुर्यात् । यादृशश्च ताभिः पाको निष्पाद्यते  
ततः स्वादिष्टं स्वयं निष्पादयेत् । मानं च तदपेक्षया भूयिष्ठमात्मनः  
प्रदर्शयेत् । यादृशो वा भर्तरि प्रयुज्यते बहुमान एताभिस्तदपेक्षयाति-  
मात्रमेव स्वयं प्रयुञ्जीत । उपचारानपि भर्तव्यैवमिति । एवं हि  
प्रीतस्य भर्तुर्नान्यत्र मनः संक्रामतीति ॥३१॥

सांवत्सरिकमायं संख्याय तदनुरूपं व्ययं कुर्यात् ॥३२॥

जय ॥ संख्यायेति । आ मुखाद् वर्षेणैतावदुत्पद्यत इति व्ययं  
कुर्यात् । तदनुरूपम् आयानुरूपं कालयापनार्थम् ॥३२ ॥

शास्त्री ॥ एतेन चायव्ययपर्याप्तं नारीणामध्ययनमावश्यकमिति  
प्रतीयते । स्मर्यते चैवं मुनिभिः—“अर्थस्य संग्रहे चैनां नियुञ्जीत  
व्यये तथा” [मनु ८।११] इति । आयानुरूपं च व्ययं कुर्यान्न त्वभ्य-  
धिकम् । स हि नैर्धन्याय कल्पत इति । स्मृतिक्ततोऽप्याहुः—“व्यये  
चामुक्तहस्तया” [मनु ५।१५०] इति । स्त्रिया भाव्यमिति सम्बध्यते ।  
“आयादल्पतरो व्ययः” \* इति चार्थशास्त्रज्ञतां वचनम् ॥ ३२ ॥

\* सदा प्रहृष्टया भाव्यं गृहकार्येषु दक्षया ।

सुसंस्कृतीपस्करया व्यये चामुक्तहस्तया ॥

भोजनावशिष्टाद् गोरसात् सारग्रहणं \* तथा तैल-  
गुडयोः, कार्पासस्य च सूत्रकर्तनम्, सूत्रस्य वानम्,  
शिक्यरज्जुपाशवल्कलसंग्रहणम्, कुट्टनकण्डनावेक्षणम्,  
आचाममण्डतुषकाणकुच्यङ्गाराणामुपयोजनम्, भृत्य-  
वेतनभरणज्ञानम्, वाहनविधियोगाः, मेषकुक्कुटलावक-  
शुकसारिकापरभृतमयूरवानरमृगाणामवेक्षणम् दैवसि-  
कायव्ययपिण्डीकरणमिति च विद्यात् ॥३३॥

जय ॥ सारग्रहणमिति । यज्ञादिषु ब्राह्मणान् भोजयित्वा  
भोजयित्वा यदवशिष्टं तस्मात् सारग्रहणम्, मथितं चापरं भवति ।  
तैलगुडयोः सारग्रहणं सर्षपेक्षुकाण्डपीडनात् । कार्पासस्य सूत्रकरणम् ।  
वानमाच्छादनार्थम् शिक्यस्य भाण्डारोपणार्थम् । रज्ज्वा जलोद्धर-  
णार्थम् । पाशस्य पशुबन्धनार्थम् । वल्कलस्य रज्ज्वाद्यर्थं संग्रहणम् ।  
कुट्टनं धान्यानाम् । कण्डनं तण्डुलानाम् । तयोरवेक्षणं परीक्षणम् ।  
आयामस्य मण्डस्य च पानार्थं चेटिकादिषूपयोजनम् । तुषाणां  
धारणं कुरण्डलेपनादिषु । कणानां क्षुद्रतण्डुलानां कुक्कुटाद्यर्थम् ।  
कुटीनां तण्डुलपरागाणां गोमेषाद्यर्थम् । अङ्गाराणां महानसादुत्-  
पन्नानां लोहभाण्डकरणादिषु । भृत्या ये बहिरन्तःकर्मसु नियुक्ताः  
तेषां वेतनं प्रतिमासं प्रतिवर्षं वा यो निबन्धः । भरणं प्रतिदिनं  
भक्तकं तयोर्ज्ञानं देशकालकर्मवशेन । कृषिपशुपालनचिन्तेति ।  
कर्षणवपनरोपणादिप्रत्यवेक्षणं कृषिचिन्ता । मुष्टिव्याधिचिकित्साद्य-  
नुष्ठानचिन्ता पशुपालनचिन्ता । वाहनविधानयोगा अश्वादीनां  
विधानयोजनम् । मेषादीनां क्रीडनार्थं नायकपरिगृहीतानामवेक्षण-

\* 'घृतकरणम्' इति शास्त्रिघृतः पाठः ।

मशनपानरक्षणैः । प्रत्यहायव्ययस्य पिण्डीकरणमेकीकरणमिति ।  
विद्यादिति सारग्रहणादि ॥ ३३ ॥

शास्त्री ॥ विद्यान्नायिका जानीयात् । किं तत् ? भोजना-  
वशिष्टाद् गोरसाद् घृतकरणम्, भोजन उपयुज्य योऽवशिष्यते गोरसस्तस्य  
घृतकरणं जानीयात् । तैलगुडयोश्च करणमित्यनुवर्तते । भोजना-  
वशिष्टादिति निवृत्तम् । तैलगुडयोश्च निष्पादनविधिं जानीया-  
दित्यर्थः । कार्पासस्य सूत्रनिर्माणं निर्मितानां च सूत्राणां वसन-  
निर्माणं शिक्वादीनां संग्रहणं धान्यानां कुट्टनकण्डनाद्यवेक्षणं च  
जानीयात् । अविज्ञाते ह्यवेक्षणे तत्र नियुक्ता दासा दास्यश्च प्रतार्थ्य  
हानिं जनयन्तीति । आचामा आचमनोचितानि द्रव्याणि । मण्डः  
पेयानि । तेषां चेटचेत्यादीनां पानादिषूपयोजनम् । एवं ह्युपयुक्तै-  
रेतैश्चेटाः प्रसीदन्ति अनुपयुक्तानि पुनरेतानि नान्यत्रोपयोक्तुं शक्यन्ते  
इति । तुषाणां रन्धनादिकर्मसूपयोजनम् । कणा धान्यानाम् ।  
कुक्ष्यस्तण्डुलादिपरागाः । अङ्गाराः प्रशान्तदग्धकाष्ठशकलानि ।  
भृत्यानां वेतनस्य पोषणस्य ज्ञानोपायं जानीयात् । कृषिविषयिणी  
पशुपालनविषयिणी च चिन्ता । अतः परं निखिलमपीतिना सम्बध्यते ।  
तत एव च न द्वितीया 'क्रमादमुं नारद इत्यबोधिस' इतिवत् ।  
वाहनविधेर्योगाः प्रकाराः । मेषादीनामवेक्षणम् । दैवसिकस्य  
दिवसे निष्पन्नस्य आयस्य व्ययस्य पिण्डीकरणमेकीकरणम् इत्येत-  
द्विद्यात् । एतच्च प्रत्याययत्यार्याणां नारीणां सदनकर्मषु दास्यं च  
बुद्धिपाटवं च वैदुष्यं चेति ॥ ३३ ॥

तज्जघन्यानां च जीर्णवाससां सञ्चयस्तैर्विविध-  
रागैः शुद्धैर्वा कृतकर्मणां परिचारकाणामनुग्रहो माना-  
र्थेषु च दानमन्यत्र वोपयोगः ॥३४॥

जय ॥ तज्जघन्यानामिति । नायकोपभुक्तानाम् । तैः सञ्चितैः ।

कृतकर्मणामिति यैः कर्म कृतम् । मानार्थेषु चेति । मान एवार्थो  
येषाम् । ते हि तैर्देतैर्मानिता भवन्ति । अन्यत्र वेति दीपवर्त्यादिषु ॥

शास्त्री ॥ तज्जघन्यानां नायकपरिहितानां जीर्णानां वाससां  
संग्रहस्तैश्च नानाविधै रागै रञ्जितैः शुद्धैर्निर्णिज्य शोधितैर्वा कृतकर्मणा-  
मनुष्ठितादेशानां सेवकानामनुग्रहः । तत्प्रदानेन परिचारकाननु-  
गृह्णीयादिति भावः । परिचारकाणां बहुमानकर्मणि वा तानुप-  
युञ्जीत । अन्यत्र वा वर्तिकादिष्विति ॥ ३४ ॥

सुराकुम्भीनामासवकुम्भीनां च स्थापनं तदुपयोगः  
क्रयविक्रयायव्ययावेक्षणम् ॥३५॥

जय ॥ स्थापनमिति प्रच्छन्नम् । तदुपयोग इति । कार्यवशात्  
सुरादीनामुपयोजनम् । क्रयविक्रयौ समर्घमहार्घतया । आयव्यया-  
वल्पमहत्तयावेक्षेत ॥ ३५ ॥

शास्त्री ॥ एतच्च तांसामिव या न ब्राह्मण्यो भवन्ति । सर्वथा  
हि सुरा प्रतिषिद्धा ब्राह्मणानामिति । स्वर्गोऽप्यस्या निषिध्यते ॥३५॥

अथ नायकस्य मित्रादिषु प्रतिपत्तिमाचष्टे—

नायकमित्राणां च स्वगनुलेपनताम्बूलदानैः पूजनं  
न्यायतः ॥३६॥ \* श्वश्रूश्वशुरपरिचर्या तत्पारतन्त्रा-  
मनुत्तरवादिता परिमिताप्रचण्डालापकरणमनुचैर्हासः  
॥३७॥ तत्प्रियाप्रियेषु स्वप्रियाप्रियेष्विव वृत्तिः ।

\* एतत् सर्वमभिसन्वाय कविकुलचूडामयिनोक्तम्—

शुश्रूषस्व गुरुन् कुरु प्रियसखीवृत्तिं सपत्नीजने

भर्तुर्विप्रकृतापि रोषणतया सास्य प्रतीपं गमः ।

भूयिष्ठं भव दक्षिणा परिजने भोगेष्वनुत्सेकिनौ

यान्तेषु गृह्णीषीपदं युवतयो वामाः कुलस्थापयः ॥

भोगेष्वनुत्सेकः ॥३६॥ परिजने दाक्षिण्यम् ॥४०॥  
 नायकस्थानिवेद्य न कस्मैचिद्दानम् ॥४१॥ स्वकर्मसु  
 भृत्यजननियमनमुत्सवेषु चास्य पूजनमितोक्त्वाचारिणी-  
 वृत्तम् ॥४२॥

जय ॥ न्यायत इति । गुणजातिवयोऽपेक्षया । पूजनं  
 स्त्रीकरणार्थं परिचयधर्मार्थं भक्तिख्यापनार्थं च । तत्पारतन्त्रं  
 तद्वचनानुष्ठानात् । अनुत्तरवादिता तयोः प्रत्युत्तरं न देयम् ।  
 परिमिताप्रचण्डालापकरणमिति । तयोरश्रुतः स्वल्पं च सृष्टुं च  
 ब्रूयात् । अनुच्चैर्हासस्तत्समीपे । तत्प्रियाप्रियेष्विति । तयोरिष्टा-  
 निष्टेषु स्वप्रियाप्रियेष्विव हृत्तिर्यथात्मनः प्रियाप्रियौ भवतः । भोगेषु  
 महत्स्वपि सत्स्वनुत्सेको लाघवपरिहारार्थं चित्तविकारो न कर्तव्यः ।  
 परिजने नायकस्य सर्वदा दाक्षिण्यमुपसंग्रहार्थम् । अनिवेद्य न  
 कस्मैचिद्दानम् सपुत्राया अपि स्वातन्त्र्यपरिहारार्थम् । स्वकर्मस्विति ।  
 यो यत्र नियुक्तस्तत्र तस्य नियमनं कर्मानतिपातनार्थम् । अस्थेति  
 भृत्यजनस्य । पूजनं पानभोजनादिना ॥ ३५—४२ ॥

शास्त्री । नायकस्य मित्रादीनां स्वगादिदानैर्बहुमाननम्, तच्च  
 न्यायतो योग्यतानुरूपमित्यर्थः । किं च यत्र्यायतस्त्रादेव पूजनमेषां  
 कुर्याद् यत् पुनस्तद्विरोधि नैतदाचरेत् । भवन्ति किल दुराशयान्यपि  
 क्रियन्तिचिन्मित्राणि न चैतेषां पूजनं न्याय्यम् । ततश्च नैतत् कुर्यात् ।  
 सर्वमपि वा यथानुरूपं पत्युः समक्षं क्रियमाणं न दुष्यतीति ।  
 श्वश्रुश्वशुरयोः परिचर्या । ताभ्यां पारतन्त्र्यम् । तदधीनत्वम् ।  
 वदतोरप्यनयोरनुत्तरवादित्वम् । परिमितस्याप्रचण्डस्य चालापस्य  
 कारणमनुच्चैर्हासनम् । तयोश्च प्रियेष्वप्रियेषु चात्मनः प्रियेष्वप्रियेष्विव  
 च वर्तनम् । भोगेषु सत्स्वनुत्सेकः । परिजनेषु दाक्षिण्यं  
 सारस्वामौदार्यं च । अनावेद्य नायके कस्मैचिदप्यप्रदानम् । भृत्यानां

च खेषु खेषु कर्मसु विनियोजनं तेषामिव चोत्सवेषु बहुमाननमित्ये क-  
चारिण्या वृत्तम् ।

शक्यं किलैतावतावबोद्धुं प्रियपाठकमहाभागैः कीदृशं प्राचीने  
समये नारीणां वृत्तं च गौरवं चाधिकारजातं चेति । एवं किल  
वर्तमाना साध्वी नूनं साधयेदेव सम्यग् लोकहितयम् ।

एकचारिण्याः सन्निहिते नायके वृत्तमुक्तम्, प्रोषिते तु तद्वृत्तशेष-  
भूता प्रवासचर्यारभ्यते—

प्रवासे च मङ्गलमात्राभरणा देवतोपवासपरा  
वार्तायां स्थिता गृहानवेक्षेत ॥४३॥

जय ॥ प्रवासे चेति । मङ्गलमात्रम् आभरणं शङ्खवलयिकादिकं  
यस्याः । नायकाभिवृद्धये देवतासुद्दिश्य य उपवासस्तत्परा ।  
परग्रहणं कादाचित्कत्वनिवृत्त्यर्थम् । वार्तायां स्थितेति । नायक-  
वार्तान्वेषणपरित्यर्थः । गृहानवेक्षेति तात्स्थ्यात् कर्माख्याह ॥४३॥

शय्या च गुरुजनमूले ॥४४॥ तदभिमता कार्य्य-  
निष्पत्तिः ॥४५॥ नायकाभिमतानां चार्थानामर्जने  
प्रतिसंस्कारे च यत्नः ॥४६॥

जय ॥ गुरुजनमूल इति । शय्यजनसमीपे शयनमात्म-  
विशुद्धयर्थम् । तदभिमतेति । गुरुजनाभिमतस्य कार्य्यस्यानुष्ठान-  
मानुकूल्यव्यापनार्थम् । अर्जने प्रयत्न इति । नायकस्य येऽभिमता  
न च तेनापवर्जितास्तेषाम् ॥ ४४-४६ ॥

नितानैमित्तिकेषु कर्मसूचितो व्ययः ॥४७॥ तदा-  
रब्धानां च कर्मणां समापने मतिः ॥४८॥

जय ॥ नित्यं कर्माशनपानादि, नैमित्तिकं कर्म बालकोत्सवादि ।



उचितो व्ययो यावता विधिः सम्पद्यते, नायककल्पितो वा तदारब्धाना-  
मिति । नायकारब्धानां देवकुलोद्यानादिकर्मणां समापने मतिः ।  
येन प्रकारेण निष्पद्यते तथा कार्यमित्यर्थः ॥ ४७-४८ ॥

ज्ञातिकुलस्थानभिगमनमन्यत्र व्यसनीत्सवाभ्याम्  
॥४९॥ तत्रापि नायकपरिजनाधिष्ठिताया नाति-  
कालमवस्थानमपरिवर्तितप्रवासवेषता च ॥५०॥

जय ॥ ज्ञातिकुलस्य पिढ्यष्टहस्य । अनभिगमनं कारणं विना ।  
तद्गमनं हि विनाशकारणं स्त्रीणाम् । कस्यचिद् व्यसने पुत्रशोकादौ  
उत्सवे विवाहादौ यातव्यम् । नायकपरिजनाधिष्ठिताया गमनमात्म-  
विशुद्धयर्थम् । नातिकालमवस्थानमिति । नातिचिरकालमवस्थानं  
श्वशुरकोपभयात् । अपरिवर्तितप्रवासवेषता चेत्युत्सवमधिकृत्येदं  
वचनम् ॥ ५९-५० ॥

गुरुजनानुज्ञातानां करणमुपवासानाम् ॥५१॥  
परिचारकैः शुचिभिराज्ञाधिष्ठितैरनुमतेन क्रयविक्रय-  
कर्मणा सारस्यापूरणं तनूकरणं च शक्त्या व्ययाना-  
नाम् ॥५२॥

जय ॥ गुरुजनानुज्ञातानां करणं स्वातन्त्र्यपरिहारार्थम् ।  
शुचिभिरिति । अर्थोपधाशुद्धैरात्माधिष्ठितैर्न स्वतन्त्रैः । अनुमतेन  
युक्तेन क्रयविक्रयकर्मणेति । वणिज्याधर्मेण सारस्यापूरणं द्रव्यस्याभि-  
वर्धनम् । तनूकरणं चेति क्लृप्तीकरणम् । शक्त्या व्ययानामिति । कार्य-  
वशाद् यदि व्ययस्य महत्ता स्यात्तदा क्लृप्तं सारं कुर्यादित्यर्थः ॥५३॥

आगते च प्रकृतिस्थायी एव प्रथमतो दर्शनम्,  
दैवतपूजनम्, उपहाराणां चाहरणमिति प्रवास-  
चर्या ॥५३॥

जय ॥ आगते चेति । प्रवासात् प्रत्यागते नायके ।  
प्रकृतिस्थायी इति । प्रवासविषयाया एव प्रथमतो दर्शनं स्यात्  
स्वरूपस्थायनार्थं न पुनरागत इत्यात्मानं प्रसाधयेत् । देवतापूजनं  
सह परिजनेन । उपहाराणामुपयाचितकानाम् । आहरणं दानं  
देवताभ्यः ॥५३॥

प्रकरणद्वयोपसंग्रहार्थमाह—

भवतश्चात्र श्लोकौ—

सदृत्तमनुवर्त्तत नायकस्य हितैषिणी ।

कुलयोषा पुनर्भूर्वा वैश्या वाप्येकचारिणी ॥५४॥

धर्ममर्थं तथा कामं लभन्ते स्थानमेव च ।

निःसपत्नं च भर्त्तारं नार्य्यः सदृत्तमाश्रिताः ॥५५॥

इति श्रीवात्स्यायनीये कामसूत्रे भार्याधिकारिके चतुर्थेऽधिकरणे  
एकचारिणीवृत्तं प्रवासचर्चा च प्रथमोऽध्यायः ॥

जय ॥ सदिति शोभनं वृत्तं प्रत्यक्षे प्रीषिते च यदुक्तम् ।  
हितैषिणी न कपटेनानुवर्त्तनमिति दर्शनार्थम् । अस्मिन् वृत्ते  
नायिकात्रयमधिकृत्याह—कुलयोषेति । कन्धैवोटा कुलयोषिदित्युच्यते ।  
वृत्तानुवर्त्तने फलमाह—धर्ममिति । स्थानं प्रतिष्ठानम् । निःसपत्नं  
निष्कण्टकम् ॥ ५४-५५ ॥

इति प्रवासचर्चा त्रयस्त्रिंशं प्रकरणम् ।

इति श्रीवात्स्यायनीयकामसूत्रटीकायां जयमङ्गलरचितायां  
भार्याधिकारिके चतुर्थेऽधिकरणे एकचारिणीवृत्तं प्रवासचर्चा च  
प्रथमोऽध्यायः ॥

## समालोचनम्

श्रीमद्भगवद्गीता । श्रीशङ्करभगवत्पादविरचितेन भाष्येण  
सहिता । श्रीमता दिनकरविष्णुगोखिल जी, ए महोदयेन संस्कृता ।  
पुण्यपत्तनस्थ-ओरियण्टल् बुक् एजेन्सी संस्थया प्रकाशिता ।  
( Oriental Book Agency, Shukrawara Peth, Poona )  
मूल्यं रूप्यकद्वितयम् ।

यद्यपि श्रीमद्भगवद्गीता सादरं सश्रद्धं सभक्त्युन्मेषं च कण्ठे  
क्रियते चानुशोध्यते च प्रतिदिनमेव धर्मपरायणैरार्यैः, यद्यपि  
श्रीमच्छङ्कराचार्यविरचितं च भाष्यं गीताव्याख्यानेषु सर्वथा प्राथम्य-  
मेवाहति बहूपकरोति च शास्त्रस्य याथार्थ्यनिर्णये, यद्यपि शङ्कर-  
भाष्यसनाथा गीता बहुष्वेव विश्वविद्यालयेष्वध्येयतया निर्दिष्टा  
तथापि मुद्रितभाष्यपुस्तकानां प्रमादसहस्रकलुषितत्वात् ततोऽर्था-  
वधारणं दुःशकमेवासीच्छास्त्रसंस्कृतमतिभिरप्यध्यापकैः । दूरे  
तावदास्तां वार्त्ताकरस्थानादिनिर्णयस्यानुच्छेदविभागस्य च ( divi-  
sion into paragraphs ) प्रचलितेषु पुस्तकेषु पदानां विभागा  
अपि खैराचारमूलका एवासन्, सम्प्रदायाविच्छेदेऽपि सम्पादैकाना-  
मनवधानतयाक्षरग्रथकानां संशोधकानां चाज्ञतया पाठविप्लवश्च  
बाहुलेन समजनि । सहस्रशो धन्यवादानर्हन्ति श्रीमन्तो दिनकर-  
विष्णुगोखिलमहोदयाः श्रीमन्तश्च एन् जी सर्देशाङ्ग-महाभागाः  
यदेतैर्बहुग्रन्थसंवादेन भाष्यस्य पारमार्थिकं पाठं निर्धार्य  
उपनिषदादिभ्य उद्धृतानां वाक्यानामाकरस्थाननिर्देशपुरःसरं यथा-  
यथच्छेदादिसन्निवेशपूर्वकं पूर्वपक्षोत्तरपक्षादीनां विभागप्रदर्शनपूर्वकं  
च महता प्रयत्नेन संशोध्य पुस्तकमिदं प्रकाशयतां नैतम् ।  
गीताध्यानं तदनु ब्रह्मसूत्रवाक्यत्वेनाभिमतानि

तदनन्तरं गीताशास्त्रार्थस्य श्रुतिमूलकत्वे साक्षिभूतानि कतिचिच्छ्रुति-  
वाक्यानि सन्निविष्टानि । तत ऊर्ध्वं सभाष्या गीता, ततश्च  
श्रीमद्भगवद्गीताश्लोकाद्यचरणानां वर्णानुक्रमकोषः समुपनिबद्धः  
यद्यप्यत्रापि केचन सुद्रष्टव्यप्रमादा दृष्टिपथमुपयान्ति तथापि तेऽतीव  
तुच्छा दर्शनमात्रत एव चात्मनः शुद्धमाकारं प्रत्याययन्तीति न ततो  
लेशतोऽप्यपकर्षो ग्रन्थस्य । शङ्कराचार्यविरचितेषु च ग्रन्थेषु कुत्रचित्  
त्रिसुनिमतविरुद्धान्यपि पदानि सन्दृश्यन्ते, यथात्रैव तृतीयाध्याय-  
भाष्यस्योपोद्घाते नियुञ्ज्यादिति पदम् । अत्र “स्वराद्यन्तोपसर्गादिति  
वक्तव्यम्” इति वार्त्तिकेनात्मनेपदप्रयोग एव युज्यते । ईदृशाः  
प्रयोगास्तारकादिचिह्नैर्निर्दिश्यन्ते चेद्व्युत्पन्नानां पिप-  
टिषूणां महानुपकारः स्यात् । आशास्यते च पुनर्मुद्रणावसर  
एवमेव करिष्यते सद्देशाद्महाभागैः । अत्रत्यानि पत्राणि सुन्दराणि,  
सुद्रष्टव्यमपि मनोहरम् । अत्र च त्रिशतीतोऽप्यधिकानि पत्राणि  
विराजन्ते । ईदृशस्य ग्रन्थरत्नस्य मूल्यं केवलं रूप्यकहितय-  
मेवेत्यहो सुवर्णेऽपि परिमलोद्भेदः । अवश्यं संग्राह्यमिदं पुस्तकं  
छात्रैश्चाध्यापकैश्च भक्तैश्च श्रद्धालुभिश्च । आशास्यते च सद्देशाद् महा-  
भागोऽन्यानपीदृशान् सर्वावयवानवद्यान् ग्रन्थान् प्रकाश्य सुरभारत्याः  
समृद्धिं विधास्यन्तीति ।

# संस्कृतसाहित्यपरिषत्

इयं संस्कृत-साहित्य-परिषत् प्रतिभा रवेः ।  
भावालोकेर्मनःपत्रं प्रकाशयतु धीमताम् ॥

January, 1933.	1958 शकीये पौषे 1958-वर्षस्य 15-संख्या	Vol. XV. No. 9.
-------------------	---	--------------------

## उपनिषत्कथा

[ निबन्धकः—म०म० श्रीदुर्गाचरण-साङ्ख्य-वेदान्ततीर्थः ]

( छान्दोग्ये प्राणसंवादः )

अस्ति तावच्छान्दोग्योपनिषदि पञ्चमैऽध्याये प्राणोपासनाप्रक्रिया । तत्र च जीवोपकरणीभूतानां वागादीनां प्राणसंज्ञितानां सर्वेषामैव तत्तद्-गुणयोगेन समुपासनं तत्फलञ्च प्रतिपाद्य महताडम्बरेण पञ्चवृत्तेः प्राणस्य ज्येष्ठश्रेष्ठत्वादिगुणयोगेन समुपासनं पश्चादभिहितम् । सत्यपि जीवोपकरणतया सर्वेषामैव वागादीनां समानत्वे कथं नु नाम पञ्चवृत्तेः प्राणस्यैव ज्येष्ठत्वं श्रेष्ठत्वं चोपपद्यते ? इति तन्निर्दिधारयिष्या श्रुतिः स्वयमेव तदुपपादनाय नितरां रमणीयं प्राणसंवादमवातारयत् । स च संवाद एवमिह प्रवृत्ते—

यथा लोके राजसेवायां नियुक्ता उच्चावचगुणसम्पन्ना अपि राज-पुरुषा अनन्यसामान्यमात्मनो नैपुण्यं मन्यमाना अन्योन्यं स्पर्द्धन्ते, स्पर्द्धमानाश्चान्ततः पक्षपातादिदोषलेशवर्जितं ज्ञानभारावर्जितं तत्स्वरूपनिरूपणार्थमवलम्बन्ते ; इति नः सर्वेषामैव दिवानिशमक्षिपथ-

मवतरति, आध्यात्मिकानां प्राणानामपि कदाचित् तादृशी दशा समजायत इत्येतदुपाख्यायते—

“अथ ह प्राणा अहंश्रेयसि व्यूदिरे—अहं श्रेयान् अस्मि, अहं श्रेयान् अस्मि इति ।”

प्राणसंज्ञया परिचितेषु अस्मासु [वागादिषु] मध्ये अहमेव सर्वा-  
पेक्षया अतिशयेन प्रशस्योऽस्मीति प्रत्येकं विवदमानाः प्राणाः स्वपत्नं  
साधयितुं परपत्नं चाधिच्छेत्तुमक्षमा अनाशङ्कितपत्नपातं जनकतया च  
सर्वत्र समच्छेहं पितरं प्रजापतिमेव तत्त्वनिर्णयक्षमं मध्यस्थं मनसा  
न्यरूपयन् । एवं कृताध्यवसायाः प्राणाः समेत्य प्रजापतिलोकं जिगमिषवो  
बभूवुः । अनन्तरञ्च यथाध्यवसायम्—

“ते ह प्राणाः प्रजापतिं पितरमेत्योचुः—भगवन्, को नः श्रेष्ठ इति ।”

स्वसन्तानैः प्राणैरेवमाभाष्यमाणः प्रजापतिर्मनस्यचिन्तयत्—अहङ्कार-  
परवशा हि प्रायेण स्वाभिमतार्थप्रतिघाते अन्धा इव विवेकं नावेक्षन्ते,  
मत्ता इव गौरवं नाश्रयन्ते, मूढा इव सूत्रतं नावबुध्यन्ते, बाला इव हितं  
नावलम्बन्ते, उपविकीर्षुमपि नानुमन्यन्ते, आत्मनीनमपि नाद्रियन्ते,  
सर्वथा विपरीतमेव प्रचेष्टन्ते, तद् यद्यहमत्र यथायथमेव कथयेयं स्यादपि  
कस्यचिद् मम यथार्थभाषित्वे विमतिरिति सम्यगौदासीन्यमेवात्र मम  
साधीय इति जानन्नपि तन्निर्णयं नावोचत् ; निर्णयशैलीमात्रमुपदिशन्—

“तान् होवाच—यस्मिन् व उत्क्रान्ते शरीरं पापिष्ठतरमिव दृश्येत,  
स वः श्रेष्ठ इति ।”

भो प्राणाः, यूयमेव प्रस्तुतार्थविनिर्णये समर्थाः, तत् किमिति मामे-  
तस्मिन्नतिदुर्प्रहेऽर्थे मुधा नियोजयथ ? यूयमेव तावदेकैकशः पर्यायेण  
शरीरदस्मादुत्क्रामत, ततश्च यस्मिन्नुत्क्रान्ते सति शरीरमिदं पापिष्ठतर-  
मिव दृश्येत—शरीरं हि

“स्थानाद्वीजादुपष्टम्भास्त्रिस्यन्दास्त्रिधनादपि ।

कायमाधेयशौचत्वात् पण्डिता हाशुचिं विदुः ।”

इत्युक्तदिशा स्वत एवाशुचितया परिग्रहात् पापिष्ठमिव, पुनश्च युष्माकं मध्ये यस्य विरहात् ततोऽप्यतिशयेन पापिष्ठमिव सम्यचेत, स एव युष्माकं मध्ये श्रेष्ठत्वेन परिग्रहीतव्य इति स्वशरीर एव सुकरः स्वरूपग्रह इति ।

अथैवमभिधाय पितरि प्रजापतौ मौनमालम्बमाने, वागादयः प्राणा-स्तदुक्तिं युक्तिमत्तया सानन्दमभिनन्द्य तदुक्तदिशैव व्यापारमारेभिरे । तत्र वाचमेव प्रथममुत्क्रमणे न्ययोजयन् । ततश्च—

“सा ह वागुच्चक्राम, सा संवत्सरं प्रोष्य पर्य्येत्य उवाच—कथमशक्त ऋते मज्जीवितुमिति ?”

वागिन्द्रियं हि देहमपहाय संवत्सरकालं बहिरवस्थाय पुनर्देहमनु-प्रविश्य यदा तत्रत्यान् प्राणान् समपृच्छत्—भोः प्राणाः, मद् ऋते—मां विना यूयं दैहिकं सर्व्वं कर्म समादयितुं शक्ता अभवत न वेति । तदा ते सर्व्वं युगपदूचुः—

“यथा कला अवदन्तः प्राणन्तः प्राणेन, पश्यन्तश्चक्षुषा, शृण्वन्तः श्रोत्रेण, भ्यायन्तो मनसा, एवमिति ।”

यथा हि कला वागिन्द्रियहीना [ मूकाः ] जनाश्चक्षुरादिभिः करणैः सर्व्वानिव देहोचितान् व्यापारान् यथायथं निष्पादयन्ति—ऋते वाग्-व्यापारात् त्वदभावाद् वयमपि तथैव वाग्व्यवहारहीना अपि सर्व्वमन्यद् व्यवहारं परिनिष्पादयन्त आस्मेत्येवं प्राणैरभिधीयमाना पुनर्देहं “प्रविवेश ह वाक् ।” एवमेकैकशः सर्व्वेऽपि प्राणा ऋते पञ्चवृत्तः प्राणाद् बहिर्निर्गत्य संवत्सरात् परं प्रत्यागत्य च तत्तद्व्यापारविधुरत्वेऽपि शरीरं तदवस्थ-माकलय्य सञ्जीवा इव पुनः प्राविशन्ङ्करीरम् ।

अथैवं वागादिषु करणेषु प्रोष्य प्रत्यागत्य च शरीरमनुप्रविष्टेषु सत्सु पञ्चवृत्ते मुख्यप्राणस्य समुत्क्रमणावसरः समुपस्थितः । स चात्मनः कर्त्तव्यमनुपालयन् देहादुत्क्रमितुं मनो दधौ ।

“अथ ह प्राणोऽञ्चिक्रमिषन् स यथा सुहयः पङ्डीशशङ्क कून् संखिदेत्, एवमितरान् प्राणान् समखिदत् ।”

यथा हि अश्वपरीक्षणाय प्रवृत्तैरश्वारोहिभिः कशाभिहतः शोभनोऽश्वः प्रचल्लिष्यन् पादबन्धनकीलान् युगपदेव समुत्पादयेत्, तथायं मुख्यः प्राणोऽपि देहमपहाय यावद् ऊर्ध्वं क्रमितुं प्रावर्त्तत, तावदेव खलु वागाद्ध्योऽपि प्राणास्तदनुविहिता इव समुत्क्रमणोद्यता बभूवुः, न पुनर्देहे स्थातुमलमासन् । अथ ते तत्र स्थातुमशक्नुवन्तः कातरतराः “तं ह समैत्योचुः—भगवन् एधि, त्वं नः श्रेष्ठोऽसि, मोत्कमीरिति ।”

एवं कार्यतो लब्धप्रबोधा वागादयः प्राणाः प्रत्यक्षतो मुख्यप्राणस्य माहात्म्यमधिगत्य मिलित्वा समीपमुपगम्य प्राणं सम्बोध्य—हे भगवन्, एधि—त्वमेवास्माकं प्रभुर्भव, यतस्त्वमस्माकं मध्ये श्रेष्ठः, अतोऽत्रैव तिष्ठ, मा उत्कमीः—देहादस्मादुत्क्रमणं मा कार्षीरित्युचुः ।

अथैवमुपदर्शितविभवो महाप्रभावः पञ्चवृत्तिः प्राण आत्मनः प्राधान्यानुगुणं किमपि प्राप्तुकाम इतरान् प्राणानाह—यदि नाम देहेऽस्मिन् ममैव मानमहिमानमधिगता यूयं, तर्हि तदुचितं किमपि विधत्त, येन मै स्वामित्वमन्वर्थं स्यादिति । अथैवं विदिताशयाः सदाशया वागादयः प्राणाः स्वगतगुणगणसमर्पणेन स्वामिनं प्राणमपूजयन्, प्राणोऽपि लब्धमानतया तान् वागादीन् प्राणान् प्राणानिव पातुं त्रातुञ्च प्रतिशुश्राव । ततः सर्व्वे प्राणमनुगता देहरक्षायै सङ्गता बभूवुरिति ।

## सुभाषितम्

यो मानुष्यं कुशलविभवं प्राप्य कल्पैरणल्पै-  
मोहात् पुण्यद्रविणमिह न स्वल्पमप्याचिनोति ।  
कोऽस्माल्लोकात् परमुपगतस्तीव्रमभ्येति लोकं  
रत्नद्वीपाद् वणिगिव गतः स्वं गृहं शून्यहस्तः ॥



## तन्त्रचर्चा

[ निबन्धकः—श्रीप्रभातचन्द्र-चक्रवर्ती काव्यतीर्थः एम्-ए, पी-एच्-डी ]

[ उपोद्घातः ]

तन्त्रशास्त्रे तावद् भारतीयानामार्याणामुपासनाया गुरुपरम्परागतः कश्चन प्राचीन अदर्शः संरक्षितो वर्त्तते । तान्त्रिकी हि साधना वेद-प्रतिपादितस्य धर्मस्य विशिष्टाङ्गत्वेनैव प्रसिद्धिं समधिजगाम । प्राचीन-तमादेव कालादारभ्य धर्मक्षेत्रेऽस्मिन् भारतवर्षे ये तावद्धर्मा उपासना-पद्धतयो वा प्रवृत्तास्तेष्वेवायमन्यतमस्तन्त्रोक्तः साधनमार्गः । वेदस्य कर्मज्ञानात्मककाण्डद्वितयेनैव साकं तन्त्रमतस्य सविशेषं सादृश्यं सन्दृश्यते । यद्यप्यापाततो वेदवोधिताद् धर्मात् तन्त्रोक्तस्य धर्मस्य पार्थक्यं प्रतीयते तथापि मूलतस्तन्त्रमतं वेदानुमोदितमेव न तु लेशतोऽपि वेदवाह्यम् । मन्वादिस्मृतीनामिव तन्त्रशास्त्रस्यापि वैदिककर्मकाण्डानुवर्त्तित्वेऽपि, देवादिदेवमहादेववदनारविन्दविनिःसृते तन्त्रशास्त्रे वेदप्रति-पादिताया ब्रह्मविद्याया एव प्रभावः स्फुटतरं परिलक्ष्यते । तथाचोक्तं प्रामाणिकप्रवरेण भास्कररायेण ललितासहस्रनामस्तोत्रवृत्तौ—तन्त्राणां स्मृतित्वाविशेषेऽपि मन्वादिस्मृतीनां कर्मकाण्डशेषत्वं तन्त्राणां तु ब्रह्म-काण्डशेषत्वमिति । श्रद्धापूर्वकं तन्त्रशास्त्रमालोचयन्तः सर्व एव प्रति-पद्येरन् भारतीयोपासनायाः प्रस्थानत्रितयं कर्ममार्गो ज्ञानमार्गो भक्तिमार्ग-श्चातिमात्रं मनोहरया रीत्यात्रोपप्रदर्शितमिति । न खलु केवलं लौकिकाना-मेव सम्मतमिदं शास्त्रं परं योगिनामपि बहुमतम् । हिरण्यगर्भाद् दत्ता-त्रेयाद्वा प्रारब्धं सम्प्रदायक्रमागतं योगतत्त्वमपि तन्त्रशास्त्रे विस्तरेण सन्निविष्टम् । उक्तञ्च त्रिपुरारहस्ये—

इति तद्वचनं श्रुत्वा भार्गवः परिचिन्तयन् ।

सस्मार तत् पुरा प्रोक्तं दत्तात्रेयेण विष्णुना ॥

त्रिपुराया रहस्यं यत् साक्षाच्छिवमुखागतम् ॥

त्रिपुरारहस्ये १।६० .

इति । पातञ्जलदर्शनप्रतिपादितानि ध्यानधारणासमाधिप्राणायामप्रभृतीनि निखिलान्यपि योगाङ्गानि तन्त्रशास्त्रे व्याख्यातानि । तन्त्रोक्तमेव योग-मार्गमवलम्ब्यादिनाथः, अष्टाङ्गयोगे समाधिगतसिद्धिरिति प्रथितो मत्स्येन्द्र-नाथः, गोरक्षनाथप्रभृतयश्च महात्मानः सिद्धिमुपगता इति प्रसिद्धिः । वङ्गेष्वपि सर्वानन्दपूर्णानन्दब्रह्मानन्दरामप्रसादकमलाकान्तप्रभृतयो बहव-स्तान्त्रिकाः प्रादुर्बभूवुः । वेदान्तमार्गप्रवर्तकस्य भगवतः शङ्कराचार्यस्यापि तन्त्रोक्तसाधनायां ( शाक्तोपासनायाम् ) आसक्तिरासीदिति तद्विरचिता-दानन्दलहरीसौन्दर्यलहरीगङ्गास्तवान्नपूर्णास्तवप्रपञ्चसारादिप्रबन्धतो विस्पष्ट-तयावगम्यते । ब्रह्मविद्यायोगतत्त्वव्यतिरिक्तान्यपि ज्योतिष-वर्णशब्द-तत्त्वानि पृथिव्याः संस्थानं षट्कर्माणि यागहोमौ भूतशुद्धिपूजाप्रकरण-न्यासदीक्षापद्धतिप्रभृतीनि बहुविधानि श्रद्धाशीलजनज्ञातव्यानि विषय-जातानि तन्त्रेषु प्रतिपादितानि ।

एकतस्तावत् तन्त्रशास्त्रं साधकस्य कण्ठहारः, अपरतश्च तान्त्रिकाचारो हिन्दुधर्मस्याध्यात्मिकजीवनस्य च प्रधानमवलम्बनम् । तन्त्रशब्दस्य निर्वचनदर्शनमेव शास्त्रस्यास्य गुरुत्वं विस्पष्टयति । तथाचोक्तम्—

तनोति विपुलानर्थान्स्तत्त्वमन्त्रसमन्वितान् ।

त्राणं च कुरुते यस्मात्तन्त्रमित्यभिधीयते ॥

संस्कृतसाहित्ये तन्त्रशास्त्रग्रन्थाः सुविपुला एव । परन्त्वधन्यतया भारतवर्षीयाणां बहूनामेव विलोपः सञ्जातः, बहवश्च नाममात्रशेषाः संवृत्ताः । अहो कति नामानर्थ्याणि रत्नानि भारतवर्षस्येत्यमेव कालगर्भं चिराय न विलीनानि ? तथाप्यद्यापि तेषु तेषु प्रदेशेषु तन्त्रशास्त्रीयाणि मुद्रितानि हस्तलिखितानि च यानि पुस्तकान्युपलभ्यन्ते तेषां संख्यामाकलयतां मानसे विपुलतरेण विस्मयेन पदं क्रियते, अहो ! कीदृशी वा चर्चा तन्त्रशास्त्रस्य भारते न सञ्जातेति । साधनासाम्राज्यस्य वर्त्तमानायां शोचनीयतमायामपि दशायामार्याणां धर्मानुष्ठानस्य ज्ञानानुशीलनस्य चान्तस्तन्त्रस्य प्रभावो विस्पष्टमेवानुभूयते । प्रतिगृहमेवार्याणामद्यापि शक्तिपूजा शाक्ताभिषेकश्च

निर्वर्त्यते । अस्माकं प्रदेशे बहुषु स्थानेषु दुर्गापूजा कालीपूजा चानुष्ठीयते । पतस्त्ववश्यमभ्युपगन्तव्यं यथाविधि शक्तिपूजानुष्ठानमतीव कठिनमिति । मानस्याः पूजायास्तदुपचाराणां वर्णनं वैशद्येन तन्त्रशास्त्रे समुपलभ्यते । स्वहृत्पद्मासने स्वाभीष्टदेवं समुपवेश्य मनःप्राणैर्निखिलैश्च करणग्रामैः कीदृश्या प्रणाल्या साधकेन तस्योपासनं विधेयं तद् यथा तन्त्रशास्त्रे विस्पष्टमुपदिष्टं न खलु तथान्यत्र कुत्राप्युपलभ्यते । तन्त्रशास्त्रे भूतशुद्धि-प्रकरण उक्तम्—देहस्थानि क्षित्यादिभूतानि संशोध्य, शरीरस्थं पापजातं ज्ञानाग्निना दग्ध्वा, गुरूपदिष्टेन च वर्त्मना कुलकुण्डलिनीत्यपरनाम्नीं चिच्छक्तिमुद्बोधय किं बहुना सर्वथा निर्मलो भूत्वा साधक आत्मानं परमात्मतोऽभिन्नं विभावयेत् इति । एवञ्च स्वयं शिवसाम्यं समासाद्य महाशक्त्याः पूजायामधिकारी सञ्जायते ( “शिवो भूत्वा शिवां यजेत्” ) ।

भारतवर्षस्येतेरेष्वपि धर्ममतेषु तन्त्रमतमनुप्रविष्टं वर्त्तते । कालिका-पुराणेऽपि देवीतन्त्र-कामाख्यातन्त्र-शारदातन्त्र-कामेश्वरीतन्त्रप्रभृतीनि संख्यातीतानि तन्त्राणि समुल्लिखितानि । किञ्च, शैव-शाक्त-वैष्णवबौद्धभेदेन बहुविधानि तन्त्रशास्त्राणि तान्त्रिकाचाराश्चोपलभ्यन्ते । न केवलं भारते वर्षे दूरतरप्रदेशवर्तिषु महाचीनेष्वपि तान्त्रिकाचारः पदं लेभे, पतस्य निदर्शनं प्रसिद्धेष्वेव बौद्धतन्त्रेषु सन्दृश्यते । ब्रह्मयामलतन्त्रे हि वामाचारवीराचारकौलाचाराणामिव चीनाचारस्यापि समुल्लेखो दृश्यते । तद् यथा—

नात्र शुद्धाद्यपेक्षास्ति न चामैध्यादिदूषणम् ।

सर्वदा पूजयद्देवीमन्नतः कृतभोजनः ॥

महानिश्चयशुचौ देशे वर्लि मन्त्रेण दापयेत् ।

ह्रीद्वेषो नैव कर्त्तव्यो विशेषात् पूजनं स्त्रियाः ॥

सर्वमैतदिदमेव स्फुटीकरोति, यत् आसीत् स कालो यदा योगचर्चया—ज्ञानचर्चया भारतं वर्षं तथा प्रतिष्ठां समभ्यगमत् यथा भारत-तद्बहिर्भूतानां च बहुतराणामेव प्रदेशानां धर्माणां न्यूनाधिकतया तन्त्रोक्त-

धर्माश्रयणमावश्यकमासीत् । काश्मीरेषु दाक्षिणात्ये च तन्त्रशास्त्रस्य प्रगाढमालोचनमासीत् । काश्मीराणां चतुःषष्टितन्त्रम् दाक्षिणात्यस्य चाष्टाविंशतिकामिकागमशास्त्रमत्र प्रकृष्टं प्रमाणम् । आचार्यशङ्करभगवत्-पादैरपि “आनन्दलहरीस्तोत्रे” चतुःषष्टितन्त्राणामुल्लेखो विहितः —

चतुःषष्ट्या तन्त्रैः सकलमभिसन्धाय भुवनं  
स्थितस्तत्तत्सिद्धैश्च प्रसवपरतन्त्रः पशुपतिः ।

पुनस्तन्निर्बन्धाद्खिलपुरुषार्थैकघटना

स्वतन्त्रं ते तन्त्रं क्षितितलमवातीतरदिदम् ॥ इति ।

किञ्च, अश्वक्रान्तविष्णुक्रान्तरथक्रान्तप्रदेशेषु च विभिन्नानि तन्त्रशास्त्राणि प्रचलितानि । पूर्वार्द्याम्नायभेदेनापि तन्त्रशास्त्रस्य विभाग उपलभ्यते । महेश्वरस्य सप्तभ्य आननेभ्यः सप्तविधा आम्नाया वेदादि-शास्त्रसमष्टिरूपा विनिर्गताः । तेषां च सप्तानामाननानां नामानि यथा— तत्पुरुषः, अघोरः, सद्योजातः, वामदेवः, ईश्वरः, नीलकण्ठः, चैतन्यञ्च । एषु चान्तिभं मुखद्वितयं गूढमेव, तेन मुखपञ्चकस्य स्फुटत्वात्सन्महादेवः पञ्चवक्त्र इति निर्दिश्यते । कुलार्णवं तन्त्रमूर्ध्वाम्नाय इति व्यपदिश्यते ।

तन्त्रशास्त्रमतीव विशालं दुरवगाहञ्च । सम्प्रदायविच्छेदात् तन्त्रोक्ता बहव एव विषया इदानीं रहस्यजालसमाच्छन्नाः प्रतीयन्ते । तन्त्रशास्त्रेषु च तथाविधं बहुतरं प्रतिपाद्यं वर्त्तते यत् खल्वन्तरेण सद्गुरुपदेशं स्वप्रतिभया नैवावबोद्धुं शक्यते । सद्गुरुलाभश्च पूर्वजन्मार्जितसुकृतिफलेनैव केषाञ्चिदेव सङ्गृह्यते । ये हि परमार्थत एव साधकाः शास्त्रोक्तकर्मानुष्ठान-परश्च प्रायेण ते विजने एव वसन्ति, प्राकृतजनैः साकं सम्बन्धं विच्छिन्दन्त्येव ते । एतस्मादेव कारणाद् बहुषु स्थानेषु तन्त्राणां निगूढं तात्पर्य-मिदानीमपरिज्ञातमेवास्माकम् । अपरिज्ञानाच्चास्मात् तन्त्रशास्त्रे तान्त्रिका-चारे चास्माकं श्रद्धा शैथिल्यमुपगता । परं तन्त्राणां रहस्यमभ्यात्म-तत्त्वं वा यथायथं व्याख्यायते चेत्, तान्त्रिकाचाराणां च पारमार्थिकमुद्देश्यं सम्यग्धिगम्यते चेत्, तन्त्रेषु शिञ्जितजनानां श्रद्धा पुनरपि दृढतरं पद-

मासाद्येदित्यस्माकं द्रवीयान् प्रत्ययः । तन्वोक्ता ब्रह्मविद्या तन्वानुशिष्टं  
सेवातत्त्वं तन्त्रकथितं पञ्चतत्त्वं तन्त्रप्रतिपादिता च शक्तिपूजापद्धतिः सर्वा-  
ण्येतानि सुमनोहराणि परमोपादेयानि च साधनमार्गावलम्बिनाम् ।  
प्रबन्धेऽस्मिन् तन्वोक्तं बिन्दुतत्त्वमधिकृत्यालोचनं प्रवर्त्तय प्रदर्शयिष्यामः—  
तन्त्रप्रतिपादिता विषयविशेषाः कीदृशदार्शनिकचिन्ताप्रसूता अध्यात्मजीवन-  
रक्षणं च कीदृशमुपयोगमावहन्तीति ।

यथा त्रिकसिद्धान्तापरनामानि काश्मीरीये शैवागमे पतिपशुपाशाः  
प्रधानतत्त्वत्रयत्वेनोपवर्णितास्तथा दक्षिणात्यशास्त्रभागमे शिवशक्ति-  
बिन्दवो मुख्यपदार्थत्रयत्वेन परिगृहीताः । तथाचोक्तं रत्नत्रये—

बिन्दुशक्तिशिवाख्यानि त्रीणि सिद्धान्तसागरात् ।

समुद्गत्य सतां धर्तुं हृत्कण्ठश्रवणे सदा ॥

पदार्थत्रितयञ्चेदमागमे रत्नत्रयसंज्ञयाऽभिधीयते । तदुक्तम्—

रत्नानीष्टविधानाञ्च बिन्दाद्याः शिवशासने । इति ।

एषामुपरि सर्वेषामेव तत्त्वानां प्रतिष्ठा । तथाचोक्तम्—

रत्नत्रयं समाश्रित्य वर्त्तते तत्त्वसंहतिः । इति ।

मूलभूतानाममीषां पदार्थानामभ्युपगममन्तरेण न खलु विश्वस्य  
समुत्पत्तेर्न वा तद्गतस्य वैचित्र्यस्य निदानं निर्देष्टुं शक्यते । तत्त्वदृष्ट्या तु  
प्रोक्तपूर्वेषु त्रिषु रत्नेषु शिवः सर्वज्ञो विश्वस्य कर्त्ता (creator), शक्तिः  
[ शिवसमवायिनी शक्तिः ] करणम् (instrumental potency),  
बिन्दुश्च उपादानं वा महामाया वा (matter) । यथा स्थूलदृष्ट्या दृश्यते  
चेन्मृत्तिकाद्युपादानं विना घटादिकार्यजातस्योत्पत्तिर्न सम्भवति  
तथा बिन्दुलक्षणं मायिकोपादानमन्तरेण जगतः सृष्टिव्यापारः कथमपि न  
सङ्घटते । बिन्दुस्तावज्जडात्मा महामाया । यावच्चेतनेन नाधिष्ठीयते  
चिच्छक्त्या वा न प्रेर्यते तावज्जडः कदापि न प्रभवति । कर्माणि  
सम्पादयितुम् । अत एव शैवसिद्धान्तेषु चिन्मयी शक्तिः कारणतयोप-  
न्यस्ता । “यद् यत् कार्यं तत् तत् सकर्त्तृकम्”—राद्धान्तमिम-

अनुसृत्य नैयायिकैरपि क्षित्यादिकार्यजातस्य कर्त्तृत्वेश्वरो निरूपितः । शिवः शक्तितो न भिद्यते, अभिन्नकलेवरावेवमौ । मायायाः साहाय्येन तेन सृज्यते विश्वम्, वैष्णवशास्त्रीया ह्यादिनी शक्तिः [ राधा ] परम-पुरुषाच्छ्रीकृष्णादाकृतितो मित्रापि परमार्थतोऽभिन्नैव । बिन्दोर्विज्ञोभा-देव प्राकृतसृष्टेः प्रारम्भः । परिदृश्यमानमिदं जगन्मण्डलं कलादीनां षण्णां शुद्धाध्वनां परिणामः, बिन्दुश्च षडध्वनामपि तेषामुपादानकारणम् । किं तावदयं बिन्दुनाम ? यस्माद्धि मन्त्र-वर्ण-पद-कला-तत्त्व-भुवना-ख्यानि षट् तत्त्वानि प्रादुर्भूय पुनस्तस्मिन्नेव विलीयन्ते स एव बिन्दुनाम । उक्तञ्च—

जायतेऽध्वा यतः शुद्धो वर्त्तते यत्र लीयते ।

स बिन्दुः परनादाख्यो नादबिन्दुवर्णकारणम् ॥

इति । बिन्दोश्च व्यक्ताव्यक्तभेदेनावस्थाद्वितयम् । प्रथमावस्थातः सृष्टिः द्वितीयस्यां सर्वेषां विलयः । बिन्दोरेव जीवानामभिव्यक्तिर्भवति । जीव-स्तावदण्डलक्षणो बिन्दुलक्षणो वा । द्वैतवादिभिर्निम्बार्करामानुजवल्लभा-चार्य्यजीवगोस्वामिप्रभृतिभिः सर्वैरेव जीवोऽणुरिति निर्दिष्टः । प्रायेण पर-माणव एव पाञ्चभौतिकस्य जगतः सूक्ष्मकारणत्वेन नः सम्मताः, बिन्दुस्तु तेभ्योऽपि सूक्ष्मतरः । का कथा इतरेषां, लिङ्गशरीरात् कारणशरीराद्वा अपि बिन्दुः सहस्रगुणं सूक्ष्मतरः ।

यद् यदेव जगति परिदृश्यतेऽस्माभिस्तस्य सर्वस्यैव सूक्ष्मं वैन्दवं रूपं वर्त्तते । बिन्दो रूपादेव सर्वेषां रूपाणां प्रकाशः सञ्जायते । मूले चेद्रूपं सौन्दर्य्यं वा नाभविष्यत्, किमपि वस्तु सुन्दरत्वेन द्रष्टुं नैव प्राभविष्याम वक्ष्यम् । यत् खलु रमणीयं निसर्गत एव च समाकर्षत्यस्माकं नयन-युगलं नूनं तस्य मूलकारणमतीव रम्यम्, अतीव मनोहारि । यस्य रूपेणैव जगतो रूपम्, यस्य भास्वरया दीप्त्या सर्वं समुज्ज्वलम्, “यस्य भस्मा सर्वमिदं चिभाति,” वर्णनाविषयमतिक्रान्तं तस्य रूपज्योतिर्ध्यान-नेत्रेण प्रत्यक्षीवकुर्मृष्यः । यत् खलु पुष्पं पुरतः पश्यामि तस्यापि चरम-कान्तस्मान्विषयता मयान्ततोऽस्मिन्नेव बिन्दुतत्त्वे विश्रमितव्यम् ।

यद्यपि प्रायेण मृतपिण्डं पार्थिवघटस्योपादानमिति मन्यते, तथापि मायापरनामा बिन्दुरेव सर्वेषां वस्तूनां चरममुपादानम् । यद्यपि च मृतपिण्डादीनामनित्यत्वमेवाभ्युपगम्यते तथापि शैवाग्ने बिन्दोर्नित्यत्वमेव प्रतिपादितम् । तथाचोक्तम्—“पृथिव्यादितत्वानां परम्परयोपादानं मायाख्यं नित्यं परमकारणमभ्युपगन्तव्यम्” । अपरं च—

“पार्थिवोऽपि भवेत् कुम्भो मायोपादानकारणः ।”

स्वायम्भुवतन्त्रेऽपि जगतो बीजरूपं मायातत्त्वमिदमव्ययमविनाशि चेत्युक्तम् । यत् किञ्चिज्जगति समुत्पद्यते सर्वमेव बिन्दोर्विकाशः यद्वा मायायाः परिणामः । स्वयं महेश्वरेणापि जगत उत्पत्तिविनाशाद्युभौ मायायाः परिणामत्वेन निर्दिष्टौ । तथाचोक्तं रत्नत्रये—

यद् यदुत्पद्यते वस्तु तन्मायेयं यथा कला ।

उत्पत्तिनाशौ मायेयधर्मावाह महेश्वरः ॥

इति । आत्मैव बिन्दुरप्यच्छेद्योऽदाहो नित्यश्च । न खलु पार्थिवोऽग्निः कदापि बिन्दुं नाशयितुं निःशेषयितुं वा प्रभवति । अथमेव बिन्दुः कलादिषु परिणतो मलादिसङ्गावाज्जीवापरनाम्नोऽणोराकरं परिगृह्णाति । जीवतत्वस्य सूक्ष्मं कारणं बिन्दावेवान्तर्लीनं वर्त्तते । सति विशुद्धज्ञानस्थाविभावे जीवाः सर्वविधमायीयमलविनिर्मुक्ताः शिवसाम्यं मोक्षपदवीं प्रतिपद्यन्ते । उक्तञ्च—

एतदेव पराः काष्ठा मोक्षाख्याणोर्विचारतः ।

मुक्तिविषये काश्मीरीयदक्षिणात्यतन्त्रयोर्मतविभेदो वर्त्तते । काश्मीरीयशैवदर्शने शिवत्वप्राप्तिरेव परमा मुक्तिरिति निर्दिष्टा, दक्षिणागमे पुनः शिवसाम्यं परमशिवस्य सादृश्याधिगतिरेव वा परो मोक्षः । न खल्वीश्वरानुकम्पामन्तरेण मुक्तिर्घटते । शुद्धचिन्मयपरमेश्वरात् समुत्पन्ना अपि जीवाः स्वस्वकर्मवशेन शिवाद् वैसादृश्यमापन्ना बन्धनमुपयान्ति । परमेश्वरस्तावल्लीलाभिनयार्थं स्वीयस्वतन्त्रशक्तिस्हायेन जीवभावप्रस्तः—आणवमलयुक्तः सम्पद्यते, अर्थात् स्वीयविभुत्वनित्यत्वसर्वज्ञ-

त्वादिशक्तिजातं संहृत्य पञ्चप्रकारकञ्चुकावृतः सम्पद्यते । उक्तञ्च त्रिपुरारहस्ये—

सर्वेषां प्राणिनामात्मा साक्षाद्देवः परः शिवः ।

स्वमायावैभववशात् स्वात्मानमविन्दन् परम् ।

सङ्कोचे सर्वशक्तीनां स्वयं सङ्कुचितस्ततः ॥ इति ।

बिन्दुरूपिण्या मायाया ईश्वरस्य च योगेन मायाया गर्भाज्जीवः प्रकाशते उत्पद्यते वा । मायाया मध्ये बीजस्य प्रक्षेप एव गर्भाधानम् । अयमेव प्रकृतेराविर्भावः (Evolution of Nature). यावद् बिन्दुत्वा-पराख्यं मायाजालमिदं न भिद्यते तावन्मुक्तिलाभो न सम्भवति, शिवतत्त्वं नासाद्यते । अत एवोक्तं भगवता—‘मामेव ये प्रपद्यन्ते मायामेतां तरन्ति ते । अत एव दीप्त्वारूपं तीव्रशक्तिपातमन्तरेण मुक्तिर्न सम्भवति । मायीयकार्मणाणवमलत्रितयापसारणाय दीप्तां विनान्य उपायो नास्ति । विशुद्धेन कर्मणा कर्ममलो विशुद्धेन ज्ञानेन मायामलो विशुद्धया च भक्त्या-प्रवमलः समुत्सार्यते । शिवभूम्यपरनामाद्वैततत्त्वासादने भक्तिरेव भक्तस्य प्रधानं सहकारिणी । दीप्ताया उपयोगस्तन्त्रशास्त्रे बहुधा प्रपञ्चितः । तथाचोक्तं षट्साहस्रिकायाम्—दीप्तैव मोक्षदा पुंसां चिदभिव्यक्ति-कारिणी । दीप्तयानुरूपा शिवस्य शक्तिर्जीवे निपतति (‘‘शैवी शक्तिः पतत्यसौ) तेन सर्वत्र तत्त्वादिगुणगणमासाद्य जीवः साक्षाच्छिवत्व-मधिगच्छति । तथाच किरणतन्त्रम्—

‘‘तीव्रशक्तिनिपातेन गुरुणा दीप्तितो यदा ।

सर्वज्ञः स शिवो यद्वत्—’’ इति ।

दीप्तामात्रेशैव मुक्तिः ।

तदैव हि विमुक्तोऽसौ यदाघ्रातः शिवेच्छया ।

इत्थं मन्त्रसंस्कारबलेनाभिनवकलेवराधिगमः यद्वा शरीरगर्भात् समुत्पत्तिरेव साधकस्य पारमार्थिकं जन्म । न खलु मायाबन्धन-मोक्षस्थोपायान्तरं नास्तीति जीवेन भेतव्यम् । यथा श्रुतिः ‘‘शृण्वन्तु



विश्वे अमृतस्य पुत्राः” “तरति शोकमात्मवित्” इत्यादिका उदात्तरा वाणीर्विघोष्य जीवानाममरत्वं शोकमोहयोश्च प्रभुत्वं विनिर्दिश्य मनुजानां दैन्यं कार्पण्यं च दूरीकृतवती, तथैव जीवः शिवसद्गुणो यद्वा साक्षाच्छिवः ( जीवः शिवः शिवो जीवः स जीवः केवलः शिवः ) इत्यादिका धैम्यवाचो महता कण्ठेन समुदघोष्य तन्त्रशास्त्रेणापि प्रभूतो न उपकारः साधितः । भगवान् कारुण्येन मायापोशाज्जीवं मोचयति—तन्त्रशास्त्रे सावधारणामिदमुक्तम् । निसर्गनिर्मलः करुणार्द्रचित्तः परमेश्वरोऽनादिकालगतेन मलादिना शिवाद् वैसादृश्यप्रस्तानां बद्धानां जीवानां बन्धननिदानानि पाशजालानि कृपया दूरीकृत्य तान् सर्वथा स्वीयान्येव विदधाति । तथाचोक्तं मृगेन्द्रतन्त्रे—

अथानादिमलापेतः सर्वकृत् सर्वविच्छिवः ।

पूर्वं व्यत्यासितस्याणोः पाशजालमपोहति ॥ इति ।

बहुष्वेव तन्त्रेषु बिन्दुतत्त्वमालोचितम् । बिन्दुरेव सांख्यानां प्रकृतिः । सांख्यनये प्रकृतेः प्रथमाभिव्यक्तिर्बुद्धितत्त्वम्, तन्त्रोक्तस्य च बिन्दोः प्रथमः प्रकाशः सर्वाभिधेयबुद्धेः प्रयोजको नादः । “तत्र नादो नामाभिधेयबुद्धिहेतुर्बिन्दोः प्रथमप्रसररूपः सूक्ष्मो नादः ।” तन्त्रमतेनान्तरहितादस्मादव्यक्तान्नादबिन्दोरेव महत्तत्त्वापराख्यः शब्द उत्पद्यते । तथाचोक्तं शङ्कराचार्यपादैः प्रपञ्चसारे—

अव्यक्तादन्तरहितत्रिभेदगहनात्मकात् ।

महन्नाम भवेत्तत्त्वं महतोऽहङ्कृतिस्तथा ॥ इति ।

सृष्टिकाले प्रकृतिर्घनतामापन्ना बिन्दुरूपतां प्रतिपद्यत इति तत्रैवोक्तम् । “विचिकीर्षर्धनीभूता क्वचिदभ्येति बिन्दुताम् ।” कालक्रमेण च विभेदं गतो बिन्दुरेव स्थूलसूक्ष्मपराभिधानमवस्थान्नितयमधिगच्छति । तथाचोक्तं प्रपञ्चसारे—

कालेन भिद्यमानस्तु सं बिन्दुर्भवति त्रिधा ।

स्थूलसूक्ष्मपरत्वेन तस्य त्रैविध्यमिष्यते ॥ इति ।

अयमेव तन्त्रशास्त्रे प्रायेण बिन्दुरिति नाद इति बीजमिति च

व्यपदिश्यते । 'स बिन्दुनादबीजत्वभेदेनापि निगद्यते ।" स्वतन्त्रशक्तेः परमेश्वरस्येच्छया बिन्दुर्भिद्यते, ततश्च तस्मात् समुत्तिष्ठत्यव्यक्तो ध्वनिः । इदमेव वैयाकरणानां सर्वार्थप्रसु स्फोटतत्त्वम् । अयमेव ध्यानगम्यः सूक्ष्मो ध्वनिर्ब्रह्मवादिभिरागमिकैश्च शब्दब्रह्मेति व्यपदिष्टम् । तथाचोक्तं प्रपञ्चसारे—

बिन्दोस्तस्माद् भिद्यमानाद्रवोऽव्यक्तात्मको भवेत् ।

स एव श्रुतिसम्पन्नैः शब्दब्रह्मेति कथ्यते ॥ इति ।

शारदातिलकेऽपि—

भिद्यमानात् पराद् बिन्दोरव्यक्तात्मा ततोऽभवत् ।

शब्दब्रह्मेति तां प्राहुः सर्वागमविशारदाः ॥ इति ।

नागेशभट्टे नाप्युक्तम्—

“अस्माद् बिन्दोः शब्दब्रह्मापरनामधेयं वर्णादिविशेषरहितं ज्ञानप्रधानं सृष्ट्यपयोग्यवस्थाविशेषरूपं चेतनमिश्रं नादमात्रमुत्पद्यते । एतज्जगदुपादानं रवपरादिशब्दैर्व्यवहियते ।”

स्वातन्त्र्योपेतेनापि परमेश्वरेण न खलु शक्तेर्मायाया वा साहाय्य-मन्तरेणैकाकिना सृष्टिरूपाया लीलाया अभिनयो विधातुं शक्यते । सृष्ट्यर्थं तस्य मायापरनाम्या इच्छायाः समुद्रेको भवति, मायाविर्भाव-मात्रेणैव चासौ शिवशक्तिरूपेण द्वैतभावापन्नो भवति । ईदृशेन शिव-शक्तिसंयोगेनैव बिन्दुतत्त्वस्य विकाशः सञ्जायते ; तथाचोक्तं स्कन्दपुराणा-न्तर्गते काशीखण्डे—

यदेकलो न शक्नोति रन्तुं स्वैरञ्चरः प्रभो ।

तदिच्छा तव योत्पन्ना सेव्या शक्तिरभूत्तव ॥

त्वमेको द्वित्वमापन्नः शिवशक्तिप्रभेदतः ॥ इति ।

बिन्दोस्तावद् द्विविधं रूपम्—शब्दोऽर्थश्च । बिन्दोर्नादो नादाच्च वाच्यवाचकभावापन्नौ शब्दार्थौ नामरूपे वा प्रकाशेते । प्रमाणप्रामिति-प्रमातृप्रमेयाणि सर्वाण्येव नामरूपाभ्यामेव ग्रथितानि । नामरूपाभ्यां यद्वा शब्दार्थाभ्यामेव परमेश्वरः स्वात्मानं विविधं व्यञ्जयामास । एतदभि-प्रायेणैव वैदिकैर्ऋषिभिः “नामरूपे व्याकरोत्” इत्युक्तम् । मीमां-सकैर्वैयाकरणैश्च शब्दार्थयोः सम्बन्धस्य नित्यत्वमास्थितम् । कैश्चित् पुनः

शब्द-तत्प्रतिपाद्यार्थयोर्योऽयं शब्दः सोऽयमर्थ इत्येवं रूप इतरेतराभ्यास उपलक्षितः । प्रथितयशसा ग्रीकृतत्वज्ञेनारिस्ततलेनापि शब्दार्थयो-  
रभिन्नरूपप्रदर्शनार्थमेव प्रयतितम् । [ Concepts and words are  
interchangeable. ] महाकविना कालिदासेनापि “वागर्थविच  
सम्पृक्तौ” इति ब्रुवाणेन प्रायेण शब्दार्थयोस्तादात्म्यमेव प्रतिपादितम् ।  
शब्दार्थयोर्वाच्यवाचकभावं विचारयतां प्रथममेव समुदेति मनसि प्रश्नः—  
कया प्रणाल्याऽस्मदुच्चरितः शब्द ईप्सितमर्थं श्रोतुः पुरत उपस्थापयतीति ।  
घटशब्दं श्रुत्वा सर्व एव मृन्मगं पात्रविशेषमेव प्रतिपद्यते न त्वपरं किञ्चित् ;  
किं तावद् रहस्यं निगूढमस्य नियन्त्रितस्य वाच्यवाचकभावस्य मूले ?  
तन्त्रशास्त्रीयमन्त्रार्थपर्यालोचनेनास्माभिरस्य प्रश्नस्यातिमात्रं समीचीनं  
समाधानमुपलभ्यते । वस्तुमात्रस्यैव किमपि नाम संज्ञा वा विद्यते ।  
यो जनो येन नाम्ना प्रसिद्धस्तस्य तेन नाम्ना साकं कश्चनाविच्छिद्यः सम्पर्को  
वर्त्तते । एतच्च सर्वदैव प्रत्यक्षीक्रियतेऽस्माभिर्गतं ‘हरे’ इत्याह्वाने यस्य  
नाम हरिस्तेनैवोत्तरं दीयते न त्वपरेण केनापि । नामनामिनोः सम्बन्ध-  
स्तावदतीव घनिष्ठः । कालीदुर्गाहरिप्रभृतीनां शब्दानां तदभिधेय-  
देवतानां चेद्दश एवाविच्छिन्नः सम्बन्धः । वैष्णवा नामनामिनौ सर्वथाऽ-  
भिन्नावित्येव सिद्धान्तयन्ति । केनापि चेदेकाग्रेण चेतसा ‘हरे’ इत्याह्वयेत  
तत्तन्त्रणमेव हरिस्तस्य सविधे प्रादुर्भवेदित्येव तेषां द्रव्हीयान् प्रत्ययः । भक्त-  
चूडामणेः प्रह्लादस्याह्वानेन स्फटिकस्तम्भाद् भगवतः प्रादुर्भाव एवात्र  
प्रकृष्टं प्रमाणम् । न च तन्त्रोदिता वर्णात्मका बीजमन्त्राराशयः कदापि  
निरर्थकाः शक्तिविकला वा । तेषां प्रत्येकेन साकं देवताविशेषस्याभि-  
सम्बन्धो वर्त्तते । ब्रह्मादिदेवतानां सिद्धानां च साधकानां वदनैः समुच्च-  
रणेन बीजमन्त्रास्तथा सुसंस्कृताः शक्तिमन्तश्च सञ्जाता यथा श्रद्धया  
समुच्चारणमात्रेणैव मूर्त्तयास्तद्देवतायाः प्रादुर्भावो भवति । अनेनैव  
प्रकारेण साधनाराज्य इष्टदेवतासाक्षात्काररूपा जपसिद्धिर्जायते । गुरूप-  
दिष्टस्य बीजमन्त्रस्य ध्यानेन यदा तस्याभ्यन्तराद् वाच्यदेवताया मूर्त्तिः

स्फुटतामापद्यते तदैव शब्दार्थयोः पारमार्थिको वाच्यवाचकभावोऽनुभू-  
यते । अत एव पातञ्जलदर्शने तन्त्रशास्त्रे च मन्त्रज्ञयो मन्त्राक्षरभावना  
मन्त्राधिष्ठितदेवतारूपचिन्तनं च विशेषत उपदिष्टानि । देवतैव सूक्ष्मा-  
कारेण बीजमन्त्रेष्ववतिष्ठते । मन्त्रस्य चैतन्ये समुन्मेषिते देवताप्युद्बुद्धा  
साधकस्याभीष्टं पूरयति । बीजानि देवतानां नामान्येव न त्वपरं  
किञ्चित् ।

यद्यपि द्वाक्षिणात्यागमे नादो बिन्दुतत्त्वमध्ये परिगणितस्तथापि  
काश्मीरीयशैवागमेऽयं सदाशिवतत्त्व एवान्तर्भावितः । तथाचोक्तं तत्त्व-  
प्रकाशे—“नादो बिन्दुः सकलौ सदाशिवतत्त्वमाश्रित्य कथितौ” इति ।

## प्राप्तं पत्रम्

माननीय-संस्कृतसाहित्यपरिषत्सम्पादक-महोदयसमीपे

प्रणतिततिपुरःसरमवेदनम्,

महाभागाः, माधवमहोदयेन धावकादिकाव्यपरिगणनप्रस्तावे मदीयं  
नाम कथं नोल्लिखितं न जानामि । इदानीं क्षेमैन्द्रस्य समालोचनसहितं  
मदीयं पद्यमेकं प्रेष्यते । अवश्यमिदं प्रकाशनीयमचिरादेव पत्रिकायाम् ।

तथाचौचित्यविचारचर्चायां क्षेमैन्द्रः—“करणौचित्यं यथा गौड-  
कुम्भकारस्य—

लांगुलेन गभस्तिमान् वलयितः प्रोतः शशी मौलिना

व्याधूता जलदाः सटाभिरुडवो दंष्ट्राभिरुत्तम्भिताः ।

प्रोत्तीर्णो जलधिर्दृशैव हरिणा स्वैराट्टहासोर्मिभि-

लङ्के शस्य च लङ्घितो दिशि दिशि प्राज्यः प्रतापानलः ॥

त्र हरिणा हनुमता जलनिधितरणे तरणिलङ्गुलेन वलयितः  
किरीटप्रान्तेन शशी प्रोतः, सटाभिर्मैघा व्याधूतास्तारा दंष्ट्राभिरायासिता-  
स्तीर्णोऽग्निर्दृष्टैवाट्टहासतरङ्गैर्लङ्के शस्य विस्तीर्णः प्रतापान्नः शमितः इति  
बहुभिः करणपदैरुत्साहाधिवासितैर्विस्मयशिखरारोहणसोपानैरिव रघुपति-  
प्रभावारम्भविजयध्वजायमानस्य पवनसूनोरौचित्यातिशयः प्रकाशितः ।”

इति गौडकुम्भकारस्य द्विदामचन्द्रपालस्य ।

## विद्याप्रस्थानम्

[ पूर्वतोऽनुवृत्तम् ]

[ निबन्धकः कालीघट्टवास्तव्यः श्रीगुरूपदशर्महालदारः । ]

इहैव खलु चिन्त्यते—वाक्यस्य वाक्यार्थबोधकत्वं युक्तम्, उत वा पदोपस्थितानामर्थानामन्वयेन वाक्यार्थबोधे सम्बन्धग्रहसम्भव इति । अभिधावृत्त्या शब्दानां पदार्थानां च सम्बन्धबोधने प्रकारद्वितयं वर्तते—अन्विताभिधानमभिहितान्वयश्चेति । तत्राद्यं गुरुतार्किकाणां मतम् । त एवमाहुः—शब्दानां व्यवहारादेव प्रथमं गृह्यते व्युत्पत्तिरितरोपायानां तदधीनत्वात् । तथा हि प्रयोजकस्य वाक्योच्चारणान्तरं प्रयोज्यप्रवृत्तिमुपलभमानो बालकः प्रेक्षावद्वाक्योच्चारणस्य तदन्वयव्यतिरेकानुविधायित्वात् प्रयोज्यवृद्धप्रवृत्तिमवधारयति, न तु तद्वाक्यजन्यं प्रवृत्त्यनुकूलं कार्य्यताज्ञानं कल्पयति । स्वप्रवृत्तौ बालकेन कार्य्यताज्ञानस्य हेतुत्वावधारणात् प्रेक्षावत्प्रवृत्तिः कार्य्यताज्ञानाधीना प्रवृत्तित्वान्मदीयप्रवृत्तिवदित्यपि तेनानुमीयते । तत्र कारणान्तरानुपस्थितेः शब्दस्य चैवोपस्थितेस्तस्य शब्दस्यैव कार्य्यताज्ञानहेतुत्वमवधार्य्य तत्रैव शक्तिं कल्पयति, ततस्त्वन्वयव्यतिरेकाभ्यां क्रियाकारकपदानां कार्य्यान्विततत्तदर्थेषु शक्तिं गृह्णाति पूर्वगृहीतसामान्यशक्त्यनुरोधात् । ततश्च पदं कार्य्यान्वितज्ञानशक्तं पदत्वादिति सामान्यतोऽवगतः स्वार्थः, विशेषस्तु परत उत्तरकाले शिक्तोपदेशादिभिरवगम्यते । अतः प्रवृत्तिपराणां वाक्यानां प्रवृत्तकज्ञानजनकत्वं सम्भवति, न तु तद्गतानां पदानामेव । तच्च क्वचित् साक्षात् क्वचिच्च परम्परया कार्य्यान्वितं भवति । तत्र साक्षात् 'घटमानये'त्यादिवाक्ये, परम्परया तु विधिशेषीभूतार्थवादादाविति विशेषः । एवं पदार्थमात्रे शक्तिग्रहमपजानाना गुरुतार्किका वाक्यार्थे हि शक्तिज्ञानमवधारयन्ति ।

नापेक्षित इति गुह्यार्किकाणामन्विताभिधाने महानाग्रहः । भाष्यकारैस्तु तर्कपादेऽभिहितान्वयवादः समादृतः । अतो भट्टतार्किका आहुः । “प्रकृतौ यः पदार्थो यथा स्मृतस्तथैव विकृतावपि स्मर्त्तव्यः । प्रकृतौ तु देवतायाः पदमूलकं स्मरणमासीदिति विकृतावपि पदविशेषाभ्याहारपक्षे आवश्यकः” इति । एवं पदार्थे शक्तिज्ञानमुभयसम्मतम् ।

पक्षद्वयेऽपि फलसाम्ये मीमांसकानामभिहितान्वये विशेषत आग्रहे किं निमित्तमिति चेत् ? प्राचीनानां मतेऽवयवातिरिक्तं समुदायाभिधं वस्तु नरशृङ्गायं भवति । एवं च पदे विजातीयशक्तिद्वयकल्पनाऽपेक्षया विजातीययोः पदपदार्थयोरेव शक्तिद्वयाङ्गीकारो युक्तः । तथा हि भाष्ये “न च पदार्था एव वाक्यार्थः । सामान्ये हि पदं प्रवर्त्तते, विशेषे वाक्यम् । अन्यच्च सामान्यमन्यो विशेष” इति । अत एव ‘तद्भूतानां क्रियार्थेन सामान्यायोऽर्थस्य तन्निमित्तत्वादि’ति सूत्रमप्युपपद्यते । अत्र ह्यर्थस्य तन्निमित्तत्वादित्यर्थं एव वाक्यार्थं प्रति निमित्तमिति स्पष्टमुक्तम् । अन्यथा पूर्वपक्षप्रथानुसारेण पूर्ववर्णसंस्कारसहितान्वयवर्णस्य पदार्थ-ज्ञानसहकृतस्यान्वयबोधकत्वेऽन्वयस्य कृत्रिमत्वं व्यामोहत्वं वा दुर्वार-मिति वेदप्रमाप्यमपि मीमांसकानां न सिध्येत् । तदुक्तं भाष्यकारेण— तद्भूताधिकरणपूर्वपक्षग्रन्थे ‘तस्मात् कृत्रिमो वाक्यार्थो व्यामोहो वे’ति ।

प्राभाकराणामन्विताभिधानवादे न सूत्रारूढो न च भाष्यारूढः किन्तु स्वकल्पित एव । तथा च स वादोऽद्वैतिनां ‘तत्त्वमसी’त्यादिवाक्य-साधारणो न भवति । अभिहितान्वयवादस्तु न तादृशः । स हि सूत्रारूढ इति प्रागेव दर्शितः । स च वादो नाद्वैतिनां प्रतिकूलः साधारणत्वात् । तदेवाद्वैतिनो “व्यवहारे भाट्टनय” इति व्यवहारनिर्वाहं सर्वमपि ततः कुर्वन्ति । अपि च मन्वाणां विनियोगविधिदृष्ट्या धर्म-प्रामाण्यमभिहितान्वये सम्भवत्येव । पाश्चात्यास्तु तदीयधर्मग्रन्थ-व्याख्यावसरे गुरुमतमिव मतविशेषं समाश्रयन्ति, व्यवहारविधौ पुनस्ते भाट्टमतमिव मतविशेषमङ्गीकुर्वन्ति न तु गुरुमतमिति विव्रम् ।

शब्दस्वरूपादिप्रतिपादनानन्तरं वेदस्वरूपं निरूप्यते । प्राग्वर्णिताना-  
मृगादीनां मध्ये ऋग्वेदस्य शाकलादयो दश शाखाभेदाः सन्ति ।  
यजुर्वेदस्य चरकादयः षडशीतिभेदाः । तत्र वाजसनेयानां जाबालादयः  
सप्तदश भेदास्तैत्तिरीयाणां तु द्विभेदावौक्ष्यखाण्डिकेयाविति । खाण्डि-  
केयानां तु पञ्च भेदा आपस्तम्बी बौधायनी हिरण्यकेशी ( सत्याषाढी वा )  
भारद्वाजी वाधूली चेति । सामवेदस्य किल सहस्रं भेदा आसन्  
राणायनीयाः कौथुमा इत्येवमादयः । तत्रोक्तं विशेषानभ्यायेष्वधीयानास्ते  
शतक्रतुवज्रेणाभिहताः प्रनष्टा इति । अथर्ववेदस्य पैप्पलादयो नव भेदाः  
सन्तीति ।

इदानीं पुनश्चिन्त्यते वेदस्य पौरुषेयत्वमपौरुषेयत्वं वा किं युक्तम् ?  
तत्रापौरुषेयं वाक्यं वेद इति मीमांसका मन्यन्ते । शब्दस्य नित्यत्वेन  
वेदानामपौरुषेयत्वं सेतस्यतीति । तदपौरुषेयत्वे प्रमाणं च—‘वाचाऽ-  
विरूपनित्ये’ति श्रुतिः । भवति च तदनुवादिनी स्मृतिः—“अनादिनिधना  
नित्या वागुत्सृष्टा स्वयंभुवे”ति । अपौरुषेयत्वं खलु प्रमाणान्तरेणार्थ-  
मुपलभ्य विरचितं यद् भारतादिवत् तद्भिन्नत्वमेव । वेदानामपौरुषेयत्वे  
शङ्कापि कल्पिता सन्निकृष्टकाला वेदा कृतका इदानीन्तना इति । तदेव  
सूत्रितं ‘वेदांश्चैके सन्निकर्षं पुरुषाख्याः’ इति । तदर्थश्च पुरुषेण हि  
समाख्यायन्ते वेदाः काठकं कलापकं पैप्पलादकं मौद्गलं चेति । केषां-  
चित्तु शङ्का “बबरः प्रावाहणिरि”त्येवमादिजन्ममरणवत्पुरुषाणां  
समुल्लेखसङ्गावाद् वेदस्य नित्यत्वं न सेतस्यतीति । तदेव शङ्कासूत्र-  
‘मनित्यदर्शनाच्चे’ति । अत्र सूत्रद्वयेण समाधत्ते जैमिनिमुनिः ‘उक्तं तु  
शब्दपूर्वत्वम्, आख्याप्रवचनात्, परं तु श्रुतिसामान्यमात्रमिति ।  
अयमभिप्रायः । “वाचाऽविरूपनित्ये”त्यादिश्रुतिभ्यो वेदानामपौरुषेयत्वं  
गम्यते । अपि च यदुक्तं कर्त्तृलक्षणा समाख्या काठकाद्येति, तत्र  
प्रवचनात् कठेनाधीतं प्रोक्तं वेत्यतः काठकं न तु कृतमिति बोद्धव्यम् ।  
यच्चोक्तं बबरः प्रावाहणिरिति तत्र प्रशब्दः प्रकर्षं बहतिश्च प्रापणे न त्वस्य

समुदायः क्वचित् सिद्धः । तस्माद् यः प्रवाहयात स प्रावाहणः । एवं भूते तत्त्वे बबर इति शब्दानुकृतिः स्यात् । एतत् सर्व्वं मनसि निधाय सूत्रितं 'परन्तु श्रुतिसामान्यमात्रमिति ।

नैयायिकास्तु वेदानामीश्वरकर्त्तृत्वं मन्यन्ते । तत्कर्त्तृत्वे प्रमाणं चानुमानम् । अनुमानं खलु वेदवाक्यरचना वक्तृयथार्थवाक्यार्थज्ञानपूर्वा ग्रामेऽस्मिन् पञ्च ब्राह्मणाः सन्तीत्यस्मदादिवाक्यवद् रचनेति । अत्र तु मीमांसकाः श्रूयमाणकर्त्तृत्वं स्मर्यमाणकर्त्तृत्वं चोद्भावयन्ति । तदुक्तम्—“न कश्चिद् वेदकर्त्तास्ति वेदस्मर्त्ता चतुर्म्मखः” इति । एतदपि केचिन्नैयायिका न सहन्ते । तन्मते वेदानामीश्वरकर्त्तृकत्वे प्रमाणं “अस्य महतो भूतस्य निःश्वसितमेतद् यद्ग्वेदो यजुर्वेद” इत्यादि । “तस्माद् यज्ञात् सर्व्वहुत ऋचः सामानि जज्ञिरे” इत्यपि च । अतः “ऋग्वेद एवाग्ने- रजायत यजुर्वेदो वायोः सामवेद आदित्याद्” इत्यादिश्रुतेरीश्वरस्याश्यादि- प्रेरकत्वेन वेदानां पौरुषेयत्वमनुमीयते । तत्रापि केचिन्मीमांसका मन्यन्ते सजातीयोच्चारणनिरपेक्षोच्चारणविषयत्वं पौरुषेयत्वमिति । तदेव भारतादीनां सजातीयोच्चारणमनपेक्षोच्चारणमिति तेषां पौरुषेयत्वं सिध्यति । परमेश्वरस्तु सर्गाद्यकाले प्राणिनां भोगभूतये लीलाविग्रहं परिगृह्य पूर्व्वसर्गसिद्धवेदानुपूर्वीकं वेदमालोचितवान् न तु विजातीयं वेदमिति पौरुषेयत्वं वेदस्य कदाचिदपि न कल्पनीयम् । एवं हि मीमांसा- दर्शने वेदपौरुषेयत्वं परास्तं कर्त्तृनुपलम्भात् । तदुक्तं तन्त्रवार्तिके भट्टपादैः—

प्रपाठकचतुःषष्टिनियतस्वरकैः पदैः ।

लोकेष्वप्यश्रुतप्रायै ऋग्वेदं कः करिष्यति ॥ इति ।

द्विविधो वेदः—मन्त्ररूपो ब्राह्मणरूपश्चेति । मन्त्रा ऋग्यजुः- सामाख्याः, ब्राह्मणं तु विध्यादिरूपम् । एतत् सर्व्वं प्रागेव दर्शितम् । स च वेदः पुनर्विप्रपरिवाजकन्यायेन विधिमन्त्रनामधेयनिषेधार्थवाद्भेदात्



पञ्चविधो भवति । तत्र विधिः पूर्वं वेदप्रस्थाने सामान्यत उक्त इदानीम् अवान्तरभेदेन स विस्तरशो वितन्यते ।

द्विविधो विधिः प्रत्यक्षः कल्प्यश्चेति । प्रत्यक्षभेददर्शनेन प्रत्यक्ष-विधिभेदाः प्रायश उपलभ्यन्ते । अतस्त इह न पृथगुच्यन्त । कल्प्यो-यनेकधा विधिकल्प्योऽर्थवादकल्प्यो मन्त्रकल्प्य इत्येवमादिः । तत्र विधि-कल्प्यो यथा विशेषणविधिः । अर्थवादकल्प्यस्तु द्विविधः स्वतन्त्रार्थवाद-कल्प्यो विध्यन्तरशेषार्थवादकल्प्यश्चेति । आद्यस्त्रिविधः फलार्थवादकल्प्यः सिद्धवत्कीर्त्तनार्थवादकल्प्य उपाख्यानार्थवादकल्प्यश्चेति । अन्त्य उपा-ख्यानार्थवादकल्प्योऽपि द्विविध एककर्त्तृकोपाख्यानरूपपरकृतिकल्प्यो-ऽनेककर्त्तृकोपाख्यानरूपपुराकल्पकल्प्यश्चेति । तत्र विध्यन्तरशेषार्थ-वादकल्प्यो यथा “उपरि हि देवेभ्यो धारयतीति । फलार्थवादकल्प्यो यथा “यस्य पर्णमयी जुहुर्मवति, न स पापं श्लोकं शृणोती”ति । सिद्ध-वत्कीर्त्तनार्थवादकल्प्यो यथा “त्रीणि ह वै यज्ञस्योदराणि गायत्री बृहत्य-नुष्टुप् च । अत्र होवावपन्त्यत एवोद्वपन्ती”ति । एककर्त्तृकोपाख्यान-रूपपरकृतिकल्प्यो यथा—“ताभ्यामेतमग्नीषोमीयमैकादशकपालं पूर्णमासे प्रायच्छदि”ति । अनेककर्त्तृकोपाख्यानरूपपुराकल्पकल्प्यश्च यथा “तावब्रूतामग्नीषोभावाज्यस्यैव.....पौर्णमास्यां यजन्नि”ति । मन्त्रकल्प्यो-ऽपि द्विविधो मन्त्रगताख्यातस्यैव लेट्त्वकल्पनाद् विधियुक्तवाक्यान्तर-कल्पनाच्च । तत्राद्यो यथा—“वसन्ताय कपिञ्जलानालभेत” इति । द्वितीयो यथा—उपांशुधाजादौ यज्यानुवाक्यासुक्तवाकादिमन्त्रकल्प्यो देवतादिविधिर्यथा वा “उञ्चादिवि दक्षिणावन्त” इत्याद्यश्वदानफल-विधिः । एतत् सर्वं तत्रभवता सोमैश्वरेण विरोधाधिकरणभङ्गुटीका-व्याख्यावसाने व्याख्यातम् ।

## सर्वप्रत्ययमाला

[ शङ्करार्यविरचिता ]

धातवोऽकर्मकाः प्राहुः क्रियां कर्मानपेक्षिणीम् ।  
आस्ते शेते भवत्यस्ति तिष्ठतीत्यादयो हि ते ॥ ६ ॥  
भूवाद्याः शब्दिकरणा भवतीत्येवमादयः ।  
शपो नाशस्तु लृक्संज्ञस्तदृत्तीत्यादिषु भवेत् ॥ १० ॥  
शपो नाशः श्लु-संज्ञश्चेज् जुहोत्याद्या विलक्षणाः ।  
तत्र द्विर्वचनेनापि रूपभेदः स्फुटो भवेत् ॥ ११ ॥  
दीव्यति श्यन्, श्नुः सुनोति, शस्तुदत्यादयो मताः ।  
रुणद्धीत्यादिषु श्रम् स्यादुस्तनोत्यादिधातुषु ॥ १२ ॥  
क्रीणातीत्यादिषु श्रा स्याद्, वा ष्यन्ताश्च चुरादयः ।  
लटो लङो लिङो लोटो यग् भवेद् भावकर्मणोः ॥  
अकर्मकेषु यग् भावे, भवत्यन्यत्र कर्मणि ॥ १३ ॥  
भूतमात्रं लुङोऽर्थः स्याद्, भाविमात्रं लटो भवेद् ।  
अनद्यतनभूते लङ्, भाव्यनद्यतने तु लुट् ॥ १४ ॥  
पदप्रयोक्त्रा चाद्गृष्टे भूतानद्यतने तु लिट् ।  
क्रियान्तरातिपत्तौ तु भाव्यनद्यतने तु लृङ् ॥ १५ ॥  
वर्तमानो लटोऽर्थः स्यादाशीर्विभ्यादिवाचकौ ।  
लिङ्-लोटौ, लोट्प्रयोगस्तु वेदेष्वेवावगम्यताम् ॥ १६ ॥  
सनादिप्रत्यये रूपं भवेद् भूवादिधातुषु ।  
चुरादिषु स्वतन्त्रे णिञि चोरयत्येवमादयः ॥ १७ ॥  
भू-वादि सर्वधातुभ्यः स्यात् प्रयोजककर्तरि ।  
भोजयत्यतिथिं विप्रो भावयत्यात्मजान् पिता ॥ १८ ॥  
जटी भीषयते बालानिति हेतावपीष्यते ।  
णिञि प्रातिपदिकेषु चूर्णयत्येवमादयः ॥ १९ ॥

पञ्चविधो भवति । तत्र विधिः पूर्वं वेदप्रस्थाने सामान्यत उक्त इदानीम् अवान्तरभेदेन स विस्तरशो वितन्यते ।

द्विविधो विधिः प्रत्यक्षः कल्प्यश्चेति । प्रत्यक्षभेददर्शनेन प्रत्यक्ष-विधिभेदाः प्रायश उपलभ्यन्ते । अतस्त इह न पृथगुच्यन्त । कल्प्यो-यनेकधा विधिकल्प्योऽर्थवादकल्प्यो मन्त्रकल्प्य इत्येवमादिः । तत्र विधि-कल्प्यो यथा विशेषणविधिः । अर्थवादकल्प्यस्तु द्विविधः स्वतन्त्रार्थवाद-कल्प्यो विध्यन्तरशेषार्थवादकल्प्यश्चेति । आद्यस्त्रिविधः फलार्थवादकल्प्यः सिद्धवत्कीर्त्तनार्थवादकल्प्य उपाख्यानार्थवादकल्प्यश्चेति । अन्त्य उपा-ख्यानार्थवादकल्प्योऽपि द्विविध एककर्त्तृकोपाख्यानरूपपरकृतिकल्प्यो-ऽनेककर्त्तृकोपाख्यानरूपपुराकल्पकल्प्यश्चेति । तत्र विध्यन्तरशेषार्थ-वादकल्प्यो यथा “उपरि हि देवेभ्यो धारयतीति । फलार्थवादकल्प्यो यथा “यस्य पर्णमयी जुहुर्मवति, न स पापं श्लोकं शृणोती”ति । सिद्ध-वत्कीर्त्तनार्थवादकल्प्यो यथा “त्रीणि ह वै यज्ञस्योदराणि गायत्री बृहत्य-नुष्टुप् च । अत्र होवावपन्त्यत एवोद्वपन्ती”ति । एककर्त्तृकोपाख्यान-रूपपरकृतिकल्प्यो यथा—“ताभ्यामैतमग्नीषोमीयमैकादशकपालं पूर्णमासे प्रायच्छदि”ति । अनेककर्त्तृकोपाख्यानरूपपुराकल्पकल्प्यश्च यथा “तावब्रूतामग्नीषोमावाज्यस्यैव.....पौर्णमास्यां यज्ञन्नि”ति । मन्त्रकल्प्यो-ऽपि द्विविधो मन्त्रगताख्यातस्यैव लेट्त्वकल्पनाद् विधियुक्तवाक्यान्तर-कल्पनाच्च । तत्राद्यो यथा—“वसन्ताय कपिञ्जलानालभेत” इति । द्वितीयो यथा—उपांशुयाजादौ याज्यानुवाक्यासूक्तवाकादिमन्त्रकल्प्यो देवतादिविधिर्यथा वा “उच्चादिवि दक्षिणावन्त” इत्याद्यश्वदानफल-विधिः । एतत् सर्वं तत्रभवता सोमैश्वरेण विरोधाधिकरणभङ्गटीका-व्याख्यावसाने व्याख्यातम् ।

( क्रमशः )

## सर्वप्रत्ययमाला

[ शङ्करार्यविरचिता ]

धातवोऽकर्मकाः प्राहुः क्रियां कर्मानपेक्षिणीम् ।  
आस्ते शेते भवत्यस्ति तिष्ठतीत्यादयो हि ते ॥ ६ ॥  
भूवाद्याः शब्धिकरणा भवतीत्येवमादयः ।  
शपो नाशस्तु लुक्संज्ञस्तदक्षीत्यादिषु भवेत् ॥ १० ॥  
शपो नाशः श्लु-संज्ञश्चेज् जुहोत्याद्या विलक्षणाः ।  
तत्र द्विर्वचनेनापि रूपभेदः स्फुटो भवेत् ॥ ११ ॥  
दीव्यति श्यन्, श्नुः सुनोति, शस्तुदत्यादयो मताः ।  
रुणद्धीत्यादिषु श्रम् स्यादुस्तनोत्यादिधातुषु ॥ १२ ॥  
क्रीणातीत्यादिषु श्ना स्याद्, वा ण्यन्ताश्च चुरादयः ।  
लटो लङो लिङो लोटो यग् भवेद् भावकर्मणोः ॥  
अकर्मकेषु यग् भावे, भवत्यन्यत्र कर्मणि ॥ १३ ॥  
भूतमात्रं लुङोऽर्थः स्याद्, भाविमात्रं लटो भवेद् ।  
अनद्यतनभूते लङ्, भाव्यनद्यतने तु लुट् ॥ १४ ॥  
पदप्रयोक्त्रा चादृष्टे भूतानद्यतने तु लिट् ।  
क्रियान्तरातिपत्तौ तु भाव्यनद्यतने तु लङ् ॥ १५ ॥  
वर्तमानो लटोऽर्थः स्यादाशीर्विभ्यादिवाचकौ ।  
लिङ्-लोटौ, लेट्प्रयोगस्तु वेदेष्वेवावगम्यताम् ॥ १६ ॥  
सनादिप्रत्यये रूपं भवेद् भूवादिधातुषु ।  
चुरादिषु स्वतन्त्रे णिचि चोरयत्येवमादयः ॥ १७ ॥  
भू-वादि सर्वधातुभ्यः स्यात् प्रयोजककर्तरि ।  
भोजयत्यतिथिं विप्रो भावयत्यात्मजान् पिता ॥ १८ ॥  
जटी भीषयते बालानिति हेतावपीष्यते ।  
णिचि प्रातिपदिकेषु चूर्णयत्येवमादयः ॥ १९ ॥

वर्तमानार्थसामीप्ये भूतार्थे स्मोत्तरे तथा ।  
 भाव्यर्थ-यावद्-योगे च पुरा-योगे लडिष्यते ॥ २० ॥  
 इति श्रीशङ्करार्यविरचितायां सर्वप्रत्ययमालायां  
 तिङन्तपरिभाषा नाम नवमोऽध्यायः ॥ ६ ॥

दशमोऽध्यायः

भवत्याविर्भवत्यस्ति प्रादुर्भवति विद्यते ।  
 उत्पद्यतेऽवतरति वंशे पुत्रोऽस्य जायते ॥ १ ॥  
 प्रादुरस्त्याविरस्त्येवं पुत्रः संपद्यते पितुः ।  
 निपद्यते कल्पते च श्रीमान्निवर्तते ततः ॥ २ ॥  
 निर्वर्तयति जनयत्यवतारयति क्षितौ ।  
 भावयत्युत्पादयति पिता पुत्रानथो णिचि ॥ ३ ॥  
 प्रसूते सूयते सूते निर्मिमीते सृजत्यसौ ।  
 प्रादुष्करोति रचयत्यन्यान् रचयते सुतान् ॥ ४ ॥  
 उत्पित्सतेऽर्भको गर्भाद् बुभूषति स निश्चयम् ।  
 उद्विभावयिषत्यन्यानुत्पिपादयिषत्यसौ ॥ ५ ॥

( क्रमशः )

## उद्भटश्लोकौ

भूसत्तायां विनष्टायां धनधान्ये गतेऽपि च ।  
 गते च तनुविस्तारे वदस्थैर्येऽत्र का गतिः ॥ १ ॥  
 क हरिः शेते का च निकृष्टा को बहुलार्थः किं रमणीयम् ।  
 वद कातन्त्रे कीदृक् सूत्रं शेषे—से वा वा पररूपम् ॥ २ ॥

## मीमांसादर्शनम्

( पूर्वानुवृत्तम् )

प्रसङ्गे प्रतिषेधो नित्यानुवादः । यच्चानित्यदर्शनम्—“बवरः प्रावाहणिरकामयत” इति, तत्, परिहृतम् अर्थवादान्नेपेण पुनरुत्थितम्, इदानीमर्थवादप्रामाण्ये तेनैव परिहारेण परिहरिष्यत इति ॥ १५ ॥

**विधिर्वा स्यादपूर्वत्वाद्वाद्वात्प्रमत्तं ह्यनर्थकम् ॥ १६ ॥**

इह ये विधिवन्निगदा अर्थवादास्त उदाहरणम् । “औदुम्बरो यूषो भवत्यूर्गं वा उदुम्बर ऊर्कं पशव ऊर्जैवास्मा ऊर्जं पशुनाप्तोत्त्यूर्जोऽवरुष्यै”

तच्छेषत्वं तत्राह—असतीति । असत्यामपि प्राप्तौ नित्यानुवादो दृष्टान्तार्थश्च ; यथाऽन्तरिक्षे दिवि वा चयनमनुमितम्, एवं शुद्धायामपि पृथिव्यामित्यर्थः । अनित्यसंयोगपरिहारार्थमपि यथोक्तमिति सूत्रावयवं व्याचष्टे—यच्चेति । अनित्यदर्शनम् अनित्येन संयोगदर्शनं तत् परिहृतम् । “परं तु श्रुतिसामान्यमात्रम्” इत्यनेनेति शेषः । प्रकर्षेणावाहयतीति प्रावाहणिशब्दस्य नित्ये वायौ व्युत्पत्तेः, बवरशब्दस्य च शब्दानुकृतित्वात् प्रवाहणाख्यपुरुषासिद्ध्या प्रावाहणेरन्यस्यासम्भावान्नानित्यस्य संयोग इत्युक्तमित्यर्थः । स्यान्मतम्—नित्यार्थाभ्युपगमोऽनर्थकः ; नित्यार्थानामपि “आपो वै शान्ताः” इत्यादीनामानर्थक्यादित्युक्तमिति, तत्राह—अर्थवादेति । “आपो वै शान्ताः” इत्यादीनां स्तुत्यर्थेन प्रामाण्यस्य प्रतिपादितत्वात्तेनैव प्रामाण्यस्य प्रतिपादनेन परिहृतमित्यर्थः ।

नन्वर्थवादभावाभावयोर्विधेरेव प्रवर्तकत्वात् किमर्थवादप्रामाण्याभ्युपगमेनेत्याशङ्क्याभ्युपगम्याप्यर्थवादिकफलकल्पनादेरर्थवादप्रामाण्याधीनत्वात् प्रयोजनवदेवार्थवादप्रामाण्यमिति मत्वाधिकरणार्थमुपसंहरति—इतीति ॥ १८ ॥

सामान्येनार्थवादानामानर्थक्यनिरासेन स्तुतिलक्षणया विध्येकवाक्यत्वेन प्रामाण्ये साधिते तेष्वेव केमुच्चिद् विधित्वेनैवार्थवत्त्वसम्भवे किमिति स्तुत्यर्थत्वेनार्थवत्त्वमाश्रीयत इत्याशङ्क्यार्थवादत्वमेवानेन स्थिराक्रियते इति सङ्गतिं मत्वा विषयं विविच्य दर्शयति—इहेत्यादिना । “ये विधिवन्निगद्यन्तेऽर्थवादाश्च ते तथा ।” चिन्ताप्रयोजनं तु फलविधिसरूपाणां स्तुत्यर्थत्वेनार्थवादत्वसिद्धिः । अत्रापूर्वत्वैकवाक्यत्वाभ्यां संशयमाह—

[ तै. सं. २।१।१ ] इति । किमस्य विधिः कार्यम् उतास्यापि स्तुति-  
रिति ? किं तावत् प्राप्तम् ? “विधिर्वा स्यादपूर्वत्वाद्वाद्मात्रं ह्यनर्थकम् ।”  
विधिविधिगदेष्वेवंजातीयकेषु फलविधिः स्यात्, फलं हावगम्यते ।  
तथाह्यपूर्वमर्थं विधास्यति । इतरथा स्तुतिवादमात्रमनर्थकं स्यात् ।  
स्तुतश्चास्तुतश्च तावानेव सोऽर्थः । अपि च “ऊर्जोऽवरुध्यै” इति  
प्रयोजनं श्रूयते । न च प्रशस्तोऽयमर्थ इति कश्चिच्छब्दोऽस्ति । लक्षणया  
तु स्तुतिर्गम्यते । श्रुतिश्च लक्षणया ज्यायसीति ॥ १६ ॥

**किमिति । अस्येति** जातानेकवचनम् । अथवा, अस्य उदाहरणस्य **विधिः** अज्ञातज्ञापनम् ।  
**अस्यापीति** “वायुर्वै क्षेमिष्ठा” इत्यादिवदित्यर्थः । कतरदत्र युक्तिमदिति जिज्ञासमानं  
प्रति पूर्वपक्षस्यमादत्ते—**किमित्यादिना** । “विधिः स्याद्” इति सामान्यदर्शनेन  
फलविधिसरूपाणां सर्वेषामप्युदाहरणत्वमभिमतमिति सूचयन् व्याचष्टे—**विधिवदिति** ।  
अवधारणार्थेन ‘वा’शब्देन सूचितं हेतुमाह—**फलं हीति** । यथा हि गम्यमानत्वात्  
स्तुतेस्तत्परत्वं तथा फलस्यापि गम्यमानत्वात् तादर्थ्यमेवैवामित्यर्थः ।

ननु फलस्य गम्यमानत्वं स्तुत्यर्थतयापि स्यादित्याशङ्क्य **“अपूर्वत्वाद्”** इति  
व्याचष्टे—**तथेति** । तथा सति ‘पूर्व’ प्रमाणान्तरम् अस्य न विद्यत इत्यपूर्वम्  
अनन्यलभ्यम् अर्थं **विधास्यति** प्रतिपादयिष्यति स्तुतेर्विध्युदेशादप्याक्षेपात् फलस्य  
चानन्यलभ्यत्वात् तद्विधित्व एव प्रमाणान्तरापूर्वार्थत्वमित्यर्थः । स्तुतिश्च सिद्धार्थ-  
कथनरूपत्वाद् **वादमात्रम्**, नाज्ञातज्ञापकम् ; तच्च **अनर्थकम्** इत्यर्थः । आनर्थक्ये हि-  
शब्दसूचितं हेतुं व्याचष्टे—**स्तुतश्चेति** । न हि “पर्णमयी” इत्यादौ स्तुतत्वेन  
स्तुतिमभ्युपगच्छतापि(प्य)पूर्वार्थत्वमपि नेष्यत इत्याशङ्क्य न स्तुतत्वेन कश्चिदति-  
शयोऽस्तुतत्वेन वा निकर्षो दृश्यते ; तेन प्रवृत्तावपि न विशेष इति भावः । **अपूर्वत्वा-**  
**दिति** सूत्रावयवं प्रकारान्तरेण व्यङ्ग्यवन् हेत्वन्तरमाह—**अपि चेति** । एवं काम-  
पदाभावेऽपि तादर्थ्यचतुर्थ्यां स्फुटं फलावगमादित्यर्थः ।

ननु “वायुर्वै” इत्यादौ प्रशस्तोऽयमिति पदाभावेऽपि स्तुतिस्तद्वत् किं न स्यादत्  
आह—**लक्षणयेति** । इह च श्रुत्यर्थसम्भवात् न लक्षणा युक्तेत्याह—**श्रुतिश्चेति** ।  
अनेन लक्ष्यमाणस्तुतेर्वैच्यार्थपूर्वकत्वाद् वाच्यार्थस्य फलस्यानन्यपूर्वत्वाद् पूर्वशब्देन  
पूर्वम् अर्थान्तरमस्य न विद्यते इति श्रौतार्थलाभोऽभिसंहित इति सूत्रं व्याख्यातम्  
॥ १९ ॥

## लोकवदिति चेत् ॥ २० ॥

इति चेत् \*पश्यसि—स्तुतिरनर्थिका न च शब्देनावगम्यत इति । लौकिकानि भवन्तो विदाङ्कुर्वन्तु । तद् यथेयं गौः क्रेतव्या देवदत्तीया, एषा हि बहुक्षीरा स्य्यपत्यानघ्रप्रजा चेति । क्रेतव्येत्युक्ते गुणाभिधानात् प्रवर्तन्तेतरां क्रेतारः । बहुक्षीरेति च गुणाभिधानमवगम्यते । तद्वद् वेदेऽपि भविष्यति ॥ २० ॥

## न पूर्वत्वात् ॥ २१ ॥

नैतदेवम् । लोके विदितपूर्वा अर्था उच्यन्ते बहुक्षीरादयः । तेषां विज्ञानमैव न प्रयोजनम् । अतः प्रशसा गम्यते, अविदितवादे न श्रद्धीरान् पूर्ववचनादिव । विदितत्वादेव च प्ररोच्यन्ते । वैदिकेषु पुनर्यदि विधि-

यदुक्तं “वादमात्रमनर्थकम्” इति तत्र चोदयति—लोकवदिति । स्तुतेरर्थवत्त्वं प्रतिजानान इति चेदिति व्याचष्टे—इति चेदिति । इतिशब्दार्थमाह—\*दृश्यत इत्यादिना । ऊर्जोऽवरुध्या इत्यादिना शब्देन वा स्तुतिर्गम्यते मा अनर्थिकेति न दृश्यते युज्यते, अर्थवत्तैव युक्त्यर्थः । कुत इत्याशङ्क्य “लोकवदिति” भागं व्याचष्टे—लौकिकानीति । विदाङ्कुर्वन्तु विचारयन्तु । कानि तानीत्यपेक्षया विषेय-स्तावकतया सार्थकं लौकिकं वाक्यमुदाहरति—तद् यथेति । लौकिकस्यापि स्तुति-पदस्थानार्थकत्वात् साध्यविकलो दृष्टान्तस्तत्राह—क्रेतव्येति । क्रेतव्येत्युक्ते प्रवर्तमानाः क्रेतारो गुणाभिधानात् प्रवर्तन्तेतरां प्रवृत्त्यतिशयवन्तो दृश्यन्त इत्यर्थः । गुणाभिधानं चेद् स्फुटमित्याह—बहुक्षीरेति । अतः प्रवृत्त्यतिशयाय वेदेऽपि स्तुतिरर्थवतीत्याह—तद्वदिति ॥२०॥

“न पूर्वत्वात्” इत्यत्र नञर्थं दर्शयन् दृष्टान्तवैषम्यं प्रतिजानीते—नैतदिति । वैषम्यं दर्शयन् “पूर्वत्वात्” इति व्याचष्टे—लोक इति । मानान्तरावगतार्थत्वेन बहु-क्षीरादिवाक्यानामप्रमाणकत्वात् प्रशंसार्थता युक्त्यर्थः, वेदे त्वविदितवादत्वाद् “ऊर्जोऽवरुध्या” इत्यादेन प्रशंसार्थता इत्याह—अविदितेति । पूर्ववचनादिव वैदिकविध्युद्देशादि-वेत्यर्थः । न च “वसन्तादि”वाक्ये विध्युद्देशादेव स्तुतेरङ्गीकारात् फलमश्रद्धेति वाच्यम्, तत्रापि कल्पितेनैव स्तुतिपदेन प्ररोचनाङ्गीकारादिति भावः । विदितत्वाद् बहुक्षीरादयः प्ररोच्यन्ति इत्येतदुपपादयति—विदितत्वादेवेति । नोक्तिमात्रेण, तथा सति विसंवादेऽपि प्ररोचनाप्रसङ्गादिति भावः ।

\* “दृश्यते.....गम्यते” इति टीकाश्लेषः पाठ इति प्रतिभाति ।



शब्देन न प्ररोचयन्ते, नतरामर्थवादेन । जातशङ्को हि विधिशब्दे स तदानीम् । अथ विधिशब्देन प्ररोचितः, किमर्थवादशब्देन ? अपि च वेदे व्यक्तमसंवादः, “ऊर्जोऽवरुध्यै” इत्यप्रसिद्धं वचनम् । “ऊर्गं वा उदुम्बर” इति हेतुत्वं चाप्रसिद्धम् । यस्माद्गुर्दुम्बरस्तस्मात्तन्मयो यूपः कर्तव्य इत्युर्गुं दुम्बर इत्यनृतवचनादन्यदस्यानृतमिति परिकल्प्येत ॥ २१ ॥

**उक्तं तु वाक्यशेषत्वम् ॥ २२ ॥**

उक्तमस्माभिर्वाक्यशेषत्वम्—विधिना त्वेकवाक्यत्वात् [१२।७] इति । ननूक्तम्—फलवचनमिह गम्यते न स्तुतिरिति [१।१।६ भा ] ? यदिह

ननु वेदेऽपि विधितः प्रवृत्त्यवगमात् तत्समभिव्याहृतानामर्थवादानां तादर्थ्येन विधिसम्भवादेव प्ररोचनार्थत्वं सम्भवति इत्यत आह—**वैदिकेष्विति । नतरामर्थवादेन प्ररोचयिष्यते इत्यत्र हेतुमाह—जाताशङ्को हीति । यो हि मोहात् प्रवर्तकं त्रिभिर्मुलङ्घ्यार्थवादं प्रवृत्त्यङ्गतया प्रार्थयते स कथं विधावविस्रब्धोऽर्थवादे प्रत्ययं कुर्यादिति भावः । यदि विधेरेव प्रवर्तकत्वसिद्धये प्ररोचकत्वमपीष्यते तत्राह—**अथेति ।** एवमविदितपूर्वत्वादूर्गवरोधादीनां प्रशंसार्थत्वमिति सूत्रं व्याख्यायान्यथा विदितपूर्वत्वादपि न तदर्थेति व्याचष्टे—**अपि चेति ।** संवादविरुद्धः **असंवादः** विसंवाद इति यावत् । विसंवादमुपपादयति—**ऊर्जोऽवरुध्या** इति । **अप्रसिद्धत्वं** योग्यानुपलब्धिविषयत्वम् । वर्तमानेनोर्गवरोधेन हि स्तुतिः, तस्य चानुपलब्धेरनुपलब्धिविरोध इति भावः । स्तुतिवाक्ये विसंवादमुक्तवा हेतुवाक्येऽपि तमाह—**ऊर्गुदुम्बर इतीति ।** न ह्यूर्कलब्दाभिषेयमन्नत्वमभाक्ष्ये वृक्षे पक्षधर्मत्वेन प्रसिद्धम्, नापि यत्रान्नत्वं तत्र यूपत्वमिति अन्वयप्रसिद्धिः, तेन हेतुत्वाप्रसिद्धिरित्यर्थः । ह्येवसिद्धथा साध्यासिद्धिमाह—**यस्मादिति ।** “ऊर्गुदुम्बर इत्यनृतवचनाद्” यत् “अन्यत्” साध्यं “यस्माद् ऊर्गुदुम्बरस्तस्मात्” “तन्मय” उदुम्बरमयो “यूपः कर्तव्य” इति तदपि “अनृतं परिकल्प्येत” इति योजना ॥ २१ ॥**

यदुक्तं “वाङ्मात्रं ह्यनर्थकम्” इति तत्राह—**उक्तं तु वाक्यशेषत्वम् ।** तुशब्दः षष्ठ्यावर्तकः “विधिना त्वेकवाक्यत्वात्—” [१।२।७] इति सूत्रेणार्थवादानां स्तुतिद्वारकप्ररोचनया विधिवाक्यशेषत्वस्यास्माभिरुक्तत्वात् । नानर्थक्यमिति सूत्रं योजयति—**उक्तमस्माभिरिति ।** एवं स्तुतिद्वारा विध्यङ्गत्वप्रतिपादनेनापूर्वत्वहेतोरार्थं व्याख्यातं दूषयित्वेदानीं स्तुतिद्वारा विध्यङ्गत्वं युक्तं फलस्य श्रूयमाणत्वादिति व्याख्यान्तरमनुवदति—**ननूक्तमिति ।** गम्यमानमपि फलवचनमनार्थक्यभयादन्यविषयं वक्तव्यमिति दूषयति—

फलवचनं तदौदुम्बरस्य यूपस्य, न च विहित औदुम्बरो यूपोऽस्ति । तत्र फलवचनमैवानर्थकम् । स्तुतिवचनः शब्दो नास्तीति चेत्, इह फलवचनेन फलवत्ता प्रतीयते फलवांश्च प्रशस्त इति ।

तत्र फलवत्तायामानर्थक्यमिति यो द्वितीयोऽर्थः प्रशंसा नाम स गम्यते । लक्षणोति चेत्, न । लक्षणायामर्थवत्ता भवत्येव, लक्षणापि हि लौकिकी । ननूक्तमसंवादो वेदे—न ह्यगुं दुम्बर इति ? गुणवादेन प्ररोचनार्थतां ब्रूमहे । गौणत्वात् संवादः । किं सादृश्यम् ? यथाहं प्रीतेः साधनमेवमिदमपि प्रीतिसाधनशक्तियुक्तं प्रशंसितुं प्रशंसावाचिना

यदिहेति । ततः किमत आह—न चेति । पशुयागाङ्गतया विहितयूपविशेष-त्वादौदुम्बरस्य यूपस्य नामावविहितोऽस्तीत्यर्थः ।

ननु तर्हि विहितस्यौदुम्बरयूपस्योत्सर्गविरोधः फलं भविष्यतीत्यत्राह—तत्रेति । प्रकरणादेव यागोपकारप्रयोजनलाभात् फलान्तरोक्तिरनाधिक्येत्यर्थः । यदि वा न चेत्यादेरयमर्थः—“औदुम्बरो यूपो भवति” इति वर्तमानापदेशत्वादर्थवादेन विधिने-तव्यः । अनर्थवादत्वे त्वविहितत्वान्नास्त्येव यूपस्तथा सति फलवचनमेवानर्थकमिति ।

ननु स्तुतिरप्यश्रूयमाणत्वाद्नादेयेति शङ्कते—स्तुतीति । वाचकशब्दाभावेऽपि स्तुत्यवगतिं दर्शयन् फलवचनसिद्धयर्थं कथयति—इहेति । फलवत्ता औदुम्बरयूपस्य प्रशस्त इति ‘प्रतीयत’ इत्यनुषङ्गः । ननु फलवत्ताप्राशस्त्ययोरवगमे किमिति प्राशस्त्य-परत्वाग्रहः तत्राह—तत्रेति । द्वितीयोऽर्थः फलवत्तया लक्ष्यमाणः अवगम्यते तात्पर्येण प्रतिपद्यते, नाभिनिवेशमात्रात् प्राशस्त्यपरत्वाभ्युपगमः किन्तु आनर्थक्य-भयादिति भावः ।

नन्वेवमपि लक्षणया स्तुतिर्गम्यते, श्रुतिश्च लक्षणाया गरीयसीत्युक्तमनुवदति\*—**लक्षणयेति** । लक्षणयाप्यर्थवत्त्वसम्भवेन श्रुतिलोभादानर्थक्यमाश्रयणीयमिति दूषयति—**लक्षणायामिति** । इदञ्च च मुख्यार्थासम्भवे गङ्गायां घोष इत्यादौ लक्षणेत्याह—**लक्षणापीति** । एवमूर्जोऽवरुध्या इत्यादेः प्रधानफलानुवादेनौदुम्बरयूपस्तुत्यर्थत्वेनाप्य-विदितपूर्वत्वं दूषयित्वा “न पूर्वत्वात्” इतिसूत्रद्वितीयवर्णकोक्तमनुवदति—**ननूक्तमिति** । ऊर्जोऽवरुध्या इति तावदङ्गं प्रधानगामिफलोपचारस्तुत्यर्थत्वेनाभिमतः, तेनानुपलब्धि-विरोधः पूर्णाहुतित्यायेन परिहृत एवेत्याह—**न चेति** । यदुक्तम् “ऊर्गुदुम्बरः” इति हेतुत्वं

प्रीतिसाधनशब्देनोच्यते । शक्यते हि तत् पक्कफलसम्बन्धादूर्गिति  
वक्तुम् ॥ २२ ॥

**विधिश्चानर्थकः क्वचित्तस्मात् स्तुतिः प्रतीयेत  
तत्सामान्यादितरेषु तथात्वम् ॥ २३ ॥**

“अप्सुयोनिर्वा अश्वो अप्सुजो वेतसः” [ तै. सं. ५।३।१२ ] इति  
‘अप्सुयोनिरश्वः कर्त्तव्यः’ इति विधेरशक्यत्वादानर्थक्यम् । तत्रावश्यं  
स्तुतिः कल्पयितव्या—शमयित्रीभिरद्भिरश्वस्यावकानां च सम्बन्धो  
यजमानस्य कष्टं शमयतीति । तत्सामान्यादितरेषु तथात्वं तथेति

चाप्रसिद्धम्” इति\* तदपि न, गौणतया तत्सिद्धेरित्याह—**ऊर्गिति । गुणः** सादृश्यम् ।  
नन्वग्निमाणवकवदन्नयूपयोर्न सादृश्यमिति योजयति—**किमिति ।** प्रीतिसाधनत्वं  
सादृश्यम् इत्याह—**यथेति । इदमपि** उदुम्बरवस्त्वपि । प्रीतिसाधनत्वमप्युदुम्बर-  
वृक्षस्याभक्ष्यत्वान्नास्तीत्याशङ्क्याह—**तदिति ।** प्रीतिसाधनोदुम्बरफलोत्पादनशक्ति-  
शुक्तत्वादुपचारात् प्रशंसावाचिना प्रीतिसाधनवाचिनाशब्देनोच्यते प्रशंसितुमित्यर्थः ।  
सोऽयं विवृतः—**शक्यते हीति** ॥२२॥

सम्भवद्विधेकवाक्यत्वानामपि पृथग्विधित्वाभ्युपगमे तुल्यन्यायतयान्यत्रापि प्राप्ति-  
मभिप्रेत्याह—**विधिश्चेति ।** “क्वचित्” इत्युक्तं विषयं दर्शयन् “विधिश्च” इत्यादि व्याचष्टे—  
**अप्सिवत्यादिना ।** अश्वस्य प्रयत्ननिष्पाद्यत्वात् तद्विधेरशक्यत्वं वेतसादेस्तु स्वभाव-  
सिद्धत्वादिति मन्तव्यम् । तथापि किमित्याशङ्क्य तस्मादित्यादि व्याचष्टे—**तत्रेति ।**

आनर्थक्यमेवास्त्वित्याशङ्क्य तन्निरासाय **अवश्यम्** इत्युक्तम् । स्तुतिमभिनयति—  
**शमयित्रीभिरिति । अवकानां चेति च-शब्दो** वेतसविषयः, तेनैवमन्वयः—  
अश्वस्य वेतसानां च शमयित्रीभिरद्भिः सम्बन्धो यजमानस्य कष्टं शमयति, अवकानां  
वेतसानां च ताभिः सम्बन्धो यजमानकष्टं शमयतीति स्तुतिः कल्पयितव्येति ।  
यद्यप्यवकानां नोदाहरणे श्रवणमस्ति, तथाप्यभ्योनित्वाविशेषाद्वैतसपदेनैवोपलक्षिताः । न  
च “स्व एवैनं योनौ प्रतिष्ठापयति” इत्यनेनाप्सु जाते वेतसेऽश्वस्य चयने कृते प्रकृतिविका-  
रयोस्मैदोषचारेण वेतसप्रकृतिभूतास्वप्सु चयनात् स्वे योनौ प्रतिष्ठापनं कृतं भवतीति  
स्तुतिप्रतीतेः शमयित्रीत्वस्य चापामश्रवणात् तद्द्वारा स्तुतिरिति वाच्यम् । स्वयोनि-  
प्रतिष्ठापनमात्रोक्त्या प्ररोचनामुपपत्तेः “वेतसशाखयावकाभिश्चाग्नि विकर्षति, आपो वै

यावत्, तावत्तथात्वमिति । किं तत्सामान्यम् ? विध्यसम्भवः स्तुति-  
सम्भवश्च ॥ २३ ॥

**प्रकरणे च सम्भवन्नप्रकर्षो न कल्प्येत विध्यानर्थक्यं  
हि तं प्रति ॥ २४ ॥**

इतश्च पश्यामः स्तुतिरिति । कुतः ? इदं समामनन्ति “यो विदग्धः  
स नैर्ऋतो योऽश्रुतः स रौद्रो यः श्रुतः स दैवतः । तस्माद्विदग्धता  
श्रपयितव्यः स दैवतश्चाय” [ तै. सं. २।६।७ ] इति । यदि श्रुतिः, दर्श-  
पूर्णमासयोरेव श्रुतः स्ताविध्यते । तथा सम्भवन्नप्रकर्षो न कल्प्येत ।

शान्ताः, शान्तामिरेवास्य शुचं शमयति” इति वाक्यान्तरगतार्थवादभणितशमयित्रीत्वस्य  
यजमानकष्टशमनसाधनत्वोपपादनार्थत्वेनोपादानात् । न च वेतसवाक्येन सहचारादुप-  
लक्षितानामप्यवकानामविधेयत्वात् स्तुत्यपेक्षेति वदितव्यम् । अत्रार्थवादान्तरेणापां  
शमयित्रीत्वे गदिते तत्राग्निविकर्षणसाधनत्वेन विहितयोर्वेनसावकयोः स्तुत्यभाव-  
शङ्कानिरासायावकानाम् अङ्घ्रिः सम्बन्धेन स्तुतिप्रदर्शनोपपत्तिरिति द्रष्टव्यम् । “तत्-  
सामान्यात्” इति सूत्रावयवमादाय व्याचष्टे—**तथेति** । यावत्सु फलविधिसरूपेषु  
अर्थवाद्देषु **तथेति** अप्सुयोन्याद्यर्थवादसमानाकारता तावत्सु **तथात्वं** स्तुतित्वमित्यर्थः ।  
प्रश्नपूर्वकं “तत्सामान्यात्” इति व्याकुर्वस्तथेत्युक्त प्रपञ्चयति—**किमित्यादिना** ॥२३॥

फलविधिसरूपाणामर्थवादत्वे हेत्वन्तरं दर्शयितुं “प्रकरणे च” इति सूत्रम् । तत्र  
**च**शब्दार्थमाह—**इतश्चेति** । न केवलमप्सुयोन्याद्यर्थवादसामान्यादितरेषां स्तुतित्वं  
वाक्यान्तरसामान्यादपीत्यर्थः । किं तावद् वाक्यान्तरमिति मन्वानः पृच्छति—**कुत इति** ।  
वाक्यमुदाहरति—**इदमिति** । कथमस्य वाक्यस्य स्तुतित्वं येन तत्सामान्यादितरेषु नथात्वं  
स्यादित्याशङ्क्य “प्रकरणे च सम्भवन्” इति व्याचष्टे—**यदीति** । **श्रुतः** पुरोडाशादिः  
**स्ताविध्यते** स्तुतो भाविष्यते, प्रकरणमित्रेशाय स्तुतित्वाश्रयणं युक्तमिति भावः ।

ननु मा भून्निवेशः पूषानुमन्त्रणमन्त्रवदुत्कृष्यतामत् आह—**तथेति** । प्रकरण-  
विनिवेशितया सम्भवन्नित्यर्थः । नन्वयमपकृष्यमाणः कल्प्यतेऽर्थवाद नापकर्षस्तत्राह—  
**अपकृष्यत इति** । ननु विधित्वेऽयनपकृष्यमाणोऽस्तु इत्याशङ्क्य तत्र किं यथाश्रुतैव  
वचनव्यक्तिः—यो विशेषेण दग्धः स निर्ऋतिदेवताकः कार्य्य इति ? किं वा यो नैर्ऋतः  
स विशेषेण दाह्य इति व्यत्ययेन ? तत्राद्ये कल्पेऽनेन दर्शपूर्णमासप्रकरणगतेन विध्युद्देशेन  
देवतान्तरविधानात् उत्पत्तिवाक्यशिष्टाग्न्यादिदेवतापकर्षणं स्यात्, तच्च **सम्भव**  
प्रसजद् **अपकर्षणं** सति गत्यन्तरे न कल्पनीयमिति सूत्रयोजनया दूषणं वक्तव्यमिति मत्

प्रीतिसाधनशब्देनोच्यते । शक्यते हि तत् पक्वफलसम्बन्धादूर्गिति  
वक्तुम् ॥ २२ ॥

**विधिश्चानर्थकः क्वचित्तस्मात् स्तुतिः प्रतीयेत  
तत्सामान्यादितरेषु तथात्वम् ॥ २३ ॥**

“अप्सुयोनिर्वा अश्वो अप्सुजो वेतसः” [ तै. सं. ५।३।१२ ] इति  
‘अप्सुयोनिरश्वः कर्त्तव्यः’ इति विधेरशक्यत्वादानर्थक्यम् । तत्रावश्यं  
स्तुतिः कल्पयितव्या—शमयित्रीभिरद्भिरश्वस्यावकानां च सम्बन्धो  
यजमानस्य कष्टं शमयतीति । तत्सामान्यादितरेषु तथात्वं तथेति

चाप्रसिद्धम्” इति\* तदपि न, गौणतया तत्सिद्धेरित्याह—**ऊर्गिति । गुणः** सादृश्यम् ।  
नन्वग्निमाणवकवदन्नयूपयोर्न सादृश्यमिति योजयति—**किमिति ।** प्रीतिसाधनत्वं  
सादृश्यम् इत्याह—**यथेति । इदमपि** उदुम्बरवस्वपि । प्रीतिसाधनत्वमप्युदुम्बर-  
वृक्षस्याभक्ष्यत्वान्नास्तीत्याशङ्क्याह—**तदिति ।** प्रीतिसाधनोदुम्बरफलोत्पादनशक्ति-  
युक्तत्वादुपचारात् प्रशंसावाचिना प्रीतिसाधनवाचिनान्नशब्देनोच्यते प्रशंसितुमित्यर्थः ।  
सोऽयं विवृतः—**शक्यते हीति ॥२२॥**

सम्बन्धद्विधेकवाक्यत्वानामपि पृथग्विधित्वाभ्युपगमे तुल्यन्यायतयान्यत्रापि प्राप्ति-  
मसिप्रेत्याह—**विधिश्चेति ।** “क्वचित्” इत्युक्तं विषयं दर्शयन् “विधिश्च” इत्यादि व्याचष्टे—  
**अश्वित्वादिना ।** अश्वस्य प्रयत्ननिष्पाद्यत्वात् तद्विधेरशक्यत्वं वेतसादेस्तु स्वभाव-  
सिद्धत्वादिति मन्तव्यम् । तथापि किमित्याशङ्क्य तस्मादित्यादि व्याचष्टे—**तत्रेति ।**

आनर्थक्यमेवास्त्वित्याशङ्क्य तन्निरासाय **अवश्यम्** इत्युक्तम् । स्तुतिमभिनयति—  
**शमयित्रीभिरिति । अवकानां चेति च-**शब्दो वेतसविषयः, तेनैवमन्वयः—  
अश्वस्य वेतसानां च शमयित्रीभिरद्भिः सम्बन्धो यजमानस्य कष्टं शमयति, अवकानां  
वेतसानां च तामिः सम्बन्धो यजमानकष्टं शमयतीति स्तुतिः कल्पयितव्येति ।  
यद्यप्यवकानां नोदाहरणे श्रवणमस्ति, तथाप्यभ्योनित्वविशेषाद्भेदसपदेनैवोपलक्षिताः । न  
च “स्व. एवैनं योनौ प्रतिष्ठापयति” इत्यनेनाप्सु जाते वेतसेऽश्वस्य चयने कृते प्रकृतिविका-  
रयोरभेदोपचारेण वेतसप्रकृतिभूतास्वप्सु चयनात् स्वे योनौ प्रतिष्ठापनं कृतं भवतीति  
स्तुतिप्रतीतेः शमयित्रीत्वस्य चापामश्रवणात् तद्द्वारा स्तुतिरिति वाच्यम् । स्वयोनि-  
प्रतिष्ठापनमात्रोक्त्या प्ररोचनामुपपत्तेः “वेतसशाखावक्त्राभिश्चाग्निं विकर्षति, आपो वै

यावत्, तावत्तथात्वमिति । किं तत्सामान्यम् ? विध्यसम्भवः स्तुति-  
सम्भवश्च ॥ २३ ॥

**प्रकरणे च सम्भवन्नप्रकर्षो न कल्प्येत विध्यानर्थक्यं  
हि तं प्रति ॥ २४ ॥**

इतश्च पश्यामः स्तुतिरिति । कुतः ? इदं समामनन्ति “यो विदग्धः  
स नैर्ऋतो योऽश्रुतः स रौद्रो यः श्रुतः स दैवतः । तस्माद्विदग्धता  
श्रपयितव्यः स दैवतस्त्राय” [ तै. सं. २।६।७ ] इति । यदि श्रुतिः, दर्श-  
पूर्णमासयोरेव श्रुतः स्ताविध्यते । तथा सम्भवन्नप्रकर्षो न कल्प्येत ।

शान्ताः, शान्तामिरेवास्य शुचं शमयति” इति वाक्यान्तरगतार्थवादभणितशमयितीत्वस्य  
यजमानकष्टशमनसाधनत्वोपपादनार्थत्वेनोपादानात् । न च वेतसवाक्येन सहचारादुप-  
लक्षितानामप्यवकानामविधेयत्वान्न स्तुत्यपेक्षेति वदितव्यम् । अत्रार्थवादान्तरेणापां  
शमयितीत्वे गदिते तत्राश्विकर्षणसाधनत्वेन विहितयोर्वेतसावकयोः स्तुत्यभाव-  
शङ्कानिरासायावकानाम् अङ्गिः सम्बन्धेन स्तुतिप्रदर्शनोपपत्तेरिति द्रष्टव्यम् । “तत्-  
सामान्यात्” इति सूत्रावयवमादाय व्याचष्टे—**तथेति** । यावत्सु फलविधिसरूपेषु  
अर्थवादिषु **तथेति** अप्सुयोन्याथार्थवादसमानाकारता तावत्सु **तथात्वं** स्तुतित्वमित्यर्थः ।  
प्रश्नपूर्वकं “तत्सामान्यात्” इति व्याकुर्वन्स्तथेत्युक्तं प्रपञ्चयति—**किमित्यादिना** ॥ २३ ॥

फलविधिसरूपाणामर्थवादत्वे हेत्वन्तरं दर्शयितुं “प्रकरणे च” इति सूत्रम् । तत्र  
चशब्दार्थमाह—**इतश्चेति** । न केवलमप्सुयोन्याथार्थवादसामान्यादितरेषां स्तुतित्वं  
वाक्यान्तरसामान्यादपीत्यर्थः । किं तावद् वाक्यान्तरमिति मन्वानः पृच्छति—**कुत इति** ।  
वाक्यमुदाहरति—**इदमिति** । कथमस्य वाक्यस्य स्तुतित्वं येन तत्सामान्यादितरेषु तथात्वं  
स्यादित्याशङ्क्य “प्रकरणे च सम्भवन्” इति व्याचष्टे—**यदीति** । श्रुतः पुरोडाशादिः  
**स्ताविध्यते** स्तुतो भाविष्यते, प्रकरणनिवेशाय स्तुतित्वाश्रयणं युक्तमिति भावः ।

ननु मा भून्निवेशः पूषानुमन्त्रणमन्त्रवदुत्कृष्यतामत् आह—**तथेति** । प्रकरण-  
विनिवेशितया सम्भवन्नित्यर्थः । नन्वयमपकृष्यमाणः कल्प्यतेऽर्थवाद नापकर्षस्तत्राह—  
**अपकृष्यत इति** । ननु विधित्वेऽयनपकृष्यमाणोऽस्तु इत्याशङ्क्य तत्र किं यथाश्रुतैव  
वचनव्यक्तिः—यो विशेषेण दग्धः स निर्ऋतिदेवताकः कार्च्य इति ? किं वा यो नैर्ऋतः  
स विशेषेण दाह्य इति व्यत्ययेन ? तत्राद्ये कल्पेऽनेन दर्शपूर्णमासप्रकरणगतेन विध्युद्देशेन  
देवतान्तरविधानात् उत्पत्तिवाक्यशिष्टाग्न्यादिदेवतापकर्षणं स्यात्, तच्च **सम्भवत्**  
प्रसजद् **अपकर्षणं** सति गत्यन्तरे न कल्पनीयमिति मूत्रयोजनया दूषणं वक्तव्यमिति मत्वा

अपकृत्यत इत्यपकर्षः । विधिपक्षे तु यत्र नैर्ऋतस्तत्र विदग्धता नीयेत । तथा सति प्रकरणं बाधितं भवेत् । दर्शपूर्णमासकर्म प्रति नैर्ऋताभावाद् विदग्धविधानमनर्थकं स्यात् । तस्मात् स्तुतिरेव ॥ २४ ॥

**विधौ च वाक्यभेदः स्यात् ॥ २५ ॥**

“औदुम्बरो यूपो भवति” इति विधावेतस्मिन्नाश्रीयमाणे “ऊर्जोऽवरुद्धश्चा” इत्येतस्मिंश्च, वाक्यं भिद्येत । इत्यमौदुम्बरो यूपः प्रशस्तः स चोर्जोऽवरुद्धश्चा इति । तस्माद् विधिवन्निमदानामपि स्तुतिरेव कार्यमर्थ-वादानामिति ॥ २५ ॥

**हेतुर्वा स्यादर्थवादोपपत्तिभ्याम् ॥ २६ ॥**

**अथ ये हेतुवन्निगदाः “शूर्पेण जुहोति तेन ह्यन्नं क्रियते”**

द्वितीये दोषमाह—विधीति । नयने दोषमाह—तथेति ।

ननु किमिति नीयते येन प्रकरणान्नानविरोध इत्याशङ्क्य “विधानार्थक्यम्” इत्यादि-सूत्रावयवं व्याचष्टे—दर्शेति । सूत्रे “तम्” इति प्रकरणिनोऽर्थस्य परामर्शः । दर्शपूर्ण-मासयोर्निर्ऋतिदेवताभावान्नैर्ऋतानुवादेन विदग्धताविधानमनर्थकमित्यर्थः । तेन प्रकरणे निवेशाय विदग्धवाक्यस्य स्तुतित्वे फलविधिसरूपाणामपि तथैव स्तुतित्वमिति मत्वोप-संहरति—तस्मादिति ॥ २४ ॥

एवं फलविधिसरूपाणां विधित्वनिराकरणेन स्तुतित्वमुक्त्वा विधित्वे दोषान्तर-माह—विधौ वेति । सूत्रं व्याचष्टे—औदुम्बर इति । एतस्मिंश्च “विधावाश्रीयमाणे” इत्यनुषङ्गः । वाक्यभेदमभिनयति—इत्यमिति । “औदुम्बरो यूपो भवति” इत्यस्यैव तावद् वर्त्तमानापदेशत्वसन्देहान्न विनार्थवादं पञ्चमलकारत्वेन विधित्वा-वसाय इति प्रथमं तावदर्थवादतया सम्बन्धनीयम् “ऊर्जोऽवरुद्धश्चै” इत्यन्तेन, पुनश्च तस्यैवोर्जोऽवरुद्धश्चै यूपः कार्य इति विध्यन्तर्भावे वाक्यभेदः स्यादित्यर्थः । अधिकरणार्थ-मुपसंहरति—तस्मादिति । वायुवेत्यादि समुच्चयार्थः अपिशब्दः ॥ २५ ॥

अधिकरणस्य विषयमाह—अथेति । श्रेयःसाधनत्वप्रतिपादकविधिविभक्त्यभावेन विधित्वाभावेऽपि ‘हि’-शब्दादिभिर्हंतुत्वं भविष्यतीति पूर्वाधिकरणसिद्धान्तहेतुप्रत्युदाहरणे-नात्र पूर्वपक्षोत्थानादस्य तत्सङ्गतिरिति प्रकृतापेक्षित्ववाचिना अथ-शब्देन सूचितं ये हेतु-वन्निगद्यन्ते न तु “चतुर्गृहीतान्याज्यानि भवन्ति । न ह्यत्रानुयाजा इज्यन्ते” इतिवत् परमार्थहेतवः, ते हेतुवन्निगदास्तौ इति तृतीयया शूर्पकरणमुच्यते कर्णमालं वा इत्यपि

# संस्कृतसाहित्यपरिषत्

इयं संस्कृत-साहित्य-परिषत् प्रतिभा रवेः ।  
भावालोकैर्मनःपद्मं प्रकाशयतु धीमताम् ॥

February,	{	१८५४ शकीये माघे	! Vol. XV.
1933		१५५-वर्षस्य १०म संख्या	

## वङ्गेषु वेदचर्चा

( २ )

[ निबन्धकः—श्रीदुर्गाभोहनभट्टाचार्यः काव्य-सांख्य-पुराणतीर्थः एम् ए ]

वङ्गीया वेदव्याख्यातारः

ख्रिस्तीये दशमशतके तदुत्तरवर्तिनि च काले समुदपद्यन्त वङ्गेषु कतिचन वेदभाष्यप्रणेतारः । एकतमेनाप्येतेषां समग्रो वेदो व्याख्यात इति न श्रूयते, नापि सर्वेषाममीषां व्याख्यानान्युपलभ्यन्ते । केचन व्याख्या-कृतो नाममात्रशेषाः संवृत्ताः, द्वित्राणि व्याख्यानानीदानीमप्यमुद्रितान्येव वर्तन्ते, केवलं व्याख्याद्विनयमेवावतीर्णं मुद्रणपथम् । अमीषां व्याख्यानां विरचयितृभिर्गृहस्थानां दैनन्दिनधर्मातुष्टानोपयोगिनो मन्त्रान् समाहृत तदुपरि भाष्यं निरमायि, न पुनः समग्रो वेदो व्याख्यायि ।

१। नुगडाचार्यः

स्वर्गतहरप्रसादशास्त्रिमहोदयेन तत्र तत्र विलिखितम्—नुगडाचार्य एव वङ्गीयेषु वेदव्याख्यातृषु प्रथमः । तेन हि वेदव्याख्याया यः सम्प्रदायः



प्रवर्तितस्तदुत्तरवर्तिभ्यां भाष्यकृद्भ्यां गुणविष्णु-हलायुधाभ्यां स एवानुसृत इति(१)। प्राचीनहस्तलिखितपुस्तकानामालोचने सर्वथाऽप्रतिद्वन्द्वी एवासी-च्छास्त्रिमहाभागाः, परं बङ्गमण्डलात् प्रकाशितं ब्राह्मणसर्वस्वं वर्जयित्वा कस्मिन्नपि प्रामाणिके पुस्तकान्तरे नुगडाचार्यस्य समुल्लेखः परिचयो वा तेन लब्धो वा न वेति नैव विज्ञायतेऽस्माभिः। तेजश्चन्द्रविद्यानन्दसंशोधितस्य ब्राह्मणसर्वस्वस्यैकस्मिन्ल्लोके “किं तस्मिन्नुगडेन वर्त्म रचितम्” इति पाठो मुद्रितः। अत्र ग्रन्थकृता हलायुधेन कस्यचन प्राचीनस्याचार्यस्य नामोल्लिखितमिति व्यक्तमेव। परं श्लोकस्यायमंशो विभिन्नेषु ग्रन्थेषु विभिन्नतयोपलभ्यते, तेन “किं तस्मिन्नुगडेन वर्त्म रचितम्” इत्येव स्वारसिकः पाठ इति प्रतीयते। वाराणसीतः सम्मुद्रिते ब्राह्मणसर्वस्वेऽप्ययमेव पाठः स्वीकृतः(२)। ‘इण्डिया अफिस्’-पुस्तकालयस्थपुस्तकेऽप्ययमेव पाठो दृश्यते(३)। उवटविरचितं यजुर्वेदभाष्यं तावत् सुप्रथितम्। हलायुधेन हि यजुर्वेदीयान् मन्त्रान् व्याचक्षणेन पूर्वाचार्यरूपेण उवटस्यैव नामोदलेखीति सम्भाव्यते। उवटेन स्वीयभाष्यस्यान्ते स्वपरिचय उपनिबद्धः। ततश्च विज्ञायते भोजे राज्यं प्रशासत्यवन्त्यां तेन भाष्यं निरमायीति(४)। अतो वङ्गैः साकं तस्य लेशतोऽपि सम्बन्धो नासीदिति स्फुटमेव।

१ वर्धमानसाहित्यसम्मेलनस्य समापनेरभिभाषणम्, (वङ्गीय) साहित्य-परिषत्-पत्रिका, २१४ भागः, पृ: २६८; *Journal of the Bihar and Orissa Research Society*, vol. 7, p. 173; *Indian Historical Quarterly*, vol. vi, p. 783.

२ ब्राह्मणसर्वस्वम्, वाराणसीतः प्रकाशितम्, पृ: ४, श्लो: २१। पुस्तकेऽस्मिन् “व्याख्यातो ऋषिर्वालिनाथसुवटाचार्येण वेदः परम्” इति पूर्वश्लोकस्य तृतीयचरणेऽपि उवटाचार्यस्य नामोपलभ्यते। तेजश्चन्द्रविद्यानन्दसम्पादिते पुनर्ब्राह्मणसर्वस्वे तर्त्तव “व्याख्यातो न हि केनचिद् युगपदाचार्येण वेदः परम्” इति पाठो दृश्यते। १९४३ विज्ञानमार्कवत्सरे पाषाणाचरैर्मुद्रिते ब्राह्मणसर्वस्वे ‘नुगड’ इत्येतस्य स्थाने ‘सुगुड’ इति पाठः।

३ *Catalogue of Sanskrit Manuscripts in the Library of the India Office*, 1640, (vol. III, p. 520.)

४ उवटीय-मन्त्रभाष्यस्यान्तिमः श्लोको द्रष्टव्यः।

## २। भट्टगुरवमिश्रः

येषां तावद् वङ्गीयानां वेदव्याख्यानृणां नामान्युपलभ्यन्ते तेषु प्रथम-  
मेवोल्लेखमर्हति भट्टगुरवमिश्रः। स खल्वेतेषु प्राचीनतमः। एतद्विरचितं  
वेदव्याख्यानं वा ग्रन्थान्तर्गं वा नैवोपलब्धमस्माभिः। तेन कतमां वेदः  
क्रियान् वा वेदभागो व्याकृतस्तदपि दुःशकमेव विज्ञातुम्। दिनाजपुर  
आविष्कृतायां गरुडस्तम्भलिन्यां ( २७श-२६शपत्त्योः ) वर्णितमस्ति—  
‘कलियुगवाल्मीकिरयं धर्मेतिहासपर्वसु श्रुतीव्यावृणोत्’ इति।  
तथा तस्य ‘त्राणी प्रसन्नगम्भीरा धिनोनि च पुनाति च’ इति। नारायण-  
पालदेवस्य ताम्रशासनतोऽप्येतस्य वेदाब्धिपारगत्वं विविधयज्ञानुष्ठान-  
परायणत्वं ब्रह्मतत्त्वाधिगन्तृत्वञ्चावगम्यन्ते। तथाचोक्तम्—

वेदान्तैरप्यसुगमतमं वेदिना ब्रह्मन्त्वं

यः सर्वासु श्रुतिषु परमः सार्धमङ्गं रधीती।

यो यज्ञानां समुदिनमहादक्षिणानां प्रणेता

भट्टः श्रीमानिव स गुरवो दूतकः पुण्यकीर्तिः ॥

( गौडलेखमाला पृः ६२ )

वेदव्याख्याताऽयं गुरवमिश्रः ख्रिस्तीये दशमशतके पालवंशीयनरपते-  
नारायणपालदेवस्यामात्य आसीत्। अस्य च प्रपितामहो दर्भपाणिः पिता  
च केदारमिश्र उभावेव वेदविदावास्तां यथाक्रमं च देवपालस्य शूरपालस्य  
चामात्यपदवीमधिष्ठितवन्ताविति पूर्वमेव प्रतिपादितम्।

## ३। भट्टगुणविष्णुः

यानि तावद् वङ्गीयविद्वद्भिर्यविरचितानि वेदव्याख्यानान्यधिगतानि तेषु  
भट्टगुणविष्णुप्रणीतं छान्दोग्यमन्त्रभाष्यमेव प्राचीनतमम् (५)। न खलु

५ १८२८ शके महानहोपाध्याय-परमेश्वरभानु-महोदयेन दारभाङ्गातः पुस्तकमिदं  
प्रकाशितम्। परं तत्र सर्वेषां मन्वाषा व्याख्यानं नोपलभ्यते। तत्र विशुद्धादर्शानामभाव  
एव वाजमिति प्रतिभाति। वङ्गेषुपि भवदेवविरचित-‘कर्मानुष्ठानपद्धतेः’ भाट्टीकारूपेण

चन्द्रश्चायं षोडशशताब्द्याः प्रथमे भागे पञ्चनदेषु जालन्धरप्रदेशं शशा-  
सेत्यैतिहासिकाः (१३) । एतस्माच्च विस्पष्टं प्रतीयते काले तस्मिन् गुण-  
विष्णोर्वेदव्याख्यानस्य ख्यातिः पञ्चनदप्रान्तपर्यन्तं प्रसृतैति ।

सायणाचार्येण स्वरचितप्रन्थेषु कुत्रापि गुणविष्णोर्नाम नोल्लिखितं परं  
यत्तावत्तत्कृते 'मन्त्रब्राह्मण'-भाष्ये स्थलद्वितये 'केचिद्' इति व्यपदेशेन पूर्व-  
वर्तिनो भाष्यकृतो व्याख्यानमुदाहृतं तद्व्याख्यानं गुणविष्णोर्भाष्ये तथैवोप-  
लभ्यते (१४) । तेन च सायणाचार्येणान्न गुणविष्णोर्वा तत्सम्प्रदायस्यैवा-  
परस्य कस्यापि भाष्यकृतो वा व्याख्यानमुद्धृतमित्यवश्यमभ्युपगन्तव्यम् ।  
किञ्च मन्त्रब्राह्मणस्थमन्त्रषट्कस्य सायणीयं भाष्यं गुणविष्णुभाष्येण सर्वथा  
संबद्धति (१५) । सर्वमेतत् प्रत्याययति न खलु नासीत् परिचयो सायणा-  
चार्यस्य गुणविष्णुभाष्येणेति ।

हलायुधभट्टस्य ब्राह्मणसर्वस्वेऽपि बहूनां मन्त्राणां व्याख्यानानि गुणविष्णु-  
व्याख्यानतौऽभिन्नान्येव दृश्यन्ते (१६) । वेदमन्त्रस्यैकस्य पाठ-  
भेदान् विचारयता रामनाथविद्यावाचस्पतिनोक्तम् - "गुणविष्णुपुस्तके  
छान्दसः अस्तेरादिलोप इति पाठो न तु हलायुधादिशिष्टपरिगृहीतः" (१७) ।  
अत्र खलु हलायुधादपि गुणविष्णोः प्राचीनतरत्वं रामनाथस्याभिमतमिति  
प्रतीयते । रामनाथस्य पंक्तिमिमामितराणि चाभ्यन्तरीणानि प्रमाणानि

१३ Cunningham, *Archaeological Survey of India Reports*, vol. 7, p. 152.

१४ मन्त्रब्राह्मणस्य १।२।१८ मन्त्रस्य २।६।१ मन्त्रस्य च सायणीयेन भाष्येण गुणविष्णोः  
२।४६ मन्त्रस्य २।१५ मन्त्रस्य च भाष्यं तुलनीयम् ।

१५ मन्त्रब्राह्मणस्य १।२।५, २।४।१-४, २।४।६ मन्त्राणां सायणीयभाष्यैर्यथाक्रमेण गुणविष्णोः  
३।३१, १।६-८, १।१८ मन्त्राणां भाष्याणि तुलनीयानि ।

१६ मतसम्पादितस्य छान्दीग्यमन्त्रभाष्यस्याङ्गलभाषामय्या भूमिकायाः xxxi पृष्ठं  
द्रष्टव्यम् ।

१७ रामनाथरचितं 'सामगमन्त्रव्याख्यानम्' ( संस्कृतसाहित्यपरिषदो हस्तलिखितं  
पुस्तकम् ) पत्रम् १८ क ।

समवलम्ब्य मया छान्दोग्यमन्त्रभाष्यभूमिकायां सिद्धान्तिनं यद् हलायुधेन किल बहूनि स्थलान्यक्षरशो गुणविष्णोर्भाष्यादुद्धृतानीनि ( १८ ) ।

एवञ्च हलायुध-सायण-नित्यानन्द-शत्रुघ्न-रामनाथा गुणविष्णोरधमर्गा इति सिद्धम् । नूनमेतद् गुणविष्णोर्भाष्यस्योपादेयत्वमेव प्रतिपादयति ।

बडोदाप्रदेशस्थे Central Library-नामके राजकीयपुस्तकालारे गुणविष्णुविरचितस्य छान्दोग्यमन्त्रभाष्यस्य हस्तलिखितमेकं पुस्तकं वर्तते ( १९ ) । तद्धि सामवेदीयमन्त्रब्राह्मणस्य भाष्यम् । ग्रन्थोऽयं छान्दोग्यमन्त्रभाष्यान्नातिभिद्यते । इारभाङ्गापत्तनः प्रकाशितस्य छान्दोग्यमन्त्रभाष्यस्य भूमिकायां ( पृ: १७४ ) महामहोपाध्याय-परमेश्वरभा-महोदयेन विलिखितम्—मिथिलयां चन्दनपुरग्रामे कस्यचिच्छ्रोत्रियस्य सविधे तेन गुणविष्णुविरचितस्य पारस्करगृह्यसूत्रभाष्यस्य पुस्तकमेकं प्रत्यक्षीकृतमिति । एनेनैतन् सिध्यति यद् गुणविष्णुना गृह्यकर्मसु विनियुक्तानां मन्त्राणां भाष्यत्रितयं व्यरर्चति ।

#### ४ । हलायुधभट्टः

हलायुधेन हि 'ब्राह्मणसर्वस्वे' काण्वशाखिवाजसनेयानां गार्हस्थ्यकर्मोप-योगिनामधिकत्रिशतानां मन्त्राणां व्याख्या व्यधायि । येषु तावदनुष्ठानेषु मन्त्रा इमे विनियुज्यन्ते ग्रन्थादौ ग्रन्थकृता तेषां सूचिरूपनिबद्धा । श्लोक-ग्रथितायामस्यां सूच्यां दन्तधावनमारभ्यान्त्ये ऋिं यावच्चत्वारिंशतो कर्मणां नामान्युल्लिखितानि ।

बहुवचनानेषु सामवेदीयैर्यजुर्वेदीयैश्चैक एव मन्त्रः पठ्यते, तादृशानां मन्त्राणां गुणविष्णोर्हलायुधस्य च व्याख्यानं प्रायेणाभिन्नमिति पूर्वमेव प्रोक्तमस्माभिः । इतरेषां मन्त्राणां व्याख्यानावसरे हलायुधेन स्वीयसहज-पाण्डित्यस्य परिचयः प्रकटीकृतः : गुणविष्णोर्भाष्यं सरलं संक्षिप्तं च ।

१८ छान्दोग्यमन्त्रभाष्यम्, Introduction, p. xxxiii.

१९ *Descriptive Catalogue of Mss. in the Central Library*, vol. I, p. 112.

हलायुधस्य व्याख्यानं सरलमपि पुराणादिनाशास्त्रप्रमाणोपबृंहितं स्मृतिनिबन्धनमिव च कर्मानुष्ठानविषयकप्रमाणप्रयोगबहुलम् ।

ब्राह्मणसर्वस्वस्य भूमिकायां ग्रन्थकृता स्वपरिचय उपनिबद्धः (२०) । तेन किल वातस्यमुनेर्वशे परिगृहीतं जन्म । पिता तस्य धनञ्जयो माता चोज्ज्वला । पित्राऽग्नौ प्रास्तानामाहुतीनां धूमलेखा नभोमण्डलं समाक्रामन्ती विशेषतस्तृप्तिं व्यदधात् स्वाहाभुजाम् । तस्य च ज्येष्ठभ्रात्रा पशुपतिना 'आद्भृकृत्यपद्धति'- 'पाकयज्ञपद्धति'समाख्यानं ग्रन्थद्वितयं प्राणायि । ईशानाख्येनापरैणापि भ्रात्रा 'द्विजाह्निकपद्धति'व्यरचि । आद्ये वयसि हलायुधोऽयं लक्ष्मणसेनस्य सभापण्डितपदं मण्डयामास, ततश्च धर्माध्यक्षपदं तेनालङ्कृतम् । तस्य चावस्थितिकाले सर्वैरेव कालं कञ्चिच्छ्रुतिविद्या कण्ठेऽध्रियत, परं स एव विशेषतो विद्यायास्तस्याः प्रेमास्पदत्वमविन्दत ।

हलायुधस्य खोक्तित एवावगम्यते यत्तेन 'ब्राह्मणसर्वस्व'व्यतिरिक्तं 'शैवसर्वस्व'- 'वैष्णवसर्वस्व'- 'पण्डितसर्वस्व'- 'मीमांसासर्वस्व'भिधानं ग्रन्थ-चतुष्टयं संग्रथितमिति । राजेन्द्रलालमित्रेण हलायुधप्रणीतस्य 'द्विजनयना'ख्यस्यापरस्यापि ग्रन्थस्य विवरणं प्रकटितम् (२१) । षट्सु चैतेषु ग्रन्थेषु ब्राह्मणसर्वस्वमसकृद्भङ्गेषु च वाराणस्यां च मुद्रापितम् । साम्प्रतं पुनर्विहारोत्कलप्रन्नतत्त्वसमितेः पत्रे 'मीमांसासर्वस्व' मुद्राप्यमाणमास्ते ।

हलायुधेन तदानीन्तनवङ्गीयवेदाध्यायनशैली विनिन्दिता । तथाचोक्तं ब्राह्मणसर्वस्वे ( पृ: ७ )—“कलावायुःप्रज्ञोत्साहादीनामल्पत्वादुत्कल-पाश्चात्यादिभिर्वेदाध्ययनमात्रं क्रियते । राठीयवारेन्द्रैस्त्वध्ययनं विना क्रियदेकवेदार्थस्य कर्ममीमांसाद्वारेण यज्ञोत्कर्तव्यताविचारः क्रियते ।” उभय्यपि शैली गर्हणीया । यथाविध्यध्येयो वेदः, अर्थादावृत्तिपूर्वकमर्थ-विचारः प्रवर्तयितव्य इत्येव हलायुधस्य मतम् (२२) । तेनोक्तम्—अथ चेत्

२० ब्राह्मणसर्वस्वम् ( स्त्रोकाः ५-२४ )

२१ *Notices of Sanskrit Mss.*, vol. II, p. 66.

२२ ब्राह्मणसर्वस्वम् ( वाराणसीतः प्रकाशितम् ) पृ: ८ ।

समग्रवेदकण्ठेकरणपूर्वकस्तदर्थविचारो न सम्भवेत् तर्हि केवलक्रिया-  
काण्डोपयोगी मन्त्रभाग एवोक्तन्यायेनाध्येयः । अन्तरेणाध्ययनमथाव-  
बोधोऽपि व्यर्थ एवेति । अस्य च वेदाध्ययनशैलीविगानान्महाराजलक्ष्मण-  
सेनस्य राज्यावसरेऽपि वङ्गेषु वेदविद्याया यथावत् प्रचारो मन्दीभाव-  
मापद्यमान आसीदित्यनुमीयते ।

गुणविष्णोश्छान्दोग्यमन्त्रभाष्यमिव हलायुधस्य ब्राह्मणसर्वस्वमपि  
रघुचन्दन-रामनाथ-नित्यानन्द-शत्रुघ्नानां निबन्धेषु प्रमाणन्योद्धृतं वर्तते ।  
किञ्च, दक्षिणात्यस्यानिरुद्धभट्टस्य 'छान्दोग्यमन्त्रकौमुद्यां' वर्धमानस्य  
'गङ्गाकृत्यविवेके' रामकृष्णभट्टाचार्यस्य 'मन्त्रकौमुद्यां' रामकृष्णभट्टस्य च  
'श्राद्धसंग्रहे' हलायुधस्य नामोद्धेखो दृश्यते ।

#### ५। रामनाथविद्यावाचस्पतिः

तत्तद्देशेषु संरक्षितानां हस्तलिखितपुस्तकानां सूचिभ्यो रामनाथ-  
विरचितानां षण्णां प्रबन्धानां नामान्यवगम्यन्ते । ते च यथा—संस्कार-  
षट्तिरहस्यम्, स्मृतिरत्नावली, काव्यप्रकाशरहस्यम्, त्रिकाण्डविवेकः,  
अभिज्ञानशकुन्तलाविवृतिः, लिङ्गादिसंग्रहटिप्पणी, लीलावतीरहस्यञ्च ।  
साम्प्रतञ्च संस्कृतसाहित्यपरिषदः पुस्तकशालायामेतद्व्यतिरिक्तं पुस्तकद्वयं  
संगृहीतम् । तत्र च धार्मिककर्मरहस्यमेकं. सामगमन्त्रव्याख्यानं च  
द्वितीयम् । पुस्तकद्वितयस्य पर्यालोचनेन गुणविष्णुगतानि बहूनि तथ्यानि  
मयाऽवगतानि । 'धार्मिककर्मरहस्ये' ग्रन्थकृतः परिभाषाभिधानस्य समय-  
रहस्याभिधानस्य च स्वरचितस्य प्रबन्धद्वितयस्य 'त्रिकाण्डविवेके' च  
वर्णविवेकधातुचिन्तामणिटीकाया नामान्युपलभ्यन्ते ।

गुणविष्णोर्हलायुधस्य च मन्त्रभाष्यमिव रामनाथस्य सामगमन्त्र-  
व्याख्यानमपि क्रियाकाण्डोपयोगिनां मन्त्राणां व्याख्यानरूपम् । ग्रन्थेऽस्मिन्  
सामवेदीया मन्त्रा व्याख्याता इति नामत एवावबुध्यते । व्याख्याताश्च  
मन्त्राः शतसंख्यां नातिक्रामन्ति । व्याख्यानस्य चास्येदमेव वैशिष्ट्यं यदत्र

प्राचीनानां भाष्यकृतां पाठान् पर्यालोचयता ग्रन्थकृताऽन्तरान्तरा स्वीया सूक्ष्मतमा धिषणा प्रकटीकृता, स्थानस्थानेषु च गुणविष्णु-हलायुध-सायण-प्रभृतिभाष्यकृतां मतान्युद्धृत्य खण्डितानि, तत्तद्देशप्रचलितपाठांश्च संवाद्य तत्रत्या गुणदोषा विचारिताः ।

संस्कारपद्धतिरहस्यस्य समाप्तौ रामनाथेन ग्रन्थपरिसमाप्तिसमयो निर्दिष्टः । तत्रत्याञ्च (२३)—

वेदवेदेषुशीतांशु( १५४४ )गणिते शाकवत्सरे ।

भवदेवीयटीकेयं रामनाथेन निर्मिता ॥

इति वचनात् तस्य ख्रिस्तीयदशमशतकस्य प्रारम्भ एवावस्थितिरवगम्यते । धार्मिककर्मरहस्यस्य प्रारम्भेऽपि ग्रन्थकृतोक्तम्—

[श्री ना]रायणदेवशर्मन्पतिर्गन्धर्वरायाह्वयो

[यो] नारायणदेव एव सुकृतस्थित्यै प्रयातः क्षितौ ।

तेने तेन महाकुलीनकृतिना श्रीरामनाथद्विज-

द्वाराऽऽचारपरम्पराविधिनिधिः प्रेक्षावतां प्रीतये ॥

( धार्मिककर्मरहस्यम्, संस्कृतसाहित्यपरिषदः पुस्तकम्, पृ: ६ )

एतस्माच्च स्फुटीभवति गन्धर्वरायाख्यस्य नरपतेर्निर्बन्धाद् रामनाथेन विलिखितोऽयं ग्रन्थ इति । एतद्विरचितमेकमपि पुस्तकमद्यापि मुद्रणपथं नावलीर्णं नाऽपि पर्यालोचितं विपश्चिद्वृन्दवृन्दारकैः । ग्रन्थेष्वेषु यथायथं पर्यालोचितेषु ग्रन्थकृतो रामनाथस्यानुपमं ज्ञानगौरवं सर्वेषामेव चेतःसु विस्मयमुत्पादयेत् ।

६ । रामकृष्णभट्टाचार्यः

रामकृष्णविरचितानां बहूनामेव ग्रन्थानां प्रतिलिपय उपलभ्यन्ते । परमेक एव रामकृष्णः सर्वेषां ग्रन्थानां रचयिता वा ना वेति निर्धारयितुं न शक्यते विनिगमनाभावात् । पूर्ववर्णिता भाष्यकारा इवायमपि

स्वरचितायां मन्त्रकौमुद्यां धर्मानुष्ठानमात्रोपयोगिनामेव मन्त्राणां व्याख्यानमुप-  
निबबन्ध । स्वल्पा एव मन्त्रा अनेन व्याख्याताः, सर्वत्र च पूर्व-  
व्याख्याकृतां सरणिरनुसृता ।

अस्य खलु भाष्यस्य बहुषु स्थलेषु स्मृतिशास्त्रोचितमालोचनमुपलभ्यते,  
मन्त्राणां च व्याख्याप्रसङ्गेन कर्मानुष्ठानपद्धतिगता विषया विस्तरणा-  
ऽलोक्यन्ते । राजेन्द्रलालमित्रेण तर्कपञ्चाननभट्टाचार्यकृतायाः कस्याश्चन  
मन्त्रकौमुद्या विवरणं प्रकाशितम् । ग्रन्थोऽयं रामकृष्णस्य मन्त्रकौमुदीतो  
न भिद्यत इति प्रतीयते । एनेन रामकृष्णोऽयं तर्कपञ्चाननत्रिरुदेन विभूषित  
आसीदित्यवगम्यते ।

रामकृष्णस्याऽविर्भावकालो दुरुन्नेय एव । व्याख्यानशैली पुनरेतस्य  
नातिप्राचीनत्वमेवावबोधयति ।

पूर्वमुपवर्णितासु सर्वास्वेव वेदव्याख्यासु तेषां तेषां ग्रन्थकृतां किमपि  
त्रैशिष्ट्यं परिलक्ष्यते । याः पुनरल्पीयसां मन्त्राणां विवृतिमादधस्यो  
वङ्गीयविद्वद्विरचिता इतरा व्याख्या उपलभ्यन्ते, ता लेशतोऽपि  
वैशिष्ट्यं नावगाहमाना नैवात्रोपवर्ण्यन्ते । व्याख्यास्त्रमूपु ग्रन्थकृद्भिः  
केवलं पूर्वभाष्यकृत एव सर्वत्र समनुसृताः (२४) ।

२४ संस्कृतसाहित्यपरिषदः पुस्तकशालायां संरचिता कंसारिमिश्र—‘प्रतिहामन्त्र-  
व्याख्या’, ‘सविता-मेगोरियल् कलेक्शन’ च रचिता इत्किञ्चोचक्रवर्तिपुत्रेण नन्दकिशोर-  
सिद्धान्तेन विरचिता ‘मन्त्रबोधिनो’ चैर्विधेर्वैव शय्यं शक्तभवंतः ।



## गौरचन्द्रः

( ऐतिहासिकं नवाख्यानम् )

प्रथमः परिच्छेदः

[ गरीयस्थाः सामाजिकसमस्यायाः समाधानम् ]

कुमारालवार्टस्य मध्यमपौत्रस्य प्रपितामही जुलुभूमितोऽनुच्चार्यनामानं वन्यं सत्त्वमन्त्राप्य विज्ञानस्य परिधिं परिवर्धयतीति सन्दृश्य विराट्छाटराज-प्रतिनिधिः पुण्यभूमावार्यभूमौ काबुलीविग्रहमेकं प्रतिष्ठाप्य तस्य सुष्ठुनया परिचर्यादिप्रबन्धमकरोत् । ईदृशाश्च बहुविधा ऐतिहासिकवृत्तान्ताः पृथिव्यास्तेषु तेषु स्थानेषु विभिन्ना एव मूर्त्तिः परिगृह्य नैसर्गिकनियम-जालस्यावैकल्यं प्रतिपादयन्ति । काले चास्मिन् ख्रिस्तीयस्य एकाशीत्युत्तरा-ष्टादशशततमाब्दस्य एप्रिलमासस्य प्रथमे दिवसेऽपराह्णे षड्वादानादनन्तरं गौरचन्द्रस्य गृहे पूर्णा गोष्ठी सञ्जाता ।

कोमलप्राण पाठक ! वीरप्रसविनि पाठिके ! प्रथमपरिच्छेदस्य प्रथमं प्रकरणं कथञ्चित् कठिनं संवृत्तमिति मर्षयितव्योऽयमपराधः । यदा विद्याया वेगः संवरीतुं न शक्यते तदैव लेखकाः प्रवर्तन्ते प्रबन्धप्रणयने, अतो भाषायाः स्रोतसो मुखेऽवकराः सन्दृश्येरन्निति किमिवात्राश्चर्यम् । शपामि तावत् पाठकमहोदयस्य स्वजातिवात्सल्येन देव्याश्च पाठिकाया गुरुभक्त्या — इत ऊर्ध्वं यद्विलेखिष्यते तत् सरलनिर्मलभाषयैव विलेखिष्यते । दन्तविकलानां जनानां स्वल्प एव स्वादबोध इति प्रथमतस्तावत् मुष्टिमितेन भृष्टतण्डुलेन मुष्टिमितेन च भृष्टचणकेनाभ्यर्थिता यूयम् । अहं तावद्हरिद्रः कुतो वा पराव्यानि मृष्टन्नानि लभेय । यद्यामुख एवाप्रीतिर्न सञ्जाता, आगच्छन्तु भवन्तः, मदीयेऽस्मिन् चणकापणे यद् यद् वर्तते सर्वमेव प्रदर्शयिष्यामि ।

\* स्वर्गतस्य इन्द्रनाथवन्दोपाध्यायमहोदयस्य वङ्गभाषासयस्य प्रबन्धस्याक्षरानुवादः ।

बाग्वाजारस्य घोपपल्लयाः सङ्कीर्णं पन्थानमेकं प्रविश्य सूर्यदेवोऽद्यतन-  
रात्रियापनार्थं स्थानमन्विष्यन्नासीत् । तद्दर्शनेन च विशालस्यैकस्य  
नालिकेरपादपस्य प्रतीच्यानि पत्राणि हसन्ति स्म । प्राच्यानां पत्राणां प्रकृतिः  
कथञ्चिन्नन्ना । शनैः शनैरल्पाल्पं मस्तकं सञ्चाल्य म्रानेन मुखेन  
निवारयन्ति स्म तानि हासान् । इत्यादि । सर्वमेतन् कविकल्पना-  
विजृम्भितम् । केवलं रचयितुर्वर्णनशक्तेः परिचायकम् । प्रकृतं तूपरिष्टाद्  
वक्ष्यते ।

यत्रासीत् स नालिकेरपादपस्तत उत्तरेण इष्टकामयी भित्तिः । ततोऽप्युत्तरेण  
सङ्कीर्णा रथ्या । ततश्चानन्तरवर्तिना द्वारेण प्रविश्यते चेद् गौरचन्द्रस्य  
गृहम् । न खलु गृहमुपवर्णयायासयिष्यामि पुनरपि पाठकम् । किं बहुना  
गृहं तद् द्विविभागम् निःशङ्कचित्तं मया साकमन्तःपुरं प्रविश्य  
पश्येयुर्भवन्तः पूर्वद्वारस्य प्रथमभूमिकस्य कक्षस्यालिन्दे सम्मिलिता  
महिलानां गोष्ठी । आमुखे हि गोष्ठीमेतामुपवर्णयिष्यन्नेव वर्णनकण्डूत्या  
न्याकुलीकृतोऽहमासम् ।

रामी, वामी, श्यामी, अलका, तिलका, मेनका, विमलमणिः,  
कमलमणिः, सूर्यमणिः, हेवोर्माता, पुँटेर्माता, खोकाया माता एवमादयोऽ-  
ल्पमध्यमविपुलवयसो बहव एव महिला गोष्ठ्यामस्यां समवेताः । कापि  
बोर्ध्वगात्रमनावृत्य, अपरा पुनः पादौ प्रसार्य, तदन्यार्धावगुण्ठनेन वदनं  
प्रावृत्य एवं विविधाभिर्भङ्गिभिर्विधाः सुन्दर्यः समुपविष्टाः । किञ्च,  
कापि द्वारस्थं शृङ्खलं धारयन्ती, अपरा कुड्यमवलम्ब्य पादेनैकेन तिष्ठन्ती,  
तदन्याञ्चलप्रान्तबद्धकुञ्चिकाधारगोलकं शून्यमनस्कतया घूर्णयन्ती—  
कति वा कतिभिर्भङ्गिभिर्न दण्डायमानाः स्थिताः ? कापि वरवधूकौतुक-  
गृहस्य गीतं विचिन्तयति, कापि वाभिनवापेरत्या अभिनवध्रेमगीतिकां  
मनसि आवर्तयति, कापि वा परस्या नवीनरीत्या वेशविन्यासं मनसैव  
गुणदोषविचारपूर्वकं समालोचयति, कापि गौरचन्द्रस्य वनितां प्रोत्-  
साहयति, कापि वात्मन्यारोपितालीकबहुदर्शिताबलेन तदीयामाशङ्कां

वर्धयति । किं बहुना बहुभिर्बहुधैव जल्प्यते । हास्यस्योपद्रवेण, निषेधस्य ताडनेन, मन्त्रणाया गाम्भीर्येण, रोदनस्य शान्तेनाभिनयेन न खलु नितान्ततोऽकिञ्चित्करः कश्चित् कोलाहलस्तत्र प्रादुर्भूतः । गोष्ठ्यास्तु साम्प्रतिको विषयः — गौरचन्द्रस्य पत्नी आसन्नप्रसवा इति ।

यशोहरप्रदेशस्य पूर्वस्मिन् प्रान्तेऽप्रसिद्धनाम्नि कस्मिंश्चिद् ग्रामे गौरचन्द्रस्य वनितायाः पित्रालयः । तस्याश्च नाम वसुमतीति । न खलु नामधेयमिदमूनविंशशताब्द्या अनुरूपमिति गौरचन्द्रः स्वमुत्तमार्धं वसनीति वा वसनमिति वा वसीति वा सम्बोधितवान्, न खलु व्यपेतेष्वपि प्राणेषु तां वसुमतीनाम्नाह्वयत् । मया पुनर्न खल्वात्मा नियमस्यास्य पारतन्त्रं प्रतिपादयिष्यते, यत्र यादृशं सौकर्यं तत्र तेनैव नाम्ना गौरचन्द्रगृहिण्याः परिचयः प्रदास्यते ।

वसुमत्या वयस्तावदूनविंशतिवर्षाणि, वर्णो गौरः, केशा अपि नातिकृष्णाः । शरीराकृतिर्दीर्घा क्षामा च, साम्प्रतं तु स्थूलेवावभासते । ललाटं ह्रस्वम्, नेत्रे विशाले, परं किञ्चित् कोटरप्रविष्टे, नासिका सुदीर्घा, क्षीणा, सूक्ष्मप्रान्ता च । कपोलद्वितयं क्षामक्षामम्, ओष्ठोऽतीव क्षीणः, अधरः पुनर्मांसलः, चिबुकं ह्रस्वमेव । स्वर उदात्तोऽपि मृदुः, स्वरूपेनैव कारणेनानुनासिक्यं स्पृशति । ईदृशी नाम वसुमती प्रत्यासन्नप्रसवा गोष्ठ्यामस्यामुपविष्टा, कदाचिच्चैकद्वान्छब्दानुच्चारयति । परमीदृशे कोलाहले तस्या वचनं ग्रहीतुं न शक्यते । यास्तावद् द्रष्टुं वा साक्षात्कर्तुं वा स्वदर्शनं प्रदातुं वा समुपागतास्ता हि स्वयमेव वचनान्युच्चारयन्त्यः सन्तोषमधिगच्छन्ति, अतो वसुमत्या वाक्यानामग्रहणेऽपि न खलु किमपि परिहीयते तासाम् ।

गौरचन्द्रस्तु गृहे नासीत् । स्त्र्युत्तोलिन्याः सभाया अद्य विशिष्टमधि-  
वेशनम् । तेन च सभापतिर्गौरचन्द्रोऽद्यैकवादनकाले तत्रैव गतः । न खलु स्मृतिपथमुपारूढस्य पत्न्याः समबस्था, न वा गृहगताया गोष्ठ्या उपलब्धा वार्ता, तेन सन्ध्यां यावन्नैव प्रत्यावृत्तेऽसौ गृहम् । पत्नीललना बलवद्

विभ्यति स्म गौरचन्द्रान्, तेनाद्य गौरचन्द्रस्यागमने विलम्बः स्यादिति विज्ञाय सर्वास्तास्तस्य गृहमागत्य मिलिताः । एवं गते, साधं गेहमुपागत्य गौरचन्द्रो गोष्ठ्याः किमपि चिह्नं नापश्यन् ।

इदानीं तावद्भव्यौ गौरचन्द्रस्य परिचयप्रदानावसरः । अतः पाठकपाठिकाभिः साधं तस्य परिचयः क्रियते । वर्णचौराणामाम्राणामयं दोषो वा गुणो वा यदन्तःपरिपाकातिशयेन विनष्टकल्पानामपि तेषां बहिः श्यामताक्षुण्णैव विलसति । वयोदृष्ट्या गौरचन्द्रोऽपि वर्णचौर-माम्रम् ; पञ्चविंशतित ऊर्ध्वं पञ्चपञ्चाशतं यावन् सर्वमेव वयो गौरचन्द्रस्योप-ष्यते । केवलं वृद्धाया मातुः सद्भावेन प्रातिवेशिकगौरचन्द्रस्य वयसश्चत्वारिंशतो न्यूनतयावस्थापनमपेक्षितमासीत् । नवद्वर्वादलस्यामः— अस्य तान्पर्य्यं यन् किमपि भवतु— विलक्षणं खर्वाकृतिः, प्रशस्तचतुरन्-ललाटः, स्थूलनासः, प्रबलहनुः, वर्तुलाक्षः, गुम्फविभोपितः, निष्पिष्टोप्राधरः, दीर्घविरलश्मश्रुशोभितच्युकः, धूसरकाश्मीरशिरस्त्राणभूपितशिराः, किष्कु-द्विनयसम्मितगालबन्धवेष्टितगलः, अर्धचैनिकार्धाङ्गलालपाकाकोटमण्डित-गात्रः, श्वेतजिनवस्त्रविनिर्मितकञ्चुकसंलम्बायः, धृतपीचनिर्मितस्थूलयष्टिः, गराणहाटाविनिर्मितस्त्रीङ्द्वयोपेतोपानद्रूपपादो गौरचन्द्रः प्रविश्य भवनाभ्यन्तरमपश्यत्— तदीयहृदयाकाशचन्द्रमाः ( वसनः ) कातरवदना कातरभावेन चोषविष्टैकाग्र्येण चेतसा स्वदक्षिणपदस्य नखान् प्रेक्षमाणा स्थितेति । तद्दर्शनेन न खलु स भीतिश्चिन्ताया विस्मयस्य वा वशमगमन्, नापि गृहिणीं किमप्यवदत्, न वा किमप्यपृच्छत् । समुपसृत्य चागृहान् वसुमत्याः पाणिम्, केवलेन च हस्तबलानुरोधेन तां शयनगृहं नेतुमुपचक्रमे । वसुमती समुन्नम्य वदनकमलं तमपश्यत् परं किमपि नावदत् ।

गौरचन्द्रस्य जननी महानसे व्यापृतासीत् । उपानच्छब्देन विदित-पुत्रागमनवृत्तान्ता ससम्भ्रममुपस्थाप्य पुत्रं पुत्रत्वधूं च तदवस्थावद्राशीत् ।

जननीं दृष्ट्वा व्यरज्यत गौरचन्द्रः । वसुमत्याः पाणिं किञ्चित् प्रसार्य ऋजु साचिकृतावनं स्थित्वा गौरचन्द्रोऽवदत्, “अपसर महात्मसमेवापसर ।

आदौ तावत् कर्तव्यपालनम्, तत् ऊर्ध्वं विश्रमो वा विनोदो वा । रोटिका सम्पन्ना ? न सम्पन्ना । द्विदलं सम्पन्नम् ? न सम्पन्नम् । व्यञ्जनं सम्पन्नम् ? न सम्पन्नम् । भृष्टा मत्स्याः सम्पन्नाः ? न सम्पन्नाः । जानाम्येवाहं—बलवत् खलु जानामि—न खल्वेतेषु किमपि सम्पन्नम् । तथापि भवत्या विहाय कर्मजातं विनोदार्थं मत्सविधमागतम् ? अहो ! धिक् धिक् !” एतावत् खलु मातरं सम्बोध्य । ततश्च स्वगतमेवातीव विस्पष्टमुवाच, “माता मन्यते—मातेति तस्याः सप्त प्राणिहत्या अपि मर्षयितव्याः । इदानीमेव कर्माणि कृत्वागतोऽस्मि यावन्मधुरस्य वदनस्य मधुराणि वाक्यानि श्रुत्वा मानसं परितर्षयामि, परिश्रमजनितमवसादं चापनयामि तावदागत्य जरतिका पुरतः स्थिता । किमेतासां लेशतोऽपि विवेकित्वं नास्ति ?”

माता तावत् किं कर्तव्यतामूढा, भीतिविह्वला, सङ्कुचिता उवाच, “मा मैवं वत्स ! वधूस्तावदस्वस्था । अत एव तुभ्यं निवेदयितुमागता, कस्यचन भिषगादेराह्वानं चेदपेक्षयेत । तर्हि—”

“तर्हि तव सप्त सषिण्डानां षिण्डं मम च पितुर्मस्तकम् । तर्हि पुनः किम् ?”

“अहो परार्थं वत्सस्याहारनिद्रे न स्तः । परिश्रमं कृत्वा समायातः,” एवमस्फुटं जल्पन्ती गौरचन्द्रस्य जननी स्वकर्तव्यपालनस्थानं महानस-माशिश्नाय ।

तदानीं गौरचन्द्रः पुनरपि पूर्वभावं प्रतिपद्य प्रियस्याः पाणिमवलम्ब्य सोत्कण्ठालेशं साग्रहं चोवाच, “अस्वास्थ्यं सञ्जातम् ? किमस्वास्थ्यं वसन ? तवास्वास्थ्यम् ? तव ?”

वसनस्तावद् व्यलम्बतोत्तरयितुम् । गौरचन्द्रो वसनस्य पाणिं गृहीत्वा वसनमाकृष्य गृहाभ्यन्तरं निनाय, प्रसह्य च पर्यङ्कोपरि तां समुपावेशयत् । वसुमत्या धैर्यस्य केदारं भग्नम्, नयनदस्य च पङ्किलसलिलेन प्लावितं कपोलतलम्, “अपि न ज्ञायते त्वया तव वस्याः किं संवृत्तम् ?” स्वल्पभाषिणी

वसुमती एकैकस्य शब्दस्यानन्तरमेकैकं दीर्घश्वासं कण्ठरोधसूचकमव्यक्तं ध्वनिं वा समुच्चार्य शब्दानिमान् प्रयोज्य विरराम । गौरचन्द्रो मस्तकस्थं शिरस्त्राणं मोचयन्नासीत्, नेदानां प्रवभूव मोचयितुम्, शिरस्त्राणे सुदृढं संतक्तः पाणिः ।

“न खलु मया ज्ञायते त्वं लेशतोऽप्यस्वस्था इति । किमहं तथाविधो जन्तुर्यस्तवास्वास्थ्यं ज्ञात्वाप्येवं स्थिरस्तिष्ठेत् । तव कृनेऽहं नद्याः सलिलानि, पादपस्य पत्राणि, नभसश्च नक्षत्राणि, एकैकशो विचिनुयाम्, स्वर्गमस्यै आन्दोलयेयम्, मम पुनस्तादृशस्य वसनस्य, मम मनोरथप्रियतमाया वस्या मम तादृश्यास्तवास्वास्थ्यं जानन्नप्यहं हिमाचल इव स्थिरोऽचलश्च तिष्ठेयम्, एतदपि श्रद्दध्यास्त्वम् ?”

वसुमत्यपश्यत्, महाननर्थः । न खलु तस्यास्तदानां तादृशी शरीरस्थितिर्यया प्रणयसरोवरस्यैतस्य लहरीलीलासन्दर्शनेन सा सुखमनुभवेत् । अतएव वागाडम्बरं परित्यज्य कृजुकमेवावदत् । अद्य मे पुत्रः सञ्जायत इव प्रतिभाति । स्वप्ना प्रसववेदानानुभूयते ।

गौरचन्द्रः । इदं नामास्वास्थ्यम् !

वसुमती । दत्तगृहस्य स्त्रीणां वाक्यश्रवणादधिकतरं भवति मे भयम् । हन्त मातः ! किं तर्हि मया करणीयम् ?

वसुमती पुनरपि हरोद । दत्तगृहनारीभिर्भीतिः प्रदर्शिता । आदौ तावत् ता रक्षाधिकृतेभ्यो निवेदनीया वा, वसुमत्या प्रसववेदनोपक्रान्ता भिषगेव प्रथमतः समानेयो वा, यदर्थं—यत्स्त्रीपुंससाम्यसंस्थापनार्थमुत्सृष्टं जीवनं तस्य व्रतस्य सार्थक्यसन्पादनस्येदृशे शुभावसरे स्वकार्यं साधनीयं वा—एवं दोलाचलचित्तवृत्तिरसौ किंकर्तव्यतामृदो मुहूर्तं तृष्णीं स्थितः । क्षणादूर्ध्वमन्तिमा चिन्तैव परा चिन्तेति स्थिरीकृत्य प्रफुल्लवदनः सहासमवदत् “सम्यक् सञ्जातम् । यत्तवास्वास्थ्यस्य वार्त्ता वदसि तदतीव शोभनमापतितम् । न खलु त्वया क्लेशोऽनुभवनीयः । मयैव स्वयं सन्तानः प्रसोष्यते । त्वं तावन्नश्चिन्तं परिसमाप्य भोजनादिकं स्वपिहि । अहमत्रावस्थितः, पुत्रप्रसवभारो ममैव ।”

विस्मयातिरेकेण वसुमत्या वागेव नास्फुरत् ।

“कथं नाम तत् ? कथं वा त्वं प्रसविष्यसे ? तच्चेत् समभविष्यत् का तर्हि चिन्ता ?” अतिमात्रं क्लेशमनुभवन्त्यपि ईषत् स्मित्वा वसुमत्या इदमुक्तम् ।

“तच्चेत् समभविष्यत् ! चेदिति किम् ? अवश्यमेव तेन भाव्यम् । यत्त्वमसम्भाव्यतया सम्भावयसि न खलु तल्लेशतोऽप्यसम्भवि ! वाढं मयाभ्युपगम्यतेऽद्यापि कुत्रापि पुरुषेण नैव प्रसूतम् । परं किमत्र कारणम् ? कारणं केवलं पुरुषाणामुत्पीडनम् स्त्रीजातेर्विडम्बनम् युष्माकं अर्थात् स्त्रीजनानां कदभ्यासश्च । पुरा नासीद् बाष्पीयशकटस्तावता किमिदानीमपि बाष्पीयशकटा न प्रादुर्भूताः । पुरा पुरुषा एव केवलमधीयते स्म स्त्रियः पाकादिकं कुर्वन्ति स्म, किमिदानीं तन्न विपर्यस्तम् ? कदभ्यासः सर्वमेव कदभ्यासश्चोत्पीडनञ्च कुसंस्कारश्च । पितरावपि परित्यजेयं बाग्वाजारमपि परित्यजेयम्, त्वां तु कथमपि प्रसोतुं न दास्यामि । अहं फरासडाङ्गापत्तनं गत्वा गृहं क्रीत्वा तत्रैव पुत्रं प्रसोष्ये तथापि त्वां क्लेशं सोढुं स्त्रियश्च विडम्बनामनुभवितुं न दास्यामि ।

एवं वाचोयुक्तिं वितन्वन् गौरचन्द्रः प्राङ्गणं प्रापत् । पुत्रस्थावस्था-सन्दर्शनेन गौरचन्द्रस्य मातोच्चैरारटितवती । तदीयहस्ताद्भ्रष्टं रोटिका-गुच्छं चुल्लं निपतितं दृश्यमानमासीत्, पल्लीस्थाश्च जना एकैकशस्तत्र समुपस्थिताः । गौरचन्द्रस्तु न विरराम, न निववृत्ते । वस्तुत एव वाग्मिनां सुकवीनां प्रतिभावतां चायं धर्मो यत्ते तदेकतानमानसा बाह्यज्ञान-विरहिताः सम्पद्यन्ते । अन्यथा का वा प्रतिभा ? किं नाम वैशिष्ट्यम् ?

बहोः कालादनन्तरं व्यपगतो गौरचन्द्रस्य मोहः । तदानीं सोऽबुद्ध बहवो जनाः समुपस्थिताः, अगुद्ध स्वयं वाग्जालं वितनोति, किञ्च स्वागौरवायैवैदमिति स्वरूपसंशयानन्तरमबुद्ध केवलं तदीयेनैव वाचोयुक्तीन्द्र-जालेनाविष्टाश्च विमोहिताश्चैतावन्तो जनाः समवेताः । गौरचन्द्रो हि सिद्धो वाग्मी, भाषणमेव तस्य गृहारामौ, भाषणमेव तस्यास्थिमांसम् । मत्स्यस्येव

सलिलम्, नक्षत्राणामित्र गगनम्, अप्रेरितेन्यतम् गौरचन्द्रस्य जनसंमर्दः ।  
 अतो न विक्षिप्मिये गौरचन्द्रः, सस्मितवदनोऽसौ किंकर्तव्यनामूढां  
 जननीमवदन्, मातः किञ्चिन् सलिलमानयेनि । एवमुक्त्वा स्त्रीबहुले  
 तस्मिन् जनतागरे नेत्रे सञ्चर्य्य तत्र कोऽपि वृत्तपत्रस्य लेखकः प्लवते वा  
 न वेत्यशयन् । सोऽपश्यन्, परं व्यर्थं तस्य दर्शनम् यतः वृत्तपत्रसंपृक्तो  
 नरो वा नारी वा कोऽपि तत्र नासीत् । अयं तावत् संसारे महान् दोषो  
 यच्छिरसि यथाकालम् इतिवृत्तरचयिता न वर्त्तत इति कति नाम सुवर्णमयाः  
 स्वप्नाः स्वप्नेष्वेव विलीयन्ते ।

जननी तु जलानयनार्थं गृहं प्रविश्याशयद् वधूं शय्यायां शयानां  
 स्फुरन्तीं कातरं चारटन्तीम्, इन्त मातरं द्विये, नाहमितः परं जीवार्मत्यादि ।  
 अतो विस्मृत्य सलिलानयनं वध्वाः शुश्रूषामारेमे । अभ्यासदोषेण वा  
 भवतु कुलधर्मगुणेन वा भवतु यद् वसुमती तदानीं निरतिशयां यन्त्रगामनु-  
 भवन्त्यासीत् तत्र नास्ति संशयलेशोऽपि । गौरचन्द्रस्य मातापि  
 यत् तां यन्त्रगामवुद्धवती, तदपि निःसन्देहम् । अतः प्रियुन्नस्य  
 पिपासावृत्तान्तं विस्मरन्त्या तथा गरीयानेवापराधोऽनुष्ठित इति वक्तुं  
 नोत्सहामहे ।

न खलु जलमानीतमिति भृशमसन्तुष्टोऽभूद् गौरचन्द्रः । वाग्मि-  
 त्व-प्रकटनस्य द्वे एव प्रधाने अङ्गे—वृत्तपत्रस्य लिपिकरः सलिलपात्रं च—  
 ते चानुपस्थिते वीक्ष्य गौरचन्द्र उपस्थिताया महिलामण्डल्या उपरि  
 कट्टीवर्षितुमुपचक्रमे ।

यूयमेव स्त्रियो निखिलदोषाणां गुरवः—न खलु यूयं स्वयं साधवो  
 भवेत न वापरान् साधुत्वं स्वीकर्तुं दद्यात्, यूयं स्वनासां छिन्त परेषां  
 च यान्नाभङ्गं विधत्त । दूरे तावदास्तां सतकर्मणि सहयोगिता, स्वोपकार-  
 वार्त्तासूत्रसाहप्रकटनं वा, पितृपितामहानामाचरितानामुल्लेखपुरःसरमस्माकमेव  
 परिहासाः क्रियन्ते । अत्र नमर्थमेव समागता इमाः, मम चतुर्दशपुरुषाणां  
 श्राद्धसन्दर्शनायैव समागताः । अपसरत मे गृहात्, अपसरत, ननु



ब्रवीमि अपसरत, इदानीमेवापसरत । अन्यथैकेनैव मुष्ट्याघातेन युष्माकं नासिकां चूर्णपेषं पिनष्मि, न खलु जानीथ यूयम् ?

स्त्रीणां हि गौरचन्द्राद् भीतिरेवासीदिति पूर्वमेवोक्तम् । कथम् ते तस्माद्विभयुत्तदिदानीं बुद्धम् । तिरस्कारस्य ताडनेन समवेता रमण्यः कान्दिशीकतां जग्मुः ।

अस्यैव क्रोधस्य वशेन गौरचन्द्रेण गृहं प्रविश्याविगणय्य जनन्या-स्तत्रावस्थानं ह्लिग्धगम्भीरनिर्घोषमवोचि वसत, इदमेव तावदन्तिमवारं पृच्छामि त्वाम्, मां पुत्रं प्रसोतुं दास्यसि वा न वा ?

“वसत” स्तावन्निरुत्तरः । पूर्ववदेव पुनःपुनः पार्श्वविवर्त्तनं हाहाकारं चाकरोत् ।

“तात गौरचन्द्र” इत्युक्त्वा यावज्जननी वचनार्थं व्याददाति वदनं तावदेव सकृद् रोषाकषायितां दृष्टिं निक्षिप्य गृहाद् विनिर्गतो गौरचन्द्रः । तदानीं च रात्रौ नववादनकाले पत्न्या दुरभिसन्धेः प्रतिकारार्थं सभागृहमुद्दिश्य प्रस्थितः । मनसा च सङ्कल्पितवान् स्त्रोपुरुषयोः साम्यसम्पादनार्थं सति प्रसङ्गे बलप्रयोगोऽपि विधेय एव सभायामवधार्य सभायाः कार्यविवरण्यां तद्विलेखनीयमिति । अन्यथा समस्याया अस्याः पूरणस्योपायान्तरं न दृश्यते ।

द्वितीयः परिच्छेदः

[ पाठकपाठिकयोर्जीवितमरणे ग्रन्थकृदायत्ते ]

अतीतस्तदानीं रात्रेर्द्वितीयः प्रहरः । कोलाहलमयं कलिकातानगरमपि निस्तब्धप्रायं सञ्जातम् । विपुलमपि जनस्रोतः शुष्कमिव शीर्णमिव सङ्कुचितमिव सद्गन्तर्हिर्नं सिकतास्तूपे । ( पाठकमहाशयसमीपेषु, जनस्रोत-सोऽनुरोधो मयावश्यं परिपाल्यते, परमत्र सिकतास्तूपं कस्य पदार्थस्यो-ष्मानमिति नैव विज्ञायते मया । ) केवलं कदापि कुत्रापि भाटकशकटम् अथौ भीषणितुं विकटध्वनिपुरःसरं मृतप्रायौ घोटकानुधावति ।

अश्वयुगलमपि प्राणभयादेकाग्रेण चेतसा सममेव धावति । बहवस्तावद्वेतालानामस्तित्वे न श्रद्धते परं वेतालेभ्योऽतीव विभ्यति । रात्रौ सन्दिग्धस्थलेन गच्छन्तो भयाद्भावितुं न शक्नुवन्ति नापि प्रत्यावृत्त्य पश्चाद्भ्रष्टमुत्सहन्ते । भाटकघोटकानामवस्थापि प्रायेण तादृश्येव । अन्तरान्तरा वृत्तिमवलम्ब्य भित्तिमवलम्ब्य लौहशलाकामयो वेंद्रीनां वावलम्ब्य एकैको रक्षिपुरुषो निमीलिताक्षः प्रदोषइस्तः परमतत्त्वद्वितयस्य ध्याने निमग्नो वर्तते । तत्र प्रथमं—मा तावत् सार्जनमहोदयोऽनेन पथा गच्छतु, द्वितीयं—कश्चन चौरो वा मत्तो वा स्वयमागत्यात्मानं ग्राहयतु । ये तावलम्बमानं व्यजनं समाकृष्य सञ्चालयन्ति ये च रक्षाविधिं निर्वर्तयन्ति उभये एते इहकालं परकालं च युगपदेव संरक्षन्ति—न खलु ध्यानं विजहति, न वा कार्यं विस्मरन्ति । एतद्व्यतिरिक्तं च कुत्रापि पथिपार्श्वे वा द्विभूमस्थे गृहे वा मृदङ्गध्वनिर्मुष्यकण्ठविनिःसृतेन ओयाक् ओयाक् ध्वनिना मिश्रितः मृदमत्तस्य कलिकातानगरस्य विरक्तिमेवोत्पादयति । सुप्तप्रायमपि स्वप्नं न प्रभवति कलिकातानगरम् ।

वस्तुतस्तु नाहं कलिकातां वर्णयितुमुपविष्टो नापि बालेख्यमङ्कयितुम् । गौरचन्द्रो हि सभास्थलाद् गृहं प्रत्यावर्तते इति—ऐतिहासिकनवाख्यानस्य सार्थक्याय एतानि वाक्यानि व्ययीक्रियन्ते । न खल्वेतद् विस्मरणीयं भवद्भिः ।

तावत्यां रजन्यां सभां समुपस्थाय गौरचन्द्रोऽपश्यद् रुद्धं तावत् सभागृहस्य द्वारं न खलु तत्र प्रवेशः सम्भवति इति । प्राकृतजनो हि एतावतैव नैराश्यमुपगत इति एव षणाद्विमुखः पलायिष्यति । परं गौरचन्द्रस्याध्यवसायोऽप्रतिवध्यः, सङ्कल्पोऽविचाल्यः, साहसं च दुर्जयम् । असाध्यमपि कदापि साध्येत गौरचन्द्रस्त्वभीष्टान्न विचलेत् । प्राभविष्यमहं बहुभिर्मनोहारिणीभिरुपमाभिर्वाच्यमिदं समुज्ज्वलीकर्तुं परं तत्र प्रयोजनाभावः । यो ह्यसम्भवमपि वास्तवं विधातुं विनिबद्धपरिकरस्तस्य प्रतिज्ञाविषये उपमाप्रयोगो न केवलं धृष्टता किन्तु पूर्णवातूलतैव ।

स्वयं तावद् गौरचन्द्रः स्त्रुत्तोलिन्याः सम्पादकस्य गृहमुपस्थितः ।  
तेन साकं च सम्भ्यानां गृहेषूपस्थायापेक्षितसम्बन्धसंख्यां पूरयित्वा समवेताः  
सर्वे सभास्थलं प्रापुः ।

असाधारण्याः सभाया इदमधिवेशनमतीव सार्थकमभूदिति नैतत् पृथग्  
वक्तुमावश्यकम् । क्रमेण च प्रस्तावो भाषणं वादः अनुवादः प्रतिवादः  
वितर्कः विनण्डा — कियद् वा वर्णयेत् । अहं तावत् क्षुद्रबुद्धिः क्षुद्रो मानवः  
कथङ्कारं नाम वाक्यसागरं तं मसीरेखयाङ्कयेयम् । साहारामरुभूमिश्चेत्  
पत्रमभविष्यत्, मिशरस्य शिखामन्दिरम् (Egyptian pyramid)  
च लेखनी भूमध्यसागरश्च मसीभाजनं तथापि रजन्या अस्याः कार्यविवरणं  
लिखितुमुदसहिष्ये वा न वेति यथार्थया वक्तुं न शक्यते । मदीयाथा-  
मिदानोन्तन्यामवस्थायां वर्तमानेन चोपकरणजातेन तु कथमपि नोत्सहे ।  
इदमत्र भवद्भिरवधेयम्, यानि तावदुदाहरणानि समुल्लिखितानि सर्वाणि  
तानि भारतवाह्यान्येव । पाण्डित्यं चेदस्ति, पाण्डित्यं चेत् प्रकटनीयं  
तर्ह्यवश्यमेवमेव विधेयम् । किं बहुना न खल्वहं तत् कार्यविवरणमत्र  
प्रकाशयितुमुत्सहे । सद्यस्तस्यापठने यस्य संसारयात्रा न निर्वहेत् स  
सभासम्पादकस्य पुस्तके पठतु यदि पठितुमिच्छेत् । प्रतीक्षणं चेत् सम्भवेत्  
तर्हि श्वः प्रातः सम्पादकस्याभिमतं साकं वृत्तपत्रेषु वाचनीयम् ।

स्त्रीपुरुषयोः सम्यक् साम्यविधानाय गौरचन्द्रेण यथारीति प्रस्तुतम् ।  
यथाविधि च गौरचन्द्रस्य प्रस्तावोऽसौ परिगृहीतः, अनुमोदितोऽवलम्बितः  
सभापुस्तके च लिखिताकारेण विपरिणमितः । किञ्चित्त्र वक्तव्यम् ।  
सत्यस्य जयस्तावद् ध्रुवः, जयात् पूर्वं युद्धमप्यवश्यम्भावि, अन्यथा कुत्र  
वा जयः । अत एव गौरचन्द्रस्य प्रस्तावं प्रतिहत्य तस्य च विरोध-  
प्रयासमास्थाय केचन स्वां दुर्बलतां साहसिकतां च प्रकटयामासुरिति नैतत्  
पृथग् वक्तुमावश्यकम् ।

तेन च जयेन प्रोल्लसितः, सभाभङ्गत ऊर्ध्वं रजन्या द्वितीयं प्रहरमतिवाह्य  
कर्णवालिशरथ्याम् (Cornwallis Street) अवलम्ब्य गृहं प्रत्यावर्तमान

आसीद् गौरचन्द्रः । एतस्यैव ज्ञापनार्थं मदीयोऽयं प्रयासः । बहव एव विषया विस्मृता मया वर्णयितुम् । तेषु चैको यथा—मिर्जापुररथ्यायाः कुत्रचित् स्थाने स्त्रुचत्तोलिन्या निर्माणशालासीन् प्रतिष्ठिता । विचित्रसभावेष-समाच्छादितो गौरचन्द्रस्ततो गृहं गच्छन्नासीत् । अपरञ्च, शकट-शुक्रोपयोगि द्रविणं पार्श्वे नासीदिति गौरचन्द्र एकक एव पादचारेणा-गच्छत् । अनेन चार्थाभावेनेतिवृत्तस्यास्यादृष्टं सुप्रसन्नम् । गौरचन्द्रश्च-च्छकटं परिचाल्यागमिष्यत्, नैव प्राभविष्याम वयं तमनुगन्तुम् । अत एव समबलम्वय धैर्यं निरुध्य च निश्वासं निःशब्दपदसञ्चारं मया गौरचन्द्रेण च साकमागच्छन्तु भवन्तः ।

येषां मानसक्षेत्रस्य परिसरः खल्पः तादृशाः क्षुद्रप्राणा मनुजाः प्रस्यन्त उन्मादेन । गौरचन्द्रस्तु विराट् पुरुषः, नाध्यगच्छदुन्मत्तताम् । तथापि न खल्वसावाभ्यन्तरीणतरङ्गविक्षोभेण न विचलितः । न खलु प्राकृतिकबलसंघर्षः सर्वथा शक्यते परिहर्तुम्, भूधरोऽपि भूकम्पेन विचलति । अत एव गौरचन्द्रः पथि गच्छन्नन्तरान्तरा तिष्ठेत्, अन्तरान्तरा च विविधाभिरङ्गभङ्गिभिः प्रसभं दक्षिणहस्तस्य सञ्चालनं विदध्यात्, वामकरतले च दक्षिणेन करमुष्टिना सशब्दमाघातं कुर्व्यात् इति नैतच्चित्रम् । एकपार्श्वस्थ-पादपथादपरपार्श्वस्थपादपथम्, पुनरपि तस्मात् पार्श्वात् पार्श्वान्तरम्—मुहुर्मुहुर्गौरचन्द्र इत्यमेवाचलन् एतदपि नैव नाभ्युपगम्यते मया । मतेरस्थैर्येण पदविक्षेपोऽप्यस्थिरः सञ्जात इत्यपि स्वीकरोम्येव । परम् अत्र बीजमासीत् ।

सभायां गौरचन्द्रः कृतकृत्यः सिद्धकामः सञ्जातः । न खलु सभायां निर्धारितां प्रतिज्ञामवगत्य पुनरपि वसुमती प्रत्यवस्थातुं प्रभवेत्, विनैवायासं पुरुषत्वलाभमनुमन्येत, निखिलमपि नारीकुलमुपायान्तराभावेनानिच्छदपि तस्या एव सरणिमनुसरेत्—न हि प्रमोद ईदृशो निरोद्धुं शक्यते । कामं गौरववार्त्तयं मोदवार्त्तयं प्रतिदेशं प्रतिनगरं प्रतिग्रामं च घटाघोषं घोषयिष्यते, तथाप्यद्यैव रात्रौ वङ्गप्रदीपाख्ये पत्रे एतद्विषयकः प्रबन्धस्तत्सम्पादकेन विले-खनीयो न वेति दोलायमानमतिरासीद् गौरचन्द्रः । अत एव तेन सर्पगतिर-

वलम्बिता, अत एव चान्तरान्तरा सहसा निश्चलतयावस्थितम् । कदाचिच्चिन्तयति वङ्गप्रदीपस्य गृहं गच्छेयम्, तदात्व एव रथ्याया दक्षिणं पार्श्वभागच्छति, पुनरपि मन्यते अनेन समयेन प्रायेण निद्रितः स्याद् वङ्गप्रदीपः, सद्य एवावस्थाय सशिरःकम्पं चिन्ता । तदानीमेव सिद्धान्तयति स्वगौरवं परमुखेण व्यक्तमेव शोभनम्, सिद्धान्तसमनन्तरमेव वेगेन रथ्याया वाम-पार्श्वं आगमनम् । क्षणाच्च युगपत् सर्वेषामेव भावानां समावेशो भवति तस्य मानसे, तदानीमेकस्य पादस्योत्तोलनेनापरः पादः स्वलति, पद-द्वयं यावदग्रे सरति पदमेकं प्रत्यावर्तते, स्वस्थानावस्थितयोरपि पदयोः, देहप्रतिमा द्विर्धामं द्विश्च दक्षिणतो विकम्पते । किं बहुना, गौरचन्द्रस्य आपाततः परिदृश्यमानस्य तस्यास्थिरभावस्य कारणमासीदिति मया प्रदर्शितम् । कारणञ्च तद् वङ्गप्रदीप एव । वङ्गप्रदीपो हि वङ्गदेशीय-भाषयोपनिबद्धं वङ्गोन्नतिकेन्द्रीभूतं भुवनप्रथितं वृत्तपत्रम्—येन वृत्तान्तोऽयं न विज्ञायते तस्य नाम महाराजराजा-बाहादुरप्रभृतीनां नामसूचितो निष्कास-नीयम् । सति प्रसङ्गे, वङ्गप्रदीपगतमन्यदग्रे ।

पूर्वमेवोक्तम्—न खलु मुधा किमप्युच्यते मया—पथिपार्श्वं स्थाने स्थाने रक्षिपुरुषा अवर्तन्त । कश्चन च रक्षिपुरुष आलोकस्तम्भमेकं देहयष्ट्या-वलम्ब्य निमीलितनयनोऽचिन्तयत्—व्रजवासिनीनां गोपयुवतीनां भाण्डं भक्त्या नवनीतं मुषित्वा किषणजी ता अतीव समुद्वेजयति । यशोदा-मातुरनुरोधेन कयापि किमपि नोच्यते, किञ्च तदानीं मादृशः सावधानो रक्षिपुरुषोऽपि नासीत् । इदानीं कोम्पानिराज्ये मम पुरतश्चेत् सङ्घटेतायं वृत्तान्तस्तर्हि किषणजी नवनीतभाण्डतो यावद्भस्तमुत्तोलयेत् तावदेव—भगवद्भयानमग्रेन रक्षिपुरुषेण परमार्थत एव यावत् प्रसारितो दक्षिणः पाणिस्तावदेव—अहो देवी गतिश्चित्रा—गौरचन्द्रस्य शरीरयष्टिस्तस्य पाणेः प्रान्तं प्राप्ता । ततश्च संस्पर्शस्ततश्चोभयोर्ध्यानभङ्गः । न खलु महान्तोऽपि तत्त्वज्ञाः प्रभवन्ति भावाद् भवान्तरापत्तेः कारणं विनिर्देष्टुम्, अतः किषणजीं विचिन्तयता रक्षिपुरुषेण कथमकस्मात् “शशुरा” इत्युक्तं तत् कथं मया

विज्ञायेत, स त्ववोचत् 'श्वशुरा' इति । गौरचन्द्रोऽपि वङ्गप्रदीपं विचिन्तयन्नासीत् सोऽपि सहसावदन् - क्या ह्याय । चित्तवृत्तीनां घ्रातप्रतिधातेनैव नाटकस्य समुत्पत्तिः, शब्दस्योपरि शब्दनिपातेनैव कोलाहलस्य समुत्पत्तिः, अयमेव नैसर्गिको नियमः । अत एवात्रापि तस्य कार्य्यं संवृत्तम् । रक्षिपुरुषेण पूर्वं केवलं श्वशुरा इत्युक्तम् इदानीमुक्तम्, "श्वशुरा वाओरा, मातोयारा" इति । अगतिकतया च गौरचन्द्रस्य मुखेन 'यओ' इत्युच्चरितम् । रक्षिपुरुषेण पुनरप्युक्तम् 'चल धानापर', सर्वाणि चाङ्गानि चञ्चलानि विहितानि । गौरचन्द्रोऽप्याङ्ग्या भापया प्रत्युत्तमं प्रतिषद्य ततोऽप्यधिकतरं व्यधादङ्गस्तञ्चालनम् । फलञ्च - उभयोर्वेगेन गमनम्, पुरतो गौरचन्द्रः पश्चादारक्षिकपुरुषः, क्रमेण च परमार्थत एव नरधावनम्, आनुषङ्गिकश्च शब्दः - 'गृहतां चोरः' 'मातोयारा' इत्यादि ।

धावनम् धावनम् धावनम् । न खलु विजानाति गौरचन्द्रः कथं स धावतीति तथापि धावति । न खलु तस्य धीरताया असद्भावः, इयत्यां रात्रौ सभासंग्रहणं सभातश्चैकाकी वा प्रत्यागमनं न खलु कापुरुषः कर्तुं प्रभवेत् । नापि तस्य शरीरे बलं नासीत् ज्वरोच्छिष्टः प्लीहोदरो वङ्गाधिवासी प्रायेणेहृग् वेगवान् न भवति, तथापि धावनं - भ्रमेण धावनम् । आरक्षिकपुरुषोऽपि धावति, तदपि भ्रमेणैव । कति वा संसारे प्रत्यावृत्य पश्यन्ति - इयमेव गतिः संसारस्य ।

धावतां तावदिमौ, परं पाठकपाठिका इदानीं सर्वथैव ग्रन्थकृद्दधीनाः । इदानीमहमिच्छामि चेन्मारयेयम्, इच्छामि चेत् परिरक्षेयमेताः । इदानीं मम करुणैकायत्ता इमाः संवृत्ताः । अत एव ग्रन्थकृतामीदृशः सम्मानः अत एवैवं विभ्यति जना ग्रन्थकृद्भ्यः । अपि न प्रत्यहमेव प्रत्यक्षीकरोषि दक्षिणा-प्रदानेन स्मितमुखेन ग्रन्थकृत्करकवले उपनिषत्य सुशीलः सुबोधश्च पाठकोऽन्ते रुदन्नपि न लभते निस्तारम् । कोमलतमायामपि शय्यायां प्रसभं शयनेन यस्या अस्थिभङ्गस्य सम्भावना तामपि सुकोमलप्राणां पाठकस्य मनोरथप्रियतमां नाधिकामारोप्य समुत्तुङ्गं गिरिशृङ्गम् "इदानीं पातयामि

इदानीं पातयामि” इति कृत्वैव विमुञ्चति ग्रन्थकारः । बहुतरमश्रुपातं बहुतरं विच्छेदं बहुतरं च दुःखमनुभाव्य आशायाः सुखप्रान्तं संस्पर्श्य धीरं शान्तं च नायकं पितृपैतामहस्य वासभवनस्य पक्षद्वारे इष्टकाबद्धजलावतारस्याधस्ताद्, अगाधे सागरगर्भे निमज्ज्य भद्रजनवत् किञ्चिदपसरति । एषैव रीतिर्ग्रन्थकाराणाम् । प्रभुत्वं वर्तत इत्येवेदृशं कौशलम् । अहमपि तावद् ग्रन्थकार एव ।

गौरचन्द्रस्तावदनन्तक्षेत्रं व्याप्यानन्तकालपर्यन्तमारक्षिकपुरुषताडितो धावेत्, मुहूर्त्तेन वा रक्षिपुरुषस्य कराले कवले कवलितः स्यात्, अथवा विषत्प्रशान्तमहासागरे सन्तरणलीलां सन्दर्श्य अपरिलक्षितः पाठकैरवितर्कितश्च पाठिकाभिर्वेलाभूमिमासाद्य हास्यराशिं विकिरेत्—सर्वमेतत् कुर्व्यात् परं मम सम्मतिस्त्वपेक्ष्यते । अत एवोक्तं मया—पाठकपाठिकयोर्जीवितमरणे ग्रन्थकृदायत्ते इति ।

साम्प्रतन्तु भवतां धैर्यं परीक्षितुं मया तावद्विश्रामः क्रियते । भवन्तश्च तावद् चिन्तयन्तस्तिष्ठन्तु ।

## आत्म-विनिग्रहः ।

[ निबन्धकः—के. ए. रामलिङ्गशास्त्री ]

अयि आत्मनीना गैर्वाणीप्रचारकाग्रण्यः ! मयि परमकृपयामुमात्म-विनिग्रहं साभिनिवेशमाकर्णयत—यत एकैकेनाप्ययमासेवनीयः सर्वदा सर्वथा श्रेयोऽर्थितल्लजेन । कोऽयम् आत्म-विनिग्रहो नाम ? उच्यते—  
आत्मनः अन्तःकरणस्य विशेषेण निग्रहणम् नियमनम्, विषयाटवीषु क्षभीक्षणम् आहिण्डिष्णोः मानस मर्कटस्य आत्मानन्दाऽरण्यानी निकुञ्ज-विहरणोन्मुखीकरणम् इत्येतन् । आत्म-शब्दार्थः अपरिमितः ; आत्म-शब्द-सफलक्षणं दशेन्द्रियाणामपि । मन एव दशेन्द्रियाणाम् अध्यक्षायने ; 'मनो दशेन्द्रियाध्यक्षं तच्चाऽन्तर्गोलके स्थितम्' इति पञ्चदशी उपदिशति ।

'स्वस्मिन् निगृहीते स्वकुटुम्बकमपि सकलं निगृहीतं भवति'—इति द्वाविडाऽऽभाणकः कश्चित् प्रथते बहोः कालादारभ्य ।

'स्वभावतो विषयविषयाणि इन्द्रियाणि, न ब्रह्मविषयाणि' ; शब्द-स्पर्श-रूप रस गन्धादिविषयास्वादमोहितानि खलु अमूनि निकामं सज्जन्ते स्म चन्दन वनिता-गीत वादित्राद्युपभोगसातत्ये विषयाः किल एते अन्वर्थनामधेयाः—विषिण्वन्ति=अववद्गन्ति—स्वेन रूपेण निरूपणीयं कुर्वन्ति इति यावत्, विषयाकारतापन्नानि कुर्वन्ति इत्येतत् ।

'आत्मानात्माकारं स्वभावतोऽवस्थितं सदा चित्तम् ।

आत्मैकाकारतया तिरस्कृताऽनात्मदृष्टिं विदधीत ॥'

'मन एव मनुष्याणां कारणं बन्धमोक्षयोः ।

बन्धाय विषयाऽऽसक्तं मोक्षे निर्विषयं स्मृतम् ॥'

उच्चावचेषु अवाङ्मनसगोचरेषु अनिर्वचनीयेषु अवीच्यथःपातननिष्णातेषु तेषु तेषु भोगसाधनेषु इषुवद् मनःप्रवृत्त्यनुसारं सारासारविवेचनं विनैव



अनारतं स्वारस्येन व्याप्रियमाणानि च प्रीयमाणानि च क्षणम् अक्षाणि  
अमूनि खलु अन्तेऽतितरां निर्विण्णानि, नित्यानन्दघन-घन-निर्विशेषे परे  
ब्रह्मणि विलयनम् अभिलष्यन्ति ; कैवल्यं च आसादयन्ति आदर-नैरन्तर्य-  
सत्कारसंसेवनाद्यभ्युपायैः सद्गुरुप्रतिबोध-पुरःसरैः ;

वशीकृते मनस्येषां सगुण-ब्रह्म शीलनात्

तदेवाऽऽविर्भवेज्ज्योतिरपेतोपाधिकल्पनम् ॥

निर्विशेषं परं ब्रह्म साक्षात्कर्तुमनीश्वराः ।

ये मन्दास्तेऽनुकम्प्यन्ते सविशेष-निरूपणैः ॥

‘यो यो यां यां तनुं भक्तः श्रद्धयाऽर्चितुमिच्छति ।

तस्य तस्याऽचलां श्रद्धां तामेव विदधाम्यहम् ॥’

‘शैवा वयं न खलु तत्र विचारणीयं

पञ्चाक्षरी-जप-परा नितरां तथापि ।

चेतो मदीयमतसी-कुसुमावभासं

स्मेराननं स्मरति गोषवधू-किशोरम् ॥’

‘ध्यानाभ्यासवशीकृतेन मनसा तन्निर्गुणं निष्क्रियं

ज्योतिः किञ्चन योगिनो यदि परं पश्यन्ति पश्यन्तु ते ॥

अस्माकं तु तदेव लोचन-चमत्काराय भूयाच्चिरं

कालिन्दी-पुलिनाङ्गनेषु विहरन्नोलं महो धावति ॥’

‘वंशीविभूषितकरान्नवनीरदाभात्

पीताम्बरादरुण-बिम्बफलाधरोष्ठात् ।

पूर्णेन्दु सुन्दरसुखादरविन्दनेत्रात्

कृष्णात् परं किमपि तत्त्वमहं न जाने ॥’

‘तवाऽमृतस्यन्दिनि पाद-पङ्कजे

निवेशितात्मा कथमन्यदिच्छति ?

स्थितोऽरविन्दे मकरन्द-निभरे

मधुव्रतो नेक्षुरकं हि वीक्षते ॥’

‘मृद्धीका रसिता, सिता समशिता स्फोटं निपीतं पयः,  
 स्वर्गातेन सुधाऽप्यधायि, कतिधा रम्भाधरः खण्डितः ?  
 सत्यं ब्रूहि मदीय जीव ! भवता भूयो भवे भ्राम्यता,  
 ‘कृष्णे’त्यक्षरयोरयं मधुरिमोद्गारः क्वचिल्लक्षितः ॥’  
 ‘रमन्ते योगिनोऽनन्ते निर्गुणे परमात्मनि’ ।

तथा च, अयम् आत्म-विनिग्रहः श्रीमद्भगवद्गीतायाम्—

‘अमानित्वम् अदम्भित्वम् अहिंसा क्षान्तिराजवम् ।  
 आचार्योपासनं शौचं स्थैर्यम् आत्म-विनिग्रहः ॥  
 इन्द्रियार्थेषु वैराग्यम् अनहङ्कार एव च ।  
 जन्म-मृत्यु-जरा-व्याधि-दुःखदोषानुदर्शनम् ॥

... ..

इत्यादिना प्रबन्धेन,

एतज् ज्ञानमिति प्रोक्तमज्ञानं यदतोऽन्यथा ॥’

इति आत्मज्ञान-साधनतया उपदिष्ट इति अस्मदादिभिः सन्ततम् आत्म-  
 विनिग्रहणे प्रयतितव्यम् इति शम् ॥

## योषिद्धर्मः

प्रियपाठकमहाभागाः, उपहृतानि खलु भवद्भ्यः सहधर्मिणीचर्यामधिकृत्य भगवतो वात्स्यायनस्य सूत्राणि सोपस्काराणि, साम्प्रतं वेदस्मृतिपुराणे-तिहासेभ्य आर्यशोषितां धर्मांश्च समाचारांश्च प्रतिपादयिष्यामः । प्रथमतः पुनः प्राचीनभारते योषितो भृशमुत्पीडिताः पुरुषैः, तासां च दोषाणामेवोष-वर्णनमार्यशास्त्रेषूपलभ्यते न पुनर्लेशतोऽपि गुणानाम्, तासामख्यातन्त्रमेव भारतवर्षस्य पराधीनतायां निदानमित्यादीन्याधुनिकानां संस्कृतम्मन्याना-मुच्चावचानि प्रलपितानि प्रमाणोपन्यासपुरःसरं निराक्रियन्ते । प्रबन्धेऽस्मिन् स्त्रीप्रशंसापराणि वराहमिहिराचार्यषट्पद्यान्युदाहृत्य व्याख्यायन्ते ।

जये धरित्रयाः पुरमेव सारं

पुरे गृहं सद्धानि चैकदेशः ।

तत्रापि शय्या शयने वरा स्त्री

रत्नोज्ज्वला राज्यसुखस्य सारः ॥ १ ॥

धरित्रया वसुन्धरायाः जये विजये सति, पुरमेव नगरमेव सारं श्रेष्ठम् । सप्तद्वीपां वसुमतीं विजित्वापि स्वपुरमेव श्रेष्ठतयाकलयति वीरः । तत्र च पुरे गृहम् एव सारम् । पुरेऽपि मातेवा जन्मनः सुखदुःखयोः साक्षि गृहमेव श्रेष्ठम् । तत्रापि सद्धानि गृहे च एकदेशः शयनकक्षः सार इति विभक्तिविपरिणामेनान्वयः । “सारो बले स्थिरांशे च न्याय्ये क्लीवं वरे त्रिषु” इत्यमरोक्तेः । तत्रापि तस्मिन्नपि शय्या सारा श्रेष्ठा, या किल कान्तेव समाश्लिष्य सादरमपनयति निखिलं खेदम् । तत्रापि शय्यायां रत्नोज्ज्वला विविधमणिमाणिक्याद्युचिताभरणसन्निवेशसमुज्ज्वलकान्तिः वरा रूपयौवन-लावण्यसौशील्यादिगुणगणसम्पन्नतया स्पृङ्गीयतमा स्त्री कामिनी राज्यसुखस्य सारं ब्रह्मानन्दसहोदरविगलितवेद्यान्तरसर्वेन्द्रियसन्तर्पणालौकिकानन्दा-

तिरेकप्रदायित्वात् । को वा वरकामिनोप्रेमरसं निर्विशान राज्यसुखं न  
नृणाय मन्येतेति भावः ।

उक्तञ्च—

राज्ये सारं वसुधा वसुधायामपि पुरं पुरे सौधम् ।

सौधे तल्पं तल्पे वराङ्गनानङ्गत्वंस्वम् ॥ इति ॥ १ ॥

रत्नानि विभूषयन्ति योषा भूष्यन्ते वनिता न रत्नकान्त्या ।

चेतो वनिता हरन्त्यरत्ना नो रत्नानि विनाङ्गनाङ्गसङ्गम् ॥ २ ॥

योषाः स्त्रियः रत्नानि मणिमणिक्थादीनि विभूषयन्ति विशेषेण  
शोभयन्ति । वनिताः स्त्रियः पुनर्न रत्नकान्त्या मणिमयूत्रेण भूष्यन्ते  
अलङ्कियन्ते । एतदेव प्रतिपादयति—वनिताः स्त्रियः अरत्ना रत्नविवर्जिताः  
चेतो मानसं हरन्ति आवर्जयन्ति, रत्नानि पुनरङ्गनाङ्गसङ्गं विना कामिनी-  
गात्रसंसर्गम् अनवाप्य नो चेतो हरन्ति इत्यनुषङ्गः, 'थावन् स्त्रिया  
अङ्गे न श्लिष्यन्ति तावच्चित्तराणि न भवन्तीति भावः । असाधुदर्शिनः  
स्त्रुते ये रत्नानां स्त्रीजनभूषकत्वमातिष्ठन्ते ये वा रत्नानामङ्गनागात्राणां  
च साधारणभूषणभूष्यभावमभिप्रयन्ति । उत्सार्य मात्सर्यं निष्पक्षपातया  
दृष्ट्या समीक्ष्यते चेदङ्गनागात्राण्येव परिवर्धयन्ति रत्नानां शोभामिति  
प्रतिभायात् । सर्वथाहार्यशोभाविरहिता अपि तरुण्यं समावर्जयन्ति मानसा-  
नीत्यनुभवसिद्धमेव सर्वेषाम्, मणयस्तु यावदङ्गनाङ्गतमुचिनसन्निवेश-  
सौभाग्यं नासादयन्ति तावद् विच्छाया इव प्रतिभासन्ते । तदुक्तं राज-  
शेखरेण—

'अङ्गं चङ्गं णिअगुणगुणालंकिअं कामिणीणं

पच्छाअन्तो उण तणुसिर्णि भाइ णेवच्छलच्छी ।'

भारविणा च—'न रम्यमाहार्यमपेक्षते गुणः' इति । कविकुलचूडामणिनापि  
कालिदासेन भङ्गयन्तरेण नारीगात्राणामेवालङ्कारत्वं प्रतिपादितं—'किमिव  
हि मधुराणां मण्डनं नाकृतीनाम्' इति । पश्चात्त्येनापि विपश्चिता कवयितम्—

Loveliness needs not the foreign aid of

ornaments,

But is, when unadorned, adorned the most.

विसृत्वरशिखासहस्रभासुराणां समग्रजगदुद्भासकानामपि मणिरत्नानाम-  
ङ्गनाङ्गानां पुरतो निष्प्रभत्वं तदलङ्कार्यत्वं चेत्यहो विश्वातिशायि  
रामणीयकमङ्गनागात्राणाम् ॥ २ ॥

आकारं विनिगूहतां रिपुबलं जेतुं समुत्तिष्ठतां  
तन्त्रं चिन्तयतां कृताकृतशतव्यापारशाखाकुलम् ।  
मन्त्रिप्रोक्तनिषेविणां क्षितिभुजामाशङ्किनां सर्वतो  
दुःखान्भोनिधिवर्तिनां सुखलवः कान्तासमालिङ्गनम् ॥ ३ ॥

“वरा स्त्री राज्यसुखस्य सार” इति प्रथमश्लोकप्रतिपादितेऽर्थे युक्तिरुप-  
न्यस्यते—आकारमिति । आकारं बहिराकृतिं विनिगूहतां प्रच्छादयताम् ।  
यथा सुखदुःखभयक्रोधादयो मानसा विकारा अपरैर्मुखादिसन्दर्शनेन  
नाभ्युह्येरन् तथा बहिर्मुखादिविकारान् निपुणं प्रच्छादयताम् । आकारादयो हि  
प्रायेण सूचयन्त्यान्तरं भावम् । तदुक्तम्—

आकारेणैव चतुरास्तर्कयन्ति परेङ्गितम् ।

गर्भस्थं केतकीपुष्पमामोदेनेव षट्षदाः ॥

इति । किञ्च,

आकारैरिङ्गितैर्गत्या चेष्टया भाषणेन च ।

नेत्रवक्त्रविकारैश्च लक्ष्यतेऽन्तर्गतं मनः ॥

इति । तथा च कौटिल्यः—‘आकृतिग्रहणमाकारः । तस्य संवरणमायुक्त-  
पुरुषरक्षणमाकार्यकालात्’ इति । रिपुबलं शत्रुसैन्यं जेतुम् अभिभवितुं  
समुत्तिष्ठताम् प्रयतमानानाम् । राज्ञा हि निरन्तरमरिजयाय प्रयतनीयमिति  
नीतिविदः । समुत्तिष्ठताम् इत्यत्र परस्मैपदं चिन्त्यम्, उदोऽनूर्ध्वकमणीति  
सूत्रेणात्मनेपदप्रसङ्गात् । तन्त्रं स्वराष्ट्रगतं शुभाशुभम् । “तन्त्रं स्वराष्ट्र-

चिन्तायामावापः परचिन्तने” इति वैजयन्ती । चिन्तयताम् अनुध्यायताम् । कृताकृतशतव्यापारशाखाकुलम् । कृताश्च अकृताश्च कृताकृताः । व्यापाराणां कर्मणां शाखा विस्तारः व्यापारशाखाः । शतं व्यापारशाखाः शतव्यापारशाखाः । “दिकूसंख्ये संज्ञायाम्” इति सूत्रस्यानित्यत्वाभ्युपगमादसंज्ञायामपि समासः । कृताकृताः शतव्यापारशाखाः ताभिः आकुलं व्याप्तम् । राज्ञः कर्तव्येषु स्वपरराष्ट्रचिन्ताया एव मुख्यत्वं सर्वेषां सम्मतम् । तत्र स्वराष्ट्रस्य मङ्गलार्थं ब्रह्म उपाया आस्थेया राजभिः । कृन्तुमायव्ययजातं पर्यवेक्षणीयम्, विमार्गप्रस्थिताः प्रजा दुःखेन नियमनीयाः, विवादाश्च प्रशमनीयाः, इष्टापूर्तानि च प्रवर्तनीयानि एवमुच्चावचानि कर्माणि सदैवानुष्ठेयानीति नास्ति लेशतोऽपि सुखं नाम ।

तदुक्तं कालिदासेन [ शा. ५।६ ]—

नातिश्रमापनयनाय यथा श्रमाय

राज्यं स्वहस्तधृतदण्डमिवातपत्रम् ॥ इति ।

मन्त्रिप्रोक्तनिषेविणाम् । मन्त्रिभिः सचिवैः यन् प्रोक्तं कथितं नीतिशास्त्रविहितं नियमजातमित्यर्थः, तन्निषेविणां सादरमनुतिष्ठताम्, मन्त्रिमतानुसारेणैव व्यवहरताम् । यन्त्रपुत्रिकायाः कुतः सुखमिति भावः । सर्वतः सर्वस्मादपि, अङ्गादङ्गात् सम्भूतात् पुत्रादपि, इतरेषां तु कथैव नास्ति । तथाच कौटिल्यः—‘कर्कटकसधर्माणो हि जनकभक्षा राजपुत्राः’ इति । उक्तं च कामन्दकीये [ ७।१-२ ]—

प्रजात्मश्रेयसे राजा कुर्वातात्मजरक्षणम् ।

लोलुभ्यमानास्तेऽर्थेषु हन्युरेनमरक्षिताः ॥

राजपुत्रा मदोन्मत्ता गजा इव निरङ्कुशाः ।

भ्रातरं वापि निघ्नन्ति पितरं वाभिमानिनः ॥

इति । अत एव दुःखसम्भोनिधिर्वर्तिनां निरन्तरं दुःखसागरे निमग्नानाम् अहर्निशं दुःखमेवानुभवताम् इति यावत् । क्षितिमुजां नृपत्यां कान्ता-

समालिङ्गनम् अनुरक्तमुन्दरीसमाश्लेषः सुखलवः सुखलेशः । उक्तञ्च दशकुमारचरिते—“अधिगतनीतिशास्त्रेण चादावेव पुत्रद्वारमपि न विश्वास्यम् । आत्मकुक्षेरपि कृते तण्डुलैरियद्भिरियानोदनः सम्पद्यते, इयत् ओदनस्य षाकायैतावदिन्धनं पर्याप्तमिति मानोन्मानपूर्वकं देयम् । उत्थितेन च राज्ञा क्षालिताक्षालिते मुखे मुष्टिमर्धमुष्टिं वाऽभ्यन्तरीकृत्य कृत्स्नम् आयव्ययजातम्-अहः प्रथमेऽष्टमे वा भागे श्रोतव्यम् । द्वितीयेऽन्योन्यं विवदमानानां जनानामाक्रोशाद्ब्रह्मानकर्णः कष्टं जीवति ।...तृतीये स्नातुं भोक्तुं च लभतेऽवसरम् । भुक्तस्य यावदन्धसः परिणामस्तावदस्य विषभयं न शाम्यत्येव । चतुर्थे हिरण्य-प्रतिग्रहाय हस्तं प्रसारयन्नेवोत्तिष्ठति । पञ्चमे मन्त्रचिन्तया महान्तमायास-मनुभवति । तत्रापि मन्त्रिणो मध्यस्था इवान्योन्यं मिथः सम्भूय दोषगुणौ दूतचारवाक्यानि शक्याशक्यतां देशकालकार्यावस्थाश्च स्वेच्छया विपरिवर्तयन्तः स्वपरमित्रमण्डलान्युपजीवन्ति । बाह्याभ्यन्तरांश्च क्रोपान् मूढमुत्पाद्य प्रकाशं प्रशमयन्त इव स्वामिनमवशमवगृह्णन्ति । षष्ठे स्वैरविहारो मन्त्रो वा सेव्यः । सोऽस्यैतावान् स्वैरविहारकालो यस्य तिस्रस्तिपादोत्तरा नाडिकाः । सप्तमे चतुरङ्गबलप्रत्यवेक्षणप्रयासः । अष्टमेऽस्य सेनापति-सखस्य विक्रमचिन्ताङ्केशः । पुनरुपास्यैव सन्ध्यां प्रथमे रात्रिभागौ मूढपुरुषा द्रष्टव्याः । तन्मुखेन चातिनृशंसाः शस्त्राग्निरसप्रणिधयोऽनुष्ठेयाः । द्वितीये भोजनानन्तरं श्रोत्रिय इव स्वाध्यायमारभेत । तृतीये तूर्यघोषेण संविष्टश्चतुर्थपञ्चमौ शयीत किल । कथमिवास्याजस्रचिन्तायासविह्वल-मनसो वराकस्य निद्रासुखमुपनमेत् । पुनः षष्ठे शास्त्रचिन्ताकार्य-चिन्तारम्भः । सप्तमे तु मन्त्रग्रहो दूताभिप्रेषणानि च” [उः ८] इत्यादि ॥ ३ ॥

श्रुतं दृष्टं स्पृष्टं स्मृतमपि नृणां ह्लादजनकं

न रत्नं स्त्रीभ्योऽन्यत् क्वचिदपि कृतं लोकपतिना ।

तदर्थं धर्मार्थौ सुतविषयसौख्यानि च ततो

गृहे लक्ष्म्यो मान्याः सततमबला मानविभवैः ॥ ४ ॥

लोकपतिनां ब्रह्मणा स्त्रीभ्यो योषिद्भ्योऽन्यत् अपरं क्वचिदपि कुत्रापि

स्वर्गं वा मर्ते वा रसातले वा रत्नं श्रेष्ठं वस्तु । वक्ष्यति च “द्विपहयवनिना-  
दीनां स्वगुणविशेषेण रत्नशब्दोऽस्ति” इति । “जातौ जातौ यदुनकृष्टं  
तद्रत्नमिति कथ्यते” इति वैजयन्ती । न कृतं न सृष्टम् । स्त्रीरत्नं कीदृशम् ?  
श्रुतं नाममात्रेणाकर्णितमेव । दृष्टं चक्षुर्गोचरीभूतमेव । सृष्टम् अवयवैक-  
देशेन स्पर्शस्य विषयीभूतमेव । स्मृतं चिन्तितम्, प्रत्यक्षस्य वार्ता दूर  
आस्ताम्, मनसा ध्यातमपि नृणां पुंसाम् । “नृ च” इति पाक्षिको  
दीर्घाभावः । ह्लादजननं सुखकरम् । तदुक्तं कामन्दकीये [ १।१२ ]—

नामापि स्त्रीति संह्लादि विकरोत्येव मानसम् ।

किं पुनर्दर्शनात्तस्या विलासोल्लासितभ्रुवः ॥

इति । इतरेषु रत्नेषु कानिचिद् दृष्टान्येव परिनर्पयन्ति नेत्राणि कानिचिच्च  
सृष्टान्येव शीतलयन्त्यङ्गानि, एकमपि तु नाम्ना न प्रीणयति न वा स्मरण-  
पथमनुप्राप्तं ह्लादयति । स्त्रीरत्नं तु रत्नान्तरविलक्षणं लोकोत्तरमेव  
रत्नं वेधसा विनिर्मितं यत् खलु नाम्ना श्रवणसरणिमनुप्रपन्नमपि जनयति  
मनःप्रह्लादम्, चक्षुर्विषयमवतीर्णमपि स्नपयति ज्योत्स्नारसेन नयनयुगलीम्,  
स्वरूपं सृष्टमपि पीयूषपूरेणाप्लावयति, स्मृतिपदमुपारूढमपि प्रतिपादयत्य-  
मन्दमानन्दम् । तदर्थं तस्या एव कृते धर्माथौ धर्मा अनुष्ठीयन्ते,  
अर्थाश्चोपाज्यन्ते । “प्रयोजनमनुद्दिश्य न मन्दोऽपि प्रवर्तते” इति  
न्यायेन दिव्याङ्गनानङ्गरसलिप्सयैव यागादीननुतिष्ठन्ति विवेकिनः ।  
तदर्थमेव चायासयत्यात्मानमर्थोपार्जनेन । कामिनीसम्भोगसाधनत्वेनैव  
धर्मार्थयोरुपयोगः, अन्यथा तयोरकिञ्चित्करत्वम् । मोक्षस्त्वन्य एव  
तदर्थमल्पीयांस एव प्रयतन्ते । ततः स्त्रीभ्य एव सुतविषयसौख्यानि  
पुत्राधिगतिः इन्द्रियसौख्यं च । अबलाः स्त्रियः, गृहं भवने लक्ष्म्यः श्रियः  
अतः सततं निरन्तरं मानविभ्रैः सम्मानप्रदर्शनेनार्थादिप्रदानेन च मान्याः  
पूज्याः । तथाचोक्तं भगवता मनुना [ ६।२६-२८ ]—

प्रजनार्थं महाभागाः पूजार्हा गृहदीप्तयः ।

स्त्रियः श्रियश्च गेहेषु न विशेषोऽस्ति कश्चन ॥



उत्पादनमपत्यस्य जातस्य परिपालनम् ।  
 प्रत्यहं लोकयात्रायाः प्रत्यक्षं स्त्रीनिबन्धनम् ॥  
 अपत्यं धर्मकार्यार्थिणि शुश्रूषा रतिरुत्तमा ।  
 दाराधीनस्तथा स्वर्गः पितृणामात्मनश्च ह ॥

किञ्च,

पितृभिर्भ्रातृभिश्चैताः पतिभिर्देवैस्तथा  
 पूज्या भूषयितव्याश्च बहुकल्याणमीप्सुभिः ॥  
 यत्र नार्यस्तु पूज्यन्ते रमन्ते तत्र देवताः ।  
 यत्रैतास्तु न पूज्यन्ते सर्वास्तत्राऽफलाः क्रियाः ॥ [ ३।५५-५६ ]

किञ्च,

न गृहं गृहमित्याहुर्गृहिणी गृहमुच्यते ।  
 भगवती श्रुतिरप्याह—जायेदस्तम् । जायैव गृहमिति तदर्थः ॥

वक्ष्यते चात्रैव—

स्त्रीणां गुणा यौवनरूपवेष-  
 दाक्षिण्यविज्ञानविलासपूर्वाः ।  
 स्त्रीरत्नसंज्ञा च गुणान्वितासु  
 स्त्री व्याधयोऽन्या चतुरस्य पुंसः ॥

उक्तञ्च भगवता व्यासेन—

यस्य भार्या शुचिर्दक्षा मिष्टान्नप्रियवादिनी ।  
 आत्मगुप्ता भर्तृभक्ता सा स्त्रीरित्युच्यते बुधैः ॥  
 या च भार्या विरूपाक्षी कश्मला कल्हप्रिया ।  
 उत्तरोत्तरवक्त्री च सा जरा न जरा जरा ॥  
 निर्विण्णे निर्विण्णा मुदिते मुदिता समाकुलाऽऽकृलिते ।  
 प्रतिबिम्बसमा क्रान्ता संक्षुब्धे केवलं भीता ॥ ४ ॥

येऽप्यङ्गनानां प्रवदन्ति दोषान्

वैराग्यमार्गेण गुणान् विहाय ।

ते दुर्जना मे मनसो वितर्कः

सद्भाववाक्यानि न नाम तेषाम् ॥ ५ ॥

येऽपि नरा अङ्गनानां स्त्रीणां गुणान् उक्त्वा विद्यमानानपि विहाय परित्यज्य वैराग्यमार्गेण निर्वेदप्रतिपादनमुखेन दोषान् प्रवदन्ति कीर्तयन्ति ते दुर्जनाः मत्सरिणः खला इति मे मनसः चित्तम्य वितर्क आशङ्का । उक्तञ्च— “यथा स्त्रीणां तथा वाचां साधुत्वे दुर्जनो जनः” इति । दृश्यन्ते हि केचन सन्न्यासमार्गमनुप्रपन्ना ये स्त्रीणां जाञ्चल्यमानानपि गुणनिकरान् राजनिमीलिकयाऽवधीरयन्तस्तासां दोषकीर्तने सहस्रजिह्वतामात्मनः प्रकटयन्ति । अहं तावदिमान् पिशुनत्वेन सम्भाषयामि, सर्वथाऽश्रद्धेयमेतेषां वचनम् । तेषां तानि वाक्यानि न नाम सद्भाववाक्यानि परमार्थवचनानि न भवन्ति । दुराग्रहवशवर्तितयैव तैरेवं प्रलप्यते, न खलु भूनार्थव्याहृतिस्तेषां सम्भाव्यते ॥ ५ ॥

प्रब्रूत सत्यं कतरोऽङ्गनानां

दोषोऽस्ति यो नाचरितो मनुष्यैः ।

धाष्ट्र्येन पुम्भिः प्रमदा निरस्ता

गुणाधिकास्ता मनुनात्र चोक्तम् ॥ ६ ॥

हे वैराग्यमार्गपथिकाः, सत्यं प्रब्रूत परमार्थतः कथयत न तु दुराग्रह-ग्रहिततया मिथ्या वदत, अङ्गनानां स्त्रीणां कतरो दोषोऽस्ति कः प्रधानो दोषो विद्यते यो मनुष्यैः पुरुषैः नाचरितो नानुष्ठितः । प्रमदासु तावत् पुरुषैर्दोषैः शीलयादयो बहवो दोषा उद्भाव्यन्ते, परं सत्यं कथयत इमे दोषाः पूर्वं पुरुषैराचरिता वा न वा ? यथा पुरुषेषु साधवो दुष्टाश्च दृश्यन्ते प्रमदा-स्वपि तथैव । एतावानत्र विशेषः—प्रमदासु यास्तावद्दुष्टास्ताभिर्गतानुगतिकतया पुरुषकृष्टमेव वर्तमानुलिख्यते, न त्विदं प्रथमतया किमप्यनुष्ठीयते । पुम्भिः पुरुषैः धाष्ट्र्येन धृष्टतया निर्लज्जतया प्रमदाः स्त्रियो निरस्ताः लीलया इमे

उत्पादनमपत्यस्य जातस्य परिपालनम् ।  
 प्रत्यहं लोकयात्रायाः प्रत्यक्षं स्त्रीनिबन्धनम् ॥  
 अपत्यं धर्मकार्याणि शुश्रूषा रतिरुत्तमा ।  
 दाराधीनस्तथा स्वर्गः पितृणामात्मनश्च ह ॥

किञ्च,

पितृभिर्भ्रातृभिश्चैताः पतिभिर्देवैस्तथा  
 पूज्या भूषयितव्याश्च बहुकल्याणमीप्सुभिः ॥  
 यत्र नार्यस्तु पूज्यन्ते रमन्ते तत्र देवताः ।  
 यत्रैतास्तु न पूज्यन्ते सर्वास्तत्राऽफलाः क्रियाः ॥ [ ३।५५-५६ ]

किञ्च,

न गृहं गृहमित्याहुर्गृहिणी गृहमुच्यते ।  
 भगवती श्रुतिरप्याह—जायेदस्तम् । जायैव गृहमिति तदर्थः ॥  
 वक्ष्यते चात्रैव—

स्त्रीणां गुणा यौवनरूपवेष-  
 दाक्षिण्यविज्ञानविलासपूर्वाः ।  
 स्त्रीरत्नसंज्ञा च गुणान्वितासु  
 स्त्री व्याधयोऽन्या चतुरस्य पुंसः ॥

उक्तञ्च भगवता व्यासेन—

यस्य भार्या शुचिर्दक्षा मिष्टान्नप्रियवादिनी ।  
 आत्मगुप्ता भर्तृभक्ता सा स्त्रीरित्युच्यते बुधैः ॥  
 या च भार्या विरूपाक्षी कश्मला कलहप्रिया ।  
 उत्तरोत्तरवक्त्री च सा जरा न जरा जरा ॥  
 निर्विण्णे निर्विण्णा मुदिते मुदिता समाकुलाऽऽकुलिते ।  
 प्रतिबिम्बसमा कान्ता संक्षुब्धे केवलं भीता ॥ ४ ॥

येऽप्यङ्गनानां प्रवदन्ति दोषान्

वैराग्यमार्गेण गुणान् विहाय ।

ते दुर्जना मे मनसो वितर्कः

सद्भाववाक्यानि न नाम तेषाम् ॥ ५ ॥

येऽपि नरा अङ्गनानां स्त्रीणां गुणान् उन्कर्षान् विद्यमानानपि विहाय परित्यज्य वैराग्यमार्गेण निर्वेदप्रतिपादनमुखेन दोषान् प्रवदन्ति कीर्तयन्ति ते दुर्जनाः मत्सरिणः खला इति मे मनसः चित्तस्य वितर्क आशङ्का । उक्तञ्च—  
“यथा स्त्रीणां तथा वाचां साधुत्वे दुर्जनो जनः” इति । दृश्यन्ते हि कंचन सन्नयासमार्गमनुप्रपन्ना ये स्त्रीणां जाज्वल्यमानानपि गुणानिकरान् गज-निमीलिकयाऽवधीरयन्तस्तासां दोषकीर्तने सहस्रजिह्वतामात्मनः प्रकटयन्ति । अहं तावदिमान् पिशुनत्वेन सम्भावयामि, सर्वथाऽश्रद्धेयमेतेषां वचनम् । तेषां तानि वाक्यानि न नाम सद्भाववाक्यानि परमार्थवचनानि न भवन्ति । दुराग्रहवशवर्तितयैव तैरेवं प्रलप्यते, न खलु भूतार्थव्याहृतिस्तेषां सम्भाव्यते ॥ ५ ॥

प्रब्रूत सत्यं कतरोऽङ्गनानां

दोषोऽस्ति यो नाचरितो मनुष्यैः ।

धाष्ट्येन पुम्भिः प्रमदा निरस्ता

गुणाधिकास्ता मनुनात्र चोक्तम् ॥ ६ ॥

हे वैराग्यमार्गपथिकाः, सत्यं प्रब्रूत परमार्थतः कथयत न तु दुराग्रह-प्रहिलतया मिथ्या वदत, अङ्गनानां स्त्रीणां कतरो दोषोऽस्ति कः प्रधानो दोषो विद्यते यो मनुष्यैः पुरुषैः नाचरितो नानुष्ठितः । प्रमदासु तावत् पुरुषैर्दोःशील्यादयो बहवो दोषा उद्भाव्यन्ते, परं सत्यं कथयत इमे दोषाः पूर्वं पुरुषैराचरिता वा न वा ? यथा पुरुषेषु साधवो दुष्टाश्च दृश्यन्ते प्रमदा-स्वपि तथैव । एतावानत्र विशेषः—प्रमदासु यास्तावद्दुष्टास्ताभिर्गतानुगतिकतया पुरुषकृष्टमेव वर्तमानस्त्रियते, न त्विदं प्रथमतया किमप्यनुष्ठीयते । पुम्भिः पुरुषैः धाष्ट्येन धृष्टतया निर्लज्जतया प्रमदाः स्त्रियो निरस्ताः लीलालया इमे

दोषनिकरस्य इति दोषदुष्टतया चित्रिताः । ताः स्त्रियो गुणाधिकाः द्या-  
दाक्षिण्यसौशील्यादिभिर्गुणैः पुरुषेभ्योऽधिका विशिष्टाः । अत्र अस्मिन्  
विषये मनुना महर्षिप्रवरेण च उक्तम् ॥ ६ ॥

किमित्यपेक्षायामाह—

सोमस्तासामदान्छौचं गन्धर्वः शिक्षितां गिरम् ।

पावकः सर्वमेध्यत्वं तस्मान्निष्कसमाः स्त्रियः ॥ ७ ॥

सोमः चन्द्रमाः तासां नारीणाम्, सम्बन्धसामान्यविवक्षया षष्ठी ।  
शौचं पावित्र्यम् अदात् प्रसादीकृतवान् । गन्धर्वः गानमेव धर्मो  
यस्य तादृशो देवयोनिविशेषः । शिक्षितां गिरं निखिलजनश्रवणसुभगां  
समीचीनां वाचम् अदात् इति पूर्वतोऽनुषङ्गः । पावकः यः खलु  
निखिलानि वस्तुजातानि स्वतेजोमहिम्ना पवित्रीकरोति सोऽग्निः सर्व-  
मेध्यत्वं सर्वास्वप्यवस्थासु पावित्र्यं स्पर्शनयोग्यत्वं चादादिति शेषः ।  
तस्मात् निष्कसमाः स्त्रियः, एवं विविधगुणगणविशिष्टतया सदा पवित्रतया  
च रत्नामालेव सदैव सादरं सानुरागं च कण्ठे धारयितुं योग्याः ।

यद्यपि मुद्रितपुस्तके ‘अग्निश्च सर्वभक्षित्वम्’ इति पाठस्तथापि स न  
सम्यग् लगतीति याज्ञवल्क्यवचनानुसारेण “पावकः सर्वमेध्यत्व”मिति पाठः  
कल्पितः । यद्यपि श्लोकोऽयं मनुप्रणीतत्वेनोदाहृतं तथापि मुद्रितासु मनु-  
संहितासु नैवोपलभ्यते । याज्ञवल्क्यसंहितायां [ १।७१ ] पुनः किञ्चित्-  
परिवर्तिताकार उपलभ्यते । तथाच तत्र पाठः—

सोमः शौचं ददावासां गन्धर्वश्च शुभां गिरम् ।

पावकः सर्वमेध्यत्वं मेध्या वै योषितः सदा ॥ इति ॥ ७ ॥

ब्राह्मणाः पादतो मेध्या गावो मेध्याश्च पृष्ठतः ।

अज्ञाश्वा मुखतो मेध्याः स्त्रियो मेध्यास्तु सर्वतः ॥ ८ ॥

ब्राह्मणाः पादतः पादयोर्मध्याः पवित्राः । ब्राह्मणानां पादग्रहणं सर्वैः  
कर्तुं युज्यत इत्यर्थः । गावः च तथा गावः पृष्ठतः पृष्ठभागे मेध्याः

पवित्राः । तासामार्द्रपृष्ठत्वविधानं सर्वथा युज्यत एव । अजाश्वाः छागा  
घोटकाश्च मुखतः मुखे मेध्याः पवित्राः । तद्भुक्तावशेषपतृणादिस्पर्शेषु  
नोच्छिष्टत्वदोषशङ्केत्यर्थः । स्त्रियो योषितः तु सर्वतः सर्वेष्वङ्गेषु  
स्पर्शालिङ्गनाधरपानादिष्वित्यर्थः, मेध्याः पवित्राः ॥ ८ ॥

स्त्रियः पवित्रमतुलं नैता दुष्यन्ति कर्हिचित् ।

मासि मासि रजो ह्यासां दुष्कृतान्यपकर्षति ॥ ९ ॥

स्त्रियो योषितः अतुलम् असमम् इनरवस्तुवैलक्षण्येन पवित्रम् ।  
नपुंसकत्वमेकत्वं चार्षम् । एताः कर्हिचित् कदापि न दुष्यन्ति दुष्टता-  
मापद्यन्ते । हि तथाहि मासि मासि प्रतिमासं प्रवर्तमानं रजः शोणितम्  
आसां दुष्कृतानि पापानि मनसा सङ्कल्पितानि अपकर्षति विनाशयति ।  
स्त्रियो हि स्वभावत एव पवित्राः संयतेन्द्रियाश्च, यदि कदाचित् कारणविशेष-  
वशात् कापि पापचिन्ता समुदियादासां मानसे तर्हि ममनन्तरया रजः-  
प्रवृत्त्यैवामूर्निष्कलमपतां नीयन्ते ॥ ९ ॥

जामयो यानि गेहानि शपन्त्यप्रतिपूजिताः ।

तानि कृत्याहतानीव विनश्यन्ति समन्ततः ॥ १० ॥

“यत्र नार्यस्तु पूज्यन्ते रमन्ते तत्र देवताः । यत्रैता हि न पूज्यन्ते सर्वा-  
स्तत्राफलाः क्रियाः” इत्युत्प्रेदानीं स्त्रीणामनादरकरणे दोषः प्रदर्श्यते महर्षिणा  
मनुना—जामयः स्वसारः कुलस्त्रियश्च अप्रतिपूजिता असम्मानिता उत्पीडिता  
इत्यर्थः । यानि गेहानि शपन्ति आक्रोशन्ति तानि कृत्याहतानीव  
आभिचारिक्रिया क्रियया समाक्रान्तानीव समन्ततः सर्वतो विनश्यन्ति  
नाशं प्राप्नुवन्ति । यथाभिचारक्रियया समूलमुन्मूल्यन्ते वंशास्तथा स्त्रीणा-  
माक्रोशेनापि, अतः सर्वथा सम्माननीया एव नार्य इति फलितम् ॥ ११ ॥

जाया वा स्याज्जनित्री वा सम्भवः स्त्रीकृतो नृणाम् ।

हे कृतघ्नास्तयोर्निन्दां कुर्वतां वः कुतः सुखम् ॥ ११ ॥

जाया भार्या वा भवतु जनित्री जनयित्री माता वा भवतु, नृणां  
मनुजानां सम्भवः समुत्पत्तिः स्त्रीकृतो नारीमूलक एव । हे कृतघ्नाः,

यस्याः प्रसादेन समधिगतं युष्माभिर्जन्म, या च कुलानां वः प्रतिष्ठापिका  
तयोर्जननौभार्ययोः निन्दां कुर्वतां कुन्सां प्रचारयतां वः कुतः सुखम्  
श्रेयो भवेत् । उक्तञ्च :—

ब्रह्मन्ने च सुरापे च चौरै भग्नव्रते शठे ।

निष्कृतिर्विहिता सद्भिः कृतव्रणे नास्ति निष्कृतिः ॥

इति । अहो युष्माकं कृतव्रतायाः प्रकारः । यथा खलु दशमासानरुन्तुदां  
वेदनां विषह्य यूयं गर्भे धृताः, यथा च निरययन्नगामनुभूय यूयं प्रसूताः,  
यथा चाविगणितशरीरपातं यूयं परिरक्षिताः स्तन्यपीयूषदानेन च  
लालितास्तामेव निखिलगुरुश्रेष्ठां मातृदेवीं विनिन्दथ । किमेवं कुर्वतां  
वः सहस्रधा न विदीर्यते रसनया । यथा च युष्माकं वीजं ध्रियते यथा  
च युष्मदर्थमपत्यानि प्रसूय युष्मत्कुलस्य स्थितिः सम्पाद्यते सर्वथा यन्मूलं  
युष्माकं वंशगौरवम् तामपि कुलप्रतिष्ठां शरीरार्धभूतां सहधर्मचारिणीं  
विनिन्दथ ! ॥ १२ ॥

दम्पत्योर्व्युत्क्रमे दोषः समः शास्त्रे प्रतिष्ठितः ।

नरा न तमवेक्षन्ते तेनात्र वरमङ्गना ॥ १२ ॥

दम्पत्योः जायापत्योः व्युत्क्रमे व्यभिचारे—पुरुषस्य परस्त्रीगमने  
स्त्रियाश्च परपुरुषसंसर्गो, यो दोषो दुष्टता स शास्त्रे धर्मशास्त्रादौ समः  
प्रतिष्ठितः तुल्यतया व्यवस्थापितः । यथा मनुना परपुरुषरतां नारी-  
भुद्दिश्योक्तम्—

व्यभिचारात्तु भर्तुः स्त्री लोके प्राप्नोति निन्द्यताम् ।

शृगालयोनिञ्चाप्नोति पापरोगैश्च पीड्यते ॥६॥३०

तथा परदारगामिनं पुरुषमप्यधिकृत्योक्तम्—

न हीदृशमनायुष्मं लोके किञ्चन विद्यते ।

यादृशं पुरुषस्त्वेह परदारोपसेवनम् ॥ ७॥१३४ ।

बिष्णुपुराणेऽप्युक्तम् [ ३।११।१२२-२३ ]—

परदारान्न गच्छेच्च मनसापि कदाचन ।  
किं वाचास्थिवन्धोऽपि नास्ति तेषु व्यवयिनाम् ॥  
मृतो नरकमभ्येति हीयतेऽत्रापि चायुषः ।  
परदाररतिः पुंसामुभयत्रापि भीतिदा ॥

ब्रह्मवैवर्तपुराणेऽप्युक्तम्—

इहातिनिन्द्यः सर्वत्र नाधिकारी स्वकर्मसु ।  
परत्रैवान्धकूपे च यावद्वर्षशतं वसेत् ॥

इत्यादि । “यन् पुंसः परदारेषु तच्चं नां चारयेद्व्रतम्” इति धर्मशास्त्रवचनमत्र साक्षिभूयमावहति । नराः शास्त्रेषु बहुशो विचोपितं दोषं न अवेक्षन्ते परदारोपसेवननिषेधं न प्रतिपालयन्तीत्यर्थः, स्त्रियः पुनरवेक्षन्ते इति शेषः । निवर्तन्ते च परपुरुषसंसर्गात् । तेन कारणेनात्र व्यभिचारविषये अङ्गनाः स्त्रियो वरं नरापेक्षया श्रेयस्यः । व्यभिचारो हि स्त्रिया वा भवतु पुरुषस्य वा भवतु तुल्यतया दोषभाक् । परं पुरुषः शास्त्रमर्यादा विभज्यन्ते, स्त्रीभिस्तु न तथा इति स्त्रिय एव श्रेयस्यः । अत्रेदमपरमपि द्रष्टव्यम्, कदाचित् कस्याश्चित् स्त्रियाः सञ्जाते स्वरूपेऽपि शीलव्रंशे पुरुषैः सहस्रचक्षुष्कत्वमात्मनः प्रकटय्य महता दण्डेन योज्यते वराक्री, स्वयं पुनर्निर्विशङ्कमेवाचर्ष्यते परदारगमनम् । सुष्ठु खलुक्तम्—

खलः सर्षपमात्राणि परच्छिद्राणि पश्यति ।  
आत्मनो बिल्वमात्राणि पश्यन्नपि न पश्यति ॥ इति ॥ १२ ॥  
बहिल्लोत्रा तु षणमासान् वेष्टितः खरचर्मणा ।  
दारातिक्रमणे भिक्षां देहीत्युक्त्वा विशुध्यति ॥ १३ ॥

न केवलं स्त्रीणां व्यतिक्रमे प्रायश्चित्तं विहितं स्मृतिकारैः, पुरुषाणामपि धर्मपत्नीव्यतिक्रमे गरीय एव व्यधायि प्रायश्चित्तमिति प्रायश्चित्तशरीरं प्रदर्शयति—बहिल्लोत्रेति । दारातिक्रमणे परस्त्रीनिषेवणे बहिल्लोत्रे



खरचर्मणा यस्य खलु गर्दभचर्मणो बहिलोमानि न शातितानि प्रत्युत देदीप्यमानानि गर्दभत्वमेवावबोधयन्ति परिदधानस्य, तादृशेन गर्दभचर्मणा षट् मासान् अर्द्धसंवत्सरं न त्वेकद्वानि दिनानि वेष्टितः समाच्छादितशरीरः भिक्षां देहीति द्वाराद् द्वारं भिक्षां याचमानः ततः गुरुपातकात् विशुध्यति विमुच्यते। अत्र प्रायश्चित्तस्य गुरुत्वमेवापराधस्य गुरुत्वमनुष्ठातुश्च खरकल्पत्वं गमयति ॥ १३ ॥

न शतेनापि वर्षाणामपैति मदनाशयः ।

तत्राशक्त्या निवर्तन्ते नरा धैर्येण योषितः ॥ १४ ॥

मदनाशयः कामभोगाभिलाषः वर्षाणां शतेनापि पुनः पुनश्चरिता-  
थोऽपि न अपैति नापगच्छति न शाम्यतीत्यर्थं उक्तञ्च—

न जालु कामः कामानामुपभोगेन शाम्यति ।

हविषा कृष्णवर्त्मव भूय एवाभिवर्धते ॥

तत्र कामविषये नराः पुरुषाः अशक्त्या इन्द्रियसामर्थ्यस्योपक्षीणत्वा निवर्तन्ते विरमन्ति न तु वशीकृतेन्द्रियतया । योषितः पुनः धैर्येण संयमेन निवर्तन्ते । “मनसो निर्विकारत्वं धैर्यं सत्स्वपि हेतुषु” इति क्रोधः । इतोऽपि पुरुषापेक्षया श्रेयस्त्वं नारीणाम् । कामभोगाभिलाषस्य सर्वतो बलीय-  
स्त्वेपि पुरुषावाद्दुर्गतेन्द्रिया असामर्थ्यात् स्त्रीसङ्गान्निवर्तन्ते, स्त्रियः पुनः सत्यपि सामर्थ्येऽनितरसाधरणेन संयमबलेन निवर्तन्ते पुरुषसंसर्गात् ॥१४॥

अहो धार्ष्ट्यमसाधूनां निन्दतामनघाः स्त्रियः ।

मुष्णतामिव चौराणां तिष्ठ चौरैति जल्पताम् ॥ १५ ॥

अनघाः दोषलेशास्पृष्टाः स्त्रियः निन्दतां कुत्सयमानानाम् असाधूनां दुर्जनानां धार्ष्ट्यं निर्लज्जता च साहसं च अहो! अहो इत्याश्चर्ये । केषामिव ? मुष्णतां प्रसह्य पथिकजनस्य सर्वस्वम् अपहरताम्, तिष्ठ चौरैति जल्पतां यस्य स्वमपहरति तमेव षलायमानम् उद्दिश्य तिष्ठ चौर तिष्ठ रे तस्कर तिष्ठ तिष्ठ क्व यासि, इति जल्पताम् आक्रोशतां चौराणां लुण्ठकानाम् इव । अहो औत्तराधर्मम् ! स्वयं पापं समाचरन्तः पुरुषा न केवलं नापत्रपन्ते नारीभ्यः

प्रत्युत सर्वथा शुद्धशीलासु स्त्रीषु अविद्यमानानेव दोषानुद्भाव्य ता विनिन्दन्ति ।  
स्वयं स्त्रीष्वपराध्यन्तः स्वापराधांस्तास्वारोपयन्तीति किमतः परं विस्मयास्पदं  
स्यात् । तथाचाङ्गलानामाभाणकः—“Attack is the best defence”  
इति । इमे हि दुरात्मानस्तेषां दस्यूनां सरणिमनुसरन्ति ये प्रसह्य पथिकान्  
मलमल्लकशेषान् विधाय कण्ठगतान् प्राणानादाय कथञ्चिन् पलायमानांस्तान्  
उद्दिश्य चौरङ्कारमाक्रोशन्ति ॥ १५ ॥

पुरुषश्चट्टलानि कामिनीनां  
कुरुते यानि रहो न तानि पश्चान् ।  
सुकृतज्ञतयाङ्गना गतासू-  
नवगुह्य प्रविशन्ति सप्तजिह्वम् ॥ १६ ॥

पुरुषः कामिनीनां जातकामानां रमणीनां रहो निजने यानि चट्टलानि  
प्रियाचरितानि कुरुते । कुरुते इत्यात्मनेपदेनात्मन एव परितृप्त्यं नत्तद्  
विदधाति तासां तृप्तिस्त्वानुपङ्गिकोति प्रतीयते । पश्चात् किञ्चित्कालादूर्ध्वं  
प्रौढप्रायतामुपागतयां तस्यां तानि न कुरुते । अहो दौर्जन्यं जनानां यत्ते  
कुसुमितयौवनानां कान्तानां प्रियं विधाय स्वयञ्च स्वर्गसुखं निर्विशय  
व्यतिगतायं कियत्यांचित् कालकलायां दुःस्वप्नविस्मरं विस्मृत्य तं ब्रह्मानन्द-  
सहोदरं सुखातिशयमौदासीन्यमेवावलम्बन्ते । अङ्गनाः स्त्रियः पुनः सुकृतज्ञ-  
तया कृतवेदित्वातिरेकेण पूर्वानुभूतं प्राणवल्लभप्रतिपादितं सुखलवं स्मरं स्मरं  
गतासून् व्यपेतप्राणानपि प्रियान् अवगुह्य सानुरागं समालिङ्ग्य सप्तजिह्वं  
चित्तानलं प्रविशन्ति, पत्यनुरोधान्निरययन्त्रणासदृशीं दाहयन्त्रणामपि न  
गणयन्ति, मृत्युमपि तृणीकुर्वन्ति ॥ १६ ॥

स्त्रीरत्नभोगोऽस्ति नरस्य यस्य  
निःस्वोऽपि सम्प्रत्यवनीश्वरोऽसौ ।  
राज्यस्य सारोऽज्ञानमङ्गनाश्च  
तृष्णानलोद्दीपनदारु शेषम् ॥ १७ ॥

यस्य नरस्य क्षीरक्षभोगः वरकामिनीसम्भोगः अस्ति, असौ सुभगः निःस्वोऽपि अकिञ्चनोऽपि सम्प्रति सम्भोगकाले अवनीश्वरः पृथिवीपतिः । 'सम्प्रति' इत्यत्र 'माम्प्रति' इति कैश्चित् पठ्यते, मम मतेनेति च व्याख्यायते । यद्यपि तस्य काणवराटिकापि नास्ति तथापि यथेच्छं दिव्याङ्गनानङ्गरसमनु- भवन्नसौ राज्यसुखमेवानुभवति । तथाहि, राज्यस्य सारः स्थिरांशः श्रेष्ठांश इति यावत् । अशनम् रसनातर्पणविधिधान्नपेयोपयोगः, अङ्गनाश्च वर- वनितासम्भोगश्च । शेषम् अवशिष्टं वैभवादि तृष्णानलोद्दीपनदारु आकाङ्क्षानलसमुत्तेजकमिन्धनमेव । धनरत्नादिना कदापि कस्यापि तृप्तिर्नोपजायते, केवलं यथाधिकाधिकं वैभवमुपनमेत् तथैव प्रयत्नो भवति । परार्ध्यभोजनेन वराङ्गनानिषेवणेन च सौख्यं प्रत्यक्षसिद्धमेव सर्वेषाम् । अनयोरपि भोजनसुखमङ्गनोपभोगसुखस्य शततमीमपि कलां न स्पृशति, तस्य केवलं रसनेन्द्रियतर्पकत्वात् तदितरस्य पुनः सर्वेन्द्रियसन्तर्पकत्वात् स्वर्गसुखतोऽपि स्वादीयस्त्वाच्च । तेन सर्वथाङ्गनैव राज्यसुखस्य प्रधान- मुपकरणं तच्च यस्य स्वायत्तं किं तस्याकिञ्चित्करेण विभवेन ॥ १७ ॥

कामिनीं प्रथमयौवनान्वितां

मन्दबल्लुमृदुपीडितस्वनाम् ।

उत्तनीं समवलम्ब्य या रतिः

सा न धातृभवनेऽस्ति मे मतिः ॥ १८ ॥

प्रथमयौवनान्विताम् अभिनवतारुण्यविमण्डिताम् । मन्दः अल्पः बल्लुः रम्यः मृदुः मधुरः पीडितः स्तब्धः स्वनः शब्दः यस्याः ताम् । कान्तेन शनैः सोपचारं समालिङ्गिता मृदुमन्दमनोहराव्यक्तभाषिणीम् उत्तनीम् उद्गतस्तनां समुद्भिद्यमानकुचां कामिनीं जातमन्मथां योषितं समवलम्ब्य परिष्वज्य या रतिः निरतिशया प्रीतिः सञ्जायते सा धातृभवने वेधसो गुहे ब्रह्मलोकेऽपीत्यर्थः नास्ति न विद्यते इति मे मतिः इत्यहं मन्ये । ब्रह्मलोकप्राप्त्यर्थं कति वा शास्त्राणि न परिशील्यन्ते, कति वा व्रतानि न परिपाल्यन्ते कियद् वा तपो न तप्यते, कियान् वा ह्येशो न सह्यते, परं सर्वमेतन्मूषक-

ग्रहणाय शिखरिखननायासमेवानुहरति । अहो जनानां व्यामोहः अहो  
तेषां बल्मीके हिमाद्रिभ्रमः यत् ते मुग्धकान्तास्तनसङ्गनोऽपि कंलिविश्रान्न-  
कान्तावदनकमलवल्गात्कान्तिसान्द्रनकारादपि वेदाभ्यासजडस्य विषय-  
व्यावृत्तकौतूहलस्य ब्रह्मणो लोकं सातिशयं मन्यन्ते । वस्तुतस्तु  
वामलोचनाविलासस्य पुरतो ब्रह्मलोकसुखं नितान्तत एवाकिञ्चित्करम् ॥१८॥

तत्र देवमुनिसिद्धचारणै-

मान्यमानयितृसेव्यसेवनात् ।

ब्रूत धातृभवनेऽस्ति किं सुखं

यद्रहः समवलम्ब्य न स्त्रियम् ॥ १९ ॥

तत्र धातृभवने ब्रह्मलोके देवमुनिसिद्धचारणैः देवैर्मुनिभिः सिद्धाख्यै-  
र्देवयोनिविशेषैः कुशीलवैश्च मान्यानां पूज्यानां मानयितृणां पूजयितृणां  
सेव्यानां सेवनार्हाणां च सेवनान् परिचर्यातः अन्यन् किं सुखम् अस्ति यत्  
रहः निर्जने स्त्रियं कामिनीम् अवलम्ब्य आश्रित्य न अधिगम्येत ।  
ब्रह्मलोके केवलं स्वापेक्षया समुन्नतानां स्तुतिगीतय एव अनवरतं प्रवर्तन्ते ।  
किं ततः सहृदयानां सुखलेशोऽपि जायते ॥ १९ ॥

आब्रह्मकीटान्तमिदं निबद्धं

पुंस्त्रीप्रयोगेण जगन् समस्तम् ।

व्रीडात्र का यत्र चतुर्मुखत्व-

मीशोऽपि लोभाद् गमितो युवत्याः ॥ २० ॥

निगमयति—आब्रह्मोति । इदं प्रत्यक्षतः परिदृश्यमानं समस्तं समग्रं  
जगत् आब्रह्मकीटान्तं सर्वलोकपितामहाद् ब्रह्मण आरभ्य निवृष्टतमं कीटं  
यावत् पुंस्त्रीप्रयोगेण स्त्रीपुरुषसम्प्रयोगेण निबद्धं संग्रथितम् । अत्र स्त्री-  
पुरुषसमागमे का व्रीडा का लज्जा यत्र ईशोऽपि योगिनामग्रगण्यो वृन्दारक-  
वृन्दानामपि वन्दनीयः संयमिनां धुरि क्रीत्तितो देवदेवोऽपि युवत्या लोभान्  
त्रिभुवनललनाकुलललामायमानायास्तिलोत्तमायाः सौन्दर्यसन्दर्शनलालसया  
चतुर्मुखत्वं गमितः मुखचतुष्टयोपेतत्वम् आपादितः । विचार्यतां तावन्

कथं बोद्धवच्चप्राणिजातसमाकुलं जगदिदं समुत्पन्नम् । ब्रह्मण आरभ्य  
 सरीसृपं यावत् समग्रं प्राणिजातं मैथुनधर्मणैव सृष्टमित्यत्र सर्वश्रुतिस्मृति-  
 पुराणेतिहासानामैकमत्यम् । तर्हि यत् खलु सर्वैः समाचर्यते, यः खलु  
 धर्मः समुच्छ्रितनीचनिर्विशेषं सर्वैरेव प्राणिभिः परिपाल्यते तत्र का  
 लजा सचेतसाम् ? “का वा गणना सचेतनेषु, अपगतचेतानान्यप्यायास्यन्ते  
 मदनेन । तथाहि कुमुदिन्यपि दिनकरकरानुरागिणी भवति, कमलिन्यपि  
 शशिकरद्वेषमुज्झति, निशापि वासरेण सह मिश्रतामातनोति, ज्योत्स्ना-  
 प्यन्धकारमनुवर्तते । छायाऽपि प्रदीपाभिमुखमवतिष्ठते । तडिदपि जलदे  
 स्थिरतां व्रजति । जरापि यौवनेन सञ्चारिणी भवति ।”\* दृश्यतां यस्य  
 धैर्यस्य तुला नास्ति, यस्य संयमस्यौषम्यं नोपलभ्यते सोऽपि योगीश्वर-  
 स्तिलोत्तमासन्दर्शनलाम्पट्येन मुखचतुष्टयं प्रादुष्कृतवान् । गीतायामपि  
 श्रीभगवता प्रोक्तम्—

“धर्माविरुद्धो भूतेषु कामोऽस्मि भरतर्षभ” इति । अतएव सर्वैरेव  
 धर्माविरुद्धेन मार्गेण तृतीयः पुरुषार्थोऽर्जनीय इति सिद्धम् ॥ २० ॥

## समालोचनम्

अर्थसंग्रहः । महामहोपाध्यायलौगाक्षिभास्करप्रणीतः । परमहंस-  
रामेश्वरभिक्षुकृतार्थसंग्रहकौमुदीसहितः । बी-ए विरुद्विमण्डितेन डि. मि.  
गोखेलमहोदयेन परिष्कृतः आङ्ग्लभाषामयेणानुवादेन च संयोजितः ।  
पुण्यपत्तनस्थ-ओरियेण्टाल्-बुक-एजेन्सीसंस्थातो डाक्टर एन्. जी.  
सर्देशाइमहोदयेन प्रकाशितः । मूल्यं सार्धं रूप्यकम् । (Published  
by Dr. N. G. Sardesai, Oriental Book Agency,  
Shukrawar Peth, Poona)

पूर्वमीमांसाशास्त्रं हि पारिभाषिकशब्दबाहुल्याद् यागाद्यनुग्रानज्ञान-  
सापेक्षत्वाच्च सुतरामेव दुर्बोधं जिज्ञासुभिर्विशेषतश्च शास्त्रेष्वकृतपरिश्रम-  
बालैः । अत एव च शास्त्रस्यास्य सुगमत्वसम्पादनाय विरचितानि सुबहूनि  
प्रकरणपुस्तकानि तैस्तैः पण्डितप्रकाण्डैः । एष्वेव च प्रकरणग्रन्थेष्वन्य-  
तमोऽयमर्थसंग्रहो महामहोपाध्यायलौगाक्षिभास्करविरचितः । परमर्थ-  
संग्रहोऽयमन्तरेणाध्यापकन्याख्यानां नैव सुकरमवबोद्धमित्यस्यापि  
विरचिताष्टीका मीमांसाशास्त्रपारङ्गमैर्विपश्चिद्भिः । टीकास्त्विमा मूलग्रन्थतः  
सुतरामेव दुरवबोधा भवन्तीति नैतत् परोक्षं प्रेक्षावताम्, एषा  
पुना रामेश्वरभिक्षुविरचितार्थसंग्रहकौमुदी विविधापेक्षितविषयविन्यास-  
भासुरापि सारख्यातिशयेनातिमात्रं मनोरमा संवृत्तेति प्रमोदते नश्चेत् ।  
सम्पादकेन च गोखलेमहोदयेनाधुनिकीमेव शैलीं समवलम्ब्य महतायासेन  
परिष्कृतं मूलं च टीका च, छेदादिसन्निवेशेन, समुद्धतानामंशानामाकरस्थल-  
प्रदर्शनेन विषयविभागादिनिर्देशेन पाठान्तराद्युपनिबन्धनेन चातिमात्रं  
हृदयङ्गमत्वं नीतोऽयं सटीकोऽर्थसंग्रहः । अन्ते च सन्निविष्टा विषयम-  
शब्दानां सव्याख्यानाकारादिक्रमेण सूचिः सर्वथा संवर्धयत्येवोपयोगितां  
ग्रन्थस्य । अर्थसंग्रहस्य बहून्धेव मुद्रणानि प्रत्यक्षीकृतान्यस्माभिः परं

तेषामेकमप्येतस्य समशीर्षिकां नारोहतीति सावधारणमुच्यते । ईदृशमति-  
मनोहरमपि पुस्तकमन्तरान्तरा परिदृश्यमानैर्मद्रणप्रमादैनितरामुद्वेजयति  
हृदयानि सहृदयानाम् । तथाच चुलुकीकृतमीमांसारहस्यानां पण्डित-  
प्रवराणां किञ्चवडेकरशास्त्रिमहोदयानां प्रस्तावनायामपि बहवोऽक्षरविच्युतय  
उपलभ्यन्ते । आशास्यते च पुनर्मद्रणावसरेऽवश्यमत्रावदध्यात् सद्देशाइमहाभाग  
इति । अवश्यं संग्राह्यमिदं पुस्तकं दर्शनतत्त्वबुभुत्सुभिरिति शिवम् ।

श्रीश्रीरामगीता ।

टाकीनिवासि-काव्यतीर्थ-स्मृतिविनोद-विद्या-

भूषणोपाधिक-श्रीइन्दीवरकृष्णदेवशर्मकृतया सान्त्वयसारसङ्कलनीसमाख्यया  
टीकयोपेता तत्कृतानुवादसहिता ( बङ्गाक्षरैर्मुद्रिता ) च । मूल्यमाणक-  
षट्कम् ।

ब्रह्माण्डपुराणान्तर्गतस्याध्यात्मरामायणस्योत्तरकाण्डस्थेयं परमो-  
पदेशोपदेशपरम्पराप्रतिपादिनी रामगीतावश्यमेवानुशीलनीया संसारताप-  
सन्तप्तान्तरैर्मौक्षमार्गं प्रथित्सुभिर्मनुजैः । अत्र च मूलग्रन्थस्य द्वाषष्टिः  
श्लोका अतीव विषमा अपि श्रीमत इन्दीवरकृष्णविद्याभूषणमहोदयस्य  
व्याख्यानकौशलेनातिमात्रं सुखबोध्याः सञ्जाताः । येषां च संस्कृतभाषायां  
तदृशी व्युत्पत्तिर्नास्ति तेषां कृते सन्नविष्टे विस्तृते बङ्गाभाषामयेऽनुवादे  
प्रसङ्गक्रमेण बहवो विषयाः समीचीनया सरण्या विचारिताः । आश्रमस्यते  
च समग्रमप्यध्यात्मरामायणं विस्तृतटीकानुवादादिभूषितं प्रकाशयानुग्राह्यपक्षे  
स्थापयिष्यन्ति स्वदेशवासिनो विद्याभूषणमहाभागा इति शिवम् ।

# संस्कृतसाहित्यपरिषत्

इयं संस्कृत-साहित्य-परिषत् प्रतिभा रवेः ।

भावालोकैर्मनःपत्रं प्रकाशयतु धीमताम् ॥

March, 1933.	१८५४ शकीये फाल्गुने १५श-वर्षस्य ११श-संख्या	Vol. XV. No 11.
-----------------	---	--------------------

## तन्त्रस्य प्राचीनता

[ निबन्धकः—श्रीप्रभातचन्द्रचक्रवर्ती काव्यतीर्थः, एम, ए,  
पि, आर, एस्, पि, एच्, डि । ]

सुप्राचीनं तन्त्रशास्त्रम् । प्रचलतां तन्त्राणां प्राचीनता नातिगभीरापि तन्त्रोक्तानां कर्मकलापानामुपासनाविधेश्च वैदिकयुगादेव प्रवृत्तिरिति ज्ञायते । मनुसंहिताटीकाकर्त्ता कुल्लूकभट्टेन श्रुतिं द्विधा विभज्य तन्त्रस्यापि श्रुतिरित्याख्या चक्रे । अद्यत्वे शाम्भवीविद्यापरपर्याये शास्त्रविशेषे निरूढमपि तन्त्रं पुरा प्रायेण सर्वेषामेव शास्त्राणां प्रतिपादकमासीत् । शैवागमः शाक्तागमश्च प्राधान्येन तन्त्रनाम्नैवाभिधीयते । काश्मीरीयः शैवागमोऽपि तन्त्रमित्येवाख्यायते । वेदाः सर्वधर्ममूलम्—'वेदोऽखिलो धर्ममूलम् ।' वेदेभ्य एव भारतीया आर्यास्तेषाम् अच्युतमचिन्तामूलीभूतानि सूत्राण्युपलेभिरे । चर्चिते धर्मानुष्ठानस्येतिवृत्ते इदमेव ज्ञायते यद् बहोः कालाद् वेदोक्तैः सन्ध्यावन्दनादिभिः सहैव ववृधिरे भारते वर्षे पौराणिक्यस्तान्त्रिक्यश्च विविधानां देवानामर्चापद्धतयः । अविशेषेण



प्रतिष्ठितानामपि वैदिकधर्मवेद्यां मन्वादिस्मृतीनां पुराणानां तन्त्राणाञ्चा-  
सीत् किञ्चन प्रातिस्विकं वैशिष्ट्यम् । यथाहि पुराणे ब्रह्मविष्णुमहेश्वराः  
प्रधानदेवतात्वेनोपशर्णितास्तथा तन्त्रेऽपि शिवशक्ती प्राधान्येनोपास्य-  
देवते । पुराणविशेषे च शक्तिमाहात्म्यं शक्तिपूजाप्रकरणञ्च विशेषेणा-  
लोचिते । पुराणेषु देवीपुराणकालिकापुराणप्रभृतीनि सन्ति च भूयांसि  
शाक्तपुराणान्यपि । अद्यापि तान्त्रिकः पौराणिकश्चेत्युभयविधिनैवाचर्यते  
महामाया । तान्त्रिका मन्यन्ते—शिवशक्तिसंयोगादर्द्धनारीश्वरविग्रहाद् वा  
विश्वस्य जगतः सृष्टिर्जातेति, सांख्योक्ताभ्यां प्रकृतिपुरुषाभ्यां सहास्ति  
साम्यं तन्त्रोक्तस्य शिवशक्तितत्त्वस्य । परं साङ्ख्यीया प्रकृतिरचेतना  
जगत्कारणीभूता तान्त्रिकी महाशक्तिः पुनश्चेतनेत्यस्ति च भेदोऽपि ।  
अनुष्ठानदिशा वेदपुराणतन्त्रोक्तासु क्रियासु संश्र भेदः परिलक्ष्यते; आचमने,  
घटस्थापने, अङ्गन्यासे जपादौ च भिन्न एव विधिर्भेदे पुराणे तन्त्रे च ।  
सत्स्वपि प्रकारभेदेषु यावत्प्रास्थानिक्या उपासनायाश्चरमं लक्ष्यमेक-  
मेवेत्यत्र नास्ति सन्देहलेशोऽपि । ये नाम देवाः पुराणेषूपलभ्यन्ते  
तेष्वनेकेषामेव बीजमन्त्रा ध्यानानि पूजापद्धतयश्च तन्त्रेष्वप्यवलोक्यन्ते ।  
वैदिकयज्ञकर्माङ्गीभूतानि पशुहननादीन्याथर्वणिकानि च मारणोच्चाटन-  
वशीकरणादीनि पुनस्तान्त्रिकधर्मानुष्ठानेष्वन्तर्भवन्ति परिलक्ष्यन्ते । वैदिकी  
गायत्रीव तन्त्रेऽपि बहुदेवतानां गायत्र्यः समुपलभ्यन्ते । एतद्व्यतिरिक्तानि  
च यमादीनि योगाङ्गानि योगसाधनप्रणाल्यश्च तन्त्रे विशेषेणोपदिदिशिरे ।  
तदेतत् पश्यतः स्वत एव मनसि जागर्ति यद्वस्तु नाम नामतो  
भिन्नो वैदिकः पौराणिकस्तान्त्रिको वा धर्मः, मूलन्तु सर्वेषामेकमेव, भेदः  
परमाचारे प्रस्थाने च । तदनेन प्रघट्टकेनानुमीयते—यत् पुराणपरायत्ते  
भारते आसीत्तन्त्रस्याप्यलघीयः प्राधान्यम्, वेदपुराणयोरानुगत्येऽपि  
तस्य स्वकीयं किञ्चन स्वरूपम् । तन्त्रस्य स्वातन्त्र्यं तावन्न केवलं भूतशुद्धौ  
षट्कर्मसु पञ्चतत्त्वसाधनायां वा निबद्धं, परं प्रवृत्तिवर्त्मनापि यस्मि-  
न्वृत्तिकौशलं ब्रह्मानन्दापरपर्यायमुपलब्धुं क्षमैत तद्विषोषणमेव तन्त्रस्य

वैशिष्ट्यमिति जानीमः । अत एवाभ्युपगन्तव्यं यदाय्याणां धर्म्यकर्मणि न खलु हीयते पुराणात् तन्त्रप्रभाव इति ।

ऋग्वेदे शक्तेर्भूर्त्तिभेदाः कालीताराः प्रभृतयः समुल्लिखिता दृश्यन्ते । ऋग्वेदे प्रधानाः स्त्रीदेवताः उषा इला सरस्वती शची मही अज्ञायी इत्येताः । यद्यपि वैदिकयुगे ऋषयो जलाभिः प्रभृतीनां प्राकृतशक्तीनां तदधिष्ठातृदेवताविशेषाणां बोधासनायामासन् प्रवृत्तास्तथापि विशिष्य शक्तिरिति नाम्ना नास्ति कस्या अपि देवतायाः समुल्लेखः । ऋग्वेदस्य परिशेषे विष्णुपत्न्या लक्ष्म्या नामोल्लेखो दृश्यते । यदि च ऋग्वेदे शक्ति-तत्त्वं सुस्पष्टं न भासते तथापि महाशक्तेर्नामान्तरं मायापदमसकृदुल्लिखितं दृश्यते । उक्तञ्च—‘इन्द्रो मायामिः पुरुरूप ईयते (ऋग्वेद) इति, अश्विनीयुगलञ्च मायामाशिभ्राय । अथेदानीं प्रष्टव्यं मायेति कः पदार्थः, यच्छक्त्या बहुरूपं धर्तुं शक्नुयात्, यत्प्रभावेण च लौकिकमलौकिकञ्च सर्वं साधयितुं प्रभवेत् न तन्मायातिरिक्तं किमपि । शास्त्रे माया भगवच्छक्तित्वेनोपवर्णितास्ति । पुराणेषु तन्त्रेषु वा शक्तेरेव नाम माया वा महामाया वा । मार्कण्डेयपुराणे सृष्टिस्थितिलय-कारणीभूताया महामायाया लोकोत्तरं रहस्यमुपवर्णितम् । साङ्ख्यीया प्रकृतिरपि मायात्वेनोपवर्णिता—‘मायान्तु प्रकृतिं विद्यान्मायिनन्तु महेश्वरम्’ इति । वेदान्तेषु सदसद्भ्यामनिर्वचनीयस्वरूपाया अविद्या-परपर्यायाया मायाया विशेषेण समुल्लेखः प्राप्यते । मायावादं विवृ-ण्वद्भिर्वैदान्तिकैः मायोपहितमिति मायोपाधीति मायाकल्पितमिति च बहुधैव मायाशब्दो व्यवाहारि । माया शक्तिश्चेत्यभिन्नौ पदार्थौ । न खलु निर्गणं ब्रह्म मायामनाश्रित्य प्रभवति सृष्ट्यादिकर्मणे । श्रूयते—वेदान्तमार्गप्रवर्त्तकैः श्रीशङ्करभगवत्पादैरपि शक्तेरलौकिको महिमा स्वीकरणीय इति तत्कृतं दक्षिणामूर्त्तिस्तोत्रमेवात्र प्रकृतं प्रमाणम् । ‘प्रपञ्चसारा’भिधस्तन्त्रग्रन्थोऽप्याचार्य्यपादकृत इति मन्यन्ते बहवः ।

ऋग्वेदे शिवः शिवा चेति शब्दद्वयं दृश्यते ; परं मन्यते—नेदं

परमस्य पुंसः परायाः शक्तेश्च वाचकत्वेन व्यवहृतमिति । ऋग्वेदीयं देवीसूक्तं (ऋग्वेद—१०।१२५) मार्कण्डेयपुराणीयदेवीमाहात्म्यमिव महाशक्तेः स्तुतिरूपमित्यत्र मन्ये सर्वेषामविसंवाद् एव । या नाम वस्वादित्यादि-देवानां चराचरब्रह्माण्डस्य च प्राणशक्तित्वेन व्यराजत सा एव शाक्तानां शक्तिर्वैष्णवानां नारायणी शैवानां शिवा विश्वस्य जगतस्त्वाद्या शक्तिर्वा मूलं कारणं वेति सर्वत्र कीर्त्यते । ब्राह्मण उपनिषदि च अम्बा अम्बालिका अम्बिका उमा हैमवती अन्नपूर्णा काली कराली दुर्गेति च महाशक्तेः प्रचरन्ति नामानि द्रुश्यन्ते(१) । तैत्तिरीये शतपथे च ब्राह्मणे अम्बिका रुद्रस्वसेत्युक्तम्(२) । माया विद्या अविद्या प्रकृतिः शक्तिश्चेत्यनर्थान्तरम्, भेदः पुनरभिधाने । शक्तिं वियोज्य शक्तं शाक्तं वा पदार्थं याथार्थ्येनावबोद्धं न वयं प्रभवामः । विश्वान्तर्विराजमानां शक्तिमिमां मानवा चिरायैव पूजितवन्तः । शक्तितत्त्वं वा शक्तिवादो वा न तावन्नूतनं वस्तु । शक्तिवादमालम्ब्य विश्वस्य तावतां पदार्थानां विश्लेषणे कृते सर्वाण्येव वस्तूनि शक्तेः कणरूपाणीति प्रतिपश्यामः । उपनिषदां परा विद्या (यया तदन्नरमधिगम्यते) तथा तन्त्रस्य परा वाक् परा शक्तिर्वा वस्तुतोऽभिन्ने । सर्वा विद्यास्तस्या एव महाविद्यायाः स्फुरणमात्रम् । मानवानां ज्ञान-विज्ञाने च बुद्धिप्रज्ञे च स्मृतिमैथे च सर्वा कार्य्यकारी शक्तिश्च महाशक्ते-रेवांशरूपाणि । शक्तितत्त्वमिदं देवीमाहात्म्ये विशेषतो विवृतमस्ति । सूक्तमद्रुष्ट्याऽवलोकयतां विश्वस्य जगतो बहिरन्तः सर्वत्रैव शक्तेर्विलासः परिस्फुरेत् । अत एव शास्त्रकृद्भिर्ब्रह्माण्डं शक्तिमात्रासमूहात्मकमिति निरदेशि(३)—‘शक्तिमात्रासमूहस्य विश्वस्यानेकवर्त्मनः’ इति ।

ऋग्वेदसंहितायां देवविशेषत्वेन शिवनामनि स्पष्टमनुल्लिखितेऽपि रुद्रस्तावद् विशेषेणोल्लिखितः । रुद्रस्य रुद्ररूपता रौद्रकर्माणि च बहुत्र वर्णितानि । मन्ये अयमुग्ररूपो रुद्र एवोत्तरकाले तन्त्रादौ भैरवनाम्ना प्रसिद्धिभगमदिति । ब्राह्मणानां निरुक्तिदर्शनादेतदेव मनस्यापतति यद्

१। दक्षिणामूर्ध्निपनिषत्, अन्नपूर्णीपनिषत्, देव्युपनिषत् त्रिपुरीपनिषच्च द्रष्टव्याः ।  
२। तै. ब्रा. १।६।१०।४ । ३। वाक्यपदीय ३।२ (साधनसमुद्देशः) ।

रोदनाद् भीमगर्जनाद् वा रुद्रस्य रुद्रसंज्ञा ( यदरोदीत्तद् रुद्रस्य रुद्रत्वम् ) । ऋग्वेदस्य किञ्चन सूक्तं रुद्राध्याय इति प्रसिद्धम् । वेदेषु प्रधानदेवतात्वेन रुद्रोऽपूज्यत इत्यत्र नास्ति संशयलेशः । रुद्रयागो रुद्रपूजा च वैदिकयुगादेव भारते वर्षे प्रवृत्ते । यथा हि पुराणोक्तेषु पञ्चसु देवेषु शिवः प्राथम्यमधिक्कार तथा प्राचीनकाले रुद्रपूजा रुद्राध्याय-पठश्च यज्ञादीनां प्रधानमङ्गमासीत् ।

यजुर्वेदस्य वाजसनेय्यां संहितायां—शिवस्वयम्बकः कृत्तिवासाः पिनाकहस्तश्चेति पुराणप्रसिद्धानि शिवस्य नामान्युपलभ्यन्ते (१) । व्याघ्रकृत्तिः पिनाकी वा पिनाकपाणिर्वेति नामनी पुराणेषु तन्त्रेषु च बहुत्रोपलभ्येते । शिवनाम्नो मङ्गलमयतामवबुध्यमानाः प्राचीना ऋषयः श्रद्धया तस्मै नेमुः त्वमस्मान् मा हिंसीः ( मा मा हिंसीः ) इत्युक्त्वा काले काले च सकरुणमस्तुवन् । 'त्र्यम्बकं यजामहे सुगन्धिं पुष्टिवर्द्धनम्', इत्यादिसंहितांशमवलोक्य सुस्पष्टं प्रतीयते यत् तदानीं यथा कथञ्चनापि शिवपूजा नियतं प्रचलितासीत् ।

शतपथब्राह्मणे (२) शिवस्य रुद्राद्यष्टौ नामानि ( रुद्रः, सर्वः [शर्वः] , पशुपतिः, उग्रः, अशनिः, भवः, महान् देवः, ईशानश्च ) दृश्यन्ते । अथर्ववेदे शिवशक्तयोर्विविधानि नामान्येव केवलं नोपलभ्यन्ते, तत्र विविधा-स्तान्त्रिका आचारा विशेषेण तन्त्रोक्तानां षट्कर्मणामपि बहूनि निदर्शना-न्युपलभ्यन्ते । आथर्वे भवशर्वमृडपशुपतिभूतपतिप्रभृतीनि सर्वाण्येव शिवनामानि सन्ति । (३)

तदेवं ज्ञायते यत् तन्त्रोक्ता शिवशक्त्युपासना नाधुनिकी परं स्मरणा-तीतकालादेवेयं धर्मभूमौ भारते वर्षे प्रचलिता वर्तते । कौलाचार्या-स्तन्त्रशास्त्रं वेदात्मकमिति प्रत्यपादयन् (४) । वैदिकस्य विधेरवि-रोधेनैवंभूतोपासना प्रावर्तते ; कालक्रमेण च यज्ञानुष्ठानादिषु वैदिका-

१। यजुर्वेद ( वाजसनेयी संहिता ) ३।६०-६३ । २। शतपथ ६।१।३।१८ ।  
३। अथर्ववेदे, १।१।२२ । ४। कुलायव २।८६।३ ।

चारेषु क्षीणां दशामनुप्रपञ्चेषु पौराणिकधर्मानुष्ठानानीव तान्त्रिकानुष्ठानान्यपि काश्मीरात् कुमारिकापर्यन्तं समग्रे भारते स्वं प्रभावं दितानितुं कल्याण्यसन् । तान्त्रिकी दीक्षा तान्त्रिकविधानेन शक्तिपूजा चार्थधर्मस्य प्रधानवैशिष्ट्यविधया बहोः कालात् समाद्रियेते । अद्यापि बहूनां मेहे महामाया कुलदेवतेति पूज्यते । इष्टलाभार्थं वा शत्रुदमनार्थं वा भवोच्छेदाद्यर्थं वा चिरादेव नरा येन केनापि रूपेण महाशक्तिमर्चयन्तो वर्त्तन्ते । अर्चनया भगवतीं परितोष्य रामो दुर्जयं रावणं जेतुमलमासीत् ब्रजाङ्गनाश्च कात्यायनीव्रतमनुष्ठाय भगवन्तं गोविन्दं पतित्वेनाविन्दन् । ईदृशी शक्तिपूजा मातृरूपेण साधना चान्यासामपि जातीनां प्राचीनेष्वितिहासेषूपलभ्येते ।

वैदिके साहित्ये न केवलं शिवशक्तयोर्मिथ्याकाराणि नामान्येवावलोक्यन्ते परं बहुत्र तन्त्रविहितानुष्ठानानां केषाञ्चन तान्त्रिकाचाराणां प्रतिच्छायाऽपि स्पष्टं दृश्यते । तन्त्रस्य वामाचारवीरचारप्रभृतिषु प्रसिद्धेष्वामाचारेषु प्रचरतस्वपि यत्तदा तान्त्रिकानुष्ठानस्योपकरणानि मद्यमांसादीनि यद्वाङ्गत्वेन साधनाया वैधोपायत्वेन वा परिगृहीतानीत्यत्र नास्ति संशयः । वयमिह कौलाचारप्रधानाङ्गस्य सुरापानस्यैव विशेषेणालोचनमिच्छामः । वेदस्यैकाधिकस्थले सोमरसस्य मधुनो मद्यस्य वा पानप्रसङ्गमवलोक्य मन्यामहे यत्तदा मद्यमेकान्ततोऽपेयमदेयमग्राह्यं नासीत् । किं बहुना तदानीमपि मद्यपानं मन्वाद्यनुशिष्टानां पञ्चानां महापातकानामन्यतमत्वेन नागण्यत । ऋग्वेदस्थानेकत्र सोमरसपानवृत्तान्तो वर्त्तते । देवा ऋषयश्च ( प्रधानतो यज्ञस्य ऋत्विजः ) श्रद्धया यथाविधि सोमरसं पपुः । एतस्मादेवैतेषां 'सोमपा' इति नामान्तरमासीत् । सोमरसस्य च प्रसिद्धसोमलतानिर्व्यसिसम्भूतमद्यविशेषत्वे वा तेजस्करपानीयत्वे वा नास्ति सन्देह्यव्यं किञ्चित् ; मधु अमृतमिति शब्दद्वयी सोमरसस्य नामान्तरमिति कृत्वा तत्र तत्र व्यवहृता । रागात्मकत्वेन पुनरयं क्वचित् 'राजा' इत्युच्यते ( 'सोमं राजानम्' ) ।

सोमरसस्योऽग्रं च वर्णयन्त ऋषयः सुरापानवार्त्तामपि स्पष्टमुद-  
 लिखन् । तदुक्तम् ऋग्वेदे—यथा हि दुर्मदः सुरां निपाय महता विक्रमैण  
 युध्येतैवमैत्र हृदयस्यः सोमरसोऽपि जनान् वीर्य्यवत्तरान् करोतीति । (१)  
 वैदिके सौत्नामणीयागे सुरापानं विधीयते । अनेन यज्ञप्रसङ्गेन सुरापानस्य  
 दोषोद्घाटनं कुर्वाणेन कात्यायनविणा स्फुटं किमप्युपहसितम्—घटशः  
 पीयमानापि या न पिवतः स्वर्गमुपदिशेत् सां सुरा लवशः पीता यज्ञार्दो  
 ऋत्विजः कथमपि न स्वर्गं गमयेत् । (२) अथर्ववेदे विविधविधया  
 सुरापानस्य विशेषेणातिथये सुरादानस्य समुल्लेखो वर्त्तते । (३) तंत्तरीय-  
 ब्राह्मणे सोमरसः सुरा च क्रमैण देवानां मनुष्याणाञ्च श्रेष्ठं पानीयं  
 वस्त्विति कृत्वा निर्देशोऽस्ति । यथा मानवानां सुरा प्रधानं पानीयम्  
 एवं देवानां सोमरसः परममदनीयं वस्तु । (४) सुराया नामान्तरं रसः ।  
 सम्भाव्यते—मधुनः पुष्पस्य गुडस्य पथ्युसिताद्भस्य गलितफलादेश्च  
 रसात् समुत्पन्नमिति सुरा साधारण्येन रसनाम्नाऽभ्यधायि । शतपथ-  
 ब्राह्मणे सुरा अन्नजलौषधीनां रसत्वेनाभिहिता । (५)

सुराया मध्वित्यन्यन्नाम । ऋषयो मेनिरे—समुद्रवन्स्पतिगो-  
 प्रभृतयः सर्वे पदार्था एव मधु क्षरन्तीति । किमन्यत् पार्थिवो धूलिकणो-  
 ऽपि मधुमयः ( “मधुमत् पार्थिवं रजः” ) । इदञ्च मधु अमृततुल्यं जीवन-  
 शक्तिप्रदञ्च । जगदम्बाऽसुराणां युद्धे परिश्रान्ता मधु पीत्वा शक्ति-  
 माऽर्जयदिति सप्तशत्यामपि प्रतिपादितम् (६) । तदेतज्ज्ञायते—यतो रसो  
 मधु वा निःसरति, यस्य चोपयोगेन शरीरे शक्तिः संक्रामति तदेव  
 केनचनार्थेन सुराशब्दवाच्यम् । अत एव तान्त्रिका रसस्वाविर्णं यावन्तं  
 पदार्थं मद्यमिति, पदार्थानां कठिनांशं मांसमिति च निर्दिदिशुः । तेषां  
 युक्तिबलेन येऽन्नपानादीनपि गृह्णन्ति तेऽपि सुराप्रायिणः ।

१ । ऋग्वेद—१०।८६।१ । २ । यदुदस्वरदधानः चटौनः मण्डलं महत् । पीतं न  
 गमयेत् स्वर्गं किं वत् क्रतुगतं नयेत् ॥ भाजा ऋक्ः । ३ । अदर्वं १०।२५ ; ४ । तै,  
 ब्रा, १।३।३।३, ५ । शतपथ १।२।७।१।७, तथा १।२।८।१।३ । ६ । गज गजं चषं मूढं मधु  
 यावत् पिबाम्यहम् (चण्डी) ।

वैदिकस्मार्त्तैर्वचनैः सुरापानं निषिद्धत्वेन व्यवस्थापितम्, तान्त्रिकेषु तत्तात्पर्यमन्यदेव । ते ब्रुवन्ति—अविधिपूर्वकं सुरापानमेव शास्त्रप्रतिषिद्धं लोकगर्हितञ्च । परं देवताविशेषोद्देशेन निवेद्य क्रियाङ्गतया वैधभावेन यदि सुरां पिबेयुस्तर्हि न तन्निन्दितं न वा निषिद्धम् प्रत्युत श्रेयस्करमेव । तान्त्रिकाः सुरापानस्याध्यात्मिकीं व्याख्यामप्यामनन्ति —

ब्रह्मरन्ध्रात् क्षयेद् या तु सोमधारा वरानने ।

पीत्वानन्दमयीं तां यः स भवेन्मद्यसाधकः ॥ इति ।

अस्य तात्पर्यञ्चैतत्—ब्रह्मरन्ध्राद् या विदानन्दमयी सोमधाराऽमृत-बिन्दुर्वा विनिर्गच्छति—योगशक्त्या यस्तां पिबेत स एव वस्तुतो मद्य-साधकः । इदमवलोकयतां किं न मनस्युदियात्—यत् साधकपेया सुरा न शौण्डिकालयविक्रेयम् मद्यं परमानन्दमयस्यात्मनोऽमृतवर्षणम् इति । अस्यामृतकणस्य स्वादमनुभवतैव गीतं साधकोत्तमेन राम-प्रसादेन—‘सुरापानं करिने आमि सुधा खाइ जय काली बले’ ( नेदं मम सुरापानं जय कालीति वदतः सुधापानमिदं पुनः ) ।

विधानतः सुरापानं कदापि निन्दितं धर्मविगर्हितञ्च नासीत् । देवासुराणां मध्येऽनेकेषामैव सुरापानवार्त्ता श्रूयते । आचारचिन्तामणि-तन्त्रे लिखितम्—कौलचूडामणिना रावणेनानुष्ठिते भैरवीचक्रे निमन्त्रितौ रामलक्ष्मणौ यथाविधि पात्रादिकमगृह्णताम् । रावणस्य शक्तिर्यथाऽ-सीमा मद्यपानशक्तिरपि तथाऽद्भुता । एतदप्युक्तं तन्त्रे—अतिरिच्य-मानेन पानदोषेण हतवृद्धिर्लङ्केश्वरो विननाश ( अतिपानफलाद् यस्माद् रावणो निधनं गतः ) । रेवतीरमणस्य बलरामस्य सुरापानोन्मादवार्त्ता बहुष्वेव पुराणेषूपलभ्यते ।

मद्यपानवर्जं पशुवलिर्मांसाशनस्त्रीसम्मोगाद्याचाराश्च (तान्त्रिकाचाराः ) प्राचीने काले धर्म्यकार्यस्य वैधाङ्गरूपेणानुष्ठिता अभूवन्तियत्र प्रभूतं प्रमाणम् उपलभ्यते । तान्त्रिको यथा—‘वामे रामा रमणकुशला दक्षिणे पानपात्रम्’ आदाय कौलाचारमनुतिष्ठति, वैदिकयुगे यज-

मानोऽपि तथा सपत्नीक एव वेदविहितं यज्ञादिकं पानाहारांश्च समपादयत् । एवंभूतयज्ञसंयोगादेव स्त्रियाः पत्नीति नाम बभूव (१) । यज्ञादौ स्त्रिया अपि प्रभूतं प्राधान्यं प्रभूता च प्रतिष्ठाऽऽसीत् । पत्नीं विरह्य कृतो यज्ञः किलाफलोऽभवत् (२) । भैरवीचक्रलतासाधनादीनां वृत्तान्तेऽनालोचितेऽपि बहुष्वेव तान्त्रिकाचारेषु स्त्रीसाहचर्यं विशेषेण परिलक्ष्यते । एतद्व्रजं योनिपुष्पस्य योनिमुद्राया योनिपीठपूजायाश्च वार्त्ता तन्त्रशास्त्र आलोचिता । शतपथब्राह्मणे योनिरुत्तरवेदित्वेन (३) यज्ञपात्र-त्वेन चाभिहिता । अन्यत्र निषिद्धोऽपि परस्त्रीसम्भोगः सामवेदीयवाम-देव्योपासनाया अङ्गत्वेनोपवर्णित उपनिषदि (ङ्गा० उ० १३।२) ।

वैदिकयागे पशुवधस्य कर्त्तव्यताऽऽश्वमैधादियागानां संज्ञात एव स्पष्टं ज्ञायते । देवताविशेषस्य तोषाय तदानीमपि पशुर्व्यशस्यत । वरुणस्य तृप्तये नरवलीकरणस्य (शुनःशेफस्य) आख्यानम् ऋग्वेदे वर्त्तते । तदन्यस्य पाकवलिशाकवलिप्रभृतेर्वलेर्वार्त्ताऽथर्ववेदे समुल्लिखितास्ति (४) । अभ्यागतानामृषीणां भोजनार्थं मधुपर्केण सह मृगादिपशुमांसस्यापि दानविधिरासीत् । दैवे पैत्रे च कर्मणि मांसभोजनस्य व्यवस्थाऽऽसीत् । मांसेन पितृपुरुषाणां श्राद्धक्रियाऽपि तदानीमप्रथत ।

अन्यच्च, अथर्ववेदे तन्त्रोक्ताभिचारिकी क्रिया बाहुल्येन दृश्यते । पान-पात्रस्य, चक्रस्य, वामदेव्योपासनाया रक्तवसनाया योषितः सुमगादेव्या मधुमतीदेव्याश्च विवृतिरथर्वणे परिदृश्यते । तन्त्र उक्तममथ्यमादिभेदेन पानपात्रं विचारितम्, वामदेव्यसाधनाऽप्युक्ता । 'लोहितवाससो योषितो' लोहितवसनां तान्त्रिकसाधनावतीं भैरवीं स्मृतिपथमारोषयन्ति । संहितातो ब्राह्मणाच्च यानि तावत् प्रमाण्यान्युल्लिखितानि तत एव स्पष्टं ज्ञायते यत् तान्त्रिकाचारनाम्नाऽप्रथितापि शिवशक्तिसाधनपद्धतिर्बहोः कालाद् भारते वर्षे प्रचरतीति । यैरुपकरणैर्यन्त्रमन्त्रादिभिश्च कौलाः

१ । पतुर्नो यज्ञसंयोगे ( पा. ४।१।३३ ) २ । तै० ब्रा० २।२।१६, ३ । ऋत० ब्रा० ७।३।१ २८, ४ । अथर्व कुन्नापपत्त १३१।११-१२ ।



शक्तिसाधनामादधति तेष्वनेकान्येव वैदिकयुगादागतानि । ईश्वरमुखो-  
 ष्वारितत्वेन यदि वेदस्य प्रामाण्यमविसंवादि (तद्वचनादान्नायस्य प्रामाण्यम्)  
 तदा स्वयं शिवमुखाद्विनिर्गतं तन्त्रशास्त्रमप्यभ्रान्तत्वेन परिगणनीयम् ।  
 ऋग्वेदीयदेवीसूक्तस्य सप्तशत्याश्च विना भाषावैषम्यं नास्त्यर्थगतः कोऽपि  
 भेदः । यस्य योगमार्गस्य हिरण्यगर्भः प्रवर्त्तयिता यश्च पातञ्जलादिषु  
 योगदर्शनेषु विस्तरेणोपनिबद्धः तन्त्रेऽपि तस्यैव साधनप्रणाली समुपदिष्टा ;  
 तान्त्रिकाश्च तान्येव योगाङ्गानि साधनभेदेनानुतिष्ठन्ति । एभिः कारणै-  
 स्तन्त्रोक्तो धर्मो योगसाधनप्रणाली च वेदविरुद्धाविति वा शास्त्र-  
 विरुद्धाविति वा न मन्तव्यम् ।

उपनिषदां ब्रह्मविद्या यथा रहस्याख्यया प्रथते एवं तन्त्रोक्तयोग-  
 प्रक्रियापि महारहस्यसंज्ञयाभिहिता । उपनिषदां जीवब्रह्मणोस्तादात्म्या-  
 भिन्नेनाद्वैतसिद्धान्तेन मुक्तितत्त्वेन च सह तान्त्रिकसाधनायाश्चरमलक्ष्यस्य  
 नास्त्यणीयोऽपि वैलक्षण्यम् । अत्र च तन्त्रस्यैकद्वानि वचनान्युद्भिद्यन्ते—

‘जीवः शिवः शिवो जीवः स जीवः केवलः शिवः ।’ कुलार्णवतन्त्रम्

‘न वेदाध्ययनान्मुक्तिर्न शास्त्रपठनादपि ।

ज्ञानादेव हि मुक्तिः स्यान्नान्यथा वीरवन्दिते ॥’ कुलार्णव १।१०५

‘देहान्ते शाश्वती मुक्तिरिति शङ्करभाषितम् ॥’ कुलार्णव १।४।७

‘ऐक्यं जीवात्मनोराहुयोंगं योगविचक्षणः ।’ कुलार्णव ६।३०

तन्त्रे प्रवृत्तिर्निवृत्तिश्चेत्युभयविधमार्गस्य विधानमेव प्रदर्शितम् । येषां  
 ह्यमद्यमांसादिपदार्थानामुपभोगेन प्राकृतानामास्तां धर्मलाभः पतन-  
 मेव भवति नियतम्, तान्त्रिकास्तमेव प्रवृत्तिमार्गं द्वारीकृत्य चरमां सिद्धि-  
 लिङ्गसन्ते—

‘यैरेव पतनं द्रव्यैः सिद्धिस्तैरेव चोदिता ।’ कुलार्णव

तथा—‘येनैव नरकं याति तेनैव मोक्षमाप्नुयात् ॥’

परमिदमत्र स्मरणीयम्—स्थूलद्रष्ट्या प्रवृत्तिमार्गोपासका अपि  
 कौलाचार्याः केवलं भोगार्थम् इन्द्रियवृत्तेः कृतार्थतार्थं वा कदापि मद्यपानं

पशुहिंसां स्त्रीसम्भोगादिकं वा वैधतया धर्माङ्गत्तया च न निरदिशन्  
 (आत्मार्थं प्राणिनां हिंसा कदाचिन्नोदिता प्रिये)। एकतो लघीयसे स्वार्थाया-  
 भिचारिकीं क्रियामनुष्ठाय अपरतश्च भोगायावैधं मद्यपानादिकमाश्रयीकृत्व  
 साम्प्रतिकाः कौलमार्गावलम्बिनः पवित्रं तन्त्रोक्तधर्मं लोकेष्वधन्यं  
 निन्दनीयञ्च प्रत्यपादयन् । महदिदं परितापपदं नाम । यस्याः साधनाया  
 उक्षतायादर्शयि बौद्धधर्मयाजका अपि शिरो नमयाम्बभूवुः, यस्या निदर्शनं  
 तिब्बत-चीन-प्रभृतिषु जनपदेष्वद्यापि परिलक्ष्यते, या वैष्णवेषु शैवेषु  
 बानालक्षितमनुप्रविष्टा ( अन्तःशाक्ता बहिः शैवाः सभायां वैष्णवा मताः ।  
 नानारूपधराः कौला विचरन्ति महीतले ॥ ) यया साधनया प्रदर्शितेन  
 पवित्रेण मातृभावेनोपास्य रामप्रसादकमलाकान्तरामकृष्णप्रभृतयो महान्तः  
 पुरुषा अक्षयपदलाभेन धन्याः समभवन् तस्याश्चिरप्रवृत्तायास्तान्त्रिक-  
 साधनायाः कथामात्रेणापि जना जुगुप्सया नासाकुञ्चनं विदधति ।  
 किमतः परं परितापपदं स्यात् । आपाततः प्रवृत्तिमूलतया प्रतीयमानाया  
 अपि तान्त्रिकसाधनायाश्चरमं लक्ष्यं निवृत्तिमार्गस्य त्यागो वैराम्यञ्च ।  
 विना निवृत्तिं शान्तिर्नास्ति ( त्यागाच्छान्तिर्निरन्तरम् ) । अत एव शास्त्र-  
 काराः प्राहुः—

‘न मांसभक्षणं दोषो न मद्ये न च मैथुने ।

प्रवृत्तिरेषा भूतानां निवृत्तिस्तु महाफला ॥

केवलभोगेन परमार्थरूपा निवृत्तिर्नैव लभ्यते प्रत्युतोत्तरोत्तरं  
 कामना वर्द्धते एव—

‘न ज्ञातु कामः कामानामुपभोगेन शाम्यति ।

हविषा कृष्णवर्त्मैव भूय एवामिवर्द्धते ॥’

भारतीया उपासका त्यागस्येवं महोपदेशं जगत्युच्चैः प्राचारयन् ।  
 यदि केऽपि तान्त्रिकाचारं दृष्ट्वा मन्यन्ते इत्थं प्रवृत्तिमार्गमुपास्य न केऽपि  
 परमार्थं लभेरन् तदा वयमुत्तरयामः प्रवृत्तिद्वारा निवृत्तेरनुमार्गणमेव  
 तान्त्रिकाचार्याणां मुख्यमुद्देश्यम् । यत्र बहूनामाचाराणां बहूनाञ्च

साधनानुष्ठानानां प्रवृत्तिरुद्दिष्टा—तत्रैव तन्त्रशास्त्रे 'अक्रियैव परा पूजा' इत्युक्त्वा सर्वविधानत्याग एव परमो धर्म इति जोघुष्यते । कलौ आगमोक्तेन विधिना साधनानुष्ठानमैव मुमुक्षुभिः कर्त्तव्यमिति स्वयं महादेवेनोक्तम् (महानिर्वाण २।७) । सन्नद्यासग्रहणं विरजाहोमो ब्रह्म-दीप्ता च तन्न उक्तानि । तत्त्वमसीत्यादीन्युपनिषदां महावाक्यानीव तन्त्रेऽपि परतत्त्वविषयाणि बहून्येव वचनान्युपहृश्यन्ते । तन्नोक्तानि कुण्डलिनीशक्तिर्ध्यानं लययोगः षट्चक्रभेदः सहस्रारस्थदिव्यब्रह्मपुरञ्च साधनासाम्राज्येऽपूर्वाणि वस्तूनि । एतदनुरूपा साधनाप्रणाली नान्यत्रोप-लभ्यते ।

## कालस्येङ्गितम्

(पूर्वागुह्यम्)

[ निबन्धकः—स्वर्गततारकनाथस्मृतिरञ्जनः ]

ओ दुर्योधनस्यान्तश्चरसहचर दातृशिरोमणे कर्ण, त्वय्यप्यशेषाणि सत्कर्माणि नियतमेवावर्तन्त । त्वं तावदमरस्य पुत्रः, शूरः, कृतास्त्रः, तथापि जनन्या अपराधेन—अबलायाः स्त्रिया अपराधेन सहिष्णुतया प्रथितस्य महाशयस्य ते महति मानसे, धार्मिकस्य वीरस्य ते धर्मानुगते मानसे एवं क्रोधायाश्रयं दत्त्वा न खलु त्वया शोभनमनुष्ठितम् । ब्रूहि कर्ण, ब्रूहि तावत्, अपि नाम सहिष्णुप्रवरस्य ते मातुरपराधसहनक्षमं धैर्यं नासीत् । अथवा कोऽत्र तवापराधः, कालस्य क्लृयापातः सञ्जातः, जगत् कालस्याधिकारामिमुखं प्रसरति स्म, अत एव तवापि पदस्वलनं समजनि, त्वं तावन्मातृद्वेषी संवृत्तः । भवतु तद् यथा तथा वा, किमिति भ्रातृणा-मभ्युपरि विद्वेषस्ते जातः ? न खलु विजानद्भिरैव तैर्वञ्चितस्त्वम् । भवन्तु सुविदितमेवासीत्त्वया । तत् किमिति त्वं भ्रातृदोही सञ्जातः ?

साधनानुष्ठानानां प्रवृत्तिरुद्दिष्टा—तत्रैव तन्त्रशास्त्रे 'अक्रियैव परा पूजा' इत्युक्त्वा सर्वविधानत्याग एव परमो धर्म इति जोघुष्यते । कलौ आगमोक्तेन विधिना साधनानुष्ठानमेव मुमुक्षुभिः कर्त्तव्यमिति स्वयं महादेवेनोक्तम् ( महानिर्वाण २।७ ) । सन्नद्यासप्रहणं विरजाहोमो ब्रह्म-दीक्षा च तन्न उक्तानि । तत्त्वमसीत्यादीन्युपनिषदां महावाक्यानीव तन्त्रेऽपि परतत्त्वविषयाणि बहून्वेव वचनान्युपदृश्यन्ते । तन्नोक्तानि कुण्डलिनीशक्तिर्ध्यानं लययोगः षट्कक्रमेदः सहस्रारस्थदिव्यब्रह्मपुरञ्च साधनासाम्राज्येऽपूर्वाणि वस्तूनि । एतदनुरूपा साधनाप्रणाली नान्यत्रोप-लभ्यते ।

## कालस्येङ्गितम्

( पूर्वाशुद्धत्तम् )

[ निबन्धकः—स्वर्गततारकनाथस्मृतिरञ्जनः ]

भो दुर्योधनस्यान्तश्चरसहचर दातृशिरोमणे कर्णे, त्वय्यप्यशेषाणि सत्कर्माणि नियतमेवावर्तन्त । त्वं तावदमरस्य पुत्रः, शूरः, कृतास्त्रः, तथापि जनन्या अपराधेन—अबलायाः स्त्रिया अपराधेन सहिष्णुतया प्रथितस्य महाशयस्य ते महति मानसे, धार्मिकस्य वीरस्य ते धर्मानुगते मानसे एवं क्रोधायाश्रयं दत्त्वा न खलु त्वया शोभनमनुष्ठितम् । ब्रूहि कर्ण, ब्रूहि तावत्, अपि नाम सहिष्णुप्रवरस्य ते मातुरपराधसहनक्षमं धैर्यं नासीत् । अथवा कोऽत्र तवापराधः, कालस्य क्लृयापातः सञ्जातः, जगत् कालस्याधिकारामिमुखं प्रसरति स्म, अत एव तवापि पदस्खलनं समजनि, त्वं तावन्मातृद्वेषी संवृत्तः । भवतु तद् यथा तथा वा, किमिति भ्रातृणा-मप्युपरि विद्वेषस्ते जातः? न खलु विजानद्भिरेव तैर्वञ्चितस्त्वम् । स्वन्तु सुविदितमेवासीत्त्वया । तत् किमिति त्वं भ्रातृद्रोही सञ्जातः?

तव बुद्धिभ्रंश एव संवृत्तः । कालस्य साहाय्यार्थमेवावतीर्णं आसीत्स्वम् ।  
जन्मनो व्यभिचारादेव तपःसम्पन्नस्यापि सर्वत्रैव प्रतिहतास्ते प्रयत्नाः ।  
पुनः पुनर्लक्ष्यन्नद्योऽसि जातः, न च स्वल्पेष्वपि कार्येषु दृष्टं त्वया साफल्यम् ।  
मातृद्वेषिणः परिणाम ईदृश एव भवति । अतः खलु ब्रवीमि सूर्यपुत्रोऽपि  
त्वं साक्षात् कलिकालांश एव । अहो दौर्भाग्यमस्माकम् ! अस्मामि-  
रद्यापि त्वदीयकर्मसूत्रांशोऽच्छिन्न एव रक्ष्यते । अपि नामालङ्घितेन  
त्वया कायव्यूहावलम्बनेन अस्मदीयजीवभावेन साकमैकात्म्यं स्वीकृतम् ।  
प्रभूतं ते तप आसीत्, परं भ्रातृद्वेषेणानुत्तमस्य जीवितस्य क्रोदशः परि-  
णामः सञ्जातः । धरातलेन प्रस्तं ते रथचक्रम्, चिराय खलु विलुप्तं त्वदभि-  
शप्तहृदयाद् गुरुदत्तं दिव्यालज्जालम्, कालस्य कठोरेणेङ्गितेन त्वदीयं  
वीरहृदयमपि व्यथितम् । हतसर्वस्वो दुःस्थः पथिक इव विभीषणसमर-  
महाश्रमशानेन विनष्टाशस्त्रं पञ्चत्वं गतः । विस्मयविमूढेन जगता दृष्टं  
मातृद्वेषाशेषं पुण्यसम्भारं सञ्चित्वाप्यन्ततो विफलकाम एव संवृत्तः ।  
पित्रादिगुरुजनोवमानी तदनाश्रवश्च विद्युद्विलायमेव विर्लयते महाशून्ये,  
यद्वा तृणवद्वैवोर्ध्वशोषं विशुष्यति महाप्रान्तरे । भोः कर्ण, प्रज्ञावतापि  
विवितवेदितव्येनाप्यन्तिमकाले स्वापराधस्मरणपराङ्मुखेण त्वया  
विनिन्दितो धर्मः । एतत् सर्वथानुपयुक्तमेवासीत्तव । दुःखेनैव ब्रवीमि  
तव क्रोधस्त्वां तपस्यायाः फलाद् वियोजितवान् ।

भोः शकुने ! अपि नाम त्वमेव त्रेतायाः कालनेमिः ? कलेः  
कपटतालङ्घनेनांशेन गान्धारेषु परिगृह्य जन्म सहोदरापतेरश्वेन तदीय  
एवान्तःपुरे मन्ये तदीय एव चान्तर्हृदये संवर्धित आसीः, भागिनेयस्य  
दुर्योधनस्य हितानुच्यानमेव त्वदीयं नियतं व्रतमासीत् । गान्धारराज्यं  
भारतवर्षस्य प्रान्तसीमन्नेवावस्थितम् । तस्यामेव सीमिन् कपटपाशकस्य  
समुत्पत्तिः । अहो कुक्षण एव श्रमशानभूमाविव गृध्रसमागमः प्रान्त-  
भूमितः शकुनिः पाशकहस्तो हस्तिनापुरस्यान्तःपुरेऽप्यगच्छत् प्रवेशा-  
वकाशम् । कलेः कर्मक्षेत्रे कपटताप्यपेक्षितमुपकरणम् । साम्राज्यस्य

राजसभायां राज्ञोऽनुमताः पुत्राः, पित्रादिश्च एव पुत्राः, पित्रादिगुरुजनानां पुरत एव द्यूतक्रीडायां प्रसक्ताः, अनुगतभ्रातृतनयस्य पुत्रहितार्थिनो राज्ञो ज्येष्ठतातस्यादेशेन अभिप्रेतायां द्यूतक्रीडायां प्रसक्ताः । इच्छामय, त्वदीय-संसारलीलाभूमौ विचित्राभिनयसन्दर्शनमन्तरेण तद्वबोधशक्तिं माद्मशः लुद्रो जीवः कुतो वाधिगच्छेत् ?

महाराजस्य शान्तनोर्द्वितीयदारपरिग्रहादारभ्य सुहृद्द्यूते पाशकक्रीडनं यावत् कालप्रभावः शनैः परिवर्धमानः कुरुक्षेत्रमभिनीतवान् । कुरुक्षेत्राभिनयस्य सुसम्पत्तयेऽन्यत्र कृतानि कालायोजनानि शनैः कुरुक्षेत्राभि-मुखान्यभवन् । राज्ञो गृहे आयोजनानां फलानि प्रजयावश्यमनुभवि-तव्यानि—राजा कालस्य कारणम् ।

कालत्रयेऽप्यमितप्रभावो भगवान् व्यासः स्वावतारप्रयोजननिष्पाद-नाय यथाविधि सामग्रीं समाहृत्य भूभारहरणानन्तरं भगवद्बदनारविन्द-विगलितं कृष्णार्जुनसंवादरूपं गीताशास्त्रं प्रचारयामास ।

इत्थं च कलिकालशक्तौ प्राबल्यं दृढमूलत्वञ्चाधिगतायां तत्काल-समुत्पन्ना महापुरुषा अपि नैव प्रबभूवुः कालशक्तिं प्रतिहत्य सत्यं प्रति-ष्ठापयितुम् । श्रीभगवान् नरनारायणरूपेणावतीर्य युगप्रलयमभ्यत एव युगधर्मस्थानुकूल्यं स्वीकृत्य गीताया महावाक्यानि प्राचीचरत् । योग्य-कर्षकेण योग्यक्षेत्रेषूत्तं बीजं स्वत एव यथाकालमङ्कुरितं क्रमेण पत्र-पुष्पफलभारावनतमहामहीरुहे परिणमति । गीताया अप्युदात्तं वचनं भारतस्य कर्मक्षेत्रे यथाकालम् आर्त्तानामवसन्नानां च जीवानां हृदया-काशे परिस्फुरत् कल्याणमेवावहेत्, निर्वाणोन्मुखो दीपः पुनः स्नेहेन सिकः पुनरपि प्रज्वलितोऽन्धकारं तिरयेत् । इत्थञ्च गीतायाः प्रयो-जनोपलब्धिर्गीतायाः पठनपाठनादिकञ्च लुप्तप्रायस्यार्थवर्णाश्रमसमाजस्य विलोपं प्रतिबन्धीयात् । धर्मसमाजस्य चेद्दृशीं पौनःपुनिकीं प्रतिष्ठा-मन्साङ्मुखे जीवा अनुभविष्यन्ति । अवतीर्णस्य—युगधर्मस्थापनाय

नराकारेणावतीर्णस्य भगवतः कार्य्यं कदाप्यसाफल्येन नोपहन्येत यथा-  
कालं नियतमेव साफल्यमधिगमिष्यति ।

अवतारस्य प्राथमिके कर्मक्षेत्रे कुरुक्षेत्रे समरसम्भाराः सम्भृताः ।  
समागताश्च वीराः स्वाभीष्टं पक्षं परिगृह्य सज्जेषु रथेष्वह्नाद्युत्करणैः  
साकं दर्शनीयदिव्यमूर्त्यां प्रकाशमविन्दन्त ।

युगे युगे नैमिषारण्यस्य पुण्यभूमौ गोष्ठ्यां समवेता महर्षयो जगतो  
हितार्थं शास्त्रार्थान् प्रचारयन्ति । भगवान् नरनारायणो मरणराज्ये  
द्वापरयुगावसानस्य परिचायकभूमौ पवित्रश्मशानस्थल्याः शस्त्रानल-  
दग्धदीप्तवीरनिकरशरीरकान्तिपूरसमुद्गासितां दिङ्मण्डलीं प्रति भवि-  
ष्यद्दृष्टिं विनिर्दिष्य निर्वाङ् निश्चलश्च स्थितः । क्षणं च गजानां  
वृंहितानि तुरगाणां हेषणानि वीराणां बाह्वास्फोटनानि रथचक्राणां  
संक्रोडितानि रणतूर्याणां तुमुलारावः दिव्यानां च शङ्खानां गगनमेदिनी-  
विदारी विषमो निनादः सर्वमेवैकपदे स्तब्धतामीयुः, मन्ये बलीयसोऽनेहसः  
सर्वङ्कषो वज्रनादः सर्वान् परिभूयात्मानं प्रत्यतिष्ठिपत् । तस्मिन्नेव च  
मुहूर्त्ते—अवश्यम्भाविनो व्यतिकरस्य सम्भारसमावेशावसरे वीरश्रोतु-  
वृन्दानां पुरतः कुलपतेरिव कालनियन्तुः कृष्णस्य वदनकमलाङ्घ्रिनि-  
सृता मकरन्दबिन्दवो दक्षिणानिलबीजिता योग्याधारे रक्षिताः । त  
एव श्रीमद्भगवद्गीता—कलेः शास्त्रार्थप्रचारः ।

कालस्य प्रभावः—कालस्य गतिरव्याहृतैव । श्रीमतोऽर्जुनस्यापि  
चित्ताकाशे कालस्य क्लृप्तापातः समजनि । प्राक्तनसुकृतिप्रभावेण जगद्-  
गुरोः सर्वज्ञस्य भगवतः साक्षिण्यात् तस्य प्राग्दर्शनमभूत् । दृष्टञ्च  
तेन—समरोऽयं वर्णाश्रमधर्मविलोपानुबन्धीति । एतेन च समाक्रान्त-  
मस्य मानसं विषादेन । उक्तञ्च तेन—गोविन्द नाहं योत्स्ये । लब्धा-  
वसरा धार्तराष्ट्रा मां रणे निहन्युश्चेन्निघ्नन्तु नाम इति ।

संशयाकुलमानस इदानीमर्जुनः । यदा तावद् युद्धस्यास्य परि-  
णामेन जगति विस्तारमासादयेत् कालस्य प्रभावः तदा न खलु युद्धमिदं

राजसभायां राज्ञोऽनुमताः पुत्राः, पित्रादिश्च एव पुत्राः, पित्रादिगुरुजनानां पुरत एव द्यूतक्रीडायां प्रसक्ताः, अनुगतभ्रातृतनयस्य पुत्रहितार्थिनो राज्ञो ज्येष्ठतातस्यादेशेन अभिप्रेतायां द्यूतक्रीडायां प्रसक्ताः । इच्छामय, त्वदीय-संसारलीलाभूमौ विचित्राभिनयसन्दर्शनमन्तरेण तदवबोधशक्तिं मादूशः लुप्तो जीवः कुतो वाधिगच्छेत् ?

महाराजस्य शान्तनोर्द्वितीयदारपरिग्रहादारभ्य सुहृद्द्यूते पाशकक्रीडनं यावत् कालप्रभावः शनैः परिवर्धमानः कुरुक्षेत्रमभिनीतवान् । कुरुक्षेत्राभिनयस्य सुसम्पत्तयेऽन्यत्र कृतानि कालायोजनानि शनैः कुरुक्षेत्राभि-मुखान्यभवन् । राज्ञो गृहे आयोजनानां फलानि प्रजयावश्यमनुभवि-तव्यानि—राजा कालस्य कारणम् ।

कालत्रयेऽप्यमितप्रभावो भगवान् व्यासः स्वावतारप्रयोजननिष्पाद-नाय यथाविधि सामग्रीं समाहृत्य भूभारहरणानन्तरं भगवद्बदनारविन्द-विगलितं कृष्णार्जुनसंवादरूपं गीताशास्त्रं प्रचारयामास ।

इत्थं च कलिकालशक्तौ प्राबल्यं दृढमूलत्वञ्चाधिगतायां तत्काल-समुत्पन्ना महापुरुषा अपि नैव प्रबभूवुः कालशक्तिं प्रतिहत्य सत्यं प्रति-ष्ठापयितुम् । श्रीभगवान् नरनारायणरूपेणावतीर्य युगप्रलयमभ्यत एव युगधर्मस्थानुकूल्यं स्वीकृत्य गीताया महावाक्यानि प्राचीचरत् । योग्य-कर्मकेण योग्यक्षेत्रेषूक्तं बीजं स्वत एव यथाकालमङ्कुरितं क्रमेण पत्र-पुष्पफलभारावनतमहामहीरुहे परिणमति । गीताया अप्युदात्तं वचनं भारतस्य कर्मक्षेत्रे यथाकालम् आर्त्तानामवसन्नानां च जीवानां हृदया-काशे परिस्फुरत् कल्याणमेवावहेत्, निर्वाणोन्मुखो दीपः पुनः स्नेहेन स्तिकः पुनरपि प्रज्वलितोऽन्धकारं तिरयेत् । इत्थञ्च गीतायाः प्रयो-जनोपलब्धिर्गीतायाः पठनपाठनादिकञ्च लुप्तप्रायस्यार्थवर्णाश्रमसमाजस्य विलोपं प्रतिबन्धीयात् । धर्मसमाजस्य चेद्दृशीं पौनःपुनिकीं प्रतिष्ठा-मन्त्रसादमुखे जीवा अनुभविष्यन्ति । अवतीर्णस्य—युगधर्मस्थापनाय



राजसभायां राज्ञोऽनुमताः पुत्राः, पित्रादिश्च एव पुत्राः, पित्रादिगुरुजनानां पुरत एव द्यूतक्रीडायां प्रसक्ताः, अनुगतभ्रातृतनयस्य पुत्रहितार्थिनो राज्ञो ज्येष्ठतातस्यादेशेन अभिप्रेतायां द्यूतक्रीडायां प्रसक्ताः । इच्छामय, त्वदीय-संसारलीलाभूमौ विचित्राभिनयसन्दर्शनमन्तरेण तद्वबोधशक्तिं माद्रुशः लुद्रो जीवः कुतो बाधिगच्छेत् ?

महाराजस्य शान्तनोद्वितीयदारपरिग्रहादारभ्य सुहृद्द्यूते पाशकक्रीडनं यावत् कालप्रभावः शनैः परिवर्धमानः कुरुक्षेत्रमभिनीतवान् । कुरुक्षेत्राभिनयस्य सुसम्पत्तयेऽन्यत्र कृतानि कालायोजनानि शनैः कुरुक्षेत्राभिमुखान्यभवन् । राज्ञो गृहे आयोजनानां फलानि प्रजयावभ्यमनुभवि-तव्यानि—राजा कालस्य कारणम् ।

कालत्रयेऽप्यमितप्रभावो भगवान् व्यासः स्वावतारप्रयोजननिष्पाद-नाय यथाविधि सामग्रीं समाहृत्य भूभारहरणानन्तरं भगवद्बदनारविन्द-विगलितं कृष्णार्जुनसंवादरूपं गीताशास्त्रं प्रचारयामास ।

इत्थं च कलिकालशक्तौ प्राबल्यं दृढमूलत्वञ्चाधिगतायां तत्काल-समुत्पन्ना महापुरुषा अपि नैव प्रबभूवुः कालशक्तिं प्रतिहत्य सत्यं प्रति-ष्ठापयितुम् । श्रीभगवान् नरनारायणरूपेणावतीर्य युगप्रलयमभ्यत एव युगधर्मस्थानुकूल्यं स्वीकृत्य गीताया महावाक्यानि प्राचीचरत् । योग्य-कर्षकेण योग्यक्षेत्रेषूतं बीजं स्वत एव यथाकालमङ्कुरितं क्रमेण पत्र-पुष्पफलभारावनतमहामहीरुहे परिणमति । गीताया अप्युदात्तं वचनं भारतस्य कर्मक्षेत्रे यथाकालम् आर्त्तानामवसन्नानां च जीवानां हृदया-काशे परिस्फुरत् कल्याणमैवावहेत्, निर्वाणोन्मुखो दीपः पुनः स्नेहेन स्तितः पुनरपि प्रज्वलितोऽन्धकारं तिरयेत् । इत्थञ्च गीतायाः प्रयो-जनोपलब्धिर्गीतायाः पठनपाठनादिकञ्च लुप्तप्रायस्यार्यवर्णाश्रमसमाजस्य विलोपं प्रतिबन्धीयात् । धर्म्यसमाजस्य चेद्दृशीं पौनःपुनिकीं प्रतिष्ठा-मवसावमुखे जीवा अनुभविष्यन्ति । अवतीर्णस्य—युगधर्मस्थापनाय

नराकारेणावतीर्णस्य भगवतः कार्य्यं कदाप्यसाफल्येन नोपहन्येत यथा-  
कालं नियतमेव साफल्यमधिगमिष्यति ।

अवतारस्य प्राथमिके कर्मक्षेत्रे कुरुक्षेत्रे समरसम्भाराः सम्भृताः ।  
समागताश्च वीराः स्वाभीष्टं पक्षं परिगृह्य सज्जेषु रथेष्वह्नाद्युपकरणैः  
साकं दर्शनीयदिव्यमूर्त्यां प्रकाशमविन्दन्त ।

युगे युगे नैमिषारण्यस्य पुण्यभूमौ गोष्ठ्यां समवेता महर्षयो जगतो  
हितार्थं शास्त्रार्थान् प्रचारयन्ति । भगवान् नरनारायणो मरणराज्ये  
द्वापरयुगावसानस्य परिचायकभूमौ पवित्रश्मशानस्थल्याः शस्त्रान्क-  
दम्भदीप्तवीरनिकरशरीरकान्तिपूरसमुद्गासितां दिङ्मण्डलीं प्रति भवि-  
ष्यद्दृष्टिं विनिर्निष्य निर्वाङ् निश्चलश्च स्थितः । क्षणं च गजानां  
वृंहितानि तुरगाणां हेषणानि वीराणां बाह्यास्फोटनानि रथचक्राणां  
संक्रोडितानि रणतूर्याणां तुमुलारावः दिव्यानां च शङ्खानां गगनमेदिनी-  
विदारि विषमो निनादः सर्वमेवैकपदे स्तब्धतामीयुः, मन्ये बलीयसोऽनेहसः  
सर्वङ्कषो वज्रनादः सर्वान् परिभूयात्मानं प्रत्यतिष्ठिपत् । तस्मिन्नेव च  
मुहूर्त्ते—अवश्यम्भाविनो व्यतिकरस्य सम्भारसमावेशावसरे वीरश्रोतु-  
वृन्दानां पुरतः कुलपतेरिव कालनियन्तुः कृष्णस्य वदनकमलाद्विनि-  
सृता मकरन्दबिन्दवो दक्षिणानिलवीजिता योग्याधारे रक्षिताः । त  
एव श्रीमद्भगवद्गीता—कलेः शास्त्रार्थप्रचारः ।

कालस्य प्रभावः—कालस्य गतिरव्याहृतैव । श्रीमतोऽर्जुनस्यापि  
चित्ताकाशे कालस्य क्लृप्तापातः समजनि । प्राक्तनसुकृतिप्रभावेण जगद्-  
गुरोः सर्वज्ञस्य भगवतः सान्निभ्यात् तस्य प्राग्दर्शनमभूत् । दृष्टञ्च  
तेन—समरोऽयं वर्णाश्रमधर्मविलोपानुबन्धीति । एतेन च समाक्रान्त-  
मस्य मानसं विषादेन । उक्तञ्च तेन—गोविन्द नाहं योत्स्ये । लब्धा-  
वसरा धार्तराष्ट्रा मां रणे निहन्युश्चेन्निघ्नन्तु नाम इति ।

संशयाकुलमानस इदानीमर्जुनः । यदा तावद् युद्धस्यास्य परि-  
णामेन जगति विस्तारमासादयेत् कालस्य प्रभावः तदा न खलु युद्धमिदं

वैधकर्मतया युज्यते विनिर्दिष्टम् । यतो विधिबोधितं कर्म कदापि नैव संसाधयत्यहितं जगतः, प्रत्युत हितमेव नियतं सम्पादयति, प्रकृतेन पुनर्युद्धेन कथमपि कल्याणं नोपजन्यते । कुलस्त्रीणां च वैधव्येन व्यभिचार-द्रोषस्य प्राबल्यात् समुत्पन्ना भविष्यत्कालीनाः प्रजाः, दूरे तावद् वार्त्ता वर्णाश्रमधर्मपालनस्य—वर्णाश्रमधर्मोचितैः संस्कारैरपि हीयेरन् । वर्ण-सङ्करोत्पन्नानां प्रज्ञा नैव प्रभवेत् पवित्रं वर्णाश्रमतत्त्वमवबोद्धुम् ।

वर्णसाङ्कर्योत्पन्ना जीवा बुद्धिमन्तोऽपि कुटिलमतयो भविष्यन्ति । यद्यपि ते राजनीत्यादिषु जागतिककर्मजातेषु सविशेषामेव योग्यतां प्रकटयिष्यन्ति तथापि धर्मरहस्यविज्ञानाय नैव प्रभवेयुः । संशयदोला-मधिरूढोऽर्जुन एवमेव विचिन्तयति, चिन्तयंश्च चिन्ताबीजं भगवते विज्ञाप्य यातनाव्यथितान्तःकरणस्य चाकाङ्क्षाः प्रकटय्य अनुमत्यपेक्षया सोत्कण्ठमुत्तरं प्रार्थयमानः स्थितः । इत ऊर्ध्वभाविनी प्रश्नोत्तरमालैव श्रीमद्भगवद्गीतेति प्रसिद्धा ।

## कर्म-चोदना

[ निबन्धकः—के. ए. रामलिङ्ग-शास्त्री ]

केयं कर्मचोदना नाम, कर्मणः सुकृत-दुष्कृतात्मकस्य चोदना प्रेरणा प्रवर्तना इति यावत् । अस्वतन्त्रोऽसौ जन्तुर्जननान्तरसम्पादित-शुभाशुभकर्मफलोपभोगानुगुणम् उत्तमं च शरीरम् उपादानः प्रकृति-परवशः प्रतिक्षणं स्वीयवयोऽवस्था-चित्तवृत्त्यनुरूपं क्रीडनम् आतनोतीत्येत-दतिरोहितमेव ।

‘न हि कश्चित् क्षणमपि जातु तिष्ठत्यकर्मकृत् ।

कार्यते ह्यवशः कर्म सर्वः प्रकृतिजैर्गुणैः ॥

इति श्रीमद्भगवदुक्तेः,

‘अवश्यमनुभोक्तव्यं कृतं कर्म शुभाऽशुभम् ।

नाऽभुक्तं क्षीयते कर्म कल्प-कोटि-शतैरपि ॥’ इति स्मृतेश्च,

किंच,

‘तस्माच्च येन च यथा च यदा च यच्च

यावच्च यत्र च शुभाशुभमात्मकर्म ।

तस्माच्च तेन च तथा च तदा च तच्च

तावच्च तत्र च विधातृ-वशादुपैति ॥’ इति नीतिश्च,

यद्यपि, बुद्धिपूर्वकारी सकलश्चेतनवर्गः ‘सदा सुखं मे भूयात्’ ‘कदापि-  
दुःखं मा भूत्’ इति सुखमात्रमेव सर्वदा सर्वथा अभिलषति, तथापि,  
जन्मान्तरीयपुण्य-पापानुरूपं सुखं च दुःखं च क्रमेण वा व्युत्क्रमेण वा  
अचिन्तितमेव आपतति । अहो ! बलवती भवितव्यता—

‘प्रायः शुभं च विद्धात्यशुभं च जन्तोः ।

सर्वदुःखा भगवती भवितव्यतैव ॥’

इति भवभूतिसुव्याहतेः ; ‘अलङ्घ्या भवितव्यता’ इति अभिन्न-  
सूक्तेश्च ;

‘अहो जन्तुरनीशोऽयम् आत्मनः सुख-दुःखयोः ।

ईश्वर-प्रेरितो गच्छेत् स्वर्गं वा श्वप्नमेव वा ॥’

इति अभियुक्तसुभाषितात् ; ईश्वरो न कसपि जीवं दुःखयति  
सुखयति वा स्वातन्त्र्येण । किं तर्हि ? तत्तच्चेतनवर्गाणां प्रारब्धानु-  
सारमेव सुखं च दुःखं च अनुभावयतीति न ईश्वरस्य वैषम्यं वा नैर्घृष्यं  
वा जीव-वर्गेषु चिन्तनीयम् ।

‘ईश्वरः सर्वभूतानां हृद्देशेऽर्जुन तिष्ठति ।

भ्रामयन् सर्वभूतानि यन्त्रारूढानि मायया ॥’

‘तत् सृष्ट्वा तदेवाऽनुप्राविशत्’ इतिश्रुतिशीर्षोपदेशेन, ‘आत्मा स  
भोक्तुः’ इति श्रीमद्भगवत्पाद्वीय-भाष्येण च यद्यपि जीवो नाम अहं न  
चिदात्मनो मिचते, तथापि बीजाङ्कुर-सद्भूतानादिभवसम्प्रादित्प्रारब्ध-  
फलानुभवस्य मुक्तेषुवद्दुर्निवारत्वात्,

‘पुनरपि जननं पुनरपि मरणं पुनरपि जन्नीजठरे शयनम्’

इत्युक्तीत्या प्राणिजालानि जायन्ते च म्रियन्ते च, सुख्यन्ति च दुःख्यन्ति च ; शिशूनां शैशव-लीलायां सूक्ष्मेक्षिकया परिशीलितायाम्, सच्चिदानन्दमयत्वम् आत्मनः सम्यग् अवगम्येतैव । अपत्यपदवाच्यानि अमूनि जीवजालानि खलु द्वित्राणि सम्भूय दारुमयीः प्रतिबिम्बमयीर्वा देवताप्रतिमाः प्रतिष्ठाप्य भवनाङ्गने वा भवन-कुट्टिमे वा, स्फटिक-विद्रुमादिमालाभिरलङ्कृत्य वाद्यानि वादयित्वा घण्टां नादयित्वा येयानि गायन्ति देवपूजां प्राङ्गे च अपराङ्गे च मध्याङ्गे च किं बहुना सर्वदा च कुर्वन्ति, कर्पूरारत्रिकं दर्शयन्ति, नृत्यन्ति च ; शकटी रथ्यालु जवेन धावन्ति, मण्डलीकुर्वन्ति, एकेन कृतं व्यायामं दृष्ट्वा अपरे च आरचयन्ति इति अनुभवसिद्धमिदं सर्वेषाम् । 'जत्तु क्रीडन् रममाणः स्त्रीभिर्वा यानैर्वा...' इत्यादिश्रुतिरपि अमुमर्थं विशदयत्येष्व । प्रतिसीरापिहिता नर्तक्यो नर्तकाश्च यथा किल हरिश्चन्द्र-नल-सनत्कुमारादिभूमिकाः चन्द्रवती-सीता-दमयन्त्यादिभूमिकाश्च धारयन्तस्तत्तत्सन्दर्भानुगुणरसोचितभावविशेषैः सामाजिकानां हृदयानि कदाचिदाह्लादयन्ति, कदाचिद्रोदयन्ति, कदाचिद् विरञ्जयन्ति, कदाचिन्मूर्च्छयन्ति, किङ्कर्तव्यतामूढानि च चमत्कुर्वन्ति, नन्वेवमेव अर्भक-वृन्दानि प्रतिसदनं बालकेलीः कुर्वन्ति मातापित्रादिबन्धुजनान् सर्वान् प्रोक्तकान् परवशीकुर्वन्तीत्यहो अचिन्तनीयो भगवन्महिमा !

‘भोगार्थं सृष्टिरित्यन्ये क्रीडार्थमिति चापरे ।

देवस्यैष स्वभावोऽयम् आप्त-कामस्य का स्पृहा ? ॥’

इति श्रीमद्भगोविन्दभगवत्पादानां माण्डूक्यकारिकासूक्तेः ।

इमानि लोक-निकुरम्बाणि चैतन्यानुप्रवेशपूर्वकजन्मग्रहणात् प्राक् कथम् आसन् ? अव्यक्तान्येव । मध्ये कियन्तत्रित् कालं कथम् आसन् ? व्यक्तानि । येन केनचिन्नमित्तेन द्विहायनमात्रे त्रिहायणमात्रे वा वयसि अपमृत्युना अपहृतजीवितानि एतानि कथम् आसन् ? अव्यक्तान्येव । अत्र विविच्य वेदनीयं बहु विद्यते, तत्र का परिदेवना ?

‘जातस्य हि ध्रुवो मृत्युर्ध्रुवं जन्म मृतस्य च ।  
तस्मादपरिहार्येऽर्थे नैवं शोचितुमर्हसि ॥

वासांसि जीर्णानि यथा विहाय, नवानि गृह्णाति नरोऽपराणि ।  
तथा शरीराणि विहाय जीर्णान्यन्यानि संयाति नवानि देही ॥

पुत्र-पौत्रादिवहुविधनामधेय-स्त्रीपुंसादिरूपधेयहायनद्वितय-त्रितयमात्र-  
प्राणधारणपर्याप्त-भागधेयभाजनानि अमूनि चिदानन्दमयस्य प्रतिबिम्बानि  
कनकमयानि सहस्रैव विलीयन्ते च, यत्र कुत्रापि तत्तन्प्रादेव उत्पद्यन्ते  
चेति वस्तुतत्त्वं परिशीलनीयं परीत्नकैः ।

‘थावद्यस्मिञ्छरीरे प्राणो वसति, तावदायुः’ इति श्रुतिशिखरव्याहृतेः  
जीवानां जन्म-मरणक्लेशः सदैव सम्भवन्तीति विचिन्त्य, पेहलौकिक-  
सुखसाधनतया परिगणितेभ्यः पुत्र-मित्र-कलत्र-पशु-धान्य-धनादिभ्यः  
पण्डितैर्विरक्तैर्भवितव्यम् इत्युपदिष्टप्रायम् । दिगन्तरलसत्कीर्तिरनन्तकवि-  
कुञ्जरो भारतचम्बाम्—

‘धर्मभूरचुजैः साकं तद्गिरा तत्पुरं ययौ ।

कर्म-चोदनया जीवः कायमन्यं विशश्रिव ॥’

इति वर्णयामास ।

धर्मपुत्रो भीमादिभिः सोदरैः पितृव्य-वचनेन वारणावतंसं नाम  
नगरं प्रविशेत् । यथा धर्मभूः जीवः विद्या-कर्म-वासनाद्यैः सह तद्गिरा =  
तस्य = परमात्मनः गिरा कर्म-चोदनया = कर्मणः सुकृत-दुष्कृतात्मकस्य  
कर्मणः चोदनया प्रेरणया प्रवर्त्तनया अन्यं देहं विशति, तादृशं हि तत् ।

‘कर्मणः सुकृतस्याऽऽहुः शाश्वतं फलमुत्तमम् ।

रजसस्तु फलं दुःखम्, अज्ञानं तमसः फलम् ॥’

‘अज्ञानेनावृत्तं ज्ञानं तेन मुह्यन्ति जन्तवः ।

ज्ञानेन तु तदज्ञानं येषां नाशितमात्मनः ॥

तेषामादित्यवज् ज्ञानं प्रकाशयति तत् परम् ।

तद्बुद्धयस्तदात्मानस्तन्निष्ठास्तत्परायणाः ।

गच्छन्त्यपुनरावृत्तिं ज्ञान-निर्धूत-कल्मषाः ॥’

“यं यं वापि स्मरन् भावं त्यजत्यन्ते कलेवरम् ।

तं तमेवैति कौन्तेय ! सदा तद्भाव-भावितः ॥”

‘क्लेश-कर्म-विपाकाऽऽशयैरपरामृष्टः पुरुष-विशेष ईश्वरः’ ; तत्परा-  
मृष्टास्तु जीवाः ; अतोऽग्नीषां जीवानां कर्मबन्धोच्छेदार्थं ‘वासुदेवः सर्वम्’  
इति भगवति वासुदेवे अनन्यभावनारूपिणी भक्तिः कर्तव्या सर्वैर्जीवैरिति  
शुभम् अयनम् उपदिश्यते ।

‘न वासुदेव-भक्तानाम् अशुभं विद्यते कवित् ।

जन्म-मृत्यु-जरा-व्याधि-भयं वाऽप्युपजायते ॥’

इति सर्वं समञ्जसम् ॥

## समालोचनम्

सर्वलक्षणसंग्रहः । मित्तुगौरीशङ्करेण संगृहीतः ।  
वृत्तिः । प्राप्तिस्थानम्—श्रीमती मनभरी देवी । ग्राम—पुट्टी, पोष्ट—  
जाम्बालपुर, जिला—हिसार Vill. Puttri, P. O. Jamalpur.  
Dist. Hissar, Punjab. मूल्यम्—सार्धचतुराण्यकमात्रम् ।

“अथ योऽपि पदार्थानां नान्तं यान्ति पृथक्पृथक् । लक्षणेन तु सिद्धान्ता-  
मन्तं यान्ति विपश्चितः ॥” इति “लक्षणप्रमाणाभ्यां हि वस्तुसिद्धिः”  
इति च लक्षणानां महान्वेषोपयोगः प्रदर्शितः शास्त्रकृद्भिः । अथ च  
सुमनोहरे ग्रन्थे तत्तत्तन्त्रप्रसिद्ध्यां पदार्थानामकारादिक्रमोपपन्निक्रमानां  
सुबह्वनि लक्षणानि सन्निविष्टानि । अतिमात्रमुपकारकमिदं पुस्तकं सर्वेषा-  
मेव संस्कृतभाषानुशीलिनां विशेषतश्च दर्शनशास्त्रे सम्यग्यक्तप्रमाणां  
न्युत्पितसनाम् । ईदृशमुपयोगावहं स्वल्पमूल्यञ्च पुस्तकं नैवापरं प्रत्यक्षी-  
कृतमस्माभिरिति निर्णयमेव ब्रूयः । व्यायकोशादयश्च न्युत्पन्नजनसातो-  
पकारका बहुमूल्याश्च नैव प्रार्थन्ते संयक्षीतुं सर्वैः । इदं पुनः सारतमञ्ज

मिततमञ्च २७०० लक्षणसंग्रहात्मकं पुस्तकं केवलं सार्धचतुराणकमूल्य-  
मिति सुशकमेव सर्वैरधिगन्तुम् । वाचकमहोदयानामवगमावाक्यत्वादि  
द्वित्रयाणि लक्षणानि प्रदर्शयन्ते—

“उपलक्षणत्वम्—स्वप्रतिपादकत्वे सति स्वेतरप्रतिपादकत्वम्,  
स्वार्थबोधकत्वे सतीतरार्थबोधकत्वम् वा २ स्वासम्बन्धिविशेष्यकेतरबुद्धि-  
जनकत्वम् ३ कादाचित्कत्वे सति व्यावर्त्तकत्वम्, यथा काकादिकं  
देवदत्तग्रहादेः ।”

“भाष्यम्—सूत्रार्थो वर्णयते यत्र वाक्यैः सूत्रानुसारिभिः ।

स्वपदानि च वर्णयन्ते भाष्यं भाष्यविदो विदुः ॥

सागरादिवर्णनस्य भाष्यत्वव्यावृत्तये सूत्रार्थैरिति पदवृत्तिव्यावृत्तये  
वाक्यैरिति, वार्त्तिकस्य तत्त्वनिरासाय सूत्रानुसारिभिरिति, वृत्तेस्तत्त्व-  
व्यावृत्त्यर्थमुक्तं स्वपदानीति ।”

एतावतैव शक्येत विस्पष्टमवबोद्धुं पुस्तकस्यास्य परमोपादेयत्वम् ।  
यद्यपि क्वचिदत्र किञ्चित् स्वलितमुपलभ्यते ( यथा—१०५पृष्ठस्थपाद-  
टीकायां ‘रमिष्ये’ इति पदम् ) तथापि न तावता ग्रन्थस्यास्य लेशतोऽप्यप-  
कर्षः, प्रत्युत प्रतिपृष्ठं प्रोद्भासमानानामुत्कर्षनिकराणां समुज्ज्वली-  
करणमेव सिध्यति । अतिमात्रप्रशंसनीयोऽयमुद्यमो भिक्षुश्रीगौरीशङ्करस्य  
च श्रीमत्या मनभरीदेव्याश्च इति तौ सहस्रशः साधुवादानर्हतः । अवश्यं  
संगृह्यतां पुस्तकमिदं वाचकमहाभागैरिति शिवम् ।

शम्भुचर्योपदेशः । बि, ए, बि, एल, विरुद्विभूषितेन श्रीमता  
महालिङ्गशास्त्रिणा विरचितः । प्राप्तिस्थानम्—३, Madhavapuram,  
Mylapore, Madras. मूल्यमाणकचतुष्टयम् ।

के, एम्, वेङ्कटरमणिमहोदयविरचितस्य A day with Sam-  
bhuसमाख्यस्य पुस्तकस्य संस्कृतपद्यात्मकोऽनुवादोऽयम् । अत्र च  
कस्यचन बालकस्य प्रत्युषसि शय्यात्यागत आरभ्य उषश्चर्या नदीचर्या  
स्नानचर्या जपचर्या भुक्तिचर्या क्लृप्तचर्या उद्यानचर्या रात्रिचर्या अहिंसा



चर्या च मनोहरतमया भङ्गाया समुपवर्णिताः । भाषाया माधुर्येण,  
उपदेशानां गुरुत्वेन भूमिकायाश्च गाम्भीर्येणातिमात्रं हृदयहारीदं पुस्तक-  
मवश्यमेव पठनीयं बालकैरस्मद्देशीयैः । अत्रत्यस्य नदीवर्णनस्य समास्वा-  
द्यतां रसः सहृदयैः—

एहि शम्भो नदीं यावः पुण्यां ग्रामविसर्पिणीम् ।  
या नः पूरयते क्षेत्रवापीकूपजलाशयान् ॥  
वन्दस्व सरितं देवीं सायं प्रातः समाहितः ।  
पुनाति सा नः संहृत्य बाह्याभ्यन्तरमामयम् ॥  
अस्याः शृणु कथां शम्भो मर्त्यधर्मानुसारिणीम् ।  
नानाचित्रचरित्राढ्या दीव्यत्येषा हि भूतले ॥  
जाता संलालिता यैषा दरीपर्वतपालिषु ।  
प्राप्तसंक्रमणा स्निग्धच्छायासु वनभूमिषु ॥  
आदौ बुद्बुदमात्राभा कुतोऽप्यारब्धनिर्गमा ।  
स्पन्दमाना नदीभूय शनैर्निर्याति सारणी ॥  
लङ्घ्यन्ती ततो वेगाद् गिरीनपि दरीरपि ।  
धावत्युत्पतति क्रीडत्यद्रिकूटात् पतत्यपि ॥  
सा प्रगत्य प्रगत्यैव कटकेश्वरोहणी ।  
मध्येमार्गगतैरन्यैरासारैः समुपेयुषी ॥  
विशालसुभगाकारा प्रवहन्ती भुवस्तले ।  
प्रविशत्यध्वनि ग्रामान् क्रीडासक्तकुमारकान् ॥  
एवं वित्तिर्य लोकानां जलं सस्यविवर्धनम् ।  
नदी सिन्धुमवाप्नोति सुता मातुरिवाङ्ककम् ॥  
आढ्यं दरिद्रमथवा पूर्णं पातकिनं च वा ।  
सा पुनात्यविशेषेण ग्रामे ग्रामे पुरे पुरे ॥  
नद्याः शुभाया इव ते जीवयात्रा प्रवाहिणी ।  
शम्भो परोपकारेण सार्थक्यं गन्तुमर्हति ॥

अतिमात्रं रमणीयेऽप्यस्मिन् वर्णने “प्रविशत्यध्वनि प्रामान् क्रीडा-  
सक्तकुमारकान्” “नदी सिन्धुमवाप्नोति सुता मातुरिवाङ्कम्” “उष-  
स्युत्थानशीलं त्वामधिगन्तुं प्रियं मम” इत्यादीनि पदजातानि समुद्वेजय-  
न्त्येव मानसानि सहृदयानाम् । आशास्यते च संस्करणान्तरे सुदूरमुत्-  
सारयेयुरिमान् महालिङ्गशास्त्रिमहाभागा इति ।

**विषमपरिणयम् ।** श्रीमद्गजेन्द्रशङ्करलालशङ्करपाण्ड्ये एम्-ए,  
बी टी विरचितं पञ्चाङ्कत्मकं नाटकम् । ग्रन्थकृतैव रेवाकाण्डा  
एजेन्सी देवगड वारीयातः प्रकाशितम् । मूल्यं द्वादशाणकाः ।

नवीनामेव रीतिमनुसृत्य विरचितमिदं वियोगान्तं पञ्चाङ्कं नाटकं  
पाण्ड्येमहाभागेन । यद्यप्यत्रत्यमाख्यानवस्तु वैचित्र्यावहं तथाप्या-  
पादचूडं च्युतसंस्कृतिदोषदूषितत्वात् सर्वथानुपादेयमिदं सहृदयानाम् ।  
यच्च ग्रन्थादौ ग्रन्थकृता विज्ञापितम्—“न वयं पाणिन्यादिव्याकरण-  
स्याच्येतारः । न वास्माकमाधुनिकरूढ्यनुसारेण कृतसंस्कृतभाषाध्ययनेन  
भाषासंस्कारः सुलभः । तथा ये केऽपि दोषाः पण्डितजनानां दृष्टिर्पथं  
गता भवेयुस्ते क्षम्येरन्नित्यत्र न कश्चित् संशयोऽस्माकं हृदये वर्त्तते” इति ।  
अत्र प्रथमत एतदेव वक्तव्यं न खलु विशुद्धतया संस्कृतभाषया प्रबन्धादि-  
विरचने पाणिन्यादिप्राचीनव्याकरणज्ञानमपेक्ष्यते । भाण्डारकर-  
महोदयविरचितं ग्रन्थद्वितयमाप्टेमहोदयप्रणीतं च पुस्तकमधीत्यापि  
बहुभिः संस्कृतभाषायां व्युत्पत्तिरधिगतेति बहुशः प्रत्यक्षीकृतमस्माभिः ।  
किञ्च, रसापकर्षकत्वमेव दोषाणां दूषकताबीजम् । प्रतिपदं चेच्छब्दो-  
भङ्गेन वा लक्षणानुगतपदप्रयोगेण वा विधेयाविमर्शादिना वा रसस्यापायो  
वापकर्षो वा तर्हि को वा व्युत्पन्नः पठिता तादृशप्रबन्धाध्ययने मनो बन्धी-  
यात्, अव्युत्पन्नाः पुनर्बालाः प्रमादसहस्रदूषितस्येदृशस्य पुस्तकस्या-  
ध्ययनेन प्रामादिकानेव प्रयोगान् साधुतयाऽऽकलयेयुरिति तेषां महती  
हानिः । अत्रत्याश्च दोषा भूयांसश्च गरीयांसश्चेति न शक्यन्त उपे-  
क्षितम् । उक्तञ्च महाकविना माघेन—

मन्त्रगनभ्यावृत्या वा कामं ज्ञाम्यतु यः क्षमी ।

क्रियासममिहारेण विराध्यन्तं क्षमेत कः ॥

आशास्यते चेत् ऊर्ध्वं प्रत्यकृता व्युत्पत्तिसमासादनाय प्रयास आस्था-  
स्यते केनापि वा संस्कृतभाषाभिन्नेन सुहृदा शोधयित्वा ग्रन्था मुद्रा-  
पयिष्यन्ते इति ।

यद्यपि लघीयस्थानया पत्रिकया न शक्यन्ते सर्वे दोषाः प्रकटयितुं  
तथापि ग्रन्थकृतस्तद्वान्धवानाञ्च प्रत्ययार्थं केचनान्न प्रदर्शयन्ते ।

तृतीयपृष्ठे “स अस्यां दृढबद्धभावः” इत्यत्र सोऽस्यामित्यपेक्ष्यते ।  
पञ्चमे पृष्ठे “प्रवर्तत अहो” इत्यत्र प्रवर्ततेऽहो इति पाठ्यम् । सप्तमे पृष्ठे  
“हस्तपादौ” इत्यत्र समाहारेण भाष्यम् । श्लोकानां प्रथमद्वितीययोस्तृतीय-  
चतुर्थयोश्च चरणयोः सति सम्भवे सन्धिः करणीय इति दिङ्मात्रं  
प्रदर्शितम् ।

यद्यपि प्रायेण नोपलभ्यन्ते संस्कृतसाहित्ये वियोगान्तानि नाटकानि,  
यद्यपि च जागर्ति भामहवचनम्—

नायकं प्रागुपन्यस्य वंशकीर्यंश्रुतादिभिः ।

न तस्यैव कथं ब्रूयादन्योत्कर्षाभिधितस्या ॥

इति, तथापि प्राक्तनकर्मपरिष्कारकशेन निखिलगुणगणोपेतानामभिः  
जनानां क्लेशस्य पराभवस्य कथस्य च प्रत्यक्षासिद्धत्वात् प्रत्यक्षस्य  
च प्रकृतसंज्ञेणाप्यवलपितुमशक्यत्वात्, वियोगान्तनाटकानामेव दुरात्म-  
दुश्चोदितप्रदर्शनद्वारा वापाचरणेषु प्रद्वेषबुद्धिसमुत्पादकत्वाज्जन-  
मानसार्था च निर्गोजकत्वाद् वियोगान्तनाटकविषये नास्माकं कापि  
विपत्तिकृतिः परं पित्रा स्वहस्तेन विषयायनेन पुत्र्या घातनं न  
खलु सम्भवकोटिं प्रवेष्टुमीष्ट इति नो बुद्धिरिति शिवम् ।

## मीमांसादर्शनम्

( पूर्वाहुतम् )

[ तै. ब्रा. १।६।५ ] इत्येवमादयस्तेषु सन्देहः—किं स्तुतिस्तेषां कार्यम् उत हेतुरिति ? किं प्राप्तम् ? हेतुः स्यादन्नकरणं होमस्य ।

नन्वप्रसिद्धे कार्यकारणभावे न हेतूपदेशः । सत्यम् एवं लोके, विधायिष्यते तु वचनेन वेदे । शूर्पेण होमे कर्त्तव्येऽन्नकरणं हेतुरित्युप-

निगमात् संशयमाह—तेष्विति । विमदोपूर्वकं हेतुरिति पूर्वपक्षप्रतिज्ञां व्याचष्टे—**किमित्यादिना । होमस्य** होमसम्बन्धस्य इत्यर्थः । अत्र च पूर्वाधिकरणपूर्वपक्षमुत्रान् “अपूर्वत्वात्” इति हेत्वाकर्षार्थः सौत्रो ‘वा’शब्दः, स च भाष्यकृता स्यात् इत्यनेनैव व्याख्यातः । यद्यपि ‘शूर्पेण जुहोति’ इति वर्तमानापदेशस्याधंवात्विधुरस्याविधायकत्वात् अर्थवादतयोपयुक्तस्य च ‘तेन हि’ इत्यादेः पूर्वाधिकरणन्यायेन वाक्यभेदेन पुनर्हेतु-विधित्वासम्भवाद् अविहिते शूर्पहोमसम्बन्धे निर्विषयस्य हेतुविधानस्यासम्भवः, तथापि होमकर्तव्यताया वाक्यान्तरसिद्धत्वाच्छूर्पहोमसम्बन्धस्य शूर्पेणेत्यस्मादवगतैः, अनुष्ठानस्य च प्रयोगविधिनासिद्धेर्विध्यभावान्नार्थवादत्वम्, नाप्यानर्थक्यम् । “तेन हन्नम्” इति शूर्पहोमसम्बन्धे अन्नकरणत्वरूपहेत्वपदेशान्यथानुपपत्त्या यद् यदन्नकरणं तेन तेन होतव्यमिति विधिवाक्यानुपापकत्वात् अस्येति भावः ।

ननु गृहीतव्याप्तिकस्य लोके हेतुत्वेन व्यपदेशात्, अन्नकरणत्वस्य च होमसम्बन्धेन सहागृहीतव्याप्तिकत्वात् कथं हेतुत्वमिति “स्यात्” इति सूत्रावयवं निरस्याशङ्कामाह—**नन्विति ।** अत्र क्रियासामान्यवाचिना करोतिना शानाख्यः क्रियाविशेषो लक्ष्यते, तेन कार्यं गम्यं कारणं च गमकम् । गम्यगमकशब्दयोश्च कृदन्तत्वात् तत्परेण भावप्रत्ययेन सम्बन्धाभिधायिना भवितव्यम् “कृत्तद्धितसमासेषु सम्बन्धाभिधानं त्वतल्भ्याम्” इति स्मरणात्\*, सम्बन्धस्य च कारकाणां क्रियोत्पादनशक्तिरूपत्वात् तस्याश्च व्याप्यव्यापकव्यवहारहेतुत्वेन व्याप्तिरूपत्वात् कार्यकारणभावशब्देन व्याप्तिर्गीयते । तेन व्याप्तिरूपे तस्मिन्नसिद्धे कथं हेतुव्यपदेश इत्यर्थः । लोके हेतुव्यवहारात्

\* “कृत्तद्धितसमासेभ्यः सम्बन्धाभिधानं भावप्रतायेनान्यत् ह्यभिरूपाव्यभिचरितसम्बन्धेभ्यः” इति वाचि कवचनमिति भौम.सकादीनां भ्रमनपाकुर्वता टीचितमहाभागेन वचनस्यास्य भर्तृ हरिनिर्मितत्वं प्रतिपादितं “कृत्तद्धितसमासेभ्यः” इति कारिकायाम् ।

दिश्यते । किं प्रयोजनम् ? अन्यदपि दर्वीपिठराद्यन्नकरणं यत्  
तेनापि नाम कथं होमः क्रियेतेति ? कुतः ? तस्याप्यन्नक्रियायामर्थ-  
वत्ता । शक्यते च तेनाप्यन्नं कर्तुम् । एतद्वि क्रियत इत्युच्यते । न हि  
वर्तमानकालः कश्चिदस्ति यस्यायं प्रतिनिर्देशः । हेतौ च श्रुतिः शब्दः,

पूर्वमेव प्रमाणान्तरेण व्याप्तिसिद्धिरपेक्ष्यत एव, वेदे तु सिद्धवद्देत्वपदेशान्यथानुपपत्ति-  
कल्पितेन यद् यदन्नकरणं तेन तेन होतव्यम् इति वचनेन कार्यकारणभावस्य सम्बन्धो  
विधायिष्यते प्रतिपादयिष्यत इति सूत्रावयवेन परिहरति—सत्यमित्यादिना ।

हेतुः स्यादित्यनेनोक्तमुपसंहरति—शूर्पेणेति । अत्र च समस्तस्य केवल-  
हेतुपरत्वात् तदन्यथानुपपत्तिकल्पितसर्वान्नकरणसाधनत्वविधिप्राप्तत्वेन शूर्पस्य तच्छ्रुते-  
रवयुत्वानुवादत्वात् उपलक्षणार्थं शूर्पग्रहणम्, तेन शूर्पेणान्येन वा होमे कर्तव्य इत्यर्थः ।

ननु “शूर्पेण जुहोति” इति श्रुतं विधि परित्यज्य शूर्पश्रुतेरुपलक्षणार्थत्वं चाश्रित्य  
“तेन ह्यन्नम्” इति हेतुनिर्देशान्यथानुपपत्त्याऽश्रुतविधिकल्पने किं प्रयोजनमिति पृच्छति—  
किमिति । उत्तरम्—अन्यदपीति । शास्त्रस्य महाविषयत्वं तेन यस्य कस्य-  
चिदन्नकरणस्य सर्वदा लाभात् पुरुषस्यानुष्ठानसौकर्यं प्रयोजनमिति भावः ।

ननु शूर्पश्रुतेरुपलक्षणार्थत्वेऽपि तेनेति साधकतमार्थया तृतीयया कथं दर्व्यादीनां  
करणत्वप्राप्तिस्तेषामसाधकतमत्वादिति चोदयति—कुत इति । “अर्थवत्त्व”पदव्याख्यानेन  
परिहरति—तस्यापीति । दर्व्यादेरप्यन्नक्रियायामुपयोगमात्रमस्त्येवेत्यर्थः । तथापि  
तेनेति तृतीयोक्तसाधकतमत्वासिद्धिरित्याशङ्क्योपपत्तिपदं व्याचष्टे—शक्यते चेति ।  
नात्र तेनेति साधकतमत्वमभिप्रेतं किन्तु लाङ्गलाद्यपेक्षया दर्व्यादीनान्तरङ्गसाधनत्वम्,  
त्नवन्माद्येण तृतीयोपपत्तिरिति भावः । यद्वा पूर्वभाष्य एवार्थवत्त्वपदेनापेक्षितं करणत्वं  
तृतीयालम्बनप्रतिपाद्यं क्रियत इति वर्तमानक्रियतयापदिष्टस्य कथं होमसम्बन्धे  
हेतुत्वमुच्यते एकस्य युगपत् क्रियाद्वययोगात् इत्याशङ्क्य “उपपत्ति”पदं व्याचष्टे—  
शक्यते चेति । अत्र क्रियत इति करोतिना तच्छक्तिमुपलक्ष्यैतस्यावर्तमानत्वमभि-  
धीयते । अथवा लडा भूतमविष्यद्वाचिनोः लुङ्लटोः अर्थः क्रियायामेव लक्ष्यते,  
उभयथापि तेनान्नं क्रियते कर्तुं शक्यत इति, अर्थवत्त्वोपपत्तिभ्यामित्युपपत्तिशब्दे-  
नोक्तमित्यर्थः ।

ननु करोत्यादेर्मुख्यार्थपरित्यागेन लाक्षणिकार्थत्वं कस्मादाश्रीयते, तत्राह—  
एतद्गीति । कर्तुं शक्यत्वम् । तत्र हेतुः—नहीति । ‘यस्मान्न वर्तमानक्रियाकालः  
कश्चिद्दर्व्यादिहोमसाधनम् अस्ति यस्यार्थस्यायं क्रियत इति प्रतिनिर्देशो व्यपदेशः  
तस्माच्छ्रुताश्रयणम्’ इति योजना । यदा तु “वर्तमानः कालः” इति पाठः तदा नहि

स्तुतौ लक्षणा । यदि य दर्वीपिठरादि न साक्षादक्षं करोतीति नाम्नकरण-  
मित्युच्यते, व्यर्थं तस्मिन् शूर्पस्तुतिरनर्थिका स्यात् । शूर्पमपि हि न  
साक्षादक्षं करोतीति तेन विनार्थेन शूर्पस्य स्तुतिर्नोपपद्यते ॥ २६ ॥

**स्तुतिस्तु शब्दपूर्वत्वादचोदना च तस्य ॥ २७ ॥**

न त्वेतदस्ति शब्दपूर्वकोऽयमर्थोऽन्नकरणं हेतुरिति । शब्दश्चान्नकरणं  
शूर्पहोमे हेतुरित्याह, न च दर्वीपिठराहोमे, तेन शब्दपूर्वं शूर्पं न च  
दर्वीपिठरादेसोदना ॥ २७ ॥

वर्तमानकालोऽन्नक्रियाया अस्मिन् प्रयोगे सम्भवति होमसाधनत्वानुपपत्तेः यस्य क्रिया  
इति प्रतिनिर्देश इति योज्यम् । एवम् “अर्थवत्त्वोपपत्तिभ्याम्” इति व्याख्यातम् । “अर्थ-  
वत्त्वम्” अन्यथा व्याचष्टे—**हेतौ चेति । शब्दो हि-शब्दः स्तुताविति । सर्वजनाभि-  
मतेनान्नकरणत्वेन प्राशस्त्यं लक्ष्यत इत्यर्थः ।**

ननु त्वत्पक्षेऽपि साधकतमार्थतृतीययापेक्षिणसाधनत्वस्य कृत्वा शक्तिवर्तमानत्वस्य  
लया वा भूतमविष्यत्त्वयोरलक्षणापद्येतेत्याशङ्क्य सिद्धान्तेऽपि शूर्पविषये सा तुल्येति वक्तुं  
“व्यर्थं स्तुतिः—” इति सूत्रं तस्यार्थं सकलपूर्वपक्षसंकलनायात्रैवाह—**यदि चेति ।  
व्यर्थं तस्मिन्निति** दर्व्यादेः साधकतमत्वाद्यभावेनार्थशून्ये तस्मिन् हेतौ शूर्पेऽपि तद-  
भावेन **स्तुतिरनर्थिका स्यादित्यर्थः ।** एतदेव विवृणोति—**शूर्पमपीति ।** तेन  
साधकतमत्वादिना विनेत्यर्थः ।

**स्तुतिस्त्विति ।** सिद्धान्तसूत्रम् । तत्र तु-शब्दार्थमाह—**[न तु] पतदिति ।**  
हेतुपरत्वम् । “शब्दपूर्वत्वात्” इति व्याचष्टे—**शब्देति ।** अन्नकरणत्वस्य होमहेतुताया  
मानान्तरागोचरत्वादिति भावः । ततः किमित्यत आह—**शब्दश्चेति । शूर्पहोमे** शूर्पेण  
होमे कर्त्तव्य इत्यर्थः । शूर्पेणेति तृतीयाश्रुत्या शूर्पस्य होमकरणत्वावगमादानुमानिक-  
दर्व्याद्यप्राप्तेः होमस्य च शूर्पेण निराकाङ्क्षत्वाच्छूर्पहोम एव हेतुत्वमित्यर्थः । \* तथाप्यन्न-  
करणत्वस्य शूर्पहोमसम्बन्धे हेतुत्वमेवेत्याशङ्क्य “शूर्पेण जुहोति” इति विधिसिद्धत्वेन  
हेत्वन्नपेक्षत्वात् स्तुतित्वमेवेति **स्तुतिरिति** सूत्रावयवो योज्यः । निगमनतया सूत्र-  
शेषं योजयति—**तेनेति ।** यस्माच्छब्दपूर्वकं शूर्पस्य करणत्वं यस्माच्च हेत्वपदेशस्य  
स्तुतित्वेनोपपत्तिः तस्माच्छूर्पेस्तुतिविरोधाद्धेतुत्वपदेशानुपपत्त्यभावाच्च न दर्वीपिठरादेर्होम-  
साधनत्वचोदना तदनुमानमित्यर्थः । न च शूर्पेस्तुतिरवयुत्वानुवादत्वाच्च होमकरणत्व-  
परेति वाच्यम्, विध्युद्देशपातिन्यास्तस्यास्तदपेक्षितहोमकरणसमर्पकत्वे सम्भवत्यनुवादत्व-  
कल्पनानुपपत्तेरिति द्रष्टव्यम् ॥ २७ ॥

\* शूर्पेति तावत् करणविक्रियुत्वेवावरोद्धी होमो नानुमानिकवाधकत्वंसमुच्चयान्  
प्रतिपद्यते इति तन्नवार्थिकम् ।

व्यर्थे स्तुतिरन्याय्येति चेत् ॥ २८ ॥

इति पुनर्यदुक्तं तत् परिहर्त्तव्यम् ॥ २८ ॥

अर्थस्तु विधिशेषत्वाद् यथा लोके ॥ २९ ॥

अस्मत्पक्षेऽर्थोऽस्ति । वाक्यशेषो हि स विधेस्तदा भवति । संवादश्च स्तुतिवचनत्वं तेन यथा वयं शूर्पेणाह्नं क्रियमाणं जानीमस्तथा शूर्पेणाह्नं क्रियत इत्यवगम्यते । तदा चावर्तमानं स्तोतुं वर्तमानमित्युपदिशति । त्वत्पक्षे एष दोषो यस्य ते हेतुविधिः । विधौ हि न परशब्दार्थः\* प्रतीयते । न च वर्तमानमुपदिशन् वेदः शक्यमर्थं विदध्यात् ।

ननु शूर्पविषयेऽपि साधकतमत्वक्रियावर्तमानत्वाद्यथाभावात् कथं स्तुतित्वमिति “व्यर्थे स्तुतिः” इति सूत्रार्थस्य पूर्वमुक्तत्वादनुभाषणार्थम् एतत् सूत्रमिति व्याचष्टे—इति पुनरिति । तस्य परिहारयोग्यतामाह—तदिति ॥ २८ ॥

सूत्रेण परिहरति—अर्थस्त्विति । “तु”-शब्दः शङ्काव्यावर्त्तकः । “अर्थ”-शब्दं व्याचष्टे—अस्मत्पक्ष इति । अर्थोऽन्नकरणत्वादिरूपः । कुत इत्याशङ्क्य “विधिशेषत्वात्” इति व्याचष्टे—वाक्येति । तेन व्रीह्यादिः सर्वनाम्ना परामृष्टः । सत्यपि विधिशेषत्वे कथमर्थसत्तत्त्वाशङ्कायाह संवादश्चेति । विधिशेषतया स्तुतिवचनत्वे चानुवादत्वेन भवितव्यम्, अनुवादश्च मानान्तरसिद्धस्यैवेत्यर्थः । तथापि किमित्याशङ्क्य “यथा लोके” इति व्याचष्टे—तेनेति । “शूर्पेण क्रियते” इति श्रुत्या संकीर्यत इति अवगम्यत इत्यर्थः । एवमुपयोगित्वमालं करणविभक्त्यर्थमभिधाय वर्तमानान्नक्रियात्वाभिधानमुपपादयति—तदा चेति । तथा अवर्तमानम् अप्यन्नक्रियायोगित्वं शूर्पं स्तोतुं वर्तमानं व्यपदिशति श्रुतिरित्यर्थः । “अर्थस्तु विधिशेषत्वात्” इत्यस्य व्यतिरेकं दर्शयन् परपक्षे दोषमाह—त्वत्पक्ष इति । एष इति । मुख्यत्वाद्यग्रह इति । तत्रापि कथं तदग्रहो दोषस्तत्राह—यस्येति । विधिरशतशपनं हेतुर्विधिवादित्वात् तत्रेत्यर्थः ।

विधित्वेऽपि कुतो दोषापत्तिरित्यत आह—विधौ हीति ।

न परस्यान्यस्य शब्दस्यार्थः प्रयोजनतया प्रतीयत इत्यर्थः । लक्षणायां हि परशब्दार्थः प्रयोजनं भवति । विधिपक्षे त्वपूर्वार्थविषयत्वान्न लक्षणा युक्त्याशयः । भवतु तर्हि मुख्यार्थत्वमत आह—न हीति । वर्तमानान्नक्रियं साधकतमं च उपदिशन् वेद इत्यर्थः । एकक्रियाविशिष्टस्य शूर्पादेस्तदैव क्रियान्तरायोगात् साधकतमेन च पाकादिना हेतुमशक्यत्वादिति भावः ।

\* मुद्रितेषु पुस्तकेषु परः शब्दाय इति पाठः ।

अस्मत्पत्ने त्वेष परशब्दः परत्र वर्तते यथा लोके बलवान् देवदत्तो यज्ञदत्तादीन् प्रसहति इति । प्रकृष्टबलेऽपि बलवच्छब्दो वर्तमानो न सिंहं शार्दूलं वापेक्ष्य प्रयुज्यते, ये देवदत्तात्तु निकृष्टबलास्तानपेक्ष्य भवति । एवं “तेन ह्यन्नं क्रियते” इति प्रकृष्टान्नकरणेन संस्तवः शूर्पस्य निकृष्टान्यन्यान्यन्न-करणान्यपेक्ष्य भविष्यति ॥ २६ ॥

यदि च हेतुरवतिष्ठेत निर्देशात् सामान्यादिति चेद-  
व्यवस्था विधीनां स्यात् ॥ ३० ॥

यद्यपि च भवेदन्नकरणं हेतुर्द्वीपिठरप्रकाराणां तथापि शूर्प एवावतिष्ठेत । शब्दादन्नकरणं हेतुरिति विज्ञायते । शब्दश्च शूर्पस्याह न द्वीपिठरादीनाम् ।

ननु त्वत्पक्षेऽपि मुख्यार्थाभ्युपगमे विरोधः, लक्षणाभ्युपगमे तु स एव दोष इत्या-  
शङ्क्य लाक्षणिक एवार्थः स्वीकर्तव्यः विधिशेषत्वेनानुवादतया प्रमाणान्तरानुसारिण्या लक्ष-  
णाया अप्यदोषत्वादित्य[न्यथा] सूत्रयोजनं मत्वाह—अस्मत्पत्न इति । तत्रापि “यथा लोके” इति व्याचष्टे—यथा लोक इति । “बलवच्छब्दः प्रकृष्टबले वर्तमानोऽपि” इति सम्बन्धः । यद्यपि भूम्नोऽतिशयानत्य च मतुवर्थत्वाद् विशेषाभिधानाच्च सर्वेभ्यः प्रकृष्ट-  
बलत्वं शब्दशक्त्या प्रतीयते, तथापि सिंहादीनामधिकबलत्वावगमाच्च तदपेक्ष्यापि बलवति प्रयुक्तः । किन्तु देवदत्तान्निकृष्टबलानपेक्ष्य अधिकबले देवदत्ते स्तुत्यर्थलक्षणया प्रयुक्त इत्यर्थः । दार्ष्टान्तिकमाह—एवमिति । शूर्पस्यापि लाङ्गलाद्यपेक्षया प्रकृष्टस्यैवात्यन्त-  
प्रकृष्टत्वेन स्तुतिः ‘तेन’ इत्यादीनां क्रियत इत्यर्थः ॥ २९ ॥

अभ्युपगम्यापि हेतुपरत्वं न दर्व्यादौ प्रसङ्ग इत्याह—यदि च हेतुरिति । “यदि चे’त्यादिसूत्रभागं व्याचष्टे—यद्यपि चेति । द्वीपिठरप्रकाराणां द्वीपिठर-  
जातीयानाम् अन्नकरणत्वं हेतुर्यद्यपि भवेत् तथापि स हेतुः शूर्प एव व्यव-  
तिष्ठेतेत्यन्वयः । द्वीपिठरप्रकाराणाम् इत्यनेनात्यन्तसाधकतमत्वाभावेऽपि दर्व्यादि-  
साधारणं साधकतमत्वरूपं करणत्वं शूर्पस्य दर्शितम् ।

ननु कथं शूर्पगतमेवान्नकरणत्वं हेतुः स्यादित्याशङ्क्य “निर्देशात्” इति सूत्रभागं व्याचष्टे—शब्दादिति । न त्वकरणत्वसत्तामात्रेणेत्यर्थः । हेतोः शब्दनिदिष्टत्वे सत्यपि कथं व्यवस्थेत्यत आह—शब्दश्चेति । शूर्पगतस्यान्नकरणत्वस्यैव हेतुत्व-



तद्धि निर्दिश्यते यस्माच्छूर्पेणाश्रं क्रियते, तस्माच्छूर्पेण जुहोतीति । यथा यस्माद्बलवदुपध्मातोऽग्निस्तेन मे गृहं दग्धमिति नानग्निरपि बलवदुपध्मातो ब्रह्मीति गम्यते । अथ मतं येन येनाश्रं क्रियते प्रणाड्या शूर्पादन्येनापि, तेन तेनापि होमः क्रियत इति । अन्यवस्था विधीनां स्यान्न केनचित् । प्रणाड्याश्रं क्रियते । तत्र यावदुक्तं स्याज्जुहोतीति, तावदेवाश्रकरणेन जुहोतीति । अस्मत्पक्षे पुनः शूर्पं स्तूयते । तेन ह्यश्रं क्रियते इति वृत्तान्तान्वाख्यानं न च वृत्तान्तज्ञापनाय, किं तर्हि प्ररोचनायैव । तस्माद्धेतुवन्निगदस्यापि स्तुतिरेव कार्यमिति ॥ ३० ॥

माहेत्यर्थः । कथमिदमवगम्यते तत्राह—तद्धीति । शूर्पं हि होमसम्बन्धितया निर्दिश्यते प्रतिज्ञायत इत्यर्थः । अन्यस्मिंश्च प्रतिज्ञाते अन्यगतस्य हेतुत्वायोगात् शूर्पगतमेवाश्रकरणत्वं हेतुरिति भावः ।

तत्र सिद्धं वाक्यार्थमाह—यस्मादिति । “शूर्पेण जुहोती”ति इति । तेन वाक्यार्थः सिद्धो भवतीति शेषः ।

ननु ‘यस्माद् धूमवान् पर्वतस्तस्मादग्निमान्’ इत्यादौ यथा न पर्वतगतत्वं विशेषणमादाय हेतुत्वं तद्वदिह किं न स्यादित्याशङ्क्य नेदं सामान्यतो दृष्टम्, किन्तु विशेषतो दृष्टम् अत उदाहरति—यथेति । न ह्यत्र बलवदुपध्मातत्वमात्रं गृहदाहकत्वे हेतुः, शङ्कादेरपि प्रसङ्गात्, तेनाग्निगतत्वेन विशेषितत्वं तद्वदत्रापीति भावः । “सामान्यादिति चेत्” इति सूत्रावयवं व्याचष्टे—अथ मतमिति । अन्येन दर्व्यादिनेत्यर्थः । तेनेति सूतीया । सर्वनामार्थस्य शूर्पस्य बाधादश्रकरणत्वमात्रं हेतुः स्यादिति शङ्कार्थः । सूत्रशेषेणोत्तरमाह—अन्यवस्थेति । ‘तथा सती’ति शेषः । अतिप्रसङ्गं विवृणोति—न केनचिदिति । सर्वेणापि यथाकथञ्चित् क्रियत इत्यर्थः । तत्र च विधिवैयर्थ्यमित्याह—तत्रेति । जुहोतीत्युक्तेऽपि येन केनचिद्धेतव्यमिति तावत् प्रतीयते । अश्रकरणेनैत्युक्तेऽपि सर्वस्याश्रकरणत्वात् सर्वेण च हेतुमशक्यत्वाद् येन केनचिदित्येव प्रतीयते, ततो विधिरनर्थकः स्यादिति प्रत्ययस्यैव वाधः । तस्माद्धेतुत्वाभ्युपगमेऽपि शूर्पगतमेवाश्रकरणत्वं हेतुरिति भावः । एवमभ्युपगम्यापि हेतुत्वं व्यवस्थामुक्त्वाभ्युपगम्यं ल्यञ्जन् स्वपक्षे हेरेवनभिधानात् हि-शब्दानुपपत्तिमाशङ्क्य परिहरति—अस्मत्पक्ष इति । प्रसिद्धाश्रकरणत्वाभिधानेन स्तुत्यर्थो हि-शब्द इत्यर्थः ।

ननु कथमस्य स्तुतिपरत्वं वृत्तान्तपरत्वं प्रतीतिरित्यत आह—वृत्तान्तेति । वृत्तान्तस्य

## तदर्थशास्त्रात् ॥ ३१ क ॥

अथेदानीं किं विवक्षितवचना मन्त्रा उताविवक्षितवचनाः ? किमर्थ-  
प्रकाशनेन यागस्थोपकुर्वन्ति, उतोच्चारणमात्रेणेति ? यद्युच्चारणमात्रेण,  
तदा न नियोगतो “बर्हिर्देवसदनं दामि” इत्येष बर्हिर्लवने विनियुज्येत ।  
अभिधानेन चेत्, प्रकरणेन विज्ञाताङ्गभावो नान्यतोपकर्तुं शक्नोती-  
त्यन्तरेणापि वचनं बर्हिर्लवन एव विनियुज्येतेति । तदेवमवगच्छामः ।  
उच्चारणमात्रेणैवोपकुर्वन्तीति । कुतः ? “तदर्थशास्त्रात्” ।

मानान्तरसिद्धतया तज्ज्ञानेऽनुप्रयोगात् स्तुतिपरत्वमेव वाक्यस्यावगम्यते इत्यर्थः । तस्माद्  
विधिवन्निगदानामिवैषामपि स्तुतिपरत्वमेवेत्यधिकरणार्थमुपसंहरति—**तस्मादिति** । श्रु-  
त्यापि मुख्यकरणत्वाभावाद् विधौ च लक्षणायोगात् हेतुत्वानुपपत्तेरिति । इतिः अधि-  
करणसमाप्तिं द्योतयति ॥ ३० ॥

सङ्गतिं वदन् विषयसंशयौ दर्शयति—**अथेत्यादिना** । इति-शब्दाद्ध्वं ‘विचार्यते’  
इत्यध्याहारः । अत्र धर्मप्रमाणभूतविधेयकवाक्यतयार्थवादप्रामाण्येऽभिहिते सति, अवि-  
वक्षितार्थत्वेन मन्त्राणां तदन्तर्भावप्रामाण्यहेतुप्रत्युदाहरणेन पूर्वपक्षवादिना प्रत्यवस्थाना-  
दस्यार्थवादविचारसङ्गतिः अथशब्देनोक्ता । “कोऽर्थवादः ? को वा न” इति  
कोष्ठशोधनिकात्मकस्याधिकरणद्वयस्यार्थवादाधिकरणशेषत्वाद् व्यवधायकत्वम्—**इदानीम्**  
इत्यनेन दर्शितम् । प्रकरणान्तरत्वाच्चास्य समनन्तरसङ्गत्यभावो न दोषाय । **विवक्षितम्**  
अनन्यपरं **वचनम्** अर्थामिधानं येषां ते तथा । अत्र चार्थवतामपि वाक्यानामुभयथा  
प्रयोगदर्शनात् संशयः । विवक्षितवचनत्वमपि मन्त्राणां न विधित्वेन स्तुतित्वेन वा  
किन्तु विहितार्थप्रकाशकतया अनुष्ठानाङ्गत्वेनेति दर्शयन् संशयं विवृणोति—**किमर्थेति** ।  
विनानुष्ठेयार्थस्मृत्येति नात्र बोधः । पूर्वोत्तरपक्षप्रयोजनमाह—**यद्युच्चारणेति** । पूर्वपक्षे  
सामान्यविनियोगस्य प्रकरणसिद्धत्वेऽपि यस्य “बर्हिर्देवसदनं दामि” इत्यादेर्विशेष-  
विनिर्गोश्रुत्यभावस्तस्य नियोगतो बर्हिर्लवनादौ प्रयोगोऽप्रमाणमिति कर्मविशेषानादरेण  
यत्र कचन प्रयोगप्रसङ्गः ।

सिद्धान्ते तु—सिद्धे सामान्यविनियोगे सामर्थ्यादेव विशेषविनियोगसिद्धेः, अन्तरेणापि  
वचनं कर्मविशेषादरः फलमित्यर्थः । तत्र एवं विचारे सतीत्यर्थः । **एतदिति**  
मन्त्रोपकारकत्वम् । **एवमित्युक्तमुपकारकत्वप्रकारमाह—उच्चारणेति** । यद्यपि कर्म-  
कालप्रयोज्यानामपि मन्त्राणाप्रवृत्तिमानार्थता प्रतीयते तथापि ध्यानादिनामि अनुत्तिष्ठा-

यद्भिधानसमर्थो मन्त्रस्तत्रैवेनं शास्त्रं निबध्नाति “उरुप्रथा उरु प्रथस्व [वा-स० १।१२] इति पुरोडाशं प्रथयति” इति वचनमिदमनर्थकं यद्यर्थाभिधानेनोपकुर्वन्ति । अथोच्चारणमात्रेण, ततो वक्तव्यो विनियोगः, उक्तश्च । अतो नार्थाभिधानेन । यथा साक्षः पुरुषः परेण चेन्नीयते नूनमन्त्रिभ्यां न पश्यतीति गम्यते ।

नन्वर्थवादाथं भविष्यतीति चेत्, न हि । येन विधीयते तस्य वाक्य-शेषोऽर्थवाद इत्युक्तम् । न च निरपेक्षेण विहितेऽर्थवादेन किञ्चिदपि प्रयोजनं क्रियते । अतो नार्थवादाथं वचनम् । तथाऽत्रादानसमर्था मन्त्राः

सितार्थस्मृतिसिद्धरभिधानार्थत्वेऽपि अदृष्टकल्पनासाम्यादुच्चारणाभिधानार्थत्वसन्देहः उच्चारणं विनार्थप्रत्ययासिद्धेः प्राथम्यावश्यकत्वाभ्याम् उच्चारणार्थतैव न्याय्येति भावः ।

एवं न्यायबलेन मन्त्रमात्रस्यादृष्टार्थतामुक्त्या तद्विशेषेषु लिङ्गबलेनापि तद्वक्तुं पृच्छति—**कुत इति** । सूत्रेणोत्तरमाह—**तदर्थेति** । यस्मिन्नर्थे मन्त्रस्याभिधानसामर्थ्यं तस्मिन्नेव विनियोजकशास्त्रदर्शनाच्च सामर्थ्यं विनियोजकमिति व्याचष्टे—**यदिति** । यद्यपि परिहारसूत्रक्रमानुरोधेनारिमन् सूत्रे अभ्रथादानशास्त्रमारभ्योदाहर्त्तव्यं तथापि कथञ्चिदुदाहृतैरपि प्रकृतमन्त्रानर्थक्यसिद्धेः व्यत्यासेनोपन्यास इत्यवगन्तव्यम् ।

ननु सामर्थ्यस्यापि दर्शनात् कथं शास्त्रस्यैव विनियोजकत्वमत आह—**वचनमिति** । **इदमिति** वचनस्य प्रत्यक्षत्वाभिधानेनार्थाभिधानेनापकारस्य प्रतिपन्नत्वेनानादेयत्वं सूचयति । उच्चारणोपकारत्वपक्षे तु विनियोजकान्तराभावात् शास्त्रमर्थवदित्याह—**अथेति** । न च विनियोगे विगानम् इति वदन् **इदमित्युक्तं** विवृणोति—**उक्तश्चेति** । नार्थाभिधानेनोप-कुर्वन्तीत्यनुपङ्गः । मन्त्ररूपालोचनायामपि परेण विनियोगं दृष्ट्वा तदभावं प्रत्येक्ष्यत इत्यत्र दृष्टान्तमाह—**तद् यथेति** । साक्षत्वं च प्रतिभासतो न वस्तुतः । लिङ्गप्रकरणानुमित-मन्त्रविधिस्रुत्यर्थत्वेनाप्यर्थवत्त्वान्नानर्थकमिति चोदयति—**नञ्चिति** । परिहरति—**न हीति** । तत्र हेतुर्यथेति येनेति । विधिनैकवाक्यत्वमर्थवत्त्वे कारणमुक्तम् अर्थवादाधि-करणे इत्यर्थः । ततः किमत आह—**न चेति** । मन्त्रलिङ्गेन प्रकरणेन वा कल्पितस्य विनियोगविधेः स्वात्मसमीपे अर्थवादमपद्रव्यतः स्वयमेव प्ररोचनाशकत्वाधिर्भावेण निवृत्ता-पेक्षत्वाच्च दूरस्थया स्तुत्या प्रयोजनमित्यर्थः । फलितमाह—**अत इति** । इह तु शास्त्रस्यार्थवादत्वाभावेऽपि गुणविधित्वमस्त्विति शङ्कां निराकर्तुमस्यैव सूत्रस्योदाहरणान्तर-माह—**तथेति** । **अत्रादानसमर्था** अभ्रथादानाभिधानसमर्था इत्यर्थः ।

# संस्कृतसाहित्यपरिषत्

इयं संस्कृत-साहित्य-परिषत् प्रतिभा रवेः ।

भावालोकेर्मनःपद्मं प्रकाशयतु धीमताम् ॥

April, 1938	{ १८५४ शकीये चैत्रे १५१-वर्षस्य १२१-संख्या	{ Vol. XV. No 12.
----------------	---	----------------------

## आत्मकारकः

[ निबन्धकः—ज्योतिर्वाचस्पतिः ]

प्रायेण हि ज्यौतिषिका अस्मद्देशीया लग्नस्य ग्रहाणां च तत्तद्देशस्थिति-  
मेवावलम्ब्य प्रवर्तन्ते कुण्डलीविचारे । यत्र कुत्रापि लग्नं भवतु ततो  
द्वितीयं राशिं द्वितीयं भावं तृतीयं च राशिं तृतीयं भावं परिकल्प्य  
द्वितीयराशिस्थितं च ग्रहं द्वितीयभावस्थं तृतीयराशिस्थितं च ग्रहं  
तृतीयभावस्थितमाकलय्य क्रमेण फलानि ब्रुवते । तथाहि कस्यचिच्च-  
न्मेषोदये जन्म, तर्हि मेषस्थं ग्रहं लग्नस्थं वृषस्थं द्वितीयस्थं कन्यास्थं  
षष्ठस्थं मन्यन्ते, मङ्गलञ्च लग्नाष्टमाधिपतिं शुक्रं द्वितीयसप्तमाधिपं शनैश्चरञ्च  
दशमैकादशाधिपतिं समाकलयन्ति । यद्यपि प्रायेण सर्वेष्वपि ज्योति-  
र्ग्रन्थेषु भावसाधनप्रणाली-विस्तरतः समुपनिबद्धा, तथापि ज्योतिर्वितस्तु  
स्वल्पैरेव व्यवहारकाले तस्या उपयोगः क्रियते, भूयांस एव विचारावसरं  
विहाय भावान् राशीनेव समनुगृह्णन्ति, लग्नाद्वितीयादिस्थानस्थितानेव  
ग्रहान् द्वितीयादिभावस्थान् मन्यन्ते । यैस्तावत् परमार्थत एव ज्योतिषशास्त्रे  
व्युत्पत्तिरधिगता विज्ञानन्त्येव ते भावस्पष्टानि ग्रहस्पष्टानि च विचारस्य

जीवितमेव इति, परं तैरपि बहुत्र सर्वं विपर्यास्यते, बहुध्वेव स्थलेषु विंशोत्तर्या दशाया अष्टोत्तर्याश्च दशाया विचारस्य नियमा भावविचारेऽपि प्रवर्त्य सर्वं विप्लाव्यते, तेन च प्रसरन्ति बहवो विप्रतिपत्तयः । केचन हि भावविचारेऽपि दशाविचारविषयकं ग्रहाणां पारिभाषिकं शुभाशुभत्वमतिदिशन्ति, केचन पुनः परित्यज्य राशीन् सर्वथा भावानेव समवलम्ब्य विचारायोग्युञ्जते । एतत् सर्वं राशिग्रहभावतत्त्वानाकलनविजृम्भिनमेव । यद्यप्येतदापाततोऽप्रकृतं प्रतिभाति तथापि विस्तरेणोच्यते, राश्यादिविषयकं यथार्थज्ञानमन्तरेणात्मकारकस्य—अन्ततो गत्वा मनुप्रतिपादितस्यात्मकारकस्य तत्त्वावबोधो दुःसम्पाद इति ।

न खलु राशिविषये ग्रहविषये वोपलभ्यते विशेषतो मतविभेदो दैवज्ञानां प्राच्यानाम् । ते हि नाक्षत्रं राशिं—निरयनं राशमेव राशिं व्यपदिशन्ति । यद्यपि प्रतीच्यैर्गणकैरत्र प्रत्यवस्थीयते तथापि नात्र तदिदानीं विचारणीयमित्युपेक्ष्यते । मदीयेऽस्मिन् प्रबन्धे सर्वत्र राशिशब्देन निरयनराशिरेव ग्राह्यः ग्रहशब्देन च विज्ञाताविज्ञाताः सर्वे ग्रहा रविचन्द्र-राहुकेतवश्चावबोद्धव्याः ।

न खलु भावविषये कस्मिन्नपि ज्योतिर्ग्रन्थे विस्पष्टमुपवर्णनं मयोपलक्षितम् । प्रायेण प्राच्येषु पाश्चात्येषु च प्रबन्धेषु भावमधिकृत्य यद् यदुपनिबद्धं तस्य सर्वस्यालोचनेन महान् बुद्धिविभ्रम एवोपजायते इति मे मतिः । केषाञ्चन स्थलानामध्ययनेन भावा राशय एव विस्तृताः, एकस्यां राशेर्बिन्दुविशेषादारभ्य तदुत्तरवर्तिनो राशेस्तामेव बिन्दुमभिव्याप्यावस्थिता इति प्रतीतिरुपजायते, स्थलान्तरस्य पुनरालोचनेन बिन्दुपरिमिता एव भावा इति भवति प्रत्ययः । भावस्पष्टनिर्धारणाय यास्तावत् प्रणालयः समुद्भावितास्तासामनुशीलनेन भावानां बिन्दुरूपत्वमेवावधार्यते, भावस्य बिन्दुव्यतिरिक्तत्वे च भावस्पष्टशब्दस्यैवानर्थव्यमापतेत् । भावग्रहयोर्दृष्टिसम्बन्धस्यापि मूले कुठारः समर्प्यते । एवञ्च वाचकस्य मानसे भावमधिकृत्य पारमार्थिकी कापि प्रतीतिर्नैव प्रभवति पदं निधातुम् ।

प्रतीच्येषु निबन्धेषु भावविशेषस्पष्टादारभ्य तद्द्वितीयभावस्पष्टं यावन् स एव भाव इति निर्धारितम् । तथाहि सिंहस्य विंशतितमेशं लग्नश्चेत्, द्वैतीयिकस्य च भावस्य कन्याया ऊर्ध्वविंशेशोऽवस्थितिवशात्, कुजस्य च कन्यायाः पञ्चमांशे समवस्थानं तर्हि पाश्चात्यमतेन मङ्गलस्य लग्न एवावस्थानं बोद्धव्यम्, प्राच्यमतेन तु कुजस्य द्वितीयभावेऽवस्थितिरायाति, भावस्पष्टानां भावमध्यबिन्दुत्वाभ्युपगमान् भावद्वितीयमध्यबिन्दोश्च भावसन्धितया व्यपदेशात् । अत एव प्रकृते कन्यायाः ४° ३०" कलायामेव लग्नभावस्यावसानम्, तत एवारभ्य द्वितीयभावस्य प्रवृत्तिः ।

एवं च जाप्रति मतविरोधे ज्योतिःशास्त्रस्य समूलकत्वमेव संशय-दोलामधिरोहति । न खलु एकस्यामेव कुण्डल्यामेकस्यैव ग्रहस्य युगपद्विद्वितीये चावस्थितिः कथमपि सम्भवति । अत एवात्र मूले कोऽपि प्रमादो वर्तत इत्यवश्यमभ्युपगन्तव्यम् । एतत्तु नितरामाश्चर्यास्पदं यद् यद्यपि पञ्चाशद् वर्षाणि ज्योतिःशास्त्रचर्चाऽऽङ्गलशिक्षासंस्कृतमतीनां मध्ये प्रचलिता तथापि कस्यापि दृष्टिर्विपर्ययेऽस्मिन्न निपतितेति ।

वस्तुतस्तु भावा बिन्दुआत्मका एव । येषां हि गणितशास्त्रे स्वल्पोऽपि प्रवेशस्तैरवश्यमभ्युपगम्येत न खलु भावा बिन्दुव्यतिरिक्ता इति । इदानीं के तावदिमे बिन्दव इति विचार्यते । मम मतेन कालविशेषे स्थानविशेषे यैस्तावद् द्वादशभिर्बिन्दुभिः पृथिव्या राशिचक्रस्य प्रभावोऽनुभूयते त एव द्वादश बिन्दवस्तत्कालीना भावबिन्दवः । येषां च ग्रहनक्षत्राणां प्रभावो द्वादशस्वमीषु बिन्दुषु निपतति त एव तदानीं पृथिव्या उपरि स्वीयं प्रभावं विस्तारयितुं प्रभवन्ति, यस्य च ग्रहस्य नक्षत्रस्य वा यावान् प्रभावः ( अल्पीयान् वा भूयान् वा ) भावबिन्दुविशेषस्योपरि वर्तेत तावानेव प्रभावः काले तस्मिन् पृथिव्यास्तस्मिन् स्थानेऽभिव्यज्येत । तदानीन्तनस्य च जातकस्याप्युपरि ग्रहनक्षत्राणां प्रभावस्तेनैव क्रमेण निपतति । अत्र चोपपत्तौ विशेषतोऽवधातव्यं वाचकमहाभागैः, उपरिष्ठादात्मकारकग्रहमधिकृत्य यद् यद् वक्ष्यते तस्य सर्वस्यैषैव मूलमिति ।

स्मर्यतां तावज्जैमिनीयं सूत्रम्—“आत्माधिकः कलादिभिर्नभोगः सप्तानामष्टानां वा” इति । सूत्रस्यास्यायमेव सरलोऽर्थः—राहुवर्जं सप्तसु ग्रहेषु राहन्तर्भावेण वाष्टसु ग्रहेषु यस्य ग्रहस्य कलानां सर्वत आधिक्यं स एवात्मकारको बोद्धव्य इति । टीकाकृद्भिश्चैतदन्यथैव व्याख्यातम् । तन्मतेन ग्रहाणां स्पष्टेषु यस्य ग्रहस्यांशाधिक्यं स एवात्मकारक इति । तथाच नीलकण्ठेन स्वरचितसुबोधिण्याख्यायां व्याख्यायामुक्तम्—“कलाया आदयः अंशाः तैः अंशैः अंशादिभिरिति यावत्” इति । वाराणसीस्थहिन्दुविश्व-विद्यालयाध्यापकेन विद्वद्ब्रह्मण रामरतनभामहोदयेनापि स्वप्रणीतायां टीकायाम् “कलादिभिः कलाशब्दस्याप्यंशवाचकत्वाद् अंशादिभिः” इति विलिखितम् । एतदुपलम्भकतया च तेनोक्तम्—बृद्धवाक्ये भागशब्देनांशपदस्य प्रसिद्धत्वा-द्विष्णा कलादिभिरित्युक्तम् इति । अत्र बृद्धः पराशरः ऋषिश्च जैमिनिः इति बोद्धव्यम् । एवञ्च यद्यपि जैमिनिना महर्षिणा महता कण्ठेन कलादि-भिरित्युद्धोषितं सर्वैरेव टीकाकृद्भिर्न तथापि कलाशब्दस्यांशपरत्वप्रतिपादने महानेवाग्रहः प्रकटितः । मम त्वेतद् विसदृशमिव प्रतिभाति । जैमिनिना हि विनैवायासमंशादिभिरिति व्यलेखिष्यत तथा चेत्तेनामंस्यत । तेन तु तदङ्गत्वा कलादिभिरिति विस्पष्टमेवोक्तम् । अत्रैतदपि विचारणीयं यत् “स ईष्टे बन्धमोक्षयोः” इत्येव तेनात्मकारकस्य लक्षणं व्यधायि । एते-नात्मकारकस्य जातकभाग्यनियन्तृत्वं कर्तुमकर्तुमन्यथाकर्तुञ्च सामर्थ्यं सर्वथा सिध्यति । यस्य ग्रहस्य स्पष्टाधिक्यं स एवात्मकारक इति स्वीकारे यदा यदा प्रातरारभ्याऽऽसायमेकस्यैव ग्रहस्य स्पष्टाधिक्यं तदा क्षितितले वर्तमानाना-मखिलानामेव प्राणिनामेकस्यैव ग्रहस्यात्मकारकत्वादार्थाद् बन्धमोक्ष-नियन्त्रकत्वात् सर्वेषामेव प्रायेण फलानामैक्यं स्यात् । एतत् प्रत्यक्षविरुद्ध-मेव । अत एव सर्वथाऽसमीचीनमेवेदं मतमिति मे प्रतिभाति । मम मतेन न खलु महर्षिणा जैमिनिनात्र कलाशब्दो भावस्पष्टांशार्थतया प्रयुक्तः, किन्तु चयवलक्ष्यबलापरपर्यायभावस्थितिबलार्थे एव प्रयुक्तः । यस्तावद् ग्रहः सर्वथा भावविन्दोरुपर्येवावतिष्ठते तस्य षष्टिकलापरिमितं पूर्णं बलम् ।

यथा यथा च ग्रहस्य भावविन्दुतो दूरेऽवस्थितिस्तथा तथा बलस्याप्यल्पीय-  
स्त्वम् । “आत्माधिकः कलादिभिर्नभोगः” इत्यस्य “थो नाम ग्रहो भाव-  
विन्दोरासन्नतमः, चयबलेन क्षयबलेन वा यस्य कलाधिक्यं स एवात्मकारकः”  
इत्यर्थश्चेत् परिकल्प्यते तर्ह्येकनस्तावत् क्लिष्टरूपनादोषनिर्मुक्तिरपरतश्च  
सूत्रस्य सङ्गतार्थत्वं सिध्यति । यां कामपि प्रमादपरिशून्यां कुण्डली-  
मादाय प्रचलितया प्रणाल्या मदुद्भावितया चानया प्रणाल्या विचारयन्तः  
सर्व एव प्रतिपद्येरन् सूत्रस्य मदुक्त एवार्थः समीचीनः टीकाकृतकल्पितश्च  
प्रामादिक इति ।

विषयमिमधिवृत्त्य वङ्गभापया मया पुस्तकमेकं प्रणीयते, तच्चाचिरादेव  
ज्योतिषपरिषत्तः प्रकाशयिष्यते । तत्रात्मकारकस्य ग्रहस्य तत्तद्देशिसम-  
वस्थानफलानि विस्तरणोपवर्णयिष्यन्ते । मया सहस्रशः प्रणाल्या एतस्याः  
प्रयोगः परीक्षितः, जन्मकालस्य पञ्चपनिमेषतारतम्येन ग्रहसंस्थानस्य  
लग्नस्य चाविशिष्टत्वेऽप्यात्मकारकग्रहपरिवृत्तिः सुमहान् फलविभेदः केन  
वा न प्रत्यक्षीकृतः ? अत एव सानुनयं सम्प्राथ्यते, भवन्तोऽपि परीक्षन्तां  
प्रणालीमिमां ततश्च प्रतिपन्ना एतस्या याथार्थ्यं सुदूरमुत्सार्यतां प्रचलित  
प्रणालीति शिवम् ।

## उद्भटश्लोकौ

तात वाभट मा रोदीः कर्मणां गतिरीदृशी ।

दुष्यातोऽरिवास्माकं दोषसम्पत्तये गुणाः ॥

निजपतिराद्यः प्रणयी हरिर्द्वितीयः करोमि किं गोपि ।

शृणु सखि पाणिनिसूत्रं विप्रतिषेधे परं कार्यम् ॥



## यज्ञेश्वरस्य यज्ञः\*

[ निबन्धिका—श्रीमती तुहिनिका देवी काव्यतीर्थः बि-ए ]

एकदा खलु यज्ञेश्वरस्यार्थिकी परिस्थितिः शोभनैवासीत् । अधुना तु जीर्णभग्नेष्टकालयं भेकमुजङ्गाजिनापत्रादिषु समर्प्य भगवद्गीतासाहचर्येण पर्णशालायामसौ कालं नयति । एकादशभ्यो वर्षभ्यः पूर्वं तस्य कन्यकैकाऽजायत । तदानीं खलु वंशस्य सौभाग्यचन्द्रमाः कलामात्रशेषः संवृत्तः । अत एव साकूर्तं कन्यायाः कमलेति नाम व्यधायि । कदाचित् कौशलेनानेन चपलां श्रियं दुहितृरूपेण गृहे संस्थापयितुं प्रभवेदिति । न खलुपायेनानेन लक्ष्मीर्बन्धनमुपागमत्, परं कन्याया आनने स्वां सुपमां समर्पितवती । यत् सत्यं परमरमणीयासौ बाला ।

न खलु कन्याविवाहमधिकृत्य यज्ञेश्वरस्य हृदये कदापि दुरधिरोहिण्याऽऽशया पदमकारि । समीपवर्तिने यस्मै कस्मा अपि सत्पात्राय कन्यकां प्रतिपादयितुमसौ सज्ज आसीत् । परं तस्य ज्येष्ठतातपत्नी “न खलु परममप्रेमास्पदं कमलां धनिगृहमन्तरेणान्यत्र प्रयच्छेयमि”ति गृहीतव्रतासीत् । तस्याः स्वीयमल्पं वित्तमासीत्, सत्पात्रं चेद्भवेत् तर्हि तत् प्रदीयेतेत्यस्याः सङ्कल्पः ।

अन्ततश्च ज्येष्ठतातपत्न्या प्रणोदितो यज्ञेश्वरः शास्त्राध्ययनध्वनिमुखरं शान्तरसास्पदं पत्नीगृहं परित्यज्य पात्रान्वेषणाय निःसृतः राजसाहीपत्तने च सम्बन्धिनः कस्यचन व्यवहाराजीवस्य सद्गन्याश्रयं परिजग्राह ।

अस्य च व्यवहाराजीवस्योपजीव्य आसीद् भूस्वामी गौरचन्द्रचतुर्धुरीणः । तस्य चैक एव तनूजो विभूतिभूषणोऽस्यैव व्यवहाराजीवस्याध्यक्ष्येण षाठशालायामधीयन्नासीत् । कदा तावत् तरुणेनानेन बालिकासौ सन्दिष्टा तद् भगवान् प्रजापतिरेव विजानाति ।

\* कविप्रसाजी रवौन्द्रनाथठाकुरमहोदयस्वाख्यानखानुवादः ।

परं प्रजापतेः कौशलं कथं वा यज्ञेश्वरोऽवबुध्येन । अन एव विभूतिगता कापि दुराशा कदापि तस्य मानसे नोदयमविन्दत । शान्त-प्रकृतेर्यज्ञेश्वरस्याऽऽशाप्यल्पीयसी, साहसमप्यल्पम् । विभूतिसदृशस्तरुण-स्तस्य जामाता स्यादिति कथमपि सम्भाव्यतया न तस्य प्रत्यभासत ।

व्यवहाराजीवस्य प्रयत्नेन नातिसुन्दरस्य कस्यचन पात्रस्य वार्तोपलब्धा । मा तावद् वर्ततां तस्य वृद्धिवैभवं वित्तवैभवं तस्यास्त्येव । यद्यपि तेनैकापि परीक्षा न दत्ता, तथापि राजक्रोपे ३२७५सम्मितः करः प्रदीयते ।

अथैकदा पात्रपक्षीयाः समागत्य कन्याग्रहणे सम्मर्नि ज्ञापयित्वा नानाविधानि मृष्टान्नान्यमुञ्जत । ततश्च नातिचिरमागत्य विभूतिभूषणेन समा-कर्णितोऽयं वृत्तान्तः । हर्षातिरेकेण यज्ञेश्वरस्तमपि मृष्टान्नानि भोजयितुमुद्-युङ्क्त । परं क्षुधाया निरतिशयमसद्भावं विज्ञाप्य विभूतिः किमपि नोपायुङ्क्त, केनापि साकं सम्यक्तया संकथादिकमपि नाकरोत्, गृहमेव प्रत्यावर्तत ।

तस्मिन्नेव दिने सायं व्यवहाराजीवमहोदयेन विभूतिसकाशात् पत्र-मेकमधिगतम् । तस्य च तात्पर्यमिदमेव यदतिमात्रं रुचिता मे यज्ञेश्वरस्य दुहिता, अहञ्च तां परिणेतुं भृशमुत्सुक इति । व्यवहाराजीवोऽचिन्तयत्, अहो विषममिदमापतितम् । गौरसुन्दरमहोदयेन मंस्यते मयैव स्ववान्धव-तनयया तस्य पुत्रस्य परिणयसम्पादनार्थं कौशलं क्रियते इति ।

ततश्च ससम्भ्रममसौ यज्ञेश्वरं स्वं देशं प्रेषयामास, पूर्वोक्तेन च पात्रेण सह विवाहस्य दिवसं यावच्छक्यं सन्निकृष्टं व्यधात् । विभूति-ञ्चाहूय परिदर्शकमहोदयेन सनिर्बन्धमुक्तम्, न खलु त्रिद्याभ्यासं वर्जयित्वा विषयान्तरे लेशतोऽप्यभिनिवेष्टव्यमिति । तदाकर्ण्य क्रोधाच्चतुर्गुणं ववृधे तस्य संरम्भः ।

यावच्च विवाहस्य समुद्योगः प्रचलति नावदेकदा यज्ञेश्वरस्य पर्णकुटीरं विभूतिभूषणः स्वयमेव सम्प्राप्तः । यज्ञेश्वरेण ससम्भ्रममुक्तम्—एहोहि

प्रथमतस्तेन कोप एव प्रकटीकृतः । विभूतिभूषण आनमिताननस्तूष्णीं स्थितः । ततश्च गौरसुन्दरः कथञ्चित् प्रशमितकोपावेशः स्वात्मानं संशोध्य प्रोवाच, अपि मन्यसे तावदहं शुल्कलोभेन त्वामेवं ब्रवीमि ? मैत्रं सम्भावय । न खल्वहं तादृशो नीचो यथा स्वपुत्रमधिकृत्य वैवाहिकेन साकं मूल्यनिर्धारणं करोमि । परं धनिककुलसम्भूतैव कन्याऽपेक्ष्यते ।

विभूतिभूषणेन प्रतिपादितम् यज्ञेश्वरः समुच्चकुलसम्भूत एव, केवलं साम्प्रतं क्षीणविभवः सञ्जातः

गौरसुन्दरोऽगतिकृतया विवाहमन्वजानात्, मनसा पुनर्यज्ञेश्वराय भृशमकुप्यन् ।

ततश्च पक्षयोरुभयोः प्रवृत्ता कथोपकथनिका. सर्वं च स्थिरीकृतम्, केवलं विवाहस्थानमधिकृत्य विप्रतिपत्तयः कथमपि न निराकृताः । गौरसुन्दरो ह्येकस्य पुत्रस्य विवाहं महताऽऽडम्बरेण सम्पादयितुमहनं परं जोर्ण-शिवालयसंलम्भे तस्मिन् पर्णकुटीरे सर्वं वाद्यादिकं काननकौमुदीकल्पं स्यात् । अत एव स्वगृहे एव विवाहसमाप्नुष्टेयेति तस्य निर्बन्धः ।

तच्छ्रुत्वा मातृहीनायाः कन्यकाया मातामह्या प्रारब्धं क्रन्दनम् । “अस्माकमपि तावदेकदा सुदिनमेवासीत्, अद्य तावलक्ष्मीर्विसुखेति किं नाक्षुण्णं तिष्ठेत् पितृपुरुषाणां गौरवम् । न खल्वेतत् कदाचिदपि स्यात् । अस्मदीयं भवनं तार्णं वा भवतु यादृक् तादृग् वा भवतु सर्वथाऽत्रैव निर्वर्तनीयो विवाहमहोत्सवः” इति ।

एतावता च शान्तप्रकृतिर्यज्ञेश्वरः संशयदोलायां निपातितः । अन्ततश्च विभूतिभूषणस्य प्रयत्नेन कन्यागृह एव विवाहः स्थिरीकृतः ।

एतेन च गौरसुन्दरस्तत्पक्षीयाश्च पूर्वतोऽप्यधिकमकुप्यन् कन्यापित्रे । सर्वैरेव स्थिरीकृतम् अवश्यमवमाननीयोऽसौ स्पर्धितो दारिद्र्य इति । ये तावद् वरानुयायिनः समाहृतास्ते विशालतया सेनाविशेष-मनुचक्रुः । विषयमिमधिकृत्य गौरसुन्दरो लेशतोऽपि पुत्रेण साकं न मन्त्रयामास ।

वंशाख एव मासि निर्धारितो विवाहदिवसः । यज्ञेश्वरेण सर्वस्वं व्ययीकृत्य समाह्वताः सम्भाराः । अभिनवं नृणादिमथं छदिर्वद्धं, पावनाप्रदेश-  
तश्च घृतसमिताशर्करादीनामानयनप्रबन्धोऽपि कृतः । यत् खलु निगूढं सञ्चितधनं शरणीकृत्य ज्येष्ठतातपन्नया स्वगृहे विवाहोत्सवनिर्वर्तनार्थं निर्वन्धः  
कृतः, तस्य प्रायेणान्तिमाषि कपर्दिका तथा निःसार्थं प्रदत्ता ।

अवसरे चास्मिन्नधन्यस्य तस्य भागधेयविपर्यासाद् विवाहदिनाहिन-  
द्वितयान् प्रागेव प्रारब्धं प्रचण्डं भटिकासहकृतं वारिवर्षणम् । प्रभञ्जनवेगश्चेत्  
कदापि निवर्तते, वर्षणं तु नैव विरमति, कदाचिदुपशान्तमपि वर्षणं पुनरपि  
द्विगुणतरवेगेन प्रवर्तते । व्यतीतविंशपञ्चविंशानि वर्षाणि यावदीदृशं  
वर्षणं केनापि न प्रत्यक्षीकृतम् ।

पूर्वत एव गौरसुन्दरेण कतिचिद् गजेन्द्राः प्रवहणानि च बाष्पीयशकट-  
विरामप्रदेशे सज्जीकृतानि । इदानीं पुनः सन्निहितेभ्यो ग्रामेभ्यो यज्ञेश्वरेण  
छदिश्छादिता गोशकटिकाः समाहर्तुं प्रारब्धम् । दुर्दिने शाकटिकाः पदान  
पदमपि चलितुं नेच्छन्ति, साञ्जलिबन्धमनुनीय द्विगुणं च शुल्कं प्रतिश्रुत्य  
यज्ञेश्वरः कथञ्चित् तान् सम्मतानकरोत् । वरानुयायिषु तु यैरगत्या  
शकट आरूढस्ते क्रोधेनाभिकल्पाः संवृत्ताः ।

ग्रामस्य पन्था बद्धसलिलपूर्णः, तत्र च हस्तिनः पादा दृढतरं पङ्के  
संसज्जन्ते स्म, शकटस्य च चक्राणि दुष्कराण्युद्धर्तुम् । तदापि नैव विरराम  
वर्षणम् । सलिलसिक्ताः कर्दमविलिप्ताश्च वरानुयायिनो विधिविडम्बनां  
कन्यापित्रे निर्यातयितुं मनो बबन्धुः । विपर्यस्तभागधेयेन यज्ञेश्वरेणैवं-  
तस्याकालिकस्य वर्षणस्य कृते दुःखं सोढव्यम् ।

सानुचरो वरः कन्यापितुः कुटीरं सम्प्राप्तः । अचिन्तनीयं जनसमागमं  
विलोकयतः समाक्रान्तं कन्यापितुर्हृदयमवसादेन । न खलु व्याकुलो यज्ञेश्वरः  
कः कुत्रोपवेशनीय इति विनिर्णेतुं प्राभवत्, केवलम् “अतिमहान् क्लेशो मदर्थे  
सोढः, अतिमहान् क्लेशो मदर्थे सोढ” इति पुनः पुनरुवाच । यत् खलु  
छदिर्निर्मितम् तस्य समन्तात् सलिलं स्रवति स्म । न खलु तेन स्वप्नेऽपि

सम्भावितं यद् वैशाखे मास्येवविधाः श्रावणधारा निपतयुरिति । क्षुद्रस्यास्य ग्रामस्य भद्राभद्राः सर्वे एव यज्ञेश्वरस्य साहायकं विधातुं तत्र समुपस्थिताः, तैश्च सङ्कीर्णं तन् स्थानं सङ्कीर्णतरं व्यधायि, वर्षणध्वनिसमुपबृंहितश्च तेषां कलकलः समुद्रमन्थनस्येव ध्वानं समुपाजनयन् । पल्लीवृद्धाश्चा-  
ह्यानामतिथीनां सभाजनोचितमुपायमनुपलभमाना यं क्रमपि कृताञ्जल-  
योऽनुनयन्नः स्थिताः ।

यदा च वरोऽन्तःपुरं नीतस्तदा क्रुद्धैर्वरानुयायिभिरुच्चं रारटिनम्—  
क्षुधाता वयम् आहार्यमपेक्ष्यत इति । विवर्णवदनेन यज्ञेश्वरेण गललक्ष्मी-  
कृतवाससा सर्वे निवेदिताः, मया यथाशक्ति यन् किमपि सम्भृतं तन् सर्वं  
विप्रावितं सलिलराशिनेति ।

द्रव्यसम्भाराणां च क्रियांश्चन भागः पावनात् आनयनावसरे मध्येमार्गं  
परिभ्रष्टः क्रियांश्चन पुनर्भग्नप्राये महानसं विगलितश्चुल्लीं निर्वापयामास न्वं  
च विपर्यासयामास । न खलु जीर्णशिवालये तादृशो वर्तते ग्रामो यत्  
एकपदे पर्याप्तमाहार्यं संगृह्येत ।

यज्ञेश्वरस्य दुर्दशासन्दर्शनेन भृशमृत्युद् गौरसुन्दरः, उवाच च, न  
खल्वेतावन्तो जना विनैवाहारमवस्थापनीयाः । कोऽप्युपायोऽवश्यमेवास्थेय इति ।

वरानुगामिनोऽप्युन्मत्तायमाना महान्तं कोलाहलं चक्रुरुचुश्च—  
बाष्पशकटस्थानं गत्वा शकटमधिरुह्येदानीमेव गृहं प्रत्यागम्यत इति ।

यज्ञेश्वरेण प्रबद्धाञ्जलिनाभाणि, न खल्वत्यन्तत उपवास एव ।  
शिवतलाया आमिक्षा सुप्रथितैव । पर्याप्ता आमिक्षाः कद्मासमाख्यश्च शार्कर-  
मोदकाः संगृहीता वर्तन्ते । यत् किल ममान्तरे सङ्घटते तत् सर्वान्तर्याम्येव  
विजानाति । यज्ञेश्वरस्य दुर्दशां सन्दृश्य वाथानपल्लया आभीरैरुक्तम्, अलं  
भयेन, भूदेव, यो हि यावतीमामिक्षां भक्षयितुं प्रभवेत् तावत्येवास्माभिः  
समाह्रियेत । वैदेशिका वरानुयायिनश्चेदभुक्ताः प्रत्यावर्तेरन् शिवतला-  
ग्रामस्यैव तर्ह्यवमानः । तस्य चावमानस्य निरासाय गोपैः प्रभूताया  
आमिक्षायाः प्रबन्धः कृतः ।

वरानुयायिभिः परस्परं संमन्त्रय पृष्टम्—अपि प्रभवेद् भवान् यावदपे-  
क्षितम् आमिक्षां प्रदातुमिति । यज्ञेश्वरः कथञ्चिदाश्वस्तः प्रत्युवाच अथ किम् ।  
भवतु, तर्हानीयताम् इत्युक्त्वा उपविष्टा वरानुयायिनः । गौरसुन्दरस्तु  
नोपाविशत्, स हि तूष्णीमेकस्मिन् प्रान्ते स्थित्वा कौतुकमनुभवन्नासीत् ।

आहारस्थानं परितः पुष्करिण्या जलोच्छ्वासेन सर्वं सलिलं कर्दमश्च,  
एकीभावमापादितम् । यथा यथा यज्ञेश्वरेण वरयात्रिकाणां पात्रेषु परिवेषिता-  
मिक्षा तथा तथा तैः स्कन्धदेशमतिक्रम्य द्रुततरमेव कर्दमे निक्षिप्रमामिक्षा-  
पिण्डम् ।

अगतिकस्य यज्ञेश्वरस्य लोचनाभ्यामावद्धारं प्रावतंताश्रु । स हिं  
मुहुर्मुहुः सर्वेषां सविधे साञ्जलिबन्धमवोचत्, अतीव तुच्छ एवाहं न खलु  
योग्यो भवतां संरम्भस्येति ।

तेषामेकेन शुष्कहास्यपुरःसरं प्रत्युक्तम्—भवांस्तावत् कन्यायाः पिता ।  
स एव तावन्महानपराधः । यज्ञेश्वरस्य स्वग्रामवृद्धैः पुनः पुनर्धिष्कृत्योक्तम्,  
त्वञ्चोदवस्थानुरूपे कुले कन्यां समर्पयिष्यः, न खल्वीदृशी दुर्गतिस्तंऽभविष्यत्  
इति ।

इतश्च पुनरन्तःपुरे कन्याया मातामही मङ्गलभङ्गभीरुरपि न प्रबभूव  
निवर्तयितुमश्रूणि । तद्दर्शनेन कन्याया अपि लोचनाभ्यां विगलिता  
वारिधारा । यज्ञेश्वरस्य ज्येष्ठतातपत्री तत्रागत्य विभूतिमवदत्, वत्स,  
अपराधस्तावत् संवृत्त एव, इदानीं मृष्यताम् । अद्य तावच्छुभकार्यं यथाऽ-  
विन्नमनुष्ठीयेत तथा विधीयतामिति ।

इतश्चामिक्षाया अपव्ययं दृष्ट्वाभीरगणा उद्दीपितामर्षा अनर्थं सङ्घटयितुं  
समुद्यताः । मा खलु वरानुयायिभिः साकं प्रवर्तिष्ठ तेषां विवाद इति  
यज्ञेश्वरस्तानुपसान्त्वयितुं महान्तं प्रयासमातिष्ठत् ।

अस्मिन्नेवान्तरेऽनवसर एव वरो भोजनशालां सम्प्राप्तः । वरानु-  
यायिनोऽमन्यन्त, वरस्तावत् ऋद्धोऽन्तःपुरान्निर्गतं इति । तेन च  
वृद्धिमेवाभजत् तेषां संरम्भः ।

विभूतिभूषणेन रुद्धकण्ठेनोक्तम्, तात, कीदृशमिदमस्माकमाचरितम् ? इत्युक्तवैव आमिक्षास्थालीमेकां गृहीत्वा स्वयमेव प्रवृत्तः परिवेषटुम् । उवाच च गोपान्, पश्चात्तिष्ठत यूयम् । कस्यचिदामिक्षा चेन् पङ्के निपतेन् पुनरपि तामुत्तोह्य तस्य पात्रे देयेति ।

गौरसुन्दरस्य मुखे दृष्टिं निक्षिप्य तेषामेकद्वयः पात्रं परित्यज्योत्थातव्यं न वा इति दोलायमानमतय आसन् । विभूतिरुवाच, “पितः, रात्रिर्महती सञ्जाता । ननु त्वमपि तावदुपविश भोजनाय” इति ।

उपाविशद् गौरसुन्दरो भोजनाय । स्वस्थानं च प्राप्तवत्यामिक्षा ।

## सुभाषितानि

( भासस्य दूतवाक्यतः )

को नाम लोके स्वयमात्मदोषमुद्भावयेन्नष्टघृणः सभासु ॥१८॥

राज्यं नाम नृपात्मजैः सहृदयैर्जित्वा रिपून् भुज्यते ।

तल्लोके न तु याच्यते न तु पुनर्दीनाय वा दीयते ॥२४॥

पुण्यसञ्चयसम्प्राप्तमधिगम्य नृपश्रियम् ।

वञ्चयेद् यः सुहृद्वन्धून् स भवेद्विफलश्रमः ॥२५॥

देशकालव्यवस्थापेक्षि खलु शौर्यं नयानुगामिनाम् ।

कर्त्तव्यो भ्रानृषु स्नेहो विस्मर्तव्या गुणेतराः ।

सम्बन्धो बन्धुभिः श्रेयाल्लोक्योरुभयोरपि ॥२६॥

देवात्मजैर्मनुष्याणां कथं वा बन्धुता भवेत् ।

पिष्टपेषणमेतावत् पर्याप्तं छिद्यतां कथा ॥३०॥

वरानुयायिभिः परस्परं संमन्त्रय पृष्टम्—अपि प्रभवेद् भवान् यावदुपे-  
क्षितम् आमिक्षां प्रदातुमिति । यज्ञेश्वरः कथञ्चिदाश्वस्तः प्रत्युवाच अथ किम् ।  
भवतु, तर्हानीयताम् इत्युक्त्वा उपविष्टा वरानुयायिनः । गौरसुन्दरस्तु  
नोपाविशत्, स हि तूष्णीमेकस्मिन् प्रान्ते स्थित्वा कौतुकमनुभवन्नासीत् ।

आहारस्थानं परितः पुष्करिण्या जलोच्छ्रासेन सर्वं सलिलं कर्दमश्च  
एकीभावमापादितम् । यथा यथा यज्ञेश्वरेण वरयात्रिकाणां पात्रेषु परिवेषिता-  
मिक्षा तथा तथा तैः स्कन्धदेशमतिक्रम्य द्रूततरमेव कर्दमे निक्षिप्तमामिक्षा-  
पिण्डम् ।

अगतिकस्य यज्ञेश्वरस्य लोचनाभ्यामाबद्धधारं प्रावर्तताश्रु । स हि  
सुदुर्मुहुः सर्वेषां सविधे साञ्जलिबन्धमवोचत्, अतोव तुच्छ एवाहं न खलु  
योग्यो भवतां संरम्भस्येति ।

तेषामेकेन शुष्कहास्यपुरःसरं प्रत्युक्तम्—भवांस्तावन कन्यायाः पिता ।  
स एव तावन्महानपराधः । यज्ञेश्वरस्य स्वप्नामवृद्धैः पुनः पुनर्थिक्कृत्योक्तम्  
त्वञ्चेदवस्थानुरूपे कुले कन्यां समार्पयिष्यः, न खल्वीदृशी दुर्गतिस्तेऽभविष्यत्  
इति ।

इतश्च पुनरन्तःपुरे कन्याया मातामही मङ्गलभङ्गभीरुरपि न प्रबभूव  
निवर्तयितुमश्रूणि । तद्दर्शनेन कन्याया अपि लोचनाभ्यां विगलिता  
वारिधारा । यज्ञेश्वरस्य ज्येष्ठतातपत्नी तत्रागत्य विभूतिमवदत्, वत्स,  
अपराधस्तावत् संवृत्त एव, इदानीं मृष्यताम् । अद्य तावच्छुभकार्यं यथाऽ-  
विघ्नमनुष्ठीयेत तथा विधीयतामिति ।

इतश्चामिक्षाया अपव्ययं दृष्ट्वाभीरगणा उद्दीपितामर्षा अनर्थं सङ्घटयितुं  
समुद्यताः । मा खलु वरानुयायिभिः साकं प्रवर्तिष्ट तेषां विवाद इति  
यज्ञेश्वरस्तानुपसान्त्वयितुं महान्तं प्रयासमातिष्ठत् ।

अस्मिन्नेवान्तरेऽनवसर एव वरो भोजनशालां सम्प्राप्तः । वरपु-  
त्राधिनोऽमन्यन्त, वरस्तावत् ऋद्धोऽन्तःपुरान्निर्गत इति । तेन  
वृद्धिमेवाभजत् तेषां संरम्भः ।



विभूतिभूषणेन रुद्धकण्ठेनोक्तम्, तात, कीदृशमिदमस्माकमाचरितम् ? इत्युक्तवैव आमिक्षास्थालीमेकां गृहीत्वा स्वयमेव प्रवृत्तः परिवेषुदुम् । उवाच च गोषान्, पश्चात्तिष्ठत यूयम् । कस्यचिदामिक्षा चेन् पङ्के निपतेन् पुनरपि तामुत्तोल्य तस्य पात्रे देयेति ।

गौरसुन्दरस्य मुखे दृष्टिं निक्षिप्य तेषामेकद्वयः पात्रं परित्यज्योत्थातव्यं न वा इति दोषायमानमतय आसन् । विभूतिरुवाच, “पितः, रात्रिर्महती सञ्जाता । ननु त्वमपि तावदुपविश भोजनाय” इति ।

उपाविशद् गौरसुन्दरो भोजनाय । स्वस्थानं च प्राप्तवत्यामिक्षा ।

## सुभाषितानि

( भासस्य दूतवाक्यतः )

को नाम लोके स्वयमात्मदोषमुद्भावयेन्नष्टघृणः सभासु ॥१८॥

राज्यं नाम नृपात्मजैः सहृदयैर्जित्वा रिपून् भुज्यते ।

तल्लोके न तु याच्यते न तु पुनर्दीनाय वा दीयते ॥२४॥

पुण्यसञ्चयसम्प्राप्तमधिगम्य नृपश्रियम् ।

वञ्चयेद् यः सुहृद्बन्धून् स भवेद्विफलश्रमः ॥२५॥

देशकालव्यवस्थापेक्षि खलु शौर्यं नयानुगामिनाम् ।

कर्तव्यो भ्रातृषु स्नेहो विस्मर्तव्या गुणतराः ।

सम्बन्धो बन्धुभिः श्रेयाल्लौक्योरुभयोरपि ॥२६॥

देवात्मजैर्मनुष्याणां कथं वा बन्धुता भवेत् ।

पिष्टपेषणमेतावत् पर्याप्तं छिद्यतां कथा ॥३०॥

( मध्यमव्यायोगतः )

जानामि सर्वत्र सदा च नाम द्विजोत्तमाः पूज्यतमाः पृथिव्याम् ॥६॥

निर्वेदप्रयर्थिनी खलु प्रार्थना ।

ज्येष्ठः श्रेष्ठः कुले लोके पितॄणां च सुसम्प्रियः ॥१७॥

ज्येष्ठो भ्राता पितृसमः कथितो ब्रह्मवादिभिः ॥१८॥

आपदं हि पिता प्राप्तो ज्येष्ठपुत्रेण तार्थ्यते ॥१९॥

बन्धुस्त्रे हाद्वि महतः कालस्त्रे हस्तु दुर्लभः ॥२०॥

माता किल मनुष्याणां दैवतानां च दैवतम् ॥२१॥

पूज्यतमः खलु ब्राह्मणः ।

सर्वाः प्रजाः क्षत्रियाणां पुत्रशब्देनाभिधीयन्ते ।

शपामि सत्येन भयं न जाने

ज्ञातुं तदिच्छामि भवत्समीपे ।

किरूपमेतद् वद भद्र तस्य

गुणागुणज्ञः सदृशं प्रपत्स्ये ॥४१॥

रुष्टोऽपि कुञ्जरो वन्यो न व्याघ्रं धर्षयेद् वने ॥४४॥

## नारी-निकारः

[ निबन्धकः - श्रीवेणुधरतर्कतीर्थः ]

अथातीतान् पञ्चपानब्दान् यावद् वङ्गभूमिष्वनवरतं नरपिशाचैरनुष्णिय-  
मानं नारीहरणं प्रत्यक्षमनुभवतां नयनैस्तद्वृत्तान्तञ्च वृत्तपत्रेषु सततं  
प्रकाशयतां नीतमाकर्णयतां श्रवणैः, केषां नाम सहृदयानां समाजहिर्न  
साधयितुकामानामुदारं हृदयं न विशीर्येत ? कीदृशो नाम ते वधिरा  
येषां कर्णपटहोऽद्यापि गगनपवनं भृशं मुखरीकुर्वताऽजगरैर्हरिणीनामिव  
पाषण्डैः करेषु कठोरमाकृष्यमाणानां कुलवधूनामार्त्तरवेण न सम्पृच्यते ?

साम्प्रतं हि नरकुलकलङ्करूपाः सङ्घबद्धाः पञ्चपाः शस्त्रपाणयो  
गभीरायां निशि पत्युरुरसि निर्भरप्रसुप्तां जायाम्, वर्षीयस्या जनन्या सहैक-  
शयने शयानां कन्यकाम्, मात्रिकसुहृदमर्भकं स्तन्यं पाययन्तीं स्नेहप्रतिमां  
जननीं वा बलादहह ! वस्त्रखण्डैर्निरुद्धमुखविवरां पतितो मातृतः शिशुतश्च  
वियोज्य क्षेत्रे गोष्ठे नदीतटे नौकायां पत्तने गभीरवने बन्धुनिलये स्वालये  
वा स्त्रीपुत्रजनन्यादिसहिते दिनात्, पक्षं पक्षान्मासं मासाञ्च संवत्सरमपि  
तां हतभागधेयां संरुध्य पय्यायिक्रमेणाश्राव्या अशेषयानना गमयन्ति ।

अधीतमस्माभी राजस्थानेतिवृत्तप्रन्थेषु पापाशयाद् आलावहीननाम्नः  
किराज्ञो माननाशभिया पद्मिनीप्रमुखाणां परःशतानामार्य्यकुलललनाना- ?  
मेकदा महाचितायां चित्रतरदुर्गभूमिं समुद्रभासयते हुताशनाय स्वदेहाहुति-  
विवरणम्, श्रुता वा न कैर्विष्टायाः पितामहाः सकाशाद् गतासुं हृदयेशमङ्के  
निधाय हसनमुखीनां भारतीयसतीनां निखिलजगद्विस्मयोपधायिका सा  
भूरिशः संघटिता सहमरणवार्त्ता ? तथापि तासु तासु नारीनाशघटनासु  
वह्निसम्पर्कपृतरमणीशरीरोद्गतधूमपटलच्छलेनाशेषोऽपि तत्तद्देशीयः पाप-  
कालिमा भूतलाद्विताडितो नभसि निलीनभूयमभजतेव । साम्प्रतिकास्तु  
अजीवनिमर्हन्तो नारकिणो यद्येवं निकृतामवलां पश्चात् पशुमारं

मारयेयुः, सन्दंशेन तिलांस्तिलान् कृत्वा मांसखण्डान् शरीरादुत्पादयन्तः  
शूल्यानुख्यांश्च कृत्वा स्वयं खादेयुः प्रकृत्या समैः सारमेयैर्वा खादेयुः,  
शूलेन वक्षो विदार्य कटूष्णेन तासां शोणितेन स्वेषामतिप्रबलां कामनृषां  
वा तर्पयेयुस्तदा नैवं महती हानिः स्यात् समाजस्य ।

अहो ! कियती नाम शोचनीयतामेति जीवनयापनमपराधलव-  
रहितानामपि निगृहीतयोषिताम् । वरमक्षिभ्यामन्धता, प्रकृत्या निन्दकाना-  
मङ्गुलिनिर्देशसहितां विकृताननभङ्गीं न समीक्षयति, वरमपि श्रवणाभ्यां  
बधिरता, असूयाजीविनां परदोषमनाविष्कृत्य जलगण्डूपमगृह्यतामशनि-  
निर्घोषकर्कशां सोल्लुण्ठनवाचं न श्रावयति, परपुरुषस्पर्शस्तु बलात्  
कृतोऽपि हन्त दग्धभागधेयायाः पतिगेहे पितुर्गेहे च प्रवेशाधिकारं चिराय  
विलोपयति, स्नेहलाहितानामपत्यानां मातृत्वाधिकारं खण्डयति, रूपलावण्यं  
देहाद्भवति, कुलटासंज्ञामासृजयति, मर्मच्छिदं सामाजिकमुख्यानामपि  
कर्कशवाचमयुक्तां श्रावयति, यावद्देहपातमकथ्ययातनाजनकं जीवनं  
श्रापयति च ।

अथैवं पाषण्डकवलाद् गृहाच्च विच्युता कामिनी उदरज्वालाशान्तये  
कदाचिद् वाराङ्गनावृत्तिमनिच्छयापि आजीवनमूरीकरोति, कदाचिद्वात्म-  
परिचयादिकं निगुह्य कलिकातादिमहानगरीषु धनिकगेहे दासीवृत्तिं प्रायेण  
पूर्ववदेव चारित्र्यदोषमुत्पादयन्तीमवलम्बते, क्वचिच्च वङ्गीयवैष्णवापसदानां  
कुलेषु सम्मिलिता द्वारि द्वारि भिक्षामटति । सौभाग्यातिरेकादेकद्वेषु  
स्थलेषु पतिगेहे कथमपि लब्धप्रवेशाधिकारायामपि तस्यां न यथापूर्वं स्वेषां  
जनानामनुरागेण पदं क्रियते । किं बहुना, महापातकजलक्षमणः  
सप्तजन्मस्वतुसरणवत्तस्या अपत्यपरम्परास्वपि सामाजिकापवादो वैवाहिक-  
सम्बन्धादीनामुत्कर्षप्रतिकूल्योपधायकतया चिराय शल्यायत इति न  
स्वत्वविदितमस्ति तत्त्वविदाम् । अतोऽस्मिन्नशेषदुःखोदके सामाजिक-  
विप्लवे यावच्छक्यं प्रतीकारचिन्तनं विशेषतः समपेक्ष्यते आर्यसमाज-  
धुरीणेषु ब्राह्मणपण्डितप्रकाण्डेष्विति चायुक्तं वचः ।

यद्यप्येतद् वार्त्ताभिज्ञैर्नापलप्यं यच्छिक्षासम्पर्कलेशविरहितेष्वस्म-  
देशीयनीचकुलपरिवारेषु प्रायेण हीनसंसर्गबाहुल्यात् पुंसामपि योषित्सु  
ससम्मानवृत्तिवैधुर्याद्भ्रक्षणविधावौदासीन्याच्च कदाचित् प्रभिन्नकुल-  
मर्यादाः स्वैरिण्योऽप्यादौ कतिचिद्दिनानि लम्पटमेकं भजमानाः पश्चात्ताप-  
मनुभूय स्वानां प्रेरणया तमेव भज्यमानपुरुषं राजद्वारे धर्षकत्वेन दण्डं  
ग्राहयितुमीहन्ते, ततश्च वृत्तपत्रेषु नारीहरणसंख्याभूयस्त्वं प्रकाशयतां नीयते,  
तथापि कुलगौरवविनाशशङ्कया बहवो नारीनिग्रहवृत्तान्ता नावतरन्ति  
लोकलोचनसरणिमित्यपि न खलु विस्मर्त्तव्यं तत्रभवनां समाजस्थिति-  
विदाम् ।

आसीत् कतिचिद्वत्सरान् यावन्नारीहारकतापापस्य माहम्मद-  
सम्प्रदायेष्वेव प्रसारः, साम्प्रतन्तु स्ववाचकपदान्ते पाशप्रत्ययोत्पत्तिमहन्तो  
मातृवत्परदारेष्विनि सूक्तिरत्नोद्धारकाणां कुलमलंकुर्वाणा हिन्दुजातीया अपि  
पापेनानेन नितरामात्मानं लिम्पन्ति । अथातोऽपि विस्मयस्थानं  
परमेतद् यच्छिक्षात्वेनाभासमानायाः प्रचलच्छिक्षाया गन्धमुपजिघ्रन्तो  
वक्तृतामर्ध्वं स्त्रीस्वाधीनताया भूरिशः प्रयोजनीयतां भारतीयरमणीनां  
दुर्हशाच्च करुणमुपवर्णयन्तः श्रावकमहाभागैर्नैकशः करतालीचटपटानादै-  
रभिनन्द्यमानाः सुसभ्यमानिनोऽपि कदाचिदनेन महाकलुषेण लिप्तदेहा  
भवन्ति । तथाहि व्यतीता मासा अनधिकाः पश्यतामस्माकं सलज्जञ्च  
सखेदञ्च, वृत्तगर्भे कचित् पत्रे प्रकटितं यत् कश्चिद् व्यवहाराजीवो जाता  
वङ्गीयकुलीनहिन्दुरपि कुत्सिततमेऽस्मिन् व्यवहारपदे प्रत्यर्थिभूयमगमदिति ।  
धिक् शिक्षाम् ! धिक् चास्माकं नारीरक्षाविधावौदासीन्यम् । द्वित्रेभ्यो वर्षेभ्यः  
प्राग् बाखरगञ्जनगरे कस्यचित् प्राड्विवाकस्य कुमारीं मातापितृभ्यां सहैकत्र  
निवसन्तीमपि उपयियंसमानः कश्चित् प्रतिवेशी माहम्मदो युवा बहूनि  
दिनानि प्रलोभ्य एकदा गूढं गेहान्निःसारयन् मुम्बयीनगर्यां क्वचिन्  
साधारणभोजनशालायां राजपुरुषैर्घृतो दण्डं प्रापित इति न खलु विस्मृतं  
तत्त्वविद्भिः । अथ यद्येवं सुशिक्षितपौरपरिवारेऽपि कन्यकायाश्चारित्र्य-

समवेक्षणे बन्धूनामुपेक्षणं तदा किं वा न सम्भवेदज्ञपरिवारेषु  
प्राप्त्येषु ?

कठोरकठोरेण राजशासनेन निवार्योऽयं पापप्रसार इत्यत्र सर्वेषामक-  
मत्येऽपि अस्त्यत्र महत् प्रतिकरणीयमार्यसमाजधुरीणानां ब्राह्मण-  
पण्डितानाम् । धनिकागारेषु श्राद्धादिकृत्यकाले निमन्त्रितानां पण्डित-  
वर्याणां सुखात् प्रायेणाद्यत्वेऽपि सश्रद्धं शास्त्रोपदेशमाकर्णयन्ति जनाः ।  
तत्र यदि वक्तारो भक्तिमुक्त्यादिमार्गमनधिकृत्य नारीरक्षायामौदासीन्ये  
नारीनिग्रहे च दोषजातं सप्रपञ्चं पुराणवर्णितकीचकोपाख्यानादि-  
दृष्टान्तमुखेन प्राधान्येन ओजस्विन्या भाषया समुपवर्णयेयुस्तदा समाजस्य  
महत् कल्याणं जायेत । वक्तृगुणविशेषेण जनाः साम्प्रतं वैदेशिकवस्तुजातं  
जहति, राजपुरुषाणां यष्टिं शिरसा दधति, क्लेशबहुलं कारागृहमपि वृणत  
इति प्रत्यक्षमेवावलोक्यतेऽस्माभिः । नारीनिग्रहव्यापारोऽपि उपायेनाने-  
नाचिरेण समाजवक्षसो ह्यासमेष्यतीति चिन्त्यमेतत् सुधियाम् ।

## भविष्यपुराणम् ❁

शौनक उवाच ।

कथं यज्ञः कृतस्तेन प्रद्योतेन विचक्षण ।

सर्वं कथय मे तात त्रिकालज्ञ महामुने ॥ १ ॥

\* भविष्यपुराणस्यै तदध्यायद्वितीयमतिमात्रं कौतुकावहमिति समुपहृयते वाचक-  
महोदयेभ्यः । एतद्विषये यद्विशेषतो वक्तव्यं तद्वारान्तरे वक्ष्यते । येषां च सविधं भविष्य-  
पुराणस्य हस्तलिखिताः प्रतिलिपयो वर्तन्ते ते चैतं रूपया पाठान्तराणि विज्ञापयेयुरध्यायं  
चिराय नेषां कृतज्ञतामावक्ष्यामः ।

सूत उवाच ।

एकदा हस्तिनगरे प्रद्योतः क्षेमकात्मजः ।  
 आस्थितः स कथामध्ये नारदोऽभ्यागमत्तदा ॥ २ ॥  
 तं दृष्ट्वा हर्षितो राजा पूजयामास धर्मवित् ।  
 सुखोपविष्टः स मुनिः प्रद्योतं नृपमब्रवीत् ॥ ३ ॥  
 मुञ्छैर्हतस्तव पिता यमलोकमतो गतः ।  
 मुञ्छयज्ञप्रभावेण स्वर्गतिर्भविता हि सः ॥ ४ ॥  
 तच्छ्रुत्वा क्रोधताम्राक्षो ब्राह्मणान् वेदवित्तमान् ।  
 आहूय स कुरुक्षेत्रे मुञ्छयज्ञं समारभन् (१) ॥ ५ ॥  
 यज्ञकुण्डं चतुष्कोणं योजनान्येव षोडश ।  
 रचित्वा(२) देवता ध्यात्वा मुञ्छांश्च जुहुयान् नृपः ॥ ६ ॥  
 (३)हारहूणान् बर्बरांश्च गुरुण्डांश्च शकान् खशान् ।  
 यवनान् पल्लवांश्चैव रोमजान् खरसम्भवान् ॥ ७ ॥  
 द्वीपस्थितान् कामरूश्च चीनान् सागरमध्यगान् ।  
 प्राहूय भस्मसात्कुर्वन् वेदमन्त्रप्रभावतः ॥ ८ ॥  
 (४)ब्राह्मणान् दक्षिणां दत्त्वा अभिषेकमकारयत् ।  
 क्षेमको नाम नृपतिः स्वर्गलोकं ततो गतः ॥ ९ ॥  
 मुञ्छहन्ता नाम तस्य विख्यातं भुवि सर्वतः ।  
 राज्यं दशसहस्राब्दं कृतं तेन महात्मना ॥ १० ॥  
 स्वर्गलोकं गतो राजा ततपुत्रो वेदवान् स्मृतः ।  
 द्विसहस्रं कृतं राज्यं तदा मुञ्छः कलिः स्वयम् ॥ ११ ॥

१ परमैपदमार्षम् ।

२ चार्षोऽयं प्रयोगः । रचयित्वेति साधुः ।

३ नामान्नीमान्धिक्लव्य सयुक्तिकी विचारो वैशाखसंख्याया प्रकाशयिष्यते ।

४ चार्षोऽयं प्रयोगः ब्राह्मणेभ्य इति साधुः ।

नारायणं पूजयित्वा दिव्यां स्तुतिमथाकरोत् ।

कलिरुवाच ।

नमोऽनन्ताय महते सर्वकालप्रवर्तिने ॥ १२ ॥

चतुर्युगकृते तुभ्यं वासुदेवाय साक्षिणे ।

दशावताराय हरं नमस्तुभ्यं नमो नमः ॥ १३ ॥

नमः शक्त्यवताराय रामकृष्णाय ते नमः ।

नमो मत्स्यावताराय महते गौरवासिने ॥ १४ ॥

नमो भक्तावताराय कल्पक्षेत्रनिवासिने ।

राज्ञा वेदवता नाथ मम स्थानं विनाशितम् ॥

मम प्रियस्य मुञ्चस्य तन्पित्रा वंशनाशनम् ॥ १५ ॥

सूत उवाच ।

इति स्तुतस्तु कलिना मुञ्चस्य सह भार्यया ।

प्राप्तवान् स हरिः साक्षाद् भगवान् भक्तवत्सलः ॥ १६ ॥

कलिं प्रोवाच स हरिर्युष्मदर्थं युगोत्तमम् ।

बहुरूपमहं कृत्वा तवेच्छां पूरयाम्यहम् ॥ १७ ॥

(५)आदमो नाम पुरुषः पत्नी हव्यवती(६) तथा ।

(७)विष्णुकर्दमतो जातौ मुञ्चवंशप्रवर्धनौ ॥ १८ ॥

हरिस्त्वन्तर्दधे तत्र कलिरानन्दसङ्कुलः ॥ १९ ॥

५ Adam

६ Eve

७ And the Lord God formed man of the dust of the ground and breathed into his nostrils the breath of life, and man became a living soul. (*Gen.* 2. 7). And the Lord God caused a deep sleep to fall upon the man, and he slept ; and he took one of his ribs and closed up the flesh instead thereof ; and the rib, which the Lord God had taken from the man, made he a woman and brought her unto the man. (*Ibid.* 2. 21-22).



गिरिं नीलाचलं प्राप्य किञ्चित् कालमवासयन् ।  
 पुत्रो वेदवतो जातः सुनन्दो नाम भूपतिः ॥  
 पितुस्तुल्यं कृतं राज्यमनपत्यो मृतिं गतः ॥  
 आर्यदेशाः क्षीणवन्तो म्लेच्छवंशा बलान्विताः ।  
 भविष्यन्ति भृगुश्रेष्ठ तस्माच्च तुहिनाचलम् ॥  
 गत्वा विष्णुं समाराध्य गमिष्यामो हरैः षडम् ॥ २२ ॥  
 इति श्रुत्वा द्विजाः सर्वे नैमिषारण्यवासिनः ।  
 अष्टाशीतिसहस्राणि गतास्ते तुहिनाचलम् ॥ २३ ॥  
 विशालायां समासाद्य विष्णुगाथां प्रचक्षिरे(८) ।  
 इति व्यासेन कथितं वाक्यं कलिविशारदम् ॥  
 श्रोतारं स मनः कृत्वा भविष्यं समुदीरयत्(९) ॥ २४ ॥

व्यास उवाच ।

मनः शृणु ततो गाथां भावीं (१०)सूतेन वर्णिताम् ।  
 कले युगस्य पूर्णां तां तच्छ्रुत्वा तृप्तिमावह ॥ २५ ॥

सूत उवाच ।

षोडशाब्दसहस्रे च शेषे तद्वापरे युगे ।  
 बहुकीर्तिमती भूमिरार्यदेशस्य कीर्तिता ॥ २६ ॥  
 कचिद्विप्राः स्मृता भूपाः कचिद्राजन्यवंशजाः ।  
 कचिद्वैश्याः कचिच्छूद्राः कुत्रचिद्वर्णसङ्कराः ॥ २७ ॥  
 द्विशताष्टसहस्रे द्वे शेषे तु द्वापरे युगे ।  
 म्लेच्छदेशस्य या भूमिर्भविता कीर्तिमालिनी ॥ २८ ॥  
 इन्द्रियाणि दमित्वा यो ह्यात्मध्यानपरायणः ।  
 तस्मादादमनामासौ पत्नी हव्यवती स्मृता ॥ २९ ॥

८ प्रचक्षिरे इति साधुः ।

९ समुदीरयत् इति साधुः ।

१० भाविनीम् इति साधुः ।

प्रदाननगरस्यैव पूर्वभागे महावनम् ।

ईश्वरेण कृतं रम्यं चतुःक्रोशायतं स्मृतम्(११) ॥ ३० ॥

पापवृक्षतले गत्वा पत्नीदर्शनतत्परः ।

कलिस्तत्रागतस्तूर्णं सर्परूपं हि तत्कृतम्(१२) ॥ ३१ ॥

वञ्चिता तेन धूर्तेन विष्णवाज्ञा भङ्गतां गता ।

(१३) खादित्वा तत्फलं रम्यं लोकमार्गप्रदं पतिः ॥ ३२ ॥

११ And the Lord God planted a garden eastward in Eden, and there he put the man he had formed.

१२ Now the serpent was more subtil than any beast of the field which the Lord God had made. And he said unto the woman, Yea, hath 'God said, Ye shall not eat of any tree of the garden? And the woman said unto the serpent, Of the fruit of the trees of the garden we may eat : but of the fruit of the tree which is in the midst of the garden, God hath said, Ye shall not eat of it, neither shall ye touch it, lest ye die. And the serpent said unto the woman, Ye shall not surely die : for God doth know that in the day ye eat thereof, then your eyes shall be opened, and ye shall be as God, knowing good and evil. And when the woman saw that the tree was good for food, and that it was a delight to the eyes, and that the tree was to be desired to make one wise, she took of the fruit thereof, and did eat ; and she gave also unto her husband with her and he did eat. (3. 1-6).

ये तावत् चेतचरा जन्तवः परमेश्वरेण विनिर्मिताः तेषु सर्वेषु सर्प एवासीत् कुटिलतमः । स च नारीमवदत्, अपि परमेश्वरेणोक्तं न खलु युवाभ्यां कस्यापि पादपविशेषस्य फल-सुपयोक्तव्यमिति । सा च सर्पमवदत्, आवा तावदाराममंहीरुहाणां फलानि भक्षयेव, परसुपवनस्य मध्यभागे योऽवतिष्ठते इक्षलमन्तरेणोक्तं खलु भगवता, न खलु तदीय-सुपयोक्तव्यम्, न वेदं स्पृष्टव्यम्, अन्यथा मरणं वो भ्रवम् । स च सर्पस्तां स्त्रियं प्राह, न नूनं युवां मरिष्यथः । जानाति हि परमेश्वरो यदहुर्युवां तदीयं फलं भक्षयिष्यथस्तदहरेव चक्षुषी उन्मीलिष्येते, युवां च गुणदोषज्ञी परमेश्वरसमकक्षतामेवावाप्सथः । यदा च सा नारी इक्षोऽसावाहायोपयोगी च नयनसुभगस्य ज्ञानलाभायै वाञ्छनीयस्य त्वपश्यत् तदा सा भक्षयामास तदीयं फलं स्वपार्श्ववर्तिने च पत्ने प्रददी । सोऽपि तदभक्षयत् ।

१३ Double cocoanut.

उदुम्बरस्य पत्रैश्च ताभ्यां (१४)वाग् शनं कृतम् ।  
 सुताः पुत्रास्ततो जाताः सर्वे मुच्छा बभूविरै(१५) ॥ ३३ ॥  
 त्रिंशोत्तरं नवशतं तस्यायुः परिकीर्तितम् ।  
 फलानां हवनं कुर्वन् पत्न्या सह दिवं गतः ॥ ३४ ॥  
 तस्माज्जातः सुतः श्रेष्ठः श्वेतनामेति विश्रुतः ।(१६)  
 द्वादशोत्तरवर्षं च तस्यायुः परिकीर्तितम् ॥ ३५ ॥  
 (१७)अनुहस्तस्य तनयः शतहीनं कृतं पदम् ।  
 (१८)कीनाशस्तस्य तनयः पितामहसमं पदम् ॥ ३६ ॥  
 (१९)महल्लस्तस्य सुतः पञ्चहीनं शतं नवः  
 तेन राज्यं कृतं तत्र तस्मान्मानगरं स्मृतम् ॥ ३७ ॥  
 तस्माच्च (२०)विरदो जातो राज्यं षष्ट्युत्तरं समाः ।  
 झोयं नवशतं तस्य स्वनाम्ना नगरं कृतम् ॥ ३८ ॥  
 (२१)हनूकस्तस्य तनयो विष्णुभक्तिपरायणः ।  
 फलानां हवनं कुर्वन्स्त्वं ह्यसि जपन् सदा ॥ ३९ ॥  
 त्रिंशतं पञ्चषष्टिश्च राज्यं वर्षाणि तत् स्मृतम् ।  
 सदेहः स्वर्गमायातो मुच्छधर्मपरायणः ॥ ४० ॥  
 आचारश्च विवेकश्च द्विजता देवपूजनम् ।  
 कृतान्येतानि तेनैव तस्मान्मुच्छः स्मृतो बुधैः ॥ ४१ ॥  
 विष्णुभक्त्यग्निपूजा च ह्यहिंसा च तपो दमः ।  
 धर्माण्येतानि मुनिभिर्मुच्छानां हि स्मृतानि वै ॥ ४२ ॥  
 (२२)मतोच्छिलस्तस्य सुतो हनुकस्यैव भार्गव ।  
 राज्यं नवशतं तस्य सप्ततिश्च स्मृताः समाः ॥ ४३ ॥

१४ वायुशनम् इमि सुद्वितपुस्तकपाठः ।  
 १६ Seth (*Gen.* 4. 25)  
 १८ Kenan (5. 9)  
 २० Jared (5. 16)  
 २२ Methuselah (5. 21)

१५ बभूवः इति साधुः  
 १७ Enosh (4. 25)  
 १९ Mahalel (5. 12).  
 २१ Enoch (5. 19)

सूत उवाच ।

न्यूहो नाम स्मृतो म्लेच्छो विष्णुमोदं तदाकरोत् ।  
 तदा प्रसन्नो भगवांस्तस्य वंशः प्रवर्धितः ॥ २ ॥  
 म्लेच्छभाषा कृता तेन वेदवाक्यपराङ्मुखा ।  
 क्लेश्च वृद्धये ब्राह्मीं भाषां कृत्वाऽपशब्दगाम् ॥ ३ ॥  
 न्यूहाय दत्तवान् देवो बुद्धीशो बुद्धिगः स्वयम् ।  
 विलोमं च कृतं नाम न्यूहेन त्रिसुतस्य वै ॥ ४ ॥  
 सिमश्च हामश्च तथा याकृतो नाम विश्रुतः ।  
 याकृतः सप्तपुत्रश्च जुम्नो माजूज एव सः ॥ ५ ॥  
 मादी तथा च यूनानस्तूलो मसकस्तथा ।  
 तीरासश्च तथा तेषां नामभिर्देश उच्यते ॥ ६ ॥ (३१)  
 जुम्ना दश कनाब्जश्च रिफतश्च तजरुर्मः ।  
 तन्नाम्ना च स्मृता देशा यूनाद्या ये सुताः स्मृताः ॥ ७ ॥  
 इलीशस्तरलीराश्च किक्तीहूदानिरुच्यते ।  
 चतुर्भिर्नामभिर्देशास्तेषां तेषां प्रचक्रिरे ॥ ८ ॥  
 (३२) द्वितीयतनयाद्भामान् सुताश्चत्वार एव ते ।  
 कुशो मिश्रश्च कूजश्च कनवांस्तत्र नामभिः ॥ ९ ॥

३० Now these are the generations of the sons of Noah, Shem, Ham and Japheth ; and unto them were sons born after the flood. The sons of Japheth ; Gomer and Magog, and Madai and Javan, and Tubal, and Meshech, and Tiras. And the sons of Gomer ; Ashkenaz and Riphath and Togormah. And the sons of Javan ; Elishah and Tarshish, Kittim, and Dodanim (10. 1-5).

३१ And the sons of Ham ; Cush and Mizraim, and Put and Canaan. And the sons of Cush ; Seba and Havilah, and Sabtah and Raamah and Sabteca ; and the sons of Raamah ; Sheba and Dedan. And Cush begat Nimrod. ....And the beginning of his kingdom was Babel, and Erech and Accad and Calneh, in the land of Shinar. (10. 6-10)

देशाः प्रसिद्धा म्लेच्छानां कुशात् षट् तनयाः स्मृताः ।  
 सवा चैव हबीलश्च सर्वतोरगमस्तथा ॥ १० ॥  
 तथा सवतिका नाम निमरूहो महाबलः ।  
 तेषां पुत्राश्च कलनः सिनारोरक उच्यते ॥ ११ ॥  
 अकदो वावुनश्चैव रसनादेशकाश्च ते ।  
 श्रावयित्वा मुनीन् सूतो योगनिद्रावशं गतः ॥ १२ ॥  
 द्विसहस्रे शताब्दान्ते बुद्धा पुनरथाब्रवीत् ।  
 (३२)सिमवंशं प्रवक्ष्यामि सिमो ज्येष्ठः स भूपतिः ॥ १३ ॥  
 राज्यं पञ्चशतं वर्षं तेन म्लेच्छेन सत्कृतम् ।  
 अर्कनसदस्तस्य सुतश्चतुर्दशश्च राज्यकम् ॥ १४ ॥  
 चतुःशतं पुनर्ज्ञेयं सिंहस्तत्तनयोऽभवत् ।  
 राज्यं तस्य स्मृतं तत्र षष्ठ्युत्तरं चतुःशतम् ॥ १५ ॥  
 इन्नतस्य सुतो ज्ञेयः पितुस्तुल्यं कृतं पदम् ।  
 फलजस्तस्य तनयश्चत्वारिंशद्द्वयं शतम् ॥ १६ ॥  
 राज्यं कृतं तु तस्माच्च रऊ नाम सुतः स्मृतः ।  
 सप्तत्रिंशच्च द्विशतं तस्य राज्यं प्रकीर्तितम् ॥ १७ ॥  
 तस्माच्च जूज उन्पन्नः पितुस्तुल्यं कृतं पदम् ।  
 नहूरस्तस्य तनयो वयः षष्ठ्युत्तरं शतम् ॥ १८ ॥  
 राज्यं चकार नृपतिर्बहुशत्रून् विहिंसयन् ।  
 ताहरस्तस्य तनयः पितुस्तुल्यं कृतं पदम् ॥ १९ ॥

३२ The sons of Shem ; Elam, and Asshur, and Arpachshad, and Lud, and Aram. And the sons of Aram ; Uz and Hul and Gether and Mash. And Arpachshad begat Shelah and Shelah begat Eber and unto Eber were born two sons...Peleg and Joktan. And Joktan begat Almodad, and Sheleph and Hazarmaveth and Jerah ; and Hadoram and Uzal, and Diklah ; and Obal and Abimael, and Sheba ; and Ophir, and Havilah and Jobab (10,22-29).

तस्मात् पुत्रोऽविरामश्च नहूरो हारनख्यः ।  
 एवं तेषां स्मृता वंशा नाममात्रेण कीर्तिताः ॥  
 सरस्वत्याश्च शापेन म्लेच्छभाषा महाधमाः ॥ २० ॥  
 तेषां वृद्धिः कलौ चासीत् संक्षेपेण प्रकीर्तिता ।  
 संस्कृतस्यैव वाणी तु भारतं वर्षमूह्यताम् ॥ २१ ॥  
 अन्यखण्डे गता सैव म्लेच्छा ह्यानन्दिनोऽभवन् ।  
 एवं ते विप्र कथितं विष्णुभक्तद्विजैः सह ॥ २२ ॥

व्यास उवाच ।

तच्छ्रुत्वा मुनयः सर्वे विशालायां निवासिनः ।  
 नरं नारायणं देवं संपूज्य विनयान्विताः ॥ २३ ॥  
 ध्यानं चक्रुर्मुदा युक्ता द्विशतं परिवत्सरान्  
 तत्पश्चाद्बोधिताः सर्वे शौनकाद्या मुनीश्वराः ॥ २४ ॥  
 सन्ध्यातर्पणदेवार्चाः कृत्वा ध्यात्वा जनार्दनम् ।  
 लोमहर्षणमासीनं पप्रच्छुर्विनयान्विताः ॥ २५ ॥  
 व्यासशिष्य महाभाग चिरं जीव महामते ।  
 साम्प्रतं वर्तते यो वै राजा तन्मे वद प्रभो ॥ २६ ॥

सूत उवाच

त्रिसहस्राब्दसम्प्राप्ते कलौ भार्गवनन्दन ।  
 आवन्ते शङ्खनामासौ साम्प्रतं वर्तते नृपः ॥ २७ ॥  
 म्लेच्छदेशे शकपतिरथ राज्यं करोति वै ।  
 शृणु तत्कारणं सर्वे यथा यस्य विवर्धनम् ॥ २८ ॥  
 द्विसहस्रे कलौ प्राप्ते म्लेच्छवंशविवर्धिता ।  
 भूमिर्म्लेच्छमयी सर्वा नानापथविवर्धिता ॥ २९ ॥  
 ब्रह्मावर्तमृते तत्र सरस्वत्यास्तदं शुभम् ।  
 म्लेच्छाचार्यश्च मूशाख्यस्तन्मतैः पूरितं जगत् ॥ ३० ॥

देवार्चनं वेदभाषा नष्टा प्राप्ते कलौ युगे ।  
 तल्लक्षणं शृणु मुने म्लेच्छभाषाश्चतुर्विधाः ॥ ३१ ॥  
 व्रजभाषा महाराष्ट्री यावनी च गुरुण्डिका ।  
 तासां चतुर्लक्षविधा भाषाश्चान्यास्तथैव च ॥ ३२ ॥  
 पानीयं च स्मृतं पानी बुभुक्षा भूख उच्यते ।  
 पानीयं पाषाणीभाषा भोजनं कक्कनं स्मृतम् ॥ ३३ ॥  
 इष्टिशुद्धरवः प्रोक्तः इस्तिनी मसपावनी ।  
 आहुतिर्वै आजु इति ददाति च दधाति च ॥ ३४ ॥  
 पितृ पैतर भ्राता च बादरः पतिरेव च ।  
 सेति सा यावनी भाषा ह्यश्वश्चास्पस्तथा पुनः ॥ ३५ ॥  
 जानुस्थाने जैनुशब्दः सप्तसिन्धुस्तथैव च ।  
 सप्तहिन्दुर्यावनी च पुनर्ज्ञेया गुरुण्डिका ॥ ३६ ॥  
 रविवारे च स०डे च फाल्गुने चैव फर्वरी ।  
 षष्ठिश्च सिकूस्टी ज्ञेया तदुदाहारमीदृशम् ॥ ३७ ॥  
 या पवित्रा सप्तपुरी तासु हिंसा प्रवर्तते ।  
 दस्यवः शबरा भिल्ला मूर्खा आर्ये स्थिता नराः ॥ ३८ ॥  
 म्लेच्छदेशे बुद्धिमन्तो नरा वै म्लेच्छधर्मिणः ।  
 म्लेच्छाधीना गुणाः सर्वेऽवगुणा आर्यदेशके ॥ ३९ ॥  
 म्लेच्छराज्यं भारते च तद्द्वीपेषु स्मृतं तथा ।  
 एवं ज्ञात्वा मुनिश्रेष्ठ हरिं भज महामते ॥ ४० ॥  
 तच्छ्रुत्वा मुनयः सर्वे रोदनं चक्रिरे बहु ॥ ४१ ॥

इति—श्रीभविष्ये महापुराणे प्रतिसर्गपर्वणि चतुयुगखण्डापरपर्याये  
 कलियुगभूपवर्णनं नाम पञ्चमोऽध्यायः ।

## रसमञ्जरी

भारतवर्षस्य प्राचीनमितिवृत्तम् ।

मनुष्यवर्गः ।

पुरा पृथिव्याः सर्वेभ्य एव प्रदेशेभ्य एकैकः प्रतिनिधिः समागस्य ब्रह्मावर्त्ते वासं कल्पितवान् । अत एव भारतवर्षस्यादिमपालामेण्टकल्पत्वं सिध्यति । कस्तावद्विषिः कस्मादेशात् समागतस्तत्र च किं किं प्रमाणं प्रोक्षसति तत् सर्वमग्रे विव्रियते ।

(१) वाल्मीकिः—वाल्मीकदेशप्रतिनिधिः । अयमेव मोगलवंशस्यादिपुरुषः । अस्यैवान्ववाये समुद्रतः श्रीरामचन्द्रः । उदयपुरस्य वर्त्तमानो राणकोऽपि मोगलवंशादस्मात् समुत्पन्नः । प्रमाणं टड्महोदयप्रणीतं राजस्थानम् ।

(२) काश्यपः—कास्पीयजातेः प्रतिनिधिः । अस्यैव नाम्ना व्यपदिष्टः कास्पीयहृद्दः । अत्र च भूयांसि प्रमाणानि डाक्कार-वन्द्योपाध्याय-महोदयस्य पुस्तके प्रदर्शितानि

(३) गर्गः—जर्जियाना (Georgiana)देशात् समागतः । अयमेवेदंप्रथमतया भारते वर्षे स्त्रीशिक्षां प्रचारितवान् । प्रमाणं माण्डूक्योपनिषदि गार्ग्युपाख्यानम्, हिरोदोटासस्य च त्रयोविंशोऽध्यायेऽलिकसुन्दरस्याक्रमणवार्ता । जर्जशब्दो गर्गो भवति—विकल्पेन ।

(४) भरद्वाजः—हिस्पानियोलाया वारदोयाजातः (Vardwazza) समागतः । भरद्वाजगोत्रे विष्णुठाकुरस्य सन्ताना अतीव सम्मानार्हाः । विष्णुठाकुरः पुनर्नैवाधुनिकः कोऽपि पुरुषः । अर्थगुप्तवः शठाः कुलपञ्जिकाकृतः प्रगाढस्य प्रलतत्त्वस्य मर्मभेदनेऽप्रभविष्णवः केवलं कतिचन काल्पनिकान्येव वाक्यानि विरचितवन्तः । सास्त्रं पुनर्विज्ञानस्य



विवृद्धया घोरतमेयं कुञ्जटिका क्रमशोऽपसार्यते । विष्णुठाकुरः सर्वथा शशविषाणकल्प एवेति प्रतिभाति जनानाम् । महर्षिर्भरद्वाजो हिस्पानियो-लाराष्ट्रस्य विष्टुकुटारीनगरात् (Vistukutari or Bisoutukari) आजगाम, अत एव तस्य भरद्वाज इति विष्टुठाकुर इति चोभयथा व्यपदेशः । इदानीमप्यत्र प्रकृष्टं प्रमाणं नोपलब्धम् । अस्माभिः पुन-र्बहूनि प्राचीनानि मानचित्राणि समाहृत्य कतिचिद्वर्षाणि सूक्ष्मेक्षिकया परोक्षितं परं कुत्रापि वारदोयाजाया वा विष्टुकुटार्या वा चिह्नमपि नोपलक्षितम् । परं भरद्वाजगोत्रजस्य “मुखुटि”वंशस्य स्पेनसम्भूतत्वे यद्यपि किमपि प्रमाणं नोपलभ्यते, तथापि नात्र लेशतोऽपि संशयोऽस्ति विमर्शकानाम् । यतः “फुलेर मुखुटी” chef-del-floro इत्युपनाम स्पेनवर्जं कुत्र वाऽपरत्र सम्भवेत् । बहवश्च मुखुटि न विस्कृष्टं विक्रीणते इत्यपि प्रत्यक्षसिद्धम् ।

(५) गालवः—प्राचीनाद् गालराज्यात् (Gaul) समागच्छन् । गालजातीया एवाधुना फरासीजातीया इति व्यपदिश्यन्ते । प्राचीनतमादेव कालादेतेषां चिकित्सातन्त्रे नैपुण्यं विश्वविदितम् । ग्यालेन् (Galen) गालवस्य महर्षेः क्षेत्रजमपत्यम्, वैद्यवंशस्य च कूटस्थः पुरुषः ।

[ धन्वन्तरिरपि तस्मिन्नेव गालदेशे समुत्पन्नः । परं धन्वन्तरिस्तु न खलु पुरुषस्यैकस्य संज्ञा । M. Dumas, M. Danteris च—कारणविशेषवशेन नाम्नोरनयोः संयोगेन धन्वन्तरिसंज्ञा निष्पन्ना । ]

(६) ऋष्यशृङ्गः—सालोनिकादेशस्य प्रतिनिधिः । एतस्यावबोधार्थं भाषाविज्ञानशास्त्रस्य कतिचित् सूत्राणि विज्ञेयानि । सालोनिशब्दात् स्वार्थिककप्रत्ययेन सालोनिकशब्दो निष्पद्यते । सालनिश्च रूपान्तरं भजमानो यथाक्रमं सारणि हारणि ततश्च हारिणः संवृत्तः । हारिणस्तावद् हारिणस्यापत्यम् ऋष्यशृङ्गः । नस्य रत्वं सस्य च हत्वं भाषाविज्ञानस्य प्राथमिकसूत्रसिद्धम्, अतो नात्र प्रमाणोपन्यासेन प्रयोजनम् ।

विपश्चितां यत् पुरा सनकादयोऽपि महर्षयः संसारभयात् समुद्विजमानाः परमकारुणिकं परमेश्वरं शिवं शरणमुपगतास्तत्प्रसादाय चिरं तपस्या-  
माचरन्तो नृत्यावसाने डिण्डिमशब्दरूपं वरं प्राप्यापि किमिदं वचनमिति  
विमृशन्तो वर्णपरिभाषासमाप्ताय युगलं वरस्वरूपं समवगत्य तदवल्म्बेन  
स्वस्वामिमतानि तन्त्राणि सदुपदेशरूपाणि प्रणीय सकलसदुपकारं सम्पाद्य  
शान्तिमुपजग्मुः । यत्रेदमुक्तम्—

नृत्यावसाने नटराजराजो ननाद ढक्कां नवपञ्चवारान् ।

उद्धर्तुकामः सनकादिसिद्धानेतद् विमर्शं शिवसूत्रजालम् ॥

इति तत्र परिभाषासमाप्नायः सर्वशास्त्रतत्त्वप्रतिपादकोऽपि पाणिनितन्त्रानु-  
सारिभिर्भाष्यकारादिभिः शब्दमात्रपरतया व्याख्यात इति न तद्व्याख्यानां  
सर्वशास्त्रतत्त्वजिज्ञासूनां सर्वतन्त्रानुसारिणां हृदयानन्दाय इति समालोच्य”  
ग्रन्थकृता ग्रन्थोऽयं विनिर्मित इति । प्रथमतस्तावन्महाभाष्ये समुपलभ्य-  
मानानां परिभाषाणां सर्वतन्त्रसाधारणत्वे गरीयान् वर्तते संशयः सचेतसाम् ।  
यद्यपि “प्रधानप्रधानयोः प्रधाने कार्यसम्प्रत्ययः” “कृत्रिमाकृत्रिमयोः कृत्रिमे  
कार्यसम्प्रत्ययः” इत्येवमादीनां कासाञ्चन परिभाषाणां लौकिकन्धाय-  
सिद्धानामविशेषेणैव सर्वेषु शास्त्रेषु प्रसरः सन्दृश्यते तथापि “अनिनस्मन-  
ग्रहणान्यर्थवता चानर्थकेन च तदन्तर्विधिं प्रयोजयन्ति” इत्यादीनामपि  
“अन् इन् अस् मन् ग्रहणानि इति च्छेदः, अर्थवता धनिना अनर्थकेन  
दरिद्रेणापि अनं जीवनाध्यापकम् इन् श्रेष्ठं वृद्धवचनमित्यर्थः । स्म  
अहङ्कारान्न गृह्यते च पुनः वारं वारं तानि अग्रहणानि तयोर्नाशं  
प्रयोजयन्ति, अन्तशब्दो नाशवचनस्तदयामर्थः अवलेपाद् (?) जीवनप्रदवृद्ध-  
वचनाग्रहणानि सधनाधनसाधारण्येन विनाशं प्रयोजयन्ति” इत्यादिक्लिष्ट-  
व्याख्यानपुरःसरं सर्वशास्त्रसाधारणत्वकल्पनं व्याख्यातुर्बुद्धिवैचित्र्यस्य  
परिचायकमपि न खलु लेशतोऽपि मनसस्तोषाय सहृदयानाम् इति नो  
बुद्धिरिति शिवम् ।